
Ekalingamahatmyam

——
ಏಕಲಿಂಗಮಾಹಾತ್ಮ್ಯಂ

——
Document Information



Text title : Ekalingamahatmyam

File name : ekalingamAhAtmyam.itx

Category : shiva, vAyupurANa

Location : doc_shiva

Transliterated by : Ruma Dewan

Proofread by : Ruma Dewan

Description/comments : vAyupurANa

Latest update : August 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 20, 2025

sanskritdocuments.org



ಏಕಲಿಂಗಮಾಹಾತ್ಮ್ಯಂ



1. Prathamo'Adhyāyaḥ ಪ್ರಥಮೋಽಧ್ಯಾಯಃ .
2. Dvitiyo'Adhyāyaḥ ದ್ವಿತೀಯೋಽಧ್ಯಾಯಃ .
3. Tṛtīyo'Adhyāyaḥ ತೃತೀಯೋಽಧ್ಯಾಯಃ .
4. Caturtho'Adhyāyaḥ ಚತುರ್ಥೋಽಧ್ಯಾಯಃ .
5. Pañcamo'Adhyāyaḥ ಪಂಚಮೋಽಧ್ಯಾಯಃ .
6. Ṣaṣṭho'Adhyāyaḥ ಷಷ್ಠೋಽಧ್ಯಾಯಃ .
7. Saptamo'Adhyāyaḥ ಸಪ್ತಮೋಽಧ್ಯಾಯಃ .
8. Aṣṭmo'Adhyāyaḥ ಅಷ್ಟಮೋಽಧ್ಯಾಯಃ . ಕಾಮಧೇನುವರದಾನಂ .
9. Navamo'Adhyāyaḥ ನವಮೋಽಧ್ಯಾಯಃ . ಇಂದ್ರವರದಾನಂ .
10. Daśamo'Adhyāyaḥ ದಶಮೋಽಧ್ಯಾಯಃ . ತೀರ್ಥಯಾತ್ರಾಫಲಂ .
- 10.1 Daśamo'Adhyāyaḥ Pūrvārdha ದಶಮೋಽಧ್ಯಾಯಃ ಪೂರ್ವಾರ್ಧಃ
- 10.2 Daśamo'Adhyāyaḥ Uttarārdha ದಶಮೋಽಧ್ಯಾಯಃ ಉತ್ತರಾರ್ಧಃ
11. Ekādaśo'Adhyāyaḥ ಏಕಾದಶೋಽಧ್ಯಾಯಃ . ರಾಷ್ಟ್ರಶೈಲನಾಪ್ರಾದುರ್ಭಾವಃ .
12. Dvādaśo'Adhyāyaḥ ದ್ವಾದಶೋಽಧ್ಯಾಯಃ . ಕಲಿಷ್ಟರೂಪವರ್ಣನಂ .
13. Trayodaśo'Adhyāyaḥ ತ್ರಯೋದಶೋಽಧ್ಯಾಯಃ . ಲೋಮಶಾಶ್ರಮವರ್ಣನಂ .
14. Caturdaśo'Adhyāyaḥ ಚತುರ್ದಶೋಽಧ್ಯಾಯಃ . ಸೋಮನಾಥಮಾಹಾತ್ಮ್ಯೇ
ಮಾಹೇಂದ್ರೀವರ್ಣನಂ .
15. Pañcadaśo'Adhyāyaḥ ಪಂಚದಶೋಽಧ್ಯಾಯಃ . ಕ್ಷೀರೇಶ್ವರಮಾಹಾತ್ಮ್ಯಂ .
16. Ṣoḍaśo'Adhyāyaḥ ಷೋಡಶೋಽಧ್ಯಾಯಃ . ಗೌತಮಮಾಹಾತ್ಮ್ಯಂ .
17. Saptadaśo'Adhyāyaḥ ಸಪ್ತದಶೋಽಧ್ಯಾಯಃ . ಗೌತಮೇಶ್ವರಮಾಹಾತ್ಮ್ಯಂ .
18. Aṣṭādaśo'Adhyāyaḥ ಅಷ್ಟಾದಶೋಽಧ್ಯಾಯಃ . ವಾಯುನಾರದಸಂವಾದಃ .
19. Ekonaviṁśo'Adhyāyaḥ ಏಕೋನವಿಂಶೋಽಧ್ಯಾಯಃ . ಬಾಷ್ಪಮಂತ್ರಸಾಧನಂ .
20. Viṁśo'Adhyāyaḥ ವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .
21. Ekaviṁśo'Adhyāyaḥ ಏಕವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .
22. Dvāviṁśo'Adhyāyaḥ ದ್ವಾವಿಂಶೋಽಧ್ಯಾಯಃ . ಬಾಷ್ಪಾನ್ವಯೇ ಪ್ರಾತಃಕೃತ್ಯಾದಿಕಥನಂ

23. Trayaviṃśo'Adhyāyaḥ ತ್ರಯೋವಿಂಶೋಽಧ್ಯಾಯಃ . ಮಂತ್ರಾರಾಧನಕಥನಂ .
24. Caturviṃśo'Adhyāyaḥ ಚತುರ್ವಿಂಶೋಽಧ್ಯಾಯಃ . ಬಾಷ್ಪಾನ್ವಯೇ ಪಂಚವಕ್ತೃಪೂಜಾಕಥನಂ .
25. Pañcaviṃśo'Adhyāyaḥ ಪಂಚವಿಂಶೋಽಧ್ಯಾಯಃ . ಬಾಷ್ಪಾನ್ವಯೇ ಪೂಜಾಕಥನಂ .
26. Ṣaḍviṃśo'Adhyāyaḥ ಷಡ್ವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .
27. Ṣaptaviṃśo'Adhyāyaḥ ಸಪ್ತವಿಂಶೋಽಧ್ಯಾಯಃ . ಶ್ರೀನಾರಾಯಣಪ್ರಾದುರ್ಭಾವಃ .
28. Aṣṭaviṃśo'Adhyāyaḥ ಅಷ್ಟಾವಿಂಶೋಽಧ್ಯಾಯಃ . ತೀರ್ಥಕ್ರಮವರ್ಣನಂ .
29. Ekonaviṃśo'Adhyāyaḥ ಏಕೋನವಿಂಶೋಽಧ್ಯಾಯಃ . ರಾಷ್ಟ್ರಶೈಲನಾಪೂಜಾವಿಧಿಃ .
30. Triṃśo'Adhyāyaḥ ತ್ರಿಂಶೋಽಧ್ಯಾಯಃ . ಗಣೇಶಮಂತ್ರಕಥನಂ .
31. Ekaviṃśo'Adhyāyaḥ ಏಕವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .
32. Dvātriṃśo'Adhyāyaḥ ದ್ವಾವಿಂಶೋಽಧ್ಯಾಯಃ . ಯಾತ್ರಾವಿಧಿಮಹೋತ್ಸವವರ್ಣನಂ .

ಏಕಲಿಂಗಮಾಹಾತ್ಮ್ಯಂ

ಓಂ



.. ಶ್ರೀಮದೇಕಲಿಂಗೋ ಜಯತಿ ..

.. ಶ್ರೀಗಣೇಶಾಯ ನಮಃ ..

ಅಥ ಏಕಲಿಂಗಮಾಹಾತ್ಮ್ಯಂ .

(ಪೌರಾಣಿಕಂ)

ಅಥ ಪ್ರಥಮೋಽಧ್ಯಾಯಃ .

1. Query is asked about why Pṛthvī ಪೃಥ್ವೀ is also known as Medinī ಮೇದಿನೀ, and the significance of these two names.

ಯಸ್ಯೋದಯಾಸ್ತಸಮಯೇ ಸುರಮುಕುಟನಿಘೃಷ್ಟಚರಣಕಮಲೋಽಪಿ .

ಕುರುತೇಽಜ್ಜಾಲಿಂ ತ್ರಿನೇತ್ರಃ ಸ ಜಯತಿ ಸೂರ್ಯೋ ನಿಧಿರ್ಧಾಮ್ನಾಂ .. ೧-೧..

ಜಯತಿ ಜಗತಿ ಜ್ಞಾನಕರೀ ತಸ್ಯರದುರ್ಗಹರೀ(ಹಂಸ)ವಾಹನೀ .

ಸುವಹಾ ಮೋಕ್ಷಸ್ಯ ಕೃತೌ ಯಾ ಸಾ ಸ್ಯಾದ್ವಿದುಷಾಮಲಂಕರಣಂ .. ೧-೨..

ನಾರದ ಉವಾಚ -

ಭುವನತ್ರಿತಯಂ ದೃಷ್ಟಂ ತ್ವಯಾ ವಾಯೋ ಸಮಂತತಃ .

ತೇಷಾಂ ಯಥಾ ಯಥಾ ವೃತ್ತಂ ವಿಸ್ತರಾತ್ ಕಥಿತಂ ಮಮ .. ೧-೩..

ಸಪ್ತದ್ವೀಪವತೀಂ ಪೃಥ್ವೀಂ ಸಶೈಲವನಕಾನನಾಂ .

ತ್ವದುಕ್ತಾಂ ಶ್ರುತವಾನಸ್ಮಿ ಯತಸ್ತ್ವಂ ಸರ್ವತೋಗತಿಃ .. ೧-೪..

ತ್ವಯಾ ಸರ್ವಂ ಜಗದ್ವ್ಯಾಪ್ತಂ ತ್ವಯಿ ಪ್ರಾಣಾಃ ಪ್ರತಿಷ್ಠಿತಾಃ .

ತ್ವತ್ಸೃಷ್ಟಂ ಮೋದತೇ ವಿಶ್ವಂ ತ್ವದ್ಯುಕ್ತಮಥ ಪಾವನಂ .. ೧-೫..

ಸರ್ವಜ್ಞಸ್ತ್ವ ಮತೋ ವಾಯೋ ಸಂಶಯಂ ಭಿಂಧಿ ಮೇಽನಂಘ .

ಕಸ್ಮಾತ್ ಪೃಥ್ವೀತಿ ವಿಖ್ಯಾತಾ ಮೇದಿನೀತಿ ಕಥಂ ಸ್ಮೃತಾ .. ೧-೬..

ವಾಯುರುವಾಚ -

ಕಥಯಿಷ್ಯಾಮ್ಯಹಂ ಬ್ರಹ್ಮನ್ ಯಥಾದೃಷ್ಟಂ ಯಥಾಶ್ರುತಂ .

ಅತೀಂದ್ರಿಯಜ್ಞಾನನಿಧೇ ಯನ್ಮಾಂ ತ್ವಂ ಪರಿಪೃಚ್ಛಸಿ .. ೧-೭..
 ತಥಾಪಿ ಕಥಯಾಮ್ಯದ್ಯ ಸರ್ವಲೋಕಹಿತಾಯ ವೈ .
 ಭೃಗುಗೋತ್ರೋದ್ಭವಃ ಶ್ರೇಷ್ಠಃ ಶೌನಕೋ ನಾಮ ವಿಶ್ರುತಃ .. ೧-೮..
 ತಸ್ಮೈವ ವರ್ತಮಾನೇಽತ್ರ ಯಜ್ಞೇ ದ್ವಾದಶವಾರ್ಷಿಕೇ .
 ತತ್ರಾಗಚ್ಛನ್ಮನಿಗಣಾ ಆಹೂತಾ ಬ್ರಹ್ಮವಾದಿನಃ .. ೧-೯..
 ತಪಃ ಕೃಶಾಃ ಸಂಯಮಿನೋ ಗೃಣಂತಃ ಪರಮವ್ಯಯಂ .
 ವಸಿಷ್ಠಃ ಕಶ್ಯಪೋಽತ್ರಿಶ್ಚ ಮರೀಚಿರ್ಭಗವಾನ್ ಮುನಿಃ .. ೧-೧೦..
 ಗಾಲವೋ ಜಮದಗ್ನಿಶ್ಚ ವಿಶ್ವಾಮಿತ್ರೋಽಥ ಗೌತಮಃ .
 ಭಾರದ್ವಾಜೋಽಙ್ಗಿರಾಶ್ಚೈವ ಕೃಷ್ಣಾದ್ವೈಪಾಯನಃ ಶುಕಃ .. ೧-೧೧..
 ಪರಾಶರ ಋಚೀಕಶ್ಚ ದುರ್ವಾಸಾ ಗರ್ಗ ಏವ ಚ .
 ಉದ್ದಾಲಕಸ್ತಥಾ ಕಂಕಃ ಕಚಃ ಕಣ್ವೋಽಥ ದೇವಲಃ .. ೧-೧೨..
 ಅಗಸ್ತೀಲೋಮಶೋ ರೈಭ್ಯೋ ಯಾಜ್ಞವಲ್ಕ್ಯೋ ಬೃಹಸ್ಪತಿಃ .
 ಉಶನಾಃ ಪುಲಹಶ್ಚೈವ ಪುಲಸ್ತಿಃ ಕಪಿಲಸ್ತಥಾ .. ೧-೧೩..
 ಆಸುರಿರ್ವಾಮದೇವಶ್ಚ ಹಾರೀತಾದ್ಯಾ ಮಹರ್ಷಯಃ .
 ಇಂದ್ರಾದ್ಯಾಃ ಸಕಲಾ ದೇವಾ ಯಕ್ಷವಿದ್ಯಾಧರಾದಯಃ .. ೧-೧೪..
 ತತ್ರಾಗಚ್ಛನ್ಮನಿಗಣಾ ಆಹೂತಾಃ ಶೌನಕೇನ ಹ .
 ಆಸನೇಷೂಪವಿಷ್ಟೇಷು ಸತಾಂ ಸಂಸದಿ ತೇ ತದಾ .. ೧-೧೫..
 ಸೂತಂ ಯೋಗಿಷು ಮಾನ್ಯಂ ಚ ಶೌನಕೋ ವಾಕ್ಯಮಬ್ರವೀತ್ .. ೧-೧೬..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯ
 ಪ್ರಥಮೋಽಧ್ಯಾಯಃ . ೧..

ಅಥ ದ್ವಿತೀಯೋಽಧ್ಯಾಯಃ .

2. Suta ಸೂತೆ narrates the story of MadhuKaiṭabha ಮಧುಕೈಟಭ and how Vasundharā ವಸುಂಧರಾ came to be known as Medinī ಮೇದಿನೀ and Pṛthivī ಪೃಥ್ವೀ.

ಶೌನಕ ಉವಾಚ -

ಅಷ್ಟಾದಶ ಪುರಾಣಾನಿ ಕಥಿತಾನಿ ತ್ವಯಾನಘ .
 ಇತಿಹಾಸಾನಿ ಸರ್ವಾಣಿ ರಾಮಸ್ಯ ಚರಿತಂ ಮಹತ್ .. ೨-೧..
 ಭಾರತಾನಾಂ ಕಥಾಶ್ಚಿತ್ರಾ ಯಥಾವತ್ ಪರಿಕೀರ್ತಿತಾಃ .
 ಪೌರಾಣಿಕೋ ಭವಾನ್ ತಾತ ವರದಾನಾನ್ ಸಂಶಯಃ .. ೨-೨..
 ವಾಯೋಃ ಪುರಾಣಮಖಿಲಂ ತ್ವಯೋಕ್ತಂ ಸೂತನಂದನ .
 ಜಗತ್ತಯಸ್ಯ ಯದ್ವೈತ್ತಂ ಕಥಿತಂ ಚ ಸಮಾಸತಃ .. ೨-೩..

ಕಥಂ ಪೃಥ್ವೀತಿ ವಿಖ್ಯಾತಾ ಮೇದಿನೀತಿ ಕಥಂ ದ್ವಿಜ .
 ಏತದ್ವಿಸ್ತರತೋ ಬ್ರೂಹಿ ಶ್ರುತಂ ಯಚ್ಚರಿತಂ ಮಹತ್ .. ೨-೪..
 ಸೂತ ಉವಾಚ -
 ಪುರಾಣಮೇತದ್ವಿಪುಲಂ ವಾಯುನಾ ಪರಿಕೀರ್ತಿತಂ .
 ತದಹಂ ಕಥಯಿಷ್ಯಾಮಿ ಯಥಾಜ್ಞಾತಂ ಯಥಾಶ್ರುತಂ .. ೨-೫..
 ಏಕಾರ್ಣವೇ ಪುರಾ ಭೂತೇ ಜಗತ್ಸಾ ವರಜಂಗಮೇ .
 ತತ್ರ ಸುಪ್ರೋ ಜಗನ್ನಾಥಃ ಶೇಷಮಾಸ್ತೀರ್ಯ ವೀರ್ಯವಾನ್ .. ೨-೬..
 ಮಧುಕೈಟಭೌ ಮಹಾದೈತ್ಯೌ ವಿಷ್ಣುಕರ್ಣಮಲೋದ್ಭವೌ* .
 (*ದ್ರಷ್ಟವ್ಯ ದುರ್ಗಾ ಸಪ್ತಶತೀ ೧೧೬೮)
 ನಾಭಿಪಂಕಜಸಂಸ್ಥೌ ತೌ ಹಂತು ಬ್ರಹ್ಮಾಣಮುದ್ಯತೌ .. ೨-೭..
 ಪಿತಾಮಹಸ್ತತೋ ದೃಷ್ಟ್ವಾ ದುಷ್ಟಭಾವಂ ದುರಾತ್ಮನೋಃ .
 ತುಷ್ಟಾವ ಯೋಗನಿದ್ರಾಂ ತಾಂ ತಯಾ ಮುಕ್ತೋ ಜನಾರ್ದನಃ .. ೨-೮..
 ಉತ್ತಸ್ಥೌ ಭಗವಾನ್ ವಿಷ್ಣುರ್ಬಾಹುಯುದ್ಧಮಥಾಕರೋತ್ .
 ಪಂಚವರ್ಷಸಹಸ್ರಾಣಿ ಬಹುಮಾಯಾಪರೋ ವಿಭುಃ .. ೨-೯..
 ತತೋ ವಿಮೋಹಿತೌ ದೈತ್ಯೌ ಮಾಯಯಾ ಪದ್ಮಯೋನಿನಾ .
 ಉಕ್ತವಂತೌ ವರೋಽಸ್ಮತ್ಪೋ ವ್ರಿಯತಾಮಿತಿ ಕೇಶವಂ .. ೨-೧೦ ..
 ಶ್ರೀಭಗವಾನುವಾಚ -
 ಭವೇತಾಮದ್ಯ ಮೇ ತುಷ್ಟೌ ಮಮ ವಧ್ಯಾವುಭಾವಪಿ .
 ಕಿಮನ್ಯೇನ ವರೇಣಾತ್ರೇತಾವದ್ವಿವೃತಂ ಮಯಾ .. ೨-೧೧..
 ಸೂತ ಉವಾಚ -
 ತಾವೂಚತುರ್ಹರಿಂ ದೈತ್ಯೌ ಮಹಾಮಾಯಾವಿಮೋಹಿತೌ .
 ಮಧುಕೈಟಭೌ ದುರಾತ್ಮಾನೌ ದುಃಪ್ರಧರ್ಷ್ಯೌ ಸುರೈರಪಿ .. ೨-೧೨..
 ಪ್ರೀತೌ ಸ್ವಸ್ತವ ಯುದ್ಧೇನ ಶ್ಲಾಢ್ಯಸ್ತ್ವಂ ಮೃತ್ಯುರಾವಯೋಃ .
 ಆವಾಂ ಜಹಿ ನ ಯತ್ರೋವೀ ಸಲಿಲೇನ ಪರಿಪ್ಲುತಾ .. ೨-೧೩..
 ಸೂತ ಉವಾಚ -
 ತಥೇತ್ಯುಕ್ತ್ವಾ ಭಗವತಾ ಶಂಖಚಕ್ರಗದಾಭೃತಾ .
 ಕೃತ್ವಾ ಚಕ್ರೇಣ ವೈ ಛಿನ್ನೇ ಜಘನೇ ಶಿರಸೀ ತಯೋಃ .. ೨-೧೪..
 ತತೋ ವೈ ಮೇದಸಾಪ್ಲಾವ್ಯ ಪೂರಿತೇಯಂ ವಸುಂಧರಾ .
 ಮೇದಿನೀತಿ ಚ ವಿಖ್ಯಾತಾ ಪೃಥ್ವೀಸಂಜ್ಞಾಮತಃ ಶೃಣು .. ೨-೧೫..
 ಪೃಥುವೇನ್ಯೋಽಭವದ್ರಾಜಾ ಧಾರ್ಮಿಕೋ ಯಜ್ಞಕೃಚ್ಛುಚಿಃ .
 ಮಧುಕೈಟಭದೇಹೋತ್ಥೈರ್ಮೇದೋಽಸೃಗ್ಭಿಸ್ತಥಾಽಸಿಘಿಃ .. ೨-೧೬..

ಪೂರಿತಾಮವನೀಂ ದೃಷ್ಟ್ವಾ ಸಮಾಂ ಚಕ್ರೇ ಏ ಪೃಥುಸ್ತದಾ .

ತನ್ಯಾ ಮಹ್ಯಾಃ ಸ್ವಕಂ ರೂಪಂ ಪ್ರಾದುಶ್ಚಕೇ ಪೃಥುಃ ಪುರಾ .. ೨-೧೭..

ಧೇನುರೂಪಂ ಸಮಾನ್ಥಾಯ ವರದೇತ್ಯಬ್ರವೀನ್ಸೃಪಂ .

ಧೇನುರುವಾಚ -

ವರದಾಸಹಂ ನೃಪಶ್ರೇಷ್ಠ ವೃಣೇಷ್ವಾವಹಿತೋ ವರಂ .. ೨-೧೮..

ಪೃಥುರುವಾಚ -

ಯದಿ ಪ್ರಸನ್ನಾ ವರದೇ ಸಸ್ಯಂ ದೇಹಿ ಮಮಾಥ ವೈ .

ಮಮ ನಾಮ್ನಾ ಸುತಾ ಭೂತ್ವಾ ಖ್ಯಾತಿಂ ಯಾತುಂ ತ್ವಮರ್ಹಸಿ .. ೨-೧೯..

ವಾಯುರುವಾಚ -

ಏವಂ ನಾರದ ತದ್ವಾಕ್ಯಂ ಮೇದಿನೀ ಹರ್ಷಸಂಯುತಾ .

ತಥೇತ್ಯುಕ್ತ್ವಾ ನೃಪಶ್ರೇಷ್ಠಂ ವರದಾನೇನ ತೋಷಿತಂ .. ೨-೨೦..

ಅಂತರ್ಧಾನಂ ಯಯೌ ಧೇನುಃ ಪೃಥುಃ ಪೃಥ್ವೀಂ ಶಶಾಸ ಹ .

ಇತಿ ಪೃಥ್ವೀತಿ ನಾಮ್ನೇಯಂ ಮೇದಿನೀತಿ ಬಭೂವ ಹ .. ೨-೨೧..

ಕಿಮನ್ಯತ್ ಕಥಯಾಮ್ಯದ್ಯ ತದ್ಭವಾನ್ ವಕ್ತುಮರ್ಹಸಿ .. ೨-೨೨..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
ದ್ವಿತೀಯೋಽಧ್ಯಾಯಃ . ೨..

ಅಥ ತೃತೀಯೋಽಧ್ಯಾಯಃ .

3. Query is made about significance of the name of the place called Medapāṭa ಮೇದಪಾಟ. Suta ಸೂತ narrates the story where Śaṅkara ಶಂಕರ makes appearance

in Dāruvana ದಾರುವನ at behest of Pārvaṭī ಪಾರ್ವತೀ in order to cause cittabhrāmṣa ಚಿತ್ತಭ್ರಂಶ of the wives of the Muni-s ಮುನಯಃ. When the latter get infatuated with

His appearance, the Muni-s ಮುನಯಃ, realizing the cause, curse Śaṅkara ಶಂಕರ.

ಶೌನಕ ಉವಾಚ -

ಜಂಬುದ್ವೀಪಸ್ಯ ಮಾಹಾತ್ಮ್ಯಂ ಪ್ರಮಾಣಂ ಕಥಿತಂ ತ್ವಯಾ .

ಯಾನಿ ತೀರ್ಥಾನಿ ಯೇ ದೇಶಾ ಯಥಾವತ್ ಪರಿಕೀರ್ತಿತಾಃ .. ೧..

ಅಂಗಬಂಗಕಲಿಂಗಾಶ್ಚ ಶೂರಸೇನಾಶ್ಚ ಕೇರಲಾಃ .

ಮಹಾರಾಷ್ಟ್ರಾಸ್ತಧಾಂಧ್ರಾಶ್ಚ ಕಾರ್ಣಾಟಾ ಕುಂಕುಣಾಸ್ತಧಾ .. ೩-೨..

ಮಾಗಧಾಶ್ಚ ಕುರೂಷಾಶ್ಚ ವಿದೇಹಾಃ ಕೈಂಕಣಾಶ್ಚ ಯೇ .

ಕೌಶಲಾಃ ಕುರವಶ್ಚೈವ ಚೈದ್ಯಾ ದ್ರವಿಡಪುಂಥ್ರಕಾಃ .. ೩-೩..

ಕುಂತಿಭೋಜಪ್ರಭೃತಯಃ ಸರ್ವೇ ತೇ ಪರಿಕೀರ್ತಿತಾಃ .

ಮೇದಪಾಟಂ ಕಥಂ ಪ್ರೋಕ್ತಂ ತದ್ಭವಾನ್ ವಕ್ತುಮರ್ಹತಿ .. ೩-೪..

ಸೂತ ಉವಾಚ -

ಜಂಬುದ್ವೀಪಸ್ಯ ಮಧ್ಯೇ ತು ಜಾತಂ ದಾರುವನಂ ಮಹತ್ .

ಸದಾಫಲಂ ಸದಾಪುಷ್ಪಂ ಕಾಂತಂ ಚೈವ ವನಂ ಮಹತ್ .. ೩-೫..

ವಸಂತಿ ತತ್ರ ಮುನಯಃ ಸದಾ ಸಂಯಮಮಾಸ್ಥಿತಾಃ .

ಗೌತಮಶ್ಚ ಭರದ್ವಾಜೋ ವಿಶ್ವಾಮಿತ್ರೋಽಥ ಕಶ್ಯಪಃ .. ೩-೬..

ವಶಿಷ್ಠೋ ಹ್ಯಂಗಿರಾಸ್ವ ತ್ರಿಃ ಪುಲಸ್ತಿಶ್ಚ ತಪೋಧನಾಃ .

ನ ತತ್ರ ವಾತದಂಡಃ ಸ್ಯಾನ್ನ ಶೋಷಯತಿ ಭಾಸ್ಕರಃ .. ೩-೭..

ಕಾಮವರ್ಷಿ ಸದಾ ಮೇಘೋ ನ ಚಾಗ್ನಿಸ್ತತ್ರ ಬಾಧತೇ .

ಸತ್ತ್ವಾನಾಂ ನ ವಿರೋಧೋಽಸ್ತಿ ಮೈತ್ರೀಂ ಸತ್ತ್ವಾ ನಿ ಭೇಜಿರೇ .. ೩-೮..

ಮುನೀನಾಂ ನಿಯಮಾನ್ ಮತ್ತಃ ಶೃಣುಷ್ವಾವಹಿತೋ ದ್ವಿಜ .

ಸದಾ ತ್ರಿಷವಣಸ್ನಾತಾಃ ಸದಾಶೌಚಾ ದಯಾಲವಃ .. ೩-೯..

ಪಂಚಯಜ್ಞರತಾ ನಿತ್ಯಂ ನಿತ್ಯಂ ಚಾತಿಥಿಪೂಜಕಾಃ .

ಪಿತೃದೇವಮನುಷ್ಯಾಣಾಂ ಸದಾ ತೃಪ್ತಿಕರಾ ಮುನೇ .. ೩-೧೦..

ಗ್ರೀಷ್ಮೇ ಪಂಚಾಗ್ನಿಮಧ್ಯಸ್ಥಾ ವರ್ಷಾಸು ಸ್ಥಂಡಿಲೇಶಯಾಃ .

ಆದ್ರವಾಸಾಶ್ಚ ಹೇಮಂತೇ ತಪಸ್ಯುಗ್ರೇ ವ್ಯವಸ್ಥಿತಾಃ .. ೩-೧೧..

ಏಕಾಶಿನೋ ನಿರಾಹಾರಾ ದಂತಕುಟ್ಟಾಶ್ಚ ಕುಟ್ಟಕಾಃ .

ಪರ್ಣಾಶಿನೋಽಮ್ಭುಭಕ್ಷಾಶ್ಚ ವಾಯುಭಕ್ಷಾಸ್ತಪಸ್ವಿನಃ .. ೩-೧೨..

ತದ್ವನಂ ಮುನಿಭಿಃ ಪೂರ್ಣಂ ಶುಶುಭೇ ಮುನಿಸತ್ತಮ .

ಏಕದಾ ತದ್ವನಂ ಪ್ರಾಪ್ಯ(ಪ್ರಾಪ್ತಃ) ಶಂಕರಃ ಪಾರ್ವತೀಯುತಃ .. ೩-೧೩..

ಭಾವಿತ್ವಾತ್ ಪಾರ್ವತೀ ದೇವೀ ಶಂಕರಂ ವಾಕ್ಯಮಬ್ರವೀತ್ .

ದೇವ್ಯವಾಚ -

ತತ್ತೇ ಏ ಶಂಭೋ ವನಂ ರಮ್ಯಂ ಮುನೀನಾಮಿವ ಮಾನಸಂ .

ಋಷಿಪತ್ಯಃ ಪ್ರಕಾಶಂತೇ ಪಾತಿವ್ರತ್ಯಂ ಸಮಾಶ್ರಿತಾಃ .. ೩-೧೪..

ಪತಿಭಕ್ತಿಪರಾ ನಿತ್ಯಂ ನಿತ್ಯಂ ಪತಿಪರಾಯಣಾಃ .

ಚಿತ್ತಮಾಸಾಂ ಯಥಾ ಭ್ರಶ್ಯೇತ್ತಥಾ ಕಾರ್ಯಂ ತ್ವಯಾ ವಿಭೋ .. ೩-೧೫..

ಈಶ್ವರ ಉವಾಚ -

ಮೈವಂ ವದಸ್ವ ಕಲ್ಯಾಣಿ ಬ್ರಹ್ಮತೇಜೋ ಮಹತ್ತರಂ .

ಶಪೇಯುರ್ಮಾಂ ಮಹಾಕೋಪಾದಕೃತ್ಯಂ ಕ್ರಿಯತೇ ಕಥಂ .. ೩-೧೬..

ದೇವ್ಯವಾಚ -

ಯದಿ ಕೃತ್ಯಮಕೃತ್ಯಂ ವಾ ಕ್ರಿಯತಾಂ ವಚನಾನ್ಮಮ .

ಕಥಂ ಶಪೇಯುರ್ಮುನಯೋ ಭವಂತಂ ವಿಶ್ವರೂಪಿಣಂ .. ೩-೧೭..

ಸೂತ ಉವಾಚ -

ಇತ್ಯಾದಿಷ್ಟೋ ಜಗನ್ನಾಥಃ ಕಾಮರೂಪ ಇವಾಭವತ್ .
 ಸಂವಿನ್ಮಯೋ ಹ್ಯರುಣಭಾನುಸಹಸ್ರಕಾಂತಿಃ
 ಪಾಶಾಂಕುಶಪ್ರವರಕಾರ್ಮುಕಪಂಚಬಾಣಾನ್ .
 ಧೈಯಸ್ಥಿಲೋಕವಿಜಯೀ ಸ್ವಕರೈರ್ದಧಾನಃ
 ಶ್ರೀಸುಂದರೋ ಮಣಿವಿಭೂಷಣಭೂಷಿತಾಂಗಃ .. ೩-೧೮..
 ವಿಚಚಾರ ವನೇ ತಸ್ಮಿನ್ ಮುನೀನಾಂ ಭಾವಿತಾತ್ಮನಾಂ .
 ಕುಶೇಧಾಹರಣೇ ಯಾತಾಶ್ಚೈಕಚಿತ್ತಾ ಬಭೂವಿರೇ .. ೩-೧೯..
 ವೃದ್ಧಾಸ್ತರುಣ್ಯೋ ಮೋಹೇನ ತದ್ಧರ್ಶನಪರಾಯಣಾಃ .
 ಚಿತ್ತಮಾಸಾಂ ಸಮಾದಾಯ ಜಗಾಮಾದರ್ಶನಂ ವಿಭುಃ .. ೩-೨೦..
 ಮುಮೂರ್ಚ್ಛುಸ್ತಾ ಮುಹುಃ ಸ್ವಸ್ಥಾ ದದೃಶುಶ್ಚ ದಿಶೋ ದಶ .
 ಏತಸ್ಮಿನ್ನಂತರೇ ಬ್ರಹ್ಮನ್ ಮುನಯಸ್ತೇ ಸಮಾಗತಾಃ .. ೩-೨೧..
 ಸ್ವಪತ್ನೋ ವಿಧುರಾ ದೃಷ್ಟಾಃ ಪ್ರೋಚುಸ್ತೇ ಚ ಪರಸ್ಪರಂ .
 ಧ್ಯಾನೇನ ಕಾರಣಂ ಜ್ಞಾತ್ವಾ ಸರ್ವೇ ಚೈಕಮತೇ ಸ್ಥಿತಾಃ .. ೩-೨೨..
 ಅಶಪನ್ ಶಂಕರಂ ದೇವಂ ಕ್ರೋಧಯುಕ್ತಾಸ್ತಪಸ್ವಿನಃ .
 ಯಸ್ಮಾನ್ಮೋಹಯಸೇ ಶಭ್ಯೋ ಭಾರ್ಯಾಚಾರಿತ್ರಮಾಶ್ರಿತಾಃ .. ೩-೨೩..
 ಅಸ್ಮಚ್ಛಾಪಾನ್ಮಹೀಪೃಷ್ಠೇ ತವ ಲಿಂಗ ಪತಿಷ್ಯತಿ .
 ಏವಂ ಶಪ್ತೋ ಮುನಿಗಣೈರ್ಗತಃ ಶಂಭುರ್ಯಥಾಗತಃ .. ೩-೨೪..
 ನಾತಿವ್ಯಗ್ರಾ ಮುನಿಗಣಾಸ್ತೇಪುಸ್ತೇ ಪರಮಂ ತಪಃ .
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ತೃತೀಯೋಽಧ್ಯಾಯಃ . ೩..

ಅಥ ಚತುರ್ಥೋಽಧ್ಯಾಯಃ .

4. Story of atrocities of Daitya Tāraka ದೈತ್ಯ ತಾರಕ and events preceding birth of Kārtikeya ಕಾರ್ತಿಕೇಯ, including that of Lingapatana ಲಿಂಗಪತನ that causes much distress to Her.

ವಾಯುರುವಾಚ -

ಅಥ ತಾರಕನಾಮಾಽಭೂದ್ದೈತ್ಯಃ ಪರಮಕೋಪನಃ .
 ಲುಪ್ತಾಧಿಕಾರಾಸ್ತಿದಶಾಸ್ತೇನೇಶಂ ಶರಣಂ ಗತಾಃ .. ೪-೧..
 ತುಷ್ಟವುಃ ಸಂಯತಾ ದೇವಾಸ್ತಂ ದೇವಂ ವೃಷಭದ್ವಜಂ .
 ಪುತ್ರಾರ್ಥಂ ದೈತ್ಯನಾಶಾಯ ಗೌರ್ಯಾ ಚೈಕಾಂತಮಾಸ್ಥಿತಂ .. ೪-೨..

ಭಿತ್ತ್ವಾ ತೇ ಸಮಯಂ ದೇವಾ ಔತ್ಸುಕ್ಯಾಚ್ಚ ಸಮಾಗಮನ್ .
 ಪಿನಾಕೇ ತಾನ್ ಸ್ಥಿರಾನ್ ದೃಷ್ಟ್ವಾ ತ್ಯಕ್ತ್ವಾ ತಲ್ಪಂ ಸಮುತ್ತಿತಃ .. ೪-೩..
 ತತೋ ರೇತೋಽಪತ್ತಸ್ಯ ತದ್ರೇತೋಽಗ್ನಿರಗೃಹ್ಯತ .
 ಪಾರಾವತೇನ ರೂಪೇಣ ಜಾಹ್ನವ್ಯಾಮುತ್ತಿಷ್ಠನ್ ಸ ಹ .. ೪-೪..
 ತತೋ ದೇವೀ ವಿರೇತಸ್ಯಂ ಶಂಕರಂ ವೀಕ್ಷ್ಯ ಜಾಮರಾನ್ .
 ಗರ್ಭಹೀನೇತಿ ಮತ್ವಾ ಸಾ ವ್ಯಶಪತ್ತಾನ್ ದಿವೌಕಸಃ .. ೪-೫..
 ಯಸ್ಮಾದ್ರಹೋಷಿತಂ ಶಂಭುಂ ಯಾಚಿತಾರೋಽತ್ರ ಬಾಲಿಶಾಃ .
 ಅಹಂ ಗರ್ಭೇಣ ಹೀನಾಽಥ ಕೃತಾ ಕಾರಿನ್ಯಮಾಶ್ರಿತೈಃ .. ೪-೬..
 ತಸ್ಮಾದಪತ್ಯರಹಿತಾ ಆರಭ್ಯೇತೋ ಭವಿಷ್ಯಥ .
 ಕಾರಿನ್ಯಾದಚಿರಾದುವ್ಯಾಫಂ ದೃಷತ್ತ್ವಂ ಪ್ರಾಪ್ಸ್ಯಥಾಮರಾಃ .. ೪-೭..
 ಯದೀಶ್ವರೋಽಪಿ ಮಾಂ ತ್ಯಕ್ತ್ವಾ ಭವದಂತಿಕಮಾಗತಃ .
 ಅತೋ ಮುನಿಗಣೈಃ ಶಪ್ತೋ ಲಿಂಗಭ್ರಂಶೋ ಭವಿಷ್ಯತಿ .. ೪-೮..
 ತದದ್ಯ ಸತ್ಯತಾಂ ಯಾತು ಮಮ ಶಾಪಾನ್ ಸಂಶಯಃ .
 ಸೂತ ಉವಾಚ -
 ತತೋ ಹಾಹಾ ಕೃತೇ ಶಬ್ದೇ ದೇವಾನಾಂ ಸರ್ವತೋ ದಿಶಿ .
 ವಾಸುದೇವೋ ಜಗದ್ಗಾತ್ರೀಂ ಸಾಂತ್ವಯನ್ ವಾಕ್ಯಮಬ್ರವೀತ್ .. ೪-೯..
 ಶ್ರೀಭಗವಾನುವಾಚ -
 ಕೋಪಂ ಮಾತಃ ಸಂಹರಾಶು ತ್ವದೀಯಃ ಪುತ್ರೋ ಭಾವೀ ಜಾಹ್ನವೀತೀರಸಂಸ್ಥಃ .
 ಸೇನಾನೀಸ್ತೇ ಭಾವ್ಯಸೌ ಶತ್ರುಹಂತಾ ಗಾಂಗೇಯೋ ವೈ ವಹ್ನಿಭೂಃ ಷಣ್ಮುಖೋ ಯಃ
 .. ೪-೧೦..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಚತುರ್ಥೋಽಧ್ಯಾಯಃ . ೪..

ಅಥ ಪಂಚಮೋಽಧ್ಯಾಯಃ .

5. Devī ದೇವೀ presets the events that would follow the appearance of Śaṅkara's
 Līṅga ಶಂಕರಲಿಂಗ in Kaṅṭakākhyadeśa ಕಂಟಕಾಖ್ಯದೇಶ a.k.a. Amarakaṅṭaka
 ಅಮರಕಂಟಕ on Pṛthvī ಪೃಥ್ವೀ, and thereafter sequentially in Pātāla ಪಾತಾಲ and
 Medapāṭa ಮೇದಪಾಟ.

ಸೂತ ಉವಾಚ -
 ಅನುನೀತಾ ತದಾ ಬ್ರಹ್ಮನ್ ವಾಸುದೇವೇನ ಚಂಡಿಕಾ .
 ತ್ಯಕ್ತ್ವಾ ಶೋಕಂ ಸುತಂ ಲಬ್ಧ್ವಾ ನಾರಾಯಣಮುವಾಚ ಹ .. ೫-೧..

ದೇವ್ಯವಾಚ -

ನಾನ್ಯತಂ ವಚನಂ ಮೇಽದ್ಯ ಯಥಾ ಭವತಿ ಮಾರಿಷ .
 ತಥಾ ಕಾಯಂ ಮಯಾ ವಿಷ್ಣೋ ಶಾಪೋ ಹಿ ದುರತಿಕ್ರಮಃ .. ೫-೨..
 ಮೇದಿನೀ ಮೇದಸಾಂ ಪೂರೈಃ ಪೂರ್ಣಾ ಸಂಪ್ರತಿ ವರ್ತತೇ .
 ಮಾಂಧಾತುಶ್ಚೇತಿ ನಗರೀ ಶುಭಕರ್ಯಂತಿಸುಂದರೀ .. ೫-೩..
 ಲಿಂಗ ಪತತು ತತ್ರಾಸ್ಯ ನ ಚಿರಾತ್ ಶಂಕರಸ್ಯ ಚ .
 ದೇಶೇಽಸ್ಮಿನ್ ಕಂಟಕಾಖ್ಯೇ ತು ತೂಲರಾಶಾವಿವ ಸ್ಫುಟಂ .. ೫-೪..
 ಭೂಮಿಂ ಭಿತ್ತ್ವಾಽಥ ತತ್ರಾಪಿ ಪಾತಾಲಂ ತದ್ಗಮಿಷ್ಯತಿ .
 ಮೇದಪಾಟೇ ಪುನರ್ಧೇನ್ವಾ ಸ್ಮೃತಂ ಪ್ರಾದುರ್ಭವಿಷ್ಯತಿ .. ೫-೫..
 ಪಾಷಾಣತ್ವಂ ಸುರಾ ಯಾಂತು ಲಿಂಗಸ್ಯಾಸ್ಯ ಸಮೀಪತಃ .
 ಕುಟಿಲತ್ವಾದಿಯಂ ಗಂಗಾ ಮಮ ಗರ್ಭಾಪಹಾರಿಣೀ .. ೫-೬..
 ಕುಟಿಲೇತಿ ನದೀ ತಸ್ಮಾತ್ತತ್ಸಮೀಪೇ ಭವಿಷ್ಯತಿ .
 ಸರ್ವತೀರ್ಥಾನಿ ಸರಿತಃ ಸಾಗರಾಶ್ಚ ದಿವೌಕಸಃ .. ೫-೭..
 ಮುನಯೋ ಗಣಗಂಧರ್ವಾ ಉರಗಾಶ್ಚ ಸಹಸ್ರಶಃ .
 ಲಿಂಗಾಭ್ಯರ್ಣೇ ಭವಿಷ್ಯಂತಿ ಶಾಪಾನುಗ್ರಹಕಾರಣಾತ್ .. ೫-೮..
 ನಾರಾಯಣೋಽಥಂ ಭವಿತಾ ಗಂಡಕ್ಯಾಂ ಮುನಿಪೂಜಿತಃ .
 ವಿಶೇಷೇಣ ಕಲೋ ಪ್ರಾಪ್ತೇ ಶಾಲಗ್ರಾಮಾಖ್ಯತಾಂ ಗತಃ .. ೫-೯..
 ಯಾದೃಶಂ ಯಸ್ಯ ದೇವಸ್ಯ ರೂಪಮಾಯುಧವಾಹನಂ .
 ತಾದೃಶೀಂ ದಾರ್ಷದೀಂ ಮೂರ್ತಿಂ ಪ್ರಾಪ್ಯ ಪೂಜ್ಯಾ ಭವಿಷ್ಯಥ .. ೫-೧೦..
 ಯೇ ಮಾನವಾ ಭವನ್ಮೂರ್ತಿಮರ್ಚಯಿಷ್ಯಂತಿ ಸರ್ವದಾ .
 ಶಿಷ್ಯೇಭ್ಯಃ ಸಹಿತಾ ವಿಪ್ರಾಃ ಕ್ಷತ್ರವೈಶ್ಯಾಶ್ಚ ಭಕ್ತಿತಃ .. ೫-೧೧..
 ತೇಷಾಂ ಯಥಾ ಯಥಾಕಾಮಂ ಪೂರಯದ್ಧ್ವಂ ದಿವೌಕಸಃ .
 ಕಲೌ ನ ದೃಷ್ಟಿವಿಷಯಂ ದೇವಾ ಯಾಸ್ಯಂತು ಕರ್ಹಿಚಿತ್ .. ೫-೧೨..
 ತಸ್ಮಾನ್ಮಾನವಪೂಜಾಭಿಃ ಪ್ರೀತಾಃ ಕಾಮಾನ್ ಪ್ರಯಚ್ಛಥ .
 ಅಹಂ ಸ್ನೇಹಾರ್ಚಿತಂ ಲಿಂಗ ಪರಿವೇಷ್ಯ ಸಮಂತತಃ .. ೫-೧೩..
 ಸ್ಥಾಸ್ಯಾಮಿ ಭಕ್ತಲೋಕಸ್ಯ ಚತುರ್ವರ್ಗಫಲಪ್ರದಾ .
 ಪಾಶಾಂಕುಶಧನುರ್ಬಾಣಾ ಸರ್ವಾಭರಣಭೂಷಿತಾ .. ೫-೧೪..
 ರಕ್ತವಸ್ತ್ರಪರೀಧಾನಾ ಸದಾ ಷೋಡಶವಾರ್ಷಿಕೇ .
 ಅಪರಾಂ ಮೂರ್ತಿಮಾಸ್ಥಾಯ ವಿಂಧ್ಯವಾಸೇತಿ ವಿಶ್ರುತಾ .. ೫-೧೫..
 ಸರ್ವಕಾಮಪ್ರದಾ ದೇವೀ ಕುಟಿಲಾತೀರವಾಸಿನೀ .
 ಸೂತ ಉವಾಚ -
 ತಥೇತ್ಯುಕ್ತ್ವಾ ಪ್ರಣಮ್ಯೈನಾಂ ದೇವಾ ಜಗ್ಮುರ್ಯಥಾಗತಾಃ .

ಸಾಪಿ ದೇವೀ ಮೇದಪಾಟೀ ಸ್ಥಾನಂ ಚಕ್ರೇತಿತಿಸುಂದರಂ .. ೫-೧೬..
 ಶಾಪಸ್ಯಾನುಗ್ರಹಂ ಕೃತ್ವಾ ಪ್ರತ್ಯೇವಂ ಸಾ ದಿವೌಕಸಃ .
 ವಿಂಧ್ಯವಾಸಾಽಭವದ್ದೇವೀ ಭುಕ್ತಿಮುಕ್ತಿಫಲಪ್ರದಾ .. ೫-೧೭..
 ಇತ್ಯೇತತ್ ಕಥಿತಂ ಬ್ರಹ್ಮನ್ ಕಿಮನ್ಯಚ್ಛೋತುಮರ್ಹಸಿ .. ೫-೧೮..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಪಂಚಮೋಽಧ್ಯಾಯಃ .. ೫..

ಅಥ ಷಷ್ಠೋಽಧ್ಯಾಯಃ .

6.1 Sūta ಸೂತ and Vāyu ವಾಯು narrate the events following Liṅgapatana ಲಿಂಗಪತನ, including birth of Śaṅkara ಶಂಕರ as NīlaVṛṣabha ನೀಲವೃಷಭ from the womb of Kāmadhenu ಕಾಮಧೇನು and curse to Nandī ನಂದೀ by Devī ದೇವೀ that He be born on Earth as King Bāṣpa ಬಾಷ್ಪ ರಾಜಾ.

6.2 Devī ದೇವೀ ordains that Jayā ಜಯಾ and Vijayā ವಿಜಯಾ reside in Medapāṭa ಮೇದಪಾಟ as Rivers Varṇanāśā ವರ್ಣನಾಶಾ and Gambhīrā ಗಂಭೀರಾ respectively; while Gaṅgā ಗಂಜಾ would be known there as Kuṭilā ಕುಟಿಲಾ. Thereafter, the Devī ದೇವೀ goes to the Mountain Peaks of Vindhyādrī ವಿಂಧ್ಯಾದ್ರಿಶಿಖರ at the Nāgahrada Tīrtha ನಾಗಹ್ರದ ತೀರ್ಥ.

ಶೌನಕ ಉವಾಚ -

ವಿಚಿತ್ರಮಿದಮಾಖ್ಯಾನಂ ತ್ವಯೋಕ್ತಂ ಸೂತನಂದನ .

ತದಹಂ ಶ್ರೋತುಮಿಚ್ಛಾಮಿ ವಿಸ್ತರಾದ್ವಕ್ತುಮರ್ಹಸಿ .. ೧..

ಕಥಂ ತದಪತಲ್ಲಿಂಗ ಶಂಕರಸ್ಯ ಮಹಾತ್ಮನಃ .

ಕಸ್ಮಿನ್ ದೇಶೇ ಮಹಾಭಾಗ ಕಥ್ಯತಾಮನುಪೂರ್ವಶಃ .. ೬-೨..

ಸೂತ ಉವಾಚ -

ತತೋಪತಚ್ಚಂಕರಸ್ಯ ಲಿಂಗ ತಸ್ಯ ಮಹಾತ್ಮನಃ .

ಬ್ರಹ್ಮಶಾಪಾನ್ಮನಿಶ್ರೇಷ್ಠ ಕಂಪಯತ್ ಸಕಲಂ ಜಗತ್ .. ೬-೩..

ಚಚಾಲ ವಸುಧಾ ದೇವೀ ಸಶೈಲವನಕಾನನಾ .

ಸೂರ್ಯಬಿಂಬಮಿವ ವ್ಯೋಮ್ನೋ ವಜ್ರಂ ಶಕ್ರಕರಾದಿವ .. ೬-೪..

ಉಲ್ಲೇವ ನಭಸಸ್ತೂರ್ಣಂ ಧೂಮ್ರಕೇತುರಿವಾಪರಃ .

ವಿದ್ಯುಜ್ವಾ ಲೇವ ನಭಸೋ ಮೇರುಶೃಂಗಮಿವ ಚ್ಯುತಂ .. ೬-೫..

ಬ್ರಹ್ಮಾಂಡಮಿವ ಕಲ್ಪಾಂತೇ ಯಥಾ ಭೌಮ ಇವ ಗ್ರಹಃ .

ಚಕಿತಾ ವಿಸ್ಮಿತಾ ದೃಷ್ಟ್ವಾ ಕಿಮೇತದಿತಿ ಊಚಿರೇ .. ೬-೬..

ದೇವಾಸುರಮನುಷ್ಯೈಶ್ಚ ಯಕ್ಷವಿದ್ಯಾಧರೋರಗೈಃ .
 ಭ್ರಮದ್ವಾತ್ಯಾಭಿಸಂಯುಕ್ತೈಃ ಪತನ್ನಕ್ಷತ್ರಸಂಯುತೈಃ .. ೬-೭..
 ದಿಶೋಽಚಲನ್ ವಿಕಂಪೇನ ಪ್ರಾಚಲನ್ಮಕರಾಲಯಾಃ .
 ಪತಿತಂ ತಸ್ಯ ತಲ್ಲಿಂಗ ಪಾತಾಲಮಗಮತ್ ಕ್ಷಣಾತ್ .. ೬-೮..
 ಪತಿತೇ ಶಂಕರೋ ದೇವೋ ವ್ರೀಡಾಪೀಡಾಸಮನ್ವಿತಃ .
 ಗೋಲೋಕಮಗಮಚ್ಛೇಘ್ರಂ ಗರ್ಭವಾಸಾಯ ಸ ಪ್ರಭುಃ .. ೬-೯..
 ತತ್ರ ಗರ್ಭಗತೋ ಘೇನೌ ಸೃಷ್ಟ್ವಾ ಯೋ ಜಗತಾಂ ಪ್ರಭುಃ .
 ಕಾಮಧೇನುಸ್ತತೋ ಜಜ್ಞೇ ನೀಲಂ ವೃಷಭಸಂಜ್ಞಕಂ .. ೬-೧೦..
 ಲೋಹಿತೋಽಥ ಸುವರ್ಣೇನ ಮುಖೇ ಪುಚ್ಛೇ ಚ ಪಾಂಡುರಃ .
 ಶ್ವೇತಂ(ತಃ) ಋರವಿಷಾಣಾಭ್ಯಾಂ ಸ ನೀಲೋ ವೃಷ ಉಚ್ಯತೇ .. ೬-೧೧..
 ವಾಯುರುವಾಚ -

ಅಥ ಶೈಲಾತ್ಮಜಾ ಬ್ರಹ್ಮನ್ ಶೋಕವ್ಯಾಕುಲಲೋಚನಾ .
 ನಂದಿನಂ ಪ್ರಥಮಂ ಬಾಷ್ಪಂ ಸೃಜಂತೀ ತಮುವಾಚ ಹ .. ೬-೧೨..
 ಯಸ್ಮಾದ್ಬಾಷ್ಪಂ ಸೃಜಾಮ್ಯದ್ಯ ವಿಯೋಗಾಚ್ಛಂಕರಸ್ಯ ಚ .
 ಪೂರ್ವದತ್ತಾಚ್ಚ ಮೇ ಶಾಪಾದ್ಬಾಷ್ಪೋ ರಾಜಾ ಭವಿಷ್ಯಸಿ .. ೬-೧೩..
 ಕಲೌ ಪ್ರಾಪ್ತೇ ದ್ವಿಜಾಗ್ರಾಣಾಂ ಕುಲೇ ಮಹತಿ ಪೂಜಿತೇ .
 ತವ ವಂಶಸ್ಯ ವಿಚ್ಛಿತ್ತಿರ್ನ ಕದಾಚಿಧ್ವವಿಷ್ಯತಿ .. ೬-೧೪..
 ಆರಾಧ್ಯ ತಂ ಜಗನ್ನಾಥಂ ತೀರ್ಥೇ ನಾಗಹೃದೇ ಶುಭೇ .
 ರಾಜ್ಯಂ ಶಕ್ರ ಇವ ಪ್ರಾಪ್ಯ ತತಃ ಸ್ವರ್ಗಮವಾಪ್ಯಸಿ .. ೬-೧೫..
 ತವ ವಂಶ್ಯಾಃ ಶನೈಶ್ಚಾಥ ವರ್ಣಾಶ್ರಮವಿನಿಂದಕೈಃ .
 ಸಂಸರ್ಗಾದ್ಧರ್ಮರಹಿತಾಃ ಶ್ರುತ್ಯುಕ್ತಾಚಾರಗರ್ಹಕಾಃ .. ೬-೧೬..
 ಶೂದ್ರಾ ಏವ ಭವಿಷ್ಯಂತಿ ಶೂದ್ರರೂಪಃ ಕಲಿಯುತಃ .
 ಜಯಾಂ ಚ ವಿಜಯಾಂ ಪ್ರಾಹ ದೇವೀ ಬಾಷ್ಪಾಕುಲಾ ಸತೀ .. ೬-೧೭..
 ಜಯೇ ತ್ವಂ ವರ್ಣನಾಶಾಚ್ಚ ವರ್ಣನಾಸಾ ಸರಿದ್ವರಾ .
 ಭವಿಷ್ಯಸಿ ಕಲೌ ಪ್ರಾಪ್ತೇ ಮೇದಪಾಟೀಽಘನಾಶಿನೀ .. ೬-೧೮..
 ವಿಜಯಾಂ ಚಾಶಪದ್ದೇವೀ ಕ್ರೋಧೇನ ಕಲುಷಾನನಾ .
 ಗಾಂಭೀರ್ಯರಕ್ಷಣೇ ತ್ಯಕ್ತೇ ಗಂಭೀರಾ ತ್ವಂ ನದೀ ಭವ .. ೬-೧೯..
 ಮಾ ಕುರುಷ್ವೇತ್ಯತಃ ಕೋಪಮಿತ್ಯುವಾಚ ಸರಿದ್ವರಾ .
 ತಾಂ ಶಶಾಪಾತಿರೋಷೇಣ ಕುಟಿಲೇತಿ ಸರಿದ್ಭವ .. ೬-೨೦..
 ಗಂಗೋವಾಚ -

ಕಿಮರ್ಥಂ ಮಾಂ ಶಪಸ್ಯದ್ಯ ಸಖಿ ಶಂಕರವಲ್ಲಭೇ .
 ಹಿತೋಪದೇಶದಾಂ ದೇವಿ ಶಾಪಾನೋಚಯ ಸುಂದರಿ .. ೬-೨೧..

ಪಾರ್ವತ್ಯವಾಚ -

ಏಕಲಿಂಗಸ್ಯ ಪುರತೋ ವಾರುಣ್ಯಾಂ ದಿಶಿ ನಿತ್ಯಶಃ .
 ಪ್ರವಾಹೇಣ ಪ್ರವರ್ತಸ್ವ ಲೋಕಾನಾಂ ಚ ಹಿತಾಯ ವೈ .. ೬-೨೨..
 ತತ್ರ ತ್ವಂ ತ್ರಿಕುಟಾಗೇಂದ್ರಮಧ್ಯೇ ಧಾರಾಸ್ವರೂಪಿಣೀ .
 ನಿಸರ ಸ್ವರ್ಗಸಂಸಿದ್ಧಯೈ ತ್ವನ್ನಾಹಾತ್ಮ್ಯಂ ಭವಿಷ್ಯತಿ .. ೬-೨೩..
 ತತ್ರಾವಿಚ್ಛಿನ್ನಧಾರಾ ತೇ ದಾನಹೋಮಜಪಾದಿಕಂ .
 ಕರಿಷ್ಯತ್ಯಕ್ಷಯಂ ಸರ್ವಂ ಶಂಭೋಃ ಸಾನ್ನಿದ್ಯದಂ ಸದಾ .. ೬-೨೪..
 ತತ್ಕೈಕಲಿಂಗಸಾಮೀಪ್ಯೇ ಕುಟಿಲೇ ತೇ ಸಹಸ್ರಶಃ .
 ಧಾರಾಶ್ಚ ಸಂಭವಿಷ್ಯಂತಿ ಪ್ರಾಯಶೋ ಗುಪ್ತಭಾವತಃ .. ೬-೨೫..
 ಕೂಪೇ ವಾಪ್ಯಾಂ ಚ ನದ್ಯಾಂ ಚ ಸರಸಿ ನಿರ್ಝರೇ ತಥಾ .
 ಗುಪ್ತಭಾವಂ ಸಮಾಸಾದ್ಯ ವರ್ತಯಿಷ್ಯಂತಿ ಸರ್ವತಃ .. ೬-೨೬..
 ತತ್ರ ಧಾರೇಶ್ವರಂ ತೀರ್ಥಂ ತ್ವನ್ನಾಮ್ನಾ ಸಂಭವಿಷ್ಯತಿ .
 ತತ್ರ ಯೋ ಮಾತೃಪಿತೃಣಾಂ ತರ್ಪಣಂ ಚ ಕರಿಷ್ಯತಿ .. ೬-೨೭..
 ತಸ್ಯ ತೇ ಪಿತರಸ್ತುಷ್ಟಾ ದಾಸ್ಯಂತಿ ಪುತ್ರಪೌತ್ರಕಾನ್ .
 ವೈಶಾಖೇ ತು ವಿಶೇಷೇಣ ಪೂರ್ಣಮಾಯಾಂ ವಿಧಾನತಃ .. ೬-೨೮..
 ಯಾಸ್ಯಂತ್ಯಮುಕ್ತಾಃ ಸನ್ಮುಕ್ತಿಂ ಗಯಾಪಿಂಡಪ್ರದಾನತಃ .
 ಕಿಂ ಬಹೂಕ್ಷೇನ ಮೇದಿನ್ಯಾಂ ಗಂಗಾಸಾಗರಸಂಗಮಾತ್ .. ೬-೨೯..
 ವಿಂದಂತೇ ಯಾಂ ಗತಿಂ ಲೋಕಾಃ ಸಾ ಗತಿಸ್ತತ್ರ ತೋಯತಃ .
 ಭೂಮಂಡಲಮಭಿವ್ಯಾಪ್ಯ ತೋಯೇನಾಂತಃಪ್ರವರ್ತಿನೀ .. ೬-೩೦..
 ಪುನೀಷ್ಟ ಸರ್ವತೀರ್ಥಾನಿ ರಾಹುಸ್ಪರ್ಶೇ ವಿಶೇಷತಃ .

ಸೂತ ಉವಾಚ -

ಏವಂ ಸಾ ಸ್ವಗಣಾನ್ ಶಪ್ತ್ವಾ ಗೋಧಾಮಾರುಹ್ಯ ಸತ್ವರಂ .
 ಸುಧಾಡ್ಯಕಲಶಂ ಹಸ್ತೇ ಗೃಹೀತ್ವಾ ದ್ವಿಜಸತ್ತಮ .. ೬-೩೧..
 ಭಕ್ತತ್ರಾಣಪರಾ ನಿತ್ಯಂ ವರಮಾಲಾಂ ಕರದ್ವಯೇ .
 ಕೃತ್ವಾ ಚಾನ್ಯೇನ ಹಸ್ತೇನ ವರಂ ದಾತುಮಿಹೈವ ಸಾ .. ೬-೩೨..
 ಸರ್ವಾಲಂಕಾರಸಂಯುಕ್ತಾ ಸರ್ವದೇವನಮಸ್ಕೃತಾ .
 ರಕ್ತಾಂಬರಧರಾ ದೇವೀ ಪಾರ್ವತೀ ಸುಮಹತ್ತಪಃ .. ೬-೩೩..
 ವಿಂಧ್ಯಾದ್ರಿಶಿಖರೇ ರಮ್ಯೇ ತೀರ್ಥೇ ನಾಗಹ್ರದೇ ಶುಭೇ .
 ಚಚಾರ ಲೋಕಜನನೀ ಲೋಕಾನಾಂ ಹಿತಕಾಮ್ಯಯಾ .. ೬-೩೪..
 ಏಕಲಿಂಗಸ್ಯ ಚಾಭ್ಯರ್ಣೇ ವಿಧಿನಾ ನ ಪರೇಚ್ಛಯಾ .. ೬-೩೫..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
ಷಷ್ಠೋಽಧ್ಯಾಯಃ . ೬..

ಅಥ ಸಪ್ತಮೋಽಧ್ಯಾಯಃ .

7.1 Devatā-s ದೇವತಾಃ eulogize Surabhi ಸುರಭಿ (Kāmadhenu ಕಾಮಧೇನು) with Nīlavṛṣa ನೀಲವೃಷ and request Her to rescue the Śaṅkara's Liṅga ಶಂಕರಲಿಂಗ to the stone i.e. Dārṣada ದಾರ್ಷದ form - which would then be known as Ekaliṅga ಏಕಲಿಂಗ.

7.2 Kāmadhenu ಕಾಮಧೇನು assures them that She will accomplish the process in Nāgahrada ನಾಗಹ್ರದ in Medapāṭa ಮೇದಪಾಟ and that the Devatā-s ದೇವತಾಃ too should reach there in their stone i.e. Dārṣada ದಾರ್ಷದ form.

ಶೌನಕ ಉವಾಚ -

ತತಃ ಕಿಮಭವತ್ಸೂತ ಘೇನೌ ಜಾತೇ ವೃಷೇ ಶಿವೇ .

ವಿಂಧ್ಯಾದ್ರೌ ವಿಂಧ್ಯವಾಸಾಯಾಂ ಗತಾಯಾಂ ತದ್ವದಸ್ವ ನಃ .. ೭-೧..

ಕೌತೂಹಲಮಿದಂ ಸೂತ ನಾರದಾಯ ಮಹಾತ್ಮನೇ .

ವಾಯುನೋದೀರಿತಂ ಯಾದೃಕ್ ತಾದೃಗ್ ನೋ ವದ ವಿಸ್ತರಾತ್ .. ೭-೨..

ಸೂತ ಉವಾಚ -

ಕಾಮಧೇನ್ವಾಂ ಹರೇ ಜಾತೇ ಸರ್ವೇ ದೇವಾಃ ಸವಾಸವಾಃ .

ಸಗಣಾಃ ಸಹಗಂಧರ್ವಾ ಋಷಿಭಿಃ ಪನ್ನಗೈರ್ಯುತಾಃ .. ೭-೩..

ತುಷ್ಟುವುಸ್ತತ್ರ ಗತ್ವಾ ತೇ ಸುರಭೀಂ(ಭಿಂ) ನೀಲಸಂಯುತಾಂ .

ಪ್ರಣಮ್ಯ ಶಿರಸಾ ಧೇನುಂ ಕಾಮದೋಗ್ಧೀಂ ಯಶಸ್ವಿನೀಂ .. ೭-೪..

ತಾಮ್ರಕರ್ಣಾಂ ಚ ಕಪಿಲಾಂ ಪೀನೋಘ್ನೀಂ ಪೀವರಸ್ತನೀಂ .

ದ್ವಿತೀಯೇಂದುಸಮಾಂ ಲೇಖಾಂ ಲಲಾಟೇ ಬಿಭೃತೀಂ ಸದಾಂ .. ೭-೫..

ಬಾಲೇಂದುನೇವ ಸಹಿತಾಂ ಸಂಧ್ಯಾಂ ಪಾಪಪ್ರಣಾಶಿನೀಂ .

ಸೂತ ಉವಾಚ -

ದೇವಾಃ ಸಿದ್ಧಾಫರ್ಷಯಸ್ತಾಂ ಪ್ರಣೇಮುರ್ಮಾತರ್ವಿಶ್ವಂ ಪಾಹಿ ಪಾಹೀತ್ಯುದೀರ್ಯ

ರುದ್ರಾಣಾಂ ವೈ ವೇದಮಾತಾ ವದಂತಿ ಸಾ ನೋ ಧೇನುಃ ಸರ್ವಲೋಕಸ್ಯ ಮಾತಾ
.. ೭-೬..

ಅಬ್ಲೌ ಜಾತಾಂ ಮಂಥನೇ ರತ್ನಹೇತೋಃ ಪ್ರಾಹುಶ್ಚೈಕೇ ದಕ್ಷಪುತ್ರೀತಿ ಭೂಯಃ .

ದ್ರೋಣೋದ್ಭೂತಾಂ ಕೇಚಿದನ್ಯೇ ವದಂತಿ ಶಶ್ವದ್ಭೂತಾಂ ತ್ವಾಂ ಪರೇ ಜ್ಞಾನವಂತಃ ..
೭-೭..

ಸೂತ ಉವಾಚ -

ಏವಂ ದೇವಾನ್ ಸ್ತೂಯಮಾನಾನ್ ವಿಲೋಕ್ಯ ಹೃಷ್ಟಾ ವಾಕ್ಯಂ ವ್ಯಾಜಹಾರಾಥ
ವಿದ್ವಾನ್ .

ಧೇನುರುವಾಚ -

ಕಿಂ ವಃ ಕಾರ್ಯಂ ಕರಣೀಯಂ ಯದಸ್ತಿ ತನ್ನೋ ದೇವಾ ವೀತಶಂಕಾ ವದಂತು ..
೭-೮..

ನಾಹಂ ದೋಗ್ರೀ ಕೇವಲಂ ಪಾಯಸಾನಾಂ ಸರ್ವಾನ್ ಕಾಮಾನ್ ದಾತುಮಿಚ್ಛಾಮಿ
ತುಷ್ಟಾ .

ಯೋ ಯಃ ಕಾಮೋ ಯಸ್ಯ ಯಸ್ಯಾಸ್ತಿ ದೇವಾಸ್ತಂ ತಂ ಕಾಮಂ ಪ್ರಾರ್ಥಯಧ್ವಂ
ಸಮೇತಾಃ .. ೭-೯..

ಸೂತ ಉವಾಚ -

ಏವಮುಕ್ತೇ ತಯಾ ಧೇನ್ವಾ ಮುಮುದುಸ್ತೇ ದಿವೌಕಸಃ .

ಪ್ರಣಮ್ಯ ತಾಂ ಜದಗ್ಧಾತ್ರಿಮೂಚಿರೇ ವಚನಂ ತದಾ .. ೭-೧೦..

ದೇವಾ ಊಚುಃ -

ಶಂಕರಸ್ಯಾಪಿ ತಲ್ಲಿಂಗ ತೀರ್ಥೇ ಚಾಮರಕಂಟಕೇ .

ಮುನಿಶಾಪಾಜ್ಜಗನ್ಮಾತಃ ಪಾತಾಲಮಗಮತ್ಕೃಣಾತ್ .. ೭-೧೧..

ನೀಲಗ್ರೀವಸ್ತ್ವಯಿ ಜಾತೋ ನೀಲೋ ವೃಷ ಇತಿ ಶ್ರುತಃ .

ಅತೋ ಮಾತಾ ಚ ರುದ್ರಾಣಾಮಸ್ಮಾಕಂ ತು ಪಿತಾಮಹೀ .. ೭-೧೨..

ಲಿಂಗಮುದ್ಧರ ಕಲ್ಯಾಣ ಪಾತಾಲಾದ್ಭವನೇಶ್ವರಿ .

ಭುವಸ್ತಲೇ ತು ತಲ್ಲಿಂಗ ಸ್ಥಿತಿಮಾಪ್ನೋತಿ ಸುಂದರಿ .. ೭-೧೩..

ತಥಾ ಕಾರ್ಯಂ ಚ ಪಾರ್ವತ್ಯಾ ವಚನಾದ್ಧಾರ್ಷದಂ ಭವೇತ್ .

ಶ್ರುತ್ವೈತದ್ವಚನಂ ಧೇನುರ್ವಾಕ್ಯಂ ತಾನ್ ಪ್ರತ್ಯಭಾಷತ .. ೭-೧೪..

ಮೇದೋಽಸ್ಥಿಪೂರಿತಾಂ ಭೂಮಿಂ ಮತ್ವಾ ದೈತ್ಯವರಸ್ಯ ಹ .

ಕೃಷ(ಶ) ಯಾ ಪಾತಿತಂ ಲಿಂಗ ಪಾರ್ವತ್ಯಾ ಮರಕಂಟಕೇ .. ೭-೧೫..

ಪಾತಾಲಮಗಮತ್ಪ್ರಮುದ್ಧರಿಷ್ಟೇ ದಿವೌಕಸಃ .

ಗಚ್ಛಂತ್ವಥ ಪುನರ್ದೇವಾ ಋಷಿಕಿನ್ನರಪನ್ನಗಾಃ .. ೭-೧೬..

ಪ್ರದೇಶ ಕಥಯಾಮ್ಯದ್ಯ ಸುಕುಮಾರಂ ಚ ಪಾವನಂ .

ಮೇದಸಾಂ ಪಾಟ ಇತ್ಯಾಸೀದ್ಧೇಶೋ ಲೋಕೇಷು ವಿಶ್ರುತಃ .. ೭-೧೭..

ಮೇದಪಾಟ ಇತಿ ಖ್ಯಾತಃ ಕೋಮಲಸ್ತೂಲರಾಶಿವತ್ .

ತತ್ರ ಗಚ್ಛಾಮ್ಯಹಂ ದೇವಾಃ ಸ್ಥಾನೇ ನಾಗಹೃದೇ ಶುಭೇ .. ೭-೧೮..

ಭವದ್ವಿಸ್ತತ್ರ ಭಾವ್ಯಂ ವೈ ದಾರ್ಷದೀಮೂರ್ತಿಭಿಃ ಸಹ .

ಶಾಪೋ ಭವಾನ್ಯಾಃ ಸತ್ಕೋಽಸ್ತು ಮಾ ವಿಲಂಬಂ ಕೃಥಾಃ ಸುರಾಃ .. ೭-೧೯..

ಸೂತ ಉವಾಚ -

ತತೋ ಯಯೌ ಕಾಮದುಧಾ ಜಯವಾದ್ಯಾದಿಪೂಜಿತಾ .

ಮೇದಪಾಟಮನುಪ್ರಾಪ್ಯ ತೀರ್ಥೇ ನಾಗಹೃದೇ ಶುಭೇ .. ೭-೨೦..

ಸರ್ವತೀರ್ಥಮಯಂ ಬ್ರಹ್ಮನ್ ಸರ್ವದೇವಮಯಂ ಶುಭಂ .

ನಾನಾಪುಷ್ಪಲತಾಕೀರ್ಣಂ ಮುನಿಸಿದ್ಧನಿಷೇವಿತಂ .. ೭-೨೧..

ಕಿ ಬಹೂಕ್ತೇನ ಸರ್ವೇಷ್ಟದಾಯಿ ನಿತ್ಯಂ ನ ಸಂಶಯಃ .

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ

ಸಪ್ತಮೋಽಧ್ಯಾಯಃ . ೭..

ಅಥಾಷ್ಟಮೋಽಧ್ಯಾಯಃ . ಕಾಮಧೇನುವರದಾನಂ

8.1 Vāyu ವಾಯು lists to Nārada ನಾರದ about the DārṣadīMūrṭiḥ ದಾರ್ಷದೀಮೂರ್ತಿಃ of the Devatā-s ದೇವತಾಃ; and reveals the names of the trees, mountains and rivers in which they melded into, in that region. Devī ದೇವೀ then consents to abide near the Ekaliṅga ಏಕಲಿಂಗ that has been rescued from the Pātāla ಪಾತಾಲ by Kāmadhenu ಕಾಮಧೇನು.

8.2 Devatā-s ದೇವತಾಃ eulogize Śiva ಶಿವ who is in Ekaliṅga ಏಕಲಿಂಗ form. EkaliṅgaŚiva ಏಕಲಿಂಗಶಿವ then blesses Kāmadhenu ಕಾಮಧೇನು - who had in a way been His Mother, tells Her that She could roam freely on the Pṛthvī ಪೃಥ್ವೀ - especially in the Jambudvīpa ಜಂಬುದ್ವೀಪ.

8.3 Kāmadhenu ಕಾಮಧೇನು then goes to Amaraṅgaṅga ಅಮರಕಂಟಕ, Oṅkāratīrtha ಓಂಕಾರತೀರ್ಥ, Mahākāla ಮಹಾಕಾಲ in Ujjainī ಉಜ್ಜೈನೀ, Tryambaka ತ್ರ್ಯಂಬಕ, Somanātha ಸೋಮನಾಥ etc., and after travelling around the Pṛthvī ಪೃಥ್ವೀ for seven times, She finally ascends to the Ākāśa ಆಕಾಶ.

ನಾರದ ಉವಾಚ -

ಸರ್ವಗಂತ್ವಂ ಸದಾ ವಾಯೋ ಸತತಂ ಪಶ್ಯ ಮೇನಘ .

ಕಿಯಂತೋ ದೇವತಾಸ್ತತ್ರ ದಾರ್ಷದೀಂ ಮೂರ್ತಿಮಾಶ್ರಿತಾಃ .. ೮-೧..

ತೇಷಾಂ ಪರಾಕ್ರಮಂ ಚಾಪಿ ಪೃಥಕ್ತ್ವೇನ ವದಸ್ವ ಮೇ .

ವಾಯುರುವಾಚ -

ಭವಾನ್ಯಾ ವಚನಾದ್ಬ್ರಹ್ಮನ್ ಸರ್ವೇ ಪಾಷಾಣತಾಂ ಗತಾಃ .. ೮-೨..

ಬ್ರಹ್ಮಾ ವಿಷ್ಣುರ್ಮಹೇಶಶ್ಚ ಶಕ್ರೋ ವೈಶ್ರವಣೋ ಯಮಃ .

ವರುಣೋ ವಾಯುರಗ್ನಿಶ್ಚ ಗ್ರಹಾಃ ಸರ್ವೇ ಸತಾರಕಾಃ .. ೮-೩..

ಸಿದ್ಧಾ ಗಣಾಶ್ಚ ಗಂಧರ್ವಾಃ ಪಿಶಾಚೋರಗರಾಕ್ಷಸಾಃ .

ಸಾಧ್ಯಾಶ್ಚ ಮುನಯಃ ಸರ್ವೇ ದಾರ್ಷದೀಂ ಪ್ರಾಪ್ನುವಂಸ್ತನುಂ .. ೮-೪..
 ಪರ್ವತಾಃ ಪರ್ವತೇಷ್ವಾಸನ್ ಮೇರುಪ್ರಭೃತಯೋಽಚಲಾಃ .
 ಪಾರಿಜಾತಾದಯೋ ವೃಕ್ಷಾ ವೃಕ್ಷೇಷು ಸ್ಥಿತಿಮಾಪ್ನುಯುಃ .. ೮-೫..
 ಗಜಗಾದ್ಯಾಃ ಸಾಗರಾದ್ಯಾಶ್ಚ ವಾಪೀಕೂಪಸರಿತ್ಸು ಚ .
 ಸರ್ವಂ ಜಗದಿದಂ ದೃಶ್ಯಂ ತತ್ರಾಸೀದ್ಯತ್ರ ಶಂಕರಃ .. ೮-೬..
 ತೇಽಪ್ಯೂಚುಸ್ತಾಂ ತದಾ ಸರ್ವೇ ಸುಂದರೀಂ ಶಿವವಲ್ಲಭಾಂ .
 ತ್ವದ್ವಾಕ್ಯಾದೇವ ಶ್ರೀಮಾತಃ ಸರ್ವೇ ದಾರ್ಷತ್ವಮಾಶ್ರಿತಾಃ .. ೮-೭..
 ತ್ವಮಪ್ಯಸ್ಮಿನ್ ಪ್ರದೇಶೇ ವೈ ದಾರ್ಷದೀಂ ಮೂರ್ತಿಮಾಶ್ರಿತಾ .
 ವರದಾ ಭವ ಸರ್ವೇಷಾಂ ಲೋಕತ್ರಾಣಹಿತೇನಘೇ .. ೮-೮..
 ಶ್ರೀದೇವ್ಯವಾಚ -
 ಸ್ಥಾಸ್ಯಾಮಿ ವೋ ಯಥಾಭೀಷ್ಟಮೇಕಲಿಂಗಸ್ಯ ಸನ್ನಿಧೌ .
 ಸೂತ ಉವಾಚ -
 ತತ್ರ ಗತ್ವಾ ತು ಸಾ ಧೇನುಃ ಸರ್ವದೇವಸಮನ್ವಿತಾ .
 ಸನ್ಸಾರ ಶಂಕರಂ ದೇವಂ ಪಯಃಪ್ರಸ್ತವಣೇ ತದಾ .. ೮-೯..
 ಮಾತೃಸ್ನೇಹಾದತೋ ಬ್ರಹ್ಮನ್ ಶಂಕರಸ್ಯ ಮಹಾತ್ಮನಃ .
 ಪಾತಾಲಾದುತ್ತಿತಂ ಲಿಂಗಮೇಕಲಿಂಗಮಿತಿ ಶ್ರುತಂ .. ೮-೧೦..
 ತಸ್ಯ ರೂಪಂ ಪ್ರವಕ್ಷ್ಯಾಮಿ ಭಜತಾಂ ಸರ್ವಸಿದ್ಧಯೇ .
 ಜ್ವಲದ್ವಕ್ಷಿಪ್ರತೀಕಾಶಂ ಸೂರ್ಯಕೋಟಿಸಮಪ್ರಭಂ .. ೮-೧೧..
 ಪಾತಾಲಾದೇವ ನಿಷ್ಪಾಂತಂ ದಿವ್ಯಂ ರತ್ನಚಯತ್ವಿಷಂ .
 ಬಡವಾಯಾ ಮುಖಾದೇವ ಬಡವಾನಲಮುತ್ತಿತಂ .. ೮-೧೨..
 ವಹದ್ಗಂಗಾಂಭಸಃ ಸ್ತೋತಃ ಶಶಾಂಕಕೃತಶೇಖರಂ .
 ಸುರಭೀಪಯಸಾ ಸ್ನಾತಮಮೃತೇನೇವ ಸಿಂಚಿತಂ .. ೮-೧೩..
 ಗಜಚರ್ಮಪರೀಧಾನಂ ಮಹಾವೃಷಭವಾಹನಂ .
 ಭಸ್ಮಾಲಿಪ್ತಂ ಚಲತ್ಸರ್ಪಕುಂಡಲಾಂಗದಭೂಷಣಂ .. ೮-೧೪..
 ಪಂಚವಕ್ತ್ರಂ ಚತುರ್ಬಾಹುಮುಮಯಾ ಸಹಿತಂ ಪ್ರಭುಂ .
 ಶೂಲಂ ಕಪಾಲಂ ವರದಂ ತ್ರಿನೇತ್ರಮಭಯಪ್ರದಂ .. ೮-೧೫..
 ದಿವ್ಯಾಂಬರಸ್ರಗಾಲೇಪದಿವ್ಯಾಭರಣಭೂಷಿತಂ .
 ಕಸ್ತೂರ್ಯಗರುಕರ್ಪೂರಕುಂಕುಮೋದಕಚಂದನೈಃ .. ೮-೧೬..
 ಮೃಗಮದಾದಿಕೈರ್ಧಿವೈರ್ಧಿವ್ಯಭೂಷಣವಿಗ್ರಹಂ .
 ರತ್ನ ಸಿಂಹಾಸನೇ ದಿವ್ಯೇ ವಿಮಾನಾಂತರ್ಗತಂ ಶಿವಂ .. ೮-೧೭..
 ಶ್ರಿಯಾ ಚ ಪರಯಾ ಯುಕ್ತಂ ಸರ್ವಲೋಕಹಿತೇ ರತಂ .
 ಪ್ರೇಕ್ಷ್ಯ ತಂ ಮುದಿತಾ ದೇವಾ ಜಯಪೂರ್ವಂ ಪ್ರಣಮ್ಯ ಚ .. ೮-೧೮..

ಪುಷ್ಪವೃಷ್ಟಿಂ ತದಾ ಚಕ್ರವಾರ್ಧಿತ್ರಾಣಿ ತ್ವವಾದಯನ್ .
 ಮೃದಂಗಪಣವಾಃ ಶಂಖಾ ಭೇರೀದುಂದುಭಿನಿಃಸ್ವನಾಃ .. ೮-೧೯..
 ಝಲ್ಲರೀಪಟಹಾದೀನಿ ವಾದಿತ್ರಾಣಿ ಪ್ರದಕ್ಷಿರೇ .
 ಸರಿತೋ ಮಾರ್ಗವಾಹಿನೋ ದಿಶೋ ನೈರ್ಮಲ್ಯಮಾಯಯುಃ .. ೮-೨೦..
 ಸುಖಸ್ಪರ್ಶಸ್ತಥಾ ವಾತೋ ಬಭೃವ ವಿಮಲಂ ನಭಃ .
 ಶುಭಮಾಸೀಜ್ಜಗತ್ಯಸ್ಮಿನ್ನಾವಿಭೂತೇ ಜಗತ್ಪತೌ .. ೮-೨೧..
 ಸೂತ ಉವಾಚ -
 ಅಥ ದೇವಾ ನಮಸ್ಕೃತ್ಯ ಶಂಕರಂ ಲೋಕಶಂಕರಂ .
 ತುಷ್ಪವೃವಾರ್ಧಿರರ್ಥ್ಯಾಭಿರ್ಬೃಹಸ್ಪತಿಪುರೋಗಮಾಃ .. ೮-೨೨..
 ದೇವಾ ಊಚುಃ -
 ಲೋಕಾನಾಂ ತ್ವಂ ಸೃಷ್ಟಿಕರ್ತಾ ಮಹೇಶಃ
 ಪಾತಾಽಮೀಷಾಂ ಭುವನಾನಾಂ ಹಿತಾಯ .
 ಸರ್ವಸ್ಯಾದಿಷ್ಟಂ ನ ಕೋಽಪಿ ತ್ವದಾದಿ-
 ರೀಶೋ ನೇಶಸ್ತ್ವದೃತೇಽನ್ಯೋಽಸ್ತಿ ಭೂಯಃ .. ೮-೨೩..
 ಸ್ಥೂಲಃ ಸೂಕ್ಷ್ಮೋ ವ್ಯಕ್ತವ್ಯಕ್ತೇತರಶ್ಚ
 ದೀರ್ಘತ್ವೇಽಪಿ ತ್ವಂ ಗುರುತ್ವೇ ವೃತ್ತೋಽಸಿ .
 ತ್ವಂ ವೈ ವಂದ್ಯೋ ನೋ ತವೈವಾಸ್ತಿ ವಂದ್ಯ
 ಆರಾಧ್ಯಸ್ತ್ವಂ ನ ತ್ವದಾರಾಧನೀಯಃ .. ೮-೨೪..
 ಧಾತಾ ವಿಶ್ವಸ್ಯಾಪಿ ಧಾತಾ ನ ತೇಽಸ್ತಿ
 ಪಾತಾ ಲೋಕಸ್ಯಾಪಿ ಪಾತಾ ನ ತೇಽಭೂತ್ .
 ಸಂಹರ್ತಾ ತ್ವಂ ಸಂಹರೇತ್ತ್ವಾಂ ನ ಕಶ್ಚಿತ್
 ಸರ್ವಜ್ಞಸ್ತ್ವಂ ಸರ್ವದಾ ಸರ್ವಗೋಽಸಿ .. ೮-೨೫..
 ವಿದ್ಯಾಂ ವೇತ್ಥ ತ್ವಾಂ ನ ವಿದ್ಯಾ ವಿದಂತಿ
 ದಾತಾ ತ್ವಂ ವೈ ನೈವ ದಾತಾ ತವಾಸ್ತಿ .
 ಸ್ತುತ್ಯೋ ಲೋಕೇ ಸ್ತುತ್ಯ ಏವಾಸ್ತಿ ನೋ ತೇ
 ಪೂಜ್ಯೋ ಲೋಕೇ ನೈವ ಪೂಜ್ಯಸ್ತವಾಸ್ತಿ .. ೮-೨೬..
 ತ್ವಂ ವೈ ಬ್ರಹ್ಮಾ ವಿಷ್ಣುರೂಪೋಽಮರೇಂದ್ರ-
 ಸ್ತ್ವಂ ವೈ ಸೂರ್ಯಸ್ತ್ವಂ ಚ ಸೋಮೋ ನಭಸ್ವಾನ್ .
 ಪೃಥ್ವೀ ವ್ಯೋಮ ಹ್ಯಗ್ನಿರೂಪಃ ಪ್ರಚೇತಾ
 ಭೂತಾತ್ಮಾ ತ್ವಂ ವಿಶ್ವರೂಪಸ್ತ್ವಮೇವ .. ೮-೨೭..
 ಏತನ್ಮುಕ್ತ್ವಾ ಪಾವನಂ ನೈವ ಕಶ್ಚಿದ್-

ಭೋಜ್ಯಂ ಭೋಕ್ತಾ ಜ್ಞಾನವಾನ್ ಜ್ಞಾನಮಗ್ರ್ಯಂ .
 ಶಾಸ್ತ್ರಾ ಶಾಸ್ತ್ರಂ ಸೃಷ್ಟಿಕರ್ತಾ ಚ ಸೃಜ್ಯಂ
 ಹವ್ಯಂ ಹೋತಾ ಯಜ್ಞಯಾಜ್ಯಸ್ತ್ವಮಾಹುಃ .. ೮-೨೮..
 ಏತದ್ವೀನಂ ವಿದ್ಯತೇ ನೈವ ಕಿಂಚಿದ್-
 ಹೀನಸ್ತ್ವಂ ವಾ ಕೇನಚಿನ್ನೈವ ಶಂಭೋ .
 ವಿದ್ಯಾಪೂರ್ಣಸ್ತದ್ಗುಣಸ್ತಾನಪೂರ್ಣಂ (ಗುಣೈಃ ಸ್ತಾದಪೂರ್ಣಃ)
 ಸರ್ವಂ ಪಶ್ಯೇ(ಸ್)ತ್ವಾಂ ನ ಪಶ್ಯಂತಿ ಕೇಚಿತ್ .. ೮-೨೯..
 ವಿಶ್ವಂ ತೇಽನ್ತಸ್ತ್ವಂ ನ ತಸ್ಯಾಂತರೀಶ
 ತಸ್ಯಾದಿಸ್ತ್ವಂ ನೈವ ಕಿಂಚಿತ್ತವಾದಿಃ .
 ಆಧಾರಸ್ತ್ವಂ ನ ತ್ವದಾಧಾರತಾಸ್ತಿ
 ವಿಶ್ವಂ ರೂಪಂ ನೈವ ರೂಪಂ ತವಾಸ್ತಿ .. ೮-೩೦..
 ಏಕೋ ರುದ್ರೋ ನ ದ್ವಿತೀಯಸ್ತಥಾಽಽಹುಃ
 ಪಾತಾಲೇ ವಾ ಚಾಂತರಿಕ್ಷೇ ಚ ನಾಕೇ .
 ವೃಕ್ಷೇ ತೋಯೇ ಖೇ ತಡಿತ್ತೋಯದೇಷು
 ಕೂಪೇ ವಾಥೋ ಸಾಗರೇ ಹೃತ್ಸರಿತ್ಸು .. ೮-೩೧..
 ದೇಶೇ ದೇಶೇ ಲಿಂಗರೂಪೇಣ ಸರ್ವಂ
 ಗುಹಾಪಾಥಃ ಪರ್ವತೇಷ್ವಾಟವೀಷು .
 ಕ್ಷೇತ್ರೇ ಸಸ್ಯೇ ಸರ್ವವಸ್ತುಸ್ವರೂಪಂ
 ವಿಶ್ವಂ ಧತ್ತೇ ಸರ್ವಮೂರ್ತೇ ನಮಸ್ತೇ .. ೮-೩೨..
 ಸರ್ಗಾದೌ ಯೇ ಕರ್ಮಕಾರಾದಯೋಽಪಿ
 ಶಿಲ್ಪಾ ಯೇ ತ್ವಾಂ ನಿತ್ಯಯುಕ್ತಾ ಯಜಂತೇ .
 ಆಸಂಖ್ಯೇಯೈರಾತ್ಮಭಿಶ್ಚೈವ ಸೃಷ್ಟ್ವಾ
 ಯಜ್ಯಾ(ಯಾಃ) ಪುತ್ರಾ ಔರಸಾ ವಿಶ್ವಮೂರ್ತೇ .. ೮-೩೩..
 ತಥಾ ವಿಪ್ರಾನ್ ಕ್ಷತ್ರಿಯಾನ್ ವೈಶ್ಯಶೂದ್ರಾನ್
 ಅನ್ಯಾನ್ ಸ್ವೇ ಸ್ವೇ ಕರ್ಮಣಿ ತ್ವಂ ನಿಯು(ಯೋ)ಜ್ಯ .
 ರಾಜ್ಞೋ ನೀತ್ಯಾ ಪಾಲನೇ ಯತ್ಪ್ರಜಾನಾಂ
 ಚಾತುರ್ವರ್ಣ್ಯಂ ವೇದಮಾರ್ಗೇ ನಿವೇಶ್ಯ .. ೮-೩೪..
 ಯೇ ಯೇ ಭಕ್ತ್ಯಾ ತ್ವಾಮುಪಾಸಂತ ಈಶ
 ನೇಶಂ ಪಾಪಾ ಮನ್ಯಮಾನಾಃ ಕುತರ್ಕೈಃ .
 ತೇ ತೇ ಸ್ತೈಃ ಸ್ತೈಃ ಕರ್ಮಭಿಃ ಪುಣ್ಯಪಾಪೈ-
 ಲಿಪ್ಯಂತೇ ವೈ ನಾಭವತ್ತೇಷ್ವಭೇದಃ .. ೮-೩೫..

ತ್ವಂ ವೈ ಜ್ಯೇಷ್ಠೋ ನೈವ ಜ್ಯೇಷ್ಠಾಸ್ತು ತೇ ತೇ
 ವಾಚಾಮೀಶನ್ವಂ ನ ತೇ ವಾಚ ಈಶಾಃ .
 ಕಾವ್ಯೇ ಕಾವ್ಯೇ ತ್ವಂ ಕವಿರ್ನೈವ ಚಾನ್ಯಃ
 ಕಸ್ತೇ ವಿಂದ್ಯಾದೇವಮನ್ಯೋ(ನ್ವಂ) ಮಹಿಮ್ನಃ .. ೮-೩೬..
 ದುಷ್ಣಾನ್ ಸರ್ವಾನ್ ಸಂಹರಾಶ್ಚೇಕಲಿಂಗ
 ಪುಷ್ಪೈರ್ಬಾರ್ಣೈಃ ಪಂಚಕೈರಾಶು ಶಂಭೋ .
 ಮ್ಲೇಚ್ಛಾನ್ ಪಾಪಾನ್ ಧರ್ಮಮಾರ್ಗಸ್ಯ ಶತ್ರೂನ್
 ಬದ್ಧ್ವಾ ಶೀಘ್ರಂ ನಾಗಪಾಶೇನ ದೂರೇ .. ೮-೩೭..
 ಕ್ಷಿಪ್ತ್ವಾ ಸರ್ವಾ ದೇವತಾಃ ಸೌಮ್ಯರೂಪ
 ತ್ರಾಹಿ ಪ್ರೀತ್ಯಾ ಸೇವಕಾನ್ ವಿಶ್ವಮೂರ್ತೇ .
 ಸಂಸಾರಾಬ್ಲೌ ಪಾತಿತಂ ವಿಶ್ವಮೀಕ್ಷ್ಯ
 ಧೃತ್ವಾ ಹಸ್ತೇ ಚಾಂಕುಶಂ ತೇನ ಪಾಹಿ .. ೮-೩೮..
 ಸೂತ ಉವಾಚ -
 ಏವಂ ಸ್ತುತಶ್ಚಾಮರೈರೇಕಲಿಂಗಃ
 ಪ್ರೀತೋ ದೇವಾನ್ ವ್ಯಾಜಹಾರೇತಿ ವಾಣೀಂ .
 ಯಸ್ಮಾಚ್ಛಪ್ತಾ ಹೈಮವತ್ಯಾ ಭವಂತೋ
 ವಸ್ತವ್ಯಂ ಮೇ ಸನ್ನಿಧಾನೇ ಭವದ್ಭಿಃ .. ೮-೩೯..
 ಶ್ರೀಮದೇಕಲಿಂಗ ಉವಾಚ -
 ದಾರ್ಷದೀಂ ಮೂರ್ತಿಮಾಸ್ಥಾಯ ವಸ್ತವ್ಯಮಕುತೋಭಯೈಃ .
 ಇಹ ವಾಸೋಽಸ್ತು ದೇವಾನಾಂ ಮತ್ಸಮೀಪೇ ಸಮಂತತಃ .. ೮-೪೦..
 ಕುಟಿಲಾಯಾಂ ಚ ವಿಧಿನಾ ಸ್ನಾತ್ವಾ ಇಂದ್ರಸರಸ್ಯಥ .
 ವೃಷಂ ಪೂರ್ವಂ ಸಮಭ್ಯರ್ಚ್ಯ ದ್ವಾರದೇಶೇ ವಿಧಾನತಃ .. ೮-೪೧..
 ಮತ್ಪೂಜಾನಂತರಂ ಪೂಜ್ಯಾ ಯೂಯಂ ಚಾತ್ರ ಮದಾಜ್ಞಯಾ .
 ಮದಾಬೃತ್ತಿತ್ವಮಾಯಾತು ಮಧ್ಯಕ್ತಾನಾಂ ಹಿತಾಯ ವೈ .. ೮-೪೨..
 ಅರ್ಚಯಿಷ್ಯಂತಿ ಭಕ್ತ್ಯಾ ಯೇ ಮಾನವಾ ಭುವಿ ಮತ್ಪರಾಃ .
 ತೇಷಾಂ ಕಾಮಾನ್ ಪ್ರಯಚ್ಛದ್ವಂ ಭುಕ್ತಿಮುಕ್ತ್ಯಾದಿಕಾನ್ ಬಹೂನ್ .. ೮-೪೩..
 ಗೀತೈನೃತ್ಯೈಸ್ತಥಾ ವಾದ್ಯೈ ಧೂಪಗಂಧಾನುಲೇಪನೈಃ .
 ದೀಪೈಶ್ಚ ಬಲಿನೈವೇದ್ಯೈಃ ಸುಮನೋಭಿಃ ಸುಗಂಧಿಭಿಃ .. ೮-೪೪..
 ದದದ್ವಂ ತೇಷು ಕಾಮಾಂಶ್ಚ ಭುಕ್ತಿಮುಕ್ತ್ಯಾದಿಕಾಂಸ್ತಥಾ .
 ಸದಾ ಮೂರ್ತಿಷು ವಸ್ತವ್ಯಂ ನಾನ್ಯಲೋಷ್ಣೇಷು ದೇವತಾ(ತಾಃ) .. ೮-೪೫..
 ರೇವಾಮೃತೇ ಗಂಡಕೀಂ ವಾ ಏಷ ವೋಽನುಗ್ರಹಃ ಕೃತಃ .

ಸೂತ ಉವಾಚ -

ತತೋಽಬ್ರವೀತ್ಸ ತಾಂ ಧೇನುಮೇಕಲಿಂಗೋ ಜಗತ್ಪತಿಃ .. ೮-೪೬..

ಶ್ರೀಮದೇಕಲಿಂಗ ಉವಾಚ -

ಯಸ್ಮಾತ್ಸತ್ತ್ವತೋ ಭವತ್ಯಾಸಹಂ ಪಾತಾಲಾದಿಹ ಸುವ್ರತೇ .

ತಸ್ಮಾಧ್ಭವಸ್ವ ರುದ್ರಾಣಾಂ ಮಾತಾ ತ್ವಂ ವಚನಾನ್ಮಮ .. ೮-೪೭..

ಚರಸ್ವ ಜಗತೀಂ ಕೃತ್ಸಾಂ ಜಂಬುದ್ವೀಪೇ ವಿಶೇಷತಃ .

ನ ಚ ಪ್ರಾಪ್ಸ್ಯಂತಿ ಮಾಂ ಲೋಕಾ ಏಕಲಿಂಗಂ ವಿದೂರತಃ .. ೮-೪೮..

ಬಹುಲಿಂಗ ತು ಮಾಂ ಧೇನೋ ಕುರುಷ್ವ ವಚನಾನ್ಮಮ .

ಅವಿಚ್ಛಿನ್ನಪ್ರಸೂತಿಸ್ತ್ವಂ ವರದಾನಾಧ್ಭವಿಷ್ಯಸಿ .. ೮-೪೯..

ಇತಿ ತಸ್ಯೈ ವರಾನ್ ದತ್ವಾ ಮಾತೃಸ್ನೇಹಾತ್ ಸ್ತುತಿಂ ವ್ಯಧಾತ್ .

ಅಧೀಶೋಽಪಿ ಪರಾನಂದ ಏಕಲಿಂಗೋ ಜಗತ್ಪತಿಃ .. ೮-೫೦..

ತ್ವಂ ಧೇನೋ ಪಾವನೀ ಸತ್ಯಂ ಸ್ನಾನಂ ತ್ವತ್ಪಾದಪಾಂಶುನಾ .. ೮-೫೧..

ದುಗ್ಧಂ ಮೂತ್ರಂ ಗೋಮಯಂ ವೈ ಧೃತಂ ಚ ದಧ್ನಾ ಯುಕ್ತಂ ಪಂಚಗವ್ಯಂ ವದಂತಿ

ತ್ವತ್ಸಂಭೂತಾ ಧೇನವೋ ಯಾ ಭವೇಯುರ್ಯಜ್ಞಾನಾಂ ತಾ ಅಗ್ರ್ಯಮಂಗಂ ಪ್ರಧಾನಂ .. ೮-೫೨..

ಸೀಮಾಯಾಂ ತ್ವಂ ಶಾಸನೇ ಬ್ರಾಹ್ಮಣಾನಾಂ ಮೂರ್ತಿ ಪ್ರಾಪ್ಯಾಲಂಘನೀಯಾ ಭವಸ್ವ .

ಕ್ಷೇತ್ರೇ ಗ್ರಾಮೇ ದೇವದಾಯೇಽಥ ಸೀಮ್ನಿ ತ್ವಾಮುಲ್ಲಂಘ್ಯ ಬ್ರಹ್ಮಘ್ನಾಸ್ತೇ ಭವಂತಿ .. ೮-೫೩..

ಯೇ ವೈ ಪಾಪಾ ಗೋಚರಂ ರೋಧಯಂತೇ ತೇ ತೇ ಯಾಂತಿ ತಾಮಸಾ ರೌರವಂ ವೈ .

ಧೇನುಗ್ರಾಸಂ ಯೋ ದದಾತಿ ದ್ವಿಜೋ ವೈ ಭಕ್ತ್ಯಾ ನಿತ್ಯಂ ಪ್ರೀತಯೇ ಕಾಮಧೇನೋ

ಸ ಸ್ಯಾತ್ ಸತ್ಯಂ ಸರ್ವಸಂಪತ್ಪದಾಯೀ ಭೋಕ್ತಾ ಭೋಗಾನ್ ಧೈನವಂ ಪ್ರಾಪ್ಯ ಲೋಕಂ .. ೮-೫೪..

ತೃಣಮನ್ನಜಲಂ ಯದ್ಯತ್ಸತ್ಸರ್ವ ಸ್ವಲ್ಪಮಪ್ಯುತ .

ಸ ವಿಧೂಯೇಹ ಪಾಪಾನಿ ಪ್ರೇತ್ಯಾನಂದಸುಖಂ ಲಭೇತ್ .. ೮-೫೫..

ಅವಧ್ಯಾ ತ್ವಂ ಭವಸ್ವಾದ್ಯ ಗಚ್ಛ ಕಾಮಗತಿಃ ಸುಖಂ .

ಸೂತ ಉವಾಚ -

ಏವಮುಕ್ತಾ ತತೋ ಧೇನುಸ್ತಮಾಪ್ಯಚ್ಛ್ಯ ಸುರೇಶ್ವರಂ .. ೮-೫೬..

ಜಗಾಮ ತ್ವರಿತಾ ದೇವೀ ತೀರ್ಥಂ ಚಾಮರಕಂಟಕಂ .
 ಗತ್ವಾ ಸಾ ಪೂರ್ವವಿಧಿನಾ ಸ್ಮೃತೋ ದೇವೋ ವೃಷದ್ವಜಃ (ಸ್ಮರದ್ವೇವಂ
 ವೃಷದ್ವಜಂ) .. ೮-೫೭..
 ಉತ್ತಸ್ಥಾ ಭಗವಾನ್ ರುದ್ರೋ ಅಮರೇಶ ಇತಿ ಪ್ರಭುಃ .
 ಕುಂಡಮಧ್ಯಾನ್ಮಹಾದೇವಃ ಪ್ರಾದುರ್ಭೂತೋ ಜಗದ್ಧಿತಂ(ತಃ) .. ೮-೫೮..
 ತಸ್ಮಿನ್ ಕುಂಡೇ ನರ್ಮದಾ ಚ ಜ್ಯೋತಿಷ್ಮತ್ಯಥ ಸರ್ವದಾ .
 ಶೋಣಭದ್ರ ಇತಿ ಖ್ಯಾತೋ ನದೋ ಹಿರಣ್ಯಗರ್ಭಜಃ .. ೮-೫೯..
 ಪ್ರತ್ಯಕ್ಷತಾಂ ಹಿತಾರ್ಥಾಯ ಅದ್ಯಾಪಿ ಮುನಿಸತ್ತಮ .
 ವರ್ತಂತೇ ತತ್ರ ಚಾನೈಃಪಿ ದೃಷದ್ರೂಪಾ ದಿವೌಕಸಃ .. ೮-೬೦..
 ತಸ್ಮಿನ್ ತೀರ್ಥೇ ನರಃ ಸ್ನಾತ್ವಾ ಚತುರ್ವರ್ಗಾನವಾಪ್ನುಯಾತ್ .
 ತತೋ ಯಯೌ ಕಾಮಧೇನುರ್ಯಮೋಂಕಾರಂ ವಿದುರ್ಬುಧಾಃ .. ೮-೬೧..
 ಊಕಾರೇ ಯೋ ನರಃ ಸ್ನಾತ್ವಾ ರೇವಾಕಪಿಲಸಂಗಮೇ .
 ಪಿತ್ಯಾನ್ ಸಂತರ್ಪ್ಯ ವಿಧಿನಾ ಶ್ರಾದ್ಧಂ ಯಃ ಕುರುತೇ ಶುಚಿಃ .. ೮-೬೨..
 ನಮಸ್ಕೃತ್ಯ ತಥೋಂಕಾರಂ ಬ್ರಹ್ಮಲೋಕಮವಾಪ್ನುಯಾತ್ .
 ವಾರಾಣಸ್ಯಾಂ ಜಲೇ ಮುಕ್ತಿರುಜ್ಜಯಿನ್ಯಾಂ ಜಲೇ ಸ್ಥಲೇ .. ೮-೬೩..
 ಮಂಚಸ್ಥೋಪಿ ನ ಮಂಚಸ್ಥ ಓಂಕಾರೇನಮರಕಂಟಕೇ .
 ಶೌನಕ ಉವಾಚ -
 ಓಂಕಾರಾದಥ ಸಾ ಧೇನುಃ ಕ್ಷ ಗತಾ ಸೂತನಂದನ .. ೮-೬೪..
 ಶೃಣ್ವನ್ನ ಮೇ ಮನಸ್ತುಷ್ಟಿಮುಪಯಾತಿ ಕುತೂಹಲಾತ್ .
 ಸೂತ ಉವಾಚ -
 ಸಂಕ್ಷೇಪಾದ್ವಚ್ಚಿ ತೇ ಬ್ರಹ್ಮಾನ್ ಕಾಮಧೇನುರ್ಯಥಾ ಯಥಾ .. ೮-೬೫..
 (Shloka/Line formatting and numbering from 66 to 69
 in the source text, seems to require some editing)
 ಚಚಾರ ಪೃಥ್ವೀಮೇನಾಂ ಸಪ್ತಕೃತ್ವಃ ಪ್ರದಕ್ಷಿಣಾ(ಣಾಃ) .
 ತತೋಗಮನ್ಮಹಾಕಾಲಮುಜ್ಜಯಿನ್ಯಾಂ ಚ ಪೂರ್ವವತ್ .
 ಗೋವರ್ಧನಂ ತತೋ ಗತ್ವಾ ಗೋದಾವರ್ಯಾಸ್ತಟೀ ಶುಭೇ .. ೮-೬೬..
 ತತೋಗಚ್ಚತ್ಯಪಾಲೇಶಂ ರಾಮಲಕ್ಷ್ಮಣಸಂಯುತಂ .
 ಸೀತಯಾ ಸಹಿತಂ ರಾಮಂ ಗೋದಾವರ್ಯಾಸ್ತಟೀ ಪುನಃ .
 ತತೋ ಬ್ರಹ್ಮಗಿರಿಂ ಗತ್ವಾ ತ್ರ್ಯಂಬಕಂ ಚಾಗಮತ್ ಪುನಃ .. ೮-೬೭..
 ಸೋಮನಾಥಂ ಚ ಸೌರಾಷ್ಟ್ರ ಸರಸ್ವತ್ಯಾಸ್ತಟೀ ಪುನಃ .. ೮-೬೮..
 ಕಾಮಧೇನುಸ್ತಮಾಮಂತ್ರೈ ಯಯೌ ದ್ವಾರವತೀಂ ಪುನಃ .

ತತೋಽಗಚ್ಛತ್ ಸರಸ್ವತ್ಯಾಂ ರುದ್ರಂ ದ್ರಷ್ಟುಂ ಮಹಾಮತೇ .
 ಅರ್ಬುದಂ ಚ ತತೋ ಗತ್ವಾ ಶಾರಣೇಶ್ವರಮೇವ ಚ .. ೮-೬೮..
 ತತೋ ಜಗಾಮ ಕೇದಾರಂ ಸ್ಮರ್ತುಕಾಮಾ ಪಿನಾಕಿನಂ .
 ಗಜಗಾಕೂಲದ್ವಯಂ ತೀರ್ತ್ವಾ ಪ್ರಯಾಗಮಗಮತ್ ಕ್ಷಣಾತ್ .. ೮-೭೦..
 ದೃಷ್ಟ್ವಾ ಚ ಮಾಧವಂ ದೇವಂ ವಾರಾಣಸ್ಯಾಂ ಯಯೌ ಪುನಃ .
 ವಿಶ್ವನಾಥಂ ತತೋ ದೃಷ್ಟ್ವಾ ಕೋಟಿಲಿಂಗಾನಿ ತತ್ರ ಸಾ .. ೮-೭೧..
 ಯಾ ಪುರೀ ಭೂಮಿಸಂಸ್ಥಾಪಿ ತ್ರಿಶೂಲಸ್ಥೇತಿ ಗದ್ಯತೇ .
 ಯಸ್ಯಾಂ ತು ಜಂತವಃ ಪ್ರಾಣಾಂಸ್ಯಕ್ತ್ವಾ ಮೋಕ್ಷಂ ವ್ರಜಂತಿ ಹಿ .. ೮-೭೨..
 ಅನಂತಾನ್ಯೇವ ಲಿಂಗಾನಿ ತತೋಽದರ್ಶತ್(ಪಶ್ಯತ್) ಸಹಸ್ರಶಃ .
 ಬಾಹುಲ್ಯಾನ್ವೈವ ಕಥ್ಯಂತೇ ಸಂಕ್ಷಿಪ್ಯ ಕಥಿತಂ ಮಯಾ .. ೮-೭೩..
 ಏವಂ ಸಾ ಕಾಮಧೇನುಶ್ಚ ಚಚಾರ ಪೃಥಿವೀಮಿಮಾಂ .
 ಸಪ್ತಕೃತ್ವೋ ಭಗವತೀ ತಮಾಪ್ಯಚ್ಛಯ ಖಮುದ್ಯಯೌ .. ೮-೭೪..
 ಇತಿ ಸಮ್ಯಕ್ ಕಾಮಧೇನೋಶ್ಚರಿತ್ರಂ ಕೀರ್ತಯೇತ್ತು ಯಃ .
 ಶೃಣುಯಾದ್ವಾ ಪ್ರಯತ್ನೇನ ಸರ್ವಾನಿಷ್ಟಾನವಾಪ್ನುಯಾತ್ .. ೮-೭೫..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಜಗಮಾಹಾತ್ಮ್ಯೇ
 ಕಾಮಧೇನುವರದಾನೋ(ನಂ)ನಾಮಾಷ್ಟಮೋಽಧ್ಯಾಯಃ . ೮..

ಅಥ ನವಮೋಽಧ್ಯಾಯಃ . ಇಂದ್ರವರದಾನಂ .

- 9.1 Śiva ಶಿವ tells Devatā-s ದೇವತಾಃ that they should especially stay in Medapāṭa ಮೇದಪಾಟ and in general anywhere in Jambudvīpa ಜಂಬುದ್ವೀಪ.
- 9.2 Vāyu ವಾಯು mentions that despite being Ekaliṅga ಏಕಲಿಂಗ, Śiva ಶಿವ manifested as Bahuliṅga ಬಹುಲಿಂಗ due to His Benevolence towards mankind - being established in SataYuga ಸತಯುಗ by Indra, TretāYuga ತ್ರೇತಾಯುಗ by Nandinī Dhenu ನಂದಿನೀ ಧೇನು, in DvāparaYuga ದ್ವಾಪರಯುಗ by Takṣaka ತಕ್ಷಕ and in KaliYuga ಕಲಿಯುಗ by the duo Bāṣpa-Hārīta ಬಾಷ್ಪ-ಹಾರೀತ.
- 9.3 Story of Vṛtrāsura ವೃತ್ರಾಸುರ (that happened during SataYuga ಸತಯುಗ including the NārāyaṇaStutiḥ ನಾರಾಯಣಸ್ತುತಿಃ by Devatās ದೇವತಾಃ eulogizing His Daśāvātāra-s ದಶಾವತಾರಾಃ is given in this chapter. Indra ಇಂದ್ರ worships VindhyavāsāDevī ವಿಂಧ್ಯವಾಸಾ; and as also advised by Bṛhaspati ಬೃಹಸ್ಪತಿ, worships Ekaliṅga ಏಕಲಿಂಗ. Ekaliṅga Śiva ಏಕಲಿಂಗ ಶಿವ Blesses Indrasaras ಇಂದ್ರಸರಸ್ - the lake created by Indra ಇಂದ್ರ during that process.

ಸೂತ ಉವಾಚ -

ತನ್ಯಾಂ ಧೇನೌ ಗತಾಯಾಂ ಚ ಗೋಲೋಕಂ ಶಂಕರಃ ಪ್ರಭುಃ .
ದೇವಸ್ತಾನ್ ಸ್ಥಾಪಯಾಮಾಸ ಮೂರ್ತಿಭಿಃ ಸ್ವಸಮೀಪತಃ .. ೯-೧..

ಈಶ್ವರ ಉವಾಚ -

ಭವದ್ಧಿರಿಹ ವಸ್ತವ್ಯಂ ಮೇದಪಾಟೀ ವಿಶೇಷತಃ .
ಜಂಬೂದ್ವೀಪೇಽಥ ವೈ ದೇವಾ ಯತ್ರ ಯಸ್ಯ ರುಚಿರ್ಭವೇತ್ .. ೯-೨..

ಗ್ರಾಮೇ ಗ್ರಾಮೇ ತಥಾಸರಣ್ಯೇ ಪತ್ತನೇ ಖೇಟಪಲ್ಲಿಷು .
ಪರ್ವತೇಷು ಚ ದುರ್ಗೇಷು ಮತ್ಸಮೀಪೇ ವಿಶೇಷತಃ .. ೯-೩..

ಇತಿ ಶ್ರುತ್ವಾ ವಚಸ್ತಸ್ಯ ಪ್ರಣಮ್ಯಾಥ ತ್ರಿಲೋಚನಂ .
ತದ್ವಿಸ್ವಷ್ಟಾಸ್ತಥೇತ್ಯುಕ್ತ್ವಾ ತೇಽಪಿ ದೇವಾಃ ಖಮುದ್ಯಯುಃ .. ೯-೪..

ವಾಯುರುವಾಚ -

ಏವಂ ಸ ಏಕಲಿಂಗೋಽಪಿ ಬಹುಲಿಂಗೋಽಭವದ್ವಿಭುಃ .
ಲೋಕಾನಾಂ ಕೃಪಯಾ ಬ್ರಹ್ಮನ್ ಭಕ್ತಾನಾಂ ವರದೋ ಹರಃ .. ೯-೫..

ಆರಾಧಿತಃ ಕೃತಯುಗೇ ಶಕ್ರೇಣೇಹ ಮಹಾತ್ಮನಾ .
ನಂದಿನ್ಯಾ ಚ ತಥಾ ಧೇನ್ವಾ ತ್ರೇತಾಯಾಂ ಪಾರ್ವತೀಪತಿಃ .. ೯-೬..

ದ್ವಾಪರೇ ತಕ್ಷಕೇಣೇಹ ಬಾಷ್ಪಹಾರೀತಯೋಃ ಕಲೌ .
ಶ್ರುತ್ವವೈತಚ್ಛೈನಕೋ ವಾಕ್ಯಂ ಸೂತಮಾಹ ಸವಿಸ್ಮಯಃ .. ೯-೭..

ವಿಸ್ತರೇಣೇದಮಾಖ್ಯಾನಮನುಪೂರ್ವಂ ವದಸ್ವ ನಃ .
ಸೂತ ಉವಾಚ -

ವಾಯುನಾ ಕಥಿತಂ ಬ್ರಹ್ಮನ್ ನಾರದಾಯ ಮಹಾತ್ಮನೇ .
ತನ್ಮಾಜ್ಞಾ ತಂ ಮಯಾ ಪೂರ್ವಂ ಮಯೋಕ್ತಂ ಶೃಣು ಶೌನಕ .

ತ್ವಷ್ಟಾ ಪ್ರಜಾಪತಿಶ್ಚಾಸೀದ್ದೇವಶ್ರೇಷ್ಠೋ ಮಹಾತಪಾಃ .. ೯-೯..
ಸ ಪುತ್ರಂ ವೈ ತ್ರಿಶಿರಸಮಿಂದ್ರದ್ರುಹಮಥಾಸೃಜತ್ .

ತನ್ಯಾಶಯಮನು ಜ್ಞಾತ್ವಾ ಶಕ್ರೋ ಬಲನಿಷೂದನಃ .. ೯-೧೦..
ವಜ್ರಂ ಮುಮೋಚ ಪುತ್ರಾಯ ತ್ವಷ್ಟುಸ್ತ್ರಿಶಿರಸೇ ರುಷಾ .

ತೇನ ವಜ್ರಪ್ರಹಾರೇಣ ಛಿನ್ನಮೂರ್ಧ್ನಾಭವತ್ ಕ್ಷಣಾತ್ .. ೯-೧೧..
ಹತೇ ತಸ್ಮಿನ್ ಪಿತಾ ತಸ್ಯ ಪುತ್ರಮನ್ಯಮಜೀಜನತ್ .

ಇಂದ್ರಶಕ್ರೋ ವಿವರ್ಧಸ್ವ ಸದೈವ ಮಮ ತೇಜಸಾ .. ೯-೧೨..
ಏವಮುಕ್ತೋಽತ(ಭ)ವತ್ಪುತ್ರೋ ವೃತ್ರೋ ನಾಮೇತಿ ವಿಶ್ರುತಃ .

ವೃದ್ಧಿಸ್ತಸ್ಯ ಮಹಾತ್ಮಾಸೀಚ್ಛಕ್ರಂ ಜೇತುಂ ಪ್ರಚಕ್ರಮೇ .. ೯-೧೩..
ಸ ಗತ್ವಾ ತರಸಾ ನಾಕಂ ಶಕ್ರಂ ಜಿತ್ವಾಽಮರಾನ್ವಿತಂ .

ಇಂದ್ರೋಽಭೂದಥ ವೃತ್ರೋಽಸೌ ಕಂಪಯನ್ನಿವ ಮೇದಿನೀಂ .. ೯-೧೪..

ಕೃತಶ್ಚಾನ್ಯತಮಃ ಸೂರ್ಯಃ ಸೋಮೋಽನ್ಯಾ ವಹ್ನಿರೇವ ಚ .
 ಸ್ವಾಹಾಕಾರವಷಟ್ಕಾರೈ ರಹಿತಂ ಭೂಮಿಮಂಡಲಂ .. ೯-೧೫..
 ದಿಶೋ ನೈವ ವಿಕಾಶಂತೇ ವಿಪರೀತಂ ತದಾ ಜಗತ್ .
 ಅಥ ದೇವಾಶ್ಚ ಮುನಯೋ ಗುಹ್ಯಕಿನ್ನರಯಕ್ಷಕಾಃ .. ೯-೧೬..
 ಸಾಧ್ಯಾಃ ಸಗಣಗಂಧರ್ವಾ ಭೃಹಸ್ಪತಿಪುರೋಗಮಾಃ .
 ಜಗ್ಮುರ್ನಾರಾಯಣಂ ದೇವಂ ಪ್ರಣಿಪತ್ಯೋಪತಸ್ಥಿರೇ .. ೯-೧೭..
 ದೇವಾ ಊಚುಃ -

ಮತ್ಸ್ಯಃ ಕೂರ್ಮೋ ವಾಮನಸ್ತ್ವಂ ನೃಸಿಂಹೋ
 ರಾಮೋ ವಿಷ್ಣುಃ ಶೂಕರೋ ಭಾರ್ಗವಶ್ಚ .
 ದತ್ತಾತ್ರೇಯೋ ಬುದ್ಧರೂಪೋಽಥ ಭಾವೀ
 ಕಲ್ಕಿರೂಪಃ ಪಾಲಯಾಮಾಸ ವಿಶ್ವಂ .. ೯-೧೮..
 ಭೂಮೇರ್ಭಾರಂ ತ್ವದೃತೇ ಕಃ ಸಮರ್ಥೋ
 ವೋಢುಂ ದೈತ್ಯಾನ್ ಹಂತುಮನ್ಯೋ ನ ಚಾಸ್ತಿ .
 ಮಾತ್ಸ್ಯಂ ರೂಪಂ ಯೋ ವಿಧಾಯಾರ್ಣವಾಂಭ-
 ಸ್ತೂರ್ಣಂ ಭಿತ್ತ್ವಾ ಸರ್ವವಿದ್ಯಾಮಯತ್ವಂ .. ೯-೧೯..
 ನಾವಂ ಕೃತ್ವಾ ತತ್ರ ವಿಶ್ವಂ ನಿಧಾಯ
 ವೇದಾನ್ ಯೋ ವೈ ಬ್ರಹ್ಮಣೇ ತಾನ್ ದದೌ ಹಿ .
 ಕೂರ್ಮೋ ಭೂತ್ವಾ ಸ್ವಸ್ಯ ಪೃಷ್ಠೇ ನಿಧಾಯ
 ಕ್ಷೋಣೀಂ ನ್ಯಸ್ಯ ತತ್ರ ಚೈನಂ ಶಿರಸ್ಸು .. ೯-೨೦..
 ವಿಶ್ವಂ ದದ್ರೇ ವಿಶ್ವಕರ್ತಾ ಯ ಏಕಃ
 ಕಸ್ತೇ ಪಾರಂ ಜ್ಞಾತುಮನ್ಯಃ ಸಮರ್ಥಃ .
 ಕೃತ್ವಾ ರೂಪಂ ಶೂಕರಂ ಯೋ ಮಹಾತ್ಮಾ
 ಮಗ್ನಾಂ ಪೃಥ್ವೀಂ ಹೇಲಯೋಚ್ಚೈಶ್ಚಚಾರ .. ೯-೨೧..
 ಸೈಂಹೀ ಮೂರ್ತಿಃ ಕಶಿಪು ಯೋ ಹಿರಣ್ಯ-
 ಪೂರ್ವಂ ದದ್ರೇ ಪಾಣಿಜೈರ್ವಕ್ಷಸೀಹ .
 ಅಜೋ ಜಾತೋ ವಾಮನೋ ವಾಮನಃ ಸನ್
 ಹ್ರಸ್ವಾದ್ಭಸ್ವಂ ಯೋ ವಿಧಾಯಾಚ್ಚರೂಪಂ .. ೯-೨೨..
 ಧಾತಾಽದಿತ್ಯಾಂ ಪುತ್ರತಾಂ ಪ್ರಾಪ್ಯಮಾನಃ
 ಪಾತಾಲೇ ವೈರೋಚನಂ ಚಚ್ಛಲೇನ .
 ರಾಮೇಣ ತ್ರಿಸಪ್ತಕೃತ್ವೋ ರುಷಾ ತು
 ಹಂತುಂ ಕ್ಷತ್ರಂ ಹೈಹಯಂ ವೈ ವಿಜಿತ್ಯ .. ೯-೨೩..
 ಹೃದಂ ಕೃತ್ವಾಸೃಗ್ಭಿರಾಶು ಸ್ವಕೀಯಾನ್

ಯೋ ವೈ ಪಿತ್ತಾನತರ್ಪಯತ್ ರಾಮಕೂಪೇ .
ದಶಗ್ರೀವಂ ಯೋ ನಿಹತ್ಯಾಜಿಭೂಮೌ
ರಾಮೌ ಭೂತ್ವಾ ಲಕ್ಷ್ಮಣೇನಾನುಯುಕ್ತಃ .. ೯-೨೪..
ಬಧ್ಧಾ ಸೇತುಂ ವಾನರೈಃ ಸಾಗರೇಽಪಿ
ಪೌಲಸ್ತ್ಯಂ ಯೋ ವೈ ಮೈಥಿಲೀಮಾನಿನಾಯ .
ದೇವಕ್ಯಾಂ ಯಃ ಪುತ್ರತಾಮೇತಿ ಭೂಯಃ
ಕಂಸಂ ಜಿತ್ವಾ ಭೂಮಿಭಾರಸ್ಯ ಹರ್ತಾ .. ೯-೨೫..
ಹತ್ವಾ ಚೈದ್ಯಾನ್ನಾರಕಾದೀಂಶ್ಚ ಸರ್ವಾನ್
ಇಂದ್ರೇ ರಾಜ್ಯಂ ಕಲ್ಪಯಾಮಾಸ ನಾಕೇ .
ಯೋಗಂ ಯೋ(ಽ)ಗಾ(ದ್)ಯೋ ಬುಧಸ್ಯೈವ ರೂಪೋ
ನಿರ್ವ್ಯಾಪಾರೋ ವಿಶ್ವಕೃದ್ವಿಶ್ವರೂಪಃ .. ೯-೨೬..
ಧ್ಯಾನಂ ಚಕ್ರೇ ಯೋಗಮಾಲಾಂ ಗೃಹೀತ್ವಾ
ಯೋಗಿದ್ಯೇಯೋ ನಾಸ್ತಿ ಪೂಜ್ಯೋಽಸ್ಯ ಕಶ್ಚಿತ್ .
ಸ್ಮರ್ತುಂ ವೇದಾನತಿಪುತ್ರೋ ಭವಾಂಶ್ಚ
ದತ್ತಾತ್ರೇಯೋ ವಿಶ್ವಯೋನೇಃ ಸಕಾಶಾತ್ .. ೯-೨೭..
ಹೃತಾನ್ ಮತ್ವಾ ಮಾಯಯಾ ವಿಪ್ರಪುತ್ರಾನ್
ಭೂಯೋಽದಾಡ್ವೈ ಬ್ರಾಹ್ಮಣೇಭ್ಯೋ ಮಹಾತ್ಮಾ .
ಯೋ ವೇದಾನಾಂ ಬಹುಮಾರ್ಗಂ ವ್ಯಧತ್ತ
ಪಾರಾಶರ್ಯೋ ವಿಶ್ವಮುಖ್ಯಸ್ಯ ಹೇತೋಃ .. ೯-೨೮..
ವಿಸ್ತಾರತ್ವಂ ಯಶ್ಚಕಾರಾಥ ವೇದೇ
ಸಂಸಾರಾಬ್ಧೌ ಪಾತಿತಂ ವಿಶ್ವಮೀಕ್ಷ್ಯ .
ಏವಂ ವಿಶ್ವಂ ಯೋ ಬಿಭರ್ತಿ ಸ್ವರೂಪೈ-
ರಾಸಂಖ್ಯೇಯೈಸ್ತಸ್ಯ ಸಂಖ್ಯಾಂ ನ ವಿದ್ಮಃ .. ೯-೨೯..
ತ್ರಾಹಿ-ತ್ರಾಹಿ ತ್ರಾತುಮೇಕಃ ಸಮಸ್ತಾನ್
ದೇವಾನ್ ವೃತ್ರಾಲುಪ್ತಸರ್ವಾಧಿಕಾರಾನ್ .
ಸೂತ ಉವಾಚ -
ಇತಿ ತೇಭ್ಯಃ ಸ್ತುತೀಃ ಶ್ರುತ್ವಾ ವಿಷ್ಣುಸ್ತಾನಬ್ರವೀತ್ತತಃ .
ಸುರಾ ವಃ ಸರ್ವದಾ ಕಾರ್ಯಂ ಕಾರ್ಯಂ ಚ ಹಿತಮಿಚ್ಛತಾಂ .. ೯-೩೦..
ಗಂತವ್ಯಂ ತತ್ರ ಯುಷ್ಮಾಭಿರ್ಯತ್ರಾಸೌ ವರ್ತತೇಽಸುರಃ .
ಸಂಧಿಃ ಕಾರ್ಯೋಽಥ ತೇನೈವ ಯಥಾ ವಕ್ತಿ ತಥಾ ತಥಾ .. ೯-೩೧..
ಸಾಹಾಯ್ಯಂ ವಃ ಕರಿಷ್ಯಾಮಿ ಸಮಯಃ ಪ್ರತಿಪಾಲ್ಯತಾಂ .

ಭಲೇನ ಹನ್ಯತಾಂ ದೇವಾ ತ್ವಷ್ಟಾಸೌ ಬಲವಾನ್ ಕೃತಃ .. ೯-೩೨..
 ಇತಿ ಶ್ರುತ್ವಾ ತತೋ ದೇವಾ ವಾಸುದೇವಸ್ಯ ತದ್ವಚಃ .
 ಪ್ರಣಮ್ಯ ತಂ ತಥೇತ್ಯುಕ್ತ್ವಾ ತು ಸಂಧಿಮನಂತರಂ .. ೯-೩೩..
 ಗತ್ವಾ ತಸ್ಯ ಸಮೀಪಂ ತು ಮುನಿಭಿಃ ಸಹಿತಾಃ ಸುರಾಃ .
 ಅಬ್ರುವಂಸ್ತಂ ಮದೋನ್ಮತ್ತಂ ಸಾಂತ್ವಪೂರ್ವಮಿದಂ ವಚಃ .. ೯-೩೪..
 ದೇವಾ ಊಚುಃ -
 ತ್ವಯಾ ವಶೀಕೃತಂ ಸರ್ವಂ ಜಗತ್ಸಾ ವರಜಂಗಮಂ .
 ನಿರ್ಜಿತಾಸ್ತು ತಥಾ ದೇವಾ ನಿಃಸತ್ತ್ವಾಸ್ತೇ ತ್ವದೋಜಸಾ .. ೯-೩೫..
 ಸಖ್ಯಂ ಕರ್ತುಮಿಹೇಚ್ಛಂತಿ ತ್ವಯಾ ಸಾಕಂ ಬಲೀಯಸಾ .
 ಅತೋ ಭವಾನ್ ವಚೋಽಸ್ಮಾಕಮನುಮಂತುಮಿಹಾರ್ಹಸಿ .. ೯-೩೬..
 ವೃತ್ರ ಉವಾಚ -
 ಕಿಂ ತೇಜಸಾಂ ಭವೇತ್ಸಖ್ಯಂ ತೈಜಸಾಶ್ಚೇಹ ದೇವತಾಃ .
 ಮಯಾ ಹೃತಂ ಭವದ್ರಾಜ್ಯಂ ತೇನ ಯೂಯಂ ಸಮತ್ಸರಾಃ .. ೯-೩೭..
 ಮಯೋಕ್ಷೇನೈವ ವಿಧಿನಾ ಸಖ್ಯಂ ವೋ ಯದಿ ರೋಚತೇ .
 ತದಾ ಕಾರ್ಯಂ ಮಯಾ ಸಾಕಂ ಭವದ್ಧಿಃ ಕೃತನಿಶ್ಚಯೈಃ .. ೯-೩೮..
 ಮಹಾಸ್ತ್ರೇಣ ನ ಸಸ್ತ್ರೇಣ ನ ಕಾಷ್ಠೇನ ನ ಚಾಶ್ವನಾ .
 ನ ದಿವಾ ನ ಚ ವಾ ರಾತ್ರೌ ಶುಷ್ಕೇನಾದ್ರೇಣ ಮುಷ್ಟಿನಾ .. ೯-೩೯..
 ಅವಧ್ಯೋಽಹಂ ಚ ಭವಿತಾ ಯುಷ್ಮಾಕಂ ಚ ಸದಾಽಮರಾಃ .
 ತದಾ ಸಖ್ಯಂ ಭವತ್ಸದ್ಯ ಸಹಾಸ್ಮಾಕಂ ಸುರೈಃ ಪುನಃ .. ೯-೪೦..
 ಸೂತ ಉವಾಚ -
 ಏವಮಸ್ತಿ ತಿ ತೇ ತಸ್ಯ ವಚಃ ಸ್ವೀಕೃತ್ಯ ಪೂರ್ವವತ್ .
 ಸಖ್ಯಂ ಚಕ್ರುಸ್ತತೋ ದೇವಾಃ ಸಹ ದಿವ್ಯೈರ್ಮಹರ್ಷಿಭಿಃ .. ೯-೪೧..
 ತಯೋರ್ಜಾತಿ ತದಾ ಸಖ್ಯೇ ವೃತ್ರವಾಸವಯೋರ್ದಿವಿ .
 ಶಶಾಸ ಭುವನಂ ದೈತ್ಯೋ ನಾತಿವಿಶ್ವಸ್ತಮಾನಸಃ .. ೯-೪೨..
 ಅಧೈಕಸ್ಮಿನ್ನವಸರೇ ತತ್ರ ಸ ತ್ರಿದಶೈಃ ಸಹ .
 ಸಂಧ್ಯಾಂ ಸ್ಮರ್ತುಂ ಜಲನಿಧೌ ವಿವೇಶ ಪರವೀರಹಾ .. ೯-೪೩..
 ವಾಸವೋಽವಸರಂ ಜ್ಞಾತ್ವಾ ಹಂತುಕಾಮಶ್ಚಲೇನ ತಂ .
 ಘೇನಂ ದೃಷ್ಟ್ವಾ ದ್ರಿಕೂಟಾಭಂ ಸ್ಮರನ್ ವಿಷ್ಣೋರ್ವರಂ ಹೃದಿ .. ೯-೪೪..
 ನೈತಚ್ಚಸ್ತಂ ನ ಶುಷ್ಯಂ ಹಿ ನಾರ್ದ್ರಮಶ್ಕ ನ ದಾರು ವಾ .
 ನ ದಿನಂ ನ ಚ ರಾತ್ರಿಶ್ಚ ಹಂತವ್ಯೋಽಯಂ ಮಯಾಽಧುನಾ .. ೯-೪೫..
 ವಾಸುದೇವಮನುಸ್ಮತ್ಯ ಘೇನಮಾದಾಯ ಸತ್ತರಂ .

ಮುಮೋಚಾಸುರನಾಥಾಯ ಚಕ್ರವಜ್ರಾನ್ವಿತಂ ರುಷಾ .. ೯-೪೬..

ವೈಷ್ಣವೇನ ಪ್ರಭಾವೇಣ ಭಿನ್ನೋ ಭೂಮಿಂ ಪಪಾತ ಹ .

ನಿಹತೇ ದಾನವಾಸ್ತತ್ರ ಶೇಷಾಃ ಪಾತಾಲಮಾಯಯುಃ .. ೯-೪೭..

ವಾಯುರುವಾಚ -

ಏವಂ ಹತ್ವಾ ರಿಪುಂ ಬ್ರಹ್ಮನ್ ವಾಸವೋ ಬ್ರಹ್ಮಹತ್ಯಯಾ .

ಪರಾಭೂತಜ್ವರೋಽಭೂತ್ ಸ ವೃತ್ರಹಂತು(ನ್ತಾ) ನಿಹತ್ಯ ತಂ .. ೯-೪೮..

ಭದ್ಮನಾ ನಿಹತಸ್ತೇನ ವೃತ್ರಃ ಸ್ವಾಮಿತ್ವಮಾಸ್ಥಿತಃ .

ಇತಿ ಸಂಚಿಂತ್ಯ ಮನಸಾ ಬೃಹಸ್ಪತಿಮುವಾಚ ಹ .. ೯-೪೯..

ಇಂದ್ರ ಉವಾಚ -

ವಾಚಸ್ಪತೇ ಜ್ವರೋ ಮೇಽದ್ಯ ಬ್ರಹ್ಮಹತ್ಯಾಸಮುದ್ಭವಃ .

ಕಿಂ ಕರೋಮಿ ಕ್ಷ ಗಚ್ಛಾಮಿ ಶಾಧಿ ತ್ವಂ ಮಾಂ ಬೃಹಸ್ಪತೇ .. ೯-೫೦..

ಬೃಹಸ್ಪತಿರುವಾಚ -

ಪೃಥಿವ್ಯಾಂ ಭಾರತೇ ಕ್ಷೇತ್ರ ಮೇದಪಾಟೇಽತಿವಿಶ್ರುತೇ .

ಕುಟಿಲಾಯಾಸ್ತಟೇ ರಮ್ಯೇ ಸರ್ವತೀರ್ಥಮಯೇ ಶುಭೇ .. ೯-೫೧..

ಕಲ್ಪವೃಕ್ಷವನಾಂತಸ್ಥೇ ರತ್ನಮಂಡಪಮಧ್ಯಗೇ .

ದೇವದಾನವಗಂಧರ್ವಯಕ್ಷಕಿನ್ನರಸೇವಿತೇ .. ೯-೫೨..

ತತ್ಕೈಕಲಿಂಗದೇವೋಽಸ್ತಿ ತಮಾರಾಧಯ ಸತ್ತರಂ .

ವಿಂಧ್ಯಾದ್ರಿವಾಸಿನೀಂ ದೇವೀಂ ಪೂರ್ವಮ್ಕಾರಾಧ್ಯ ಭಕ್ತಿತಃ .. ೯-೫೩..

ತತಸ್ತುಷ್ಟೇ ಜಗನ್ನಾಥೇ ಹತ್ಯಾಯಾ ನ ಭಯಂ ತವ .

ಇತ್ಯುಕ್ತಃ ಸ ಜಗಾಮಾಶು ತೀರ್ಥಂ ನಾಗಹೃದಂ ಮುನೇ .. ೯-೫೪..

ತತ್ರ ಗತ್ವಾಽಥ ತಾಂ ದೃಷ್ಟ್ವಾ ವಿಂಧ್ಯವಾಸಾಮಥಾಂಬಿಕಾಂ .

ಸೌವರ್ಣಾಂಬುಜಮಧ್ಯಸ್ಥಾಂ ತ್ರಿನೇತ್ರಾಂ ಚ ತಡಿತ್ಯಭಾಂ .. ೯-೫೫..

ಶಂಖಚಕ್ರವರಾಭೀತೀರ್ಧತೀಂ ಮುಕುಟೋಜ್ಜ್ವಲಾಂ .

ಸರ್ವಾಭರಣಸಂಯುಕ್ತಾಂ ದಿವ್ಯವಸ್ತ್ರಪರಿಷ್ಕೃತಾಂ .. ೯-೫೬..

ಪಂಚಾನನಸ್ಯ ಪಾರ್ಶ್ವಸ್ಥಾಂ ಹಸತ್ಸಖೀಭಿರಾವೃತಾಂ .

ಪ್ರಣಮ್ಯತಾಂ ಚ ತುಷ್ಟ್ವಾವ ಶಕ್ರಃ ಸೂನ್ಯತಯಾ ಗಿರಾ .. ೯-೫೭..

ಇಂದ್ರ ಉವಾಚ -

ದೇವಿ ಶ್ರೀಸ್ತ್ವಂ ಶಾರದಾ ಸಿದ್ಧಿರೂಪಾ

ಬುದ್ಧಿಸ್ಮೃತಿರ್ಜ್ಞಾನಭೂತಾ ತ್ವಮೇವ .

ಜಾಯಾ ಕೀರ್ತಿಃ ಸುಖದಾ ಮೋಕ್ಷದಾ ಚ

ಧಾತ್ರೀ ಪೃಥ್ವೀ ದ್ಯೌಸ್ತಥಾ ಚಾಂತರಿಕ್ಷಂ .. ೯-೫೮..

ಪ್ರಜ್ಞಾ ಮೇಧಾ ಪಾರ್ವತೀ ಕಾಲರಾತ್ರಿ-

ನಿಶಾನಿದ್ರಾಸೌಮ್ಯರೂಪಾಽಪ್ಯರೂಪಾ .
 ಲಜ್ಜಾ ಮೂರ್ತಿರ್ದಿವ್ಯರೂಪಾಭಯಾ ಚ
 ಪ್ರೀತಿಃ ಶಾಂತಿಸ್ತುಷ್ಟಿದಾ ಚ ಕ್ಷುಧಾ ಚ .. ೯-೫೯..
 ಸ್ವಾಹಾ ಸ್ವಧಾಲಂವಷಡ್ಭೋಗನಿದ್ರಾ
 ಕಾಂತಿಮೋಹಾ ಪಾಪನಾಶಾ ತಥಾಸಿ .
 ಕಲಾ ಕಾಷ್ಠಾನಂತರೂಪಾ ಚ ತೃಪ್ತಾ
 ದಯಾರೂಪಾ ಬ್ರಹ್ಮಯುಕ್ತಾ ತೃಷಾ ಚ .. ೯-೬೦..
 ಅಸ್ಮಿನ್ ವೈ ತೇ(ಽ)ದೃಶ್ಯರೂಪಂ ತಥಾಽನ್ಯಥ್
 ದೃಶ್ಯಂ ರೂಪಂ ವಿದ್ಯತೇ ದೇವಿ ಯಚ್ಚ .
 ಸರ್ವಂ ತೇ ವೈ ರೂಪಮಾಹುರ್ಮುನೀಂದ್ರಾ-
 ಸ್ತ್ವಯಾ ಹೀನಂ ನಾಸ್ತಿ ನಾಸ್ತ್ಯದ್ಯ ಕಿಂಚಿತ್ .. ೯-೬೧..
 ಹತೇ ಶುಂಭೇ ಮಾಹಿಷೇ ವೈ ನಿಶುಂಭೇ
 ತ್ವಯಾ ದೈತ್ಯಾಃ ಕೋಟಿಶೋ ನಿರ್ಜಿತಾಶ್ಚ .
 ಸೂತ ಉವಾಚ -
 ಏವಂ ಸ್ತುತಾಥ ಶಕ್ರೇಣ ವಿಂಧ್ಯವಾಸಾ ಮಹಾಮುನೇ .
 ಪ್ರೀತಾ ತಮಬ್ರವೀದಿಂದ್ರಂ ವರದಾಸ್ಮೀತಿ ತಂ ವೃಣು .. ೯-೬೨..
 ಇಂದ್ರ ಉವಾಚ -
 ಯದಿ ತುಷ್ಟಾಸಿ ಮೇ ದೇವಿ ಬ್ರಹ್ಮಹತ್ಯಾ ನ ಬಾಧತೇ .
 ತಥಾ ಕಾರ್ಯಂ ತ್ವಯಾ ಮಾತರುಪಾಯಂ ತಂ ವದಸ್ವ ಮೇ .. ೯-೬೩..
 ದೇವ್ಯುವಾಚ -
 ಏಕಲಿಂಗಂ ಮಯಾ ಸಾರ್ಥಮಾರಾಧಯ ಶತಕೃತೋ .
 ತುಷ್ಟೇಽಸ್ಮಿನ್ ಸಕಲಂ ವಿಶ್ವಂ ತುಷ್ಟಂ ಸ್ಯಾಚ್ಚ ಮಯಾ ಸಮಂ .. ೯-೬೪..
 ತಪಃ ಕೃತ್ವಾ ಮಹಾಶಾಂತಮೇಕಲಿಂಗಸ್ಯ ಸನ್ನಿಧೌ .
 ವಿಧೂತಪಾಪೋ ಭವಿತಾ (ಭೂತ್ವಾ ವೈ) ಪುನಃ ಶಕ್ರತ್ವಮಾಪ್ಸ್ಯಸಿ .. ೯-೬೫..
 ಸೂತ ಉವಾಚ -
 ತಥೇತ್ಯುಕ್ತ್ವಾ ತು ದೇವೇಂದ್ರಸ್ತಪಸ್ಯುಗ್ರೀ ವ್ಯವಸ್ಥಿತಃ .
 ಏಕಲಿಂಗಸ್ಯ ಪುರತಃ ಪೂರ್ವಸ್ಯಾಂ ದಿಶಿ ವೃತ್ರಹಾ .. ೯-೬೬..
 ಕೃತ್ವಾ ಪರ್ಣಕುಟೀಂ ರಮ್ಯಾಂ ಸರಸ್ವತ್ರ ನಿಖನ್ಯ ಚ .
 ವಜ್ರೇಣ ಸಿತಧಾರೇಣ ಸ್ವಕೀಯೇನ ಮಹಾತ್ಮನಾ .. ೯-೬೭..
 ಶಿವಂ ಧ್ಯಾಯನ್ ಶಿವಾಂ ತದ್ವತ್ತತ್ರ ಸಂಸ್ಕೃತ್ಯ ವಾಸವಃ .
 ತಪಸಾ ತೋಷಯಿತ್ವಾ ತಮೇಕಲಿಂಗ ತದಾ ಮುನೇ .. ೯-೬೮..
 ಪ್ರಾರ್ಥಯಾಮಾಸ ವಿಪ್ರೇಂದ್ರ ಲೋಕಾನಾಂ ಹಿತಕಾಮ್ಯಯಾ .

ಏತತ್ಸರಸಿ ಯೋ ಮರ್ತ್ಯಃ ಸ್ನಾನಸಂಧ್ಯಾದಿಕಂ ತಪಃ .. ೯-೬೯..

ಕರಿಷ್ಯತೀಹ ದೇವೇಶ ತಸ್ಯಾಶು ವರದೋ ಭವ .

ಇತೀಂದ್ರಸ್ಯ ವಚಃ ಶ್ರುತ್ವಾ ಪ್ರಹಸ್ಯೋವಾಚ ಶಂಕರಃ .. ೯-೭೦..

ಶ್ರೀಮದೇಕಲಿಂಗ ಉವಾಚ -

ತವ ನಾಮ್ನಾ ಸರಶ್ಚೇದಂ ಖ್ಯಾತಿಮೇಷ್ಯತಿ ವಾಸವ .

ಅಸ್ಮಿನ್ ಸರಸಿ ಯಃ ಸ್ನಾತ್ವಾ ಸರ್ವತೀರ್ಥಫಲಪ್ರದಂ .. ೯-೭೧..

ಯತ್ಕಿಂಚಿತ್ಪ್ರಿಯತೇ ಪುಣ್ಯಂ ತದಕ್ಷಯಫಲಂ ಭವೇತ್ .

ಸೂತ ಉವಾಚ -

ಇತಿ ಶ್ರುತ್ವಾಫ ದೇವೇಂದ್ರಃ ಸ್ತುತ್ವಾ ನತ್ವಾ ಪ್ರಹರ್ಷತಃ .. ೯-೭೨..

ಸ ವಿಧೂಯೇಹ ಪಾಪಾನಿ ಪುನಃ ಸ್ವರ್ಗಂ ಜಗಾಮ ಹ .

ಇತಿ ತೇ ಕಥಿತಂ ಬ್ರಹ್ಮಾನ್ ಸರ್ವಪಾಪಪ್ರಣಾಶನಂ .

ಯತ್ಪ್ರಾಪ್ತಂ ಚ ತ್ವಯಾ ಸರ್ವಮನ್ಯಚ್ಛೋತುಂ ಕಿಮರ್ಹಸಿ .. ೯-೭೩..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ

ಇಂದ್ರವರದಾನಂ ನಾಮ ನವಮೋಽಧ್ಯಾಯಃ . ೯..

ಅಥ ದಶಮೋಽಧ್ಯಾಯಃ . ತೀರ್ಥಯಾತ್ರಾಫಲಂ .

೧೦.೧ ಅಥ ದಶಮೋಽಧ್ಯಾಯಃ - ಪೂರ್ವಾರ್ಧಃ .

10.1.1 Story of the Nandinī Dhenu ನಂದಿನೀ ಧೇನು (that happened during TretāYuga ತ್ರೇತಾಯುಗ), is given in this chapter. Nandinī Dhenu ನಂದಿನೀ ಧೇನು, who belongs to Rṣi Vasiṣṭha ಋಷಿ ವಸಿಷ್ಠ received Blessings from Ekaliṅga Śiva ಏಕಲಿಂಗ ಶಿವ and Devi ದೇವೀ and defies the army of Rṣi Viśvāmitra ಋಷಿ ವಿಶ್ವಾಮಿತ್ರ and is able to return to Her rightful owner.

10.1.2 Further, the Story of Takṣaka Nāga ತಕ್ಷಕ ನಾಗ (that happened during DvāparaYuga ದ್ವಾಪರಯುಗ), is given in this chapter. Takṣaka Nāga ತಕ್ಷಕ ನಾಗ, dreading the SarpaSattra ಸರ್ಪಸತ್ತ್ರ from Pāṇḍava King Janamejaya ಪಾಂಡವ ರಾಜಾ ಜನಮೇಜಯ, did Trikāla Ārādhana ತ್ರಿಕಾಲ ಆರಾಧನಾ of Śiva ಶಿವ in a Kuṇḍa ಕುಂಡ that he dug up in Kuṭīlā ಕುಟಿಲಾ. Śiva ಶಿವ grants him the boon of ŚivaSānnidhya ಶಿವಸಾನ್ನಿಧ್ಯ, and the Kuṇḍa ಕುಂಡ came to be known a NāgaHrada Kuṇḍa ನಾಗಹ್ರದ ಕುಂಡ.

10.1.3 Caṇḍa ಚಂಡ and Nandī ನಂದೀ, who had previously been cursed by The Devī ದೇವೀ towards a human birth, traversed around in KaliYuga ಕಲಿಯುಗ on the Pṛthvī ಪೃಥ್ವೀ as Hārīta Muniಹಾರೀತ ಮುನಿ and Bāṣpa Rājā ಬಾಷ್ಪ ರಾಜಾ. They spent their time in worshipping Maheśvara ಮಹೇಶ್ವರ and Devī Vindhyavāsā ದೇವೀ ವಿಂಧ್ಯವಾಸಾ. She Granted a Boon to Hārīta Muniಹಾರೀತ ಮುನಿ that his speech will be a mix of Gadya-Padya ಗದ್ಯ-ಪದ್ಯ (i.e. Prose-Poetry) and advised him to thus eulogize Śiva ಶಿವ. The Hārītakṛta ŚivaStavaḥ ಹಾರೀತಕೃತ ಶಿವಸ್ತವಃ thus has initial 6 Padya ಪದ್ಯ (Stanzas / Verses) and latter part is a long Lalita Gadya ಲಲಿತ ಗದ್ಯ (Lyrical Prose).

ವಾಯುರುವಾಚ -

ತ್ರೇತಾಯಾಂ ನಂದಿನೀ ಧೇನುರ್ವಶಿಷ್ಯಸ್ಯ ಮಹಾತ್ಮನಃ .

ಆರಾಧ್ಯಕಲಿಂಗಂ ಸಾ ವಿಶ್ವಾಮಿತ್ರಕೃತಾಧ್ಯಯಾತ್ .. ೧೦ ಪೂ-೧..

ನಾರದ ಉವಾಚ -

ವಿಶ್ವಾಮಿತ್ರಾತ್ ಕಥಂ ಭೀತಾ ನಂದಿನೀ ಸಾ ಪ್ರಭಂಜನ .

ಏತದ್ವಿಸ್ತರತೋ ಬ್ರೂಹಿ ವಿಚಿತ್ರಾಣಿ ಹಿ ಭಾಷಸೇ .. ೧೦ ಪೂ-೨..

ವಾಯುರುವಾಚ -

ಪುರಾ ತ್ರೇತಾಯುಗೇ ಬ್ರಹ್ಮನ್ ವಶಿಷ್ಠೋ ಭಗವಾನ್ಯಪಿಃ .

ತಪಶ್ಚಚಾರ ಸುಮಹದರುಂಧತ್ಯಾ ಸಹೈವ ಸಃ .. ೧೦ ಪೂ-೩..

ತಸ್ಯ ಸಾ ನಂದಿನೀ ಧೇನುಃ ಕಾಮಧೇನುರಿವಾಪರಾ .

ಏಕಾಂತಾರಾಧಿತಾ ಧೇನುಃ ಸರ್ವಕಾಮದುಧಾ ಕಿಲ .. ೧೦ ಪೂ-೪..

ಕಾಮದೋಗ್ನೀತ್ವಮಸ್ಯಾಸ್ತು ವಿಶ್ವಾಮಿತ್ರೋ ನೃಪಾತ್ಮಜಃ .

ಶ್ರುತ್ವಾ ಧೇನುಸಹಸ್ರೇಣ ಪ್ರಾರ್ಥಯಾಮಾಸ ತಂ ಮುನಿಃ .. ೧೦ ಪೂ-೫..

ನೈಚ್ಛದ್ಧಾತುಂ ಸಹಸ್ರೇಣ ಗವಾಂ ಸ ಭಗವಾನ್ ಮುನಿಃ .

ವಿಶ್ವಾಮಿತ್ರಃ ಕ್ರೂರಭಾವಾದಪಹರ್ತುಮಿಯೇಷ ತಾಂ .. ೧೦ ಪೂ-೬..

ಸಾತಸ್ಯ ಕ್ರೂರಭಾವಂ ಹಿ ವಿದಿತ್ವಾಽಥ ತ್ವರಾನ್ವಿತಾ .

ಏಕಲಿಂಗಮಗಾಚ್ಛೀಘ್ರಂ ವಿಶ್ವಾಮಿತ್ರಕೃತಾಧ್ಯಯಾತ್ .. ೧೦ ಪೂ-೭..

ಹಂತುಂ ಶಕ್ಯಾ ನ ತೇನೇಯಂ ನ ದೇವೈರಸುರೈರಪಿ .

ತತೋಽಸ್ಯ ವ್ಯತ್ಯಯೋ ಮಾ ಭೂದಿತಿ ಮತ್ವಾ ಜಗಾಮ ಹ .. ೧೦ ಪೂ-೮..

ಏಕಲಿಂಗಂ ಚ ದೇವೀಂ ಸಾ ಭಕ್ತ್ಯಾ ಗಂಧಾದಿಭಿಸ್ತಥಾ .

ಆರಾಧ್ಯ ರಕ್ಷ ರಕ್ಷೇತಿ ವಿಶ್ವಾಮಿತ್ರಕೃತಾಧ್ಯಯಾತ್ .. ೧೦ ಪೂ-೯..

ತಜ್ಞಾ ತ್ವಾ ದೇವದೇವೋಽಪಿ ವಿಹಸ್ಯ ಚ ವರಾನ್ ದದೌ .

ಮಾ ಭೈಷೀರ್ನಂದಿನೀ ತಸ್ಮಾಧ್ಯಯಂ ತೇ ನ ಭವಿಷ್ಯತಿ .. ೧೦ ಪೂ-೧೦..

ಮತ್ಪ್ರಭಾವೇಣ ತ್ವಂ ಭೂಯೋ ಹ್ಯಜೀಯಾ ಸರ್ವಜಂತುಷು .

ಇತಿ ಶ್ರುತ್ವಾ ತತೋ ದೇವೀ ನಂದಿನೀ ಹರ್ಷಸಂಯುತಾ .. ೧೦ ಪೂ-೧೧..
 ಏಕಲಿಂಗಂ ಪ್ರಣಮ್ಯಾಥ ಸಹಿತಂ ವಿಂಧ್ಯವಾಸಯಾ .
 ತಾಭ್ಯಾಂ ಸಾ ಸಾಧಿತಾ ಧೇನುಃ ಪುನಃ ಪ್ರಾಪ್ತಾ ಮುನೇರ್ವನಂ .. ೧೦ ಪೂ-೧೨..
 ವಿಶ್ವಾಮಿತ್ರಸ್ಯ ತತ್ಸೈನ್ಯಂ ಜಿತ್ವಾ ಸಾ ಶೃಂಗಪಟ್ಟಿಶೈಃ .
 ವಶಿಷ್ಠಂ ತೋಷಯಾಮಾಸ ನಂದಿನೀ ಮುನಿನಂದಿನೀ .. ೧೦ ಪೂ-೧೩..
 ಏವಮಾರಾಧಿತೋ ದೇವಸ್ತೇತಾಯಾಂ ಶಂಕರಃ ಪ್ರಭುಃ .
 ನಂದಿನ್ಯಾ ಚೈಕಲಿಂಗೋಽಸೌ ಸಹಿತೋ ವಿಂಧ್ಯವಾಸಯಾ .. ೧೦ ಪೂ-೧೪..
 ದ್ವಾಪರೇ ತಕ್ಷಕೇಣೇಹ ಭಯಾದಾರಾಧಿತಸ್ತಥಾ .
 ಶೃಣುಷ್ವಾವಹಿತೋ ಬ್ರಹ್ಮನ್ ಯಥಾವೃತ್ತಂ ಪುರಾ ಯುಗೇ .. ೧೦ ಪೂ-೧೫..
 ಸೋಮವಂಶೋದ್ಭವೋ ರಾಜಾ ಪಾಂಡವೋ ಜನಮೇಜಯಃ .
 ಸರ್ಪಸತ್ರೇ ವರ್ತಮಾನೋ ತಕ್ಷಕೋಽಸ್ಯ ಭಯಾನ್ವಿತಃ .. ೧೦ ಪೂ-೧೬..
 ಏಕಲಿಂಗಂ ಯಯೌ ಭೀತಃ ಕುಟಿಲಾಯಾಂ ನಿಖನ್ಯ ಚ .
 ಕುಂಡಂ ಚಕಾರ ಸುಮಹತ್ತತ್ರ ಸ್ಥಿತ್ವಾ ಸುಸಂಯತಃ .. ೧೦ ಪೂ-೧೭..
 ತ್ರಿಕಾಲಂ ಪೂಜಯನ್ನಿತ್ಯಂ ಭಕ್ತ್ಯಾ ಪರಮಯಾ ಪುನಃ .
 ತ್ರಾಹಿ ತ್ರಾಹೀತಿ ಸಂಪ್ರಾರ್ಥ್ಯ ಜನಮೇಜಯತಃ ಪ್ರಭೋ .. ೧೦ ಪೂ-೧೮..
 ಇತ್ಯುದೀರ್ಯ ತತೋ ಬ್ರಹ್ಮನ್ ವಿನಯೇನ ಪ್ರಣಮ್ಯ ಚ .
 ಸ್ಥಿತಃ ಶಿವಸ್ಯ ಪುರತಸ್ತಸ್ಯ ತುಷ್ಟೋ ಮಹೇಶ್ವರಃ .. ೧೦ ಪೂ-೧೯..
 ದದೌ ವರಂ ಭಕ್ತಿಯುಕ್ತಂ ವಾಕ್ಯಂ ಚೈನಮುವಾಚ ಹ .
 ಹೇ ತಕ್ಷಕ ವರೋ ಮೇಽದ್ಯ ತವ ಭಕ್ತಿಮತಃ ಸತಃ .. ೧೦ ಪೂ-೨೦..
 ಸದಾ ಸರ್ಪೇಷು ಮೇ ಪ್ರೀತಿಃ ಸಾನ್ನಿಧ್ಯಂ ಮೇ ಭವಿಷ್ಯತಿ .
 ಭಾಗಿನೇಯೋ ಹಿ ಭವತೋ ಹ್ಯಾಸ್ತಿಕೋ ವೈ ಭವಿಷ್ಯತಿ .. ೧೦ ಪೂ-೨೧..
 ರಕ್ಷಿತಾ ಸರ್ಪಸತ್ರಾದ್ವಸ್ತಸ್ಮಾತ್ ಕ್ಷೇಮಮವಾಪ್ಸ್ಯಥ .
 ಸೂತ ಉವಾಚ -
 ಪ್ರಣಮ್ಯ ಶಂಕರಂ ಸೋಽಥ ಸಮಯಂ ಪ್ರತಿಪಾಲಯನ್ .
 ಭಾಗಿನೇಯಂ ತಮಾಸ್ತಿಕಂ ಪ್ರಾಪ್ಯಾಽಸೌ ರಕ್ಷಿತೋ ಮಖಾತ್ .. ೧೦ ಪೂ-೨೨..
 ಅಥ ಸರ್ಪಾಶ್ರಿತಂ ಸ್ಥಾನಂ ಸರ್ವತಶ್ಚಾಭಿಪೂರಿತಂ .
 ನ ದುಷ್ಟಾ ಮನುಜೇಷ್ವಾಸನ್ ತಸ್ಮಿನ್ನಾಗಹ್ರದೇ ಕಿಲ .. ೧೦ ಪೂ-೨೩..
 ತೇನ ನಾಗಹ್ರದಂ ನಾಮ ಜಾತಂ ತಕ್ಷಕಕುಂಡತಃ .
 ನಾಗಹ್ರದಂ ದ್ವಿಜಾಗ್ರೇಭ್ಯೋ ನೃಪೈರ್ದೃಢಂ ಯುಗೇ ಯುಗೇ .. ೧೦ ಪೂ-೨೪..
 ತತ್ರಾಗತ್ಯ ನರೋ ಯಸ್ತು ಸ್ನಾತ್ವಾ ನಾಗಹ್ರದೇ ಶುಚಿಃ .
 ವಿಪ್ರಾನ್ ಸಂಪೂಜ್ಯ ಭಕ್ತ್ಯಾ ತಾನ್ ತೇಭ್ಯಶ್ಚಾಶಿಷಮಾನತಃ .. ೧೦ ಪೂ-೨೫..
 ಏಕಲಿಂಗಪ್ರಸಾದೋ ಯಃ ಸುಲಭೋ ಜಾಯತೇ ಚಿರಾತ್ .

ಅಧಾನ್ಯದಪಿ ತೇ ವಚ್ಚಿ ಸಾವಧಾನತಯಾ ಶೃಣು .. ೧೦ ಪೂ-೨೬..
 ಕಲೌ ಪ್ರಾಪ್ತೇ ಯಥಾವೃತ್ತಮೇಕಲಿಂಗಪ್ರಸಾದಜಂ .
 ಪುರಾ ಶಪ್ತೌ ರುಷಾ ಬ್ರಹ್ಮನ್ ಭವಾನ್ಯಾ ಚಂಡನಂದಿನೌ .. ೧೦ ಪೂ-೨೭..
 ಭವೇತಾಂ ಮನುಜೌ ತತ್ರ ಮೇದಪಾಟೀ ಉಭಾವಪಿ .
 ಹಾರೀತಬಾಷ್ಪನಾಮಾನೌ ಚೇರತುಸ್ತಾವಿತಸ್ತತಃ .. ೧೦ ಪೂ-೨೮..
 ಭಾವಿತ್ವಾತ್ ಕರ್ಮಣಾಂ ಪ್ರಾಪ್ತಾವೇಕಲಿಂಗಂ ಮಹೇಶ್ವರಂ .
 ಸಿದ್ಧಸಾಧಕಧರ್ಮಜ್ಞೌ ಗುರುಶಿಷ್ಯಸ್ವರೂಪಿಣೌ .. ೧೦ ಪೂ-೨೯..
 ತತ್ರ ತೇಪೇ ತಪೋ ಬ್ರಹ್ಮನ್ ಹಾರೀತೋ ಮುನಿಸತ್ತಮಃ .
 ವಾಷ್ಪಃ ಸು(ಶು)ಶ್ರೂಷಣಂ ಚಕ್ರೇ ಹಾರೀತಸ್ಯ ಶಿವಸ್ಯ ಚ .. ೧೦ ಪೂ-೩೦..
 ಚಕ್ರೇ ತ್ರಿಷವಣಂ ಸ್ನಾನಂ ಸದಾ ಸಂಯಮಮಾಶ್ರಿತಃ .
 ಕ್ಷಮಾವಾನ್ ಕೃಪಯಾ ಯುಕ್ತಃ ಸರ್ವಭೂತಹಿತೇ ರತಃ .. ೧೦ ಪೂ-೩೧..
 ಗ್ರೋಷ್ಮೇ ಪಂಚಾಗ್ನಿಮಧ್ಯಸ್ಥೋ ವರ್ಷಾಸು ಸ್ಥಂಡಿಲೇಶಯಃ .
 ಆರ್ದ್ರವಾಸಾಸ್ತು ಹೇಮಂತೇ ಭಕ್ತ್ಯಾ ಚಕ್ರೇ ಮಹತ್ತಪಃ .. ೧೦ ಪೂ-೩೧..
 ಏವಮಾರಾಧಯಾಮಾಸ ವಿಂಧ್ಯವಾಸಾಂ ಮಹೇಶ್ವರಂ .
 ತಯೋರ್ಭಕ್ತ್ಯಾ ಕೃಪಾಂಚಕ್ರೇ ವಿಂಧ್ಯವಾಸಾ ಕೃಪಾನ್ವಿತಾ .. ೧೦ ಪೂ-೩೨..
 ಅಹೋ ಕಲಿಯುಗೇ ಪ್ರಾಪ್ತೇ ತಪಸ್ತಪ್ತುಂ ನ ಶಕ್ಯತೇ .
 ಏವಂ ಮತ್ಪಾ ತು ಸಾ ದೇವೀ ಪ್ರಾದುರ್ಭೂತ್ಪಾ(ಯ) ವಚೋಽಬ್ರವೀತ್ .. ೧೦ ಪೂ-
 ೩೪..
 ದೇವ್ಯವಾಚ -
 ಗಚ್ಛ ಹಾರೀತ ವೇಗೇನ ಗದ್ಯೈಸ್ತೋಷಯ ಶಂಕರಂ .
 ಮತ್ಪ್ರಸಾದಾಚ್ಚ ತೇ ವಾಣೀ ಗದ್ಯಪದ್ಯಾ ಭವಿಷ್ಯತಿ .. ೧೦ ಪೂ-೩೫..
 ಸೂತ ಉವಾಚ -
 ತಾಂ ನಮಸ್ಕೃತ್ಯ ಹಾರೀತಃ ಸ್ತುತಿಂ ಗದ್ಯೈಶ್ಚಕಾರ ಹ .
 ಶೌನಕ ಉವಾಚ -
 ತಾನಿ ಗದ್ಯಾನಿ ಸೂತ ತ್ವಂ ಪವಿತ್ರಂ ಶ್ರಾವಯಾಶು ಮಾಂ .
 ಯೈರ್ಗದ್ಯೈಸ್ತೋಷಯಿತ್ವೇಶಂ ಹಾರೀತೋ ಹರತಾಂ ಗತಃ .. ೧೦ ಪೂ-೩೬..
 ಸೂತ ಉವಾಚ -
 ತದ್ಗದ್ಯಂ ತ್ವಾಂ ಪ್ರವಕ್ಷ್ಯಾಮಿ ಸದ್ಯಃ ಪಾಪಹರಂ ಪರಂ .
 ಯತ್ಸೋತ್ರಪಠನಾದೇವ ದೇವದೇವೋಪಮೋ ಭವೇತ್ .. ೧೦ ಪೂ-೩೭..
 ಹಾರೀತ ಋಷಿರುವಾಚ -
 ಇಂದ್ರಃ ಸರ್ವಸುರೇಶ್ವರಃ ಕೃತಯುಗೇ ಭಕ್ತ್ಯಾ ಯಮಾರಾಧಯತ್
 ತ್ರೇತಾಯಾಂ ಸಕಲಾಭಿಲಾಷಫಲಿನೀ ಧೇನುಸ್ತಥಾ ದ್ವಾಪರೇ .

ನಾಗೇಶಃ ಕಿಲ ತಕ್ಷಕಃ ಕಲಿಯುಗೇ ಹಾರೀತನಾಮಾ ಮುನಿಃ
 ಸೋಽಯಂ ಸರ್ವಜಗದ್ಗುರುವಿಜಯತೇ ಶ್ರೀದೈಕಲಿಂಗಃ ಪ್ರಭುಃ .. ೧೦ ಪೂ-೩೮..
 ಕುಟಿಲಾಸರಿತ್ವಮೀಪೇ ತ್ರಿಕೂಟಗಿರಿಗಹನಭೂಷಣೇ ನಿತ್ಯಂ .
 ಅಭಿಮತಫಲಪ್ರದಾತ್ರೀ ದೇವೀ ಶ್ರೀವಿಂಧ್ಯವಾಸಿನೀ ಜಯತಿ .. ೧೦ ಪೂ-೩೯..
 ಘನವಂಶಕದಂಬಕಮಧ್ಯಗತಂ ರಸಕೂಪಮವೈಹಿ ದುರಾಪತರಂ .
 ಪರಿಗೃಹ್ಯ ರಸಂ ಸರಸಂ ವಪುಷಃ ಸ್ಥಿರತಾಂ ಕುರು ತಾಪಸವೀರ ತತಃ .. ೧೦ ಪೂ-
 ೪೦..

ಜಯತಿ ಜಗತ್ತಯನಾಥೋ ಜಯತಿ ಪರಿಪೂಜಿತಃ ಸದಾ ಶಂಭುಃ .
 ವಾಂಛಿತಫಲಪ್ರದೋಽಯಂ ಶ್ರೀಮಾನಿತ್ಯೇಕಲಿಂಗಾಖ್ಯಃ .. ೧೦ ಪೂ-೪೧..
 ಜಯತ್ಯೇಕಶರಾಘಾತವಿದಾರಿತಪುರತ್ರಯಃ .
 ಧನುರ್ಧರಾಣಾಂ ಧೌರೇಯಃ ಪಿನಾಕೀ ಭುವನತ್ರಯೇ .. ೧೦ ಪೂ-೪೨..
 ನ ಸ್ವರ್ಧುನೀ ನ ಘಣಿನೋ ನ ಕಪಾಲದಾಮ
 ನೇಂದೋಃ ಕಲಾ ನ ಗಿರಿಜಾ ನ ಜಟಾ ನ ಭಸ್ಮ .
 ಯತ್ರಾಸ್ತಿ ನಾನ್ಯದಪಿ ಕಿಂಚ ವಿಚಿತ್ರಹೇತೋ
 ರೂಪಂ ಪುರಾಣಮುನಿಸೇವಿತಮೀಶ್ವರಸ್ಯ .. ೧೦ ಪೂ-೪೩..
 ಓಂ ನಮಃ ಶಿವಾಯ -
 ಜಯತ್ಯಖಿಲಲೋಕಶಂಕರಃ ಶಿವಃ ಸರ್ವಸರ್ವಪಸರ್ವದಪ್ರಣತಜನಪಶುಪಾಶಪಟಲ-

ಪಾಟನಲಂಪಟಪ್ರಸಾದಶೀಲತಾಲಂಕೃತಶರೀರಃ, ದಕ್ಷದಕ್ಷಮಖಮಥನಧಾತ್ಯಮುಖಕುಹನಿರ-
 ದಖಿಲವೇದವಿದ್ಯಾಸುರಸರಿಜ್ಞಾತ್ಕಾರಮುಖರಿತತ್ರಿದಶಕುಲಶೈಲರಾಜಃ, ಮಾಲತೀಮಲ-
 ಯಮಂದಾರಕುಟಜಕುಂದಕದಂಬೋನ್ನತ್ತಕೇತಕೀಕಲ್ಹಾರಕರ್ಪೂರಪಾರಿಜಾತಕಮಧುರಮು-
 ಕನಕಚಂಪಕಮಲ್ಲಿಕಾರ್ಜುನಪತ್ರಪಾಟಲೀಶತಪತ್ರಿಕಾರ್ಕಕಿಂಶುಕಬಕುಲಕಮಲಕರ್ಣಿ-
 ಕಾರತ್ರಿಸಂಧ್ಯಾಗಸ್ತ್ಯಬರ್ಬರಿಕಾಕಂಕೋಲಕಾಂಚನಾರಕರವೀರಾಗರು-ಶ್ರೀಖಂಡಯಕ್ಷಕರ್ಡ್ಡ-
 ಮಲಿಪ್ತಾಂಗಶರೀರಃ, ಸತತಸಂಯುಕ್ತಕಿನ್ನರಕಾಮಿನೀಭೃಂಗ(ವೃಂದ)ಗೀತನೃತ್ಯವಂಶವಾದ್ಯ-
 ವೀಣಾವೇದಧ್ವನಿಭರಿತಭುವನಕೈಲಾಶಶಿಖರಶಿಖರಾಗ್ರಶೈಲರಾಜಃ, ಪಂಚಾರ್ಥತೀರ್ಥರ-

ತರತಿಭುವನರತಿತ್ವಪ್ರಯೋಗ-ಯೋಗದಯೋಗಿನಿರ್ವಾಣದಃ ಪಾರ್ವತೀನಖವ್ರಣಚಿಹ್ನಿತ-

ಶರೀರನಿರ್ಮಲನಿಷ್ಕಲನಿಷ್ಕಲಂಕಃ, ವಿಷವಿಷಮವಿಷಯಮೃತ್ಯುಮಕರಕುಲಾಕುಲಾಂದೋಲ-

ತಕಲಿಜಲಜರಾಸ್ಪೀತಫೇನಜನ್ಮೋರ್ಮಿಮಾಲಾಸಂಸಾರಸಾಗರನಮುತ್ತರಣೈಕಪೋತಃ,
ಸದ-

ಸದುತ್ಪತ್ತಿಪಾಲನವಿಲಯಕಾರಣಧರಾದ್ಯಷ್ಟತನುಪರಿಪಾಲಿತಜಗತ್ತ್ರಿತಯಸಕಲಸುರಾಸುರ-

ಕರಾಕರ್ಷಣಜನಿತಜವಮಂದರಪರಿವರ್ತಿತಘೋರಾಘಾತನಿರ್ಮಥಿತದುಗ್ಧೋದಧಿಜಾತಕಾ-

ಕೂಟಚಟುಲಾನಲಕವಲೇನಕೃಷ್ಣಕಂಠಃ ಶ್ರೀಕಂಠಃ, ಬ್ರಹ್ಮಚಕ್ರಲಬ್ಧಲಿಂಗಾವಸಾನಪರಿ-

ಪೂರ್ಣಃ, ಪರಿತ್ಯಪ್ತದಶವದನಪ್ರಚಂಡದೋದಂಡಮಂಡಪೋತ್ಕಲಿತಕೈಲಾಶಶೃಂಗಚಲನ-

ಭಯಚಕಿತರಣರಣಿತರಮಣೀಯಮಣಿಖಚಿತಕನಕನೂಪುರಮಧುರರವಮುಖರಿತ
ಚರಣಕಮಲಃಗೌರೀಕುಚಕಲಶಕುಂಕುಮಪಂಕಲಾಂಭಿತಶರೀರಃ, ವಿಪುಲಪೀನಾಂಗಃ
ಶಶಿಶೇಖರಃ ಶಿವಃ ಶಾಂತಃ ಶಾಶ್ವತಃ, ಹರಿಕರಖರನಖರಸಮೂಹತೀವ್ರಕಿರಣಪಟ-
ಲಾಟ್ಯಾಟ್ಯಹಾಸಭಾಸುರಕರತಲಚಪೇಟಾಪಾಟಿತವಿಕಟಕರಿಕುಂಭಸ್ಥಲೋಚ್ಚಲಿತವಿಮಲ-

ಮುಕ್ತಾಫಲಖಚಿತಹರಿನಾರೀಚರ್ಮವಿಚಿತ್ರನಿತಂಬಬಿಂಬಃ, ಪ್ರಣತಶಚೀಪತಿಕರ್ಣಪೂರ-

ಪಲ್ಲವೋಲ್ಲಿಖಿತಪಾದಪೀಠಃ, ಕಂಠೋಲ್ಲೂರಿತಕಪಾಲಮಾಲಾಭರಣಭೂಷಿತಶರೀರಃ,
ಜನ್ಮಜರಾಮರಣಭಯವರ್ಜಿತಃ, ತ್ರ್ಯಂಬಕೋ ಬಕುಲಕುಸುಮಸುರಭಿತಮಣಿಶಿಲಾತಲನ-

ಮುಲ್ಲಸಿತವಿಮಲಜಲವಿಲುಲಿತಕಲಹಂಸಮಧುರಧ್ವನನಿರ್ಮಲಯೋನಿಮಧುಮಧನಮಧ-

ನಾಮಧ್ವನಿಸಂಸ್ತೂಯಮಾನಃ, ಸಹಜಾನಂದೋಽತಿಬಲೋಽಣಿಮಾದಿಸಿದ್ಧಿಗುಣನಿಧಾನಃ,
ಪ್ರಣತಜನವತ್ಸಲಪ್ರಲಯಜಲದತಡಿದಂಶುದುರ್ಧರಧಗಧಗಿತನಿರ್ಗತಕಿರಣಶ್ರೇಣಿಪಿಶಂಗಿ-

ತವರಲಲಾಟಲೋಚನೋಚ್ಚಲಚ್ಚಟುಲಶಿಖಾನಿದ್ಧಗ್ಧಮಕರಧ್ವಜಶರೀರಃ, ಹರೋ
ನಿಖಿ-

ಲದುಃಖಹರಸ್ತ್ರಿದಶಶೇಖರಃ, ಕ್ಷರಜ್ವಲಕ(ಚ)ಚಕ್ರವಾಲಕವಲಿತಸಕಲದಿಗ್ವಲ-

ಯಶೂಲನಿರ್ಭಿನ್ನದುರ್ಧ್ವರಾಂಧಕಮಹಾಸುರಃ ಪ್ರಮಥನಾಥಃ, ಸಪ್ತಲೋಕೇಶ್ವರಪ್ರವರಪಿನಾ-
 ಕೈಕಶರನಿರ್ಗತವಿಷಯವಿಶಿಖಶಿಖಾಸಿತಪ್ರತಾಪತಾಪ್ಯಮಾನದನುಜೇಂದ್ರಕರ್ಣಪೂರಭುಜ-
 ಯುಗಲಭಸ್ಮೀಕೃತತ್ರಿಪುರತ್ರಿತಯಃ, ರುದ್ರೋ ರೌದ್ರೋ ರೌದ್ರಭೂತಾಟ್ಟಸಂಗ್ರಾಮಲಂಪಟನಿ-
 ಸ್ತ್ರಿಶಶೂಲಪರಶುಪಾಶಾಂಕುಶಾಶನಿಶಕ್ತಿತೂಣತೋಮರಭಲ್ಲಿಕರ್ಣನಾಲಿಕನಾರಾಚಶರ-
 ಶಾರ್ಙ್ಗಚಕ್ರಗದಾವಜ್ರಮುದ್ಗರದಂಡಭಿಂದಿಪಾಲಹಲಮುಸಲಶಂಬಲಖಡ್ಗ(ಚ)ಭುರಿಕಾ-
 ಕರ್ತರೀಕುಣಪಕುಂತಫಲಕಫಲಿಕಾಭುಶುಂಡೀಶಂಕುಸ್ನೋಟಪರಿಧಪಟ್ಟಿಶಪ್ರಭೃತಿವರಾಯು-
 ಧಧರಃ, ಪ್ರಹತಪಟುಪಟಹಟತಟಿತಬಧಿರಿತಗಗನಗಮನದುರ್ಲಲಿತಸಕಲಸುರಾಸುರಮೌಲಿ-
 ಲೀನಚರಣಕಮಲಲೀಲಾಲಸಾಂಗುಲೀತಲನಿದ್ಧಲಿತದಶವದನಮುಖಾಸುರಸೇವಿತವಿಕಟ-
 ಕಿರೀಟಕೋಟೀರಭಾರಃ, ವಲಿತಾಂಗಭುಜಂಗಾಭರಣೋ ಭವೋ ಭವ್ಯೋ
 ಭಾವ್ಯೋ ಭೂತೇಶೋ
 ವಿಭವಪ್ರದೋ ಭವಾರ್ತಿಹರೋ ವಿಶುದ್ಧವದನೋ ಭುಜಂಗಮಣಿವಿಸ್ತೂರ್ಜಿತಹೃದಯಃ,
 ಕಾಲಕಾಲಮಹಾಕಾಲಾನಲಕರ್ಣಪೂರಶಿರೋಮಣಿಃ, ಕಪಾಲಮಾಲಾಖಂಡಮಂಡಿತಜಟಾ-
 ಟಹರಿಬಲವದನಕಾಲಕೂಟಲೇಖೋದ್ಭಟನಾಂಕಿತಕಂಠೈಕದೇಶಃ, ಶ್ಮಶಾನಭಸ್ಮೋದ್ಗೂಲಿತನ-
 ಕಲವಿಗ್ರಹೋ ಹಾರೀಕೃತಮಹಾಭುಜಂಗಃ, ಕಪಿಲಕೃತಸಕಲವಿಗ್ರಹೋ ವಿಗ್ರಹಾರ್ಧನಾರೀ-
 ಧರೋ ಭೈರವಮಹಾಭೈರವಭೈರವವೈತಾಲಮಾತ್ಮಪರಿವೃತಃ, ಶುಭದಶನಮುಖಮಯೂಖ-
 ಹಸಿತದೀಪ್ತಿವಿದಲಿತಬಹುಲಾಂಧಕಾರಃ ಪಿತೃವನಸಮಾರಬ್ಧತಾಂಡವ ಪ್ರಸಾರಿತಭುಜ-
 ಸಹಸ್ರದುರ್ನೀಕ್ಷಿತಾಕಾಂಡಬ್ರಹ್ಮಾಂಡಮಂಡಪೋ ವರೋ ವರಪರಶುಧರಃ,
 ಪರಾಪರಃ ಪವಿತ್ರಃ

ಪವಮಾನಃಪವನಕಂಪಿತಕನಕಚಂಪಕಲತಾಪತಿತಕುಸುಮಧೂಲಿಧವಲಿತತ್ರಿಶೂಲಃಪೃಥು-

ಕೈಲಾಶಗಿರಿಕಂದರನಿವಾಸಃ, ಶರಣದಧ್ಯಾನದಜ್ಞಾನದಮೋಕ್ಷದಃ, ಶುದ್ಧಸ್ವಟಿಕಮಣಿ-
ಸಂಘಶುಭ್ರದೇಹಃ, ಹಿಮಧಾಮಧವಲಿತಸಕಲಭುವನಾಂತರಾಲಃ, ಶಶಿಕೋಟಿವಿಘಟನ-

ವಿಕಟಕಿರೀಟಕೋಟೀರಭಾರಃ, ಸಜಲಜಲದಜಲಶುದ್ಧಜ್ಞಾನೈಕತತ್ತ್ವ ಕಠಿನಪಾಪಾನಂಗಾ-

ಜ್ಞುಟ್ಟನಾಕುಂಠಿತಕುಠಾರಃ, ಸುರಕರಿಕಪೋಲಾಮಲವಿಗಲಿತಬಹುಲಸಮುಜ್ಜ್ವಲಗಂಧ-

ಲುಬ್ಧಮಧುಪಪದದಲಿತಕನಕಪಂಕಜರಜಃಪುಂಜಪಿಂಜರಿತಗಗನಗಮನಮಂದಾಕಿನೀಪ್ರ-

ವಾಹಪ್ರೋಕ್ಷಿತತ್ವತೀಯನಯನಃ, ಪಾಂಚಜನ್ಯಕುಟಿಲಾರ್ಧಲೋಚನವರವರವೃಷಭಸ್ಕಂಧರ
ಗಜಾಸುರಕೃತ್ತಿವಸನೋ ಬಾಣಾಸುರರಿಪುದರ್ಪನಾಶನಃ, ತತ್ತ್ವದೃಷ್ಟಿಮಾರ್ಗಾನುರತಃ,
ಕ್ಷುಭಿತಲಕ್ಷ್ಮೀಕರಕಮಲಾಂದೋಲಿತೋದ್ದಾಮಹೇಮಮಣಿಮಯದಂಡಮಂಡಿತಚಾರುಚಾಪ-

ಮರುದ್ವೀಜಿತಚರಣಶತಪತ್ರಃ, ಸತ್ಯಾಸತ್ಯವೃತ್ತಃ, ತ್ರಿಭುವನೈಕನಾಥಪ್ರಭುಃ .

ಶ್ರೀಮದೇಕಲಿಂಗದೇವ ಭಕ್ತಜನೋಪಜೀವ್ಯಮಾನಮೋಕ್ಷಾದ್ಯನಂತಕಲ್ಪಪಾದಪ,
ಅಭಿ-

ಲಲಿತನೀಲೋನ್ಮೀಲಿತಸಾಂದ್ರಮಂದಾರಕುಡ್ಮಲೋದ್ದಾಮಹೇಮಮಕರಂದಪಾನಮದಿರಾ-

ಟ್ಟದಕುಲಸಂದೋಹಸುಂದರಸುಂದರೀರುಂಕಾರಭೂಷಿತಾಂಘ್ರಿತಾಮರಸಯುಗಲಾವ್ಯಯ-

ಪ್ರಾಜಾಪತ್ಯದ ! ವಿಷ್ಣುಚಕ್ರದ ! ಇಂದ್ರರಾಜ್ಯದ ! ವಜ್ರಿವಜ್ರದ ! ನಂದಿಗಣಾಧಿಪತ್ಯದ

!
ಉಪಮನ್ಯುಕ್ಷೀರೋದಧಿದುಗ್ಧದ ! ನರಕೋದಧಿಮುಹ್ಯಮಾನಾಸಿಪತ್ರವನಸಮುತ್ತರಣೈಕಪ್ರ-

ಪೋತ ! ಯಮನೀತಿಕಾಲಕೂಟ ! ಜನನೀಜನಜೀವಿತೈಶ್ಚರ್ಯಂದಃ(ದ)

ಶಂಕುಕರ್ಣಂಧನದಕಮ-

ಲಜಶಕ್ರಚಕ್ರಧರಪ್ರಮುಖಸುರಾಸುರನೇವಿತಮಂದಿರದ್ವಾರಃ(ರ) ತ್ರಿವಿಷ್ಟಪಪ್ರಕಟಾಟನ-

ವಿಜಯಕರಣಕೃಷ್ಣರುಕ್ಮಿಣೀಯುಕ್ತರಥಗಮನತುಹಿನಪರ್ವತನಿತಂಬಬಿಂಬಚುಂಬಿತಸುರ-

ಸರಿದಂಬುಪ್ರವಾಹಧಾರಾಧೌತಧವಲೋಪಲತಮೋಪವಿಷ್ಣುಮುನಿಜನವಿಶುದ್ಧಧ್ಯಾನಸಂತಾ

ಜಿತದತ್ತಭೈರವಹಸ್ತಾವಲಂಬನಃ(ನ) ಭೈರವರೂಪ ಸಂತ್ರಾಸಿತಾಸುರಗಣಃ(ಣ)
 ಅವಜ್ಜಾಲಸವಾಮಕರಾಂಗುಷ್ಯನಖನಿಕೃಂತಿತಪಿತಾಮಹಪಂಚಮಶಿರಃಕಮಲಃ(ಲ)
 ಶರಭವಚ್ಚಂಚುನಖಮುಖಾಹತರುಷಿತನರಸಿಂಹವಿಗ್ರಹಃ(ಹ) ವಿಗ್ರಹಾರ್ಧನಾರೀಧರಃ(ರ)
 ಪೂಷ್ಣೋಃ ದಶನಪಾತನಃ(ನ) ಪಾತಿತಕೃಷ್ಣಕೇಶಸ್ತಂಭಿತವಜ್ರಿವಜ್ರಃ(ಜ್ರ)
 ಬಾಹುಲೇಯಸನತ್ಕುಮಾರಯೋಗಾಪಹಾರಕಾರಕಃ(ಕ) ತೀವ್ರತರಣಿಕಿರಣನಿವಹವಿಕಸಿ-

ತಕಮಲದಲವಿಪುಲನಯನಃ(ನ) ಶಶಿಕರನಿಕರವರ್ಷಶತಶಂಕುಕರ್ಣಃ(ಣಂ)
 ಹಾರೀತಖುಷಿಶೋಕಾನಲಹರೋ(ರ) ಹರ ನಮಸ್ತೇ ಹರ ನಮಸ್ತೇ ಹರ ನಮಸ್ತೇ .
 (ಇತಿ ಪೂರ್ವಾರ್ಧಃ . ಅಥೋತ್ತರಾರ್ಧಃ)

೧೦.೨ ಅಥ ದಶಮೋಽಧ್ಯಾಯಃ - ಉತ್ತರಾರ್ಧಃ .

10.2.1 Pleased with the eulogy by Hārīta Muniಹಾರೀತ ಮುನಿ, Ekaliṅga Śiva ಏಕಲಿಂಗ ಶಿವ grants respectively sought boons to Hārīta Muniಹಾರೀತ ಮುನಿ and Bāṣpa Rājā ಬಾಷ್ಪ ರಾಜಾ. Hārīta Muniಹಾರೀತ ಮುನಿ accompanies Śiva ಶಿವ to His Abode; while, Bāṣpa Rājā ಬಾಷ್ಪ ರಾಜಾ stays in Medapāṭa ಮೇದಪಾಟ - Citrakūṭa ಚಿತ್ರಕೂಟ, protected by Rāṣṭrasenā ರಾಷ್ಟ್ರಸೇನಾ.

10.2.2 In present times, Medapāṭa ಮೇದಪಾಟ and Citrakūṭa ಚಿತ್ರಕೂಟ are known as Mevāra (Mevar) ಮೇವಾಡ and Cittaṛagaṛha (Chittorgarh) ಚಿತ್ತೌಡಗಢ respectively.

ಕೀರ್ತನೇನೈಕಲಿಂಗಸ್ಯ ಪಾಪಂ ಯಾತಿ ಸಹಸ್ರಧಾ .

ಪ್ರಚಂಡಪವನೇನೈ(ನೇ) ವ ಸಘನಂ ಘನಮಂಡಲಂ .. ೧೦ ಉ-೧..

ಇತಿ ಸುಲಲಿತಮಿಷ್ಣಂ ಯಸ್ತು ಹಾರೀತಗದ್ಯಂ

ಪರಿಪಠತಿ ಮನೋಜ್ಞಂ ಭಾವಯುಕ್ತಃ ಪ್ರಶಾಂತಃ .

ಭವತಿ ಸ ಇಹ ಲೋಕೇ ವಲ್ಲಭಃ ಸುಂದರೀಣಾ-

ಮುಪರಮತಿ ಚ ಲೋಕೇ ಚೇಶ್ವರತ್ವಂ ಪ್ರಯಾತಿ .. ೧೦ ಉ-೨..

ಸೂತ ಉವಾಚ -

ಹಾರೀತೇನ ಸ್ತುತಶ್ಚೈವಂ ತುಷ್ಠಃ ಪ್ರಾದುರಭೂಚ್ಛಿವಃ .

ಉವಾಚ ವಚನಂ ಪ್ರೀತ್ಯಾ ಸ್ತುತ್ಯಾ ಭಕ್ತ್ಯಾ ಚ ತೋಷಿತಃ .. ೧೦ ಉ-೩..

ವರಂ ವರಯ ಹಾರೀತ ಯತ್ತೇ ಹೃದ್ಯಂ ಹೃದಿ ಸ್ಥಿತಂ .

ವಾಯುರುವಾಚ -

ತಯೋರೇಕೋ ದಿವಂ ಗಂತುಂ ಸ್ವಶರೀರೇಣ ಶಂಕರಂ .
 ವಿಮಾನೇನಾರ್ಕವರ್ಣೇನ ಪ್ರಾರ್ಥಯಾಮಾಸ ಸತ್ವರಂ .. ೧೦ ಉ-೪..
 ಅಪರೋ ಬಾಷ್ಪನಾಮಾಪಿ ರಾಜ್ಯಮೈಚ್ಛದವಿಚ್ಯುತಂ .
 ಮೇದಪಾಟೇ ಚ ವಿಪುಲೇ ಚಿತ್ರಕೂಟೇ ಸ್ಥಿತಿ ಪುನಃ .. ೧೦ ಉ-೫..
 ಶ್ರೀಮದೇಕಲಿಂಗ ಉವಾಚ -
 ಗಚ್ಛ ಹಾರೀತ ಶೀಘ್ರಂ ತ್ವಂ ವಿಮಾನೇನಾರ್ಕವರ್ಚಸಾ .
 ಕೈಲಾಶಂ ಚಂಡರೂಪೇಣ ಮೋದಸ್ವ ಮಮ ಸನ್ನಿಧೌ .. ೧೦ ಉ-೬..
 ಬಾಷ್ಪ ತ್ವಮಪಿ ಭೂಪೃಷ್ಠೇ ಚಿತ್ರಕೂಟಾಧಿಪೋ ಭವ .
 ವದಾನ್ಯೋ ಧಾರ್ಮಿಕಃ ಶ್ರೀಮಾನ್ ಪ್ರಜಾನಾಂ ಪರಿಪಾಲಕಃ .. ೧೦ ಉ-೭..
 ಸರ್ವೈರ್ನೃಪಗಣೈರ್ಯುಕ್ತಃ ಸತ್ಯವಾದೀ ಸದಾ ಶುಚಿಃ .
 ಅವಿಚ್ಛಿನ್ನಾಸ್ತು ತೇ ಕೀರ್ತಿಃ ಸಂತತಿಶ್ಚ ಭವಿಷ್ಯತಿ .. ೧೦ ಉ-೮..
 ರಾಜ್ಯಂ ವೈ ಮೇದಪಾಟಸ್ಯ ಮತ್ಪ್ರಸಾದಾನ್ವ ಸಂಶಯಃ .
 ಸಾನ್ನಿಧ್ಯಾನ್ಮಮ ದೇಶೋಽಯಂ ಹೃಷ್ಟಪುಷ್ಟಜನಃ ಸದಾ .. ೧೦ ಉ-೯..
 ಗೋಭಿರಶ್ವಾದಿಭಿಃ ಪೂರ್ಣೋ ರೋಗಹೀನೋ ಭವಿಷ್ಯತಿ .
 ದುರ್ಭಿಕ್ಷಸ್ಯ ಭಯಂ ನಾಸ್ತಿ ಯವನಾನಾಂ ನ ವೈ ಭಯಂ .. ೧೦ ಉ-೧೦..
 ಸದಾಫಲಃ ಸದಾಪುಷ್ಟಃ ಸದಾಸಸ್ಯಃ ಸದಾಜಲಃ .
 ಕೃಪಾಲುಜನಸಂಪನ್ನಃ ಪರಿಪೂರ್ಣಮನೋರಥಃ .. ೧೦ ಉ-೧೧..
 ರಾಷ್ಟ್ರಸೇನೇತಿ ನಾಮ್ನೀ ಚ ದೇವೀ ರಕ್ಷಾಂ ವಿಧಾಸ್ಯತಿ .
 ಸೂತ ಉವಾಚ -
 ಏವಂ ದತ್ತಾ ತಯೋಃ ಶಂಭುರ್ವನಮಂತರ್ದಧೇ ಪುನಃ .
 ಹಾರೀತೋಽಪ್ಯಗಮತ್ಸ್ವರ್ಗಂ ವಾಷ್ಪೋ ರಾಜಾ ಬಭೂವ ಹ .. ೧೦ ಉ-೧೨..
 ಕ್ಷಾತ್ರೇಣ ಕರ್ಮಣಾ ಪೃಥ್ವೀಂ ಶಶಾಸ ಸ ದ್ವಿಜೋತ್ತಮಃ .
 ನಿತ್ಯಂ ಶಿವೇ ರತಿಸ್ತಸ್ಯ ರಾಜ್ಞೋಮಾತ್ಮಪುರೋಹಿತೈಃ .. ೧೦ ಉ-೧೩..
 ಶಿವ ಏವ ಗತಿಯಸ್ಯ ನ ತಸ್ಯ ವಿದ್ಯತೇ ಭಯಂ .
 ಅಸ್ಮಿನ್ ದೇಶೇ ವಿಶೇಷೇಣ ಶಿವಭಕ್ತಿಪರಾ ನರಾಃ .. ೧೦ ಉ-೧೪..
 ಭವಿಷ್ಯಂತಿ ದ್ವಿಜಶ್ರೇಷ್ಠ ಶಿವಾಜ್ಞಾಪರಿಪಾಲಕಾಃ .
 ಇತಿ ತೇ ಕಥಿತಂ ಸರ್ವಮಾಖ್ಯಾನಂ ಪರಮಾದ್ಭುತಂ .. ೧೦ ಉ-೧೫..
 ಯ ಇದಂ ಕೀರ್ತಯೇದ್ಭಕ್ತ್ಯಾ ಶಿವಲೋಕಂ ಸ ಗಚ್ಛತಿ .
 ಶೃಣುಯಾದ್ವಾ ಪ್ರಯತ್ನೇನ ಭಕ್ತ್ಯಾ ಪರಮಯಾ ಪುನಃ .. ೧೦ ಉ-೧೬..
 ಸರ್ವಾ(ರ್ವಂ)ಬಾಧಾವಿನಿರ್ಮುಕ್ತೋ ಧನಧಾನ್ಯಸಮನ್ವಿತಃ .
 ಪುತ್ರಪೌತ್ರಾದಿಕೈರ್ಯುಕ್ತಃ ಸದಾ ಭಕ್ತ್ಯಾ ಶಿವೋ ಭವೇತ್ .. ೧೦ ಉ-೧೭..
 ಸರ್ಪತೋ ನ ಭಯಂ ತಸ್ಯ ದಸ್ಯತೋ ವಾ ನ ರಾಜತಃ .

ನ ಶಸ್ತ್ರಾನಲತೋಯೌಘಾತ್ ಕದಾಚಿನ್ನ ಭವಿಷ್ಯತಿ .. ೧೦ ಉ-೧೮..
 ಗ್ರಹಪೀಡಾ ನ ವಾ ತಸ್ಯ ದುಷ್ಟಾಣಾಂ ನ ಭಯಂ ತಥಾ .
 ಯಂ ಯಂ ಪ್ರಾರ್ಥಯತೇ ಕಾಮಂ ತಂ ತಂ ಪ್ರಾಪ್ನೋತ್ಯಸಂಶಯಂ .. ೧೦ ಉ-೧೯..
 ಸರ್ವತೀರ್ಥಫಲಂ ತಸ್ಯ ಸರ್ವಕ್ರತುಫಲಂ ತಥಾ .
 ಸರ್ವವ್ರತಫಲಂ ತಸ್ಯ ಇಷ್ಟಾಪೂರ್ತಫಲಂ ಲಭೇತ್ .. ೧೦ ಉ-೨೦..
 ಮೋಕ್ಷಮಾರ್ಗಮವಾಪ್ನೋತಿ ದೇಹಾಂತೇ ನಾತ್ರ ಸಂಶಯಃ .
 ತತ್ರ ಸ್ನಾತ್ವಾ ತು ಯಃ ಶ್ರಾದ್ಧಂ ಪಿತೃಣಾಂ ತರ್ಪಣಾದಿಕಂ .. ೧೦ ಉ-೨೧..
 ಕೃತ್ವಾಪ್ನೋತಿ ಸದಾ ಮರ್ತ್ಯೋರ್ ವಾಂಛಿತಂ ಶಿವಶಾಸನಾತ್ .
 ಏಕಲಿಂಗಂ ಸಮಭ್ಯರ್ಚ್ಯ ವಿಂಧ್ಯವಾಸಾಸಮನ್ವಿತಂ .. ೧೦ ಉ-೨೨..
 ಸರ್ವಮೇತತ್ಪಲಂ ಪ್ರಾಪ್ಯ ಯನ್ಮಯೋಕ್ತಂ ಮಹಾಮುನೇ .
 ಪ್ರಾಪ್ನೋತಿ ಪರಮಂ ಸ್ಥಾನಂ ಯದ್ಗತ್ವಾ ನ ನಿವರ್ತತೇ .. ೧೦ ಉ-೨೩..
 ಏಕಲಿಂಗಸ್ಯ ಚರಿತಂ ತಾಪತ್ರಯಹರಂ ಮುನೇ .
 ಕೀರ್ತನಾದಪಿ ತತ್ಸರ್ವಂ ಭವೇನ್ನಾತ್ರ ವಿಚಾರಣಾ .. ೧೦ ಉ-೨೪..
 ಇಹ ತೀರ್ಥೇ ನರೋ ಯಾತ್ರಾಂ ಕುರ್ಯಾತ್ ಪರ್ವಣಿ ಪರ್ವಣಿ .
 ಬ್ರಹ್ಮಹತ್ಯಾದಿಪಾಪಾನಾಮುಪಪಾತಕಕರ್ಮಣಾಂ .. ೧೦ ಉ-೨೫..
 ಕ್ಷಯಂ ಕರೋತಿ ಭೂತೇಶ ಏಕಲಿಂಗಃ ಕಲೌ ಯುಗೇ .
 ನ ತೀರ್ಥೈರ್ನ ತಪೋದಾನೈರ್ನ ಯಜ್ಞೈರ್ಬಹುವಿಸ್ತರೈಃ .. ೧೦ ಉ-೨೬..
 ಯತ್ಪಲಂ ಪ್ರಾಪ್ಯತೇ ಬ್ರಹ್ಮನ್ನೇಕಲಿಂಗಾವಲೋಕನಾತ್ .
 ಕೇದಾರಂ ವಿಶ್ವನಾಥಂ ಚ ಮಾಧವಂ ಚಾರ್ಜುನಂ ತಥಾ .. ೧೦ ಉ-೨೭..
 ಹರಿದ್ವಾರಂ ಪ್ರಯಾಗಂ ಚ ಪೂರ್ವಸಾಗರಮೇವ ಚ .
 ತ್ರ್ಯಂಬಕಂ ಚ ತಥೋಂಕಾರಂ ಮಹಾಕಾಲವನಂ ತಥಾ .. ೧೦ ಉ-೨೮..
 ದ್ವಾರವತ್ಯಾಂ ಹೃಷೀಕೇಶಂ ಸೇತುಬಂಧಂ ಚ ನೈಮಿಷಂ .
 ಗಂಗಾದ್ಯಾಃ ಸರಿತಃ ಸರ್ವಾಃ ಸಪ್ತ ಯೇ(ಯಾಃ) (ಶುಚಯಃ) ಸ್ಮೃತಾಃ .. ೧೦ ಉ-೨೯..
 ಪುಷ್ಕರಾದ್ಯಾನಿ ತೀರ್ಥಾನಿ ದೃಷ್ಟ್ವಾ ಸ್ನಾತ್ವಾ ಫಲಂ ಚ ಯತ್ .
 ತತ್ಪಲಂ ಸಮವಾಪ್ನೋತಿ ಚೈಕಲಿಂಗೇ ಯುಗೇ ಯುಗೇ ..
 ಇಷ್ಟಾಪೂರ್ತೈರ್ವ್ರತೈರನ್ಯೈರ್ನ ತತ್ಪಲಮವಾಪ್ನುಯಾತ್ .. ೧೦ ಉ-೩೦..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ತೀರ್ಥಯಾತ್ರಾಫಲಂ ನಾಮ ದಶಮೋಽಧ್ಯಾಯಃ . ೧೦..

ಅಥೈಕಾದಶೋಽಧ್ಯಾಯಃ . ರಾಷ್ಟ್ರಶೈನಾಪ್ರಾದುರ್ಭಾವಃ .

11. Upon being requested by Nārada ನಾರದ, Vāyu ವಾಯು yet again describes the TirthaKṣetra ತೀರ್ಥಕ್ಷೇತ್ರ in proximity to Ekalinga ಏಕಲಿಂಗ. The origin of Rāṣṭrasenā ರಾಷ್ಟ್ರಸೇನಾ, whose task is protection of Medapāṭa ಮೇದಪಾಟ, has been attributed to Vindhyaṁśā ವಿಂಧ್ಯವಾಸಾ.

ನಾರದ ಉವಾಚ -

ಏಕಲಿಂಗಸ್ಯ ಮಾಹಾತ್ಮ್ಯಂ ತ್ವಯೋಕ್ತಂ ಚ ಶ್ರುತಂ ಮಯಾ .

ಸಮೀಪೇ ಯಾನಿ ಲಿಂಗಾನಿ ಯಾನಿ ತೀರ್ಥಾನಿ ಶಂಸ ಮೇ .. ೧೧-೧..

ರಾಷ್ಟ್ರಸೇನೇತಿ ಯಾ ದೇವೀ ತನ್ಮಮಾಚಕ್ಷ್ವ ಸರ್ವಗ .

ವಾಯುರುವಾಚ -

ಏಕಲಿಂಗೇ ಗತೇ ತತ್ರ ಕೈಲಾಶಃ ಪರ್ವತೋತ್ತಮಃ .

ಸ ತ್ರಿಕೂಟೋಽಭವಚ್ಛೃಂಗೀ ಸರ್ವವೃಕ್ಷಸಮನ್ವಿತಃ .. ೧೧-೨..

ಮಾನಸಂ ತತ್ಸರೋ ಜಾತಂ ಜಾಹ್ನವೀ ಕುಟಿಲಾಽಭವತ್ .

ಅಥೈಕಲಿಂಗಸ್ಥಾಗ್ನೇಯ್ಯಾಂ ದಿಶಿ ಕುಂಡಂ ಮಹತ್ತರಂ .. ೧೧-೩..

ಭವಾನ್ಯಾ ಕಾಮಧೇನೂತ್ಥಂ ಪಂಚಗವ್ಯಂ ನಿವೇಶಿತಂ .

ಸ್ವಕರೇಣೈವ ಕುಂಡೇಽಸ್ಮಿನ್ ತತ್ಕರಜ ಇತಿ ಕಥ್ಯತೇ .. ೧೧-೪..

ಲೋಕಾನಾಂ ಪಾವನಾರ್ಥಾಯ ಸರ್ವತೀರ್ಥಮಯಂ ಪುನಃ .

ತಸ್ಮಿನ್ ಕುಂಡಸ್ಥತೋಯೇನ ಉದ್ವೃತ್ತೇನ ಸಮಾಹಿತಃ .. ೧೧-೫..

ಸ್ನಾತ್ವಾ ತತ್ರೈಕಲಿಂಗಸ್ಯ ಪ್ರೀತಯೇ ಶುಭಮಾಚರೇತ್ .

ಸರ್ವಾನ್ ಕಾಮಾನವಾಪ್ಯಾಂತೇ ಶಿವಲೋಕಮವಾಪ್ನುಯಾತ್ .. ೧೧-೬..

ದರ್ಶನೇ ಕರಕುಂಡಸ್ಯ ಯತ್ಪಲಂ ಸಮವಾಪ್ನುಯಾತ್ .

ತತ್ಪಲಂ ಸಮವಾಪ್ನೋತಿ ಸ್ಮರಣಾದೇವ ನಿತ್ಯಶಃ .. ೧೧-೭..

ಶಿವಪಾರ್ಶ್ವೇಂದ್ರಸರಸಿ ಯಜ್ಜಲಂ ದೃಶ್ಯತೇ ಮುನೇ .

ಅಗ್ನೀಷೋಮಸ್ವರೂಪಂ ತಜ್ಜಾನೀಹಿ ಸರ್ವಕಾಮದಂ .. ೧೧-೮..

ತತ್ರಾಭಿಷೇಕಂ ಯಃ ಕುರ್ಯಾತ್ ಸರ್ವತೀರ್ಥಫಲಂ ಲಭೇತ್ .

ತಸ್ಮಿನ್ ಸರಸಿ ಯಃ ಸ್ನಾತ್ವಾ ಕರೋತಿ ಪಿತೃತರ್ಪಣಂ .. ೧೧-೯..

ಶ್ರಾದ್ಧಂ ಕೃತ್ವಾ ನಮಸ್ಕೃತ್ಯ ವಿಂಧ್ಯವಾಸಾಂ ತತೋ ಹರಂ .

ಸರ್ವಾನ್ ಕಾಮಾನವಾಪ್ನೋತಿ ರುದ್ರಲೋಕಂ ಸ ಗಚ್ಛತಿ .. ೧೧-೧೦..

ಏಕಲಿಂಗಾದುದೀಚ್ಯಾಂ ವೈ ಜಾತಂ ತೀರ್ಥದ್ವಯಂ ಪರಂ .

ಕೇದಾರಕುಂಡೇ ಯಃ ಸ್ನಾತ್ವಾ ಸ್ನಾತ್ವಾ ಕುಂಡೇಽಮೃತಾಖ್ಯಕೇ .. ೧೧-೧೧..

ಕೇದಾರೇಶ್ವರಮಭ್ಯರ್ಚ್ಯ ಅಮೃತೇಶಂ ತಥಾ ಮುನೇ .

ಸರ್ವಾನ್ ಕಾಮಾನವಾಪ್ಯಾಂತೇ ಹ್ಯಮರತ್ವಮವಾಪ್ನುಯಾತ್ .. ೧೧-೧೨..

ಸೂತ ಉವಾಚ -

ಅಥ ಸಾ ವಿಂಧ್ಯವಾಸಾ ತು ಪೂರ್ವಸ್ಯಾಂ ದಿಶಿ ನಾರದ .

ಪರ್ವತಾಗ್ರೇ ಹ್ಯಥಾರಾಮೇ ಸರ್ವತ್ತುರ್ಕುಸುಮೋದ್ಭವೇ .. ೧೧-೧೩..

ಪ್ರಾಕಾರಾಂತರ್ಗತೇ ಹರ್ಮ್ಯೇ ಸ್ವರ್ಣಸಿಂಹಾಸನೇ ಶುಭೇ .

ಸ್ಥಿತ್ವಾ ತತ್ರ ಮತಿಂ ಚಕ್ರೇ ರಾಷ್ಟ್ರರಕ್ಷಣಹೇತವೇ .. ೧೧-೧೪..

ಸ್ವದೇಹಾದ್ರಾಷ್ಟ್ರಸೇನಾಂ ತಾಂ ಸೃಷ್ಟ್ವಾ ಸ್ಥಾಪ್ಯಾಥ ತತ್ರ ಸಾ .

ತಸ್ಯಾಃ ಸ್ವರೂಪೇ ದೃಷ್ಟ್ವಾ ವೈ ಹೃಷ್ಟ್ವಾ ವಾಕ್ಯಮುವಾಚ ಹ .. ೧೧-೧೫..

ಶೈನಾರೂಪಂ ಸಮ್ಯಗಾಸ್ಥಾಯ ದೇವಿ

ರಾಷ್ಟ್ರಂ ತ್ರಾಹಿ ತ್ರಾಹ್ಯತೋ ವಜ್ರಹಸ್ತಾ .

ದುಷ್ಟಾನ್ ದೈತ್ಯಾನ್ ರಾಕ್ಷಸಾನ್ ವೈ ಪಿಶಾಚಾನ್

ಭೂತಾನ್ ಪ್ರೇತಾನ್ ಯೋಗಿನೀಜ್ಯಂಭಕೇಭ್ಯಃ .. ೧೧-೧೬..

ದುಷ್ಟಗ್ರಹೇಭ್ಯೋಽನ್ಯತಮೇಭ್ಯಃ ಏವಂ

ಶೈನೇ ತ್ರಾಣಂ ಮೇದಪಾಟಸ್ಯ ಕಾರ್ಯಂ .

ಯೇಽಸ್ಮಿನ್ ದೇಶೇ ಪ್ರಾತಿಯೋತ್ಸ್ಯಂತಿ ಕೇಚಿತ್

ತೇ ಹಂತವ್ಯಾ ಮಾಯಯಾ ದುಷ್ಟರೂಪಾಃ .. ೧೧-೧೭..

ಜಯಃ ಕಾರ್ಯಃ ಸ್ವದೇಶೀಯೇ ಭೂಪಾಲೇ ಚ ತಥಾ ಜನೇ .

ಅಸ್ಯ ಲೋಕಸ್ಯ ಭೂಪಸ್ಯ ನಿತ್ಯಂ ಪೂಜಾ ಭವಿಷ್ಯತಿ .. ೧೧-೧೮..

ಅಷ್ಟಮ್ಯಾಂ ಚ ಚತುರ್ದಶ್ಯಾಂ ಸಂಕ್ರಾಂತ್ಯಾದಿಷು ಪರ್ವಸು .

ಪೂಜಯೇತ್ತಾಂ ರಾಷ್ಟ್ರಸೇನಾಂ ತದ್ರೂಪಾಂ ಚ ಸ್ತ್ರಿಯಂ ತಥಾ .. ೧೧-೧೯..

ಬ್ರಾಹ್ಮಣಾನಪಿ ಸಂಪೂಜ್ಯ ದೇವೀ ಪ್ರೀತ್ಯೈ ವಿಶೇಷತಃ .

ತೇನ ತುಷ್ಟ್ವಾ ರಾಷ್ಟ್ರಸೇನಾ ಪೂಜಕಾನಾಂ ವರಪ್ರದಾ .. ೧೧-೨೦..

ತಸ್ಮಾತ್ ಸಂಪೂಜಯೇದ್ಭಕ್ತ್ಯಾ ರಾಷ್ಟ್ರಸೇನಾಂ ವಿಧಾನತಃ .

ಚೈತ್ರಮಾಸ್ಯಸಿತೇ ಪಕ್ಷೇ ಭಕ್ತ್ಯಾ ನಿತ್ಯಂ ಪ್ರಪೂಜಯೇತ್ .. ೧೧-೨೧..

ರಾಷ್ಟ್ರಸೇನೇತಿ ನಾಮ್ನೀಯಂ ಮೇದಪಾಟಸ್ಯ ರಕ್ಷಣಂ .

ಕರೋತಿ ನ ಚ ಭಂಗೋಽಸ್ಯ ಯವನೇಭ್ಯೋಽಪರಾಗ(ದ)ಪಿ .. ೧೧-೨೨..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ

ರಾಷ್ಟ್ರಶೈನಾಪ್ರಾದುರ್ಭಾವೋ ನಾಮೈಕಾದಶೋಽಧ್ಯಾಯಃ . ೧೧..

ಅಥ ದ್ವಾದಶೋಽಧ್ಯಾಯಃ . ಕಲಿಸ್ವರೂಪವರ್ಣನಂ .

12.1 Upon being requested by Śaunaka ಶೌನಕ, Sūta ಸೂತ re-describes the Devata-s ದೇವತಾಃ and Svayambhū Liṅga-s ಸ್ವಯಂಭೂ ಲಿಂಗಾಃ that are in proximity of Ekaliṅga ಏಕಲಿಂಗ.

12.2 Nārada ನಾರದ attempts to understand from Vāyu ವಾಯು about how the Pṛthvī ಪೃಥ್ವೀ is sustained in KaliYuga ಕಲಿಯುಗ.

ಶೌನಕ ಉವಾಚ -

ಏಕಲಿಂಗಸ್ಯ ಮಾಹಾತ್ಮ್ಯಂ ತ್ವಯೋಕ್ತಂ ವಿದಿತಂ ಮಯಾ .

ಯಾನಿ ಲಿಂಗಾನಿ ದೇಶೇಽಸ್ಮಿನ್ ಯತ್ರ ಯತ್ರ ಸ್ಥಿತಾನ್ಯತ .. ೧೨-೧..

ಕಥಯಸ್ವ ಸಮಾಸೇನ ಮೂರ್ತಯಶ್ಚಾತ್ರ ಯಾಃ ಸ್ಥಿತಾಃ .

ಸ್ವಯಂಭೂತಾನಿ ಲಿಂಗಾನಿ ಧೇನುಸಂಸ್ಕರಣಾದಪಿ .. ೧೨-೨..

ಜಾತಾನಿ ಕಥಮನ್ಯಾನಿ ಮೂರ್ತಯಶ್ಚಾಭವನ್ ಕಥಂ .

ಕೇ ದೇವಾಃ ಪರಿತಸ್ಥಸ್ಥುರೇಕಲಿಂಗಂ ವದಸ್ವ ನಃ .. ೧೨-೩..

ಸೂತ ಉವಾಚ -

ವಾಯುನಾ ಕಥಿತಂ ಬ್ರಹ್ಮನ್ನಾರದಾಯ ಸುವಿಸ್ತರಂ .

ತ್ವಯಾ ಪೃಷ್ಠಂ ಚ ತತ್ಸರ್ವಂ ಕಥಯಿಷ್ಯಾಮ್ಯಶೇಷತಃ .. ೧೨-೪..

ಸರ್ವವಿಶ್ವಮಯೋ ದೇವ ಏಕಲಿಂಗ ಇತಿ ಸ್ಮೃತಃ .

ತಸ್ಮಿಲ್ಲಿಂಗೇ ಸ್ಥಿತೋ ಬ್ರಹ್ಮಾ ವಾಸುದೇವೋ ಜಗದ್ವಿಭುಃ .. ೧೨-೫..

ಶಕ್ರೋ ವೈಶ್ರವಣಃ ಸೂರ್ಯೋ ವಾಯುರ್ವರುಣ ಏವ ಚ .

ವಹ್ನಿಗ್ರಹಾಸ್ತಥಾ ತಾರಾ ಯಮೋ ದೇವಾ ಮಹರ್ಷಯಃ .. ೧೨-೬..

ಯಕ್ಷಾಃ ಸಿದ್ಧಾಃ ಸಗಂಧರ್ವಾಃ ಸಾಧ್ಯಾಃ ಕಿನ್ನರಪನ್ನಗಾಃ .

ಸರ್ವೇ ದೇವಗಣಾಸ್ತತ್ರ ಸ್ಥಿತಾಶ್ಚ ಪರಮಾತ್ಮನಿ .. ೧೨-೭..

ದ್ರೌಭೂಮಿರಂತರಿಕ್ಷಂ ಚ ತಥಾ ಪಾತಾಲಮೇವ ಚ .

ಗಂಗಾದ್ಯಾಃ ಸರಿತಃ ಸರ್ವಾಸ್ತಥಾ ಸಪ್ತೈವ ಸಾಗರಾಃ .. ೧೨-೮..

ಮಹೀಧರಾಸ್ತಥಾ ಸರ್ವೇ ಜಗತ್ ಸ್ಥಾವರಜಂಗಮಂ .

ದರ್ಪಣೇ ಚ ಯಥಾ ತೋಯೇ ಪ್ರತಿಬಿಂಬಂ ಪ್ರದೃಶ್ಯತೇ ..

ತದ್ವದಸ್ಮಿನ್ ಜಗತ್ ಸರ್ವಂ ದೃಶ್ಯತೇ ಪರಮಾತ್ಮನಿ .. ೧೨-೯..

ಸರ್ವದೇವಮಯಃ ಶಂಭುರೇಕಲಿಂಗ ಇತಿ ಸ್ಮೃತಃ .

ತತ್ಸಮೀಪೇ ಗಣಾಧ್ಯಕ್ಷಃ ಸಿದ್ಧಿಬುದ್ಧಿಪ್ರದಃ ಪ್ರಭುಃ .. ೧೨-೧೦..

ನಿವಸಂತಿ ಸುರಾಃ ಪೂಜ್ಯಾ ಯಕ್ಷಕಿನ್ನರಪನ್ನಗಾಃ .

ಸರ್ವಕಾರ್ಯಸಮಾರಂಭೇ ಮನ್ಯಂತೇ ಯೇ ಸದಾ ಬುಧೈಃ .. ೧೨-೧೧..

ಪ್ರಥಮಂ ಪ್ರಾರ್ಥಯನ್ ಸಿದ್ಧಿಮಾರಾಧ್ಯಃ ಸರ್ವಕರ್ಮಸು .
 ಸೇನಾಧಿಪತ್ಯಂ ದೇವಾನಾಂ ಚಕ್ರೇ ಯೋಽಮಿತವಿಕ್ರಮಃ .. ೧೨-೧೨..
 ವಿಜಘ್ನೇ ತಾರಕಂ ದೈತ್ಯಂ ಜನ್ಮತಃ ಪ್ರಥಮೇಹನಿ .
 ಹೇಲಯಾ ಕ್ರೌಂಚಮಭಿದ(ನ)ತ್ ಶಕ್ತ್ಯಾ ಯೋ ಜಾಹ್ನವೀಸುತಃ .. ೧೨-೧೩..
 ಷಣ್ಮುಖಸ್ಯ ವಿಶೇಷೇಣ ಪೂಜನಾದ ಭಯನಾಶನಂ .
 ಕರಿಷ್ಯತಿ ನ ಸಂದೇಹೋ ಭಕ್ತ್ಯಾ ತುಷ್ಟಶ್ಚ ಷಣ್ಮುಖಃ .. ೧೨-೧೪..
 ಮಯೂರವಾಹನೋ ನಿತ್ಯಮೇಕಲಿಂಗಸ್ಯ ಸನ್ನಿಧೌ .
 ಆಸ್ತೇ ಹ್ಯತ್ರೈವ ಸರ್ವೇಷಾಂ ದುಃಖನಾಶನಹೇತವೇ .. ೧೨-೧೫..
 ಅಸುರಾನಜಯತ್ ಸಂಖ್ಯೇ ದೇವಾನಾಂ ಹಿತಕಾಮ್ಯಯಾ .
 ತತ್ರ ತೇ ಪ್ರಮಥಾಃ ಸರ್ವೇ ನಂದಿಪ್ರಭೃತಯಸ್ತಥಾ .. ೧೨-೧೬..
 ವಾನರಾಸ್ಯಾಸ್ತ್ವ ಹಿಮುಖಾ ಮಹಿಷೋಷ್ಟಮುಖಾಸ್ತಥಾ .
 ಖರೋಲೂಕಮೃಗಾಸ್ಯಾಶ್ಚ ಮಕರಾಶ್ಚಮುಖಾಸ್ತಥಾ .. ೧೨-೧೭..
 ನಾನಾಸ್ಯಾಶ್ಚ ತಥಾ ತ್ರ್ಯಕ್ಷಾ ದ್ವಿಶೀರ್ಷಾ ಭಯವರ್ಧನಾಃ .
 ತ್ರಿಮುಖಾಶ್ಚ ಚತುರ್ವಕ್ತ್ರಾಃ ಪಂಚವಕ್ತ್ರಾಃ ಷಡಾನನಾಃ .. ೧೨-೧೮..
 ಲಂಬೋಷ್ಮಾ ದಂತುರಾಃ ಕುಬ್ಜಾ ದೀರ್ಘಜಂಘಾಃ ಕೃಶೋದರಾಃ .
 ಲಂಬಗ್ರೀವಾಶ್ಚಲಜ್ಜಿಹ್ವಾ ಹಸ್ತಹಸ್ತಾ ದಿಗಂಬರಾಃ .. ೧೨-೧೯..
 ಗಜಚರ್ಮಪರೀಧಾನಾ ಏಣಸಿಂಹಾಜಿನಾಂಬರಾಃ .
 ಯಾದೃಶಂ ಯಸ್ಯ ವದನಂ ತಾದೃಶಂ ತಸ್ಯ ವಾಹನಂ .. ೧೨-೨೦..
 ಏವಂ ತೇ ಪ್ರಮಥಾ ಬ್ರಹ್ಮನ್ನಾನಾರೂಪಾಃ ಸಮಂತತಃ .
 ವಸಂತಿ ಚೈಕಲಿಂಗಸ್ಯ ಸಾಮೀಪ್ಯೇಽಥ ಸಹಸ್ರಶಃ .. ೧೨-೨೧..
 ತಥಾ ಭವಾನೀ ಬಹುಭೀ ರೂಪೈಸ್ತಸ್ಯ ಸಮೀಪತಃ .
 ಉವಾಚ ಜಗತಾಂ ಧಾತ್ರೀ ಬಹುನಾಮಾ(ಮ್ನ್ಯು)ಭವದ್ಭುವಿ .. ೧೨-೨೨..
 ಚಾಮುಂಡಾ ವಿಂಧ್ಯವಾಸೇತಿ ಕಾಲಿಕಾಥಾಂಬಿಕೇತಿ ಚ .
 ಗ್ರಾಮನಾಮ್ನೀ ಕ್ಷಚಿದ್ಧೇವೀ ತೀರ್ಥಪರ್ವತಗೋತ್ರಜಾ .. ೧೨-೨೩..
 ವಿಘ್ನೇಭ್ಯಃ ಪಾತಿ ಲೋಕಾಸ್ತೀನ್ ಯಥಾ ಮಾತಾ ಸುತಾನಿ ಚ .
 ಉವಾಚ ತತ್ರ ಮಾರ್ತಂಡೋ ದ್ವಾದಶಾತ್ಮಾ ತ್ರಯೀತನುಃ .. ೧೨-೨೪..
 ಶುಭಾಶುಭಾನಾಂ ಯೋ ದೇವಃ ಸದಾ ಸಾಕ್ಷೀ ಚ ಕರ್ಮಣಾಂ .
 ಪ್ರತ್ಯಕ್ಷೋ ದೃಶ್ಯತೇ ವ್ಯೋಮ್ನಿ ಸರ್ವದೇವಮಯೋ ವಿಭುಃ .. ೧೨-೨೫..
 ಪ್ರಾತಃ ಪೈತಾಮಹಂ ರೂಪಂ ಧತ್ತೇ ಯೋಽಸೌ ಚತುರ್ಮುಖಃ .
 ಮಧ್ಯಾಹ್ನೇ ಶಾಂಭವಂ ರೂಪಂ ಜಟಾಭಸ್ಮಾಸ್ಥಿಭೂಷಿತಂ .. ೧೨-೨೬..
 ಆಸ್ತೇ ನಾರಾಯಣಂ ರೂಪಂ ಶಂಖಚಕ್ರಗದಾಧರಂ .

ಪ್ರತ್ಯೂಷೇ ಋಜ್ಮಯೋ ದೇವೋ ಮಧ್ಯಾಹ್ನೇ ಸ ಯಜುರ್ಮಯಃ .. ೧೨-೨೭..
 ಅಪರಾಹ್ಣೇ ಸಾಮರೂಪಸ್ತಯೀರೂಪೋ ನಿಗದ್ಯತೇ .
 ಚತುರ್ದಶ ತಥಾ ವಿದ್ಯಾ ಭುವನಾನಿ ಚತುರ್ದಶ .. ೧೨-೨೮..
 ತತ್ಸರ್ವಂ ವಿದ್ಯತೇ ತಸ್ಮಿನ್ನಾತೋಽನ್ಯಾ ದೇವತಾಃ ಕ್ವಚಿತ್ .
 ಆಹುತ್ಯಾ(ಽಽ)ಪ್ಯಾಯತೇ ಸೂರ್ಯಸ್ತಸ್ಮಾದ್ವೃಷ್ಟಿಃ ಪ್ರಜಾಯತೇ .. ೧೨-೨೯..
 ವೃಷ್ಟ್ಯಾ ಸಸ್ಯಾದಿಸಂಪತ್ತಿಃ ಸಸ್ಯಪ್ರಾಣಾ ಹಿ ಜಂತವಃ .
 ಕಲ್ಪಾಂತೇ ಯುಗಪದ್ವಿಶ್ವಂ ತಪ್ತ್ವಾ ದ್ವಾದಶಮೂರ್ತಿಭಿಃ .. ೧೨-೩೦..
 ಸಮುದ್ರಾನಪಿ ಸಂಶೋಷ್ಯ ಪ್ರದಹತ್ಯಖಿಲಂ ಜಗತ್ .
 ಉದಯಾಸ್ತಂ ವ್ರಜನ್ ವಿಶ್ವಂ ಪಾತಿ ಘಾತಂ ನಿವಾರಯನ್ .. ೧೨-೩೧..
 ಸ್ವಾಹಾ ಸ್ವಧಾದಿಕಂ ಕರ್ಮ ಪ್ರವರ್ತಯತಿ ಸ ಪ್ರಭುಃ .
 ವಕ್ಷಿರೂಪೇಣ ಯೋ ವಿಶ್ವಂ ಪುಷ್ಣಾತ್ಯಾಹಾರಭಕ್ಷಣಾತ್ .. ೧೨-೩೨..
 ಸ್ವಾಹಾಕಾರವಷಟ್ಕಾರೈಸ್ತರ್ಪಯನ್ ದೇವತಾನ್ ಪಿತೃನ್ .
 ಸ ಮಾರ್ತಂಡಶ್ಚ ಭಗವಾನ್ ಜಗತ್ತಿಮಿರನಾಶನಃ .. ೧೨-೩೩..
 ಉವಾಸ ಪರಿತಸ್ತಸ್ಯ ದೇವೋ ದ್ವಾದಶಮೂರ್ತಿಭಿಃ .
 ಅಚಲಾಯಾಂ ಚ ಸಪ್ತಮ್ಯಾಂ ಮಾಘಮಾಸೇ ಸಮಾಹಿತಃ .. ೧೨-೩೪..
 ಕುಟಿಲಾಯಾಮಥ ಸ್ನಾತ್ವಾ ಸೂರ್ಯಂ ಸಂಪೂಜ್ಯ ಭಕ್ತಿತಃ .
 ಅರ್ಧ್ಯಾದಿನಾ ವಿಶೇಷೇಣ ಪ್ರಾಪ್ನೋತಿ ಪರಮಾಂ ಗತಿಂ .. ೧೨-೩೫..
 ಗಂಡಕ್ಕಾಂ ಯಃ ಶಿಲಾಸ್ಥಾನಂ ಧತ್ತೇ ನಾರಾಯಣೋ ವಿಭುಃ .
 ಯೋಗಿದ್ಧೇಯಃ ಸ ಭಗವಾನ್ ಶಾಲಗ್ರಾಮಾಖ್ಯತಾಂ ಗತಃ .. ೧೨-೩೬..
 ಅವತಾರೋ ನ ಮೇ ಗ್ರಾಹ್ಯಃ ಕಲಾವಿತಿ ಶಿಲಾಮಯಃ .
 ಪಾತಿ ವಿಶ್ವಮರೂಪೋಽಪಿ ಕೃಪಯಾ ಭಕ್ತವತ್ಸಲಃ .. ೧೨-೩೭..
 ಶಾಲಗ್ರಾಮಂ ತು ಯೋ ಭಕ್ತ್ಯಾ ಕಲಾವಭ್ಯರ್ಚಯೇನ್ನರಃ .
 ರಾಜಸೂಯಸಹಸ್ರೇಣ ತೇನೇಷ್ಟಂ ಪ್ರತಿವಾಸರಂ .. ೧೨-೩೮..
 ಶಿಲಾತ್ರಯಂ ತು ಯೋ ಬ್ರಹ್ಮನ್ನರ್ಚಯೇದ್ಭಕ್ತಿತತ್ಪರಃ .
 ಮನ್ಯೇಽಹಂ ತೇನ ಕೃತಿನಾ ಪೂಜಿತಂ ಭುವನತ್ರಯಂ .. ೧೨-೩೯..
 ಶಿಲಾ ದ್ವಾದಶ ಯಃ ಕಶ್ಚಿದರ್ಚಯೇತ್ ವಾ ಕಲೌ ಯುಗೇ .
 ತಸ್ಯ ಪುಣ್ಯಸ್ಯ ಸಂರವ್ಯಾಂ ನೋ ಚಿತ್ರಗುಪ್ತೋಽಪಿ ವೇತ್ಸಲಂ .. ೧೨-೪೦..
 ಏವಂ ದ್ವಾರವತೀಚಕ್ರಂ ಸಹಿತಂ ತ್ವರ್ಚ್ಛಯೇದ್ಭುವಿ .
 ಮಹಾಪಾಪೋಪಪಾಪೈಶ್ಚ ವೃತೋ ಯಾತಿ ನ ರೌರವಂ .. ೧೨-೪೧..
 ಶಿವನಾಭಂ ಸಮಭ್ಯರ್ಚ್ಯ ಭಕ್ತ್ಯಾ ಪರಮಯಾ ಪುನಃ .
 ಹರಿಹರಾತ್ಮಕಃ ಸೌ(ಕೋಽಸೌ) ವೈ ಭವೇದೇವ ನ ಸಂಶಯಃ .. ೧೨-೪೨..
 ಮತ್ಸ್ಯಃ ಕೂರ್ಮೋ ವರಾಹಶ್ಚ ನಾರಸಿಂಹೋಽಥ ವಾಮನಃ .

ರಾಮೋ ರಾಮಶ್ಚ ಕೃಷ್ಣಶ್ಚ ಬೌದ್ಧಃ ಕಲ್ಕೀ ತ್ವತೇ(ತ್ರಿಮೇ) ದಶ .. ೧೨-೪೩..
 ಭೂಮೇರ್ಭಾರಾವತಾರಾಯ ವಾಸುದೇವೋ ಜಗತ್ಪ್ರಭುಃ .
 ಅವತಾರೈರ್ಧೃಷದ್ರೂಪೈರವತೀರ್ಣೋ ಮಹೀತಲೇ .. ೧೨-೪೪..
 ನಾರಾಯಣೋಽಥ ಭಗವಾನ್ ದಾಮೋದರ ಇತಿ ಕ್ವಚಿತ್ .
 ತ್ರಿವಿಕ್ರಮೋ ವಿಶ್ವರೂಪೋ ಗೋವಿಂದೋಽಥ ಇತಿ ಕ್ವಚಿತ್ .. ೧೨-೪೫..
 ಗದಾಧರೋ ಮಾಧವಶ್ಚ ಚಕ್ರಪಾಣಿರಿತಿ ಕ್ವಚಿತ್ .
 ಏವಂ ರೂಪೈರ್ಬಹುವಿದ್ಯೈರ್ಧೃತೇ ಯಃ ಪೃಥಿವೀಮಿಮಾಂ .. ೧೨-೪೬..
 ಜಲಶಾಯೀ ಕ್ವಚಿತ್ತತ್ತ್ವಾತ್ ಕ್ವಚಿಲ್ಲಕ್ಷ್ಮ್ಯಾ ಯುತಃ ಪ್ರಭುಃ .
 ತಾಕ್ಷ್ಯಾರೂಢಃ ಕ್ವಚಿದ್ಧೇವಃ ಶೇಷೇ ಸುಪ್ತಃ ಕ್ವಚಿತ್ಪ್ರಭುಃ .. ೧೨-೪೭..
 ನೃತ್ಯನ್ ವೇಣುಜನಾದೇನ ಗೋಪೀಭಿಃ ಪರಿವೇಷ್ಟಿತಃ .
 ಏವಂವಿದ್ಯೈರ್ಬಹುವಿದ್ಯೈರ್ಧೃತೇ ಯಃ ಪೃಥಿವೀಮಿಮಾಂ .. ೧೨-೪೮..
 ಸೋವಸತ್ತತ್ಸಮೀಪೇಽಥ ಏಕಲಿಂಗಸ್ಯ ಕೇಶವಃ .
 ಇಂದ್ರೋಽಗ್ನಿರ್ಧರ್ಮರಾಜಶ್ಚ ವರುಣೋ ವಾಯುರೇವ ಚ .. ೧೨-೪೯..
 ಕುಬೇರಾದ್ಯಾಃ ಸುರಾಃ ಸರ್ವೇ ನೃವಸಂಸ್ತತ್ಸಮೀಪತಃ .
 ಸಿದ್ಧಚಾರಣಗಂಧರ್ವಾಃ ಪಿಶಾಚೋರಗಕಿನ್ನರಾಃ .. ೧೨-೫೦..
 ಮುನಯಃ ಸಾಗರಾ ನದ್ಯಃ ಪರ್ವತಾಃ ಸಕಲಂ ಚ ಯತ್ .
 ಪರ್ವತಾಃ ಪರ್ವತೇಷ್ವಾಸನ್ ವೃಕ್ಷಾ ವೃಕ್ಷೇಷು ಸಂಸ್ಥಿತಾಃ .. ೧೨-೫೧..
 ತೀರ್ಥಾನಿ ಕೂಪವಾಪೀಷು ನದೀಷು ಚ ಸರಸ್ಸು ಚ .
 ಕ್ಷೇತ್ರಪಾಲಾಸ್ತಥಾ ಸರ್ವೇ ದಿಕ್ಷು ಸರ್ವಾಸು ಸಂಸ್ಥಿತಾಃ .. ೧೨-೫೨..
 ಭೂತಪ್ರೇತಪಿಶಾಚಾಶ್ಚ ರಕ್ಷಾಂ ಕುರ್ವಂತಿ ಯೇ ಸದಾ .
 ಉವಾಸ ಹನುಮಾಂಸ್ತತ್ರ ಶಾಕಿನೀ ರಕ್ಷಸಾಂ ಗಣಃ .. ೧೨-೫೩..
 ವಿಷಮಜ್ಜರದುಷ್ಟಾದಿಭಯಹಂತಾ ನೃಣಾಂ ಭುವಿ .
 ಏವಂ ಮುನೇ ಜಗತ್ಸರ್ವಮೇಕಲಿಂಗಸಮೀಪತಃ .. ೧೨-೫೪..
 ಹಿತಾಯ ಸರ್ವಭೂತಾನಾಂ ಸರ್ವಕಾಮಾರ್ಥಸಿದ್ಧಯೇ .
 ವಸಂತಿ ತತ್ರ ಚಾನ್ಯೇಽಪಿ ಸೂಕ್ಷ್ಮರೂಪಸಮಾಶ್ರಿತಾಃ .. ೧೨-೫೫..
 ಏಕಲಿಂಗಸ್ಯ ಪುರತಃ ಪೂರ್ವಸ್ಯಾಂ ದಿಶಿ ತೀರ್ಥರಾಟ್ .
 ತಡಾಗಂ ವರ್ತತೇ ತತ್ರ ಸಮೀಪೇ ಶಂಕರಸ್ಯ ಯತ್ .. ೧೨-೫೬..
 ಇಂದ್ರತೀರ್ಥಮಿತಿ ಖ್ಯಾತಮಿಂದ್ರಹತ್ಯಾವಿನಾಶಕಂ .
 ಯತ್ರ ಸ್ನಾತಃ ಕೃತಯುಗೇ ಮುಕ್ತೋ ವೃತ್ರಸ್ಯ ಹತ್ಯಯಾ .. ೧೨-೫೭..
 ಏಕಲಿಂಗಂ ಸಮಾರಾಧ್ಯ ಪ್ರಾಪ್ತಂ ರಾಜ್ಯಮಕಂಟಕಂ .
 ತ್ರೇತಾಯಾಂ ನಂದಿನೀ ಧೇನುಃ ಸ್ನಾತ್ವಾ ಪೀತ್ವಾ ಪಯೋಽಥ ವೈ .. ೧೨-೫೮..
 ಪ್ರಣಮ್ಯ ಶಂಕರಂ ಪಶ್ಚಾದಜೈಷೀದ್ಗಾಧಿನಂದನಂ .

ದ್ವಾಪರೇ ತಕ್ಷಕೋ ನಾಗಸ್ತತ್ರ ಸ್ನಾತ್ವಾ ಚ ಶಂಕರಂ .. ೧೨-೫೯..
 ಸಮಾರಾಧ್ಯ ಭಯಂ ಲೇಭೇ ಸರ್ಪಸತ್ರಾನ್ನಿರಾಮಯಃ .
 ದದೌ ನಾಗಹೃದಂ ಗ್ರಾಮಂ ದ್ವಿಜಾಗ್ರೇಭ್ಯಃ ಸ ತಕ್ಷಕಃ .. ೧೨-೬೦..
 ಅತೋ ನಾಗಹೃದಂ ತೀರ್ಥಂ ವಿಖ್ಯಾತಂ ಭುವಿ ಸರ್ವತಃ .
 ಹೃದೋ ನಾಗೇನ ವಿಹಿತಸ್ತಕ್ಷಕೇಣ ಮಹಾತ್ಮನಾ .. ೧೨-೬೧..
 ತತ್ರ ಸ್ನಾತ್ವಾ ಭಯಂ ನಾಸ್ತಿ ವಿಷಾತ್ನಾ ವರಜಂಗಮಾತ್ .
 ಶ್ರಾವಣಸ್ಯ ಸಿತೇ ಪಕ್ಷೇ ಪಂಚಮ್ಯಾಂ ಸ್ತ್ರೀ ನರೋಽಪಿ ಚ .. ೧೨-೬೨..
 ತತ್ರ ಸ್ನಾತ್ವಾ ತಕ್ಷಕೇಶಂ ದೃಷ್ಟ್ವಾ ಸ್ವರ್ಗಮವಾಪ್ನುಯಾತ್ .
 ಸರ್ಪತೋ ನ ಭಯಂ ತಸ್ಯ ದಸ್ಯುತೋ ವಾ ನ ರೋಗತಃ .. ೧೨-೬೩..
 ತತ್ರ ಸ್ನಾತ್ವಾ ಪ್ರದಾತವ್ಯಂ ಸರ್ಪಾಣಾಂ ಪ್ರೀತಯೇ ನರೈಃ .
 ತತಃ ಕಲೌ ತು ಸಂಪ್ರಾಪ್ತೇ ವಾಷ್ಪಹಾರೀತಕಾವುಭೌ .. ೧೨-೬೪..
 ಇಂದ್ರತೀರ್ಥೇ ಕೃತಸ್ನಾನೌ ಸ್ವಂ ಸ್ವಂ ಕಾಮಮವಾಪತುಃ .
 ತಸ್ಮಿನ್ ಸರಸಿ ಯಃ ಸ್ನಾನಂ ಕೃತ್ವಾ ತು ಪಿತೃತರ್ಪಣಂ .. ೧೨-೬೫..
 ನಮಸ್ಕೃತ್ಯೈಕಲಿಂಗಂ ತು ವಿಂಧ್ಯವಾಸಾಂ ತಥಾಂಬಿಕಾಂ .
 ಸುರಾನನ್ಯಾನ್ನಮಸ್ಕೃತ್ಯ ಶಿವಲೋಕಂ ಚ ಗಚ್ಛತಿ .. ೧೨-೬೬..
 ಮಾಘಸ್ನಾನಂ ತು ಯಃ ಕುರ್ಯಾತ್ ಪ್ರಾತಃ ಸ್ನಾನಮಥಾಪಿ ವಾ .
 ಸರ್ವಪಾಪವಿನಿರ್ಮುಕ್ತ ಮೋದತೇ ಶಿವಸನ್ನಿಧೌ .. ೧೨-೬೭..
 ಉಪೋಷ್ಯ ಶಿವರಾತ್ರಿಂ ಯಃ ಸ್ನಾತ್ವಾ ತಸ್ಮಿನ್ ಸರೋವರೇ .
 ಬ್ರಾಹ್ಮಣಾಯ ವೃಷಂ ದತ್ತಾ ರುದ್ರಸಾಯುಜ್ಯಮಶ್ನುತೇ .. ೧೨-೬೮..
 ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರಶ್ಚಾನ್ಯೋಽಪಿ ಮಾನವಃ .
 ಸ್ನಾತ್ವಾ ಕಿಂಚಿತ್ ಪ್ರದತ್ತಾ ಚ ಸರ್ವಮಕ್ಷಯ್ಯಮಾಪ್ನುಯಾತ್ .. ೧೨-೬೯..
 ಮಹಾಪಾತಕಯುಕ್ತೋಽಪಿ ತಥಾ ಯುಕ್ತೋಽಪಿ ಪಾತಕೈಃ .
 ಸ್ನಾತ್ವಾ ಮುಂಚತಿ ಪಾಪಾನಿ ಜೀರ್ಣತ್ವಚಮಿವೋರಗಃ .. ೧೨-೭೦..
 ಏಕಲಿಂಗಸ್ಯ ಪುರತೋ ವೇದಪಾರಾಯಣಂ ದ್ವಿಜಃ .
 ಅಧೀತ್ಯ ಪುರತಃ ಶಂಭೋ ರಾಜಸೂಯಫಲಂ ಲಭೇತ್ .. ೧೨-೭೧..
 ಗೀತಂ ನೃತ್ಯಂ ತಥಾ ವಾದ್ಯಂ ಕೃತ್ವಾ ಪೂಜಾದಿಕಂ ನರಃ .
 ಇಹಲೋಕೇ ಭವೇದ್ರಾಜಾ ಮೃತೋ ರುದ್ರಗಣೋ ಭವೇತ್ .. ೧೨-೭೨..
 ಭೂಮಿದಾನಹಿರಣ್ಯಾದಿಧೇನುವಸ್ತ್ರಾನ್ನಮೇವ ಚ .
 ಘೃತಾದಿಕಂ ಪ್ರಿಯಂ ಚಾನ್ಯದ್ಧತ್ವಾನಂತಫಲಂ ಅನ್ ಲಭೇತ್ .. ೧೨-೭೩..
 ಪಂಚಾಮೃತೇನ ಯೋ ದೇವಂ ಸ್ನಾಪಯೇದ್ಭಕ್ತಿತತ್ಪರಃ .
 ಗರ್ಭವಾಸಂ ನ ಚಾಪ್ನೋತಿ ನ ವಾ ರೌರವಮಜ್ಜನಂ .. ೧೨-೭೪..
 ಕರಜೇ ಕುಂಡಕೇ ಕಶ್ಚಿದಭಿಷೇಕಂ ಸಕೃತ್ಕಲೌ .

ಕುರುತೇನ ಚ ಗರ್ಭೇಷು ಮಜ್ಜತೇ ದೇವರೂಪಭಾಕ್ .. ೧೨-೭೫..
 ಅಷ್ಟಮ್ಯಾಂ ಚ ಚತುರ್ದಶ್ಯಾಂ ನವಮ್ಯಾಂ ವಿಂಧ್ಯವಾಸಿನೀ(ಮ್) .
 ಸಂಪೂಜ್ಯ ಜಪ್ತ್ವಾ ಹುತ್ವಾ ಚ ಚಿಂತಿತಂ ಪ್ರಾಪ್ನುಯಾತ್ ಫಲಂ .. ೧೨-೭೬..
 ಗಂಧಪುಷ್ಪಾದಿನೈವೇದ್ಯೈರ್ಗೀತೈರ್ನೃತ್ಯೈರಥಾಂಬಿಕಾಂ .
 ಅರ್ಚ್ಯಯನ್ ಬ್ರಾಹ್ಮಣೋ ವಿದ್ಯಾಮಿತರೋ ಧನಮಾಪ್ನುಯಾತ್ .. ೧೨-೭೭..
 ಕುಟಿಲಾಯಾಂ ಭವೇದ್ಯೇಷಾಂ ದೇಹದಾಹಂ ಶರೀರಿಣಾಂ .
 ಗಚ್ಛಂತಿ ತೇ ದಿವಂ ಯುಕ್ತಾಃ ಸಗರಸ್ಯ ಸುತಾ ಇವ .. ೧೨-೭೮..
 ಅರ್ಥೋದಕೇ ಯೋಽನಶನಂ ಕುರ್ಯಾತ್ ಕಾಷ್ಠಾಧಿರೋಹಣಂ .
 ವಾರಾಣಸ್ಯಾಂ ಪ್ರಯಾಗೇ ವಾ ಮರಣಾದಧಿಕಂ ಭವೇತ್ .. ೧೨-೭೯..
 ಚಾತುರ್ಮಾಸ್ಯೇ ತು ಯಸ್ತತ್ರ ವಸತೀಹ ಜಿತೇಂದ್ರಿಯಃ .
 ವಾರಾಣಸ್ಯಾಮಾಮರಣಂ ತತ್ಪಲಂ ಪ್ರಾಪ್ನುಯಾನ್ನರಃ .. ೧೨-೮೦..
 ದೇವೀಂ ದೇವಂ ತು ಯೋ ಭಕ್ತ್ಯಾ ಪರಿತೋಷ್ಯ ಪ್ರದಕ್ಷಿಣಾಂ .
 ಕುರ್ಯಾತ್ ಪ್ರದಕ್ಷಿಣೇ ಭೂಮಿಃ ಕೃತಾ ತೇನ ಸಸಾಗರಾ .. ೧೨-೮೧..
 ಶತ್ಯೈಃ ಸಹಸ್ತ್ರೈಃ ಪುಷ್ಪಾಣಾಂ ಲಕ್ಷೈರ್ವಾ ಕಮಲಾದಿಕ್ಯೈಃ .
 ಅರ್ಚ್ಯಯೇದೇಕಲಿಂಗಂ ಯೋ ಭವೇತ್ಪೂಜ್ಯೋ ಜಗತ್ತಯೇ .. ೧೨-೮೨..
 ತೃಣೈಃ ಕಾಷ್ಠೈಶ್ಚ ಪಾಷಾಣೈರ್ಯಃ ಕುರ್ಯಾದ್ದೇವತಾಲಯಂ .
 ನ ವಸೇಜ್ಜನನೀಗರ್ಭೇ ಮೋಕ್ಷಂ ಯಾತಿ ಸ ನಿಶ್ಚಯಂ .. ೧೨-೮೩..
 ಜೀರ್ಣೋದ್ಧಾರೇಣ ದ್ವಿಗುಣಂ ತತ್ಪಲಂ ಪ್ರಾಪ್ನುಯಾನ್ನರಃ .
 ವಾಪೀಕೂಪತಡಾಗಾನಾಮಾರಾಮಾಣಾಂ ವಿಶೇಷತಃ .. ೧೨-೮೪..
 ದೇವಾನಾಮರ್ಚ್ಯನಾಯೈವ ಕುರುತೇ ಪುಷ್ಪವಾಟಿಕಾಂ .
 ಇಹಲೋಕೇ ಭವೇದ್ಭೋಗೀ ಮೃತಃ ಸ್ವರ್ಗಮವಾಪ್ನುಯಾತ್ .. ೧೨-೮೫..
 ಯತಿಭ್ಯಸ್ತಾಪಸೇಭ್ಯಶ್ಚ ದೀನಾನಾಥೇಭ್ಯ ಏವ ಚ .
 ಭೈಕ್ಷ್ಯಮನ್ನಂ ತು ಯೋ ದದ್ಯಾತ್ ಸೋಽಮೃತಂ ಪಿವತೇ ದಿವಿ .. ೧೨-೮೬..
 ವಿದ್ಯಾದಾನಂ ತು ಯಸ್ತತ್ರ ದ್ವಿಜಾತಿಭ್ಯಃ ಪ್ರಯಚ್ಛತಿ .
 ಅ(ಅ)ಮೋಕ್ಷಾನ್ನ ಜಹಾತ್ಯೇವ ಸೋ ನಯತ್ಯಮೃತಂ ಪುನಃ .. ೧೨-೮೭..
 ಯೋ ಧರ್ಮಪಥಿನೀಂ ಶಾಲಾಂ ಕುರುತೇ ತತ್ರ ಮಾನವಃ .
 ತಾಪತ್ರಯವಿನಿರ್ಮುಕ್ತಃ ಸ ಸ್ವರ್ಗೇ ಸುಖಮೇಧತೇ .. ೧೨-೮೮..
 ಯೇ ಚಾನ್ಯೇ ಕುರ್ವತೇ ದಾನಂ ಜಪಹೋಮಾರ್ಚನಾದಿಕಂ .
 ತೇನೈವ ಸಂಶಯೋ ಬ್ರಹ್ಮನ್ನೇಕಲಿಂಗ ಪರಾತ್ಮನಿ .
 ವಿಲಯಂ ಯಾಂತಿ ಕರ್ಮಭ್ಯಸ್ತಮಃ (ಕರ್ಮಾಣಿ ತಮಃ) ಸೂರ್ಯೋದಯೇ ಯಥಾ
 .. ೧೨-೮೯..
 ವಾಯುರುವಾಚ -

ಅಧಾನ್ಯಂ ಮೇದಪಾಟೀಽಸ್ಮಿನ್ ಲಿಂಗಂ ಸ್ಥಾವರಜಂಗಮಂ .
 ಯಥಾ ದೃಷ್ಟಂ ಚ ತತ್ಸರ್ವಂ ಕಥಯಿಷ್ಯಾಮಿ ವಿಸ್ತರಂ .. ೧೨-೯೦..
 ಕಲಾ ದ್ವಾದಶ ಸೂರ್ಯಸ್ಯ ಮಾಸೇ ಮಾಸೇ ತು ಯಾಃ ಸ್ತುತಾಃ .
 ಏಕಲಿಂಗೇ ಸ್ಥಿತಿಂ ಕೃತ್ವಾ ಮೂರ್ತಿಭಿಃ ಪರಿತಃ ಸ್ಥಿತಾಃ .. ೧೨-೯೧..
 ಪ್ರತಿಮಾಸಂಚ ಯಾ ವಿಷ್ಣೋಮೂರ್ತಯಃ ಪರಿಕೀರ್ತಿತಾಃ .
 ಅನುಗ್ರಾಮಂ ತಥೈವೋಕ್ತಾಃ ಸಮಂತಾತ್ ಸರ್ವದಿಕ್ಷ್ವ ಥ .. ೧೨-೯೨..
 ವಿನಾಯಕಾಸ್ತಥಾ ಬ್ರಹ್ಮನ್ ದಿಕ್ಷು ಸರ್ವಾಸು ಸಂಸ್ಥಿತಾಃ .
 ಘಟಿತಾನಿ ತು ಲಿಂಗಾನಿ ಶಂಕರಸ್ಯೇಹ ಭೂತಲೇ .. ೧೨-೯೩..
 ವ್ಯಾಕರ್ತುಂ ನೈವ ಶಕ್ಯಂತೇ ಮಯಾ ವಕ್ತೃಶತೈರಪಿ .
 ಕ್ಷೇತ್ರಪಾಲಾಸ್ತಥಾ ಹ್ಯಾಸನ್ ಕ್ಷೇತ್ರರಕ್ಷಾಕರಾ ಭುವಿ .. ೧೨-೯೪..
 ಅನುಗ್ರಾಮಂ ಸ್ಥಿತಾ ದೇಶೇ ಮೇದಪಾಟೀಽಭಯಪ್ರದಾ .
 ಭೂತಪ್ರೇತಪಿಶಾಚಾದಿರಾಕ್ಷಸಾನಾಂ ನಿವಾರಣೇ .. ೧೨-೯೫..
 ಆಂಜನೇಯೋಽಕರೋನ್ಮೂರ್ತಿಂ ಯೋ ಲಂಕಾಮದಹದ್ವಿಭುಃ .
 ಹನುಮದ್ಭಕ್ತಿಮಾತ್ರೇಣ ಏಕಲಿಂಗಸ್ಯ ಸನ್ನಿಧೌ .. ೧೨-೯೬..
 ನಿವಸೇನ್ಮೈವ ಸಂದೇಹೋ ಹನುಮತ್ಪೂಜನಾತ್ ಸದಾ .
 ಏಕಂ ದೇವಾಸ್ತಯಸ್ತಿಂಶತ್ಕೋಟಯೋ ಭುವಿ ಸಂಸ್ಥಿತಾಃ .. ೧೨-೯೭..
 ಯಕ್ಷಾ ವಿದ್ಯಾಧರಾಃ ಸರ್ಪಾ ಮುನಯೋಽತ್ರ ಸಮಂತತಃ .
 ಪ್ರತ್ಯಕ್ಷತಾಂ ನ ತೇ ಜಗ್ಮುರ್ಮನುಜಾನಾಂ ಕಲೌ ಯುಗೇ .. ೧೨-೯೮..
 ಅರ್ಚಿತಾ ಮೂರ್ತಿಭಿಸ್ತತ್ರ ಭುಕ್ತಿಮುಕ್ತಿಪ್ರದಾ ನೃಣಾಂ .
 ರತ್ನಧಾತುಪ್ರವಾಲಾದಿಮೂರ್ತಯಶ್ಚಾಶ್ಚಜಾಃ ಶುಭಾಃ .. ೧೨-೯೯..
 ಪೂಜನೀಯಾ ಮನುಷ್ಯೈಶ್ಚ ತಥಾ ಸ್ಥಾವರಜಂಗಮಾಃ .
 ಜಂಬುದ್ವೀಪೇ ತು ಯಾ ಮೂರ್ತ್ಯೋ ಯಾನಿ ಲಿಂಗಾನಿ ಭಾಗಶಃ ..
 ಕಥಿತುಂ ನೈವ ಶಕ್ಯಂತೇ ಮಯಾ ವಕ್ತೃಶತೈರಪಿ .. ೧೨-೧೦೦..
 ನಾರದ ಉವಾಚ -
 ಸ್ವಯಂಭವಾನಾಂ ಲಿಂಗಾನಾಂ ಶ(ಸ)ಕಲೀಕರಣಂ ಕೃತಂ .
 ಕಾಮಧೇನ್ವಾ ಸ್ವಪಯಸಾ ತಥಾ ಸ್ವಪ್ನಾ ನಿವೇಶಿತಾಃ .. ೧೨-೧೦೧..
 ಅನ್ಯಾಸಾಂ ಕಥಮತ್ರಾಸೀನ್ಮೂರ್ತೀನಾಂ ತು ಪ್ರಭಂಜನ .
 ಕಥಯಸ್ವ ಮಯಾ ಪೃಷ್ಟಃ ಸರ್ವಜ್ಞಸ್ತ್ವಂ ಮತಂ ಮಮ .. ೧೨-೧೦೨..
 ವಾಯುರುವಾಚ -
 ತಪಸ್ತಪ್ತ್ವಾನ್ಸೃಜದ್ಭ್ರಹ್ಮಾ ಬ್ರಾಹ್ಮಣಾನ್ ವೇದಗುಪ್ತಯೇ .
 ತೃಪ್ತ್ಯರ್ಥಂ ಪಿತೃದೇವಾನಾಂ ಧರ್ಮಸಂರಕ್ಷಣಾಯ ಚ .. ೧೨-೧೦೩..
 ಭೂಮಿದೇವಾಸ್ತಥಾ ವಿಪ್ರಾಸ್ತೇಷಾಂ ವಾಕ್ಯಮುದೀರಿತಂ .

ವಾಸುದೇವವರಾತ್ತಚ್ಚ ನಾನ್ಯಥಾ ಜಾಯತೇ ಕ್ವಚಿತ್ .. ೧೨-೧೦೪..

ಅತೋ ವೇದಾಗಮೋಕ್ತೈಶ್ಚ ಪುರಾಣಸ್ಮೃತಿಚೋದಿತೈಃ .

ಸಕಲೀಕರಣಂ ವಿದ್ಧಿ ದೇವಾನಾಂ ಮೂರ್ತಿಧಾರಣಂ .. ೧೨-೧೦೫..

ನಾರದ ಉವಾಚ -

ಸಕಲೀಕರಣಂ ಜ್ಞಾನಂ ತ್ವದುಕ್ತಂ ಚ ತಥಾ ತಥಾ .

ದೇವತ್ವಂ ಯದಿ ಮೂರ್ತೀನಾಂ ಭಗ್ನೇ ತಾಸಾಂ ಕಥಂ ಭವೇತ್ .. ೧೨-೧೦೬..

ಯವನಾಗ್ನ್ಯಾದಿಘಾತಾನಾಂ ಪತನಾದಿಸಮುದ್ಭವಂ .

ಸಂಶಯಂ ಛಿಂಧಿ ಮೇ ವಾಯೋ ಸರ್ವಜ್ಞಸ್ತ್ವಂ ಮತೋ ಮಮ .. ೧೨-೧೦೭..

ವಾಯುರುವಾಚ -

ಯಥಾ ದೈತ್ಯಾಸ್ತು ದೇವಾನಾಂ ಹಿಂಸನೇ ಮತಿಮಾದಧುಃ .

ಯವನಾದ್ಯಾಸ್ತಥಾ ಬ್ರಹ್ಮನ್ ಮೂರ್ತಿಭಂಗೇ ಕೃತೋದ್ಯಮಾಃ .. ೧೨-೧೦೮..

ಪ್ರಭಾವೈಸ್ತೇ ಶಪೇಯುರ್ನ ಪೂರ್ವವೈರನಿಯಂತ್ರಿತಾಃ .

ಪ್ರತಿಮಾ ಯದಿ ಭಗ್ನಾ ಚೇದನ್ಯಾಂ ಸ್ಥಾಪ್ಯ ಸುಲಕ್ಷಣಾಂ .. ೧೨-೧೦೯..

ಆವಾಹ್ಯ ತತ್ರ ಚಾಭ್ಯರ್ಚೇದನ್ಯಥಾ ನಿಷ್ಫಲಂ ಭವೇತ್ .

ಅನ್ಯೇ ಯೇ ನಾಸ್ತಿಕಾಃ ಕ್ರೂರಾ ವೇದಬಾಹ್ಯಾಶ್ಚ ನಿಂದಕಾಃ .. ೧೨-೧೧೦..

ಪಾಷಂಡಿನೋ ವಿಕರ್ಮಸ್ಥಾ ಬಿಡಾಲಬಕವೃತ್ತಯಃ .

ಕರ್ಮತೋ ಯವನಾನ್ ವಿದ್ಧಿ ವಿಶೇಷೇಣ ಕಲೌ ಯುಗೇ .. ೧೨-೧೧೧..

ಪ್ರಭಾವೇಣಾಪಿ ದೇವಸ್ತಾನ್ ಶಾಪಂ ದತ್ತವಾನಿಹ .

ಮಹತ್ಪಾಪೇನ ತೇ ಶಪ್ತಾ ನರಕಾನೇಕವಿಂಶತಿ(ತೀಃ) .. ೧೨-೧೧೨..

ಭುಕ್ತ್ವಾಽತಿದುಃಖಂ ಭೂಯಸ್ತೇ ಕುಯೋನಿಷು ಪತಂತಿ ವೈ .

ಕಾಣಾಃ ಕುಬ್ಜಾಃ ಕುರೂಪಾಶ್ಚ ಪಂಗ್ವಂಧಾ ವ್ಯಾಧಿಪೀಡಿತಾಃ .. ೧೨-೧೧೩..

ದರಿದ್ರಾ ಬಹುಶೋಕಾಶ್ಚ ಜಾತಿಹೀನಾ ಮೃತಪ್ರಜಾಃ .

ತಾಪತ್ರಯೇಣ ಸಂತಪ್ತಾ ದುಃಖೈರನ್ಯೈಃ ಸಮನ್ವಿತಾಃ .. ೧೨-೧೧೪..

ಕುಯೋನಿಷು ಚ ಸಂಭೂಯ ಸ್ಥಾವರಾಃ ಕೃಮಿಕೀಟಕಾಃ .

ಪಚ್ಯಂತೇ ನರಕೇಷ್ಟೇವ ಯಾವದಾಹೂತಸಂಫಲವಂ .. ೧೨-೧೧೫..

ರುದ್ರೋ ವಹ್ನಿಯಥಾ(?)ವಿಶ್ವಂ ಕಲ್ಪಾಂತೇ ಕಾಲಚೋದಿತಃ .

ತಥಾ ಮೂರ್ತಿಜಗತ್ ಸರ್ವಂ ನಶ್ಯತೇ ಕಾಲಭಾವತಃ .. ೧೨-೧೧೬..

ಸಂಗತ್ಯಾ ವೈ ಪಾಪಕೃನ್ಮಾನವಾನಾಂ ತುಲ್ಯಂ ದಂಡಂ ಸಾಧವಃ ಸಂಸ್ಪೃಶಂತಿ .

ಶುಷ್ಕೇಣಾದ್ರ್ವಂ ದಹ್ಯತೇ ಮಿಶ್ರಭಾವಾತ್ ತಸ್ಮಾತ್ ಪಾಪೈಃ ಸಂಗಮಂ ನೈವ

ಕುರ್ಯಾತ್ .. ೧೨-೧೧೭..

ಮನಃಪ್ರಸನ್ನತಾಶೌಚಂ ದೇವತಾಂ ಮನಸಿ ಸ್ಮರನ್ .

ಪ್ರಾಯಶ್ಚಿತ್ತೀ ಚ ವಿಧಿವದ್ಭಾಹ್ಮಣಾನರ್ಚಯೇದ್ಭುವಿ .. ೧೨-೧೧೮..
 ಸ ವಿಧೂಯೇಹ ಪಾಪಾನಿ ಪರಂ ಬ್ರಹ್ಮಾಧಿಗಚ್ಛತಿ .
 ಸರ್ವಾನ್ ಕಾಮಾನವಾಪ್ನೋತಿ ಪ್ರೇತ್ಯ ಚಾನುತ್ತಮಂ ಸುಖಂ .. ೧೨-೧೧೯..
 ನಾರದ ಉವಾಚ -
 ಕಲೌ ಪ್ರಾಪ್ತೇ ತು ಲೋಕಾನಾಂ ಯ ಆಚಾರೋ ಭವಿಷ್ಯತಿ .
 ತನ್ಮಮಾಚಕ್ಷ್ಣ ವೇಗೇನ ಭವಾತ್ಮಾ ಯಂ(ತ್ವಂ) ಯತಃ ಸ್ಮೃತಃ .. ೧೨-೧೨೦..
 ವಾಯುರುವಾಚ -
 ಕೃತೇ ತು ಮಾನವಾ ಧರ್ಮಾಸ್ತೇತಾಯಾಂ ಗೌತಮಸ್ಮೃತಿಃ .
 ದ್ವಾಪರೇ ಶಂಖಲಿಖಿತೌ ಕಲೌ ಪಾರಾಶರೀ ಸ್ಮೃತಿಃ .. ೧೨-೧೨೧..
 ಪಾರಾಶರೀಮಜಾನಂತಃ ಸ್ವಕರ್ಮಪರಿಪಾಲಕಾಃ .
 ತೇಷಾಂ ನ ತತ್ಪಲಂ ಪ್ರೋಕ್ತಂ ವಿಕುರ್ವಾಣಾ ದ್ವಿಜಾತಯಃ .. ೧೨-೧೨೨..
 ಅತಃ ಕಾಲಭವೋ ಮೃತ್ಯುಸ್ತಾನ್ ಹಿನಸ್ತ್ಯಖಿಲಾನ್ ಜನಾನ್ .
 ಬ್ರಾಹ್ಮಣಸ್ತು ಕೃತಃ ಪ್ರೋಕ್ತಸ್ತೇತಾ ಚ ಕ್ಷತ್ರಿಯಃ ಸ್ಮೃತಃ .
 ದ್ವಾಪರೋ ವೈಶ್ಯ ಇತ್ಯಾಹುಃ ಕಲಿಃ ಶೂದ್ರ ಉದಾಹೃತಃ .. ೧೨-೧೨೩..
 ಕಲೌ ಶೂದ್ರಾ ಹಿ ರಾಜಾನೋ ಭವಿಷ್ಯಂತಿ ಶನೈಃ ಶನೈಃ .
 ವೇದಮಾರ್ಗವಿಹೀನಾಶ್ಚ ಸ್ವೇಚ್ಛಾಚಾರಬಹಿರ್ಮುಖಾಃ .. ೧೨-೧೨೪..
 ವರ್ಣಾಶ್ರಮಾಚಾರಧರ್ಮಾ ನ(ನ್ನ) ಜಾನಂತೋ ದ್ವಿಜಾತಯಃ .
 ಉನ್ಮಾರ್ಗಗಾಮಿನೋ ನಿತ್ಯಂ ಯಥಾ ರಾಜಾ ತಥಾ ಪ್ರಜಾಃ .. ೧೨-೧೨೫..
 ಶೂದ್ರಾದೀನಾಂ ಕಲೌ ಪ್ರಾಪ್ತೇ ಸಮೃದ್ಧಿರ್ಜಾಯತೇ ಭೃಶಂ .
 ಶೂದ್ರಾಃ ಶೂದ್ರೇಷು ದಾಸ್ಯಂತಿ ಬುದ್ಧರೂಪೋ ಜನಾರ್ದನಃ .. ೧೨-೧೨೬..
 ಕೃತೇ ಚಾಸ್ಥಿಗತಾಃ ಪ್ರಾಣಾಸ್ತೇತಾಯಾಂ ಮೇದಸಿ ಸ್ಥಿತಾಃ .
 ದ್ವಾಪರೇ ರುಧಿರೇ ಪ್ರೋಕ್ತಾಃ ಕಲಾವನ್ನೇ ಪ್ರಕೀರ್ತಿತಾಃ .. ೧೨-೧೨೭..
 ಕೃತೇ ರಾಷ್ಟ್ರಂ ತಥಾ ಲಿಪ್ಯೇತ್ತೇತಾಯಾಂ ಗ್ರಾಮಮೇವ ಚ .
 ದ್ವಾಪರೇ ಕುಲಮೇಕಂ ಚ ಕಲೌ ಕರ್ತಾ ಚ ಲಿಪ್ಯತೇ .. ೧೨-೧೨೮..
 ಕಲೌ ಪ್ರಾಪ್ತೇ ಮಾನವಾ ಸತ್ಯಹೀನಾಃ ಪಾಪಾಚಾರಾ ದುಷ್ಟಸಂಗಾಃ ಕುರೂಪಾಃ .
 ಸ್ವಲ್ಪಾಯುಷ್ಯಾ ಧರ್ಮಹೀನಾಃ ಕೃತಘ್ನಾಶ್ಚಾರಾ ದುಷ್ಟಾ ನಾಸ್ತಿಕಾ ದುಷ್ಟಭಾವಾಃ ..
 ೧೨-೧೨೯..
 ನೋ ಮನ್ಯಂತೇ ಮಾತರಂ ಭ್ರಾತರಂ ಚ ಪೂಜ್ಯಂ ಜ್ಯೇಷ್ಠಂ ಪಿತೃದೇವಾದಿತೀರ್ಥಂ .
 ನೈವ ಪ್ರಾಜ್ಞಂ ನೋ ಗುರುಂ ಭ್ರಾತೃಜಾಯಾಂ ನೋ ಧರ್ಮಂ ನೋ ವೇದಮಾರ್ಗಂ
 ನ ಶಾಸ್ತ್ರಂ .. ೧೨-೧೩೦..
 ಪೌರಾಣೋಕ್ತಂ ಸ್ಮೃತಿಮಾರ್ಗಂ ನ ಚೈವ ಇಷ್ಟಾಪೂರ್ತಂ ನೈವ ಜಾನಂತಿ ಕಿಂಚಿತ್ .

ತಪೋ ವ್ರತಂ ಕೃತ್ಯಮಕೃತ್ಯಮೇವಂ ನ ತೇಷು ವೈ ಸ್ಯಾತ್ ಶುಭಂ(ಭಃ) ಕರ್ಮಭಾವಂ
(ವಃ) .. ೧೨-೧೩೧..

ಕಾಮಕೋಧೌ ಲೋಭಮೋಹೌ ಚ ದಂಭೋ ಮಾತ್ಸರ್ಯಂ ವಾರ(ಸಗ)ಮ್ಯಗಾಮಿತ್ವಮೇವ

ವೈಶುನ್ಯಂ ವೈ ದುಷ್ಟಭಾವಃ ಪರೇಷು ಯೇಷಾಂ ತುಷ್ಟಿರ್ಜಾಯತೇಽನ್ಯಪ್ರವಿಘ್ನೇ ..
೧೨-೧೩೨..

ಕೀರ್ತಿ(ತೇರ್)ಹೇರ್ತೋರ್ದಾತುಮಿಚ್ಛಾ ತದೀಯಾ ವ್ಯಾವೃತ್ಯಾ ವಾ ಕಾರ್ಯಹೇತೋಶ್ಚ
ಕಾಮಾತ್ .

ಲೋಭಾನೋಹಾನ್ವೈವ ಧರ್ಮಾರ್ಥಹೇತೋಃ ಸರ್ವಂ ದತ್ತಂ ಭಸ್ಮಸಾತ್ತನ್ನರಾಣಾಂ
.. ೧೨-೧೩೩..

ಜೀವನಾರ್ಥಂ ಹಿ ತೀರ್ಥಸ್ಯ ಯಾತ್ರಾಂ ಕುರ್ವಂತಿ ಮಾನವಾಃ .

ದ್ವಿಜಾತಯೋ ವ್ರತಂ ವಾಪಿ ವಿದ್ಯಾಭ್ಯಾಸಮಥಾಪಿ ವಾ .. ೧೨-೧೩೪..

ಅತಿಥಿಂ ತತ್ರ ನಾಹೂಯ ಶ್ರಾದ್ಧೇ ಮಿತ್ರಾಭಿಮಂತ್ರಣಂ .

ಕನ್ಯಾಯಾ ವಿಕ್ರಯಶ್ಚೈವ ವೇದವಿಕ್ರಯ ಏವ ಚ .. ೧೨-೧೩೫..

ಮಹಾದಾನಪ್ರತಿಗ್ರಾಹೀ ಬ್ರಾಹ್ಮಣೋ ವೃಷಲೀಪತಿಃ .

ಪಂಚಯಜ್ಞವಿಹೀನಶ್ಚ ಸರ್ವಾಶೀ ಸರ್ವವಿಕ್ರಯೀ .. ೧೨-೧೩೬..

ಅಸನ್ಮಾರ್ಗರತೋ ಲೋಕೋ ನಿಜಮಾರ್ಗಾಪಹಾರಕಃ .

ಜಿತಾಶ್ವಾರೈಶ್ಚ ರಾಜಾನಃ ಸ್ತ್ರೀಭಿಶ್ಚ ಪುರುಷಾ ಜಿತಾಃ .. ೧೨-೧೩೭..

ನ ಶಾಸ್ತ್ರಂ ಶೃಣುತೇ ಲೋಕೋ ವಿಟಗೋಷ್ಠೀವಿಶಾರದಃ .

ಸನ್ಮಾರ್ಗಗಾಮಿನೋ ಧರ್ಮಂ ತರ್ಕಯಂತಿ ವಿಮಾರ್ಗಗಾಃ .. ೧೨-೧೩೮..

ಏವಂವಿದೈರನೇಕೈಶ್ಚ ದೋಷೈರ್ಯುಕ್ತಾಶ್ಚ ಮಾನವಾಃ .

ಕಲೋ ಪ್ರಾಪ್ತೇ ಭವಿಷ್ಯಂತಿ ಬುದ್ಧರೂಪೇ ಜನಾರ್ದನೇ .. ೧೨-೧೩೯..

ನಾರದ ಉವಾಚ -

ಧ್ರುವತೀಽಸೌ ಧರಾ ಕಸ್ಮಾತ್ ಶೇಷನಾಗೇನ ಮೂರ್ಧನಿ .

ಪಜ್ಜನ್ಯೋ ವರ್ಷತೇ ಕಸ್ಮಾತ್ ನಾಭಿಃ ಪ್ರಾವಯತೇ ಕಥಂ .. ೧೨-೧೪೦..

ವಾಯುರುವಾಚ -

ಗೋಭಿರ್ವಿಪ್ರಶ್ಚ ವೇದೈಶ್ಚ ಸತೀಭಿಃ ಸತ್ಯವಾದಿಭಿಃ .

ಅಲುಭೈರ್ಧ್ವಾರನಶೀಲೈಶ್ಚ ಸಪ್ತಭಿರ್ಧಾರ್ಯತೇ ಮಹೀ .. ೧೨-೧೪೧..

ಕೃತೇ ತು ದಶಭಿರ್ವರ್ಷೈಸ್ತ್ರೇತಾಯಾಂ ಹಾಯನೇನ ಯತ್ .

ದ್ವಾಪರೇ ತಚ್ಚ ಮಾಸೇನ ಹ್ಯಹೋರಾತ್ರೇಣ ತತ್ ಕಲೌ .. ೧೨-೧೪೨..

ಧ್ಯಾಯನ್ ಕೃತೇ ಯಜನ್ ಯಜ್ಞೈಸ್ತ್ರೇತಾಯಾಂ ದ್ವಾಪರೇಽರ್ಚಯನ್ .

ಯದಾಪ್ನೋತಿ ತದಾಪ್ನೋತಿ ಕಲೌ ಸಂಕೀರ್ತ್ಯ ಕೇಶವಂ .. ೧೨-೧೪೩..

ಭಾರಾಕ್ರಾಂತಾ ಕಲೌ ಭೂಮಿಗೋರೂಪೇಣ ದಿವಂ ಯಯೌ .
 ಪಿತಾಮಹಂ ನಮಸ್ಕೃತ್ಯ ಸ್ತುತ್ವೋವಾಚ ಸುದುಃಖಿತಾ .. ೧೨-೧೪೪..
 ನಾಹಂ ಭಾರಸಹಾ ಬ್ರಹ್ಮನ್ ಲೋಕಾನಾಂ ಪಾಪಕರ್ಮಣಾಂ .
 ರಸಾತಲಂ ಗಮಿಷ್ಯಾಮಿ ನೋ ಚೇತ್ ತ್ರಾಹಿ ಪಿತಾಮಹ .. ೧೨-೧೪೫..
 ಬ್ರಹ್ಮೋವಾಚ -
 ಯಃ ಕಶ್ಚಿಜ್ಞಾನವಾನ್ ದಾಂತಃ ಶುಚಿದಾರ್ತಾಽನಸೂಯಕಃ .
 ಪಂಚಯಜ್ಞರತಃ ಶಾಂತೋ ವೇದವಿದ್ವೇದಮಾರ್ಗಗಃ .. ೧೨-೧೪೬..
 ಯುಗತ್ರಯೇ ಯ ಆಚಾರಸ್ತೇನ ವರ್ತೇತ ಕರ್ಹಿಚಿತ್ .
 ಸ ವೋಢವ್ಯಸ್ತ್ವಯಾ ದೇವಿ ಕಿಮನ್ಯಯೈನರಕಾದಿಭಿಃ .. ೧೨-೧೪೭..
 ಇತ್ಯೇತತ್ ಕಥಿತಂ ಸರ್ವಂ ಕಿಮನ್ಯತ್ ಕಥಯಾಮಿ ತೇ .. ೧೨-೧೪೮..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಕಲಿಸ್ವರೂಪ- ವರ್ಣನಂ ನಾಮ ದ್ವಾದಶೋಽಧ್ಯಾಯಃ . ೧೨..

ಅಥ ತ್ರಯೋದಶೋಽಧ್ಯಾಯಃ . ಲೋಮಶಾಶ್ರಮವರ್ಣನಂ .

13.1 Nārada ನಾರದ enquires from Vāyu ವಾಯು about how even the evil or wicked people manage to acquire the Grace of Ekalinga ಏಕಲಿಂಗ. Vāyu ವಾಯು responds with mention of certain communities and about ŚivaPūjana ಶಿವಪೂಜನ.

13.2 Sūta ಸೂತ narrates story of ṚṣiŚrīṅga ಋಷಿಶೃಂಗ and Daśaratha ದಶರಥ.

13.3 There is mention about Parāśara ಪರಾಶರ, Vyāsa ವ್ಯಾಸ, Śuka shuka; and description about Parāśara ಪರಾಶರ staying near the Ekalinga ಏಕಲಿಂಗ. Likewise detailed is the stay of Lomaśa ಲೋಮಶ near the Ekalinga ಏಕಲಿಂಗ and significance of Piṭṛtarpana ಪಿತೃತರ್ಪಣ in that place.

ನಾರದ ಉವಾಚ -

ಕಲೌ ಪ್ರಾಪ್ತೇ ಮನುಷ್ಯೇಷು ಜರಾರೋಗಾದಿಕೇಷು ಚ .
 ಸಂಸಾರಾರ್ಣವಮಗ್ನೇಷು ನ ಸ್ವಮಾರ್ಗೇ ಪ್ರವರ್ತಿಷು .. ೧೩-೧..
 ನಿಷ್ಕುರೇಷು ಕೃತಘ್ನೇಷು ಪಿಶುನೇಷು ದುರಾತ್ಮಸು .
 ಶಾಸ್ತ್ರಾರ್ಥಸ್ಯಾನಭಿಜ್ಞೇಷು ಸ್ವಸ್ವಮತ್ಯುಪಜೀವಿಷು .. ೧೩-೨..
 ಜೀವನಾರ್ಥೋಪದೇಶಂ ವೈ ಕೃತ್ವಾ ಧರ್ಮಪರೇಷು ಚ .
 ದೃಷ್ಟೇ(?)ಶಯೋರ್ಮಧ್ಯದೇಶೇ ಸ್ಥಿತ್ವಾ(ಽ)ಧರ್ಮಪರೇಷು ಚ .. ೧೩-೩..
 ಈಶ್ವರಸ್ಯ ಚ ವಿಪ್ರಸ್ಯ ಪೂಜಾಯಾಂ ವ್ಯುತ್ಕ್ರಮೇಷು ಚ .
 ಸಂಸಾರಸಾಗರಸ್ಯಾಂತಃಪತೀತೇಷು ಸಮೀರಣ .. ೧೩-೪..

ಏತಾದೃಶೇಷು ದೃಷ್ಟೇಷು ಸ್ವಸ್ವಪಕ್ಷಾಶ್ರಿತೇಷು ಚ .
 ಏಕಲಿಂಗಃ ಕೃಪಾಂ ಚಕ್ರೇ ಕಥಂ ತೇಷು ವದಸ್ವ ಮೇ .. ೧೩-೫..
 ವಾಯುರುವಾಚ -
 ಸಾಂಖ್ಯೈರ್ನೈಯಾಯಿಕೇಶ್ಚೈವ ಜೈನಪಾಶುಪತಾದಿಭಿಃ .
 ಚಾರ್ವಾಕೈರ್ಬೌದ್ಧಮತಿಭಿಃ ಪಂಥಾನೋ ಬಹವಃ ಕೃತಾಃ .. ೧೩-೬..
 ಪಾಷಂಡಿಭಿಸ್ತಥಾಲ್ಪಜ್ಞೈರ್ವಿಸ್ತೃತಾಃ ಕ್ರೂರಬುದ್ಧಿಭಿಃ .
 ಭ್ರಾಮಿತಂ ಚ ಜಗತ್ಸರ್ವಂ ರಜೋವಾತ್ಮೈರಿವೋದ್ಧತಂ .. ೧೩-೭..
 ಅನೀಶ್ವರಂ ಜಗದಿತಿ ವದಂತ್ಯನೈ ಕುತಾರ್ಕಿಣಾಃ .
 ತೇಷಾಂ ಮತಂ ನು ವಿಜ್ಞಾಯ ಕಲೌ ಪ್ರಾಪ್ತೇ ಮಹಾಮುನೇ .. ೧೩-೮..
 ಏಕಲಿಂಗೋಽಥ ಭಗವಾನ್ ಮನುಷ್ಯೇಷ್ವಕರೋತ್ ಕೃಪಾಂ .
 ಅಷ್ಟಭಿರ್ಮೂರ್ತಿಭಿಶ್ಚಾಥ ಧತ್ತೇ ಸ್ಥಾವರಜಂಗಮಂ ..
 ಪರೋಪಕೃತಯೇ ಶಂಭುಭೂತನಾಥೋ ನಿಗದ್ಯತೇ .. ೧೩-೯..
 ಗುರೂಪದಿಷ್ಟಮಾರ್ಗೇಣ ದೇವಂ ಸಂಪೂಜ್ಯ ಬುದ್ಧಿಮಾನ್ .
 ಶಿವಸಾಯುಜ್ಯಮಾಪ್ನೋತಿ ಶಿವಭಕ್ತ್ಯಾ ಮಹಾಮುನೇ .. ೧೩-೧೦..
 ಯತೇರಂತ್ಯಾಶ್ರಮಸ್ಯಾಪಿ ಶಾಸ್ತ್ರಜ್ಞಸ್ಯ ಶಿವಸ್ಯ ಚ .
 ಗುರುತ್ವಂ ಚಾಥ ನಾನ್ಯೇಷಾಂ ಕದಾಚಿತ್ ಸಂಭವೇದ್ಭುವಿ .. ೧೩-೧೧..
 ನಮಃ ಕಪರ್ದಿನೇ ಚೇತಿ ವ್ಯಪ್ತಕೇಶಾಯ ಚೇತಿ ಚ .
 ವಿಶಿಖಂ(ಖೇ) ಯತಿಮಾತ್ರಂ(ತ್ರೇ) ತು ಗುರುತ್ವಂ ಶ್ರುತಿರಾಹ ಚ .. ೧೩-೧೨..
 ಅಸಂಖ್ಯಾತ್ಯೈಸ್ತು ರುದ್ರೈಶ್ಚ ಪಾಲ್ಯತೇ ಭುವನತ್ರಯಂ .
 ಕೃತಾದಿಷು ತ್ರಿಷು ಶ್ರೀಶೋ ಮತ್ಸ್ಯೋಽಭೂದ್ವಾಮನಸ್ತಥಾ .. ೧೩-೧೩..
 ಕೂರ್ಮೋ ನೃಸಿಂಹ ಇತ್ಯಾಸೀದ್ರಾಮೋ ರಾಮ ಇತಿ ಪ್ರಭುಃ .
 ಕಲೌ ಪ್ರಾಪ್ತೇ ಸ ಭಗವಾನ್ ಬುದ್ಧೋ ಯೋಗೀಶ್ವರೋ ಹರಿಃ .. ೧೩-೧೪..
 ಯೋ ವಿಷ್ಣುಃ ಸ ಚ ವೈ ರುದ್ರೋ ಯೋ ರುದ್ರಃ ಸ ಜನಾರ್ದನಃ .
 ಯೋ ಬ್ರಹ್ಮಾ ಸ ಚ ವೈ ಶಂಭುಃ ಪ್ರಧಾನೋಽಪಿ ಸ ವೈ ಸ್ಮೃತಃ .. ೧೩-೧೫..
 ಹತ್ವಾ ದೈತ್ಯಾನ್ ವಾಸುದೇವಃ ಶ್ರಾಂತಃ ಶಾಂತಶ್ಚ ಪಾಲನೇ .
 ಬುದ್ಧರೂಪಧರೋ ದೇವಃ ಕಲೌ ಯೋಗೀಶ್ವರೋಽಭವತ್ .. ೧೩-೧೬..
 ಬುದ್ಧರೂಪಂ ಹರಿಂ ಜ್ಞಾತ್ವಾ ಶಂಕರೋ ಲೋಕಶಂಕರಃ .
 ಅತಃ ಕೃಪಾಂ ಮನುಷ್ಯೇಷು ನಾಥೋ(ಽ)ನಾಥೇಷು ಚಾಕರೋತ್ .. ೧೩-೧೭..
 ವೈದ್ಯನಾಥಮಯೈರ್ಲಿಂಗೈರಸಂಖ್ಯೇಯೈರಭೂದ್ವಿಭುಃ .
 ಸೋಮನಾಥ ಇತಿ ಖ್ಯಾತಿಂ ತಥಾ ವಿಶ್ವಸ್ಯ ಪಾಲನಾತ್ .. ೧೩-೧೮..
 ವೈದ್ಯನಾಥಸ್ಯ ಲಿಂಗಾನಿ ಬಹುನ್ಯಾಸನ್ ಸಮಂತತಃ .

ಮೇದಪಾಟೇನೃದೇಶೇಷು ಜಂಬೂದ್ವೀಪೇ ವಿಶೇಷತಃ .. ೧೩-೧೯..
 ವೈದ್ಯನಾಥ ಇತಿ ಖ್ಯಾತೋ ರಾಮಾಖ್ಯೋ ರಾಮರೂಪಧೃಕ್ .
 ಯಸ್ತಂ ಪಶ್ಯತಿ ದೇವೇಶಂ ಸರ್ವವ್ಯಾಧಿಹರಂ ಹರಂ .. ೧೩-೨೦..
 ತಸ್ಯ ರೋಗಭಯಂ ನಾಸ್ತಿ ನರಕಸ್ಯ ಭಯಂ ನ ಚ .
 ದಾರಿದ್ರಸ್ಯ ಭಯಂ ನೈವ ನ ಪಾಪಸ್ಯ ನ ಶತ್ರು ತಃ .. ೧೩-೨೧..
 ರವಿವಾರೇ ಚ ಯಃ ಶಂಭುಂ ಪಂಚಾಮೃತಸಮುದ್ಭವೈಃ .
 ಸ್ನಾಪಯೇತ್ತೀರ್ಥಪಾನೀಯೈಃ ಪುಷ್ಪಧೂಪಾದಿಭಿಸ್ತಥಾ .. ೧೩-೨೨..
 ತಸ್ಯ ರೋಗಸ್ಯ ಶೋಕಸ್ಯ ನ ಭಯಂ ವಿದ್ಯತೇ ಕ್ಷಚಿತ್ .
 ದೇಹಾಂತೇ ಪರಮಂ ಸ್ಥಾನಂ ಯತ್ರ ಗತ್ವಾ ನ ಶೋಚತಿ .. ೧೩-೨೩..
 ಸೂತ ಉವಾಚ -
 ಋಷಿಶೃಂಗಸ್ಯ ಮಾಹಾತ್ಮ್ಯಂ ಮಯೋಕ್ತಂ ಶೃಣ್ವತಃ ಪರಂ .. ೧೩-೨೪..
 ಪುರಾ ದಶರಥೋ ರಾಜಾ ಸೂರ್ಯವಂಶಸಮುದ್ಭವಃ .
 ಸರ್ವೈರ್ನೃಪಗುಣೈರ್ಯುಕ್ತೋ ಜನಂ ಪಾಲಯತಿ ಪ್ರಭುಃ .. ೧೩-೨೫..
 ತಸ್ಯೈವಂ ಶಾಸತೋ ಭೂಮಿಂ ಶರದಾಮಯುತಂ ಯಯೌ .
 ಸಂತತಿಸ್ತಸ್ಯ ನೈವಾಸೀತ್ ಋಷಿಶೃಂಗಮತೋಽಭ್ಯಗಾತ್ .. ೧೩-೨೬..
 ವಶಿಷ್ಠಸ್ಯ ಮತೇನೈವ ಪುತ್ರೇಪ್ಸುಃ ಸ ಮಹೀಪತಿಃ .
 ತತ್ರ ತಂ ಮೃಗರೂಪೇಣ ಚರಂತಂ ಮೃಗಜಾತಿಷು .. ೧೩-೨೭..
 ಲೋಭಯಾಮಾಸ ವಿವಿದೈರ್ಭಕ್ತ್ಯಭೋಜ್ಯೈರಿತಸ್ತತಃ .
 ಅಲಂಕೃತಾಭಿನಾರೀಭಿರ್ವಂಶವೀಣಾದಿಭಿಸ್ತಥಾ .. ೧೩-೨೮..
 ಲೋಭಿತಸ್ತೇನ ಸ ಮುನಿರ್ವಿಭಾಂಡಕಸುತಸ್ತತಃ .
 ಏಕಚಿತ್ತತಯಾ ಸರ್ವಂ ವಿಷ್ಣುರೂಪಮಪಶ್ಯತ .. ೧೩-೨೯..
 ಲೋಭಿತಸ್ತೇನ ಸ ಮುನಿರಾನೀತೋ ನಿಜಮಂದಿರಂ .
 ಪುತ್ರೇಷ್ಟಿಂ ಕಾರಯಾಮಾಸ ವಶಿಷ್ಠಾನುಮತೇನ ಚ .. ೧೩-೩೦..
 ಚತ್ವಾರೌ ಯ(ಜ)ಜ್ಞಿರೇ ತಸ್ಯ ರಾಮಾದ್ಯಾಃ ಕುಲಭೂಷಣಾಃ .
 ಚತುರ್ಭಿರಂಶೈರ್ಭಗವಾನ್ ವಾಸುದೇವೋ ಜಗತ್ಪತಿಃ .. ೧೩-೩೧..
 ಭಾವಿತ್ವಾದವತೀರ್ಣೋಽಸೌ ರಾವಣಸ್ಯ ವಧಾಯ ಚ .
 ಭೂಮೇರ್ಭಾರಂ ಲಘು ಕರ್ತುಂ ವಿಶ್ವಸ್ಯ ಸ್ಥಿತಯೇ ಪುನಃ .. ೧೩-೩೨..
 ರಾಮೋಽಥ ಭರತಃ ಶ್ರೀಮಾನ್ ಲಕ್ಷ್ಮಣಸ್ತದನಂತರಂ .
 ಶತ್ರುಹಾ ಚೈವ ಶತ್ರುಘ್ನಶ್ಚತ್ವಾರೋ ನೃಪಸೂನವಃ .. ೧೩-೩೩..
 ಯತ್ರಸಾದಾತ್ಸುತಾಶ್ಚಾಸಂಸ್ತಸ್ಯ ರಾಜ್ಞೋ ಮಹಾತ್ಮನಃ .
 ತಮಾಪೃಚ್ಛ್ಯ ತತಃ ಸೋಽಥ ಋಷಿಶೃಂಗಃ ಸಮಾಗತಃ .. ೧೩-೩೪..
 ತೇಜಸ್ವೀ ಜ್ಞಾನಸಂಪನ್ನಃ ಸರ್ವಭೂತಹಿತೇ ರತಃ .

ಋಷಿಶೃಂಗಃ ಸ್ಥಿತಸ್ತತ್ರ ಯಸ್ಯ ಶೃಂಗಮಭೂತ್ತತಃ .. ೧೩-೩೫..
 ಏಕಲಿಂಗಸ್ಯ ಸಾನ್ನಿಧ್ಯಮುವಾಸ ಮುನಿಸತ್ತಮಃ .
 ವಾಯುಭಕ್ಷೋಽಭವದ್ಧೀಮಾನ್ ನಿರ್ದ್ವಂದ್ವೋ ನಿಃನಿಷ್ಪಾಪರಿಗ್ರಹಃ .. ೧೩-೩೬..
 ವಾತಾತಪಸಹೋ ನಿತ್ಯಂ ನಿರಾಹಾರಃ ಸದಾ ಶುಚಿಃ .
 ಲೋಭಿತೋಽಹಂ ನೃಪತಿನಾ ತ್ಯಕ್ತ್ವಾ ಲೋಭಮಥಾವಿಶತ್ .. ೧೩-೩೭..
 ನಿರ್ಜಲೇ ಪರ್ವತೇ ಬ್ರಹ್ಮನ್ ಫಲಹೀನೇ ಫಲಪ್ರದಃ .
 ಭಾದ್ರೇಮಾಸಿ ಮುನಿಶ್ರೇಷ್ಠ ಯಾತ್ರಾ ತಸ್ಯ ಮುನೇಃ ಸ್ಮೃತಾ .. ೧೩-೩೮..
 ಪಂಚಮ್ಯಾಂ ಕೃಷ್ಣಪಕ್ಷಸ್ಯ ತರ್ಪಯಿತ್ವಾ ಪಿತೃನ್ ಸುರಾನ್ .
 ಶ್ರಾದ್ಧಂ ಕೃತ್ವಾ ತಥಾನ್ಯೈಶ್ಚ ಪಾಯಸೈರ್ಭೋಜಯೈನ್ನವೈಃ .. ೧೩-೩೯..
 ಋಷಿಶೃಂಗಂ ತಥಾಽಭ್ಯರ್ಚ್ಯ ಪಂಚಾಮೃತಸಮುದ್ಭವೈಃ .
 ಪುಷ್ಪೈರ್ಧೂಪೈಶ್ಚ ನೈವೇದ್ಯೈಃ ಪಾಯಸೈರ್ದೀಪಕೈಸ್ತಥಾ .. ೧೩-೪೦..
 ಸರ್ವಾನ್ ಕಾಮಾನವಾಪ್ನೋತಿ ಪುತ್ರಾನ್ ವಂಶಧುರಂಧರಾನ್ .
 ಅಥಾಪರೋ ಮುನಿವರಃ ಪಾರಾಶರ ಇತಿ ಸ್ಮೃತಃ .. ೧೩-೪೧..
 ಅನಾದಿಜಗತಾಮಾದಿಬ್ರಹ್ಮಾ ಲೋಕಪಿತಾಮಹಃ .
 ತಸ್ಮಾದಭೂದ್ವಶಿಷ್ಯಶ್ಚ ಶಕ್ತಿಸ್ತಸ್ಮಾದಭೂನ್ಮನಿಃ .. ೧೩-೪೨..
 ತತಃ ಸ ಭಗವಾನ್ ಶಕ್ತಿಃ ಪರಾಶರ ಇತಿ ಸ್ಮೃತಃ .
 ತಸ್ಮಾದ್ವ್ಯಾಸೋಽಭವಚ್ಛೀಮಾನ್ ಕೃಷ್ಣದ್ವೇಪಾಯನೋ ವಿಭುಃ .. ೧೩-೪೩..
 ಶುಕ್ಲಸ್ತಸ್ಮಾದಭೂದ್ಯೋಗೀ ಸಮಃ ಸರ್ವೇಷು ಜಂತುಷು .
 ಏವಂ ಬ್ರಹ್ಮಕುಲೇ ವಿಪ್ರಜಾತೋಽಸೌ ಮುನಿಸತ್ತಮ .. ೧೩-೪೪..
 ಅತಃ ಪರಾಶರಮುನಿಃ ಖ್ಯಾತೋಽಭೂನ್ಮನಿಪುಂಗವಃ .
 ಏಕಲಿಂಗಂ ಸ್ಥಿರಂ ಮತ್ಪಾ ವಾಸಂ ತತ್ರ ವ್ಯರೋಚಯತ್ .. ೧೩-೪೫..
 ಪಾತಾಲಾದಾನಯಾಮಾಸ ಗಂಗಾಂ ತ್ರಿಪಥಗಾಮಿನೀಂ .
 ತತ್ರ ಸ್ನಾತ್ವಾ ಚ ಪೀತ್ವಾ ಚ ಗಂಗಾಸ್ನಾನಫಲಂ ಲಭೇತ್ .. ೧೩-೪೬..
 ಸ್ನಾನಂ ತರ್ಪಣಶ್ರಾದ್ಧಂ ಚ ದಾನಂ ಹೋಮಂ ತಥಾ ಜಪಂ .
 ಸರ್ವಮಕ್ಷಯತಾಂ ಯಾತಿ ಗಂಗೋದ್ಭೇದೇ ಕಲೌ ಯುಗೇ .. ೧೩-೪೭..
 ತತ್ಸಮಂತಾತ್ ತತೋ ದೇವಾ ಅಶ್ಮಮೂರ್ತಿಭಿರೂಷಿರೇ .
 ವಾಸುದೇವೋ ಜಗದ್ವ್ಯಾಪಿಮಾರ್ತಂಡಾದ್ಯಾ ಗ್ರಹಾಸ್ತಥಾ .. ೧೩-೪೮..
 ಲಿಂಗಾನಿ ತತ್ರ ಬಹುಶೋ ದೇವ್ಯಶ್ಚಾತ್ರ ಸಮಂತತಃ .
 ಕ್ಷೇತ್ರಪಾಲಾಸ್ತಥಾ ತತ್ರ ಗಣೇಶೋ ವಿಘ್ನನಾಶನಃ .. ೧೩-೪೯..
 ಮುದಮಾನ್ ಮಾದನೋನ್ಮಾದೋ ಹಾರ್ದ್ಧಃ ಪ್ರಹ್ಲಾದನಸ್ತಥಾ .
 ಪ್ರಹ್ಲಾದನಂ ನಮಸ್ಯತ್ಯ ಸರ್ವವಿಘ್ನಚ್ಛಿದಂ ಭುವಿ .. ೧೩-೫೦..

ಸರ್ವಾನ್ ಕಾಮಾನವಾಪ್ನೋತಿ ಶಂಕರಸ್ಯ ಗಣೋ ಭವೇತ್ .
ಕಸ್ತೂರ್ಯಗರುಕಪೂರ್ವೈಶ್ಚಂದನೈಃ ಕುಂಕುಮಾದಿಭಿಃ .. ೧೩-೫೧..
ಪುಷ್ಪೈರ್ಧೂಪೈಸ್ತಥಾ ದೀಪೈಃ ಶುಭೈರ್ಮೋದಕಸಂಚಯೈಃ .
ಗೀತೈರ್ವಾದ್ಯೈಸ್ತಥಾ ನೃತ್ಯೈಃ ಸ್ತುತಿಭಿಶ್ಚ ಗಣೇಶ್ವರಂ .. ೧೩-೫೨..
ನಿರ್ವಿಘ್ನೋ ಜಾಯತೇ ಜಂತುಃ ಸದಾ ಪ್ರಹ್ಲಾದನಾರ್ಚ್ಯಕಃ .
ಚತುರ್ಧ್ಯಾಂ ಯೋ ಗಣೇಶಂ ತಮರ್ಚಯೇದತಿಭಕ್ತಿಮಾನ್ .. ೧೩-೫೩..
ತಸ್ಯ ವಿಘ್ನಭಯಂ ನಾಸ್ತಿ ಆಜನ್ಮಮರಣಾದ್ಭುವಿ .
ಅನುಪ್ರವಾಹಂ ನದ್ಯಾಶ್ಚ ವೈದ್ಯನಾಥಃ ಪರೇ ತಟೀ .. ೧೩-೫೪..
ತತ್ರ ಸ್ನಾತ್ವಾ ತಮಭ್ಯರ್ಚ್ಯ ಸರ್ವಪಾಪಪ್ರಣಾಶನಂ .
ಸರ್ವಕಾಮಪ್ರದಂ ದೇವಂ ರೋಗಶೋಕಹರಂ ಪರಂ .. ೧೩-೫೫..
ಇಹಲೋಕೇ ಸುಖಂ ಪ್ರಾಪ್ಯ ಪ್ರೇತ್ಯ ಚಾನುತ್ತಮಂ ಸುಖಂ .
ದುರಿತಾಶ್ಚ ವಿನಿರ್ಮುಕ್ತಃ ಪರಂ ಬ್ರಹ್ಮಾಧಿಗಚ್ಛತಿ .. ೧೩-೫೬..
ನದ್ಯಾಶ್ಚ ದಕ್ಷಿಣೇ ಕೂಲೇ ಲೋಮಶನ್ಯಾಶ್ರಮಂ ಮಹತ್ .
ತಪಶ್ಚಚಾರ ಸುಮಹಲ್ಲೋಮಶೋ ಮುನಿಸತ್ತಮಃ .. ೧೩-೫೭..
ಜಾಂದ್ರಾಯಣೈರ್ಯೌ ಕಾಲಂ ಕೃಚ್ಛಸಾಂತಪನೈಸ್ತಥಾ .
ಪರಾಕೈಸ್ತಪ್ತಕೃಚ್ಛೈಶ್ಚ ಪಾದಕೃಚ್ಛಾದಿಕೈಸ್ತಥಾ .. ೧೩-೫೮..
ಏಕಭಕ್ತೇನ ನಕ್ಷೇನ ತಥೈವಾಯಾಚಿತೇನ ಚ .
ಉಪೋಷೈರನಯತ್ ಕಾಲಂ ನಿತ್ಯಂ ಧ್ಯಾನಪರಃ ಶುಚಿಃ .. ೧೩-೫೯..
ಪಕ್ಷೇ ಗತೇಽಥವಾ ಸ್ನಾತಿ ಮಾಸೇ ವಾಹನಿ ಚಾಗತೇ .
ಯಃ ಕಂಟಕೈರ್ವಿತ್ತುದತಿ ಚಂದನೈರ್ವಾ ವಿಲಿಂಪತಿ .. ೧೩-೬೦..
ಅಕುಧ್ಧಃ ಪರಿತುಷ್ಟಶ್ಚ ಸಮಸ್ತಸ್ಯ ಚ ತಸ್ಯ ಚ .
ಗ್ರೀಷ್ಮೇ ಪಂಚಾಗ್ನಿಮಧ್ಯಸ್ಥೋ ವರ್ಷಾಸು ಸ್ಥಂಡಿಲೇಶಯಃ .. ೧೩-೬೧..
ಆದ್ರವಾಸಾಸ್ತು ಹೇಮಂತೇ ರಾತ್ರಾವಪ್ನು ವಸನ್ಮುನಿಃ .
ವಾಯುಭಕ್ಷೋಽಮ್ಬುಭಕ್ಷಶ್ಚ ಪರ್ಣಭಕ್ಷಃ ಕ್ವಚಿತ್ತ್ವಚಿತ್ .. ೧೩-೬೨..
ನಿರಾಹಾರಃ ಕ್ವಚಿದಪಿ ಅಸ್ಥಿಮಾತ್ರಕಲೇವರಃ .
ತದೋಜಸಾ ವನಂ ದೀಪ್ತಮಾಕಾಶಮಿವ ಭಾನುನಾ .. ೧೩-೬೩..
ಲೋಮಶಸ್ಯ ಶರೀರಾಶ್ಚ ಮಹಾಕಲ್ಪೇ ಮಹಾತ್ಮನಃ .
ಲೋಮೈಕಂ ಭ್ರಶ್ಯತೇ ಬ್ರಹ್ಮನ್ ತೇನ ವೈರಾಗ್ಯಮಾಗತಃ .. ೧೩-೬೪..
ನ ಕುಟೀಂ ಕುರುತೇ ಸೋಽಥ ವಿನಾಶಿತ್ವಾನ್ನಿರಾಶವಾನ್ .
ಅಧೈಕಸ್ಮಿನ್ನವಸರೇ ಲಿಂಗೈಃ ಪೂರ್ಣಾಂ ಮಹೀಮಿಮಾಂ .. ೧೩-೬೫..
ಏಕಲಿಂಗಸ್ಯ ಸಾನ್ನಿದ್ಯೇ ಕಾಮಧೇನೋಃ ಪ್ರಭಾವತಃ .

ದೃಷ್ಟ್ವಾ ಮುನಿವರಃ ಶ್ರೇಷ್ಠಃ ಶಿವಲಿಂಗಂ ಚಕಾರ ಹ .. ೧೩-೬೬..
 ಮತ್ಪ್ಲಾವಿನಾಶಿ ಪಾಷಾಣಂ ಮಹ್ಯಾ ಸಾದ್ಧಂ ಯುಗಕ್ಷಯೇ .
 ಅತಃ ಪಿಂಜುಲಿಕಾಂ ಬದ್ಧ್ವಾ ಕಾಷ್ಠಾನಾಂ ಮುನಿಸತ್ತಮಃ .. ೧೩-೬೭..
 ಲಿಂಗಂ ಸಸ್ಮಾರ ಸ ಮುನಿಃ ಶಂಕರಸ್ಯ ಮಹಾತ್ಮನಃ .
 ಕಾಷ್ಠೇಶ್ವರ ಇತಿ ಖ್ಯಾತೋ ದೃಷತ್ತ್ವಂ ಪ್ರಾಪ್ಯ ಶಂಕರಃ .. ೧೩-೬೮..
 ತಸ್ಮೈ ವೇತ್ರಾಸನಂ ದತ್ತಂ ತಯಾ ನದ್ಯಾಂ ಪ್ರಭಾವತಃ .
 ತೇನ ವೇತ್ರವತೀ ನಾಮ್ನಾ ಖ್ಯಾಪಿತಾ ಲೋಮಶೇನ ಹ .. ೧೩-೬೯..
 ತಸ್ಯಾಂ ನದ್ಯಾಂ ನರಃ ಸ್ನಾತ್ವಾ ಕೃತ್ವಾ ಚ ಪಿತೃತರ್ಪಣಂ .
 ಗಂಗಾಯಾಃ ಫಲಮಾಪ್ನೋತಿ ಸರ್ವತೀರ್ಥಫಲಂ ಲಭೇತ್ .. ೧೩-೭೦..
 ನಮಸ್ಯತ್ಯ ಮಹೇಶಂ ತಂ ಲೋಮಶಂ ಚ ಮುನೀಶ್ವರಂ .
 ಸ ವಿಧೂಯೇಹ ಪಾಪಾನಿ ಪರಂ ಬ್ರಹ್ಮಾಧಿಗಚ್ಛತಿ .. ೧೩-೭೧..
 ನದ್ಯಾ ಉತ್ತರತೋ ಬ್ರಹ್ಮನ್ ಶೇಷೇತಿ ಜಗದಂಬಿಕಾಂ .
 ಅಪೂಜಯತ್ ಪರಾಂ ರಾಜಾ ಸುರಥೋ ನಾಮ ವೀರ್ಯವಾನ್ .. ೧೩-೭೨..
 ಸಮಾಧಿಶ್ಚ ತಥಾ ವೈಶ್ಯೋ ಭಕ್ತ್ಯಾ ಪರಮಯಾ ಯುತಃ .
 ಶೇಷೇತಿ ಚಾಸ್ಯ ವಿಶ್ವಸ್ಯ ಪೂಜ್ಯಾ ದೇವಗಣೈಃ ಸಹ .. ೧೩-೭೩..
 ಸೃಷ್ಟ್ಯಾದೌ ಚ ತಥಾಂತೇ ಚ ಮಧ್ಯೇ ಯಾ ಸರ್ವದಾ ಪರಾ .
 ಧ್ಯೇಯಾ ಸರ್ವಸ್ಯ ಜನನೀ ಯಸ್ಯಾಮಾದೌ ನ ಕರ್ಹಿಚಿತ್ .. ೧೩-೭೪..
 ವರಪ್ರದಾ ಚ ಭಕ್ತಾನಾಂ ತೇನ ಶೇಷೇತಿ ಕಥ್ಯತೇ .
 ತೌ ತಾಂ ಮಹೀಮಯೀಂ ಮೂರ್ತಿಮರ್ಚಯಾಮಾಸತುಃ ಸದಾ .. ೧೩-೭೫..
 ಸಮಾಧಿಸುರಥೌ ತ್ಯಕ್ತೌ ಬಂಧುಭಿರ್ಲೋಭಮೋಹಿತೈಃ .
 ತಯೋಸ್ತುಷ್ಟಾ ಜಗದ್ಗಾತ್ರೀ ತ್ರಿಭಿರ್ವರ್ಷೈರ್ಜಿತಾತ್ಮನೋಃ .. ೧೩-೭೬..
 ದದೌ ಯಥೇಷ್ಟಿತಂ ಕಾಮಂ ತೇನ ಸಾ ಖ್ಯಾತಿಮಾಗತಾ .
 ಅಷ್ಟಮ್ಯಾಂ ಚ ನವಮ್ಯಾಂ ಚ ಚತುರ್ಧಶ್ಯಾಂ ವಿಶೇಷತಃ ..
 ನದ್ಯಾಂ ಸ್ನಾತ್ವಾ ಪ್ರಣಮ್ಯೈನಾಮೀಷ್ಟಿತಂ ಲಭತೇ ಫಲಂ .. ೧೩-೭೭..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಲೋಮಶಾಶ್ರಮವರ್ಣನಂ ನಾಮ ತ್ರಯೋದಶೋಽಧ್ಯಾಯಃ . ೧೩..

ಅಥ ಚತುರ್ಧಶೋಽಧ್ಯಾಯಃ . ಸೋಮನಾಥಮಾಹಾತ್ಮ್ಯೇ
 ಮಾಹೇಂದ್ರೀವರ್ಣನಂ .

14.1 Nārada ನಾರದ enquires about the Vaidyanātha ವೈದ್ಯನಾಥ, Somanātha ಸೋಮನಾಥ, Viśvanātha ವಿಶ್ವನಾಥ et al Jyotirlinga ಜ್ಯೋತಿರ್ಲಿಂಗ.

14.2 Vāyu ವಾಯು thus narrates the story of Somanātha ಸೋಮನಾಥ who was worshipped by Soma ಸೋಮ for relief from the curse by Dakṣa ದಕ್ಷ for having favoured only Rohiṇī ರೋಹಿಣೀ amongst his 27 wives who were the daughters of Dakṣa ದಕ್ಷ. Somanātha ಸೋಮನಾಥ advises Soma ಸೋಮ to take dip in the Svāmī River ಸ್ವಾಮೀ ನದೀ, relieves him of the disease due to the curse and establishes his path in the NakṣatraMaṇḍala ನಕ್ಷತ್ರಮಂಡಲ.

14.3 There is a brief mention of Vaidyanātha ವೈದ್ಯನಾಥ and Viśvanātha ವಿಶ್ವನಾಥ Jyotirlinga ಜ್ಯೋತಿರ್ಲಿಂಗ and establishment of Śivaliṅga ಶಿವಲಿಂಗ in each village.

14.4 Nārada ನಾರದ enquires about the Svāmī River ಸ್ವಾಮೀ ನದೀ, to which Vāyu ವಾಯು responds with story of Mahiṣa Daitya ಮಹಿಷ ದೈತ್ಯ - who having won over the Deva-s ದೇವಾಃ was causing atrocities against humans. Somanātha ಸೋಮನಾಥ instructs Skanda ಸ್ಕಂದ to annihilate Mahiṣa Daitya ಮಹಿಷ ದೈತ್ಯ. Skanda ಸ್ಕಂದ deploys the Vidyutprabhā Śakti ವಿದ್ಯುತ್ಪ್ರಭಾ ಶಕ್ತಿ for the same; following which, Mahiṣa Daitya ಮಹಿಷ ದೈತ್ಯ enters Pātāla ಪಾತಾಲ. Further, there is description about the Svāmī River ಸ್ವಾಮೀ ನದೀ (the underground Sarasvatī River ಸರಸ್ವತೀ ನದೀ in that region), MāhendraTīrtha ಮಾಹೇಂದ್ರತೀರ್ಥ and Māhendrī River ಮಾಹೇಂದ್ರೀ ನದೀ.

ನಾರದ ಉವಾಚ -

ವೈದ್ಯನಾಥಾದಿಲಿಂಗಾನಿ ತ್ವಯೋಕ್ತಾನಿ ಸಮಾಸತಃ .
 ಸೋಮನಾಥ ಇತಿ ಪ್ರೋಕ್ತಃ ಕ್ವಾಸೌ ತಿಷ್ಠತಿ ಶಂಕರಃ .. ೧೪-೧..
 ಸೋಮನಾಥಃ ಕ್ಷ ಸಂಭೂತೋ ವಿಶ್ವನಾಥಃ ಪ್ರಚಕ್ಷತೇ .
 ಏತದ್ವಿಸ್ತರತೋಽಸ್ಮಾಕಂ ಕಥಯಸ್ವ ಪ್ರಭಂಜನ .. ೧೪-೨..

ವಾಯುರುವಾಚ -

ಏಕಲಿಂಗಾ(ದ್)ದಕ್ಷಿಣತೋ ಯೋಜನಾನಾಂ ಚ ಸಪ್ತಕಾತ್ .
 ಸ್ಮ ತೋಽಸೌ ಕಾಮಧೇನ್ವಾ ಚ ಸ್ವಯಂಭೂತೋ ಮಹೇಶ್ವರಃ .. ೧೪-೩..
 ಪುರಾ ದಕ್ಷ ಇತಿ ಖ್ಯಾತೋ ವಿಶ್ವಸ್ಯಾಸ್ಯ ಪ್ರಜಾಪತಿಃ .
 ಪುತ್ರಾಣಾಮಸೃಜತ್ ಸೋಽಥ ಸಹಸ್ರಂ ಭೂರಿತೇಜಸಾಂ .. ೧೪-೪..
 ಸೃಷ್ಟ್ಯರ್ಥಂ ತು ಪ್ರಜಾಃ ಸೃಷ್ಟ್ವಾ ತಾನುವಾಚೇತಿ ಪುತ್ರಕಾನ್ .
 ಭುವಃ ಪ್ರಮಾಣಂ ವಿದಿತಂ ಭವದ್ಭಿರ್ನೇತಿ ತೇಽಬ್ರುವನ್ .. ೧೪-೫..
 ತೇನೋಕ್ತಂ ಚೈವ ಸರ್ವೇಭ್ಯೋ ಜ್ಞಾತವ್ಯಾ ಭೂಃ ಪ್ರಮಾಣತಃ .
 ಸೃಷ್ಟಿಃ ಸ್ಯಾದಧಿಕಾ ಹ್ಯೇಷಾ ಪೃಥ್ವೀ ಕಿಂ ವಾಽಧಿಕಾ ಪುನಃ .. ೧೪-೬..
 ವಿಷಮತ್ಸಂ ಭವೇದದ್ಯ ತಸ್ಮಾದುವೀಂ ವಿಲೋಕ್ಯತಾಂ .
 ತಥೇತ್ಯುಕ್ತ್ವಾ ತು ತೇ ಸರ್ವೇ ದಿಕ್ಷು ಸರ್ವಾಸು ಜಗ್ಮಿರೇ .. ೧೪-೭..

ಅದ್ಯಾಪಿ ನ ನಿವರ್ತಂತೇ ಭುವೋಽನ್ತಮನವಾಪ್ಯ ಚ .
 ತತೋ ದಕ್ಷೋಽಸೃಜತ್ ಪುತ್ರಸಹಸ್ರಮಪರಂ ಕಿಲ .. ೧೪-೮..
 ತಮಭ್ಯೇತ್ಯ ಮುನೇ ತೇ ಹಿ ಪೂರ್ವಮಾರ್ಗೇ ನಿವೇಶಿತಾಃ .
 ತೇಷಾಂ ಗತಿಮನು ಜ್ಞಾತ್ವಾ ತತೋ ದಕ್ಷೋಽಸೃಜತ್ ಪುನಃ .. ೧೪-೯..
 ದುಹಿತೃಣಾಂ ಸಹಸ್ರಂ ಚ ಸೃಷ್ಟ್ಯರ್ಥಂ ಭಗವಾನ್ ಪುನಃ .
 ಸೋಮಾಯ ಚ ದದೌ ಸಪ್ತವಿಂಶತಿಂ ಸೃಷ್ಟಿಹೇತವೇ .. ೧೪-೧೦..
 ಸೋಮಸ್ತಾಭಿರ್ಮನೋಜ್ಞಾಭಿರ್ಮುಮುದೇ ದೇವವಲ್ಲಭಃ .
 ತಥಾಸೌ ರೋಹಿಣೀಂ ಭಾರ್ಯಾಮಧಿಚಕ್ರೇ ಸುಮಧ್ಯಮಾಂ .. ೧೪-೧೧..
 ಅನ್ಯಾಸು ನ ತಥಾ ಪ್ರೀತಿರ್ವರ್ತತೇ ತಸ್ಯ ಕಾಮಿನಃ .
 ತಾಭಿರುಕ್ತಂ ಚ ಸರ್ವಂ ವೈ ಜ್ಞಾತ್ವಾ ತದಾಽಶಪದ್ವಿಧುಂ .. ೧೪-೧೨..
 ದಕ್ಷೋಽಪಿ ಜ್ಞಾನದೃಷ್ಟ್ಯಾ ವೈ ಬುದ್ಧ್ವಾ ಕ್ರುದ್ಧಸ್ತ್ವರಾನ್ವಿತಃ .
 ಗತ್ವಾ ಚಂದ್ರಮಸೋ ಗೇಹಮಿತ್ಯುವಾಚ ಮಹಾಮುನೇ .. ೧೪-೧೩..
 ಯಸ್ಮಾನ್ ಮಮ ಸುತಾಃ ಸೋಮ ವ್ಯಕ್ತಿಭೇದೇನ ಪಶ್ಯಸಿ .
 ತಸ್ಮಾತ್ ಕ್ಷಯೀ ಭವಾದ್ಯಾಶು ಮಮ ಶಾಪಾನ್ವ ಸಂಶಯಃ .. ೧೪-೧೪..
 ಸೂತ ಉವಾಚ -
 ಕ್ಷೀಣೇಭೂತೇ ತತಶ್ಚಂದ್ರೇ ಜಗತ್ ಸ್ಥಾವರಜಂಗಮಂ .
 ಕ್ಷೀಣರೂಪಂ ತಥಾ ಹ್ಯಾಸೀತ್ತತಃ ಸೋಮೋ ಜಗಾಮ ಹ .. ೧೪-೧೫..
 ಆರಿರಾಧಯಿಷುಃ ಶಂಭುಂ ಸೋಮನಾಥಂ ಕ್ಷಯಾನ್ವಿತಃ .
 ಗಂಧಾದಿನಾ ತಮಭ್ಯರ್ಚ್ಯ ಭಕ್ತ್ಯಾ ಪರಮಯಾ ಪುನಃ .. ೧೪-೧೬..
 ತಂ ತು ಪ್ರಣಮ್ಯ ದೇವೇಶಂ ಸ್ತುತಿಂ ಚಕ್ರೇ ಮಹಾತ್ಮನಃ .
 ಸೋಮ ಉವಾಚ -
 ಧತ್ತೇ ವಿಶ್ವಂ ವಿಶ್ವಕೃದ್ಯೋ ವಿಧಾಯ
 ಮೂರ್ತೀರಷ್ಟಾ ಪಾಲಯನ್ ಯೋ ಜಗಂತಿ .
 ದೇಹೇ ದೇಹೇ ದೀಪವತ್ ಸ್ವಪ್ರಕಾಶಃ
 ಕೃತ್ವಾ ಚಾಂತೇ ಸಂಜಹಾರಾಥ ವಿಶ್ವಂ .. ೧೪-೧೭..
 ಯಸ್ಯ ಸ್ತ್ವತ್ಯಾ ಪಾತಕಾನಾಮಮುಷ್ಮಿನ್
 ಲೋಕೇ ಲೋಕಸ್ಯಾಶು ದುಃಖಾಪಹಾರಃ .
 ದುರ್ವಾಸಾ ವೈ ಮುನಿರತ್ರಿಪ್ರಸೂತ-
 ಸ್ತಪಶ್ಚಕ್ರೇ ಆನಸೂಯತ್ವಮೀಹನ್ .. ೧೪-೧೮..
 ಬ್ರಹ್ಮಾಂತಾದ್ಯಾಂ ನಿಸೃತಾಂ ಜಹ್ನುಕನ್ಯಾಂ
 ದೃಷ್ಟ್ವಾ ಚಾಸ್ಯಾ ಉಗ್ರತಾಪಾಚ್ಚ ಭೂಮೇಃ .
 ಭೇದಂ ಮತ್ವಾ ಯಾಂ ವ್ಯವತ್ಪಾಥ ಮೂರ್ಧ್ನಾ

ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೧೯..
 ರೋಷಾತ್ ಕಾಮಂ ಭಸ್ಮಸಾದ್ಯಶ್ಚಕಾರ
 ಯೋಷಿದ್ರೂಪೈರ್ಮೋಹಯಂತಂ ಜಗಂತಿ .
 ಕೃತ್ವಾನಂಗಂ ತಂ ಚ ಸೃಷ್ಟಯಾರ್ಥಮೇವ
 ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೨೦..
 ಕೈಲಾಶಾದ್ರಿಮುಜ್ಜಿಹೀರ್ಷುಂ ದಶಾಸ್ಯಂ
 ಯೋ ವೈ ಚಕ್ರೇ ಪೀಡಿತಂ ಸ್ವಾಂಘ್ರಿಭಾರಾತ್ .
 ಉಮಾಭೀತ್ಯಾ ಶ್ಲೇಷತುಷ್ಟೋಽಸ್ಯ ನೂನಂ
 ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೨೧..
 ಜ್ಞಾತುಂ ಬ್ರಹ್ಮಾ ಯಸ್ಯ ರೂಪಂ ತಥೋರ್ಧ್ವ-
 ಮಗಾದ್ವಿಷ್ಟುರಪ್ಯಧಸ್ತಾದ್ಯದಂತಂ .
 ತಾಭ್ಯಾಮಂತಸ್ತಸ್ಯ ನ ಜ್ಞಾತ ಏವ
 ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೨೨..
 ಯಜ್ಞಧ್ವಂಸಂ ಯಶ್ಚಕಾರೋಗ್ರರೂಪೋ
 ರೂಪೋ(?)ದಕ್ಷಸ್ಯಾಶುರೋಷಾಧ್ಯವಾನ್ಯಾಃ .
 ಬಹೂನಿ ರೂಪಾಣ್ಯಸೃಜದ್ಯ ಏಕೋ
 ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೨೩..
 ಪುರಾ ದೇವೈರ್ಮಂಥನೇ ಸಾಗರೇಽಪಿ
 ತಸ್ಮಾಜ್ಜಾತೇಷ್ಟಾಶು ರತ್ನೇಷು ಭೂಯಃ .
 ವಿಷಂ ಕೋಽನ್ಯಸ್ತ್ವ ದೃತೇ ಭಕ್ಷತೇ ವಾ
 ನಮಸ್ತಸ್ಮೈ ಸೋಮನಾಥಾಯ ನಿತ್ಯಂ .. ೧೪-೨೪..
 ಕಲೌ ಪ್ರಾಪ್ತೇಽನಾಥವತ್ಸು
 ನಾಥೋ ಭೂತ್ವಾ ಸೋಮನಾಥೇನ ನಾಮ್ನಾ .
 ಪಂಗೂನಂಧಾನ್ ದದ್ದುಕುಷ್ಠಾದಿತಪ್ತಾನ್
 ರೋಗಗ್ರಸ್ತಾನ್ ತ್ವದೃತೇ (ಕುರುತೇ) ಯೋ ನವೀನಾನ್ .. ೧೪-೨೫..
 ಸೂತ ಉವಾಚ -
 ಏವಂ ಸ್ತುತಃ ಸೋಮನಾಥಃ ಸೋಮೇನ ಕ್ಷಯರೋಗಿಣಾ .
 ತುತೋಷಾಸ್ಮೈ ಕರುಣಯಾ ಸೋಮಂ ವಾಕ್ಯಮುವಾಚ ಹ .. ೧೪-೨೬..
 ಸೋಮನಾಥ ಉವಾಚ -
 ಯಥಾ ಕ್ಷಯೀ ಭವಾನ್ ಜಾತಃ ಸೋಮೇ(ಮ) ವಿದಿತಮೇವ ಹಿ .
 ನದ್ಯಾಂ ಸ್ವಾಮ್ಯಾಂ ಸಮಾಪ್ಲುತ್ಯ ಸಮಾರಾಧಯ ಸತ್ವರಂ ..

ಕ್ಷೀಣಶಾಪಸ್ತತೋ ಭೂತ್ವಾ ಕ್ಷೀಣೋಽಕ್ಷೀಣೋ ಭವಿಷ್ಯಸಿ .. ೧೪-೨೭..
ಕೃಷ್ಣಪಕ್ಷೇ ತನುಕ್ಷೀಣಃ ಸಿತೇಽಕ್ಷೀಣವಪುಃ ಪುನಃ .
ಹ್ಯಾಸವೃದ್ಧ್ಯಾ ಚ ಕಲಯಾ ಪಕ್ಷೇ ಪಕ್ಷೇ ಭವಿಷ್ಯಸಿ .. ೧೪-೨೮..
ದರ್ಶೇ ದರ್ಶೇ ತು ಮಾಂ ದೃಷ್ಟ್ವಾ ಸ್ನಾತ್ವಾ ಸ್ವಾಮ್ಯಾಂ ನಿಶಾಕರ .
ಮೋದಯಸ್ವ ಮ(ಮು)ದಂ ಪ್ರಾಪ್ಯ ಜಗತ್ ಸ್ಥಾವರಜಂಗಮಂ .. ೧೪-೨೯..
ಸೋಮನಾಥೋ ಭವಿಷ್ಯಾಮಿ ತ್ವನ್ನಾಮ್ನಾಹಂ ಯುಗೇ ಯುಗೇ .
ಯೋ ಭಕ್ತ್ಯಾಽಽರಾಧಯೇನ್ನಿತ್ಯಂ ಸೋಮವಾರೇ ವಿಶೇಷತಃ .. ೧೪-೩೦..
ತಸ್ಯ ರೋಗಭಯಂ ನ ಸ್ಯಾತ್ ಕಿಂ ವಾ ಶೋಕಭಯಂ ಪುನಃ .
ಪಾಪೌಘಮಖಿಲಂ ಹನ್ಮಿ ದುಃಖತೋಽಥ ಭಯಂ ತಥಾ .. ೧೪-೩೧..
ಕಾಮಮನ್ಯಮಭೀಷ್ಟಂ ವಾ ದದ್ಯಾಂ ಭಕ್ತಸ್ಯ ಚಂದ್ರಮಃ .
ಅಹಂ ಯಾಸ್ಯಾಮಿ ಲಿಂಗತ್ವಂ ಕಲೌ ಪ್ರಾಪ್ತೇ ದೃಷನ್ಮಯಂ .. ೧೪-೩೨..
ವಾಯುರುವಾಚ -
ಇತಿ ಶ್ರುತ್ವಾ ಪ್ರಣಮ್ಯೈನಂ ತಪಸ್ತಪ್ತ್ವಾಽಥ ಚಂದ್ರಮಾಃ .
ತತ್ಪ್ರಸಾದಾದ್ಧರಂ ಪ್ರಾಪ್ಯ ಗತೋ ನಕ್ಷತ್ರಮಂಡಲಂ .. ೧೪-೩೩..
ಏವಂ ಸ ಭಗವಾನ್ ರುದ್ರೋ ಬಹ್ವೀಭಿಶ್ಚ ಸ್ವಮೂರ್ತಿಭಿಃ .
ಪಾಲಯಾಮಾಸ ಭುವನಂ ಪಿತಾ ಪುತ್ರಾನಿವೌರಸಾನ್ .. ೧೪-೩೪..
ಕ್ಷಚಿತ್ ಸೋಮೇಶ್ವರ ಇತಿ ವೈದ್ಯನಾಥ ಇತಿ ಕ್ಷಚಿತ್ .
ಅನೀಶ್ವರಂ ಜಗದಿತಿ ವಾಕ್ಯಂ ಶ್ರುತ್ವಾ ಕುತರ್ಕಿಣಾಂ .. ೧೪-೩೫..
ಭುವನಂ ಪಾತಿ ವಿಶ್ವಾತ್ಮಾ ವಿಶೇಷೇಣ ಕಲೌ ಯುಗೇ .
ವಿಶ್ವನಾಥಃ ಪರಾನಂದಃ ಪಾತಿ ನಿತ್ಯಂ ಜಗತ್ತಯಂ .. ೧೪-೩೬..
ಪಂಚಕ್ರೋಶಾತ್ಮಕೋ ಭೂತ್ವಾ ವಾರಾಣಸ್ಯಾಂ ಸದಾ ಮುನೇ .
ಕೃತಾದಿಷು ತ್ರಿಷು ಹರಿರವತೀರ್ಯ ಮುಹುರ್ಮಹೀಂ .. ೧೪-೩೭..
ವಾತಿ ರೂಪೈರ್ನೃಸಿಹಾದ್ಯೈರ್ಬುಧಃ ಸೋಽದ್ಯ ಕಲೌ ಸ್ಥಿತಃ .
ಅತೋಽನೀಶಂ ಕಲಿಯುಗಂ ಮತ್ವಾ ಶಾಸ್ತಿ ಜಗತ್ಪ್ರಭುಃ .. ೧೪-೩೮..
ಸೋಮೇಶವಿಶ್ವನಾಥಾದ್ಯೈ ರೂಪೈರ್ವ್ಯಾಪ್ಯ ಮಹೀಮಿಮಾಂ .
ಜಂತೂನ್ ಕುಷ್ಠಾದಿಭೀ ರೋಗೈರ್ಗ್ರಸ್ತಾನ್ ದೃಷ್ಟ್ವಾ ಪುನರ್ನವಾನ್ .. ೧೪-೩೯..
ಕರೋತಿ ಕೃಪಯಾ ಶಂಭುಃ ಸ್ವಭಕ್ತಾನ್ ಭಕ್ತವತ್ಸಲಃ .
ಪಂಚಾಮೃತಾದ್ಯೈರ್ಯೋ ದೇವಂ ಸೋಮವಾರೇ ವಿಶೇಷತಃ .. ೧೪-೪೦..
ಸ್ನಾಪಯನ್ಮೈವ ಸೋ(ಸ) ಯಾತಿ ಮಾತುರ್ಗರ್ಭೇ ಪುನಃ ಕ್ಷಚಿತ್ .
ಶತೈಃ ಸಹಸ್ರೈಃ ಪುಷ್ಪಾಣಾಂ ತಥಾ ಲಕ್ಷೈಃ ಸಕೃತ್ಕಲೋ .. ೧೪-೪೧..
ಸೋಮೇಶಮರ್ಚಯೇದ್ಭಕ್ತ್ಯಾ ಸೋಽಚ್ಯುತಃ ಸ್ಯಾದ್ಭುವನತ್ರಯೇ .

ಗಂಧಧೂಪಾದಿಗೀತಾದ್ಯೈರ್ನೈವೇದ್ಯೈಸ್ತಪರ್ಯೇಚ್ಛಿವಂ .. ೧೪-೪೨..
 ತಾಪತ್ರಯವಿನಿರ್ಮುಕೋ ವಸೇದ್ರುದ್ರಸ್ಯ ಸನ್ನಿಧೌ .
 ಉಪೋಷ್ಯ ಶಿವರಾತ್ರಿಂ ಯೋ ರಾತ್ರಿ ಜಾಗರಣಂ(ಜಾಗ್ರಯಾನ್) ನರಃ .. ೧೪-೪೩..
 ಸ್ವರ್ಗೇಪ್ತುಃ ಸ್ವರ್ಗತಿಂ ಯಾತಿ ಮೋಕ್ಷೇಪ್ನುಮೋಕ್ಷಮಾಪ್ನುಯಾತ್ .
 ಯೇನ ಕೇನೈವ ಕಾಮೇನ ಸೋಮೇಶಂ ಪೂಜಯೇನ್ನರಃ .. ೧೪-೪೪..
 ತಂ ತಂ ಕಾಮಮವಾಪ್ನೋತಿ ಲಭೇದ್ವಾಂಭಾಧಿಕಂ ಫಲಂ .
 ಪುತ್ರಾರ್ಥೇ ಲಭತೇ ಪುತ್ರಾನ್ ಧನಾರ್ಥೇ ಚ ತಥಾ ಧನಂ .. ೧೪-೪೫..
 ಸುಖಮಾರೋಗ್ಯಮೃದ್ಧಿಂ ಚ ರಾಜ್ಯಮಾಯುಃ ಶುಭಾಂ ಮತಿಂ .
 ಸುಕಲತ್ರಂ ತಥಾರೋಗ್ಯಮೃಶ್ವರ್ಯ ಲೋಕಪೂಜ್ಯತಾಂ .. ೧೪-೪೬..
 ಸರ್ವಪ್ರಿಯತ್ವಂ ಸೌಭಾಗ್ಯಂ ಸತ್ಕೀರ್ತಿಂ ಶುಭಜನ್ಮತಾಂ .
 ವಿಧ್ವತ್ತ್ವಂ ಚ ಶುಭಂ ಚಾನ್ಯತ್ ಸರ್ವ ಹಿ ಪ್ರಾಪ್ನುಯಾನ್ನರಃ .. ೧೪-೪೭..
 ಏಕರಾತ್ರಂ ದ್ವಿರಾತ್ರಂ ಚ ತ್ರಿಚತುಃಪಂಚರಾತ್ರಕಂ .
 ವಸೇತ್ತೋಮೇಶಸಾಮೀಪ್ಯೇ ನರೋ ನಾರ್ಯಥವಾ ಶಿಶುಃ .. ೧೪-೪೮..
 ಸಪ್ತಜನ್ಮ ಭವೇದ್ಬೋಗೀ ಹೀನಸ್ತಾಪತ್ರಯೇಣ ಚ .
 ಅಂತೇ ಶಿವಂ ಪರಂ ಧಾಮ ಪ್ರಾಪ್ನೋತಿ ಸ ನ ಸಂಶಯಃ .. ೧೪-೪೯..
 ಸ್ತುತಿಂ ಕರೋತಿ ದೇವಸ್ಯ ವೇದಪಾರಾಯಣಂ ದ್ವಿಜಃ .
 ಸಪ್ತಜನ್ಮ ಭವೇದ್ವಿಪ್ರೋ ಧನಾಡ್ಯೋ ವೇದಪಾರಗಃ .. ೧೪-೫೦..
 ವೇದಾಂತಸ್ಯೋಕ್ತವಿಧಿನಾ ಮೋಕ್ಷಭಾಗ್ವಾಯತೇ ನರಃ .
 ಕ್ಷತ್ರಿಯೋ ರಾಜ್ಯಮಾಪ್ನೋತಿ ವೈಶ್ಯಃ ಶೂದ್ರೋ ಧನಂ ಲಭೇತ್ .. ೧೪-೫೧..
 ಅನ್ಯೋಽಪಿ ಸೋಮನಾಥಂ ತಮರ್ಚಯಿತ್ವಾ ಕಲೌ ಯುಗೇ .
 ಯಂ ಯಂ ಪ್ರಾರ್ಥಯತೇ ಕಾಮಂ ತಂ ತಂ ಪ್ರಾಪ್ನೋತ್ಯಸಂಶಯಂ .. ೧೪-೫೨..
 ಸೋಮನಾಥಸ್ಯ ಲಿಂಗಾನಿ ವೈದ್ಯನಾಥಸ್ಯ ಚೈವ ಚ .
 ಗ್ರಾಮೇ ಗ್ರಾಮೇ ಸ್ಥಿತಿಂ ಜಗ್ಮುಃ ಸ್ವಯಂಭೂಸ್ಥಾಪಿತಾನಿ ಚ .. ೧೪-೫೩..
 ತತ್ರ ತತ್ರ ಸ್ಥಿತಃ ಶಂಭುರ್ಜಗತಃ ಪರಿಪಾಲನಂ .
 ಕರೋತಿ ರೋಗಶೋಕಾರ್ತಿತಪ್ತಾನಾಂ ಭಕ್ತವತ್ಸಲಃ .. ೧೪-೫೪..
 ಪರಲೋಕೇಽನ್ಯದೇವಾನಾಮರ್ಚಾಭಿಃ ಪ್ರಾಪ್ಯತೇ ಫಲಂ .
 ಪರತ್ರೇಹ ಚ ದೇವಸ್ಯ ಸೋಮೇಶಸ್ಯ ಫಲಂ ಲಭೇತ್ .. ೧೪-೫೫..
 ಕಲಿನಾ ಪೀಡಿತಾನ್ ದೃಷ್ಟ್ವಾ ಮನುಷ್ಯಾನ್ ಸೋಮಶಂಕರಃ .
 ಕೃಪಾಂ ಮನುಷ್ಯೇಷ್ವಕರೋದ್ದೀನಾನಾಥೇಷು ರೋಗಿಷು .. ೧೪-೫೬..
 ಸರ್ವರೋಗಾಭಿಭೃತೇಷು ಜನೇಷು ಫಲದಃ ಪ್ರಭುಃ .
 ಕಲೌ ರೋಗಾಪಹೋ ನಿತ್ಯಮೃತೇ ನಾಸ್ತಿಕಕಿಲ್ಬಿಷಾತ್ .. ೧೪-೫೭..
 ಜಪಹೋಮಾದಿಭಿರ್ಜಾತು ಗಂಧಧೂಪೈಶ್ಚ ಭಕ್ತಿಭಿಃ .

ಪಾಪರೋಗವಿನಿರ್ಮುಕ್ತಾನ್ ಸದ್ವೈದ್ಯಶ್ಚಾಷ್ಠೈರಿವ .. ೧೪-೫೮..
ಹಿನಸ್ತಕೋ ಯಥಾ ಧ್ವಾಂತಂ ಸ್ಮೃತಃ ಪಾಪಮಿವಾಚ್ಯುತಃ .
ರೋಗಪಾಪಂ ತಥಾ ಜಂತೋಃ ಸೋಮಃ ಶೋ (ಸೋಮೇಶೋ) ನಾಶಯೇತ್ಪನಃ
.. ೧೪-೫೯..
ಪರೋಪಕೃತಯೇ ಶಂಭುರಷ್ಟಮೂರ್ತಿರಿತಿ ಸ್ಮೃತಃ .
ಮಹಿಮಾ ನೈವ ವಾಚ್ಯೋಽಸ್ಯ ಮಯಾ ವಕ್ತೃಶತೈರಪಿ .. ೧೪-೬೦..
ವಾಯುರುವಾಚ -
ಇದಂ ಯಃ ಕೀರ್ತಯೇಜ್ಜಂತುಃ ಸೋಮೇಶಚರಿತಂ ಮಹತ್ .
ಪಾಪ ರೋಗವಿನಿರ್ಮುಕ್ತಃ ಪರಾಂ ಸಿದ್ಧಿಮವಾಪ್ನುಯಾತ್ .. ೧೪-೬೧..
ತಾಪತ್ರಯಭಯಂ ನಾಸ್ತಿ ಸುಖಮತ್ಯಂತಮಶ್ನುತೇ .
ಯತ್ರೈತದ್ವಿದ್ಯತೇ ಲಿಂಗಂ ಸೋಮನಾಥಸ್ಯ ನಾರದ .. ೧೪-೬೨..
ತತ್ರ ರೋಗಭಯಂ ನ ಸ್ಯಾತ್ ಶೋಕಪಾಪಭಯಂ ನಹಿ .
ಕಾಲೇ ವರ್ಷತಿ ಪರ್ಜನ್ಯೋ ಮಹೀ ಸಸ್ಯಾಭಿಪೂರಿತಾ .. ೧೪-೬೩..
ಕಾಲೇ ಚ ಸಫಲಾ ವೃಕ್ಷಾ ಹೃಷ್ಯಪುಷ್ಪಾ ನೃಪಾಸ್ತಥಾ .
ಹೃಷ್ಯಪುಷ್ಪಜನಃ ಸರ್ವೋ ನ ಭಯಂ ತತ್ರ ವಿದ್ಯತೇ .. ೧೪-೬೪..
ನಾರದ ಉವಾಚ -
ಸೋಮನಾಥಸ್ಯ ಮಾಹಾತ್ಮ್ಯಂ ತ್ವಯೋಕ್ತಂ ಚ ಶ್ರುತಂ ಮಯಾ .
ಸ್ವಾಮಿನಾಮ್ನೀ ಕಥಂ ಜಾತಾ ನದೀ ತತ್ರ ವದಸ್ವ ನಃ .. ೧೪-೬೫..
ವಾಯುರುವಾಚ -
ಪುರಾ ಮಹಿಷನಾಮಾಸಭೂದೈತ್ಯೋ ದೇವಬಲಾರ್ದನಃ .
ವಿಜಿತ್ಯ ಸಮರೇ ದೇವಾನ್ ಪ್ರಾಪ್ಯಾಥ ಮಾಹಿಷಂ ವಪುಃ .. ೧೪-೬೬..
ತತೋ ಭೂಮಿಮನುಪ್ರಾಪ್ತೋ ಮಾನವಾನಪ್ಯಪೀಡಯತ್ .
ಪೀಡಯಿತ್ವಾ ಮಹೀಂ ಸರ್ವಾಂ ಸೋಮನಾಥಸಮೀಪತಃ .. ೧೪-೬೭..
ಗತ್ವಾಸೌ ವಿಘ್ನಮಕರೋದ್ಮನುಜಾನಾಂ ಸಮಂತತಃ .
ತಂ ದೃಷ್ಟ್ವಾ ಸೋಮನಾಥೋಽಥ ಸ್ಕಂದಮಾಹ ಮಹೇಶ್ವರಃ .. ೧೪-೬೮..
ಶಕ್ತ್ಯೈನಂ ಜಹಿ ಕಲ್ಯಾಣ ಲೋಕವಿಘ್ನಕರಂ ಶರಂ .
ಸ್ವಾಮಿನಾಥ ತಮುದ್ಧಿಶ್ಯ ಶಕ್ತಿವಿದ್ಯುತ್ಪಭಾ ಮುನೇ .. ೧೪-೬೯..
ಮುಕ್ತಾ ಸತೀ ತಸ್ಯ ಪಾರ್ಶ್ವಂ ಕಿಂಚಿದ್ಭಿತ್ತ್ವಾ ವ್ಯವಸ್ಥಿತಾ .
ಬ್ರಹ್ಮಣೋ ವರದಾನಾತ್ತು ನ ಬಿಭೇದ ಶರೀರಕಂ .. ೧೪-೭೦..
ಮಹಿಷೋಽಥ ತಥಾ ವಿದ್ಯಃ ಶಕ್ತ್ಯಾ ಸಹ ಪಲಾಯಿತಃ .
ಮಾಹೇಂದ್ರೋಮಗಮಚ್ಛೋಘ್ರಂ ಶಕ್ತಿವಹ್ನಿಪ್ರದೀಪಿತಃ .. ೧೪-೭೧..

ತಾಪಾರ್ತೃಶ್ಚ ಪ್ರಹಾರಾತ್ಪೂರ್ವ ಜಲೇಘ್ನಃ ಸ ಜಲಪ್ರಿಯಃ .
 ನದ್ಯಾ ಹೃದಂ ಚಾಭ್ಯಪತದ್ಧಿಹಿಷಸ್ತಪ್ತಮಾನಸಃ .. ೧೪-೨೨..
 ಪಾತಾಲಮಗಮಚ್ಛೇಘ್ನಂ ಯತ್ರ ತೇ ದಾನವಾಃ ಸ್ಥಿತಾಃ .
 ಜಿಘ್ನುಃ ಶಕ್ತಿಮಗಮತ್ ಸ್ಕಂದೋ ವೇಗೇನ ಪೃಷ್ಠತಃ .. ೧೪-೨೩..
 ಶಕ್ತಿಲೇಖಾಮನುಪ್ರಾಪ್ಯ ತತೋ ಜಗ್ರಾಹ ತಾಂ ಪುನಃ .
 ಆಚಕರ್ಷ ಕರೇಣೈವ ಶಕ್ತಿಂ ಸೇನಾಪತಿಸ್ತದಾ .. ೧೪-೨೪..
 ರೇಖಾಮನ್ವವಹತ್ತತ್ರ ಸ್ವಾಮಿನಾಮ್ನೀ ಸರಸ್ವತೀ .
 ಭೂಮಿಮಧ್ಯಸ್ಥತಾ ನಿತ್ಯಂ ವರ್ತತೇಽನ್ತರ್ಜಲಾ ನದೀ .. ೧೪-೨೫..
 ಅತಃ ಸ್ವಾಮೀತಿ ನಾಮ್ನಾ ಸಾ ನದೀ ಖ್ಯಾತಾ ಮಹೀತಲೇ .
 ತಸ್ಯಾಂ (ಯಃ) ಕುರುತೇ ಸ್ನಾನಂ ಸರಸ್ವತ್ಯಾಃ ಫಲಂ ಲಭೇತ್ .. ೧೪-೨೬..
 ಕಾರ್ತಿಕೇಯೋಽಥ ತಾಂ ಶಕ್ತಿಂ ಗೃಹೀತ್ವಾ ಶಂಕರಪ್ರಿಯಃ .
 ವಾಲ್ಮೀಕಿಂ ತೋಷಯಾಮಾಸ ಮಾಹೇಂದ್ರೀತೀರವಾಸಿನಂ .. ೧೪-೨೭..
 ಮಹಿಷಂ ಶಪ್ತಃ (ಶಪ್ತು) ಕಾಮಂ ತಂ ತಪೋವ್ಯಯಕೃತಕ್ಷಮಂ .
 ವಾಲ್ಮೀಕಿನಾ ದತ್ತವರಃ ಕುಮಾರೋಽಮಿತವಿಕ್ರಮಃ .. ೧೪-೨೮..
 ಆಪೃಚ್ಛ್ಯ ತಂ ಮುನಿವರಂ ಪುನರಾಗಾನ್ಮಹೇಶ್ವರಂ .
 ವಾಲ್ಮೀಕಿಃ ಸ್ವಾಶ್ರಮಂ ಗತ್ವಾ ಜಹೋ ಮಹಿಷಜಂ ಭಯಂ .. ೧೪-೨೯..
 ತತ್ರ ತ್ವಾದಿಹೃದಂ ನಾಮ ತೀರ್ಥಂ ಮಾಹೇಂದ್ರಸಂಭವಂ .
 ತತ್ರ ಸ್ನಾತ್ವಾ ಚ ಪೀತ್ವಾ ಚ ವಸೇದಿಂದ್ರಸ್ಯ ಸನ್ನಿಧೌ .. ೧೪-೩೦..
 ಮಾಹೇಂದ್ರ್ಯಾಂ ಸ್ನಾನಮಾತ್ರೇಣ ಲಭತೇ ವಾಂಛಿತಂ ಫಲಂ .
 ಬ್ರಹ್ಮಹಾ ಮಧ್ಯಪಃ ಸ್ತೇಯೀ ತತ್ಸಂಗೀ ಗುರುತಲ್ಪಗಃ .
 ಮಾಹೇಂದ್ರೀಸ್ನಾನಮಾತ್ರೇಣ ದಹ್ಯಂತೇ ತೂಲರಾಶಿವತ್ .. ೧೪-೩೧..
 ನದ್ಯಾಂ ಸ್ನಾನಂ ತು ಯಃ ಕಶ್ಚಿನ್ಮಾಹೇಂದ್ರ್ಯಾಂ ಕುರುತೇ ನರಃ .
 ಮಾಹೇಂದ್ರೀಸ್ನಾನಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ .. ೧೪-೩೨..
 ಉಪಪಾಪಾನಿ ಸರ್ವಾಣಿ ತಥಾ ಕ್ಷುದ್ರಾಣ್ಯನೇಕಶಃ .
 ಪ್ರಯಾಗಸ್ಯ ಸಮಂ ಪ್ರೋಕ್ತಂ ವಿಶೇಷೇಣ ಕಲೌ ಯುಗೇ .. ೧೪-೩೩..
 ಯಥಾ ಮಹೇಂದ್ರೋ ದೇವಾನಾಂ ಗರುಡಶ್ಚ ಪತತ್ರಿಣಾಂ .
 ನಕ್ಷತ್ರಾಣಾಂ ಯಥಾ ಸೋಮೋ ಗ್ರಹಾಣಾಂ ಚ ದಿವಾಕರಃ .. ೧೪-೩೪..
 ಹೃದಾಣಾಮುದಧಿಃ ಶ್ರೇಷ್ಠೋ ಮೇರುಃ ಶಿಖರಿಣಾಮಿವ .
 ಧಾತೂನಾಂ ಚ ಯಥಾ ಹೇಮ ಮಾಹೇಂದ್ರೀ ಚ ಸರಿದ್ವರಾ .. ೧೪-೩೫..
 ಕೃತ್ವಾ ಸ್ನಾನಂ (ಚ) ಮಾಹೇಂದ್ರಯಾಂ ತರ್ಪಯಿತ್ವಾ ಪಿತೃಂಸ್ತತಃ .
 ಶ್ರಾದ್ಧಂ ಕೃತ್ವಾ ನರೋ ಯಾತಿ ಮಾಹೇಂದ್ರಸ್ಯ ಚ ಸನ್ನಿಧೌ .. ೧೪-೩೬..
 ನ ದಾನೈರ್ವ ತಪೋಭಿಶ್ಚ ನ ವ್ರತೈಸ್ತೀರ್ಥಗಾಹನೈಃ .

ಯಾ ಗತಿಃ ಪ್ರಾಪ್ಯತೇ ಪುಂಭಿರ್ಮಹೇಂದ್ರಯಾಂ ಸಾ ಗತಿರ್ಭವೇತ್ .. ೧೪-೮೭..
 ಮಾಹೇಂದ್ರೀತಿ ಕಲೌ ಪ್ರೋಕ್ತಾ ಮಹತ್ತ್ವಾ ಚ್ಚ ವಿಶೇಷತಃ .
 ಸರ್ವತೀರ್ಥಾಧಿಕಾ ಕೃತ್ವಾ ಮುನಿಭಿಃ ಪರಿಕೀರ್ತಿತಾ .. ೧೪-೮೮..
 ಮಾಹೇಂದ್ರ್ಯಾಂ ತು ನರಃ ಸ್ನಾನಂ ಕುರ್ಯಾತ್ ಪರ್ವಣಿ ಪರ್ವಣಿ .
 ತಸ್ಯ ಪುಣ್ಯಸ್ಯ ಸಂಖ್ಯಾಂ ನೋ ಚಿತ್ರಗುಪ್ತೋಽಪಿ ವೇತ್ಸಲಂ .. ೧೪-೮೯..
 ಇತಿ ತೇ ಕಥಿತಂ ಸರ್ವಂ ಸೋಮನಾಥಸ್ಯ ಕೀರ್ತನಂ .
 ಸ್ವಾಮಿನದ್ಯಾಶ್ಚ ಮಾಹೇಂದ್ರ್ಯಾಃ ಕಿಮನ್ಯತ್ ಕಥಯಾಮಿ ತೇ .. ೧೪-೯೦..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಸೋಮನಾಥಮಾಹಾತ್ಮ್ಯೇ ಮಾಹೇಂದ್ರೀವರ್ಣನಂ ನಾಮ ಚತುರ್ಥಶ್ಲೋಕಾಃ
 . ೧೪..

ಅಥ ಪಂಚದಶೋಧ್ಯಾಯಃ . ಕ್ಷೀರೇಶ್ವರಮಾಹಾತ್ಮ್ಯಂ .

15.1 Śaunaka ಶೌನಕ asks Sūta ಸೂತ about the path taken by Kāmadhenu ಕಾಮಧೇನು towards reaching Amaraṅṅaṅṅa ಅಮರಕಂಟಕ; to which Sūta ಸೂತ responds by describing several tīrthasthala ತೀರ್ಥಸ್ಥಲ including Kuṅṅeśvara ಕುಂಡೇಶ್ವರ, Guheśvara ಗುಹೇಶ್ವರ, Somanātha ಸೋಮನಾಥ, Vaidyanātha ವೈದ್ಯನಾಥ, Nīlakaṅṅṅaṅṅa/ Nīlavaraṅṅa ನೀಲಕಂಠ/ನೀಲವರ್ಣಕ, Kedāra ಕೇದಾರ, Kapileśa ಕಪಿಲೇಶ, Viśvanātha ವಿಶ್ವನಾಥ, Pātāleśvara ಪಾತಾಲೇಶ್ವರ, Acaleśa ಅಚಲೇಶ, Rāmeśvara ರಾಮೇಶ್ವರ, and rivers including Gomati ಗೋಮತೀ, Candrabhāgā ಚಂದ್ರಭಾಗಾ.

15.2 The story of Kṣīreśvara Śiva ಕ್ಷೀರೇಶ್ವರ ಶಿವ is narrated.

ಶೌನಕ ಉವಾಚ -

ಕಥಿತಂ ಚ ತ್ವಯಾ ಸರ್ವ ಯತ್ಪೃಷ್ಠಂ ಸೂತನಂದನ .
 ಏಕಲಿಂಗಸ್ಯ ಮಾಹಾತ್ಮ್ಯಂ ಸುರಾಣಾಮಪಿ ದುರ್ಲಭಂ .. ೧೫-೧..
 ವೈದ್ಯನಾಥಾದಿಲಿಂಗಾನಿ ಸೋಮನಾಥಸ್ಯ ಚೈವ ಹಿ .
 ಏಕಲಿಂಗಾತ್ ಕಥಂ ಧೇನುರ್ಗತಾ ಸಾಮರಕಂಟಕಂ .. ೧೫-೨..
 ಕೇನ ಮಾರ್ಗೇಣ ವಾ ಸೂತ ದಿಶಿ ಕಸ್ಯಾಮಥಾಪಿ ವಾ .
 ಏತದ್ವಿಸ್ತರತೋ ಬ್ರೂಹಿ ಪುರಾಣಸ್ಯಾರ್ಥವಿದ್ಭವಾನ್ .. ೧೫-೩..
 ಸೂತ ಉವಾಚ -
 ಮುನಿನಾ ನಾರದೇನೈತದ್ವಾಯುಃ ಪೃಷ್ಠಃ ಸವಿಸ್ತರಂ .
 ತದಹಂ ಕಥಯಿಷ್ಯಾಮಿ ಶೃಣುಷ್ವೈ ಕಮನಾ ದ್ವಿಜ .. ೧೫-೪..
 ಏಕಲಿಂಗಾತ್ತತೋ ಧೇನುಃ ಪಶ್ಚಿಮಾಂ ದಿಶಮಾಶ್ರಿತಾ .

ಕ್ರೋಶದ್ವಯಮಿತಂ ಜ್ಞಾತ್ವಾ ಗರ್ಜಯಾಮಾಸ ಸಾ ತದಾ .. ೧೫-೫..
 ಏಕಲಿಂಗಂ ಸ್ಮರನ್ ಭೂಮೌ ನೃಖನಚ್ಚ್ಯುಂಗಕೋಟಿನಾ .
 ತೇನ ಸಂತೋಷಯಾಮಾಸ ಗರ್ತಮಧ್ಯಾನ್ಮಹೇಶ್ವರಃ .. ೧೫-೬..
 ಆವಿಭೂತೋ ಮುನಿಶ್ರೇಷ್ಠ ಕುಂಡೇಶ್ವರ ಇತಿ ಪ್ರಭುಃ .
 ತಸ್ಯ ದರ್ಶನಮಾತ್ರೇಣ ಭವಾಬ್ಲೌ ನ ನಿಮಜ್ಜತಿ .. ೧೫-೭..
 ತತ್ರ ಸಾ ಸುಚಿರಂ ಸ್ಥಿತ್ವಾ ಉದೀಚ್ಯಾಂ ಸತ್ತರಂ ಪುರಾ .
 ಜಗಾಮ ಮೇದಪಾಟಾಂತಂ ಕೃತ್ವಾ ಲಿಂಗಮಯಂ ಪುರಾ .. ೧೫-೮..
 ತತೋಽಭ್ಯಗಚ್ಚನ್ಮದಿತಾ ಸ್ಮೃತ್ವಾ ದೇವಂ ಮಹೇಶ್ವರಂ .
 ಯತ್ರ ಯತ್ರ ಚ ಸಾ ಧೇನುಶ್ಚಚಾರ ಪೃಥಿವೀಮಿಮಾಂ .. ೧೫-೯..
 ತತ್ರ ತತ್ರಾಭವನ್ ಬ್ರಹ್ಮನ್ ಲಿಂಗಾನಾಮಥ ಕೋಟಯಃ .
 ಗುಹೇಶ್ವರಃ ಸೋಮನಾಥೋ ವೈದ್ಯನಾಥಸ್ತಥೈವ ಚ .. ೧೫-೧೦..
 ನೀಲಕಂಠಃ ಕಾಪಿಲೇಶೋ ವಿಶ್ವನಾಥ ಇತಿ ಸ್ಮೃತಃ .
 ಕುಂಡೇಶ್ವರ ಇತಿ ಖ್ಯಾತೋ ಪಾತಾಲೇಶ್ವರ ಇತ್ಯಪಿ .. ೧೫-೧೧..
 ಅಚಲೇಶ ಇತಿ ಖ್ಯಾತೋ ರಾಮೇಶ್ವರ ಇತಿ ಪ್ರಭುಃ .
 ದೇವರ್ಷಿಗಣಗಂಧರ್ವಯಕ್ಷವಿದ್ಯಾಧರೋರಗೈಃ .. ೧೫-೧೨..
 ಬ್ರಾಹ್ಮಣೈಃ ಕ್ಷತ್ರಿಯೈರ್ವೈಶ್ಯೈಃ ಶೂದ್ರೈರಪಿ ಮಹಾಮುನೇ .
 ವೇದೋಕ್ತೇನೈವ ವಿಧಿನಾ ಮಂತ್ರೈರ್ವೈದಿಕಸಂಭವೈಃ .. ೧೫-೧೩..
 ಸ್ಥಾಪನಂ ಚಾರ್ಚನಂ ತೇಷಾಂ ತ್ರೈವರ್ಣ್ಯಾನಾಂ ಶುಭಪ್ರದಂ .
 ಶೂದ್ರಾಣಾಂ ನಾಮಮಂತ್ರೈಶ್ಚ ವಿಧಿರೇಷ ಸನಾತನಃ ..
 ನ ವೈದಿಕೈರ್ಯಜೇಚ್ಛುದ್ರಃ ಸ್ವಧರ್ಮಮನುಪಾಲಯನ್ .. ೧೫-೧೪..
 ಶ್ರೇಯಾನ್ ಸ್ವಧರ್ಮೋ ವಿಗುಣಃ ಪರಧರ್ಮಾತ್ ಸ್ವನುಷ್ಠಿತಾತ್ .
 ಸ್ವಧರ್ಮೇ ನಿಧನಂ ಶ್ರೇಯಃ ಪರಧರ್ಮೋ ಭಯಾವಹಃ .. ೧೫-೧೫..
 (ಶ್ರೀಮದ್ಭಗವದ್ಗೀತಾ ೩.೩೫)
 ಯೇನ ಯೇನೈವ ಯಲ್ಲಿಂಗಂ ಸ್ಥಾಪಿತಂ ಯತ್ರ ಯತ್ರ ಚ .
 ತತ್ತನ್ನಾಮ್ನಾ ಮಹೇಶೋಽಭೂತ್ ಸರ್ವಲಿಂಗಮಯೋ ವಿಭುಃ .. ೧೫-೧೬..
 ಸ್ಥಾವರಂ ಜಂಗಮಂ ವಾಪಿ ಪಾರ್ಥಿವಂ ವಾ ಸ್ವಯಂ ವಿಭುಃ .
 ಅರ್ಚ್ಯಯೇಚ್ಛಂಕರಂ ಭಕ್ತ್ಯಾ ನ ವನೇದ್ಗರ್ಭಮಂದಿರಂ .. ೧೫-೧೭..
 ಕೃತ್ವಾ ಲಿಂಗಸಹಸ್ರಾಣಿ ಗಚ್ಛನ್ನ(ನ್ಯ)ಮರಕಂಟಕಂ .
 ಕಾಮಧೇನುರಥಾಪಶ್ಯಲ್ಲಾವಣ್ಯಹೃದಮುತ್ತಮಂ .. ೧೫-೧೮..
 ದೃಷ್ಟ್ವಾ ತು ತತ್ಪ್ರಭಾವಂ ಚ ಸಾ ಧೇನುರ್ಮುದಿತಾಽಭವತ್ .
 ರುದ್ರಾಣಾಂ ಚ ಸ್ಥಿತಿಂ ಮತ್ವಾ ಸಸ್ಮಾರೈಕಾದಶೈವ ಸಾ .. ೧೫-೧೯..

ರುದ್ರಾನೇಕಸ್ಥಿತಾನ್ ಕರ್ತುಲೋಕಾನಾಂ ಹಿತಮಿಚ್ಛ(ನ್)ತೀ .
 ಅಥ ತತ್ರ ಸ್ಥಿರಾ ಭೂತ್ವಾ ಧ್ಯಾಯಂತೀ ನೀಲವರ್ಣಕಂ .. ೧೫-೨೦..
 ಪ್ರಸ್ರವೇಣಾಭಿವರ್ಷಂತೀ ಭುವಂ ಕೋಷ್ಠೇನ ತತ್ರ ಚ .
 ಪಯಸಾಂ ಭೂಮಿಸಂಯೋಗಾತ್ ಪ್ರವಾಹಃ ಸಮಪದ್ಯತ .. ೧೫-೨೧..
 ಗೋಮತೀತಿ ನದೀ ತತ್ರ ಖ್ಯಾತಾ ಲೋಕೇ ಬಭೂವ ಹ .
 ಪಯಸಾ ಸಿಂಚಿತಾ ಭೂಮಿರಮೃತೇನೈವ ಭೂಯಸಾ .. ೧೫-೨೨..
 ಆವಿಶ್ಚಕಾರ ರುದ್ರಾಣಾಂ ಷಟ್ಕಪಂಚಾಧಿಕಂ ತದಾ .
 ಧಯಂತೀ ತರ್ಣಕಂ ಧೇನುರ್ಮೂತ್ರೋದ್ಧಾರಂ ಚಕಾರ ಹ .. ೧೫-೨೩..
 ತತ್ರ ಕುಂಡತ್ರಯಂ ಜಾತಂ ಪುಷ್ಕರತ್ರಿತಯಂ ಪರಂ .
 ಚಂದ್ರಭಾಗಾ ಷೋಡಶಧಾ ಆವಿಭೂತಾ ಸಮಂತತಃ .. ೧೫-೨೪..
 ಭೂಷಣಾರ್ಥಂ ಚ ರುದ್ರಾಣಾಂ ತತ್ರಾಭೂದಪರಾ ಸರಿತ್ .
 ಚಂದ್ರಭಾಗೇತಿ ವಿಖ್ಯಾತಾ ಗೋಮತ್ಯಾ ಸಹ ಸಂಗತಾ .. ೧೫-೨೫..
 ಗೋಮತ್ಯಾಶ್ಚಂದ್ರಭಾಗಾಯಾಃ ಕುಂಡೇಭ್ಯೋ ಯಃ ಸಮುತ್ಥಿತಃ .
 ಪ್ರವಾಹಸ್ತ್ರಿವಿಧೋ ಭೂತ್ವಾ ಪಶ್ಚಾದೈಕ್ಯಂ ಜಗಾಮ ಹ .. ೧೫-೨೬..
 ತತ್ಸಂಗಮೇ ನರಃ ಸ್ನಾತ್ವಾ ಪ್ರಯಾಗಸ್ಯ ಫಲಂ ಲಭೇತ್ .
 ವೃಷೋತ್ಸರ್ಗ ತು ಯಃ ಕುರ್ಯಾತ್ ತತ್ರ ಕ್ಷೀರೇಶಸನ್ನಿಧೌ .. ೧೫-೨೭..
 ಮೋಕ್ಷತೀರ್ಥಫಲಂ ತಸ್ಯ ಗಯಾಪಿಂಡೇನ ಯತ್ಫಲಂ .
 ತತ್ಫಲಂ ಸಮವಾಪ್ನೋತಿ ಪಿಶಾಚೋ ನ ತ್ವಯಂ ಭವೇತ್ .. ೧೫-೨೮..
 ಭೂತಪ್ರೇತೋಽಪಿ ವಾ ಬ್ರಹ್ಮನ್ ದುಷ್ಟತ್ವೇನ ಮೃತೋಽಪಿ ವಾ .
 ಮೋಕ್ಷಂ ಸ ಲಭತೇ ವೇಗಾದ್ಭೂತಪಾಪೋಽಪಿ ನಿಶ್ಚಿತಂ .. ೧೫-೨೯..
 ಪ್ರಯಾಗಂ ವಿದಧೇ ಬ್ರಹ್ಮಾ ಪ್ರಜಾನಾಂ ಹಿತಕಾಮ್ಯಯಾ .
 ತಥಾ ತ್ರಿಸಂಗಮಂ ಚೈತದ್ಭೂಕ್ತಿಮುಕ್ತಿಪ್ರದಂ ಕಲೌ .. ೧೫-೩೦..
 ತಸ್ಮಿನ್ ಕುಂಡೇ ನರಃ ಸ್ನಾನಂ ತರ್ಪಣಂ ಶ್ರಾದ್ಧಮೇವ ಚ .
 ತ್ರಿಪುಷ್ಕರಫಲಂ ತಸ್ಯ ತತ್ಸರ್ವಮಕ್ಷಯಂ ಭವೇತ್ .. ೧೫-೩೧..
 ಕೇದಾರೇ ಉದಕಂ ಪೀತ್ವಾ ಸ್ನಾತ್ವಾ ಚೈವ ಪೃಥೂದಕೇ .
 ತತ್ಫಲಂ ಸಮವಾಪ್ನೋತಿ ಕುಂಡೇಽಸ್ಮಿನ್ನಾತ್ರ ಸಂಶಯಃ .. ೧೫-೩೨..
 ರುದ್ರೈಕಾದಶಕಂ ತತ್ರ ಕಾಮಧೇನುಶ್ಚಕಾರ ಹ .
 ಏಕಾದಶ ತಥಾ ರುದ್ರಾಃ ಪ್ರಾದುರಾಸನ್ನಹೀತಲಾತ್ .. ೧೫-೩೩..
 ತಾನ್ ದೃಷ್ಟ್ವಾ ಬ್ರಹ್ಮಹಾ ಶುದ್ಧೈತ್ ಕಿಮುತಾನ್ಯೇ ದುರಾತ್ಮ(ತ್ಮಾನಃ) .
 ಕ್ಷೀರೇಶ್ವರ ಇತಿ ಖ್ಯಾತೋ ಜಗದಾದಿರ್ಮಹಾಮುನೇ .. ೧೫-೩೪..
 ತಮಭ್ಯರ್ಚ್ಯ ನರಾ ಯಾಂತಿ ಸ್ವರ್ಗೇ ದೇವಗಣಾ ಇವ .
 ಕಾಮಧೇನುರ್ಯಥಾ ಕಾಮಂ ಕಾಮಂ ಚಿಂತಾಮಣಿಯಥಾ .. ೧೫-೩೫..

ಕಲ್ಪವೃಕ್ಷೋ ಯಥಾ ಕಾಮಂ ಪ್ರಯಾಗಶ್ಚ ಯಥಾ ಫಲಂ .
 ಕ್ಷೀರೇಶ್ವರಸ್ತಥಾ ಪುಂಸಾಂ ಸರ್ವಾನ್ ಕಾಮಾನ್ ಪ್ರಯಚ್ಛತಿ .. ೧೫-೩೬..
 ಸಹಿತೋ ದಶಭೀ ರುದೈರ್ನಾಸ್ತಿ ತತ್ರ ವಿಚಾರಣಾ .
 ಕ್ಷೀರೇಶ್ವರಃ ಕ್ಷೀರಪ್ರದಃ ಸರ್ವಕಾಮಪ್ರದಸ್ತಥಾ .. ೧೫-೩೭..
 ಭುಕ್ತಿಮುಕ್ತಿಪ್ರದಃ ಶಂಭುಸ್ತಥಾ ಲಕ್ಷ್ಮೀಪ್ರದಃ ಪ್ರಭುಃ .
 ಕಾಮದೋ ಮೋಕ್ಷದಶ್ಚೈವ ಸುಕಲತ್ರಪ್ರದಸ್ತಥಾ .. ೧೫-೩೮..
 ವಿದ್ಯಾಪ್ರದಶ್ಚ ವಿಪ್ರಾಣಾಂ ರಾಜ್ಞಾಂ ಚ ಪೃಥಿವೀಪ್ರದಃ .
 ಪುತ್ರದಶ್ಚೈವ ನಾರೀಣಾಂ ತಥಾ ಸೌಭಾಗ್ಯದೋ ವಿಭುಃ .. ೧೫-೩೯..
 ಅವೈಧವ್ಯಪ್ರದಸ್ತಾಸಾಂ ಸೌಖ್ಯಾ ರೋಗ್ಯಪ್ರದಸ್ತಥಾ .
 ಜಯಪ್ರದೋ ನೃಪಾಣಾಂ ಚ ಭಕ್ತಾನಾಂ ಸುಮತಿಪ್ರದಃ .. ೧೫-೪೦..
 ಉಪೋಷ್ಯ ಶಿವರಾತ್ರಿಂ ಯೋ ರಾತ್ರೌ ಜಾಗರಣಂ ತ್ವಿಹ .
 ಕರೋತಿ ಚ ನರೋ ನಾರೀ ಸರ್ವಾನ್ ಕಾಮಾನವಾಪ್ನುಯಾತ್ .. ೧೫-೪೧..
 ಶೌನಕ ಉವಾಚ -
 ಕ್ಷೀರೇಶ ಇತ್ಯಥಾಖ್ಯಾತಃ ಕಸ್ಮಾಜ್ಜಾತೋ ವದಸ್ವ ನಃ .
 ಕ್ಷೀರೇಶಸ್ಯ ಚ ಮಾಹಾತ್ಮ್ಯಂ ವರ್ಣಯಸ್ವ ವಿಶೇಷತಃ .. ೧೫-೪೨..
 ಸೂತ ಉವಾಚ -
 ಗೋಕ್ಷೀರಾದುದ್ಗತಂ ಲಿಂಗಂ ತೇನ ಕ್ಷೀರೇಶ್ವರೋಽಭವತ್ .
 ದುಗ್ಧಂ ಚಂದ್ರಂ ರಸಂ ಚೈವ ಗೋಮೂತ್ರಂ ಯುಗಪತ್ ಸ್ಥಿತಂ .. ೧೫-೪೩..
 ಹೃದೇ ತಸ್ಮಿನ್ನತಃ ಖ್ಯಾತಿರ್ಲಾವಣ್ಯಹೃದ ಇತ್ಯಪಿ .
 ಗಣೇಶ್ವರಾಸ್ತತ್ರ ವಾಸಂ ಚಕ್ರುವಿಘ್ನಹರಾ ನೃಣಾಂ .. ೧೫-೪೪..
 ಮಾತರಃ ಸಪ್ತ ಚಾನ್ಯಾಶ್ಚ ವಸಂತಿ ಸ್ಮ ತದಂತಿಕೇ .
 ವಿವಸ್ವಾನ್ ಕರ್ಮಸಾಕ್ಷೀ ಚ ವೇದತ್ರಯಮಯೋ ವಿಭುಃ .. ೧೫-೪೫..
 ಬ್ರಹ್ಮವಿಷ್ಣುಮಯಶ್ಚೈವ ತಥಾ ರುದ್ರಮಯಃ ಪ್ರಭುಃ .
 ವಿದ್ಯಾಮಯೋ ಜ್ಯೋತಿರ್ಮಯೋ ವಿಶ್ವಾತ್ಮಾ ವಿಶ್ವಕೃದ್ವಿಭುಃ .. ೧೫-೪೬..
 ಭೂರ್ಭುವಃ ಸ್ವರ್ಮಧ್ಯತೋ ಯಸ್ತಮೋಹಂತಾ ದಿವಾಕರಃ .
 ಅಗ್ನಿಷೋಮಮಯೋ ದೇವಃ ಸರ್ವದೇವಮಯಃ ಪ್ರಭುಃ .. ೧೫-೪೭..
 ಸರ್ವದೇವಮಯೋ ಭಾಸ್ವಾನೋಂಕಾರಾರ್ಣಮಯಃ ಪುರಾ .
 ಯಸ್ಯ ದೇಹೇ ಸರ್ವದೇವಾ ನದ್ಯಶ್ಚ ಭುವನಾನಿ ಚ .. ೧೫-೪೮..
 ತೀರ್ಥಾಣಿ ಚೈವ ಸರ್ವಾಣಿ ಸಾಗರಾಃ ಸರಿತಸ್ತಥಾ .
 ಮಹೀಧ್ರಾಃ ಪನ್ನಗಾಃ ಸರ್ವೇ ಯತ್ಕಿಂಚಿದ್ವಿದ್ಯತೇ ಜಗತ್ .. ೧೫-೪೯..
 ದೃಶ್ಯತೇ ಬ್ರಹ್ಮಣಿ ಯಥಾ ಜಗತ್ ಸ್ಥಾವರಜಂಗಮಂ .

ಸೋಽಭವದ್ಭಗವಾನ್ ಸೂರ್ಯೋ ವಿಶ್ವಸಾಕ್ಷೀ ಜಗತ್ಪ್ರಭುಃ .. ೧೫-೫೦..
 ನಾರಾಯಣಸ್ತಥಾನಂತೋ ದಶಭಿಃ ಸಹ ವಿಶ್ವಸೃಕ್ .
 ರೂಪೈರ್ಮತ್ಸ್ಯಾದಿಭಿರಿಹ ವಸತಿ ಸ್ಮ ಶ್ರಿಯಾ ಯುತಃ .. ೧೫-೫೧..
 ಕ್ಷೇತ್ರಪಾಲೋಽಥ ಭಗವಾನ್ ಕ್ಷೇತ್ರರಕ್ಷಾಕರಃ ಪ್ರಭುಃ .
 ಶೃಶಾನವಾಸೀ ಯೋ ನಿತ್ಯಂ ಭೂತಪ್ರೇತಯುತಃ ಸದಾ .. ೧೫-೫೨..
 ಕರಾಲವದನೋ ಘೋರಶ್ಚಲಜ್ವಿಹ್ವಃ ಕೃಶೋದರಃ .
 ಕಪಾಲಮಾಲಾಭರಣಃ ಸ್ಥೂಲಮೂರ್ಧ್ನಾ ಶುನಾಂ ಪ್ರಿಯಃ .. ೧೫-೫೩..
 ಭಕ್ತಾನಾಂ ರಕ್ಷಣಂ ಕುರ್ವನ್ ಭೂತಪ್ರೇತಾದಿಕಾನ್ ಭಲನ್ .
 ಅತಃ ಕ್ಷೇತ್ರಪ್ರೀತ್ಯರ್ಥಂ ಸುರಾಮಾಂಸಾದಿಭಿಯುತಃ .. ೧೫-೫೪..
 ಪೂಜಯೇದ್ಭಕ್ತಿಭಾವೇನ ಚತುರ್ವರ್ಗಪ್ರಸಿದ್ಧಯೇ .
 ಹನುಮಾನಾಂಜನೇಯೋಽಥ ಯೋ ಲಂಕಾಮದಹತ್ ಪುರಿಂ .. ೧೫-೫೫..
 ಸಹಾಯೋ ರಾಮಭದ್ರಸ್ಯ ಹನುಮಾನಿತಿ ವಿಶ್ರುತಃ .
 ಬ್ರಹ್ಮಶಾಪಪರಾವೃಷ್ಟಃ ಸ್ವವೀರ್ಯಜ್ಞಾನಯಂತ್ರಿಯಃ(ತಃ) .. ೧೫-೫೬..
 ಕದಾಚಿನ್ನಾಕರೋದ್ವೀರ್ಯಂ ಸ್ಮಾರಿತೋ ವಾಕರೋದ್ಬಲಂ .
 ತುತೋಷ ಸೀತಾಂ ಸಂದೇಶೈ ರಾಮಸ್ಯ ಮಹಿಷೀಂ ಪ್ರಿಯಾಂ .. ೧೫-೫೭..
 ಸೂರ್ಯಾದ್ವ್ಯಾಕರಣಂ ಲೇಭೇ ಜಘ್ನೇಽಸಂಖ್ಯಾನ್ ಸ ರಾಕ್ಷಸಾನ್ .
 ಯ ಉಲ್ಲಂಘ್ಯಾಬ್ಧಿಸಹಿತಾಮುವೀಮಾಮೇರುದರ್ಶನಾತ್ .. ೧೫-೫೮..
 ಓಷಧೀಶ್ಚ ಸಮಂ ತೂರ್ಣಮಾಜಹಾರಾಚಲಂ ವಿಭುಃ .
 ಶಿಶುತ್ವೇ ಸೂರ್ಯಬಿಂಬಂ ಯಃ ಫಲಭ್ರಾಂತ್ಯೋತ್ಪಪಾತ ಹ .. ೧೫-೫೯..
 ತಮುತ್ಸೃಜ್ಯಾಭ್ಯಗಾತ್ಪೂರ್ಣಂ ರಾಹುಮತ್ತುಂ ಪರಾಕ್ರಮೀ .
 ದೇವೇಭ್ಯೋ ಯೋ ವರಂ ಪ್ರಾಪ್ಯ ಶಕ್ತ್ಯಾ(ಽ)ಭೇದ್ಯೋಽಮರೋಽಭವತ್ .. ೧೫-೬೦..
 ಕೌಬೇರ್ಯ್ಯಾಂ ದಿಶಿ ರಾಮಸ್ಯ ಕೀರ್ತಿಸ್ತಂಭ ಇವ ಸ್ಥಿತಃ .
 ಯೋಽಜುನಸ್ಯ ಧ್ವಜೇ ಪಂಚಶತಭೂತೈಃ ಸಮಂತತಃ .. ೧೫-೬೧..
 ಸ್ಥಿತೋಽಪಶ್ಯತ್ ಕುರೂಣಾಂ ಚ ಪಾಂಡವೈಃ ಸುಮಹತ್ಕ್ಷಯಃ(ಯಂ) .
 ಬ್ರಹ್ಮಚಾರೀ ಸ ಭಗವಾನ್ ವಾಯುಪುತ್ರೋ ಮಹಾಬಲಃ .. ೧೫-೬೨..
 ದೇವೈರೇಕಾದಶೋ ರುದ್ರಃ ಪೃಥಿವ್ಯಾಂ ಯೋಽವತಾರಿತಃ .
 ರಕ್ಷೋಭೂತಪಿಶಾಚಾದಿಶಾಕಿನ್ಯಾದಿಮಹದ್ಭಯಂ .. ೧೫-೬೩..
 ಭಿನತ್ತಿ ಪೂಜಿತೋ ನಿತ್ಯಂ ಬಾಲ್ಯೇನಾಪಿ ಮಹದ್ವಿಭುಃ .
 ನಿರಾಕರೋತಿ ಭೂತಾನಾಂ ಡಾಕಿನ್ಯಾದಿಮಹದ್ಭಯಂ .
 ಉವಾಸ ಹನುಮಾಂಸ್ತತ್ರ ಸರ್ವೈಃ ಸಮುದಿತೋ ಗುಣೈಃ .. ೧೫-೬೪..
 ನಾರದ ಉವಾಚ -

ಕಥಿತಂ ಚಾಸ್ಯ ತೀರ್ಥಸ್ಯ ಮಾಹಾತ್ಮ್ಯಮಖಿಲಂ ತ್ವಯಾ .
 ಪ್ರತ್ಯಯಂ ಬ್ರೂಹಿ ಮೇ ವಾಯೋ ಶ್ರದ್ಧಧಾಮಿ ತಥಾ ಪುನಃ .. ೧೫-೬೫..
 ವಾಯುರುವಾಚ -
 ಸೂರ್ಯವಂಶೋದ್ಭವೋ ರಾಜಾ ಧ್ರುವಸಂಧಿರಿತಿ ಶ್ರುತಃ .
 ವದಾನ್ಯೋ ಯಜ್ಞವಾನ್ ಧೀಮಾನ್ ಪ್ರಜಾನಾಂ ಪರಿಪಾಲಕಃ .. ೧೫-೬೬..
 ಸ ಕದಾಚಿನ್ಮ ಪೋ ಬ್ರಹ್ಮನ್ ಮೃಗಯಾರಸಿಕೋ ಭೃಶಂ .
 ವನಂ ಜಗಾಮ ಸುಮಹದ್ವಾರಾ(ಮಾ)ದಿವ್ಯೂಹಸಂವೃತಃ .. ೧೫-೬೭..
 ಬದ್ಧಗೋಲಾಂಗುಲೀತ್ರಾಣೋ ಧನುಃಶರಕರೋ ನೃಪಃ .
 ಭೂಮೇರ್ಧುರಂ ಸಮಾರೋಪ್ಯ ಮೂಲಮಾಪ್ತೇಷು ನಿಶ್ಚಲಂ .. ೧೫-೬೮..
 ವನಾದ್ವನಂ ಯಯೌ ರಾಜಾ ಮೃಗಾನುಪದಮೇವ ಚ .
 ಸ ಕದಾಚಿದ್ವಶಪುರಂ ಜಗಾಮಾಥ ಮಹೀಪತಿಃ .. ೧೫-೬೯..
 ವಿನೇಷ್ಯನ್ನಿವ ದುಷ್ಟಾನಿ ಸತ್ತ್ವಾನಿ ಚ ದಿವಾನಿಶಂ .
 ಮೃಗಯಾಕ್ರೀಡತೋ ರಾಜಾ ಕಾಂತಾರೇ ಗಹನೇ ದ್ವಿಜ .. ೧೫-೭೦..
 ದೈತ್ಯಪುತ್ರೋ ದುರಾತ್ಮಾನೌ ನಾಮ್ನಾ ಜಂಭಕರಂಭಕೌ .
 ಹಂತುಕಾಮೌ ನೃಪಂ ವೈರಾತ್ ಸ್ವಪಿತುಃ ಸಿಂಹರೂಪಿಣೀ .. ೧೫-೭೧..
 ಅನ್ವೇಷ್ಯಂತೌ ಭಲೋಪಾಯಂ ತದ್ವನಂ ಸಮಗಚ್ಛತಾಂ .
 ತಸ್ಮಿನ್ನವಸರೇ ರಾಜಾ ಮೃಗಯೂಥಮಪಶ್ಯತ(ದ್ವ) .. ೧೫-೭೨..
 ದೃಷ್ಟ್ವಾ ಹಯೇನಾಭ್ಯಪತನ್ಮನಸಾ ಸಮರಂಹಸಾ .
 ವಿತ್ರಸ್ತೇ ಮೃಗಯೂಥೇ ತು ಮೃಗಮೇಕಮಗಾನ್ಮೃಪಃ .. ೧೫-೭೩..
 ಗಚ್ಛಂತಮನು ದೈತ್ಯಾ ತೌ ಜಗ್ಮತುರ್ವಾತರಂಹಸೌ .
 ಸಿಂಹರೂಪಧರೌ ದುಷ್ಟೋ ಹಂತುಕಾಮೌ ಭಲಾನ್ಮೃಪಂ .. ೧೫-೭೪..
 ತೌ ಭೂಪಂ ಪುರತೋ ದೃಷ್ಟ್ವಾ ಯಥಾ (?) ಶೂನ್ಯಂ ನೃಪಾತ್ಮಜಂ .
 ತೌ ದೃಷ್ಟ್ವಾ ನೃಪತಿಶ್ರೇಷ್ಠೋ ಬಾಣವರ್ಷೈರಿವಾಕಿರನ್ .. ೧೫-೭೫..
 ಮುಖಮೇಕಸ್ಯ ವೇಗೇನ ಪೂರಯನ್ ಶರವೃಷ್ಟಿಭಿಃ .
 ತೂಣೀರಮಿವ ಪೂರ್ಣಾಸ್ಯಂ ಹತಂ ದೃಷ್ಟ್ವಾ ಪರೋಽಸುರಃ .. ೧೫-೭೬..
 ವೇಗೇನ ಧನುರುದ್ಯಮ್ಯ ಜಘಾನ ಸಹಯಂ ರಥಂ .
 ಶಿರಸ್ತಸ್ಯ ಪುರಾ ದೈತ್ಯಶ್ಚಕರ್ತಾಸ್ಯೇನ(ಸ್ತ್ರೀಣ) ವೀರ್ಯವಾನ್ .. ೧೫-೭೭..
 ಗೃಹೀತ್ವಾ ತಚ್ಚಿರೋ ದೂರಮಗಮತ್ಸ ವನಾದ್ವನಂ .
 ಪ್ರಗೃಹ್ಯ ಕುಂಡಲೇ ದುಷ್ಟ ಉತ್ಸಸರ್ಜ ಶಿರೋ ವನೇ .. ೧೫-೭೮..
 ಪಲಾಯಿತಸ್ತತಃ ಶೀಘ್ರಂ ಪಿತುರಾನ್ಯಣ್ಯಮೇಯಿವಾನ್ .
 ಪ್ರತ್ಯೂಷೇ ತಚ್ಚಿರಃ ಶ್ಯೇನೋ ಗೃಹೀತ್ವಾ ವ್ಯೋಮನಿ ಸ್ಥಿತಃ .. ೧೫-೭೯..

ಆಗತಸ್ತತ್ರ ವೇಗೇನ ಕ್ಷೀರೇಶೋ ಯತ್ರ ಶಂಕರಃ .

ನದ್ಯಾಸ್ತಿಸಂಗಮೇ ವೃಕ್ಷಂ ಸಮೀಪಸ್ಥಂ ದದರ್ಶ ಹ .. ೧೫-೮೦..

ಶ್ರೇನಸ್ತತ್ರೋಪವಿಶ್ಯಾಶು ಭಕ್ತಯಾಮಾಸ ತಚ್ಚಿರಃ .

ಕಪಾಲಂ ಸಂಸ್ಥಿತಂ ತಸ್ಯ ತರೋಃ ಶಾಖಾವಲಂಬಿತಂ ..

ಗತಃ ಶ್ರೇನಃ ಸ್ವಮಾರ್ಗೇಣ ಮಾಂಸತ್ಯಪ್ತಃ ಸ್ವನೀಡಕಂ .. ೧೫-೮೧..

ವಾಯುರುವಾಚ -

ಏತಸ್ಮಿನ್ನಂತರೇ ಬ್ರಹ್ಮನ್ ರಾಜ್ಜಸ್ತಸ್ಯ ಪದಾನುಗಾಃ .

ಸಮೀಕ್ಷಂತೋ ನೃಪಂ ಸರ್ವೇ ಹಯಮಾರ್ಗೇ ಪ್ರಚಕ್ರಮುಃ .. ೧೫-೮೨..

ದೃಷ್ಟ್ವಾ ತು ತೇ ನೃಪಂ ತತ್ರ ಹತಂ ಸಿಂಹೇನ ದುಃಖಿತಾಃ .

ರುರುದುಃ ಪರಿವಾಯ್ಘನಂ ಜಗದುರ್ಮುಷಿತಾ ಇತಿ .. ೧೫-೮೩..

ನ ಪಶ್ಯಂತಃ ಶಿರಸ್ತಸ್ಯ ಬಭ್ರಮುಃ ಸರ್ವತೋ ದಿಶಂ .

ಶರೀರಂ ತಸ್ಯ ನೃಪತೇರದಹಂಸ್ತೇ ವಿಧಾನತಃ .. ೧೫-೮೪..

ಪುರಂ ದಾಶರಥಂ ನೀತ್ವಾ ಕಾಷ್ಠೇಶ್ಚಾಗರುಸಂಭವೈಃ .

ವೇದೋಕ್ತೇನ ವಿಧಾನೇನ ಗತಃ ಸ್ವರ್ಗಂ ನೃಪಾತ್ಮಜಃ .. ೧೫-೮೫..

ಕಾಮಗೇನ ವಿಮಾನೇನ ಯಜ್ಞಕೃದ್ಧಾರ್ಮಿಕಃ ಶುಚಿಃ .

ವಿರೂಪವದನೋ ಜಾತ(ತಃ) ಅದಾಹಾಚ್ಚಿರಸಸ್ತದಾ .. ೧೫-೮೬..

ಅತಪ್ಯತ ನೃಪೋ ಬ್ರಹ್ಮನ್ ಸ್ವಕರ್ಮ ಪರಿಚಿಂತಯನ್ .

ಜಗಾಮ ಶಂಕರಂ ದೇವಂ ಯಂ ದೃಷ್ಟ್ವಾ ನೈವ ಶೋಚ್ಯತೇ .. ೧೫-೮೭..

ನತ್ವಾಽಥ ಶಂಕರಂ ರಾಜಾ ಸ್ತುತ್ವಾ ಚೈನಮುವಾಚ ಹ .

ರಾಜೋವಾಚ -

ಭಗವನ್ ಸೂರ್ಯವಂಶೀ ಯೋ ರಾಜಾ ತೇ ಶರಣಂ ಗತಃ .. ೧೫-೮೮..

ದುಷ್ಕೃತಂ ನ ಕೃತಂ ಶಂಭೋ ಯೇನ ಮೇ ವಿಕೃತಾನನಂ .

ಜಾತಂ ನ ತಂ(ತತ್) ಸ್ಮರಾಮ್ಯದ್ಯ ಆಜನ್ಮಮರಣಾದಿತಿ .. ೧೫-೮೯..

ಭವೇದಪಿ ಮಯಿ ಸ್ಥಾನೋ ಕೃಪಯಾ ಶಂಸ ಸತ್ವರಂ .. ೧೫-೯೦..

ಈಶ್ವರ ಉವಾಚ -

ನಿಕತಸ್ತ್ವಂ ನೃಪಶ್ರೇಷ್ಠ ಸಿಂಹೇನ ಗಹನೇ ವನೇ .

ಉತ್ಕೃತ್ಯ ತೇ ಶಿರೋ ದೂರಾತ್ ತ್ಯಕ್ತಂ ದುಷ್ಟಾತ್ಮನಾ ರುಷಾ .. ೧೫-೯೧..

ತಚ್ಚಿರೋ ವಾಯುವೇಗೇನ ಶ್ರೇನೇನಾಪ್ಯಾಹೃತಂ ನೃಪ .

ಲಾವಣ್ಯಹೃದನಾಮಾಖ್ಯೇ ತೀರ್ಥೇ ಕ್ಷೀರೇಶಸನ್ನಿಧೌ .. ೧೫-೯೨..

ನಿಕ್ಷಿಪ್ತಂ ಸಂಗಮೇ ನದ್ಯಾ ಗೋಮತ್ಯಾಸ್ತೀರಜೇ ದ್ರುಮೇ .

ತತ್ರ ಗತ್ವಾ ನೃಪಶ್ರೇಷ್ಠ ಸರಿತಃ ಸಂಗಮೇ ಶುಭೇ .. ೧೫-೯೩..

ಕಪಾಲಂ ತದ್ಭ್ರಮಾತ್ತೋಯೇ ಸಂಗಮೇಽಸ್ಯಾ ನಿವೇಶಯ .

ಏವಂ ತೇ ವದನಂ ಭೂಯಃ ಸೋಮಾಬ್ಜಸದೃಶಂ ನೃಪ .. ೧೫-೯೪..

ಭವಿಷ್ಯತಿ ಚ ತತ್ತೀರ್ಥಂ ಪ್ರಭಾವಾತ್ ಶಂಕರಸ್ಯ ಚ .

ವಾಯುರುವಾಚ -

ಏತಚ್ಚುತ್ವಾ ನೃಪಶ್ರೇಷ್ಠಃ ಪ್ರಣಮ್ಯ ವೃಷಭಧ್ವಜಂ .. ೧೫-೯೫..

ಜಗಾಮ ತ್ವರಿತಸ್ತತ್ರ ಕ್ಷೀರೇಶೋ ಯತ್ರ ಶಂಕರಃ .

ತ್ರಿಸಂಗಮೇ ಕಪಾಲಂ ತತ್ ಕ್ಷಿಪ್ತ್ವಾ ಸ್ನಾತ್ವಾ ಚ ಶಂಕರಂ .. ೧೫-೯೬..

ಪ್ರಣಮ್ಯಾಥ ಯಯೋ ರಾಜಾ ವಿಮಾನೇನೇಶಸನ್ನಿಧೌ .

ಸ್ತೂಯಮಾನಃ ಸಗಂಧವೈರಪ್ಸರೋಗಣಸೇವಿತಃ .. ೧೫-೯೭..

ಇತಿ ತೇ ಕಥಿತಂ ಸರ್ವ ತೀರ್ಥಸ್ಯಾಸ್ಯ ಫಲಂ ಮಹತ್ .

ಯ ಇದಂ ಕೀರ್ತಯೇನ್ನಿತ್ಯಂ ರುದ್ರಲೋಕಂ ಸ ಗಚ್ಛತಿ .. ೧೫-೯೮..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
ಕ್ಷೀರೇಶ್ವರಮಾಹಾತ್ಮ್ಯಂ ನಾಮ ಪಂಚದಶೋಽಧ್ಯಾಯಃ . ೧೫..

ಅಥ ಷೋಡಶೋಽಧ್ಯಾಯಃ . ಗೌತಮಮಾಹಾತ್ಮ್ಯಂ .

16.1 Vāyu ವಾಯು continues to narrate that after annihilating Vṛtra ವೃತ್ರ, Indra ಇಂದ್ರ along with other Deva-s ದೇವಾಃ ask Bṛhaspati ಬೃಹಸ್ಪತಿ about relief from the sin. Bṛhaspati ಬೃಹಸ್ಪತಿ guides them to go to Kurumā Nadi ಕುರುಮಾ ನದೀ near Medapāṭa ಮೇದಪಾಟ and conduct a process that results in manifestation of River Sarasvatī ಸರಸ್ವತೀ that by nature relieves from sin and debts. The Deva-s ದೇವಾಃ bathed in its waters and having gotten freed from their sins and debts reach their abode. Kāmadhenu ಕಾಮಧೇನು reaches there too and this is followed by manifestation of Ṛṇamocana Śiva ಋಣಮೋಚನ ಶಿವ.

16.2 Upon being requested by Nārada ನಾರದ about Godvāra ಗೋದ್ವಾರ, Vāyu ವಾಯು narrates the story of Ṛṣi Gautama ಋಷಿ ಗೌತಮ and his curse to his wife Ahalyā ಅಹಲ್ಯಾ and Indra ಇಂದ್ರ, at Brahmagiri ಬ್ರಹ್ಮಗಿರಿ in Daṇḍakāraṇya ದಂಡಕಾರಣ್ಯ. Following the episode, Ṛṣi Gautama ಋಷಿ ಗೌತಮ accidentally hits the Dhenu ಧೇನು albeit due to the error of some Muni-s ಮುನಯಃ. He conducts intense penance for this act; whereby, Śiva ಶಿವ makes an appearance and declares him sinless. Per the request by Ṛṣi Gautama ಋಷಿ ಗೌತಮ, Śiva ಶಿವ resides at Tryambaka Parvata ತ್ರ್ಯಂಬಕ ಪರ್ವತ as Gautameśvara ಗೌತಮೇಶ್ವರ, with Gaṅgā ಗಂಗಾ following suit.

ವಾಯುರುವಾಚ -

ಅತಃ ಪರಂ ಮಾರ್ಗವಶಾದ್ಗಚ್ಛಂತ್ಯಮರಕಂಟಕಂ .

ಕುರುಮೇತಿ ಪುರಾ ಪ್ರೋಕ್ತಾ ಭೂಮೌ ಗುಪ್ತಾ ಸರಸ್ವತೀ .. ೧೬-೧..

ತಸ್ಯಾಃ ಪ್ರಭಾವಂ ವಕ್ಷ್ಯೇಽಹಂ ಯಥಾಽಭೂತ್ಸಾ ಸರಿಧ್ವರಾ .

ಪುರಾ ವೃತ್ರೇ ಹತೇ ದೇವೈಶ್ಚದ್ಭನಾ ಸಾಗರಾಂತಿಕೇ .. ೧೬-೨..

ಹತ್ಯಾಭಿಭೂತಾಸ್ತಿದಶಾಃ ಸಂಸರ್ಗಾದ್ವಾಸವಸ್ಯ ಚ .

ಬೃಹಸ್ಪತಿಂ ದೇವಗುರುಮಪೃಚ್ಛನ್ ಸಹಿತಾಃ ಸುರಾಃ .. ೧೬-೩..

ದೇವಾ ಊಚುಃ -

ಬೃಹಸ್ಪತೇ ಯಥಾಸ್ಮಾಕಂ ಬ್ರಹ್ಮಹತ್ಯಾ ನ ಬಾಧತೇ .

ತಥಾ ಕುರು ಮಹಾಭಾಗ ಏನಸೋಽಸ್ಯ ಕ್ಷಯೋ ಭವೇತ್ .. ೧೬-೪..

ಬೃಹಸ್ಪತಿರುವಾಚ -

ಗಚ್ಛದ್ವಂ ಸಹಿತಾ ದೇವಾ ಮೇದಪಾಟಾಂತಿಕಂ ಪುನಃ .

ಕುರುಮೇತಿ ನದೀ ಪುಣ್ಯಾ ಜಾಂಗಲೇ ಪರ್ವತೇ ಸ್ಥಿತಾ .. ೧೬-೫..

ತತ್ರ ಗತ್ವಾ ಗಿರೀಃ ಶೃಂಗಂ ಧರ್ಮೋ ವೈವಸ್ವತಃ ಪ್ರಭುಃ .

ಭಿನತ್ತು ದಂಡೇನ ಮಹೀಂ ತತಃ ಪ್ರಾದುರ್ಭವಿಷ್ಯತಿ .. ೧೬-೬..

ಆಪೃಚ್ಛ್ಯತೇ ತಥೇತ್ಯುಕ್ತ್ವಾ ದೇವಾ ಧರ್ಮಪುರಃಸರಾಃ .

ತಸ್ಮಿನ್ ದೇಶೇ ಚ ಸಹಿತಾಃ ಸವಿದ್ಯಾಧರಕಿನ್ನರಾಃ .. ೧೬-೭..

ಮಹರ್ಷಿಗಣಗಂಧರ್ವಾ ಜಾಂಗಲೇ ಪರ್ವತೋತ್ತಮೇ .

ಧರ್ಮರಾಜೋಽಥ ದಂಡೇನ ಬಿಭೇದ ಗಿರಿಮಸ್ತಕಂ .. ೧೬-೮..

ತಸ್ಮಾದ್ಭೇದಾನ್ನದೀ ಜಾತಾ ಪುಣ್ಯತೋಯಾ ಸರಸ್ವತೀ .

ಬಹುಪ್ರವಾಹಾ ಗಂಗೇವ ಶೀತೈರುಷ್ಣಃ ಕ್ವಚಿಜ್ಜಲೈಃ .. ೧೬-೯..

ಋಣಹಾ ಪಾಪಹಾ ದೇವೀ ಖ್ಯಾತಿಂ ಯಾತಾ ಮಹೀತಲೇ .

ನಾರದ ಉವಾಚ -

ಋಣಹೇತಿ ಕಥಂ ಜಾತಾ ಪಾಪಹೇತಿ ಕಥಂ ಪುನಃ .. ೧೬-೧೦..

ಏತದ್ವಿಸ್ತರತೋ ವಾಯೋ ಬ್ರೂಹಿ ತ್ವಂ ಸರ್ವಗೋ ಯತಃ .

ವಾಯುರುವಾಚ -

ವೃತ್ರಸ್ಯಾಪಿ ಪುರಾ ದೇವೈ ರಾಜ್ಯಂ ಸಂಪ್ರತಿಪಾದಿತಂ .. ೧೬-೧೧..

ವಾಚಾ ದತ್ತಂ ಮೈತ್ರೈಭಾವಾತ್ ಭದ್ಭನಾಪಹೃತಂ ಪುನಃ .

ತತೋ ಹತ್ಯಾಭಿಭೂತಾಸ್ತೇ ಸ್ನಾನಂ ಚಕ್ರುದ್ವಿವೌಕಸಃ .. ೧೬-೧೨..

ತೇನ ಸಾ ಪಾಪಹಾ ಜಾತಾ ಋಣಹಾ ಋಣಮೋಚನಾತ್ .

ತತ್ರ ದೇವಾಸ್ತಯಸ್ಥಿಂಶತ್ಕೋಟಯೋ ಋಣಮೋಚನೇ .. ೧೬-೧೩..

ಸ್ನಾನಂ ಕೃತ್ವಾ ತು ವಿಧಿವತ್ ಪ್ರಯಾತಾ ವ್ರತಕರ್ಷಿತಾ(ತಾಃ) .

ವಾಚಾ ಋಣೇನ ನಿರ್ಮುಕ್ತಾ(ತಾಃ) ಪಾಪಮುಕ್ತಾಸ್ತತೋಽನ್ಯತಃ .. ೧೬-೧೪..
 ಯಮಕುಂಡಂ ತತಃ ಪ್ರೋಕ್ತಂ ಯಮಹತ್ಯಾವ್ಯಪೋಹನಂ .
 ಕತ್ತಂರೀತಿ ಚ ಲೋಕೇಷು ಖ್ಯಾತಿಂ ಚೈವ ಪೃಥಕ್ ಪೃಥಕ್ .. ೧೬-೧೫..
 ತೇಷು ಕುಂಡೇಷು ಯಃ ಸ್ನಾನಂ ಕರೋತಿ ಭುವಿ ಮಾನವಃ .
 ವಾಚಾ ಋಣೇನ ಚಾನ್ಯೇನ ಮುಚ್ಯತೇ ತತ್ಕ್ಷಣಾದಪಿ .. ೧೬-೧೬..
 ವಾಣ್ಯಾ ಯತ್ರಿಯತೇ ಪಾಪಂ ವಾಣ್ಯಾ ಯದ್ಧಾರಿತಂ ಪುನಃ .
 ತತ್ಸರ್ವಂ ವಿಲಯಂ ಯಾತಿ ತತ್ರ ಸ್ನಾತ್ವಾ ನ ಸಂಶಯಃ .. ೧೬-೧೭..
 ತತೋ ದೇವಾಃ ಕೃತಸ್ನಾನಾಃ ಶುದ್ಧಾಶ್ಚಾಸನ್ ಮಹಾಮುನೇ .
 ವಿಮಾನಾನಿ ಸಮಾರುಹ್ಯ ಸ್ವಂ ಸ್ವಂ ಭವನಮಾಯಯುಃ .. ೧೬-೧೮..
 ತತೋ ಮಾರ್ಗವಶಾದ್ಧೇನುರ್ಗತಾ ಸಾ ಋಣಮೋಚನಂ .
 ಪೀತ್ವಾ ತತ್ರಾಪಿ ಪಾನೀಯಂ ಜ್ಞಾತ್ವಾ ತೀರ್ಥಂ ಪ್ರಹರ್ಷಿತಾ .. ೧೬-೧೯..
 ಸನ್ಮಾರ ಶಂಕರಂ ದೇವೀ ಸ್ಮೃತಃ ಪ್ರಾದುರಭೂಚ್ಛಿವಃ .
 ಋಣಮೋಚನನಾಮಾಽಸೌ ಭುವಿ ಖ್ಯಾತೋ ಮಹೇಶ್ವರಃ ..
 ತತ್ರ ಸ್ನಾತಸ್ತಮಭ್ಯುಚ್ಯತೇ ಸರ್ವಪಾಪೈಃ ಪ್ರಮುಚ್ಯತೇ .. ೧೬-೨೦..
 ತಸ್ಯ ಲಿಂಗಸ್ಯ ಸಾನ್ನಿಧ್ಯೇ ವನಂ ಜಾತಂ ಮಹತ್ತರಂ .
 ವಟೈರಾಮೈಶ್ಚ ಪಾಲಾಶೈರ್ಜಂಜುರಾದುಂಬರಪಾಟಲೈಃ .. ೧೬-೨೧..
 ಅಶ್ವತ್ಥಾಕಾರಭಲ್ಲಾಶೈಃ ಕರವೀರೈಶ್ಚ ದಾಡಿಮೈಃ .
 ಕೇತಕೈಃ ಶತಪತ್ಮೈಶ್ಚ ವಾನೀರೈರರ್ಜುನೈಸ್ತಥಾ .. ೧೬-೨೨..
 ಮಾಲತೀಭಿಃ ಸನಾರಂಗೈಶ್ಚಂಪಕೈಶ್ಚ ಮನೋಹರೈಃ .
 ಮಧು(ಧೂ)ಕೈರ್ಬೀಜಪೂರೈಶ್ಚ ಕದಲೀಭಿಃ ಸರ್ಕಣಿಕೈಃ .. ೧೬-೨೩..
 ಕದಂಬೈರ್ವಿಜಪೂರೇಶ್ಚ ಪನಸೈಶ್ಚಾಪಿ ಸುಂದರೈಃ .
 ಕರಂಜವಂಜುಲೈಶ್ಚೈವ ಮುಚುಕುಂದೈಃ ಸುಗಂಧಿಭಿಃ .. ೧೬-೨೪..
 ಲತಾಭಿಶ್ಚ ತಥಾ ಪೂರ್ಣಮನ್ಯವೃಕ್ಷೈಃ ಸಹಸ್ರಶಃ .
 ಸದಾಫಲಂ ಸದಾಪುಷ್ಪಂ ಮೃಗಪಕ್ಷಿಗಣಾಶ್ರಿತಂ .. ೧೬-೨೫..
 ಮತ್ತಭ್ರಮರಸಂಯುಕ್ತಂ ಕೋಕಿಲಾರಾವಪೂರಿತಂ .
 ವನಂ ದೃಷ್ಟ್ವಾಽಥ ಸಾ ಧೇನುರ್ಮುದಿತಾಽಭೂನ್ಮಹಾಮುನೇ .. ೧೬-೨೬..
 ಮಹೀಮಚ್ಛಿನ್ನಸಲಿಲಾಂ ಚಕ್ರೇ ತಾಂ ಚ ಸರಸ್ವತೀಂ .
 ತಸ್ಯಾಃ ಪ್ರವಾಹೇ ಯಃ ಸ್ನಾನಂ ಕರೋತಿ ಭುವಿ ಮಾನವಃ ..
 ಸ ವಿಧೂಯೇಹ ಪಾಪಾನಿ ಶಕ್ರಲೋಕೇ ಸದಾ ವಸೇತ್ .. ೧೬-೨೭..
 ರವಿವಾರೇ ಚ ಸಂಕ್ರಾಂತೌ ದರ್ಶೇ ವಾಪ್ಯನ್ಯಪರ್ವಸು .
 ಪ್ರವಾಹೇ ವೈಧೂತೇ ತಸ್ಯಾಃ ಸ್ನಾನಂ ದಾನಂ ವಿಶೇಷತಃ .. ೧೬-೨೮..

ಕರೋತಿ ಯೋ ನರಃ ಸ್ನಾನಂ ತರ್ಪಣಂ ದೇವತಾರ್ಚನಂ .
 ತತ್ಪರ್ವಮಕ್ಷಯಂ ಬ್ರಹ್ಮಾನ್ ಭವತೀಹ ನ ಸಂಶಯಃ .. ೧೬-೨೯..
 ದೃಷ್ಟ್ವಾ ತಾಂ ಸರಿತಂ ಧೇನುಃ ಸ್ಮೃತ್ವಾ ಚಾಥ ಮಹೇಶ್ವರಂ .
 ಪುನರ್ಯಯೌ ಮಾರ್ಗವಶಾನ್ಮಾಹೇಂದ್ರ್ಯಾಂ ದ್ವಿಜಸತ್ತಮ .. ೧೬-೩೦..
 ತತ್ರ ಪೀತ್ವಾ ಜಲಂ ಧೇನುರ್ಗತಾ ಮಾರ್ಗೇಣ ಸಾ ಪುನಃ .
 ಕಿರಾತಾನಾಂ ಮಹಸ್ತ್ರೈನ್ಯಂ ಪರ್ವತಾಗ್ರದ್ವಿನಿಸೃತಂ .. ೧೬-೩೧..
 ಧನುಃ ಪಾಶವಿಷಾಣೈಶ್ಚ ಶರಪೂರ್ಣೈಶ್ಚ ಪೂರಿತಂ .
 ಶಕ್ತಿತೋಮರಖಡ್ಗೈಶ್ಚ ಶಸ್ತ್ರೈರನ್ಯೈಃ ಸಮನ್ವಿತಂ .. ೧೬-೩೨..
 ದೃಷ್ಟ್ವಾ ಧೇನುರ್ಹೇಲಯೈವ ದುಷ್ಟಭಾವಂ ಚ ತಸ್ಯ ತತ್ .
 ಜ್ಞಾತ್ವೈವ ಸಾಧ ಸುರಭೀ ಜನಕಾಚಲಮಾಶ್ರಿತಾ .. ೧೬-೩೩..
 ಜನಕಾಚಲ ಇತ್ಯತ್ರ ದೇವಃ ಖ್ಯಾತಿಂ ಸಮಾಗತಃ .
 ದುಷ್ಟಭಾವಂ ವಿದಿತ್ವಾ ಸಾ ತಸ್ಯ ಸೈನ್ಯಸ್ಯ ಕೋಪಿತಾ .. ೧೬-೩೪..
 ಪುಚ್ಛಮುತ್ಥಾಪ್ಯ ವೇಗೇನ ತತೋ(ಧೋ)ನ್ನಮ್ಯ ಶಿರೋಧರಾಂ .
 ಹುಂಕಾರಾನಥ ಕೃತ್ವಾ ತು ನನಾದ ಸಾ ಮುಹುರ್ಮುಹುಃ .. ೧೬-೩೫..
 ತ್ರಾಸಯಾಮಾಸ ತಸ್ತ್ರೈನ್ಯಂ ಕೈರಾತಂ ಶೃಂಗಪಟ್ಟಿಶೈಃ .
 ಋರಾಭಿಘಾತೈಃ ಪುಚ್ಛೇನ ತುಂಡೇನೈವೋರಸಾ ಪುನಃ .. ೧೬-೩೬..
 ವಿದ್ರುತಂ ತತ್ಕ್ಷಣಾತ್ ಸೈನ್ಯಂ ದಿಶೋ ಭೇಜೇ ಭಯಾತುರಂ .
 ತತೋ ಧೇನೂ ರುಷಾ ಸೈನ್ಯಮಶಪದ್ಧನವಾಸಿನಾಂ .. ೧೬-೩೭..
 ಯಸ್ಮಾದ್ವಿಘ್ನಂ ಕೃತಂ ಮೇದ್ಯ ಭವದ್ಭಿಃ ಕ್ರೂರಬುದ್ಧಿಭಿಃ .
 ಪಿಬಂತ್ಯಾಃ ಸ್ವೇಚ್ಛ್ಯಾ ತೋಯಂ ಮಾಹೇಂದ್ರ್ಯಾಂ ಚ ಕಿರಾತಕಾಃ .. ೧೬-೩೮..
 ದೇಶೇಽಸ್ಮಿನ್ನಪಮುಖ್ಯಾನಾಂ ತಸ್ಮಾದ್ವಶ್ಯಾ ಭವಿಷ್ಯಥ .
 ಜಲಾದ್ರೋಗಭಯಂ ಚಾದ್ಯ ದಿನಾನ್ನಿತ್ಯಂ ಭವಿಷ್ಯತಿ .. ೧೬-೩೯..
 ನೃಪಾ ಯೇಽತ್ರ ಭವಿಷ್ಯಂತಿ ವದಾನ್ಯಾಶ್ಚಿರಜೀವಿನಃ .
 ನ ತೇಷು ತೋಯರೋಗೋತ್ಥಂ ಭಯಂ ಸ್ಯಾನ್ನ ಭವದ್ಭಯಂ .. ೧೬-೪೦..
 ಇತಿ ಶಪ್ತಾ ತು ಸಾ ಧೇನುರ್ಯಯೌ ಗೋದ್ವಾರಸಂಜ್ಞಕಂ .
 ಯತ್ರೇಶ್ವರೋ ಜಗದ್ವ್ಯಾಪೀ ಗುಹಾಯಾಂ ಸಂಸ್ಥಿತೋ ವಿಭುಃ .. ೧೬-೪೧..
 ನಾರದ ಉವಾಚ -
 ಗೋದ್ವಾರಮಿತಿ ಯತ್ಪ್ರೋಕ್ತಂ ಕಥಂ ಜಾತಂ ಸಮೀರಣ .. ೧೬-೪೨..
 ಕಥಂ ಸ ಭಗವಾನ್ ಶಂಭುರಾವಿಭೂತೋ ಜಗತ್ಪ್ರಭುಃ .
 ಏತದ್ವಿಸ್ತರತಃ ಸರ್ವಂ ಕಥಯಸ್ವ ಮಮಾನಘ .. ೧೬-೪೩..
 ವಾಯುರುವಾಚ -

ಪಿತಾಮಹಸುತಃ ಶ್ರೀಮಾನ್ ಗೌತಮೋ ನಾಮ ವಿಶ್ವತಃ .
 ಸ ಕದಾಚಿತ್ತಪಸ್ತಪ್ತು ದಂಡಕಾರಣ್ಯಮಾವಿಶತ್ .. ೧೬-೪೪..
 ತತ್ರ ಬ್ರಹ್ಮಗಿರಿರ್ನಾಮ ಪರ್ವತೋ ಭುವಿ ವಿಶ್ವತಃ .
 ತಸ್ಯ ತೀರೇ ಸ ಭಗವಾನ್ ಗೌತಮೋ ಮುನಿಸತ್ತಮಃ .. ೧೬-೪೫..
 ತಪಶ್ಚಕಾರ ಸುಮಹದಹಲ್ಯಾಸಹಿತೋ ವಿಭುಃ .
 ಸದಾ ತ್ರಿಷವಣಸ್ನಾನೀ ವೇದಾಭ್ಯಾಸರತಃ ಸದಾ .. ೧೬-೪೬..
 ಪಂಚಾಗ್ನಿನಿರತೋ ಗ್ರೀಷ್ಮೇ ವರ್ಷಾಸು ಸ್ಥಂಡಿಲೇಶಯಃ .
 ಹೇಮಂತೇ ಚ ವಸೇದಪ್ಸು ಶೀತವಾತಸಹೋ ಮುನಿಃ .. ೧೬-೪೭..
 ಊನಂ ನ ಸತ್ತ್ವೇಷ್ಟಧಿಕೋ ಬಬಾಧೇ ತತ್ತ್ವಭಾವತಃ .
 ನ ದಾವಾಗ್ನಿಭಯಂ ತತ್ರ ಝಂಝಾವಾತಭಯಂ ನ ಚ .. ೧೬-೪೮..
 ಸದಾಫಲಂ ಸದಾಪುಷ್ಪಂ ವನಂ ಚೈತ್ರರಥಂ ಯಥಾ .
 ಶಾಲೈಸ್ತಾಲೈಸ್ತಮಾಲೈಶ್ಚ ಪನಸೈರ್ಬಕುಲೈರಪಿ .. ೧೬-೪೯..
 ಪ್ರಿಯಾಲುನಾಲಿಕೇರೈಶ್ಚ ಖಜ್ಜೂರೈಶ್ಚ ಸದಾಫಲೈಃ .
 ಪೂಗೀಫಲೈರನೇಕೈಶ್ಚ ಜಂಬೂದುಂಬರಪಾಟಲೈಃ .. ೧೬-೫೦..
 ವಟಾಶ್ಚತ್ಥಕಪಿತ್ಥೈಶ್ಚ ಚೂತಾಶೋಕಾರ್ಜುನೈಸ್ತಥಾ .
 ಪಲಾಶಖದಿರಾಕೈಶ್ಚ ನಿಂಬಚಿಂಚಿನೈಶ್ಚ ಸ್ತಥಾ .. ೧೬-೫೧..
 ಬಿಲ್ವಾಮಲಕಭಲ್ಲಾತೈಃ ಕರಂಚಧವತಿಂದುಕೈಃ .
 ಮಧೂಕೈಃ ಶಲ್ಲಕೀಭಿಶ್ಚ ಚಾರುಭಿಶ್ಚ ಹರೀತಕೈಃ .. ೧೬-೫೨..
 ನಿಗುಣ್ಣೀಕರ್ಮದೀಭಿಶ್ಚ ವೈತಸೈಶ್ಚ ಸಹಸ್ರಶಃ .
 ಲವಂಗಲಾನಾಗವಲ್ಲಿದ್ರಾಕ್ಷಾಜಾತೀಫಲೈಸ್ತಥಾ .. ೧೬-೫೩..
 ಚಂಪಕೈಃ ಕರವೀರೈಶ್ಚ ದಾಡಿಮೈಶ್ಚ ಸದಾಫಲೈಃ .
 ಜಂಬೀರೈರ್ಬೀಜಪೂರೈಶ್ಚ ನಾರಿಂಗೇಶ್ಚ ಸಮಂತತಃ .. ೧೬-೫೪..
 ಜಾತೀಭಿಃ ಶತಪತ್ರಿಭಿರ್ಮುಚಕುಂದೈರ್ಜಪಾದಿಭಿಃ .
 ಕದಲೀಕೇತಕೀಭಿಶ್ಚ ಅನ್ಯೈಶ್ಚ ವಿವಿಧೈರ್ದುರ್ಮೈಃ .. ೧೬-೫೫..
 ಸದಾಫಲಂ ಸದಾಪುಷ್ಪಂ ಸದಾಪಾಂಧನಿಷೇವಿತ್ತಂ .
 ನ ತತ್ರ ದುರ್ಭಿಕ್ಷಭಯಂ ಗೌತಮಸ್ಯ ಪ್ರಭಾವತಃ .. ೧೬-೫೬..
 ಕಾಮವರ್ಷೀ ಸದಾ ಮೇಘಃ ಕೃಷ್ಣಾ ಕೃಷ್ಣಾ ಸದಾ ಮಹೀ .
 ಸದಾ ಸಸ್ಯಸಮಾಯುಕ್ತಾ ಬಹುತೋಯಾ ಸದಾಫಲಾ .. ೧೬-೫೭..
 ಸಶಾದ್ವಲಾ ಸದಾ ಬ್ರಹ್ಮಾನ್ ಗಾವಃ ಕ್ಷೀರಪ್ರದಾಃ ಸದಾ .
 ನೈವ ರೋಗಭಯಂ ತತ್ರ ನೈವ ಶೋಕಭಯಂ ತಥಾ .. ೧೬-೫೮..
 ಮುನೇಃ ಪ್ರಭಾವಾದ್ದೇಶೇಽಸ್ಮಿನ್ ಸರ್ವಸೌಖ್ಯಂ ಪ್ರವರ್ತತೇ .
 ಕಸ್ಮಿಂಶ್ಚಿದಥ ಕಾಲೇ ತು ಜನೋ ದುರ್ಭಿಕ್ಷಪೀಡಿತಃ .. ೧೬-೬೦..

ಅಖಿಲೇಷ್ಟಪಿ ದೇಶೇಷು ವರ್ಷದ್ವಾದಶಸಂಖ್ಯಯಾ .
 ಅಭಾಗ್ಯಾಚ್ಛೈವ ಲೋಕಾನಾಂ ನವವರ್ಷುರ್ಬಲಾಹಕಾಃ .. ೧೬-೬೧..
 ಅಥ ದ್ವಿಜಾಃ ಕ್ಷತ್ರಿಯಾಶ್ಚ ವಿಶಃ ಶೂದ್ರಾಸ್ತಥಾ ಪರೇಃ .
 ದುರ್ಭಿಕ್ಷಪೀಡಿತಾ ಜಗ್ಮುರ್ಯತ್ರಾಸೌ ಗೌತಮೋ ಮುನಿಃ .. ೧೬-೬೨..
 ಗತ್ವಾ ತತ್ರ ತಥಾ ಸರ್ವೇ ಹೃಷ್ಣಾಃ ಪುಷ್ಣಾ ಬಭೂವಿರೇ .
 ಫಲಾನ್ನಮಧುಪಾನಾನಿ ಚಕ್ರುಸ್ತೇ ಸ್ವೇಚ್ಛಯಾ ಸದಾ .. ೧೬-೬೩..
 ಪುಷ್ಣಾಂಗಾಶ್ಚಾಭವನ್ ಸರ್ವೇ ಸಪುತ್ರಪಶುಬಾಂಧವಾಃ .
 ಏತಸ್ಮಿನ್ನಂತರೇ ಶಕ್ರಃ ಕಾಮಬಾಣೈಃ ಪ್ರಪೀಡಿತಃ .. ೧೬-೬೪..
 ಅಹಲ್ಯಾಂ ಕಾಮಸಂತಪ್ತ ಋಷಿಭಾರ್ಯಾಯಾಂ ತಪಸ್ವಿನೀಂ .
 ಸದಾ ಸ ಸಂಸ್ಮರನ್ ಮೂಢಸ್ತಂ ದೇಶಮಗಮತ್ ಕ್ಷಣಾತ್ .. ೧೬-೬೫..
 ತತ್ರ ಗತ್ವಾ ಮುನೇ ರೂಪಂ ಗೌತಮಸ್ಯ ಚಕಾರ ಹ .
 ಸ ಸಮಿತ್ಕುಶಮಾಹರ್ತುಂ ಗತೇ ತಸ್ಮಿನ್ ದ್ವಿಜರ್ಷಭೇ .. ೧೬-೬೬..
 ಅಹಲ್ಯಾಂ ಪ್ರಾರ್ಥಯಾಮಾಸ ಕಾಂತಾಂ ಮನೋಹರಾಂ ಗೃಹೇ .
 ವಿಸ್ಮಯಂತೀ ತು ಸಾ ತತ್ರ ಸತ್ರಪಾ ಗೃಹಮಾವಿಶತ್ .. ೧೬-೬೭..
 ಅನು ಪಶ್ಯಾದ್ಯಯೌ ಶಕ್ರಃ ಕಾಮಬಾಣಪ್ರಪೀಡಿತಃ .
 ಗೌತಮಸ್ತತ್ಕ್ಷಣಾದೇವ ಭಾವಿತ್ವಾದಗಮದ್ಗೃಹಂ .. ೧೬-೬೮..
 ಶಕ್ರೋಽಥ ಗೌತಮಂ ದೃಷ್ಟ್ವಾ ಚಕಂಪೇ ಭಯವಿಹ್ವಲಃ .
 ಮಾರ್ಜಾರರೂಪಮಾಸ್ಥಾಯ ಗಂತುಮೇವೋಪಚಕ್ರಮೇ .. ೧೬-೬೯..
 ಗೌತಮೋಽಥ ಬಿಡಾಲಂ ತಂ ಜ್ಞಾತ್ವಾ ಧ್ಯಾನೇನ ವಾಸವಂ .
 ಅಹಲ್ಯಾಮಬ್ರವೀತ್ ಕ್ರುದ್ಧಃ ಕೋಽಯಂ ಮೇ ಗೃಹಮಾಗತಃ .. ೧೬-೭೦..
 ಮುನಿಂ ತಮಬ್ರವೀತ್ ಸಾಧ್ವೀ ಮಾರ್ಜಾರ ಇತಿ ಶಂಕಿತಾ .
 ತತೋಽಪಪದ್ಗೌತಮಸ್ತಂ ದೇವೇಂದ್ರಂ ಮುನಿಸತ್ತಮಃ .. ೧೬-೭೧..
 ಯಸ್ಮಾನ್ನ್ಮದೀಯದಾರಾಂಸ್ತ್ವಂ ಧರ್ಷನೇ ಪಾಪಮೋಹಿತಃ .
 ಅಪ್ಸರಸಾಂ ಸಹಸ್ರೇಷು ತವಾಧೀನೇಷು ಸರ್ವತಃ .. ೧೬-೭೨..
 ತಸ್ಮಾನ್ಮಗಸಹಸ್ರೇಣ ಯುಕ್ತದೇಹೋ ಭವಿಷ್ಯಸಿ .
 ಅಹಲ್ಯಾಮಶಪತ್ಕುದ್ಧಃ ಕಂಪಂತೀಂ ಕದಲೀಮಿವ .. ೧೬-೭೩..
 ಶಿಲಾರೂಪಾ ಭವಸ್ವಾದ್ಯ ಮಮ ಶಾಪಾಚ್ಚ ಪುಂಶ್ಚಲಿ .
 ತಯಾನುನೀತೋ ಭಗವಾನ್ ಪ್ರಣಮ್ಯ ಚ ಪುನಃ ಪುನಃ .. ೧೬-೭೪..
 ನಾಪರಾಧೋಽಸ್ಮಿ ಮೇ ಕಶ್ಚಿನ್ನೋವಾಕ್ಯಾಯಸಂಭವಃ .
 ವಂಚಿತಾಽಹಂ ತ್ವದೀಯೇನ ವೇಷೇಣೈವ ದುರಾತ್ಮನಾ .. ೧೬-೭೫..
 ಕ್ಷಂತವ್ಯಮಿತಿ ಮೇ ಬ್ರಹ್ಮನ್ ಯಥಾ ಶಾಪೋ ನ ಬ್ರಾಧತೇ .
 ತಥಾ ಕಾರ್ಯಂ ಮುನಿಶ್ರೇಷ್ಠ ಕೃಪಾಂ ಕೃತ್ವಾ ಮಮೋಪರಿ .. ೧೬-೭೬..

ತದಾ ಶಾಪಂ ಚ ವಿಜ್ಞಾಯ ಗೌತಮೋ ವಾಕ್ಯಮಬ್ರವೀತ್ .
 ನಾನೃತಂ ವಚನಂ ಮೇಽದ್ಯ ಶಾಪೋ ಹಿ ದುರತಿಕ್ರಮಃ .. ೧೬-೨೨..
 ಶಾಪಮೋಕ್ಷಂ ಚ ತೇ ವಚ್ಛಿ ಶೃಣುಷ್ವೈಕಮನಾಃ ಶುಭೇ .
 ಸೂರ್ಯವಂಶಾನ್ವಯೇ ಜಾತೋ ರಾಮೋ ದಾಶರಥಿಃ ಸ್ತುತಃ .. ೧೬-೨೮..
 ಲಕ್ಷ್ಮಣೇನ ಸಹ ಭ್ರಾತ್ರಾ ಸೀತಾಯಾ (ಸೀತಯಾ) ಸಹಿತಃ ಪ್ರಭುಃ .
 ವನಮೇಷ್ಯತಿ ಧರ್ಮಾತ್ಮಾ ನಿಯೋಗಾತ್ತಿತುರಾತ್ಮನಃ .. ೧೬-೨೯..
 ತತ್ಪಾದರಜಸಾ ಪೂತಾ ಶಾಪಾನೋಕ್ಷ್ಯಸಿ ದಾರುಣಾತ್ .
 ಅಹಲ್ಯಾಮನುಕಂಪ್ಯಾಥ ಗೌತಮೋ ಮುನಿಸತ್ತಮಃ .. ೧೬-೪೦..
 ತಪಶ್ಚಕಾರ ವಿಪುಲಂ ತಸ್ಮಿನ್ ಬ್ರಹ್ಮಗಿರೌ ಮುನೇ .
 ಶಕ್ರೋಽಥ ಗರ್ಹಿತಂ ರೂಪಂ ನಿರೀಕ್ಷ್ಯ ಭಗಚೇಷ್ಟಿತಂ .. ೧೬-೪೧..
 ಆತ್ಮಾನಂ ಗರ್ಹಯಾಮಾಸ ಸಕಾಮಂ ದುರ್ಮದೇನ ಚ .
 ಧಿಕ್ಕಾಮಂ ದುರ್ಮದಂ ಶತ್ರುಂ ದೇಹಸ್ಥಮಪರಾಜಿತಂ .. ೧೬-೪೨..
 ಅಮಾರ್ಗಗಾಮಿನಂ ಪಾಪಂ ಸದಾ ಸಂತಾಪಕಾರಕಂ .
 ತಾವತ್ಕುಲಸ್ಯ ಗಣನಾ ಶೀಲಸ್ಯಾಪಿ ಶ್ರುತಸ್ಯ ಚ .. ೧೬-೪೩..
 ಮಾತೃಪಿತೃೋರ್ಭಯಂ ತಾವತ್ಸ್ವಜನಸ್ಯ ನೃಪಸ್ಯ ಚ .
 ಲಜ್ಜಾ ತಾವನ್ಮೃಣಾಂ ದೇಹೇ ತಾವಚ್ಛಾಸ್ತ್ರಾರ್ಥಚಿಂತನಂ .. ೧೬-೪೪..
 ಯಾವನ್ನಾರೀಷು ಕಾಮೋಽಯಂ ಚಿತ್ತಂ ನೃಸ್ಯತಿ ಪಾಪಕೃತ್ .
 ಧರ್ಮಸ್ಯಾರ್ಥಸ್ಯ ಹಂತಾರಂ ಯಶಸಶ್ಚ ವಿನಾಶನಂ .. ೧೬-೪೫..
 ಪಾಪರಾಶಿಮಿಮಂ ಕಾಮಂ ಕೋ ಜಿತ್ವಾ ಸುಖಮೇಧತೇ .
 ನಾರೀತಿ ರೂಪಂ ದೃಷ್ಟ್ವಾಽತ್ರ ಮುಹ್ಯಂತಿ ಮಾದೃಶಾ ನರಾಃ .. ೧೬-೪೬..
 ಅಸ್ಥಿಸ್ತಂಭಂ ವಸಾಬದ್ಧಂ ಮಾಂಸಂ ರಕ್ತಕಲೇವರಂ .
 ಚರ್ಮಾವನದ್ಧಮಶುಚಿ ಪೂರ್ಣಂ ಮೂತ್ರಪುರೀಷಯೋಃ .. ೧೬-೪೭..
 ಭರ್ತ್ವಾದಿರಕ್ಷಿತಂ ನಿತ್ಯಂ ಸಂಯೋಗೇ ಮರಣಪ್ರದಂ .
 ನಾರ್ಯಾಃ ಶರೀರಮೀದೃಕ್ ತದ್ಧೃಷ್ಟ್ವಾ ಮುಹ್ಯಂತಿ ಮದ್ವಿಧಾಃ .. ೧೬-೪೮..
 ಕಿಂ ಕರೋಮಿ ಕ್ವ ಗಚ್ಛಾಮಿ ಹತವೀರ್ಯ ಇವೋರಗಃ .
 ಇತಿ ಸಂಚಿಂತ್ಯ ಮನಸಾ ಲೋಕಾಲೋಕಮಗಾತ್ ಸರಃ .. ೧೬-೪೯..
 ತತ್ರ ಗತ್ವಾಣುರೂಪೋಽಭೂತ್ ಕೃಮಿಃ ಪದ್ಮವನೇ ಮುನೇ .
 ನಾಲಂ ಭಿತ್ವಾ ಲಯಂ ಲೇಭೇ ಭೀತಃ ಕೃತ್ಯಂ ವಿಗರ್ಹಯನ್ .. ೧೬-೫೦..
 ತತೋ ದೇವಾ ಗತೇ ಶಕ್ರೇ ಮುನಿಭಿಃ ಸಹಿತಾಸ್ತದಾ .
 ಅರಾಜಕಂ ತತೋ ದೃಷ್ಟ್ವಾ ಜ್ಞಾತ್ವಾ ತಸ್ಯೈವ ಕಾರಣಂ .. ೧೬-೫೧..
 ತೀರ್ಥೇಽವಗಾಹನೇ ಶುದ್ಧಿಂ ಜ್ಞಾತ್ವಾ ಚೈವಂ ಪ್ರಚೋದಿತಃ .

ಪುಷ್ಕರಾದ್ಯಾನಿ ತೀರ್ಥಾನಿ ಸ್ನಾತ್ವಾ ಚ ವಿಧಿನಾ ತತಃ .. ೧೬-೯೨..
 ಕೃತತೀರ್ಥೋಽಥ ಶಕ್ತಶ್ಚ ಗತಪಾಪಸ್ತದಾ ಮುನೇ .
 ಸಹಸ್ರನೇತ್ರೋ ಮುನಿಭಿಶ್ಚಕ್ಷೇ ರಾಜ್ಯಮಕಂಟಕಂ .. ೧೬-೯೩..
 ಗೌತಮೋಽಥ ಮುನಿಶ್ರೇಷ್ಠಸ್ತಪಸ್ಯುಗ್ರೇ ವ್ಯವಸ್ಥಿತಃ .
 ಕದಾಚಿತ್ಸ ದ್ವಿಜಾನ್ ದೃಷ್ಟ್ವಾ ಮುದಿತಾನ್ನಿಜಸನ್ನಿಧೌ .. ೧೬-೯೪..
 ಪಾನದೇಹಾನ್ ಸುಪುಷ್ಪಾಂಗಾನ್ ತಾನುವಾಚ ಹಿತಂ ವಚಃ .
 ಬ್ರಹ್ಮಣಾ ಬ್ರಾಹ್ಮಣಾಃ ಸೃಷ್ಟಾಸ್ತಪಸಾ ಚ ಮಹಾತ್ಮನಾ .. ೧೬-೯೫..
 ತೃಪ್ಯಥಂ ಪಿತೃದೇವಾನಾಂ ಧರ್ಮಸಂರಕ್ಷಣಾಯ ಚ .
 ತಸ್ಮಾತ್ತಪಃ ಪ್ರಕರ್ತವ್ಯಂ ತಪೋಮೂಲಾ ದ್ವಿಜಾತಯಃ .. ೧೬-೯೬..
 ಕಿಂ ಕಾಯೇನ ಸುಪುಷ್ಪೇನ ಅಧುವೇಣೇಹ ದೇಹಿನಃ .
 ತಪಸಾ ಪ್ರಾಪ್ಯತೇ ಸ್ವರ್ಗಂ ತಪಸಾ ಮೋಕ್ಷ ಏವ ಚ .
 ತಪಸಾನಂತಸೌಖ್ಯಾನಿ ನಾಸಾಧ್ಯಂ ತಪಸಃ ಕಿಮು .. ೧೬-೯೭..
 ಗೌತಮಸ್ಯ ವಚಃ ಶ್ರುತ್ವಾ ಮುನಯೋಽನ್ತಃ ಸಮತ್ಸರಾಃ .
 ಉಪಾಯಂ ಚಿಂತಯಂತಸ್ತೇ ದೇಹಂ ತ್ಯಕ್ತುಂ ಸಗೌತಮಂ .. ೧೬-೯೮..
 ಅಥ ಮಾಯಾಮಯೀಂ ಧೇನುಂ ಕಪಿಲಾಂ ವತ್ಸಸಂಯುತಾಂ .
 ನಿರ್ಮಾಯ ಗೌತಮಾಭ್ಯಾಶೇ ಶಾಲಿಕ್ಷೇತ್ರಸಮೀಪಗಾಂ .. ೧೬-೯೯..
 ಸಾ ಸಂಚರಂತೀ ಕಲಮಾನ್ ಸ್ವಯಂರೂಢಾನಿತಸ್ತತಃ .
 ದೃಷ್ಟ್ವಾ ತಾಂ ಗೌತಮೋ ರಕ್ಷನ್ನಭ್ಯಧಾವತ್ಸ್ವರಾನ್ವಿತಃ .. ೧೬-೧೦೦..
 ಕುಶಾಗ್ರೇಣೈವ ಧೇನುಂ ತಾಂ ತಾಡಯಾಮಾಸ ವೇಗವಾನ್ .
 ಸಾ ತಾಡಿತಾ ಕುಶಾಗ್ರೇಣ ಸದ್ಯಃ ಪ್ರಾಣೈರ್ವ್ಯಯುಜ್ಯತ .. ೧೬-೧೦೧..
 ಗೌತಮೋಽಪ್ಯಥ ತಾಂ ದೃಷ್ಟ್ವಾ ಮೃತಾಂ ಮೋಹಂ ಸಮಾವಿಶತ್ .
 ಲಬ್ಧಸಂಜ್ಞಃ ಪುನಃ ಸೋಽಪಿ ರುರೋದ ಭೃಶದುಃಖಿತಃ .. ೧೬-೧೦೨..
 ಮುನಯೋ ರುದಿತಂ ಶ್ರುತ್ವಾ ಗೌತಮಸ್ಯ ಮಹಾತ್ಮನಃ .
 ಆಗತ್ಯ ತತ್ಸಮೀಪಂ ಚ ಹಾಹೇತಿ ತಮಥಾಬ್ರುವನ್ .. ೧೬-೧೦೩..
 ನತಮಾಶ್ವಾಸ್ಯ ಶನಕೈರಾಜಗ್ಮುಃ ಸ್ವಾಶ್ರಮಂ ಪ್ರತಿ .
 ಯೇ(ಯ) ಆಗತಾ ಯಯುಸ್ತೇಽಥ ಸರ್ವೇ ಸಾಗ್ನಿಪರಿಗ್ರಹಾಃ .. ೧೬-೧೦೪..
 ಗತೇಷು ತೇಷು ಮುನಿಷು ಗೌತಮೋ ಮುನಿಸತ್ತಮಃ .
 ಜ್ಞಾತ್ವಾ ತದಾ ಸ್ವಯಂ ಧ್ಯಾನಾತ್ತಪಸ್ತಪ್ತುಂ ಪ್ರಚಕ್ರಮೇ .. ೧೬-೧೦೫..
 ಗೋಚರ್ಮಣಾ ಪರೀತಾಂಗೀ ನಿರಾಹಾರೋ ಜಿತೇಂದ್ರಿಯಃ .
 ಶೀತವಾತಾತಪಸಹಃ ಸರ್ವಭೂತಹಿತೇ ರತಃ .. ೧೬-೧೦೬..
 ಶಿವಮಾರಾಧಯಾಮಾಸ ಪದೇನೈಕೇನ ಸಂಸ್ಥಿತಃ .
 ತಸ್ಯೈವಮಾರಾಧಯತ್ಸ್ತಂಭಕಂ ಪೂಜಿತಂ ತದಾ .. ೧೬-೧೦೭..

ವರ್ಷಾಣಾಮಯುತಂ ಬ್ರಹ್ಮನ್ ಜಗಾಮ ದಿವಸೈಃ ಕ್ವಚಿತ್ .
 ದೀಪಿತಂ ತದ್ವನಂ ಸರ್ವಂ ತಪಸಾ ಗೌತಮಸ್ಯ ಚ .. ೧೬-೧೦೮..
 ಪಿಂಗೀಕೃತಸ್ತೇಜಸಾಸದ್ರಿದ್ವರಾನ್ನೇರುರಿವಾಬಭೌ .
 ವಹ್ನಿಜ್ವಾಲೇವ ಮಹತೀ ವಡವಾನಲಸಂಭವಾ .. ೧೬-೧೦೯..
 ತಪಸಾ ಪ್ರಬಲಂ ಮತ್ವಾ ಗೌತಮಸ್ಯ ಮಹಾತ್ಮನಃ .
 ಶಂಭುರಾವಿರಭೂತ್ತತ್ರ ಭಕ್ತ್ಯಾ ತುಷ್ಟೋ ಮಹಾಮುನೇ .. ೧೬-೧೧೦..
 ದೇವದೇವೋ ಜಗನ್ನಾಥಸ್ತ್ಯಂಬಕೋ ವೃಷವಾಹನಃ .
 ಪ್ರಾದುರ್ಭೂತೋ ಮುನಿಂ ಪ್ರಾಹ ಶಂಕರೋ ಲೋಕಶಂಕರಃ .. ೧೬-೧೧೧..
 ಈಶ್ವರ ಉವಾಚ -
 ಮುನೇ ಮಾ ಸಾಹಸಂ ಕಾರ್ಷೀಸ್ತಪೋರಾಶಿಯಂತೋ ಭವಾನ್ .
 ಕಿಂ ತವಾನೇನ ತಪಸಾಸಾಧ್ಯಂ ಜಗತಿ ವಿದ್ಯತೇ .. ೧೬-೧೧೨..
 ನ ದೂರಂ ತಮಹಂ ಮನೈಶಾಧಿ ಕಿಂ ಕರವಾಣ್ಯಹಂ .
 ಗೌತಮ ಉವಾಚ -
 ಶಾಲಿಕ್ಷೇತ್ರಗತಾ ಧೇನುಃ ಕುಶಾಗ್ರೇಣೈವ ತಾಡಿತಾ .. ೧೬-೧೧೩..
 ಮಯಾ ಪೂರ್ವಂ ಮೃತಾ ಸದ್ಯಃ ಸಾ ಮದ್ಭಾಗ್ಯವಿಪರ್ಯಯಾ .
 ಗೋಘ್ನಂ ಮಾಂ ತ್ರಾಹಿ ಭಗವನ್ ಪಾಪಾದಸ್ಮಾನ್ ಮಹೇಶ್ವರ .. ೧೬-೧೧೪..
 ಈಶ್ವರ ಉವಾಚ -
 ಕೃತ್ರಿಮೇಯಂ ಕೃತಾ ಧೇನುರ್ಮುನಿಭಿಃ ಕಿಲ ಭದ್ಮನಾ .
 ಕಥಂ ಹತ್ಯಾ ಪ್ರಭವತಿ ತ್ವಯಿ ಪಾಪಹರೇ ನೃಣಾಂ .. ೧೬-೧೧೫..
 ಯಸ್ತ್ವಾಂ ಪಶ್ಯತಿ ಗೋಘ್ನೋಽಪಿ ಬ್ರಹ್ಮಹಾ ಗುರುತಲ್ಪಗಃ .
 ಸುರಾಪೋ ಹೇಮಹಾರೀ ಚ ಉಪಪಾಪಂ ಸಮಾಶ್ರಿತಃ .. ೧೬-೧೧೬..
 ಸದ್ಯಃ ಸ ಮುಚ್ಯತೇ ಪಾಪಾದ್ವಿನಾ ದಾನತಪೋಽಧ್ವರೈಃ .
 ಗೌತಮ ಉವಾಚ -
 ಯದಿ ಪ್ರಸನ್ನೋ ಭಗವಾನ್ ಕೃಪಾಂ ಕುರು ಮಮೋಪರಿ .. ೧೬-೧೧೭..
 ಸ್ವರ್ಗೇ ಪೃಥಿವ್ಯಾಂ ಪಾತಾಲೇ ಲಿಂಗರೂಪಧರೋ ಭವ .
 ಮನುಷ್ಯಲೋಕಸ್ಯ ಯಥಾ ಗಮ್ಯೋ ಭೂತ್ವಾ ಬಲಪ್ರದಃ .. ೧೬-೧೧೮..
 ತಥಾ ಕುರು ಮಹೇಶ ತ್ವಃ (ತ್ವಂ?) ತ್ರಿಷು ಲೋಕೇಷು ಸಂಸ್ಥಿತಃ .
 ಗಂಗಾಮಾನಯ ವೇಗೇನ ಅಸ್ಮಿನ್ ಬ್ರಹ್ಮಗಿರೌ ವಿಭೋ .. ೧೬-೧೧೯..
 ಈಶ್ವರ ಉವಾಚ -
 ಕುಶಾವರ್ತಮ ಕುರು ಮುನೇ ತ್ವಮಿಹೋಪರಿ ಪರ್ವತಂ .
 ಅಧಸ್ತಾಚ್ಚ ತಥಾ ಬ್ರಹ್ಮನ್ ಗಂಗಾತ್ರಾವಿರ್ಭವಿಷ್ಯತಿ .. ೧೬-೧೨೦..
 ಅಹಂ ಚ ತ್ರಿಷು ಲೋಕೇಷು ಲಿಂಗರೂಪಧರೋ ಮುನೇ .

ಸ್ಥಾಸ್ಥಾಮಿ ಸತತಂ ತುಷ್ಟೈಶ್ಚ ತ್ರ್ಯಂಬಕಃ ಪರ್ವತೋತ್ತಮೇ .. ೧೬-೧೨೧..
 ತಥಾಸದಸ್ತಾಧ್ವವಿಷ್ಯಾಮಿ ತ್ರ್ಯಂಬಕೋ ಭೂಮಿಸಂಸ್ಥಿತಃ .
 ಉಜ್ಜಯಿನ್ಯಾಃ ಪ್ರದೇಶೇ ತು ಜನಕಾಚಲವಿಶ್ರುತಃ .. ೧೬-೧೨೨..
 ಸಮೀಪಂ ತಸ್ಯ ಗತ್ವಾ ತ್ವಂ ಗೋದ್ವಾರಂ ಕುರು ಸತ್ವರಂ .
 ಗೌತಮೇಶ್ವರನಾಮಾಹಂ ತತ್ರ ಸ್ಥಾಸ್ಥಾಮಿ ಲಿಂಗವಾನ್ .. ೧೬-೧೨೩..
 ಅತಃ ಸ್ವರ್ಗೇ ಚ ಪಾತಾಲೇ ಭೂಮ್ಯಾಂ ಚೈವ ತ್ರಿಧಾ ಸ್ಮೃತಃ .
 ಮನುಷ್ಯದೇವಸರ್ಪಾಣಾಂ ಭವಿಷ್ಯಾಮಿ ಸುಪೂಜಿತಃ .. ೧೬-೧೨೪..
 ಇತಿ ದತ್ತಾ ವರಂ ಶಂಭುಗೌತಮಸ್ಯ ಮಹಾತ್ಮನಃ .
 ಅದೃಶ್ಯೋಽಭೂಜ್ಜಗನ್ನಾಥಃ ಸ್ತುತ್ಯಾ ಭಕ್ತ್ಯಾಥ ತೋಷಿತಃ .. ೧೬-೧೨೫..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಗೌತಮಮಾಹಾತ್ಮ್ಯಂ ನಾಮ ಷೋಡಶೋಽಧ್ಯಾಯಃ . ೧೬..

ಅಥ ಸಪ್ತದಶೋಽಧ್ಯಾಯಃ . ಗೌತಮೇಶ್ವರಮಾಹಾತ್ಮ್ಯಂ .

17.1 Vāyu ವಾಯು continues to describe about establishment of Śivaliṅga ಶಿವಲಿಂಗ in Kuśāvarta ಕುಶಾವರ್ತ, Janakācala ಜನಕಾಚಲ, Godvāra ಗೋದ್ವಾರ etc.

17.2 In the same context, there is description about GautameśaMāhātmyam ಗೌತಮೇಶಮಾಹಾತ್ಮ್ಯಂ and Karmabhūmi ಕರ್ಮಭೂಮಿ.

17.3 Kāmadhenu ಕಾಮಧೇನು journeys from Gautameśvara ಗೌತಮೇಶ್ವರ to Ujjayinī ಉಜ್ಜಯಿನೀ.

ವಾಯುರುವಾಚ -

ತ್ಯಂಬಕಾಚ್ಚ ವರಂ ಪ್ರಾಪ್ಯ ಗೌತಮೋ ಮುನಿಸತ್ತಮಃ .
 ತ್ರ್ಯಂಬಕಂ ಪರ್ವತೇ ಸ್ಥಾಪ್ಯ ಕುಶಾವರ್ತಂ ತದಗ್ರತಃ .. ೧೭-೧..
 ತಥಾ ಚಾದ್ರೇಃ ಸಮೀಪಸ್ಥಂ ಭೂಮೌ ಸ್ಥಾಪ್ಯ ಮಹೇಶ್ವರಂ .
 ಕುಶಾವರ್ತಂ ಚ ವಿನ್ಯಸ್ಯ ಸರ್ವಪಾಪಪ್ರಣಾಶನಂ .. ೧೭-೨..
 ತತೋ ಜಗಾಮ ತ್ವರಿತೋ ಜನಕಾಚಲಸನ್ನಿಧೌ .
 ತತ್ಸಮೀಪೇ ಮುನಿವರೋ ಗೋದ್ವಾರಂ ಚ ಚಕಾರ ಹ .. ೧೭-೩..
 ಕುಶಾಗ್ರೇಣ ಮಹಾತೇಜಾ ಭೂಮಿಂ ಭಿತ್ತ್ವಾ ವರಂ ಸ್ಮರನ್ .
 ತತೋ ಗೋದ್ವಾರಮಭವದ್ವಿಪುಲಂ ಭೂಮಿಮಂಡಲೇ .. ೧೭-೪..
 ಪ್ರವಿಶ್ಯ ತತ್ರ ಭಗವಾನ್ ಸಸ್ಮಾರ ತ್ರಿಪುರಾಂತಕಂ .
 ಸ್ಮೃತಃ ಪ್ರಾದುರಭೂಚ್ಛಂಭುಗೋತಮಸ್ಯ ತದಾ ಮುನೇ .. ೧೭-೫..
 ದೇವದೇವೋ ಜಗನ್ನಾಥಸ್ತ್ರೀನೇತ್ರೋ ವೃಷಭಧ್ವಜಃ .

ಕೃತ್ತಿವಾಸಾಃ ಕಪಾಲೀ ಚ ತ್ರಿಶೂಲೀ ಚ ಪಿನಾಕಧೃಕ್ .. ೧೭-೬..
 ಉಮಯಾ ಸಹಿತಃ ಸ್ಥಾಣುಃ ಶಶಾಂಕಕೃತಶೇಖರಃ .
 ಪಂಚವಕ್ತ್ರೋ ದಶಭುಜಃ ಕಪರ್ದೀ ಭಸ್ಮಭೂಷಿತಃ .. ೧೭-೭..
 ನಾಗಕುಂಡಲಕೇಯೂರಖಟ್ಟಾಂಗೀ ತ್ರಿಪುರಾಂತಕಃ .
 ಕಾಮಾರಿರಷ್ಟಮೂರ್ತಿಶ್ಚ ತಥಾನಂತವಪುಃ ಪ್ರಭುಃ .. ೧೭-೮..
 ತ್ರಯೀಮಯೋ ಜ್ಞಾನಮಯಃ ಸರ್ವಜ್ಞಃ ಶಂಕರೋ ಹರಃ .
 ಸೃಷ್ಟೌ ಪಾತಾ ಚ ಸಂಹರ್ತೌ ಸೂರ್ಯಕೋಟಿಸಮಪ್ರಭಃ .. ೧೭-೯..
 ಶರೀರೇ ದೃಶ್ಯತೇ ಚಾಸ್ಯ ಜಗತ್ಸಾ ವರಜಂಗಮಂ .
 ಗಂಗಾದ್ಯಾಃ ಸರಿತಃ ಸರ್ವಾ ಭುವನಾನಿ ಚತುರ್ದಶ .. ೧೭-೧೦..
 ಸಾಗರಾಃ ಸಪ್ತ ದೃಶ್ಯಂತೇ ಮೇರುಪ್ರಭೃತಯೋಽಚಲಾಃ .
 ಸಪ್ತದ್ವೀಪವತೀ ಪೃಥ್ವೀ ಸಶೈಲವನಕಾನನಾ .. ೧೭-೧೧..
 ಪುಷ್ಕರಾದ್ಯಾನಿ ತೀರ್ಥಾನಿ ದೃಶ್ಯಂತೇ ಪರಮಾತ್ಮನಿ .
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರ ಇಂದ್ರಾದ್ಯಾಃ ಸರ್ವದೇವತಾಃ .. ೧೭-೧೧..
 ಯಕ್ಷ ಕಿನ್ನರಗಂಧರ್ವಾ ಮುನಿಸರ್ಪಾಸುರಾದಯಃ .
 ವೇದಾಃ ಸಾಂಗಾಃ ಪುರಾಣಾನಿ ದರ್ಶನಾನಿ ಷಡೇವ ಚ .. ೧೭-೧೩..
 ಸ್ಮೃತಿವ್ಯಾಕರಣಾದೀನಿ ಜ್ಯೋತಿಶಾಸ್ತ್ರಮಥಾಪಿ ವಾ .
 ಕಲಾಕಾಷ್ಠಾಮುಹೂರ್ತಾದಿಗ್ರಹನಕ್ಷತ್ರದೇವತಾಃ .. ೧೭-೧೪..
 ಆಶ್ರಮಾಸ್ತತ್ರ ದೃಶ್ಯಂತೇ ದ್ವಿಜಾತೀನಾಂ ಪೃಥಕ್ ಪೃಥಕ್ .
 ಶರೀರೇ ವಿಶ್ವರೂಪಸ್ಯ ಶಂಕರಸ್ಯ ಮಹಾತ್ಮನಃ .. ೧೭-೧೫..
 ಯತ್ಕಿಂಚಿದ್ವಿದ್ಯತೇ ಚಾನ್ಯತ್ ಶರೀರೇ ವಾಸ್ಯ ದೃಶ್ಯತೇ .
 ಇತ್ಥಂ ಸ ಗೌತಮೋ ದೃಷ್ಟ್ವಾ ಶಂಕರಸ್ಯ ಮಹಾತ್ಮನಃ .. ೧೭-೧೬..
 ನಮಸ್ಕೃತ್ಯ ಸ್ತುತಿಂ ಚಕ್ರೇ ಜಯಪೂರ್ವಂ ಮಹಾಮುನೇ .
 ಸ್ತುತ್ಯಾ ಭಕ್ತ್ಯಾ ಚ ಸಂತುಷ್ಟಃ ಶಂಕರೋ ಲೋಕಶಂಕರಃ .. ೧೭-೧೭..
 ತುಷ್ಟೋಽಸ್ಮೀತ್ಯಬ್ರವೀಚ್ಛಂಭುರ್ಗೌತಮಂ ಮುನಿಸತ್ತಮಂ .
 ಈಶ್ವರ ಉವಾಚ -
 ಯಮಿಚ್ಛಸಿ ವರಂ ಬ್ರಹ್ಮನ್ ಮತ್ತಃ ಪ್ರಾರ್ಥಯಂ ಸುವ್ರತ .
 ತಪಸಾ ತೋಷಿತಃ ಪೂರ್ವಂ ಸ್ತುತ್ಯಾ ಭಕ್ತ್ಯಾ ತ್ವಯಾಽನಘ .. ೧೭-೧೮..
 ಗೌತಮ ಉವಾಚ -
 ಯದಿ ಪ್ರಸನ್ನೋ ದೇವೇಶ ಸ್ಥಾತವ್ಯಮಿಹ ನಿತ್ಯಶಃ .
 ಗೌತಮೇಶ ಇತಿ ಖ್ಯಾತೋ ಭಕ್ತಾನಾಮಭಯಪ್ರದಃ .. ೧೭-೧೯..
 ಗಂಗಾದ್ವಾರಂ ಪ್ರಭವತು ನಿತ್ಯಂ ಗೋದ್ವಾರತಃ ಪ್ರಭೋ .
 ಉಪವೀತಂ ತ್ವದೀಯೇ ತು ಲಿಂಗೇ ಭೂಯಾದ್ಯುಗೇ ಯುಗೇ .. ೧೭-೨೦..

ಸೂತ ಉವಾಚ -

ತಥೇತ್ಯುಕ್ತ್ವಾ ತು ಭಗವಾನ್ ಗೌತಮೇಶೋಽಭವದ್ವಿಭುಃ .

ಭುಕ್ತಿಮುಕ್ತಿಪ್ರದಃ ಶಂಭುಃ ಸರ್ವದಃ ಸರ್ವಜಂತುಷು .. ೧೭-೨೧..

ವಾಯುರುವಾಚ -

ಏವಂ ಸ ಭಗವಾನ್ ರುದ್ರೋ ಗೌತಮೇನ ಮಹಾತ್ಮನಾ .

ಸ್ವರ್ಗೇ ಪೃಥಿವ್ಯಾಂ ಪಾತಾಲೇ ಸ್ಥಿರಃ ಸ್ಥಾನುಃ ಕೃತೋ ಮುನೇ .. ೧೭-೨೨..

ಗೋದ್ವಾರೇ ಸಂಸ್ಥಿತಸ್ತೇನ ಹೇತುನಾ ಜಗತಾಂ ಪತಿಃ .

ಭುಕ್ತಿಮುಕ್ತಿಪ್ರದಃ ಶ್ರೀಮಾನ್ ಸರ್ವಪಾಪಪ್ರಣಾಶನಃ .. ೧೭-೨೩..

ತತ್ರ ಸಾ ಕಾಮಧೇನುಶ್ಚ ಜಗಾಮಾಮಿತವಿಕ್ರಮಾ .

ಸಸ್ಮಾರ ಗೌತಮೇಶಂ ತಂ ಗೋದ್ವಾರೇ ಮುನಿಸತ್ತಮ .. ೧೭-೨೪..

ಸ್ನಾನಂ ಚ ಪಯಸಾ ಚಕ್ರೇ ಶಂಕರಸ್ಯ ಮಹಾತ್ಮನಃ .

ಕೃತಸ್ನಾನೋಽಥ ಭಗವಾನ್ ವರಂ ತಸ್ಯೈ ದದೌ ವಿಭುಃ .. ೧೭-೨೫..

ದಾರ್ಷದಂ ಲಿಂಗಮಾಸ್ಥಾಯ ಪ್ರಸನ್ನಾತ್ಮಾ ಜಗದ್ಗುರುಃ .

ಭಕ್ತಾನಾಂ ವರದಃ ಶಂಭುವಿಶೇಷೇಣ ಕಲೌ ಯುಗೇ .. ೧೭-೨೬..

ತಸ್ಮಿನ್ ಕುಂಡೇ ನರಃ ಸ್ನಾನಂ ಕೃತ್ವಾ ಚ ಪಿತೃತರ್ಪಣಂ .

ಶ್ರಾದ್ಧಂ ಕೃತ್ವಾ ದ್ವಿಜಾತಿಭ್ಯಃ ಕಪಿಲಾಂ ಯಃ ಪ್ರಯಚ್ಛತಿ .. ೧೭-೨೭..

ಸಪ್ತಜನ್ಮ ಭವೇದ್ರಾಜಾ ವದಾನ್ವೀ ಜನವಲ್ಲಭಃ .

ರುಕ್ಮಂ ಚ ರಕ್ತಿಕಾಮಾತ್ರಂ ಬ್ರಾಹ್ಮಣೇಭ್ಯಃ ಪ್ರಯಚ್ಛತಿ .. ೧೭-೨೮..

ತದಕ್ಷಯಂ ಭವೇತ್ತಸ್ಯ ವಸೇಚ್ಛ ಶಿವಸನ್ನಿಧೌ .

ವಸ್ತ್ರಮನ್ನಂ ಫಲಂ ಮೂಲಮುಪಾನತ್ಕಂಬಲಾದಿಕಂ .. ೧೭-೨೯..

ದತ್ತಾ ನರೋ ಭವೇತ್ಪೂತೋ ಧನಾಢ್ಯೋಽತಿಥಿವಲ್ಲಭಃ .

ಅಸ್ಥಿಕ್ಷೇಪಂ ತು ಯಃ ಕುರ್ಯಾತ್ ತಸ್ಮಿನ್ ತೋಯೇ ಸಮಾಹಿತಃ .. ೧೭-೩೦..

ನ ತಾವನ್ನರಕಂ ಯಾಂತಿ ತಸ್ಯ ತೇ ಮೃತಪೂರ್ವಜಾಃ .

ಯಾವದಸ್ಥಿ ಮನುಷ್ಯಸ್ಯ ಗಂಗಾತೋಯೇ ನಿಮಜ್ಜತಿ .. ೧೭-೩೧..

ತಾವದ್ವರ್ಷಸಹಸ್ರಾಣಿ ವಿಷ್ಣುಲೋಕಂ ನ ಮುಂಚತಿ .

ತನ್ನಿರ್ಜರಭವೇ ತೋಯೇ ಅಸ್ಥಿಯಸ್ಯ ಪತಿಷ್ಯತಿ .. ೧೭-೩೨..

ದೃಷತ್ತ್ವಂ ಚ ಭವೇದಸ್ಥಿ ಗಂಗಾತೋಯಾಧಿಕಂ ಯತಃ .

ಸ ಯಾತಿ ಪರಮಂ ಸ್ಥಾನಂ ಸಗರಸ್ಯ ಸುತಾ ಯಥಾ .. ೧೭-೩೩..

ಅಸ್ಥಿಕ್ಷೇಪಾಲಯೇ ತಸ್ಮಿನ್ ದೇವರೂಪಧರೋ ಭವೇತ್ .

ಪೃಥಿವ್ಯಾಮವತೀರ್ಣೋಽಸೌ ರಾಜಾ ಭವತಿ ಧಾರ್ಮಿಕಃ .. ೧೭-೩೪..

ಆಯುಷ್ಮಾನ್ ಪುತ್ರವಾನ್ ಶ್ರೀಮಾನ್ ರೂಪವಾನ್ ಶೀಲವಾನಪಿ .

ಕುಲೀನೋ ಜ್ಞಾನವಾನ್ ದಾತಾ ಪೂಜ್ಯೋ ನೀರುಕ್ ಸದಾ ಸುಖೀ .. ೧೭-೩೫..

ಪಂಚಾಮೃತೇನ ಯಃ ಸ್ನಾನಂ ಕಾರಯೇದ್ಗೌತಮೇಶ್ವರಂ .
ತೀರ್ಥತೋಯೈಸ್ತಥಾ ಚಾನ್ಯೈರ್ಗಂಧಪುಷ್ಪೈರ್ಮನೋರಮೈಃ .. ೧೭-೩೬..
ಧೂಪದೀಪೈಶ್ಚ ನೈವೇದ್ಯೈರ್ಗೀರ್ತೈರ್ವಾದ್ಯೈರನೇಕಶಃ .
ಪ್ರೀತಿಂ ಯಃ ಕುರುತೇ ಶಂಭೌ ನೃಪತಾವಿವ ಯಃ ಪುಮಾನ್ .. ೧೭-೩೭..
ಸದಾ ಸ ರಮತೇ ಸ್ವರ್ಗೇ ವಿಮಾನೇನಾರ್ಕವರ್ಚಸಾ .
ಅಪ್ಸರೋಭಿವೃತಃ ಶ್ರೀಮಾನ್ ದ್ವಿತೀಯ ಇವ ಭಾಸ್ಕರಂ(ರಃ) .. ೧೭-೩೮..
ಕರ್ಮಭೂಮಿರಿಯಂ ಬ್ರಹ್ಮನ್ ಇಹ ಕರ್ಮ ಶುಭಾಶುಭಂ .
ಕರೋತಿ ಯೋ ನರೋ ಮೋಹಾತ್ ರ ಪ್ರೇತ್ಯ ಫಲಮಶ್ನುತೇ .. ೧೭-೩೯..
ನ ಪಿತಾ ಬಂಧುಜನನೀಭ್ರಾತೃಪುತ್ರಸುಹೃತ್ತ್ರಿಯಾಃ .
ಸುಖದುಃಖಸ್ಯ ಭೋಕ್ತಾರಃ ಸ್ವಯಂ ಭುಂಕ್ತೇವಶಃ ಪುಮಾನ್ .. ೧೭-೪೦..
ಧನಭಾಗೀ ಬಂಧುವರ್ಗಃ ಸುಖಭಾಗೀ ಧನೇ ಸತಿ .
ನ ಪರತ್ರೇಹ ಭಾಗೋಽಸ್ತಿ ಕಸ್ಯಚಿತ್ ಪುಣ್ಯಪಾಪಯೋಃ .. ೧೭-೪೧..
ಮಮ ಪುತ್ರಃ ಸುಹೃದ್ಭ್ರಾತಾ ಪಿತಾ ಮಾತಾ ಪ್ರಿಯಾ ಧನಂ .
ವಕ್ತೀತಿ ಚ ನರೋ ಜೀವನ್ ಮೃತ ಏಕೋಽಪಿ ಗಚ್ಛತಿ .. ೧೭-೪೨..
ಹಾಹೇತಿ ಬಾಂಧವಾ ಜಂತುಂ ಪರಿವಾರ್ಯ ಮೃತಂ ಪುರಃ .
ರುದಂತಿ ಸ್ವಾರ್ಥತಸ್ತತ್ರ ತಸ್ಯ ಹೇತೋರ್ನ ತೇ ಪುನಃ .. ೧೭-೪೩..
ಮೃತಂ ಶರೀರಮುತ್ಸೃಜ್ಯ ಕಾಷ್ಠಲೋಷ್ಣಸಮಂ ಕ್ಷಿತೌ .
ವಿಮುಖಾ ಬಾಂಧವಾ ಯಾಂತಿ ಧರ್ಮಸ್ತಮನುಗಚ್ಛತಿ .. ೧೭-೪೪..
(ಮನು ೦ ಅ೦೪ ಶ್ಲೋ ೦ ೨೪೧)
ಯಥಾ ನಟೋ ಬಹುವಿದೈರ್ವರ್ಣಯತ್ಯಾತ್ಮನೋ ವಪುಃ .
ನಾನಾರೂಪಾಣಿ ಕುರ್ವಾಣಸ್ತಥಾತ್ಮಾ ಕರ್ಮಜಾಂ ತನುಂ .. ೧೭-೪೫..
ಕಾಣಃ ಕುಬ್ಜೋಽಥ ಪಂಗುಶ್ಚ ದಂತುರೋ ಬಧಿರಸ್ತಥಾ .
ಅಂಧೋ ಮೂಕಶ್ಚ ವಿಕಲೋ ಅಪಸ್ಮಾರೀ ದರಿದ್ರಕಃ .. ೧೭-೪೬..
ಷಂಡೋಽಥ ವಾಮನಃ ಕುಷ್ಟೀ ಕ್ಷಯರೋಗಾನ್ವಿತೋ ಬಹು .
ಸದಾ ದುಃಖೀ ಸಶೋಕಶ್ಚ ಪರಾಧೀನೋ ಮಲಿಮ್ಲುಚಃ .. ೧೭-೪೭..
ಪ್ರೇತರೂಪ ಇವಾಭಾತಿ ವೃಥಿವ್ಯಾಂ ಬಹುದುಃಖಿತಃ .
ಸದಾ ಚೌರಶ್ಚ ಪಿಶುನಃ ಪರದಾರೋಪಸೇವಕಃ .. ೧೭-೪೮..
ಪರನಿಂದಾರತಃ ಪಾಪಃ ಪರವಿಘ್ನೇನ ತೋಷಿತಃ .
ನ್ಯಾಸಹರ್ತಾ ಕೃತಘ್ನಶ್ಚ ಕೂಟಸಾಕ್ಷೀ ಸದಾಽನ್ಯತೀ .. ೧೭-೪೯..
ಬಕವೃತ್ತಿರ್ಮನುಷ್ಯೇಷು ಜಾಯತೇ ಪಾಪಕರ್ಮತಃ .
ಪುಣ್ಯಕರ್ಮಫಲಂ ಬ್ರಹ್ಮನ್ ಕಥಯಾಮಿ ತವಾನಘ .. ೧೭-೫೦..
ಸ್ವರ್ಗಪ್ರಾಂತೇ ಯತೋ ಜನ್ಮ ಶೇಷಪುಣ್ಯೇನ ಜಾಯತೇ .

ಕುಲೇ ಮಹತಿ ವರ್ಣಾನಾಂ ಸದಾಚಾರೇ ಸಮುನ್ನತೇ .. ೧೭-೫೧..
 ದೀರ್ಘಾಯುಶ್ಚ ಶ್ರಿಯಾ ಯುಕ್ತೋ ರೂಪವಾಂಶ್ಚ ಗುಣಾಧಿಕಃ .
 ಸದಾ ಭೋಗೀ ಸುಖೀ ಚೈವ ಜಗತ್ಪ್ರಜ್ಯೋ ಬಹುಪ್ರಜಃ .. ೧೭-೫೨..
 ಧನಧಾನ್ಯಸಮಾಯುಕ್ತೋ ವ್ಯಾಧಿಹೀನಶ್ಚ ಕೀರ್ತಿಮಾನ್ .
 ಉಪಜೀವ್ಯಶ್ಚ ಬಂಧೂನಾಂ ದೀನಾನಾಂ ಚ ಸದಾ ಭುವಿ .. ೧೭-೫೩..
 ವಿದ್ವಾನನೀಚಃ ಸುಮತಿಃ ಸರ್ವಭೂತಹಿತೇ ರತಃ .
 ಪರವೃದ್ಧ್ಯಾ ಸದಾ ಹೃಷ್ಣಃ ಕೃತಜ್ಞೋ ಧಾರ್ಮಿಕಃ ಶುಚಿಃ .. ೧೭-೫೪..
 ನಿಜಮಾರ್ಗರತೋ ನಿತ್ಯಂ ಸದಾ ಶಾಸ್ತ್ರಾರ್ಥಚಿಂತಕಃ .
 ಇಷ್ಟಾಪೂರ್ತರತೋ ನಿತ್ಯಂ ನ್ಯಾಯಾಗತಧನಸ್ತಥಾ .. ೧೭-೫೫..
 ಪಿತೃದೇವಾತಿಥೀನಾಂ ಚ ಪ್ರೀತಿದಃ ಸತ್ಯವಾಗ್ಯಮೀ .
 ಯಂ ಯಂ ಪ್ರಾರ್ಥಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಯಂ .. ೧೭-೫೬..
 ಭೂತಗ್ರಹಭಯಂ ನಶ್ಯೇಚ್ಛೈರಾಗ್ನ್ಯಾದಿಭಯಂ ತಥಾ .
 ಪೂರ್ವೋಕ್ತಗುಣಸಂಪನ್ನೋ ದೇವೋ ಭೂತ್ವಾ ಚಿರಂ ದಿವಿ .. ೧೭-೫೭..
 ಇಹಲೋಕೇ ಸುಖಂ ಪ್ರಾಪ್ಯ ಪುನರ್ದೇವಃ ಪುನರ್ನರಃ .
 ಮುಕ್ತಿಮಾರ್ಗಂ ತತೋ ಯಾತಿ ಶುಭಕರ್ಮಪ್ರಭಾವತಃ .. ೧೭-೫೮..
 ನಾಸ್ತಿಕಾ ದಾಂಭಿಕಾಃ ಕ್ರೂರಾಃ ಶೋಕವ್ಯಾಧಿದರಿದ್ರಕಾಃ .
 ಪತಂತಿ ನರಕೇಷ್ಟೇವ ಜಾಯಂತೇ ಕೃಮಿಯೋನಿಷು .. ೧೭-೫೯..
 ಯಥಾ ಸತೀ ಸ್ವಭರ್ತಾರಂ ಪರಲೋಕೇಽಧಿಗಚ್ಛತಿ .
 ತಥಾ ಮನುಷ್ಯಂ ಪ್ರಕೃತಿರನುಯಾತಿ ಯುಗೇ ಯುಗೇ .. ೧೭-೬೦..
 (ಶಿಶುಪಾಲವಧ ಪ್ರಥಮ ಸರ್ಗ ಶ್ಲೋಕ ೨೨)
 ಇಹಲೋಕೇ ಪರೇ ಲೋಕೇ ಭುಜ್ಯತೇ ಕರ್ಮಣಃ ಫಲಂ .
 ಅರ್ಥಭಾಗೀ ಭವೇದ್ಬಂಧುಃ ಪಾಪಭಾಗೀ ನ ಕಶ್ಚನ .. ೧೭-೬೧..
 ಏವಂ ವಿಚಿಂತ್ಯ ಯೋ ಧೀಮಾನ್ ಪುಣ್ಯಮಾರ್ಗೇ ಪ್ರವರ್ತತೇ .
 ಸ ವಿಧೂಯೇಹ ಪಾಪಾನಿ ಸ್ವರ್ಗಮಾರ್ಗಂ ಸ (ಚ) ಗಚ್ಛತಿ .. ೧೭-೬೨..
 ಇತಿ ಜ್ಞಾತ್ವಾ ತು ಯೋ ವಿಷ್ಣುಂ ಶಂಕರಂ ವಾಸರ್ಚಯೇನ್ನರಃ .
 ಇಷ್ಟಾಪೂರ್ತಶತಂ ತೇನ ಕೃತಂ ಸ್ಯಾತ್ ಪ್ರತಿವಾಸರಂ .. ೧೭-೬೩..
 ಗೋದ್ವಾರೇ ಗೌತಮೇಶಂ ಚ ಸರ್ವಕಾಮಫಲಪ್ರದಂ .
 ಸಮಭ್ಯರ್ಚ್ಯ ನರೋ ಯಾತಿ ಶಂಕರಸ್ಯಾಲಯಂ ಪ್ರತಿ .. ೧೭-೬೪..
 ದೃಷ್ಟ್ವಾ ಬ್ರಹ್ಮಗಿರೇಃ ಶೃಂಗಂ ದೃಷ್ಟ್ವಾ ದೇವಂ ಚ ತ್ಯಂಬಕಂ .
 ಮಹಾಪಾಪವಿನಿರ್ಮುಕ್ತಃ ಸಿಂಹಸ್ಥೇ ಚ ವಿಶೇಷತಃ .. ೧೭-೬೫..
 ಅಬುದ್ಧ್ಯೇ ಗೌತಮಂ ದೃಷ್ಟ್ವಾ ಸಿಂಹಸ್ಥೇ ಚ ಬೃಹಸ್ಪತೌ .
 ಗೌತಮ್ಯಾಂ ದ್ವಾದಶಗುಣಮಮಾಯಾಂ ಸೋಮವಾಸರೇ .. ೧೭-೬೬..

ಗೌತಮಂ ಭೌಮವಾರೇಣ ದರ್ಶೇ ಸರ್ವಾಷ್ಟಕೇಷು ಚ .
 ತತ್ಪಲಂ ಸಮವಾಪ್ನೋತಿ ದೃಷ್ಟ್ವಾ ಚ ಗೌತಮೇಶ್ವರಂ .. ೧೭-೬೭..
 ಭೂಮಿ ಭಿತ್ತ್ವಾ ಕುಶಾಗ್ರೇಣ ಗೌತಮೇನ ಮಹೇಶ್ವರಃ .
 ಆವಿಕೃತೋ ಮಹೀಪುತ್ರೋ ವಾರೇಣ ತು ಮಹತ್ಪಲಂ .. ೧೭-೬೮..
 ವಾಯುರುವಾಚ -
 ಕಾಮಧೇನುಸ್ತಮಾಮಂತ್ರೈ ಗೌತಮೇಶಂ ಜಗತ್ಪ್ರಭುಂ .
 ಉಜ್ಜಯಿನ್ಯಾಂ ಯಯೌ ಬ್ರಹ್ಮನ್ ಶಿವಲಿಂಗಾನಿ ಪಶ್ಯಂತೀ .. ೧೭-೬೯..
 ಯ ಇದಂ ಕೀರ್ತಯೇಚ್ಛಂಭೋಶ್ಚರಿತ್ರಂ ಗೌತಮಸ್ಯ ಚ .
 ಸರ್ವತೀರ್ಥಫಲಂ ತಸ್ಯ ಸರ್ವದಾನಫಲಂ ಭವೇತ್ .. ೧೭-೭೦..
 ವ್ಯಾಧಿತೋ ಮುಚ್ಯತೇ ರೋಗೀ ನಿರ್ಧನೋ ಧನಮಾಪ್ನುಯಾತ್ .
 ಅಪುತ್ರೋ ಲಭತೇ ಪುತ್ರಾನ್ ರಾಜ್ಯಾರ್ಥೀ ರಾಜ್ಯಮಾಪ್ನುಯಾತ್ .. ೧೭-೭೧..
 ವಿದ್ಯಾರ್ಥೀ ಲಭತೇ ವಿದ್ಯಾಂ ಸರ್ವಾನ್ ಕಾಮಾನವಾಪ್ನುಯಾತ್ .
 ದೇಹಾಂತೇ ಪರಮಂ ಸ್ಥಾನಂ ಸ ಗಚ್ಛೇನ್ನಾತ್ರ ಸಂಶಯಃ .. ೧೭-೭೨..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಗೌತಮೇಶ್ವರಮಾಹಾತ್ಮ್ಯಂ ನಾಮ ಸಪ್ತದಶೋಽಧ್ಯಾಯಃ . ೧೭..

ಅಥಾಷ್ಟಾದಶೋಽಧ್ಯಾಯಃ . ವಾಯುನಾರದಸಂವಾದಃ .

18.1 Vāyu ವಾಯು continues to describe about the journey taken by Kāmadhenu ಕಾಮಧೇನು, who reaches Ujjayinī ಉಜ್ಜಯಿನೀ after bathing in the Carmaṇvatī Nadi ಚರ್ಮಣ್ಣತೀ ನದೀ.

18.2 The significance of intent in reaping benefit from Dharma ಧರ್ಮ, Tīrtha ತೀರ್ಥ, Dāna ದಾನ is emphasized.

18.3 Vāyu ವಾಯು narrates the story about Kṛṣṇa ಕೃಷ್ಣ advising Pāṇḍava-s ಪಾಂಡವಾಃ to proceed towards Himādrī ಹಿಮಾದ್ರಿ. Thereafter, in Dvārāvātī ದ್ವಾರಾವತೀ, Kṛṣṇa ಕೃಷ್ಣ remembers Pṛthvī ಪೃಥ್ವೀ who appears in form of a cow. Kṛṣṇa ಕೃಷ್ಣ tells her that in KaliYuga ಕಲಿಯುಗ her role will be greater than ever and that she will have to protect any human who by any chance is on the righteous path. The path of dharma ಧರ್ಮ in three yuga ಯುಗಾಃ has been detailed in this context.

18.4 At behest of Pārvatī ಪಾರ್ವತೀ, Brahma ಬ್ರಹ್ಮಾ and other devata-s ದೇವತಾಃ manifest as stone idols i.e. PāśāṇaMūrtī-s ಪಾಷಾಣಮೂರ್ತಯಃ in order to reduce the adverse effect of KaliYuga ಕಲಿಯುಗ.

ವಾಯುರುವಾಚ -

ತತೋ ಜಗಾಮ ಸಾ ಧೇನುರವಂತೀಂ ಪ್ರಥಿತಾಂ ಭುವಿ .
 ವಿಸ್ತಾರಯಂತೀ ಲಿಂಗಾನಿ ತಸ್ಮಿನ್ ದೇಶೇ ಸಮಂತತಃ .. ೧೮-೧..
 ರಂತಿದೇವಸ್ಯ ನೃಪತೇಃ ಕೀರ್ತಿಭೂತಾ ಮಹೀತಲೇ .
 ತಾವಚ್ಚರ್ಮಣ್ವತೀಂ ಪ್ರಾಪ್ಯ ಯಯೌ ತೋಯಂ ಯದೃಚ್ಛಯಾ .. ೧೮-೨..
 ಯತ್ರ ಸ್ನಾತ್ವಾ ನರಾ ಯಾಂತಿ ವೈಕುಂಠಸದನಂ ಜ್ವಲತ್ .
 ನ ತೀರ್ಥೈನಂ ತಪೋದಾನೈರ್ನ ವ್ರತೈರಾಪ್ಯತೇ ನೃಭಿಃ .. ೧೮-೩..
 ಯಾ ಗತಿಃ ಪ್ರಾಪ್ಯತೇ ತಸ್ಯಾಂ ಸ್ನಾನಮಾತ್ರೇಣ ಸತ್ವರಂ .
 ತಾಮತೀತ್ಯ ನದೀಂ ಧೇನುರುಜ್ಜಯಿನ್ಯಾಂ ಜಗಾಮ ಹ .. ೧೮-೪..
 ತಂ ಚ ದೃಷ್ಟ್ವಾ ಮಹಾಕಾಲಂ ಸರ್ವದೇವಮಯಂ ವಿಭುಂ .
 ಪಯಸಾ ಸ್ನಾಪಯಿತ್ವಾ ತಂ ದೇವಂ ಚ ವೃಷಭಧ್ವಜಂ .. ೧೮-೫..
 ಭುಕ್ತಿಮುಕ್ತಿಪ್ರದಾತಾರಂ ಕಾಮದಂ ತ್ರಿಪುರಾಂತಕಂ .
 ಪಂಚವಕ್ತ್ರಂ ದಶಭುಜಂ ತ್ರಿನೇತ್ರಂ ಶೂಲಪಾಣಿನಂ .. ೧೮-೬..
 ಕಪಾಲಖಟ್ಟಾಂಗಧರಂ ಜಟಾಮುಕುಟಭೂಷಿತಂ .
 ಭಸ್ಮಾಸ್ಥಿವ್ಯಾಲಶೋಭಾಢ್ಯಂ ಸೇವಿತಂ ಸನಕಾದಿಭಿಃ .. ೧೮-೭..
 ಮಹಾಕಾಲಂ ಚ ಸಂಸ್ಕೃತ್ಯ ವಭ್ರಾಮೋಚ್ಛೈ ರಿತಸ್ತತಃ .
 ಲಿಂಗಾನಿ ಸಂ(ಸಮ)ಭವಂಸ್ತತ್ರ ಶತಶೋಽಥ ಸಹಸ್ರಶಃ .. ೧೮-೮..
 ಬ್ರಹ್ಮಾದ್ಯಾಃ ಸಕಲಾ ದೇವಾ ವಾಸುದೇವಸ್ಯ ಮೂರ್ತಯಃ .
 ವಿನಾಯಕಾಸ್ತಥಾ ರುದ್ರಾ ಬ್ರಹ್ಮನ್ ದೇವ್ಯಸ್ತಥಾಽವಸನ್ .. ೧೮-೯..
 ಹರಸಿದ್ಧಿಪ್ರಭೃತಯಃ ಕ್ಷೇತ್ರಪಾಲಾಃ ಸಮಂತತಃ .
 ಶಕ್ತಿಭೇದಃ ಕುಮಾರೇಣ ಕೃತಸ್ತತ್ರ ಮಹಾತ್ಮನಾ .. ೧೮-೧೦..
 ತೀರ್ಥಾನಾಂ ಚ ತಥಾ ಷಷ್ಟಿರಾಸೀತ್ತತ್ರಾಧಿಕಾಷ್ಟಭಿಃ .
 ಸರಿತಸ್ತತ್ರ ಸಂಭೂತಾ ನಿವಸಂತಿ ಸಮಂತತಃ .. ೧೮-೧೧..
 ನಿರಾಯಾಸೇನ ಭವತಿ ಮುಕ್ತಿಯತ್ರ ನೃಣಾಂ ಭುವಿ .
 ಮರಣಂ ಸ್ವೇಚ್ಛಯಾ ಯತ್ರ ಮೋಕ್ಷಮಾರ್ಗೋ ನ ದೂರತಃ .. ೧೮-೧೨..
 ಕೀಚಕೋಽಪಿ ಮೃತೋ ಯತ್ರ ಮುಕ್ತಿಂ ಯಾತಿ ವಿಶಂಕಿತಃ .
 ವಿನಾ ದಾನೇನ ತಪಸಾ ನಿಯಮೇನ ವ್ರತೇನ ಚ .. ೧೮-೧೩..
 ವಿನಾ ತೀರ್ಥೇನ ಯಜ್ಞೇನ ಶುಭೇನ ಸ್ವೇನ ಕರ್ಮಣಾ .
 ಹೇಲಯಾ ಪ್ರಾಪ್ಯತೇ ಮುಕ್ತಿರುಷಿತ್ವಾ ಯತ್ರ ನಿಶ್ಚಿತಂ .. ೧೮-೧೪..
 ಅಸಂಸ್ಕೃತಃ ಸಂಸ್ಕೃತೋ ವಾ ವಿಧಿನಾಽವಿಧಿನಾ ತಥಾ .
 ಯಸ್ಯಾಂ ದೇಹಾತ್ಯಯಂ ಪ್ರಾಪ್ಯ ನ ಶರೀರಂ ಪುನರ್ಲಭೇತ್ .. ೧೮-೧೫..
 ಅಜ್ಞಾನೀ ಜ್ಞಾನವಾನ್ ವಾಪಿ ಮುಕ್ತೋ ಭವತಿ ನಿಶ್ಚಿತಂ .

ಮರಣಾದುಜ್ಜಯಿನ್ಯಾಂ ಚ ವಿನಾ ನಾಸ್ತಿಕವಂಚಕಾತ್ .. ೧೮-೧೬..
ಭಾವೇನಾನ್ಯೇನ ದುಹಿತುರಾಶ್ಲೇಷೋ ಜಾಯತೇ ಯಥಾ .
ತಥಾ ಕಾಂತಸ್ಯ ಕಾಂತಾಯಾಸ್ತಸ್ಮಾದ್ಭಾವೋ ಹಿ ಕಾರಣಂ .. ೧೮-೧೭..
(ಸಂಗೀರ್ತರಾಜ ರಸರತ್ನಕೋಶ)
ಧರ್ಮೇ ತಪಸಿ ಸತ್ಯೇ ಚ ತೀರ್ಥೇ ದಾನೇ ತಥಾ ಶ್ರುತೇ .
ಮರಣೇ ಚ ಯಥಾ ಭಾವಸ್ತಥಾ ಸಿದ್ಧಿರ್ನ ಸಂಶಯಂ .. ೧೮-೧೮..
ವಾಸಂ ಕರೋತಿ ಯಸ್ತತ್ರ ಮತಿಪೂರ್ವಂ ಸುನಿಶ್ಚಯಃ .
ಯಥಾ ತಥಾ ಮೃತಸ್ತಸ್ಯಾಂ ಮುಕ್ತಿಂ ಯಾತಿ ವಿನಿಶ್ಚಿತಂ .. ೧೮-೧೯..
ಮೂರ್ಖೋ ವಾ ಪಂಡಿತೋ ವಾಪಿ ಪಾಪೀಯಾನಥ ಪುಣ್ಯಕೃತ್ .
ನರೋ ನಾರ್ಯುತ್ತಮೋ ಹೀನೋ ಮೃತಸ್ತತ್ರಾಮೃತಂ ಲಭೇತ್ .. ೧೮-೨೦..
ತಸ್ಯಾಮವಂತ್ಯಾಂ ಸುರಭೀ ಮಹಾಕಾಲಂ ವಿಲೋಕ್ಯ ಚ .
ತಮಾಪೃಚ್ಛ್ಯಾಗಮಜ್ಞೀಘ್ರಂ ಕ್ಷೇತ್ರಂ ಚಾಮರಕಂಟಕಂ .. ೧೮-೨೧..
ತಸ್ಮಿನ್ ಮಾರ್ಗೇ ತು ಲಿಂಗಾನಿ ವಿನಿವೇಷ್ಯ ಸಮಂತತಃ .
ಪ್ರಾಪ್ಯ ರೇವಾಂ ಚ ತತ್ರಾಪಃ ಪೀತ್ವಾಂಕಾರಂ ದದರ್ಶ ಹ .. ೧೮-೨೨..
ಪಯಸಾ ಸ್ನಾಪಯಿತ್ವಾ ತಮೋಂಕಾರಂ ಸುರಭೀ ತದಾ .
ನಿವೇಶ್ಯ ತತ್ರ ಲಿಂಗಾನಿ ಶಂಕರಸ್ಯ ಸಹಸ್ರಶಃ .. ೧೮-೨೩..
ನಮಸ್ಕೃತ್ಯ ತಥೋಂಕಾರಂ ಶಂಕರಂ ಜಗತಃ ಪ್ರಭುಂ .
ಸಂಸ್ಥಾಪ್ಯ ದೇವತಾಸ್ತತ್ರ ಬ್ರಹ್ಮಾದ್ಯಾ ಋಷಯಸ್ತಥಾ .. ೧೮-೨೪..
ಪರಿಭ್ರಾಮ್ಯ ಮಹೀಂ ಕೃತ್ಸಾಂ ಸಶೈಲವನಸಾಗರಾಂ .
ಲಿಂಗಪೂರ್ಣಾಂ ವಿಧಾಯೇಮಾಂ ಗೋಲೋಕಂ ಸಾ ಜಗಾಮ ಹ .. ೧೮-೨೫..
ಇತಿ ತೇ ಕಥಿತಂ ಸರ್ವಂ ಲಿಂಗಾನಾಮುದ್ಭವಂ ಭುವಿ .
ಸೂತ ಉವಾಚ -
ಕಲೌ ಪ್ರಾಪ್ತೇ ವಿಶೇಷೇಣ ದೃಷನ್ಮೂರ್ತಿಷು ದೇವತಾಃ .. ೧೮-೨೬..
ಆರಾಧ್ಯಾಶ್ಚ ನೃಣಾಂ ಬ್ರಹ್ಮನ್ ಸರ್ವಕಾಮಫಲಪ್ರದಾಃ .
ಕೃತಾದಿಷು ಪುರಾ ದೇವೋ ವಾಸುದೇವೋ ಜಗತ್ಪತಿಃ .. ೧೮-೨೭..
ನಿರಾಕಾರೋಽಪಿ ಭೂಭಾರಮವತೀರ್ಯಂ ಚ ಸಂಹೃತಃ .
ಅವತಾರಂ ನ ಕುರುತೇ ಕಲಾವಾಚಾರವರ್ಜಿತೇ .. ೧೮-೨೮..
ಬುದ್ಧರೂಪಂ ಸಮಾಸ್ಥಾಯ ಯೋಗಮಾರ್ಗೇ ವ್ಯವಸ್ಥಿತಃ .
ಕೃತಾದಿಷು ಚತುಷ್ಟೇವ ಯ ಆಚಾರೋ ಬುದ್ಧೈಃ ಸ್ಮೃತಃ .. ೧೮-೨೯..
ಶಂಸ ತಂ ಮೇ ಸಮೀರ ತ್ವಂ ವರ್ಣಾನಾಮನುಪೂರ್ವಶಃ .
ವಾಯುರುವಾಚ -

ದ್ವಾಪರಾಂತಂ ಪುರಾ ದೃಷ್ಟ್ವಾ ವಾಸುದೇವೋ ಜಗತ್ಪತಿಃ .. ೧೮-೩೦..

ಪ್ರಾಪ್ತಂ ಕಲಿಯುಗಂ ದೃಷ್ಟ್ವಾ ಪಾಂಡವಾನಿದಮಬ್ರವೀತ್ .

ಭಗವಾನುವಾಚ -

ನಾತಃ ಪರಂ ಮಹಾಸತ್ತ್ವಾ (ತ್ವಾಃ) ಸ್ಥಾತವ್ಯಂ ವೈ ಮಹೀತಲ .. ೧೮-೩೧..

ನ ಶಕ್ಯತೇ ಕಲೌ ಪ್ರಾಪ್ತೇ ರಾಜ್ಯಂ ಕರ್ತುಂ ಭವಾದೃಶೈಃ .

ಉಪಾಯೋ ನಾಸ್ತಿ ವೈ ಸೌಮ್ಯಾ (ಮ್ಯಾಃ) ಸ್ವರ್ಗತಿಂ ಪ್ರತಿ ನಾನ್ಯತಃ .. ೧೮-೩೨..

ಭವಂತಸ್ವ ರಿತಾ ಯಾಂತು ಬಿಲಂಬೋ ನಾತ್ರ ಯುಜ್ಯತೇ .

ಗೋತ್ರಹತ್ಯಾಭಿಭೂತಾನಾಂ ತಥಾ ಭ್ರೂಣಾದಿಹತ್ಯಯಾ .. ೧೮-೩೩..

ಹತಾಸ್ತೇ ನ್ಯಾಯತೋ ದುಷ್ಟಾಸ್ತಥೈವಾನ್ಯೇ ಮಹತ್ತರಾಃ .

ಗಚ್ಛದ್ವಮಚಲಂ ಯೂಯಂ ಹಿಮಾದ್ರಿ ದ್ರೌಪದೀಯುತಾಃ .. ೧೮-೩೪..

ತಮದ್ರಿಮವಗಾಹ್ಯಾಥ ಗಮಿಷ್ಯಥ ಪರಾಂ ಗತಿಂ .

ವಾಯುರುವಾಚ -

ತಥೇತ್ಯುಕ್ತ್ವಾ ಗತೇಷ್ಟೇವ ಪಾಂಡವೇಷು ಮಹಾತ್ಮಸು .

ಸ್ಥಿರೋ ದ್ವಾರಾವತೀಂ ಕೃಷ್ಣಃ ಸಂಸ್ಮರನ್ ಜಗತೀಪ್ರಭುಃ .. ೧೮-೩೫..

ಸ್ತ್ರೀತಾ ತೇನಾಥ ವಸುಧಾ ಗೌರ್ಭೂತ್ವಾವಿರಭೂನ್ಮನೇ .

ಪ್ರಣಮ್ಯ ದೇವಕೀಪುತ್ರಂ ತಮುವಾಚಾಥ ಮೇದಿನೀ .. ೧೮-೩೬..

ಪೃಥ್ವೀ ಉವಾಚ -

ಸರ್ವಂಸಹಾ ಹ್ಯಹಂ ವಿಷ್ಣೋ ತ್ವತ್ಕೃತಾ ದುಷ್ಟಶಾಸನಾತ್ .

ಭಗವಾನುವಾಚ -

ಕೃತಾದಿಷು ತ್ರಿಷ್ವಪಿ ತೇ ನ ಭಾರೋ ವಿದ್ಯತೇ ತಥಾ .. ೧೮-೩೭..

ಭವಿಷ್ಯತಿ ಕಲೌ ತದ್ವನ್ ಮಹಾಭಾರೋಽತಿದುಃಸಹಃ .

ಕೃತಾದಿಷು ಯಥಾ ದೇವಿ ವರ್ತಂತೇ ದಿವಿ ದೇವತಾಃ .. ೧೮-೩೮೧..

ತಥಾ ಭುವಿ ಸಮಾಹೂತಾ ಯಜ್ವಿ (ಜ್ವ)ಭಿರ್ಮುನಿಪುಂಗವಾಃ .

ನೃಪಾ ದ್ವಿಜಾತಿಮುಖ್ಯಾಶ್ಚ ಯಥಾ ಭುವಿ ತಥಾ ದಿವಿ .. ೧೮-೩೯..

ವರ್ತಂತೇ ಸ್ವೇಚ್ಛಯಾ ದೇವಿ ದ್ರೋಭೂಮ್ಯೋರ್ನಾಂತರಂ ಕ್ಷಚಿತ್ .

ಬ್ರಾಹ್ಮಣೋ ವೇದಮಾರ್ಗೇಣ ಸರ್ವಭೂತಹಿತೇ ರತಃ .. ೧೮-೪೦..

ಸದಾಚಾರಸ್ತಪಸ್ವೀ ಚ ಕ್ಷಮಾವಾನನಸೂಯಕಃ .

ಯತೇಂದ್ರಿಯಸ್ತತ್ತ್ವ ವೇತ್ತಾ ದೇವತಾತಿಥಿಪೂಜಕಃ .. ೧೮-೪೧..

ಪಂಚಯಜ್ಞರತೋ ನಿತ್ಯಂ ನ್ಯಾಯಾಗತಧನಸ್ತಥಾ .

ಸದಾ ಪಿತೃಮನುಷ್ಯಾಣಾಂ ತೃಪ್ತಿದಃ ಸತ್ಯವಾಕ್ ಶುಚಿಃ .. ೧೮-೪೨..

ಇಷ್ಟಾಪೂರ್ತರತೋ ನಿತ್ಯಂ ಗುರುಭಕ್ತಃ ಸದಾ ಶುಭೇ .

ಏತೈರೇವ ಗುಣೈರ್ಯುಕ್ತಃ ಕ್ಷತ್ರಿಯೋ ವೈಶ್ಯ ಏವ ಚ .. ೧೮-೪೩..
 ನಿಷೇಕಾದ್ಯಾಃ ಶೃಶಾನಾಂತಾಸ್ತೇಷಾಂ ಚೈವ ಪೃಥಕ್ ಕ್ರಿಯಾಃ .
 ಬ್ರಹ್ಮಚರ್ಯೇ ಗೃಹಸ್ಥೇ ವೈ ವಾನಪ್ರಸ್ಥೇ ಯತಿವ್ರತೇ .. ೧೮-೪೪..
 ಬ್ರಹ್ಮಕ್ಷತ್ರವಿಶಃ ಸರ್ವೇ ವರ್ತಂತೇ ಚಾನುಪೂರ್ವಶಃ .
 ಚತ್ವಾರೋ ಹ್ಯಾಶ್ರಮಾಃ ಪ್ರೋಕ್ತಾ ಬ್ರಾಹ್ಮಣಾನಾಂ ಯುಗೇ ಯುಗೇ .. ೧೮-೪೫..
 ಕ್ಷತ್ರಿಯಸ್ಯ ತ್ರಯಃ ಪ್ರೋಕ್ತಾ ದ್ವಾವೇಕೋ ವೈಶ್ಯಶೂದ್ರಯೋಃ .
 ಬ್ರಾಹ್ಮಣೇಂ ಕ್ಷತ್ರಿಯಾಂ ವೈಶ್ಯಾಂ ಪರಿಣೇತ(ಣಯೇದ್) ದ್ವಿಜೋ ಯತಃ .. ೧೮-೪೬..
 ಕ್ಷತ್ರಿಯಃ ಕ್ಷತ್ರಿಯಾಂ ವೈಶ್ಯಾಂ ವೈಶ್ಯಃ ಶೂದ್ರಶ್ಚ ಶೂದ್ರಜಾಂ .
 ವೇದಸ್ಮೃತಿಪುರಾಣೇಷು ವರ್ತಂತೇ ಬ್ರಾಹ್ಮಣಾಸ್ತಥಾ .. ೧೮-೪೭..
 ಶೂದ್ರಾಣಾಂ ದ್ವಿಜಶುಶ್ರೂಷಾ ವೈಶ್ಯಾನಾಂ ಕ್ರಯವಿಕ್ರಯಃ .
 ಪ್ರಘಾನಂ ಕ್ಷತ್ರಿಯಾಣಾಂ ಚ ಪ್ರಜಾನಾಂ ಪರಿಪಾಲನಂ .. ೧೮-೪೮..
 ಕುಸೀದೇ ಕೃಷಿವಾಣಿಜ್ಯಂ ಪಶುಪಾಲ್ಯಂ ವಿಶಃ ಸ್ಮೃತಂ .
 ಸ್ವವರ್ಣಾಶ್ರಮಧರ್ಮೇಷು ವರ್ತಂತೇ ತೇಽತಿಧಾರ್ಮಿಕಾಃ .. ೧೮-೪೯..
 ನೃಪೋ ವಿಪ್ರಾರ್ಚನಪರಃ ಸ್ವರ್ಗಮಾರ್ಗಾವಿರೋಧಕಃ .
 ವರ್ಣಾನಾಂ ಬ್ರಾಹ್ಮಣಾಃ ಶ್ರೇಸ್ಥಾಸ್ತೇಷಾಂ ಪೂಜ್ಯೋ ಯತಿಃ ಸ್ಮೃತಃ .. ೧೮-೫೦..
 ಯತೇಃ ಪೂಜ್ಯೋ ನ ಕೋಽಪ್ಯಸ್ತಿ ತಸ್ಮಾತ್ ಪೂಜ್ಯೋ ಯತಿಃ ಸ್ಮೃತಃ .
 ಯೇಷಾಂ ಪೂಜನಮಾತ್ರೇಣ ಪೂಜಿತಾಃ ಸರ್ವದೇವತಾಃ .. ೧೮-೫೧..
 ವಾಸುದೇವಸ್ಯ ದ್ವೇ ಮೂರ್ತೀ ಚರಂ ಚಾಚರಮೇವ ಚ .
 ಚರಂ ಸನ್ಯಾಸಿನಾಂ ರೂಪಮಚರಂ ಪ್ರತಿಮಾದಿಕಂ .. ೧೮-೫೨..
 ಯುಗತ್ರಯೇಷ್ಟತೋ ಭೂಮೇಃ ಕಾಮವರ್ಷಿ ಚ ತೋಯದಃ .
 ಬಹುಸನ್ಯಾ ತಥಾ ತ್ವಂ ವೈ ಬಹುದುಗ್ಲಾಶ್ಚ ಧೇನವಃ .. ೧೮-೫೩..
 ಸದಾಫಲಾ ಭೂಮಿರುಹಃ ಶುಭಮನ್ಯತ್ ಪ್ರವರ್ತತೇ .
 ಶರದಾಮಯುತಂ ನೃಣಾಮಾಯುಃ ಸರ್ವತ್ರ ದೃಶ್ಯತೇ .. ೧೮-೫೪..
 ಗೋಮಹಿಷ್ಯಾದಿಭೂತಾನಿ ಬಹ್ವಾಯೂಂಷಿ ಮಹಾಂತಿ ಚ .
 ನಾಕಾಲೇ ಮರಣಂ ತೇಷು ನ ಜರಾರೋಗಜಂ ಭಯಂ .. ೧೮-೫೫..
 ವ್ಯಕ್ತಿಕ್ರಮಾನ್ನ ಮರಣಂ ಜಾಯತೇ ಚ ಜಗತ್ತಯೇ .
 ಸ್ವರ್ಗೇ ಮೋಕ್ಷೇ ಚ ವರ್ತಂತೇ ನರಕೇಷು ನ ತೇ ಕ್ಷಚಿತ್ .. ೧೮-೫೬..
 ಮಹಾಪಾಪೀಪಪಾಪೇಷು ಜಾಯತೇ ನ ಮತಿನೃಣಾಂ .
 ಕಥಂಚಿತ್ ಪಾಪಸಂಪರ್ಕಾತ್ ಪ್ರಾಯಶ್ಚಿತ್ತಂ ಚರಂತ್ಯತಃ .. ೧೮-೫೭..
 ಪುಣ್ಯಾ ಲಘೀಯಸಾ ಯೇ ತು ವೋಢವ್ಯಾಸ್ತೇ ತ್ವಯಾಽನಘೇ .
 ದುರಾಚಾರಾಶ್ಚ ಯೇ ತತ್ರ ಅವತೀರ್ಯ ಮಯಾ ಹತಾಃ .. ೧೮-೫೮..
 ಅವತಾರೋ ನ ಮೇ ಗ್ರಾಹ್ಮಃ ಕಲೌ ಪ್ರಾಪ್ತೇ ಚ ಮೇದಿನಿ .

ದುರಾಚಾರಾಶ್ಚ ಮನುಜಾ ಭವಿಷ್ಯಂತಿ ಸದಾ ಭುವಿ .. ೧೮-೫೯..
 ಅತೋ ದೃಷನ್ಮಯೈ ರೂಪೈರವತೀರ್ಣಾ ದಿವೌಕಸಃ .
 ಗೋಭಿರ್ವಿಪ್ಯೈಶ್ಚ ವೇದೈಶ್ಚ ಸತೀಭಿಃ ಸತ್ಯವಾದಿಭಿಃ .. ೧೮-೬೦..
 ಅಲುಭ್ಯೈರ್ವಾನಶೀಲೈಶ್ಚ ಸ್ಥಿರಾ ತ್ವಂ ಭವ ಮೇದಿನಿ .
 ಯಃ ಕಶ್ಚಿದ್ವಿಂಶತೌ ಭಾಗೇ ಸನ್ಮಾರ್ಗೇಷು ಪ್ರವರ್ತತೇ .. ೧೮-೬೧..
 ಸ ವೋಢವ್ಯಶ್ಚಿರಂ ದೇವಿ ಕಿಮನ್ಯೈಃ ಪಾಪಕರ್ಮಭಿಃ .
 ಕಲೌ ಪ್ರಾಪ್ತೇ ಚ ಮನುಜಾಃ ಸದಾ ಲೋಭೇನ ಪೂರಿತಾಃ .. ೧೮-೬೨..
 ನಿಧಿಚ್ಛವೋ ಭವಿಷ್ಯಂತಿ ಜರಾಭಯವಿಮುಕ್ತಯೇ .
 ನಿಧೀಃ ಪದ್ಮಮಹಾಪದ್ಮೌ ತಥಾ ಮಕರಕಚ್ಚಪೌ .. ೧೮-೬೩..
 ಮುಕುಂದನ(ಕು)ನ್ದನೌ ನೀಲಶಂಖಖರ್ವಾ ಅನುಕ್ರಮಾತ್ .
 ಸತ್ತಾಶ್ಚಿರೋ ಮಹಾಪದ್ಮ ಸ್ಥಿರಶ್ಚ ಕುಲಮಂಡನಃ .. ೧೮-೬೪..
 ರತಿಸ್ತಸ್ಯ ಭವೇ(ತ್) ತೀರ್ಥೇ ಯತಿಸ್ತೇತಾಗ್ನಿಕರ್ಮಸು .
 ತಾಮಸೋ ಮಕರಶ್ಚೈವ ನಾನ್ಯಂ ಗಚ್ಛತಿ ತತ್ಸುಖಂ .. ೧೮-೬೫..
 ಶಸ್ತಪ್ರಿಯೋದ್ಯಮಕರೋ ಧನಾರ್ಥಂ ಮೃತ್ಯುಮೀಹಕಃ .
 ತಮೋಗುಣಃ ಕಚ್ಛಪೋಽಪಿ ಸ ಚೈಕಪುರುಷಂ ವಸೇತ್ .. ೧೮-೬೬..
 ಕರ್ಮ ಸಂಹರತೇ ಚೈವ ವಿಶ್ವಾಸೋ ನೈವ ಕುತ್ರಚಿತ್ .
 ರಜೋಗುಣೋ ಮುಕುಂದೋಽಪಿ ಭೋಗವೃತ್ತಾದಿತುಷ್ಟಿಕೃತ್ .. ೧೮-೬೭..
 ದಾತಾ ಕುಟಿಲಮಲ್ಲಾದಿವಿಟೀಷ್ಟೇವ ನ ಸಾಧುಷು .
 ರಜಃಸತ್ತ್ವ ಮಯೋ ನಂದಃ ಸ್ಥಿರಶ್ಚಾನಪ್ತಪೂರುಷಃ .. ೧೮-೬೮..
 ಮಾನಕೃಚ್ಛ ಕುಲಾಧಾರೋ ಬಹುಭಾರ್ಯೋಽತಿಮಾನಕೃತ್ .
 ತಮಃ ಸತ್ತ್ವ ಮಯೋ ನೀಲಸ್ತಿಷ್ಠತಿ ಪುರುಷತ್ರಯಂ .. ೧೮-೬೯..
 ಭೋಗಾರಾಮತಡಾಗಾದಿಚೈತ್ಯಕೂಪೇಷು ಯೋ ರತಃ .
 ರಜಸ್ತಮೋಮಯಃ ಶಂಖಃ ಕೃಪಣಶ್ಚೈಕಭುಗ್ರಹಃ .. ೧೮-೭೦..
 ವಂಚಕಃ ಸ್ವಸುತಾನನ್ಯಾನನ್ಮತೋ ಮುಂಚತಿ ಕಷ್ಟತಃ .
 ನಿಧಯೋಽಷ್ಟೌ ಸಮಾಖ್ಯಾತಾಸ್ತೇಷಾಂ ಶ್ರೀರಧಿದೇವತಾ .. ೧೮-೭೧..
 ವಿಶೇಷೇಣ ಕಲೌ ಶಂಖನಿಧಿರಾಶ್ರ(ಶ್ರೀ)ಯತೇ ನರೈಃ .
 ಪದ್ಮಿನೀ ಚಿತ್ರಣೇ ಜಾತ್ಯಾ ಹಸ್ತಿನೀ ಶಂಖಿನೀತಿ ಚ .. ೧೮-೭೨..
 ಚತುರ್ವಿಧಾಃ ಸ್ತ್ರಿಯಃ ಪ್ರೋಕ್ತಾ ಗುಣತೋ ರೂಪತಸ್ತಥಾ .
 ವಿಶೇಷೇಣ ಕಲೌ ಪ್ರಾಪ್ತೇ ಶಂಖಿನೀ ಜಾಯತೇ ಭುವಿ .. ೧೮-೭೩..
 ಪದ್ಮಿನೀ ಪದ್ಮವದ್ಗಂಧಾ ಚಿತ್ರರೂಪಾಣಿ(ಹಿ)ಚಿತ್ರಣೇ .
 ಹಸ್ತಿನೀ ಹಸ್ತಿವದ್ದೇಹಾ ಕ್ಷಾರಗಂಧಾ ಚ ಶಂಖಿನೀ .. ೧೮-೭೪..

ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರೋ ಯುಗಚತುಷ್ಟಯಂ .
 ಕ್ರಮಾದತಃ ಕಲೌ ಪ್ರಾಪ್ತೇ ಕ್ಷಚಿಚ್ಯೂದ್ರಾ ಇವ ದ್ವಿಜಾಃ .. ೧೮-೭೫..
 ಕಲೌ ಪ್ರಾಪ್ತೇ ಮಯಾ ದೇವಿ ಕೃಷ್ಣದ್ವೈಪಾಯನೇನ ಚ .
 ಬ್ರಾಹ್ಮಣಾದ್ಯಾಶ್ಚ ಚತ್ವಾರಃ ಪೃಥಕ್ಕೇಚಿನ್ನಿವೇಶಿತಾಃ .. ೧೮-೭೬..
 ಜ್ಞಾತಿಬಂಧಃ ಕೃತೋಽಮೀಷಾಂ ವರ್ಣಸಂಕರಜಾಡ್ಭಯಾತ್ .
 ವಿವಾಹ್ಯಾ ಬ್ರಾಹ್ಮಣೇ ವಿಪ್ರೈಃ ಕ್ಷತ್ರಿಯಾ ಕ್ಷತ್ರಿಯೇಣ ಚ .. ೧೮-೭೭..
 ವೈಶ್ಯಾ ವೈಶ್ಯೇನ ವೋಢವ್ಯಾ ಶೂದ್ರೀ ಶೂದ್ರೇಣ ಚೈವ ಹಿ .
 ಯತ್ರ ತತ್ರ ನ ಭೋಕ್ತವ್ಯಂ ಅನಿಂದ್ಯಾಮಂತ್ರಣಾದೃತೇ .. ೧೮-೭೮..
 ಜಾತೀಯೇಷು ಗೃಹೇಷ್ಟೇವ ಭುಂಜಂದೋಷೈರ್ನ ಲಿಪ್ಯತೇ .
 ನ ಮಾಂಸಭುಗ್ಭವೇದ್ವಿಪ್ರೋ ನಾಜ್ಞಾತಂ ಭಕ್ಷಯೇತ್ಕಚಿತ್ .. ೧೮-೭೯..
 ದೀಕ್ಷಿತೋ ಬ್ರಹ್ಮಸೂತ್ರೀ ಚ ಯಷ್ಟಿಮಾನ್ ಸಕಮಂಡಲುಃ .
 ಸದಾಚಾರಃ ಕಲಿಯುಗೇ ತೇನೇಯಂ ಜಗತೀ ದೃತಾ .. ೧೮-೮೦..
 ಕಲೋ ನೃಪತಯಃ ಸರ್ವೇ ವ್ಯವಹಾರಮಯಾ ಯತಃ .
 ಜಿತಾಶ್ಲರೈಃ ಸದಾ ಭೂಪಾಃ ಪ್ರಜಾಪೀಡನತತ್ಪರಾಃ .. ೧೮-೮೧..
 ಲುಬ್ಧಾಶ್ಚ ಕ್ರೂರಮತಯೋ ಮದೋನ್ಮತ್ತಾ ವಿವೇಕಿನಃ .
 ಕುಪಾತ್ರತ್ಯಾಗಿನಃ ಸರ್ವೇ ಸನ್ಮಾರ್ಗನಿರತಾಃ ಕ್ಷಚಿತ್ .. ೧೮-೮೨..
 ಇಷ್ಟಾಪೂರ್ತಾದಿಕಂ ಕರ್ಮ ನ ಜಾನಂತಿ ವಿಕರ್ಮಿಣಃ .
 ಕಾಮಾದಿವಿಷಯಾಸಕ್ತಾ ಭವಿಷ್ಯಂತಿ ಕಲೌ ಯುಗೇ .. ೧೮-೮೩..
 ತಥಾ ಕ್ಷತ್ರವಿಶಶ್ಚೈವ ಭವಿಷ್ಯಂತಿ ಚ ಶೂದ್ರವತ್ .
 ಬ್ರಹ್ಮಚಾರಿಪ್ರಭೃತಿಷು ಸ್ವಾಶ್ರಮೇಷು ಚತುಷ್ಟಪಿ .. ೧೮-೮೪..
 ಮೋಹಾದ್ಗ್ಲಹಸ್ಥನಾಮೈವ ಭವಿಷ್ಯಂತಿ ನ ಧರ್ಮತಃ .
 ಯಥಾ ವರ್ಣಾಶ್ಚ ಚತ್ವಾರಃ ಕೃತಾದ್ಯಾಶ್ಚ ತಥಾ ಯುಗಾಃ .. ೧೮-೮೫..
 ಅತಃ ಶೂದ್ರಃ ಕಲಿಯುಗಃ ಶೂದ್ರಾಚಾರಾ ದ್ವಿಜಾತಯಃ .
 ಬಹೂನಾಂ ಜನ್ಮನಾಮಂತೇ ಸ್ವಧರ್ಮವಿಷಯೇಷು ಚ .. ೧೮-೮೬..
 ರತಿಂ ಪ್ರಾಪ್ಯೇಹ ಕಷ್ಟೇನ ಮೋಕ್ಷಧರ್ಮೇ ಪ್ರವರ್ತಯೇತ್ .
 ಯೌವನೇ ಪಲಿತಃ ಸರ್ವ ಅಕಾಲಮರಣಂ ಕಲೌ .. ೧೮-೮೭..
 ನ ಶಾಸ್ತ್ರಗಾಮಿನೋ ವರ್ಣಾ ನ ಸ್ವಮಾರ್ಗೇಷು ಗಾಮಿನಃ .
 ಉತ್ಪಥೇ ಗಮನಂ ತೇಷಾಂ ಪ್ರಭಿನ್ನಕರಿಣಾಮಿವ .. ೧೮-೮೮..
 ನ ಮಾತಾ ನ ಗುರುಸ್ತೇಷಾಂ ನ ಪಿತಾಽನ್ಯೋ ನ ದೇವತಾ .
 ವೇದಸ್ಮೃತಿಪುರಾಣಾನಿ ನ ಧರ್ಮೋ (s) ಧರ್ಮಕೀರ್ತನ(ಮ್) .. ೧೮-೮೯..
 ಪಾಷಂಡಿನೋ ವಿಕರ್ಮಸ್ಥಾಃ ಪರದಾರೋಪಸೇವಕಾಃ .

ಮಹಾಪಾಪೋಪಪಾಪೈಶ್ಚ ಯುಕ್ತಾಶ್ಚಾರಾಶ್ಚ ನಾಮ ತೇ .. ೧೮-೯೦..
ಧೃತಭಾರ್ಯಾನ್ ಕಲಿಯುಗೇ ದೃಷ್ಟ್ವಾ ಪ್ರೀತೋ ಭವಿಷ್ಯತಿ .
ಕಲೌ ಸ್ವಲ್ಪಜಲಾ ಮೇಘಾ ಅಲ್ಪಪುಷ್ಪಫಲದ್ರುಮಾಃ .. ೧೮-೯೧..
ಸ್ವಲ್ಪಕ್ಷೀರಾಸ್ತಥಾ ಗಾವಃ ಸ್ವಲ್ಪಸಸ್ಯಾ ಚ ಮೇದಿನೀ .
ನಾರ್ಯೋ ದ್ವಾದಶಮೇ ವರ್ಷೇ ಬಹುಪುತ್ರಾಲ್ಪಪುತ್ರಕಾಃ .. ೧೮-೯೨..
ಮಕರಾದಿಭಯಂ ತತ್ರ ದುರ್ಭಿಕ್ಷಶ್ಚಾದಿಚೌರಜಂ .
ತಾಪತ್ರಯಭಯಂ ನಿತ್ಯಮಕಾಲಮರಣಾದ್ಭಯಂ .. ೧೮-೯೩..
ಶ್ರುತಿಸ್ಮೃತಿಭವಾ ಮಾರ್ಗಾಃ ಸರಿದೋಘಾಃ ಶುಚಾವಿವ .
ದೃಷ್ಟಾದೃಷ್ಟಾ ಭವಿಷ್ಯಂತಿ ಮಯಿ ಬೌದ್ಧತ್ವಮಾಗತೇ .. ೧೮-೯೪..
ಶೂದ್ರಃ ಕಲಿಯುಗೋ ನಾಮ ವಿಲೋಕ್ಯಾವನಿಮಂಡಲಂ .
ದುರಾಚಾರಾಂಶ್ಚ ಮನುಜಾನ್ ಹರ್ಷಂ ಪ್ರಾಪ್ಯ ಮುಹುರ್ಮುಹುಃ .. ೧೮-೯೫..
ಆಧಿಕ್ಯಂ ಸ್ತ್ರೀಷು ಶೂದ್ರೇಷು ಚಕಾರ ವಸುಧೇ ಸದಾ .
ತತ್ರ ತ್ವಯಾ ಚ ರಕ್ಷೀಯಾ (ರಕ್ಷಣೀಯಾ) ಸದಾಚಾರಾ ದ್ವಿಜಾತಯಃ .. ೧೮-೯೬..
ಇಷ್ಟಾಪೂರ್ತತಾ ವೇದಶಾಸ್ತ್ರಜ್ಞಾಃ ಸತ್ಯವಾದಿನಃ .
ತ್ಯಾಗಿನೋಽಲುಬ್ಧಕಾಶ್ಚೈವ ಗಾವೋ ನಾರ್ಯಃ ಪತಿವ್ರತಾಃ .. ೧೮-೯೭..
ಆರ್ತಾರ್ತೇ ಮುದಿತೇ ಹೃಷ್ಟಾ ಪ್ರೋಷಿತೇ ಮಲಿನಾ ಕೃಶಾ .
ಆಯಾಂತೀಂ ಪತಿಸಂಯುಕ್ತಾಂ ವಿಮಾನಸ್ಥಾಂ ಸತೀಂ ಕಿಲ .
ಸೂರ್ಯಸ್ಯ ಜತಿ ತನ್ಮಾರ್ಗಂ ಭಯಾನ್ಮಂಡಲಭೇದತಃ .. ೧೮-೯೮..
ಧೃತಸ್ತ್ರೀ ಪತಿಮನ್ವೇತಿ ಮೃತಂ ಚಾಸ್ಮಿನ್ ಕಲೋ ಯುಗೇ .
ಸಾಪಿ ತಾರಯತೇ ಕಾಂತಂ ಯುಗೇಷ್ವನ್ಯೇಷು ಕಿಂಪುನಃ .. ೧೮-೯೯..
ಧೃತಾಯಾಶ್ಚ ಸುತಃ ಶ್ರಾದ್ಧೇ ಪಿಂಡಕ್ಷೇತ್ರಾಧಿಪಾಯ ಚ .
ದದ್ಯಾತ್ಪೂರ್ವಂ ತತಸ್ತಸ್ಯ ಪಿತ್ರಾದೇರನುಪೂರ್ವಶಃ .. ೧೮-೧೦೦..
ಅನ್ಯೇಷಾಮಪಿ ಪಾಪಾನಾಂ ಕಲೌ ಪ್ರಾಪ್ತೇ ನೃಣಾಂ ಭುವಿ .
ವಿಶುದ್ಧಿದಾರ್ಶನತೀರ್ಥೇನ ಭೃಗ್ವಗ್ನೈನಶನಾಂಬುಭಿಃ .. ೧೮-೧೦೧..
ಸಂಗ್ರಾಮೇ ಗೋಗೃಹೇ ವಾಪಿ ಸರ್ವಪಾಪೈಃ ಪ್ರಮುಚ್ಯತೇ .
ಕಲೌ ಪಾಪಮತಿರ್ಜಂತುಃ ಪ್ರಾಯಶ್ಚಿತ್ತಂ ಕಥಂ ಚರೇತ್ .. ೧೮-೧೦೨..
ತತ್ಪುರಶ್ಚರಣಂ ದಾನಂ ತೀರ್ಥಂ ಚಾಂತೇಽಗ್ನಿಸೇವನಂ .
ನ್ಯಾಯಾಗತಧನಸ್ತತ್ತ್ವಜ್ಞಾನನಿಷ್ಕೋಽತಿಥಿಪ್ರಿಯಃ .. ೧೮-೧೦೩..
ಶ್ರಾದ್ಧಕೃತ್ಸತ್ಪ್ರವಾದೀ ಚ ಗೃಹಸ್ಥೋಽಪಿ ವಿಮುಚ್ಯತೇ .
ಅಸ್ಮಿನ್ ಕಲಿಯುಗೇ ಪ್ರಾಪ್ತೇ ಬಹವಃ ಪಾಪಕಾರಿಣಃ .. ೧೮-೧೦೪..
ಯದ್ಯೇಷು ಚ ಬಹುಷ್ಟೇಕೋ ಧಾರ್ಮಿಕೋ ವಿದ್ಯತೇ ಕ್ವಚಿತ್ .

ತಸ್ಮೈಕಸ್ಯ ತ್ವಯಾ ರಕ್ಷಾ ಕರ್ತವ್ಯಾ ಚೈವ ಮೇದಿನಿ .. ೧೮-೧೦೫..
 ರತ್ನಗರ್ಭೇತಿ ತೇ ನಾಮ ಸತ್ಯಂ ಭವತು ನಿಶ್ಚಿತಂ .
 ಸ ವೋಢವ್ಯಶ್ಚಿರಂ ದೇವಿ ಮದ್ಭಕ್ತೋ ಧಾರ್ಮಿಕಃ ಶುಚಿಃ .. ೧೮-೧೦೬..
 ಕಲಿನಾ ಕ್ರೂರಮತಿನಾ ಕ್ಲೇಶಿತಂ ಧಾರ್ಮಿಕಂ ಪರಂ .
 ರಕ್ಷ ರಕ್ಷ ಸದಾ ತಸ್ಮಾತ್ ಪಾಪಾದ್ಗಂಗೆವ ಮಾನವಂ .. ೧೮-೧೦೭..
 ಈದೃಗ್ವಿಧೇನ ಭೂಮೇ ತ್ವಂ ಧಾರ್ಯಸೇ ಪುಣ್ಯಕರ್ಮಣಾ .
 ರಕ್ಷ್ಯನಂ ಚ ಪ್ರಯತ್ನೇನ ಕಿಮನ್ಯಯೈ ರಕ್ಷಿತ್ಯೈಸ್ತ್ವಯಾ .. ೧೮-೧೦೮..
 ಕಲೇರನ್ಯತ್ರ ನ ಭಯಂ ವಿದ್ಯತೇ ಧಾರ್ಮಿಕೇ ನರೇ .
 ತಸ್ಮಾತ್ ತ್ರಾಹಿ ನರಂ ಶೀಘ್ರಂ ಚಂಡೀಂದ್ರಂ ಮಹಿಷಾದಿವ .. ೧೮-೧೦೯..
 ಇತಿ ಶ್ರುತ್ವಾ ಮಹೀ ದೇವೀ ಶ್ರೀಕೃಷ್ಣಸ್ಯ ಚ ತದ್ವಚಃ .
 ತಥೇತ್ಯುಕ್ತ್ವಾ ಪ್ರಣಮ್ಯೈನಂ ಜಗಾಮಾದರ್ಶನಂ ಮುನೇ .. ೧೮-೧೧೦..
 ವಾಯುರುವಾಚ -
 ಇತ್ಥಂ ಲಘೀಯಸೀಂ ಕರ್ತುಮವತೇರುರ್ಮಹೀತಲೇ .
 ಬ್ರಹ್ಮಾದ್ಯಾ ದೇವತಾಃ ಸರ್ವಾಃ ಪಾರ್ವತ್ಯಾ ವಚನಾನ್ಮನೇ .. ೧೮-೧೧೧..
 ಗ್ರಾಮೇ ಗ್ರಾಮೇ ತಥಾ ತೀರ್ಥೇ ಜಂಬುದ್ವೀಪೇ ಕಲೌ ಯುಗೇ .
 ದೃಷನ್ಮೂರ್ತಿ ವಿಧಾಯಾಶು ಲೋಕಾನಾಂ ಹಿತಕಾಮ್ಯಯಾ .. ೧೮-೧೧೨..
 ಯ ಇದಂ ಕೀರ್ತಯೇದ್ವಿಪ್ರೋ ದೇವಾನಾಮಗ್ರತೋ ಮುನೇ .
 ಯಂ ಯಂ ಪ್ರಾರ್ಥಯತೇ ಕಾಮಂ ತಂ ತಂ ಪ್ರಾಪ್ನೋತ್ಯಸಂಶಯಂ .. ೧೮-೧೧೩..
 ಪಾರಾಯಣಂ ಪುರಾಣಸ್ಯ ಕುರ್ಯಾದಭ್ಯರ್ಥ್ಯಂ ದೇವತಾಃ .
 ವಿದ್ಯಾಶ್ಚತುರ್ದಶಫಲಂ ರಾಜಸೂಯಫಲಂ ಲಭೇತ್ .. ೧೮-೧೧೪..
 ತಾಪತ್ರಯವಿನಿರ್ಮುಕ್ತಃ ಪ್ರಹೃಷ್ಟಃ ಪುತ್ರಪೌತ್ರಕೈಃ .
 ವಿದ್ಯಾಚಾರಧನಾಯುರ್ಭಿರ್ಭವೇದಚ್ಛಿನ್ನಸಂತತಿಃ .. ೧೮-೧೧೫..
 ಗ್ರಹಪೀಡಾ ನ ತಸ್ಯಾಸ್ತಿ ನಾಗ್ನಿಚೌರನ್ಯಪಾದ್ಭಯಂ .
 ರಕ್ಷೋಭೂತಪಿಶಾಚಾದಿರೋಗಶೋಕಂ ನ ಚಾಪ್ನುಯಾತ್ .. ೧೮-೧೧೬..
 ಮಹಾಪಾಪೋಪಪಾಪಂ ಚ ವಾಙ್ಮನಃಕರ್ಮಭಿಃ ಕೃತಂ .
 ತತ್ಸರ್ವಂ ವಿಲಯಂ ಯಾತಿ ತಮಃಸೂರ್ಯೋದಯೇ ಯಥಾ .. ೧೮-೧೧೭..
 ಅಭಿಮಾನೀ ಕೃತಘ್ನೋಽಪಿ ನಿಂದಕೋ ದಾಂಭಿಕೋಽಶುಚಿಃ .
 ಕೃಪಣೋಽಸೂಯಕಃ ಕಾಮೀ ನಿದ್ರಾತಂದ್ರಾಸಮನ್ವಿತಃ .. ೧೮-೧೧೮..
 ಯ ಇದಂ ಕೀರ್ತಯೇಜ್ಜಹ್ಯಾದೇನಸೋಽಹಿರಿವ ತ್ವಚಂ .
 ಪುರಾಣಕೀರ್ತಿತಾ ದೇವಾಃ ಸಂಸಾರಾಬ್ಧಿಂ ವಿಲಂಘ್ಯ ಚ .. ೧೮-೧೧೯..
 ಯೇನ ಕೇನಾಪಿ ಕಾಮೇನ ಪುರಾಣಂ ಕೀರ್ತಯೇದ್ವಿಜಃ .
 ಅನಾಯಾಸಾತ್ಪುಮಾನಸ್ಮಿಂಲ್ಲಭೇದ ವಾಂಛಾಧಿಕಂ ಫಲಂ .. ೧೮-೧೨೦..

ಇದಂ ಸದ್ವಾಚಕಾದ್ಭಕ್ತಾನ್ ಶ್ರುತ್ವಾ ಭಕ್ತಿಸಮನ್ವಿತಃ .
ನಿಯಮಸ್ಥಃ ಶುಚಿಃ ಶ್ರೋತಾ ಶೃಣ್ವನ್ ಸ ಫಲಮಶ್ನುತೇ .. ೧೮-೧೨೧..
ಅಪ್ಸರೋಗಣಸಂಕೀರ್ಣಂ ವಿಮಾನಂ ಲಭತೇ ಮಹತ್ .
ಪ್ರಹೃಷ್ಟಃ ಸ ತು ದೇವೈಶ್ಚ ದಿವಂ ಯಾತಿ ನ ಸಂಶಯಃ .. ೧೮-೧೨೨..
ದಿವ್ಯಮಾಲ್ಯಾಂಬರಧರೋ ದಿವ್ಯಗಂಧಾನುಲೇಪನಃ .
ದಿವ್ಯಾಂಗನಾದಿಭೂಷಾಡ್ಯೋ ವಾಚಸ್ಪತಿರಿವಾಪರಃ .. ೧೮-೧೨೩..
ದಿವ್ಯಂ ವಿಮಾನಮಾರುಹ್ಯ ಚರೇನ್ನಿತ್ಯಂ ಜಗತ್ತಯೇ .
ಚಂದ್ರರಶ್ಮಿಪ್ರತೀಕಾಶೈರ್ಹಯೈರ್ಯುಕ್ತಂ ಮನೋಜವೈಃ .. ೧೮-೧೨೪..
ಸೇವ್ಯಮಾನೋ ವರಸ್ತ್ರೀಣಾಂ ಚಂದ್ರಾಕಾರಮುಖೈಃ ಶುಭೈಃ .
ಮೇಖಲಾನಾಂ ನಿನಾದೇನ ನೂಪುರಾಣಾಂ ಚ ನಿಃಸ್ವನೈಃ .. ೧೮-೧೨೫..
ಅಂಕೇ ಪರಮನಾರೀಣಾಂ ಸುಖಸುಪ್ತೋ ವಿಬುದ್ಧತೇ .
ಭುಕ್ತ್ವಾ ಭೋಗಾನ್ ಯಥಾ ಬಾಷ್ಪೋ ಮುಕ್ತಿಮಾಪೈಕಲಿಂಗಕಾತ್ .. ೧೮-೧೨೬..
ತಸ್ಮಾಚ್ಚತುರಾಶ್ರಮಿಣಾಮಪ್ಯಸ್ಮಿನ್ನಧಿಕಾರಿತಾ .
ಕಿಂ ಬಹೂಕ್ತೇನ ಸರ್ವೇಷ್ಟದಾಯಿನಿ ತ್ವಂ(ನ್ಯತ್ರ) ನ ಸಂಶಯಃ .. ೧೮-೧೨೭..
ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
ವಾಯುನಾರದಸಂವಾದೇ ಅಷ್ಟಾದಶೋಽಧ್ಯಾಯಃ . ೧೮..

ಅಥ ಏಕೋನವಿಂಶೋಽಧ್ಯಾಯಃ . ಬಾಷ್ಪಮಂತ್ರಸಾಧನಂ .

19.1 Nārada ನಾರದ enquires from Vāyu ವಾಯು about how did Bāṣpa ಬಾಷ್ಪ conduct Śiva Pūjā ಶಿವ ಪೂಜಾ, and how was his lineage i.e. vaṃśa ವಂಶ.

19.2 Vāyu ವಾಯು narrates the story of a Vedajña Brāhmaṇa ವೇದಜ್ಞ ಬ್ರಾಹ್ಮಣ called ŚivaŚarmā ಶಿವಶರ್ಮಾ, who was a devotee of Ekaliṅga ಏಕಲಿಂಗ. During Caitrī Yātrā ಚೈತ್ರೀ ಯಾತ್ರಾ, a Ṛṣi ಋಷಿ came to his house, and ŚivaŚarmā ಶಿವಶರ್ಮಾ went along with him for Ekaliṅga darśana ಏಕಲಿಂಗ ದರ್ಶನ. There he spent his lifetime in study of Vedānta ವೇದಾಂತ and took Saṃnyāsa ಸಂನ್ಯಾಸ. When he passed away, his son Bāṣpa ಬಾಷ್ಪ stayed at the site of Ekaliṅga ಏಕಲಿಂಗ. Bāṣpa ಬಾಷ್ಪ practiced the Sanātana Mantra ಸನಾತನ ಮಂತ್ರ of the form of HaṃSa ಹಂಸ.

19.3 Pañcopacāra pūjā ಪಂಚೋಪಚಾರ ಪೂಜಾ and the list of articles for naivedya ನೈವೇದ್ಯ that include preparation of pakvāna ಪಕ್ವಾನ್ನ, pAnaka ಪಾನಕ, sandhānaka ಸಂಧಾನಕ are described.

ನಾರದ ಉವಾಚ -

ಬಾಷ್ಪಸ್ಯ ಚಾನ್ವಯಂ ಬ್ರೂಹಿ ದ್ವಿಜಾಗ್ರ್ಯಸ್ಯಾಥ ತಸ್ಯ ಚ .
 ಕೇನ ಪುಣ್ಯಪ್ರಭಾವೇಣ ಶಂಕರಶ್ಚಾಕರೋತ್ ಕೃಪಾಂ .. ೧೯-೧..
 ಸೇವಾ ಚ ಕೀದೃಶೀ ತಸ್ಯ ಕಥಯಸ್ವ ಯಥಾಯಥಂ .
 ಕಿಂ ಜಪ್ತಂ ಕೇನ ವಿಧಿನಾ ಪೂಜಿತಂ ಚ ದ್ವಿಜನ್ಮನಾ .. ೧೯-೨..
 ಸಂದೇಹೋಽಸ್ಯ ತ್ರ ಮೇ ವಾಯೋ ಯಥಾವದನುವರ್ಣಯ .
 ಏಕಲಿಂಗಸ್ಯ ಭಕ್ತಸ್ಯ ವೃತ್ತಾಂತಂ ವೇತ್ತಿ ನಾಪರಃ .. ೧೯-೩..
 ತತ್ಸರ್ವಂ ಕಥ್ಯತಾಂ ವಾಯೋ ತಸ್ಯ ಚೋತ್ಪತ್ತಿಪೂರ್ವಕಂ .
 ಸಂತತಿಸ್ತಸ್ಯ ಭೂಪಸ್ಯ ಕೀದೃಗಾಸೀನ್ಮಹಾತ್ಮನಃ .. ೧೯-೪..
 ವಾಯುರುವಾಚ -
 ವಕ್ಷ್ಯ ಮಾಣಂ ಯಥಾ ಬ್ರಹ್ಮನ್ ಸಾವಧಾನತಯಾ ಶೃಣು .
 ಧನ್ಯೋಽಸಿ ಕೃತಕೃತ್ಯೋಽಸಿ ಸರ್ವಜ್ಞೋಽಸಿ ವಿಶೇಷತಃ .. ೧೯-೫..
 ಜಾನನ್ನಪ್ಯಥ ಮಾಂ ಪ್ರಷ್ಟುಮುದ್ಯುಕ್ತೋಽಸಿ ಯಥಾಽಜ್ಞವತ್ .
 ಲೋಕೋಪಕಾರಕಂ ಪ್ರಶ್ನಂ ನ ಕೇನಾಪಿ ಕೃತಂ ಪುರಾ .
 ದುರ್ಲಭಂ ತ್ರಿಷು ಲೋಕೇಷು ತಚ್ಚ ಣುಷ್ಠ ವದಾಮ್ಯಹಂ .. ೧೯-೬..
 ಕಲಾವಾರಾಧನಫಲಮೇಕಲಿಂಗಾಚ್ಚ ಲಬ್ಧವಾನ್ .
 ತಸ್ಯ ಚಾರಿತ್ರಮಾಕರ್ಣ್ಯ ಪ್ರಾಪ್ನುಯಾತ್ ಪರಮಾಂ ಗತಿಂ .. ೧೯-೭..
 ಮೇದಪಾಟಸ್ಯ ಮಧ್ಯೇ ಯಚ್ಚಿತ್ರಕೂಟಸ್ಯ ಸನ್ನಿಧೌ .
 ಅಥಾನಂದಪುರಂ ನಾಮ ಪತ್ತನಂ ಮಹದದ್ಭುತಂ .. ೧೯-೮..
 ತತ್ರಾಸೀಚ್ಚಿವಶರ್ಮಾಖ್ಯೋ ಬ್ರಾಹ್ಮಣೋ ವೇದಪಾರಗಃ .
 ಸರ್ವಶಾಸ್ತ್ರಾರ್ಥತತ್ತ್ವಜ್ಞೋ ಯಾಜ್ಞಿಕೋ ಧಾರ್ಮಿಕಃ ಶುಚಿಃ .. ೧೯-೯..
 ಪುತ್ರಪೌತ್ರಾದಿಕೈರ್ಯುಕ್ತಃ ಪ್ರಜಾವಾನ್ ಪಶುಮಾನ್ ಗೃಹೀ .
 ಅತಿಥೀನಾಗತಾನ್ನಿತ್ಯಂ ಭೋಜನಾವಸರೇ ತತಃ .. ೧೯-೧೦..
 ಅನ್ನಾಭಾ(ಚ್ಛಾ)ದನದ್ರವ್ಯೇಣ ವಾಣ್ಯಾ ಚಾಪಿ ತು ತೋಷಯನ್ .
 ಏಕಲಿಂಗಸ್ಯ ಚ ಧಿಯಾ ಪಶ್ಯನ್ ಸರ್ವಾನಪೂಜಯತ್ .. ೧೯-೧೧..
 ಏವಂ ಪ್ರವರ್ತಮಾನೇ ತು ಚೈತ್ರೀಯಾತ್ರಾರ್ಥಮುದ್ಯತಾಃ .
 ಋಷಯಸ್ತೇ ಸಮಾಯಾತಾಸ್ತದ್ಗ ಹಂ ಪ್ರತಿ ನಾರದ .. ೧೯-೧೨..
 ಅತೀಥೀನಾಗತಾನ್ ದೃಷ್ಟ್ವಾ ಪೂಜಯಾಮಾಸ ಭಕ್ತಿತಃ .
 ತೇಭ್ಯಶ್ಚಾಶಿಷಮಾದಾಯ ಪೃಷ್ಟವಾನಿತಿ ತಾನ್ ಪ್ರತಿ .. ೧೯-೧೩..
 ಕುತಃ ಸಮಾಗತಾಃ ಯೂಯಂ ಕಿಂಚಿಕೀರ್ಷು(ಚ ಕರ್ತು)ಮಿಹೇಚ್ಛಥ .
 ಇತಿ ತಸ್ಯ ವಚಃ ಶ್ರುತ್ವಾ ಅಥರ್ವಾ ತ್ವಬ್ರವೀದಿದಂ .. ೧೯-೧೪..
 ಚೈತ್ರೀ ಯಾತ್ರಾ ಸಮಾಯಾತಾ ಏಕಲಿಂಗಸ್ಯ ವಾರ್ಷಿಕೀ .

ತಸ್ಮಾದ್ವಯಂ ಗಮಿಷ್ಯಾಮ ಏಕಲಿಂಗಸ್ಯ ಸನ್ನಿಧೌ .. ೧೯-೧೫..
 ಇಂದ್ರಾದ್ಯಾ ದೇವತಾಃ ಸರ್ವಾ ಯಕ್ಷಗಂಧರ್ವಕಿನ್ನರಾಃ .
 ಋಷಯೋ ಮುನಿಸಿದ್ಧಾಶ್ಚ ತತ್ರಾಸ್ಯಾಸ್ಯಂತಿ ವೈ ತದಾ .. ೧೯-೧೬..
 ಇತಿ ತದ್ವಚನಂ ಶ್ರುತ್ವಾ ಶಿವಶರ್ಮಾಪ್ಯವಾಚ ತಂ .
 ಮಯಾಸಪಿ ವಾರ್ಷಿಕೇ ಯಾತ್ರಾ ಕ್ರಿಯತೇ ಪ್ರತಿವತ್ಸರಂ .. ೧೯-೧೭..
 ಇತ್ಯುತ್ಸಾ(ಕ್ತ್ವಾ) ಸರ್ವಸಂಭಾರಾನ್ ರಥೇಸಂ ಸ್ಥಾಪ್ಯ ಪ್ರಸ್ಥಿತಃ .
 ತೇಷಾಂ ಸಹೈವ ಹರ್ಷೇಣ ಏಕಲಿಂಗದಿದೃಕ್ಷಯಾ .. ೧೯-೧೮..
 ಸಪುತ್ರಪೌತ್ರಭಾರ್ಯಾದಿಬಂಧುಭೃತ್ಯಸಮನ್ವಿತಃ .
 ಮಾರ್ಗೇ ಚಾನ್ನಾರ್ಥಿನಾಮನ್ನಂ ದದನ್ನಿತ್ಯಂ ಸಮಾಗತಃ .. ೧೯-೧೯..
 ಕುಟಿಲಾದ್ಯಷ್ಟತೀರ್ಥೇಷು ಸ್ನಾತ್ವಾಸಭ್ಯಚೈಕಲಿಂಗಕಂ .
 ಸ್ತುತ್ವಾ ನತ್ವಾ ತಥಾಗತ್ಯ ನೈಋತ್ಯಾಂ ದಿಶಿ ಸಂಸ್ಥಿತಂ .. ೧೯-೨೦..
 ಅಕರೋತ್ತೇನ ವಿಧಿನಾ ದಿಕ್ಪಾಲಾನಚ್ಚೈವಾಸ್ತುಪಂ .
 ಅಥಾ(ಅಥ)ವರ್ಣಸ್ಯ ಪಾರ್ಶ್ವೇ ತು ವೇದಾಂತಶ್ರವಣಾದಿನಾ .. ೧೯-೨೧..
 ಕಾಲಂ ನಿರ್ಗಮ್ಯ ಪಶ್ಚಾತ್ತು ವೇದಾಂತೇ ಮತಿಮಾದಧತ್ .
 ಸ್ವವಿತ್ತಂ ಭಾಗಶಃ ಕೃತ್ವಾ ಪುತ್ರೇಭ್ಯೋ ವ್ಯಭಜಚ್ಚ ತತ್ .
 ಸ್ವಕೀಯಂ ಭಾಗಮಾದಾಯ ಅಥವರ್ಣ(ಣಾ)ರ್ಥಮಾದರಾತ್ .. ೧೯-೨೨..
 ಮಠಂ ಸಮ್ಯಗಧಾರಚ್ಯ ದೀಪಸ್ಥಾನಂ ವಿಲೋಕ್ಯ ಚ .
 ತತ್ರ ಸಂಸ್ಥಾಪ್ಯ ಸ್ವಗುರುಮಥರ್ವಾಣಂ ಸುತಾಪಸಂ .. ೧೯-೨೩..
 ತಪಶ್ಚಚಾರ ಸುಮಹಚ್ಛಿವಶರ್ಮಾಫ ಸ ದ್ವಿಜಃ .
 ಅಂತೇ ಸಂನ್ಯಸ್ಯ ವಿಧಿನಾ ಪರಂ ಧಾಮ ಅವಾಪ ಸಃ .. ೧೯-೨೪..
 ಅಪರೇ ಭ್ರಾತರಃ ಸರ್ವೇ ಕಾಲೇ ಕಾಲವಶಂ ಗತಾಃ .
 ತತಃ ಸ ಬಾಷ್ಟಃ ಸುಮಹತ್ ಪಿತುರಂತ್ಯೇಷ್ಟಿಮಾದರಾತ್ .. ೧೯-೨೫..
 ಕೃತ್ವಾತ್ಮೈವ ಸ್ಥಿತಃ ಪಶ್ಚಾಜ್ಜಜಾಪ ಮನುಮುತ್ತಮಂ .
 ಪರಾಪ್ರಾಸಾದಮಂತ್ರೋಽಯಂ ಸರ್ವಮಂತ್ರೋತ್ತಮಂ ಮಹತ್ .. ೧೯-೨೬..
 ನಾರದ ಉವಾಚ -
 ಕುತೋ ಲಬ್ಧೋಽಥ ಮಂತ್ರೋಽಯಂ ಮಮಾಚಕ್ಷ್ವ ಸಮೀರಣ .
 ಕಸ್ಮಿನ್ ಕಾಲೇ ಚ ಮಾಹಾತ್ಮ್ಯಂ ವಿಧಾನಮಪಿ ಸುವ್ರತಂ .. ೧೯-೨೭..
 ಮಂತ್ರಸ್ಯ ದೇವತಾ ಕಾತ್ರ ಸ್ವರೂಪಮಪಿ ಬ್ರೂಹ್ಯಥ .
 ಸೂತ ಉವಾಚ -
 ಇತಿ ನಾರದವಾಕ್ಯಂ ತಚ್ಛ್ರುತ್ವಾ ವಾಯುರಥಾಬ್ರವೀತ್ .. ೧೯-೨೮..
 ಹಾರೀತಾದಿತಿ ಸಂಕ್ಷಿಪ್ಯ ಪುನಃ ಸಮ್ಯಗಥಾಬ್ರವೀತ್ .

ಕ್ಷಣಂ ವಿಚಿಂತ್ಯ ಸ್ವಾತ್ಮಾನಂ ಹಂಸರೂಪಂ ಸನಾತನಂ .. ೧೯-೨೯..
ಹಕಾರೇಣ ವಿಶಂತಂ ತಂ ಸಕಾರೇಣ ವಿನಿರ್ಗತಂ .
ಶಕ್ತಿಂ ಚ ಪರಮಾನಂದರೂಪಿಣೀಂ ಪರದೇವತಾಂ .. ೧೯-೩೦..
ವರ್ಣದ್ವಯಮಯಂ ಮಂತ್ರಮೋಂಕಾರೇಣೇಂದುಸಂಯುತಂ .
ಸರ್ವದೇಹೇಷು ಜೀವೋಽಯಂ ವರ್ತತೇ ಮುನಿಸತ್ತಮ .. ೧೯-೩೧..
ಮಾಹಾತ್ಮ್ಯಮಪಿ ಮಂತ್ರಸ್ಯ ವರ್ಣಿತುಂ ಕೇನ ಶಕ್ಯತೇ .
ವೇದಾಂತವಿಜ್ಞಾನಫಲಂ ಮಂತ್ರೋಽಯಂ ಮುನಿಪೂಜಿತಃ .. ೧೯-೩೨..
ಮೋಕ್ಷರೂಪಸ್ಯ ಮಂತ್ರಸ್ಯ ವರ್ಣಿತುಂ ಕೇನ ಶಕ್ಯತೇ .
ಶಿವಶಕ್ತ್ಯಾತ್ಮಕೋ ಮಂತ್ರೋ ಮಂತ್ರಿಣಾಂ ಸಿದ್ಧಿಃ ಕ್ಷಣಾತ್ .. ೧೯-೩೩..
ಅನೇನ ಮಂತ್ರರಾಜೇನ ಸಾಂಗನ್ಯಾಸಯುತೇನ ಚ .
ವೇದಾಗಮೋಕ್ತವಿಧಿನಾ ಪೂಜಿತಃ ಸುಫಲಪ್ರದಃ .. ೧೯-೩೪..
ಇತಿ ಶ್ರುತ್ವಾ ವಚೋ ವಾಯೋ ನಾರದಃ ಪರ್ಯಪೃಚ್ಛತ .
ನಾರದ ಉವಾಚ -
ಹಾರೀತಃ ಕೇನ ವಿಧಿನಾ ದತ್ತವಾನ್ ಸ ದ್ವಿಜನ್ಮನೇ .. ೧೯-೩೫..
ಹಾರೀತೇನ ಕುತೋ ಲಬ್ಧೋ ಮಂತ್ರರಾಜಃ ಪರಾಭಿಧಃ .
ಏತತ್ಸರ್ವಂ ಚ ಸಂಕ್ಷಿಪ್ಯ ಕಥಯಸ್ವ ಸಮೀರಣ .. ೧೯-೩೬..
ವಾಯುರುವಾಚ -
ಕದಾಚಿದಾಗತಾವಸ್ಮಿನ್ ಕ್ಷೇತ್ರೇ ನಾಗಹ್ರದಾಭಿಧೇ .
ಚೈತ್ರೇ ಸೂರ್ಯೋಪರಾಗೇ ತು ಸ್ಥಿತಾವೇಕತ್ರ ತೌ ದ್ವಿಜೋ .. ೧೯-೩೭..
ಹಾರೀತಮಭಿವಾದ್ಯೈವ ಸಾಷ್ಟಾಂಗಂ ವಿನಯೇನ ಚ .
ಬಾಷ್ಪಃ ಪಪ್ರಚ್ಛ ಭೋಃ ಸ್ವಾಮಿನ್ ಗುರೋ ದೀಕ್ಷಾಂ ಪ್ರದೇಹಿ ಮೇ .. ೧೯-೩೮..
ಕೇನ ಮಾರ್ಗೇಣ ಜೀವೋಽಯಂ ತತ್ಕ್ಷಣಾದ್ಭಕ್ತಾಂ ವ್ರಜೇತ್ .
ಸಂಶಯಂ ಛಿಂಧಿ ಮೇ ಬ್ರಹ್ಮನ್ ಸದ್ಯಃ ಪ್ರತ್ಯಯಕಾರಕಂ .. ೧೯-೩೯..
ಹಾರೀತ ಉವಾಚ -
ಭಜಸ್ವ ತ್ವರಯಾ ಬಾಷ್ಪ ಏಕಲಿಂಗಂ ಮಹಾಪ್ರಭುಂ .
ತತ್ಕ್ಷಣಾನೋಕ್ಷ್ಯಸೇ ದುಃಖಾದಿಹಾಮುತ್ರ ನ ಸಂಶಯಃ .. ೧೯-೪೦..
ನಾಸ್ಯ ದೀಕ್ಷಾವಿಧಾನಾದಿತಿಥಿವಾರಾದಿಚಿಂತನಂ .
ನಾತ್ರ ಸಿದ್ಧಾದಿ ದ್ರಷ್ಟವ್ಯೇ(ವ್ಯಂ) ಗುರ್ವನುಗ್ರಹಕಾಂಕ್ಷಿಕೈಃ .. ೧೯-೪೧..
ಮಂತ್ರೇ ತದ್ದೇವತಾಯಾಂ ಚ ತಥಾ ಮಂತ್ರಪ್ರದೇ ಗುರೌ .
ತ್ರಿಷು ಭಕ್ತಿಃ ಸದಾ ಕಾರ್ಯಾ ಸಾ ಹಿ ಪ್ರಥಮಸಾಧನಂ .. ೧೯-೪೨..
ಯಸ್ಯ ಮಂತ್ರೇ ಚ ದೇವೇ ಚ ಗುರೌ ಚ ತ್ರಿಷು ನಿಶ್ಚಲಾ .
ನ ವ್ಯವಚ್ಛಿದ್ಯತೇ ಭಕ್ತಿಸ್ತಸ್ಯ ಸಿದ್ಧಿರದೂರತಃ .. ೧೯-೪೩..

ಲಕ್ಷಮಾತ್ರೇಣ ಜಪ್ತೇನ ಮಂತ್ರಸಿದ್ಧಿರ್ಭವೇದ್ಭವಂ .
 ಷೋಢಾ ನ್ಯಾಸಾದಯೋ ನ್ಯಾಸಾ ನೋಚ್ಯಂತೇ ಗ್ರಂಥವಿಸ್ತರಾತ್ .. ೧೯-೪೪..
 ಷಡಂಗಾವರಣಾದ್ಯೈಶ್ಚ ಇಂದ್ರಾದ್ಯಾವರಣೈಃ ಸಹ .
 ಯಜನ್ನಾಪ್ನೋತಿ ದೈವತ್ವಂ ದೇವತಾವರದಾನತಃ .. ೧೯-೪೫..
 ಯಸ್ಯ ದೇವೇ ಪರಾ ಭಕ್ತಿಯಥಾ ದೇವೇ ತಥಾ ಗುರೌ .
 ತಸ್ಯೈತೇ ಕಥಿತಾ ಹ್ಯರ್ಥಾಃ ಪ್ರಕಾಶ್ಯಂತೇ ಮಹಾತ್ಮನಃ .. ೧೯-೪೬..
 (ಶ್ಲೋಕಶ್ಚತುರೋಪನಿಷತ್ ೬.೨೩ .)
 ತತೋ ಮೇ ಮಿತ್ರಭೂತೋಽಸಿ ಪೃಚ್ಛಸೇ ಭಕ್ತಿತಃ ಖಲು .
 ತವಾನುಗ್ರಹಮುದ್ದಿಶ್ಯ ವಕ್ಷ್ಯಾಮ್ಯದ್ಯೇಶಸನ್ನಿಧೌ .. ೧೯-೪೭..
 ಮಂತ್ರನ್ಯಾಸ್ಯ ಋಷಿಬ್ರಹ್ಮಾ ಜಗತೀಭಂದ ಉಚ್ಯತೇ .
 ಹಕಾರೋ ಬೀಜ ಇತ್ಯುಕ್ತಃ ಸಕಾರಃ ಶಕ್ತಿರುಚ್ಯತೇ .. ೧೯-೪೮..
 ಬಿಂದುನಾ ಕೀಲಿತಂ ಸರ್ವಂ ತೇನ ಕೀಲಕಮುಚ್ಯತೇ .
 ಅತಸ್ತ್ವ ಮಪಿ ವಿಪ್ರೇಂದ್ರ ಋಷ್ಯಾದೀನ್ ಸ್ವಕಲೇವರೇ .. ೧೯-೪೯..
 ಕೃತಾಂಜಲಿಪುಟೋ ಭೂತ್ವಾ ನಮನ್ಕಾರಾಖ್ಯಮುದ್ರಯಾ .
 ಮೂರ್ಧ್ನಿ ಹೃದ್ಯುಹ್ಯಪಾದೇಷು ಸರ್ವಾಂಗೇಷು ವಿಭಾವಯ .. ೧೯-೫೦..
 ಷಡ್ಧೀರ್ಘಸ್ವರಭೇದೇನ ಷಡಂಗಾನಿ ಸಮಾಚರ .
 ತಾರೇಣ ಪುಟಿತಂ ಕೃತ್ವಾ ಸರ್ವಾಂಗೇ ವ್ಯಾಪಕಂ ತ್ರಿಧಾ .
 ವಿರಚ್ಯ ಚ ತತೋ ಧ್ಯಾಯೇದರ್ಧನಾರೀಶ್ವರಂ ಶಿವಂ .. ೧೯-೫೧..
 ಸರ್ವಾಭರಣಸಂಯುಕ್ತಂ ಸರ್ವದೇವನಮಸ್ಯ ತಂ .
 ದಿವ್ಯಾಂಬರಸ್ರಗಾಲೇಪಂ ದಿವ್ಯಭೋಗಸಮನ್ವಿತಂ .. ೧೯-೫೨..
 ಪಾನಪಾತ್ರಂ ಚ ಚಿನ್ಮುದ್ರಾಂ ತ್ರಿಶೂಲಂ ಪುಸ್ತಕಂ ಕರೈಃ .
 ಬಿಭ್ರಾಣಂ ಸುಪ್ರಸನ್ನಂ ಚ ಭಕ್ತಾನುಗ್ರಹಕಾತರಂ .. ೧೯-೫೩..
 ತ್ರಿಕೋಣಾಂತಃಸಮಾಸೀನಂ ಚಂದ್ರಸೂರ್ಯಾಯುತಪ್ರಭಂ .
 ಏವಂ ಸ್ವಹೃದಿ ಸಂಚಿಂತ್ಯ ಮೂರ್ಧ್ನಿ ವಾ ಗುರುಮಾತ್ಮನಃ .. ೧೯-೫೪..
 ಭಾವಯಿತ್ವಾ ಚಿರಂ ಕಾಲಂ ಮುದ್ರಾದಶಕಮಾಚರ .
 ಲಿಂಗಂ ಯೋನಿಂ ಚ ಸುರಭಿಂ ತ್ರಿಶೂಲಂ ಜ್ಞಾನಮೇವ ಚ .. ೧೯-೫೫..
 ಪುಸ್ತಕಂ ಪಾನಪಾತ್ರಂ ಚ ವನಮಾಲಾಂ ನ (ಚ) ಭಾತ್ಮಕಂ (?) .
 ನತಿಮುದ್ರಾಂ ಚ ಸಂರಚ್ಯ ಮನಸಾ ಸಂಪ್ರಪೂಜಯ .. ೧೯-೫೬..
 ಆಹ್ವಾನಾದ್ಯುಪಚಾರೈಶ್ಚ ಭೋಜನಾವಸರೇ ತತಃ .
 ಮಂತ್ರಂ ಪ್ರಜಪ ಸಾಹಸ್ರಂ ಶ್ವಾಸೋಚ್ಚ್ವಾಸವಿವರ್ಜಿತಃ .. ೧೯-೫೭..
 ಏವಂ ತು ವರ್ಷಮಾತ್ರಂ ಯಃ ಪ್ರಜಪೇನ್ನಿಯತಃ ಸುಧೀಃ .

ದಶಾಂಶತೋಽಥ ಹುತ್ವೈವಂ ಬ್ರಾಹ್ಮಣಾನಪಿ ಭೋಜಯ .. ೧೯-೫೮..
 ತೇಭ್ಯಶ್ಚಾಶಿಷಮಾದಾಯ ಭುಂಕ್ಷ್ವ ನೈವೇದ್ಯಮಾದರಾತ್ .
 ಪುರಾಣಶ್ರವಣಂ ಪಶ್ಚಾತ್ ಕುರ್ಯಾದ್ವೇದಾಂತಚಿಂತನಂ .. ೧೯-೫೯..
 ವಾಯುರುವಾಚ -
 ಇತಿ ಸಂಶಿಕ್ಷ್ಯ ತಂ ವಾಷ್ಪಂ ಹಾರೀತೋ ಮುನಿಸತ್ತಮಃ .
 ತತ್ಕರ್ಣೇ ಕಥಯಾಮಾಸ ಋಷ್ಯಾದಿನ್ಯಾಸಪೂರ್ವಕಂ .. ೧೯-೬೦..
 ಮಂತ್ರರಾಜಮಮುಂ ಬ್ರಹ್ಮನ್ ಸಹೌಬಿಂದುಯುತಂ ಶನೈಃ .
 ಸಫಲಂ ಕರಮಾದಾಯ ತಸ್ಯ ಮೂರ್ಧ್ವ್ಯಥ ದತ್ತವಾನ್ .. ೧೯-೬೧..
 ಅಂತರ್ಹೃದಿ ನಿಯಂತಾರಂ ಬಹಿಶ್ಚ ಗುರುರೂಪಿಣಂ .
 ಉಭಯತ್ರೈಕಲಿಂಗಾಖ್ಯಂ ಸಂಸ್ಕೃತ್ಯ ಚ ಮಹರ್ಷಿಣಾ .. ೧೯-೬೨..
 ಆಶೀರ್ವತ್ತಾಥ ಬಾಷ್ಪಾಯ ತವ ಯದ್ಯದಭೀಪ್ಸಿತಂ .
 ತತ್ಸರ್ವಂ ಸಫಲಂ ಯಾತು ಏಕಲಿಂಗಪ್ರಸಾದತಃ .. ೧೯-೬೩..
 ಬಾಷ್ಪಶ್ಚಾಪಿ ವಿನೀತೋಽಯಂ ಪೂಜಯಾಮಾಸ ತಂ ಗುರುಂ .
 ಧೂಪದೀಪೈಶ್ಚ ನೈವೇದ್ಯೈಃ ಸುಮನೋಭಿಃ ಸುಗಂಧಿಭಿಃ .. ೧೯-೬೪..
 ಪಂಚೋಪಚಾರಮಾರ್ಗೇಣ ವಿತ್ತಶಾಲ್ಯವಿವರ್ಜಿತಃ .
 ಶುಶ್ರೂಷಯಾಽಥ ಸಂತೋಷ್ಯ ಮುದಂ ಲೇಭೇ ಪರಂ ತದಾ .. ೧೯-೬೫..
 ಯಸ್ಯ ಚಾನುಗ್ರಹಾದೇವ ಮಹರ್ಷೇ ತತ್ತ್ವ ಣಾತ್ ಕಿಲ .
 ತಸ್ಯ ಚಾರಿತ್ರ್ಮಾಹಾತ್ಮ್ಯಂ ವಕ್ತುಂ ಕೇನೇಹ ಶಕ್ಯತೇ .. ೧೯-೬೬..
 ಇತಿ ತೇ ಕಥಿತಂ ಬ್ರಹ್ಮನ್ ವಾಷ್ಪಸ್ಯಾರಾಧನಂ ಶುಭಂ .. ೧೯-೬೭..
 ನಾರದ ಉವಾಚ -
 ಪಂಚೋಪಚಾರಪೂಜಾಂ ಮೇ ಸಂಕ್ಷೇಪೇಣ ಸಮೀರಣ .
 ವದಸ್ವ ಯೇನ ವಿಧಿನಾ ಸರ್ವಮಂಗಲದಾ ಭವೇತ್ .. ೧೯-೬೮..
 ವಾಯುರುವಾಚ -
 ಹಾರೀತೇನ ಯಥಾಸಕಾರಿ ಪೂಜಾ ಚ ಶಾಸ್ತ್ರವರ್ತಮನಾ .
 ಬಾಷ್ಪದ್ವಾರಾ ಸಮಾಸೇನ ತತ್ತವಾಗ್ರೇ ವದಾಮ್ಯಹಂ .. ೧೯-೬೯..
 ಅಷ್ಟಾದ್ರವ್ಯೋದ್ಭವಂ ಗಂಧಮೇಕಲಿಂಗಾಯ ಚಾರ್ಪಯತ್ .
 ಅಕ್ಷತಾಂಸ್ತಂಡುಲಾನ್ವಶ್ಚಾತ್ ಕಾಶ್ಮೀರಯುತಮಾದರಾತ್ .. ೧೯-೭೦..
 ಸಮರ್ಪ್ಯ ಪತ್ರಪುಷ್ಪಾಣಿ ಧೂಪದೀಪೌ ವಿಧಾನತಃ .
 ನಿವೇದ್ಯ ಚಾಥ ನೈವೇದ್ಯಂ ತದಾ ಭಕ್ತ್ಯಾ ಮಹಾಮುನೇ .. ೧೯-೭೧..
 ತೋಷಯಾಮಾಸ ಸ ಗುರು ವಾಷ್ಪೋ ವೈ ದ್ವಿಜಸತ್ತಮಃ .
 ಶ್ರೂಯತಾಂ ಮುನಿಶಾರ್ದೂಲ ಶ್ರವಣಾನ್ಮನಸಃ ಸದಾ .. ೧೯-೭೨..

ಸಂತೋಷಮೇಷ್ಯತಿ ಸದಾ ನೈವೇದ್ಯಸ್ಯ ಚ ಭಕ್ಷಣೇ .
 ಪಾಯಸಂ ಚಾಥ ಸಂಯಾವಂ ಲಡುಕಾಃ ಪೂರಿಕಾ ವಟಾಃ .. ೧೯-೨೩..
 ಖಂಡಮಂಡಕನಾಮಾನಿ ಕ್ಷೀರಮೋದಕಮೇವ ಚ .
 ಅಪೂಪಂ ಪೋಲಿಕಾ ಖಾದ್ಯಂ ಸೋಹಾಲೀ ಘೃತಪೂರಕಂ .. ೧೯-೨೪..
 ಸುಖಾಪೂಪಕಸಂಜ್ಞಂ ಚ ಮಂಡಕಾನಿ ಚ ಫಾರಿಕಾ .
 ಖಂಡವರ್ತಿಕಮಿಂದೂರಂ ಟೂಟಿರೀಚಕರಂಜಕಾಃ .. ೧೯-೨೫..
 ಕರ್ಪೂರನಲಿಕಾ ಚೈವ ಲಲತ್ಪಾಸಿಕಸಂಜ್ಞಕಂ .
 ಸಮ್ಯಜ್ಜಿಷ್ಣನ್ನರೋಟೀ ಚ ಫೇನಸಂಜ್ಞಂ ಚ ಮುರ್ಮುರಂ .. ೧೯-೨೬..
 ಶಾಲ್ಯನ್ನಂ ಕಲಮಾನ್ನಂ ಚ ಗಂಧಶಾಲಿಭವಂ ತಥಾ .
 ರಾಜಾನ್ನಂ ಸಂಚಸಂಜ್ಞಂ ಚ ಚಕ್ರೋದರ್ಯಭಿಧಂ ತಥಾ .. ೧೯-೨೭..
 ಕಾಮೋದಂ ಶ್ವೇತಸಂಜ್ಞಂ ಚ ಷಷ್ಟಿಕಾದ್ಯಾದಿವೌದನಂ .
 ಮುದ್ಗದಾಲಿಕಯಾ ಜಾತಂ ನಿಸ್ತ್ವಚಾಸೂಪಮುತ್ಸಮಂ .. ೧೯-೨೮..
 ಸತ್ಪ್ಲಿಃ ಕೇವಲೈರ್ಮುದೈರ್ಮಧ್ಯಮಂ ಸೂಪಮೇವ ಚ .
 ಕದಾಪಿ ನ ಕೃತಂ ತೇನ ವರ್ಣಿನಾ ಬಾಷ್ಪಧೀಮತಾ .. ೧೯-೨೯..
 ತುವರೀಚಣಕಾದ್ಯೈಶ್ಚ ಸೂಪಾಧಮಮುದಾಹೃತಂ .
 ತದ್ಯ (ದ) ತ್ರ ನ ಮಯಾ ದೃಷ್ಟಂ ತಸ್ಯ ನೈವೇದ್ಯಭಾಜನೇ .. ೧೯-೩೦..
 ಗವ್ಯಂ ಘೃತಂ ಪ್ರಶಸ್ತಂ ಸ್ಯಾತ್ಸದ್ಯಃ ಸಂತಾಪ್ಯ ನಿರ್ಮಿತಂ .
 ತದೇವ ಚ ಘನೀಭೂತಮುತ್ಸಮೋತ್ತಮಮುಚ್ಯತೇ .. ೧೯-೩೧..
 ಮಾಹಿಷಂ ಮಧ್ಯಮಂ ಪ್ರೋಕ್ತಮಜಾದೀನಾಂ ತಥಾಧಮಂ .
 ನಾನೀತಂ ತೇನ ವಿಪ್ರೇಣ ಉತ್ತಮಾಸ್ತೇ ನ ಸರ್ವದಾ .. ೧೯-೩೨..
 ಚತುರ್ವಿಧಾನಿ ಶಾಕಾನಿ ಪ್ರಶಸ್ತಾನಿ ನಿವೇದನೇ .
 ತಾಡಿತೇ(ತಂ)ಭರ್ಜಿತಂ ಚೈವ ರಂಧಿತಂ ಬಾಷ್ಪಿತಂ ತಥಾ .. ೧೯-೩೩..
 ಶಿಂಬ್ಯಾದಿಭಿಃ ಫಲೈಃ ಶಾಕೈರ್ಘೃತಪಾಕೈಶ್ಚ ತಾಡಿತಂ .
 ವಯ್ಕೀಃ ಫಲೈರ್ಘೃತೈಃ ಪಕ್ಷೈರ್ಭರ್ಜಿತಂ ಶಾಕೌ(ಕಂ) ಉಚ್ಯತೇ .. ೧೯-೩೪..
 ಶಾಲಿಪರ್ಪಟಕಾದೀನಿ ಭರ್ಜಿತಂ ಪರಿಚಕ್ಷತೇ .
 ವಾಸ್ತೂಕಪತ್ರಶಾಕಾದಿ ರಂಧಿತಂ ಪರಿಚಕ್ಷತೇ .. ೧೯-೩೫..
 ಕಂದಾದ್ಯಾ ಬಾಷ್ಪಿತಾಃ ಪ್ರೋಕ್ತಾಃ ಶಾಕಭೇದಾ ನಿವೇದನೇ .
 ತದಪಿ ಪ್ರತ್ಯಹಂ ದೃಷ್ಟಂ ಭಾಜನೇ ಚ ಪೃಥಕ್ ಪೃಥಕ್ .. ೧೯-೩೬..
 ನಾನೀತಂ ಶುನಂ ಶಾಕಂ ಗುರುನೈವೇದ್ಯಕರ್ಮಣಿ .
 ಅತಿಪಕ್ಷಮಪಕ್ಷಂ ಚ ಪೂತಿದುರ್ಗಂಧವಸ್ತು(ತ್ತು) ಯತ್ .. ೧೯-೩೭..
 ಸಂಸ್ಯಾರಹೀನಂ ವಿರಸಂ ರಹಿತಂ ಮರಿಚಾದಿಭಿಃ .

ಪಾನಕಾನಿ ಚ ತತ್ತ್ವೈವ ದೃಷ್ಟಾನಿ ಮುನಿಸತ್ತಮ .. ೧೯-೮೮..
ಶೃಣುಷ್ಟೈಕ್ಯಾಗ್ರಮನಸಾ ವಕ್ಷ್ಯಾಮ್ಯುದ್ದೇಶಮಾತ್ರತಃ .
ಅಮ್ಲಿಕಾಸಂಭವಂ ಶ್ರೇಷ್ಠಮೇಕಭಾಗಸ್ತಧಾಸಮ್ಲಿಕಾ .. ೧೯-೮೯..
ಭಾಗತ್ರಯಂ ತು ಖಂಡಸ್ಯ ಮಾರೀಚಸ್ತಿಶಕೋ ಮತಃ .
ಏಲಾಯಾಸ್ತು ತಥಾ ಭಾಗಶ್ಚತುಃಷಷ್ಟಿಃ ಪ್ರಕಲ್ಪಿತಃ .. ೧೯-೯೦..
ಲವಣಸ್ಯ ತಥಾ ಭಾಗಃ ಶತಾಂಶಪರಿಕಲ್ಪಿತಃ .
ತಥಾ ಕರ್ಪೂರಸಂಯುಕ್ತಂ ಸುಗಂಧಿಸುಮನಾಂಸಿ ಚ .. ೧೯-೯೧..
ದತ್ವಾಸ್ಥ ವಾಸಯಿತ್ವಾಸ್ಥ ಅಷ್ಟಾಂಶೇನ ಜಲಂ ಪುನಃ .
ನಿಕ್ಷಿಪ್ಯ ತತ್ಸಮಾನೀಯ ಗುರವೇ ಚ ಸಮರ್ಪಿತಂ .. ೧೯-೯೨..
ಏವಂ ಪಾನಕಯೋಗಂ ತು ನಿಂಬುಕ್ಯಾದೌ ತಥಾ ಚರೇತ್ .
ಅಮ್ಲಾನಿ ಯಾನಿ ವಸ್ತೂನಿ ನಾರಂಗ್ಯಾದೀನಿ ತೈರಪಿ .. ೧೯-೯೩..
ದ್ರಾಕ್ಷಾಖರ್ಜೂರಕಾದೀನಾಂ ಮಧ್ಯೇ ಚಿಂಚಾದಿಮಿಶ್ರಿತಂ .
ಅಷ್ಟಮೇನ ತು ಭಾಗೇನ ನಿಂಬುನಾರಂಗಕಂ ತಥಾ .. ೧೯-೯೪..
ಕಾದಲೇ ಪಾನಸೇ ಚೈವ ಪಾನಕಕ್ರಮ ಏಷಕಃ .
ತಥಾ ಶಿಖರಿಣೀ ದತ್ತಾ ತತ್ಪ್ರಕಾರೋಽಧುನೋಚ್ಯತೇ .. ೧೯-೯೫..
ಅನಮ್ಲಂ ಚ ತಥಾ(ದಧಿ)ಗ್ರಾಹ್ಯಂ ನಿರ್ಜ್ವಲಂ ಸ್ನೇಹಯೇಚ್ಚ ತತ್ .
ಘನೀಭೂತಸ್ಯ ದಧ್ವಶ್ಚ ಭಾಗೈಕಃ ಶರ್ಕರಾ ಸಮಾ .. ೧೯-೯೬..
ಆಮ್ಲಿಕಾ ವಿಂಶಕೋ ಭಾಗೋ ದುಗ್ಧಭಾಗಶ್ಚತುರ್ಥಕಃ .
ಮರಿಚಸ್ಯ ತಥಾ ಭಾಗೋ ದ್ವಾತ್ರಿಂಶತ್ಪೂರ್ಣೀತಸ್ಯ ಚ ..
ಚತುಃಷಷ್ಟಿತಮೋ ಭಾಗ ಏಲಾಯಾಃ ಪರಿಕಲ್ಪಿತಃ .. ೧೯-೯೭..
ಸುಶ್ಲಕ್ಷ್ಣೇ ಧವಲೇ ವಸ್ತ್ರೇ ಸರ್ವಮೇತತ್ತು ಗಾಲಯೇತ್ .
ಸುಶೀತಲೇ ತಥಾ ಸ್ಥಾನೇ ವ್ಯಜನೈರ್ವಿಜ್ಯ ವಾಸಿತಂ .. ೧೯-೯೮..
ಶಿಖರಿಣೀಮಿತಿ ಬ್ರಹ್ಮನ್ ಗುರುರೂಪಶಿವಾಯ ವೈ .
ಸಮರ್ಪ್ಯ ಚ ತತಃ ಪಶ್ಚಾದ್ಧ್ಯೋದನಸಮೀ(ಮಧೀ)ಶ್ಚರೇ .. ೧೯-೯೯..
ನಿವೇದಿತಂ ಸುಭಕ್ತ್ಯಾ ತಚ್ಛ್ರಣ್ಣತಾಂ ಸುಖದಂ ಸದಾ .
ಅಷ್ಟಾವಶಿಷ್ಟಂ ದುಗ್ಧಂ ಸ್ಯಾಚ್ಚತುರ್ಥಾಂಶಾವಶೇಷಿತಂ .. ೧೯-೧೦೦..
ದಧಿ ಸ್ಯಾನ್ನಧುರಂ ತದ್ವತ್ಸನಿತಂ ಪಿತ್ತಹಾರಕಂ .
ಸಂಧಾನಕಾನಿ ಯದ್ಧತ್ತಂ ತಚ್ಚ ವಕ್ಷ್ಯಾಮ್ಯವಿಸ್ತರಂ .. ೧೯-೧೦೧..
ನೀಂಬೂಕಾರ್ದ್ರಕಚೂತಕಂದಕದಲೀಕೌಶಾತಕೀ ಕರ್ಕಟೀ-
ಧಾತ್ರೀಬಿಲ್ವಕರೀರಕೈರ್ವಿರಚಿತಾನ್ಯಾನಂದಸಂವೃದ್ಧಯೇ .
ನಾನಾದೇಶಸಮುದ್ಯವಾನ್ಯಪಿ ತಥಾ ಕಿಂ ವರ್ಣಯಾಮ್ಯುತ್ತಮಾ-

ನೃನ್ಯಾನ್ಯಾದರಪೂರ್ವಕಾಣಿ ಸತತಂ ತಸ್ಮೈ ತದಾ ದತ್ತವಾನ್ .. ೧೯-೧೦೨..
 ಕರ್ಪೂರವಾಸಿತಂ ತೋಯಂ ಹಿಮಶೀತಲನಿರ್ಮಲಂ .
 ದತ್ವಾ ಪಾನಾರ್ಥಮೇವಂ ಹಿ ತಾಂಬೂಲಂ ಚ ತತೋಽರ್ಪಯತ್ .. ೧೯-೧೦೩..
 ಗುರುಭಕ್ತ್ಯಾ ಚ ಸ ಗುರುಹಾರೀತೋಽಙ್ಗೀಕೃತಃ ಪ್ರಭುಃ .
 ಸ್ತುತ್ವಾ ಚ ಬಹುಧಾ ಭಕ್ತ್ಯಾ ನನಾಮಾಷ್ಟಾಂಗವಂದನೈಃ .. ೧೯-೧೦೪..
 ಏವಂ ಪಂಚೋಪಚಾರೈಃ ಸ ಬಾಷ್ಪೋ ದ್ವಿಜವರಸ್ತುತಂ .
 ಹಾರೀತಂ ಚ ತಥಾ ತಸ್ಯ ಗುರು ತದ್ಗುರುಮೇವ ಚ .. ೧೯-೧೦೫..
 ಪೂಜಯಾಮಾಸ ಧರ್ಮಾತ್ಮಾ ಶಿವಬುದ್ಧ್ಯಾ ಮಹಾಮುನೇ .
 ಹಾರೀತೋಽಪಿ ಪ್ರಸನ್ನಾತ್ಮಾ ಪೂಜಾಂ ಸ್ವೀಕೃತ್ಯ ಚಾತ್ಮವಿತ್ .. ೧೯-೧೦೬..
 ಶಾಸ್ತ್ರೇ ಯದ್ಯದ್ರಹಸ್ಯಂ ಸ್ಯಾತ್ತತ್ಸರ್ವಂ ಕಥಿತಂ ತದಾ .
 ಬಾಷ್ಪೋಽಪಿ ವಿನಯೇನೈವ ಗೃಹೀತ್ವಾ ಶಿವಮ(ಮಾ)ರ್ಚಯತ್ .. ೧೯-೧೦೭..
 ಇತಿ ನಾರದ ಯತ್ಪ್ರಾಪ್ತಂ ತತ್ಸರ್ವಂ ಕಥಿತಂ ಮಯಾ .
 ಪ್ರಸಂಗಾತ್ಪು ಪುನಶ್ಚಾತ್ರ ಮುನೇ ಕಿಂ ಪ್ರಷ್ಟುಮೀಹಸೇ .. ೧೯-೧೦೮..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಮಂತ್ರಸಾಧನಂ ನಾಮೈಕೋನವಿಂಶೋಽಧ್ಯಾಯಃ . ೧೯..

ಅಥ ವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .

- 20.1 Vāyu ವಾಯು describes about Śaḍṛtu ಷಡ್ ಋತು in Ahorātra ಅಹೋರಾತ್ರ.
- 20.2 Sadāśiva ಸದಾಶಿವ makes His appearance to Bāṣpa ಬಾಷ್ಪ and his Guru Hārīta ಗುರು ಹಾರೀತ. He instructs that should proceed to Bāṣpa ಬಾಷ್ಪ to Citrakūṭa ಚಿತ್ರಕೂಟ and Hārīta ಹಾರೀತ to Svarga ಸ್ವರ್ಗ.
- 20.3 Bāṣpa ಬಾಷ್ಪ; in accordance with Vaikhānasa Dharma ವೈಖಾನಸ ಧರ್ಮ (i.e. of Vānaprastha ವಾನಪ್ರಸ್ಥ, hands over the reins of his kingdom to his son and goes to ĀtharvaṇaGuru ಆಥರ್ವಣಗುರು in Nāgahrada ನಾಗಹ್ರದ and requests him for Saṁnyāsa ಸಂನ್ಯಾಸ.
- 20.4 Hearing about the same, his son Bhoja ಭೋಜ rushes to meet him. Bāṣpa ಬಾಷ್ಪ pacifies is son and thereafter conducts Guru Pūjana ಗುರು ಪೂಜನ.
- 20.5 There is description about NṛpaDharma/Rājadharmā ನೃಪಧರ್ಮ/ರಾಜಧರ್ಮ, Saṁnyāsa ಸಂನ್ಯಾಸ and GuruParamparā ಗುರುಪರಂಪರಾ in that context.
- 20.6 Sadāśiva ಸದಾಶಿವ, Īśvara ಈಶ್ವರ, Rudra ರುದ್ರ, Viṣṇu ವಿಷ್ಣು, Brahmā ಬ್ರಹ್ಮಾ, Nakulīśa ನಕುಲೀಶ, Gaurīśa ಗೌರೀಶ, Atrīśa ಅತ್ರಿಶ, Mitreśa ಮಿತ್ರೇಶ, Kapilāṇḍa

ಕಪಿಲಾಂಡ, Siddhaśāsana ಸಿದ್ಧಶಾಸನ, Piṅgākṣa ಪಿಂಗಾಕ್ಷ, Manuṣya ಮನುಷ್ಯ, Puṣpadanta ಪುಷ್ಪದಂತ, Śantanu ಶಂತನು, Agasti ಅಗಸ್ತಿ, Durvāsā ದುರ್ವಾಸಾ, Kauśika ಕೌಶಿಕ, Jaigīśa ಜೈಗೀಶ, Kauṇḍinya ಕೌಂಡಿನ್ಯ, Bhairavāṣṭaka ಭೈರವಾಷ್ಟಕ, Oṃkāra ಓಂಕಾರ, Viśvanātha ವಿಶ್ವನಾಥ, Someśvara ಸೋಮೇಶ್ವರ, Vaśiṣṭha ವಶಿಷ್ಠ, Śakti ಶಕ್ತಿ, Parāśara ಪರಾಶರ, Vyāsa ವ್ಯಾಸ, Śuka ಶುಕ, Gauḍapāda ಗೌಡಪಾದ, Govinda ಗೋವಿಂದ, Śāṅkarācārya ಶಂಕರಾಚಾರ್ಯ; and thereafter the 4 Maṭhāḥ ೪ ಮಠಾಃ established by Śāṅkarācārya ಶಂಕರಾಚಾರ್ಯ and the GuruŚiṣyaParamparāಗುರು ಶಿಷ್ಯ ಪರಂಪರಾ are mentioned.

20.7 According to Ātharvaṇa Ācārya ಅಥರ್ವಣ ಆಚಾರ್ಯ, Rājā Bhoja ರಾಜ ಭೋಜ - the son of Bāṣpa ಬಾಷ್ಪ, conducted Guru Pūjana ಗುರು ಪೂಜನ every year. After a long time of his rule, he adopted YogaMārga ಯೋಗಮಾರ್ಗ and stayed at Ekaliṅga ಏಕಲಿಂಗ until and where he breathed his last. The name of his Guru ಗುರು was Vedagarbha Muni ವೇದಗರ್ಭ ಮುನಿ.

ನಾರದ ಉವಾಚ -

ತತಃ ಕಿಮಭವದ್ವಾಯೋ ಬಾಷ್ಪಸ್ಯ ಚ ವಿಶೇಷತಃ .

ಶೃಣ್ವತೋ ಮೇ ಮನಸ್ತುಷ್ಟಿರುಪಯಾತಿ ಕುತೂಹಲಾತ್ .. ೨೦-೧..

ನ ಷಡ್ಯತುಷು ಗ್ರೀಷ್ಮಾದಿತಪಸಾ ತೋಷಿತಸ್ತದಾ .

ಇತ್ಯುಕ್ತೋ ನ ಚ ಮರ್ಯಾದಾಂ ಶ್ರುತವಾನಹಮಾದಿತಃ .. ೨೦-೨..

ವಾಯುರುವಾಚ -

ಸೂರ್ಯೋದಯಂ ಸಮಾರಭ್ಯ ಘಟಿಕಾದಶಸಂಕ್ರಮಾತ್ .

ಖುತವಃ ಸ್ಯುರ್ವಸಂತಾದ್ಯಾ ಹ್ಯಹೋರಾತ್ರಂ ದಿನೇ ದಿನೇ .. ೨೦-೩..

ವಸಂತಗ್ರೀಷ್ಮವರ್ಷಾಖ್ಯಶರದ್ವೇಮಂತಶೈಶಿರಾಃ .

ಹೇಮಂತಃ ಶಾಂತಿಕೇ ಪ್ರೋಕ್ತೋ ವಸಂತೋ ವಶ್ಯಕರ್ಮಣಿ .. ೨೦-೪..

ಶಿಶಿರಃ ಸ್ತಂಭನೇ ಜ್ಞೇಯೋ ವಿದ್ವೇಷೇ ಗ್ರೀಷ್ಮ ಈರಿತಃ .

ಪ್ರಾವೃಡುಚ್ಚಾಟನೇ ಜ್ಞೇಯಃ ಶರನ್ಮಾರಣಕರ್ಮಣಿ .. ೨೦-೫..

ಆವಿರ್ಭೂತೋಽಥ ಕಲಯಾ ಪರಯಾ ಸ ಸದಾಶಿವಃ .

ಉವಾಚ ವಚನಂ ಪ್ರೀತ್ಯಾ ಬಾಷ್ಪಂ ತದ್ಗುರುಮೇವ ಚ .. ೨೦-೬..

ಗಚ್ಛ ಬಾಷ್ಪ ಸ್ವಕಂ ಸ್ಥಾನಂ ಚಿತ್ರಕೂಟಾಭಿಧಂ ಪರಂ .

ಇತಿ ಶ್ರುತ್ವಾ ವಚಸ್ತಸ್ಯ ಪ್ರಣಮಂಶ್ಚ ಮುಹುರ್ಮುಹುಃ .. ೨೦-೭..

ಹಾರೀತೋಽಪ್ಯಗಮತ್ಸ್ವರ್ಗಮೇಕಲಿಂಗಾಭ್ಯನುಜ್ಞಯಾ .

ಅಥ ಬಾಷ್ಪೋ ಗತಸ್ತತ್ರ ಚಿತ್ರಕೂಟಂ ಸರತ್ವಕಂ .. ೨೦-೮..

ಪ್ರಾಕಾರತೋರಣೈರ್ಯುಕ್ತಗೋಪುರಾಟ್ಟಾಲಮಂಡಿತಂ .

ಚತುರ್ಧ್ವಾರಸಮೋಪೇತಂ ದಿವ್ಯಸೋಪಾನಸಂಯುತಂ .. ೨೦-೯..
 ನಾನಾಜನಪದಾಕೀರ್ಣಮಾಪಣಾರಾಮಸಂವೃತಂ .
 ಸ್ವಜ್ಞಾತ್ಯಾಮಥ ಚೋದ್ವಾಹ್ಯ ಏಕಪತ್ನೀವೃತೇನ ಚ .. ೨೦-೧೦..
 ಪ್ರತ್ಯುಷ್ಣಂ ಸೋಮಪಾಯೀ ಚ ಬ್ರಾಹ್ಮಣೈಃ ಸಹ ಭೂಮಿಪಃ .
 ಸ್ವಾಶ್ರಮೋಚಿತಧರ್ಮಾಯೇ ಜ್ಞಾತ್ವಾ ತಾನ್ ಪ್ರತಿಪಾಲಯನ್ .. ೨೦-೧೧..
 ಮಾತೃವತ್ಪರದಾರೇಷು ಲೋಷ್ಣವತ್ಪರವಸ್ತುನಿ .
 ಪಶ್ಯನ್ ಸದೈಕಲಿಂಗಾತ್ಮರೂಪಂ ಧ್ಯಾಯಂಶ್ಚಚಾರ ಸಃ .. ೨೦-೧೨..
 ನ್ಯಾಯಾಗತಧನಸ್ತದ್ವತ್ಪ್ರಜಾ ಧರ್ಮೇಣ ಪಾಲಯನ್ .
 ಚಕ್ರವರ್ತೀ ಚ ಬುಭುಜೇ ಚಾನ್ಯದೇಶಾಧಿಪಾನಪಿ .. ೨೦-೧೩..
 ಸ್ವಕೀಯವಶಮಾಪಾದ್ಯ ಸ್ವವೀರ್ಯೇಣೈವ ವೀರ್ಯವಾನ್ .
 ರಾಜ್ಯಂ ಚಕಾರ ಸುಮಹದೇಕಲಿಂಗಪ್ರಸಾದಜಂ .. ೨೦-೧೪..
 ಪ್ರತಿಮಾಸಮಥಾಸಾದ್ಯ ಶಿವರಾತ್ರಿದಿನಂ ಚ ಸಃ .
 ಏಕಲಿಂಗಂ ಸಮಭ್ಯಚ್ಛ್ಯ ಪರೇಽಹನಿ ತು ಪಾರಣಾಂ .. ೨೦-೧೫..
 ವಿಧಾಯ ಗುರುಣಾ ಸಾಕಂ ಬ್ರಾಹ್ಮಣಾನಪಿ ಭೋಜಯನ್ .
 ಉಮಾಮಹೇಶ್ವರಾದ್ಯಾಖ್ಯೈರಿಷ್ಟಮಿತ್ಯೈಃ ಸಬಂಧುಭಿಃ .. ೨೦-೧೬..
 ಬ್ರಹ್ಮಚಾರಿವನಸ್ಥೈಶ್ಚ ಯತಿಭಿಃ ಸಹ ಭೂಮಿಪಃ .
 ಪಂಚರಾತ್ರವೃತಂ ಕುರ್ವನ್ ಜ್ಞಾನವಾನ್ ಪ್ರತಿಹಾರಕಃ .. ೨೦-೧೭..
 ಭೂತ್ವಾ ದ್ವಾರ್ಯಂಥ ದೇವಸ್ಯ ಪಾರ್ಶ್ವೇ ತಿಷ್ಠತಿ ಭೃತ್ಯವತ್ .
 ಸುವರ್ಣರತ್ನಖಚಿತಯಷ್ಟಿಕಾಂ ಸ್ವಕರೇ ದಧತ್ .. ೨೦-೧೮..
 ಸ್ವಮೌದ್ಧತ್ಯಂ ವಿಹಾಯಾಥ ವಿನಯೇನ ಸಮನ್ವಿತಃ .
 ಸೇವಯಾಮಾಸ ನೃಪತಿಃ ಸ ರಾಜ್ಯಂ ಪರಿಪಾಲಯನ್ ..
 ಸ್ವಪತ್ನಿಪುತ್ರಭೃತ್ಯೈಶ್ಚ ಸಾಮಾತ್ಯೋ ನೃಪತಿಃ ಸದಾ .. ೨೦-೧೯..
 ಏವಂ ಕತಿಪಯೈರ್ವರ್ಷೇಃ ಕೃತಂ ರಾಜ್ಯಮಕಂಟಕಂ .
 ಗೃಹೇ ವೈಖಾನಸಾನ್ ಧರ್ಮಾನಾಚರನ್ ಸ್ಥಿರಮಾನಸಃ .. ೨೦-೨೦..
 ರಾಜ್ಯಂ ದತ್ತಾ ಸ್ವಪುತ್ರಾಯ ಅಧರ್ವಣಮುಪಾಗತಃ .
 ಖಚಂದ್ರದಿಗ್ಗಜಾಖ್ಯೇ ಚ ವರ್ಷೇ ನಾಗಹೃದೇ ಮುನೇ .. ೨೦-೨೧..
 ಕ್ಷೇತ್ರೇ ಚ ಭುವಿ ವಿಖ್ಯಾನಾ(ತೇ) ಸ್ವಗುರೋರ್ಗುರುದರ್ಶನಂ .
 ಚಕಾರ ಸ ಸಮಿತ್ಪಾಣಿಶ್ಚತುರ್ಥಾಶ್ರಮಮಾಶ್ರಯನ್ .. ೨೦-೨೨..
 ಪರಮೇಷ್ಠಿಗುರುಃ ಪಶ್ಚಾತ್ತಂ ತಥಾ ಕಾಮಮಾದರಾತ್ .
 ಪೃಷ್ಠಃ ಸವಿನಯಂ ಪುತ್ರ(ತ್ರಃ) ಕಿಮಾಗಮನಕಾರಣಂ .. ೨೦-೨೩..
 ಸಾಂಪ್ರತಂ ತವ ದೇಶೇಽತ್ರ ನಿರ್ವಿಘ್ನಂ ವರ್ತತೇ ಖಲು .
 ಪ್ರಜಾಂ ಸರ್ವಪ್ರಯತ್ನೇನ ಪಾಸ್ಯನಿರ್ವಿಣ್ಣತೋ ಯತಃ .. ೨೦-೨೪..

ಇತಿ ಶ್ರುತ್ವಾ ಮುನೇರ್ವಾಕ್ಯಂ ಬಾಷ್ಪರಾಜ ಉವಾಚ ತಂ .

ಪ್ರಶ್ನಯಾದ್ವಿನಯೇರ್ನೈವ ಸ್ತುತ್ವಾ ನತ್ವಾ ಪುನಃ ಪುನಃ .. ೨೦-೨೫..

ಆನಂದಬಾಷ್ಪಂ ಮುಂಚನ್ ಸ ಕೃತಾಂಜಲಿಪುಟಸ್ತಥಾ .

ಬಾಷ್ಪ ಉವಾಚ -

ತ್ವದೀಯಕೃಪಯಾ ಬ್ರಹ್ಮನ್ ಸರ್ವತಃ ಸುಖಮಸ್ತಿ ಹಿ .

ರಾಜ್ಯಂ ಪ್ರಶಾಸಿತಂ ಸಮ್ಯಗ್ ವಿಜ್ಞಪ್ತಂ ಕಿಂಚಿದಾಗತಃ .. ೨೦-೨೬..

ರಾಜ್ಯಾಭಿಷೇಕಂ ಭೋಜಾಯ ಕಾರಯಿತ್ವಾ ವಿಧಾನತಃ .

ತಸ್ಮೈ ಸಮರ್ಪ್ಯ ಸರ್ವಸ್ವಂ ಚತುರ್ಥಾಶ್ರಮಕಾಂಕ್ಷಯಾ .. ೨೦-೨೭..

ಅತ್ರಾಗತೋ ಹ್ಯಹಂ ಬ್ರಹ್ಮನ್ ಮಾ ವಿಲಂಬಂ ಕುರು ಪ್ರಭೋ .

ಸಂಸಾರಃ ಸ್ವಪ್ನತುಲ್ಯೋ ಹಿ ಹೃದಿ ಜ್ಞಾತ್ವಾ ವಿಚಾರತಃ .. ೨೦-೨೮..

ಭವದಂತಿಕಮಾಯಾತಃ ಸಂಸಾರಾದುದ್ಧರ ಪ್ರಭೋ .

ವಾಯುರುವಾಚ -

ತಂ ತಥಾವಿಧಮಾಲಕ್ಷ್ಯ ಪ್ರೋವಾಚ ಮುನಿಸತ್ತಮಃ .. ೨೦-೨೯..

ಮುನಿರುವಾಚ -

ಬಾಲ್ಯೇ ವಯಸಿ ಕಿಂ ತಾತ ಚತುರ್ಥಾಶ್ರಮಮೀಹಸೇ .

ರಾಜ್ಯಂ ಭುಂಕ್ಷ್ವಾಧುನಾ ಪ್ರಾಪ್ತಮೇಕಲಿಂಗಪ್ರಸಾದಜಂ .. ೨೦-೩೦..

ಕಿಂತು ಸಾಂಪ್ರತಮೇತದ್ಧಿ ರಾಜ್ಯಂ ಭುಂಕ್ಷ್ವ ಸಮೀಹಿತಂ .

ತ್ವಯೈವ ಪ್ರಾರ್ಥಿತಂ ಪೂರ್ವಮಿತ್ಯುಕ್ತ್ವಾ ಸ ಮಹಾಮುನಿಃ .. ೨೦-೩೧..

ವಾಯುರುವಾಚ -

ಪ್ರಹಸನ್ ತತ್ಪರೀಕ್ಷಾರ್ಥಂ ಮೌನಮಾಸ್ಥಾಯ ಸಂಸ್ಥಿತಃ .

ತದ್ವಾಕ್ಯಶ್ರವಣಾರ್ಥಂ ತು ರಾಜೋವಾಚ ಪ್ರಸನ್ನಧೀಃ .. ೨೦-೩೨..

ಬಾಷ್ಪ ಉವಾಚ -

ಹೃದ್ಗತಂ ಮೇಽಥ ಜಾನನ್ ವೈ ಕಿಮಿತಿಹ ವಿಡಂಬನಂ .

ತ್ವತ್ಪಾದಾವೇವ ಸೇವೇ(ಽ)ಹಮಿತಿ ನಿಶ್ಚಿತ್ಯ ವೈ ಮಯಾ .. ೨೦-೩೩..

ಸರ್ವ ಭುಕ್ತಂ ಮಯಾ ಬ್ರಹ್ಮನ್ ತ್ವತ್ಪ್ರಸಾದಾದಿಹೈವ ಹಿ .

ಸ್ಥಾಸ್ಥ್ಯಾನ್ಯತ್ಯೈವ ತ್ವತ್ಪಾದಾವನುಧ್ಯಾಯನ್ ಮಹಾಮುನೇ .. ೨೦-೩೪..

ಸೂತ ಉವಾಚ -

ಇತಿ ಶ್ರುತ್ವಾ ತು ತದ್ವಾಕ್ಯಂ ಬಾಷ್ಪಸ್ಯ ಚ ಮಹಾತ್ಮನಃ .

ತಥೇತ್ಯುಕ್ತ್ವಾ ತು ಮುನಿನಾ ತಸ್ಮೈ ಸಂನ್ಯಾಸಮಾದರಾತ್ .. ೨೦-೩೫..

ಆಶ್ರಮಾದಾಶ್ರಮಂ ಗಚ್ಛೇದಿತಿ ವೇದವಿದಾಂ ವಚಃ .

ಹೃದಿ ಸಂಚಿಂತ್ಯ ಸ ಮುನಿಃ ಸ್ವಶಿಷ್ಯಂ ಪ್ರತ್ಯಭಾಷತ .. ೨೦-೩೬..

ಅಥರ್ವಾಂಗಿರಸ ಉವಾಚ -

ವೇದಮಿತ್ರಾಸ್ಯ ಬಾಷ್ಪಸ್ಯ ಸನ್ಯಾಸಾಧಿಗತಸ್ಯ ಚ .
 ಅಷ್ಟಶ್ರಾದ್ಧಾದಿಕರ್ಮಾಣಿ ವಿರಜಾಹೋಮಮೇವ ಚ .. ೨೦-೩೭..
 ಕ್ರಿಯತಾಂ ಮಮ ವಾಕ್ಯಾತ್ತು ಮಾ ವಿಲಂಬಂ ಕುರುಷ್ವ ಹಿ .
 ವಾಯುರುವಾಚ -
 ತಥೈವ ತೇನ ಸುಧಿಯಾ ವರ್ಣಿನಾ ಬ್ರಹ್ಮಚಾರಿಣಾ .. ೨೦-೩೮..
 ಕೃತಂ ತತ್ತತ್ತ್ವಿಧಾನೋಕ್ತಂ ಬ್ರಾಹ್ಮಣೈಃ ಸಹ ಸೋಽಥ ವೈ .
 ಅಥರ್ವಾ ತಮಥಾಹೂಯ ಬಾಷ್ಪಂ ಸಂನ್ಯಾಸಮಿಚ್ಛುಕಂ .. ೨೦-೩೯..
 ತತ್ತ್ವ ಮನ್ಯಾದಿವಾಕ್ಯೇನ ಮುನಿನಾ ತೇನ ಬೋಧಿತಃ .
 ತತೋ ಬಾಷ್ಪೇಣ ಯತಿನಾ ಬಹುಕಾಲಮಿಹೈವ ಸಃ .. ೨೦-೪೦..
 ಅಯಾಚ್ಯವೃತ್ತಿಮಾಲವ್ಯು ಆಥವೇಣ ಸಹೈವ ತು .
 ಏಕಲಿಂಗಂ ಹೃದಿ ಧ್ಯಾಯನ್ ಧರ್ಮಸಂರಕ್ಷಣಾಯ ಚ .. ೨೦-೪೧..
 ಅವಸ್ಥಿತಿಂ ಮಠೇ ಚಾತ್ರ ವೇದಾಂತಶ್ರವಣಾದಿನಾ .
 ಅಕರೋನ್ಮತಿಮಾನ್ ವಿದ್ವನ್ನೇತಸ್ಮಿನ್ನಂತರೇ ಪುನಃ .. ೨೦-೪೨..
 ರಾಜಾ ಭೋಜಶ್ಚ ತಚ್ಛುತ್ವಾ ಪಿತುಃ ಸಂನ್ಯಾಸಕಾರಣಂ .
 ಮಹತ್ಯಾ ಚಿಂತಯಾಽಽಕ್ರಾಂತಃ ಪಿತು ದರ್ಶನಲಾಲಸಃ .. ೨೦-೪೩..
 ಸತ್ವರಃ ಸ ಸಮಾಯಾತ ಏಕಲಿಂಗಸ್ಯ ಸನ್ನಿಧೌ .
 ಏಕಲಿಂಗಂ ಸಮಭ್ಯರ್ಚ್ಯ ಸ್ತುತ್ವಾ ನತ್ವಾ ಪ್ರಹರ್ಷತಃ .. ೨೦-೪೪..
 ಪಿತುರಂತಿಕಮಾಗತ್ಯ ತದ್ಗುರುಂ ವಿನಯೇನ ಚ .
 ಪ್ರಣಮ್ಯಾಶ್ರೂಣಿ ಮುಂಚನ್ ಸ ಪಿತರಂ ಯತಿರೂಪಿಣಂ .. ೨೦-೪೫..
 ಕಿಂ ಕೃತಂ ಭೋ ಮಹಾರಾಜ ಚತುರ್ಥಾಶ್ರಮಮಾಶ್ರಿತಂ .
 ತದಿದಂ ಮೇ ಮಹದ್ಗುಃಖಮುತ್ಪನ್ನಂ ಸಾಂಪ್ರತಂ ಪ್ರಭೋ .. ೨೦-೪೬..
 ಕಿಂ ಕರೋಮಿ ಕ್ವ ಗಚ್ಛಾಮಿ ಯೇನ ಮೇ ವಂಚಿತಃ ಪಿತಾ .
 ಸೂತ ಉವಾಚ -
 ಲಪಂತಮೀದೃಶಂ ಬಾಷ್ಪಃ ಶನೈರಾಶ್ವಾಸ್ಯ ಚಾತ್ಮಜಂ .
 ವೇದಾಂತಶಾಸ್ತ್ರವಿಜ್ಞಾನಫಲಾಕಾಂಕ್ಷೀ ಹ್ಯಹಂ ಸುತ .. ೨೦-೪೭..
 ಅತಃ ಶಿವಪದಂ ಧ್ಯಾಯನ್ ವ್ರಜೇಽಹಂ ಶಿವಮಾದರಾತ್ .
 ಬ್ರಾಹ್ಮಣಾಃ ಪ್ರವ್ರಜಂತೀತಿ ಶ್ರುತಿ(ತಂ) ವಾಕ್ಯಂ ತ್ವಯೈವ ಹಿ .. ೨೦-೪೮..
 ಪಾರಾಯಣಂ ಪ್ರಕುರುತೇ(ಷೇ) ತತ್ಕಿಂ ವಿಸ್ಮೃತವಾನಸಿ .
 ಸ್ವಧರ್ಮವಿದ್ವಿಶೇಷೇಣ ಮೈವಂ ವಕ್ತುಮಿಹಾರ್ಹಸಿ .. ೨೦-೪೯..
 ಇತೀದೃಗ್ವಚನಂ ಶ್ರುತ್ವಾ ತೂಷ್ಟೀಮಾಸ ಸವಿಸ್ಮಯಃ .
 ತತಃ ಶ್ರೀಪಾದನಾಮ್ನಾಽಧ ನಿತ್ಯಾನಂದಾಶ್ರಮಾ ಇತಿ .. ೨೦-೫೦..
 ಖ್ಯಾತಿರಾವಿರಭೂತ್ತಸ್ಮಾದ್ಬಾಷ್ಪರಾಜ ಇತಿ ಶ್ರುತಂ .

ತತಃ ಸೋಽಧರ್ವಣಸ್ತಂ ತು ಭೋಜರಾಜಾನಮ(ಥಾ)ಬ್ರವೀತ್ .. ೨೦-೫೧..
 ಚಿಂತಯಾ ಮ್ಲಾನವದನಮುತ್ಪಿಷ್ಠೋತ್ಪಿಷ್ಠ ಭೂಮಿಪ .
 ಆಷಾಢೀಪೂರ್ಣಿಮಾಯಾಂ ವೈ ಸಂಭಾರಾನಾನಯ ಪ್ರಭೋ .. ೨೦-೫೨..
 ಗುರೂಣಾಂ ಪೂಜನಂ ಕಾರ್ಯಂ ವ್ಯಾಸಬುದ್ಧಯಾ ಯತೀಂಸ್ತಥಾ .
 ಪೂಜನಾದ್ವರ್ಷಪರ್ಯಂತಂ ನಿರ್ವಿಘ್ನಂ ತೇ ಭವಿಷ್ಯತಿ .. ೨೦-೫೩..
 ಪ್ರತ್ಯಷ್ಟಂ ತ್ವತ್ತಿತಾಪ್ಯತ್ರ ವ್ಯಾಸಪೂಜಾರ್ಥಮಾದರಾತ್ .
 ಸಂಭಾರಾನಾನಯಾಮಾಸ ತ್ವಮಪ್ಯೇತತ್ ಸಮಾಚರ .. ೨೦-೫೪..
 ಇತಿ ತಸ್ಯ ವಚಃ ಶ್ರುತ್ವಾ ಭೋಜಸ್ತಮನು ಪೃಷ್ಟವಾನ್ .
 ಭೋಜ ಉವಾಚ -
 ಕೋ ಗುರುಃ ಪೂಜನಂ ಕೀದೃಗ್ವಿಶೇಷೇಣ ಪ್ರಶಂಸ ಮೇ .. ೨೦-೫೫..
 ತಚ್ಚುತ್ವಾಹಂ ತಥಾ ಕುರ್ಯಾಂ ಯಥಾ ಶಕ್ತ್ಯಾ ನದೇವ ಹಿ .
 ಭೂತಾನಾಂ ಯೇಽಧಿಪತಯೋ ವಿಶಿಖಾಸಃ ಕಪರ್ದಿನಃ .. ೨೦-೫೬..
 ಶ್ರುತ್ವಾಪ್ಯುದಾಹೃತಾ ಯಸ್ಮಾತ್ ಪೂಜ್ಯತ್ವೇನೈವ ದೇಹಿನಾಂ .
 ಆಧರ್ವಣ ಉವಾಚ -
 ಶೃಣುಷ್ವಾವಹಿತೋ ರಾಜನ್ ಯನ್ಮಾಂ ತ್ವಂ ಪರಿಪೃಚ್ಛಸಿ .. ೨೦-೫೭..
 ತದಹಂ ಕಥಯಿಷ್ಯಾಮಿ ಸಮಾಸೇನ ವಿಬುದ್ಧಯೇ .
 ಗುರುಃ ಸದಾಶಿವತ್ವಾದೌ ಪಶ್ಚಾದೀಶ್ವರಸಂಜ್ಞಕಃ .. ೨೦-೫೮..
 ರುದ್ರೋ ವಿಷ್ಣುಸ್ತತೋ ಬ್ರಹ್ಮಾ ನಕುಲೀಶಾಭಿಧಃ ಪರಃ .
 ಗೌರೀಶಸಂಜ್ಞಕಸ್ತಸ್ಮಾದತ್ರೀಶೋ ಮುನಿವಂದಿತಃ .. ೨೦-೫೯..
 ಮಿತ್ರೇಶಃ ಕಪಿಲಾಂಡಶ್ಚ ಸಿದ್ಧಶಾಸನಸಂಜ್ಞಕಃ .
 ಪಿಂಗಾಕ್ಷಶ್ಚ ಮನುಷ್ಯಶ್ಚ ಪುಷ್ಪದಂತಾಭಿಧಸ್ತಥಾ .. ೨೦-೬೦..
 ಶಂತನೋಽಗಸ್ತಿಸಂಜ್ಞಶ್ಚ ದುರ್ವಾಸಾಖ್ಯಸ್ತಥೈವ ಚ .
 ಕೌಶಿಕೋಽನ್ಯಸ್ತತಃ ಪ್ರೋಕ್ತೋ ಜೈಗೀಶೋ ನಾಮತಃ ಪರಃ .. ೨೦-೬೧..
 ವ್ರತಾಚಾರ್ಯಸ್ತು ಕೌಂಡಿನೋ ಭೈರವಾಷ್ಟಕಸಂಜ್ಞಿತಃ .
 ಓಂಕಾರೋ ವಿಶ್ವನಾಥಶ್ಚ ತತಃ ಸೋಮೇಶ್ವರಾಭಿಧಃ .. ೨೦-೬೨..
 ವಶಿಷ್ಠಃ ಶಕ್ತಿಸಂಜ್ಞಶ್ಚ ತತಃ ಪಾರಾಶರಾಭಿಧಃ .
 ವ್ಯಾಸಃ ಶುಕಸ್ತತೋ ಗೂಢಪಾದಗೋವಿಂದಸಂಜ್ಞಕಃ .. ೨೦-೬೩..
 ತತಃ ಶ್ರೀಶಂಕರಾಚಾರ್ಯಃ ಕಲಾವಾಚಾರ್ಯ ಈರಿತಃ .
 ತಚ್ಚಿಷ್ಯಾಶ್ಚೈವ ಚತ್ವಾರಃ ಸಂಪ್ರದಾಯಪ್ರವರ್ತಕಾಃ .. ೨೦-೬೪..
 ವಿಶ್ವರೂಪಃ ಪದ್ಮಪಾದಸ್ತೋಟಕಾಚಾರ್ಯ ಏವ ಚ .
 ಹಸ್ತಾಮಲಕಸಂಜ್ಞಶ್ಚ ಚತುರ್ಥಃ ಪರಿಕೀರ್ತಿತಃ .. ೨೦-೬೫..
 ಮಠಸ್ತು ಶಾರದಾ ಚೇತಿ ಪ್ರಥಮಃ ಪರಿಕೀರ್ತಿತಃ .

ದ್ವಾರಕಾ ಕ್ಷೇತ್ರಮಿತ್ಯಾಹುಃ ಪಶ್ಚಿಮಾಯಾಂ ತಥಾ ದಿಶಿ .. ೨೦-೬೬..
 ಸಿದ್ಧೇಶ್ವರೋ ದೇವತಾಽತ್ರ ಭಕ್ತಾನಾಂ ಸಿದ್ಧಿಧಃ ಸದಾ .
 ಭದ್ರಕಾಲೀತಿ ತತ್ರಾಸ್ತಿ ಗೋಮತೀ ಸರಿತಾಂ ವರಾ .. ೨೦-೬೭..
 ತತ್ರ ಖ್ಯಾತೋ ವಿಶ್ವರೂಪಸ್ತಥೈವಾಚಾರ್ಯತಾಂ ಗತಃ .
 ತಚ್ಚಿಷ್ಯಾ ದ್ವೌ ಮಹಾಪ್ರಾಜ್ಞೌ ತೀರ್ಥಾಶ್ರಮಾವಿತಿ ಸ್ಮೃತೌ .. ೨೦-೬೮..
 ನಂದಶ್ಚ ಬ್ರಹ್ಮಚಾರೀತಿ ತತ್ಸೇವಾಯಾಂ ಪ್ರಕಲ್ಪಿತಃ .
 ಸಂಪ್ರದಾಯಃ ಕೀಟವಾರಃ ಪ್ರಥಮಂ ಪರಿಕೀರ್ತಿತಃ .. ೨೦-೬೯..
 ಗೋವರ್ಧನಮರೋ ನಾಮ ದ್ವಿತೀಯಃ ಪರಿಕೀರ್ತಿತಃ .
 ಪುರುಷೋತ್ತಮ ಇತಿ ಕ್ಷೇತ್ರಂ ಪೂರ್ವಸ್ಯಾಂ ದಿಶಿ ಭೂಪತೇ .. ೨೦-೭೦..
 ಜಗನ್ನಾಥೋ ದೇವತಾಽತ್ರ ದೇವೀ ತು ವಿಮಲಾ ಮತಾ .
 ಮಹೋದಧಿಸ್ತೀರ್ಥರಾಜಃ ಪದ್ಮಪಾದಸ್ತಥಾ ಮುನಿಃ .. ೨೦-೭೧..
 ತಚ್ಚಿಷ್ಯಾ ದ್ವೌ ವನಾರಣ್ಯಾ ಚೈತನ್ಯಬ್ರಹ್ಮಚಾರ್ಯಥ .
 ತತ್ಸೇವಾಯಾಂ ಸ್ಮೃತಸ್ತತ್ರ ಭೋಗವಾರ ಇತಿ ಸ್ಫುಟಂ .. ೨೦-೭೨..
 ತೃತೀಯಸ್ತು ಮರೋ ಜ್ಯೋತಿಃ ಸ್ಥಿತಂ(ತಶ್ಚಾಚೋತ್ತರತೋ ದಿಶಿ .
 ಕ್ಷೇತ್ರಂ ವೈ ಬದರೀ ಪ್ರೋಕ್ತಂ ದೇವೋ ನಾರಾಯಣಃ ಸ್ಮೃತಃ .. ೨೦-೭೩..
 ಪುಣ್ಯಕರೀತಿ ದೇವೀ ವಾಸಲಕನಂದಾ ಸರಿತ್ ಸ್ಮೃತಾ .
 ತ್ರೋಟಕಾಚಾರ್ಯಸಂಜ್ಞಶ್ಚ ಸಂಪ್ರದಾಯಪ್ರವರ್ತಕಃ .. ೨೦-೭೪..
 ತಸ್ಯ ಶಿಷ್ಯಾಸ್ತ್ರಯಃ ಪ್ರೋಕ್ತಾ ಗಿರಿವರ್ವತಸಾಗರಾಃ .
 ಸ್ವರೂಪಬ್ರಹ್ಮಚಾರೀತಿ ತತ್ಸೇವಾಯಾಂ ಪ್ರಕಲ್ಪಿತಃ .. ೨೦-೭೫..
 ಚತುರ್ಥಃ ಶ್ರೀಗಿರಿಮರೋ ಯಾಮ್ಯಾಂ ದಿಶಿ ತು ಸಂಸ್ಥಿತಂ(ತಃ) .
 ರಾಮೇಶ್ವರೋ ದೇವತಾತ್ರ ಆದಿವಾರಾಹ ಏವ ಚ .. ೨೦-೭೬..
 ಕಾಮಾಕ್ಷೀತಿ ಮಹಾದೇವೀ ಭಕ್ತಾನಾಂ ಸರ್ವದಾಯಿನೀ .
 ಹಸ್ತಾಮಲಕ ಆಚಾರ್ಯ ಆಚಾರಸ್ಯ ಪ್ರವರ್ತಕಃ .. ೨೦-೭೭..
 ತಚ್ಚಿಷ್ಯಾಶ್ಚ ತ್ರಯಃ ಪ್ರೋಕ್ತಾಃ ಸರಸ್ವತೀತಿ ಭಾರತೀ .
 ತೃತೀಯಸ್ತು ಪುರೀ ಚೇತಿ ಬ್ರಹ್ಮಚಾರ್ಯಪಿ ಶೃಣ್ವಥ .. ೨೦-೭೮..
 ಪ್ರಕಾಶ ಇತಿಸಂಜ್ಞಶ್ಚ ಬ್ರಹ್ಮಚರ್ಯಪ್ರವರ್ತಕಃ .
 ತೇಷಾಂ ಶಿಷ್ಯಾ ಇತಿ ಪ್ರೋಕ್ತಾ ದಶಸಂಜ್ಞಾ ಯಥಾಕ್ರಮಾತ್ .. ೨೦-೭೯..
 ಚತುರ್ಯುಗಕ್ರಮೇಣೈವ ಪಾರಂಪರ್ಯಮುದಾಹೃತಂ .
 ಯುಗಭೇದೇನ ತೇ ವಚ್ಚಿ ಸಂಕ್ಷಿಪ್ಯ ಶೃಣು ಮದ್ವಚಃ .. ೨೦-೮೦..
 ಕೃತೇ ಜ್ಞಾನಪ್ರದಃ ಸತ್ಯಸ್ತೇತಾಯಾಂ ದತ್ತ ಏವ ಚ .
 ದ್ವಾಪರೇ ವ್ಯಾಸನಾಮಾ ತು ಕಲೀ ಶಂಕರನಾಮದ್ಧಕ್ .. ೨೦-೮೧..
 ಸತ್ಯೋ ಬ್ರಹ್ಮಾ ಹರಿದ್ತೋ ವ್ಯಾಸೋ ರುದ್ರಃ ಪ್ರಕೀರ್ತಿತಃ .

ಶಂಕರಃ ಸವಿತಾ ಸಾಕ್ಷಾದೀಶ್ವರಾಃ ಸರ್ವ ಏವ ತೇ .. ೨೦-೮೨..
 ಯುಗೇ ಯುಗೇ ಪ್ರಣಷ್ಟಸ್ಯ ಜ್ಞಾನಸ್ಯೋದ್ಧರಣಾಯ ವೈ .
 ಶ್ರುತಿಸ್ಮೃತ್ಯರ್ಥಭೋಧಾಯ ಪಾಷಂಡಿನಿಧನಾಯ ಚ .. ೨೦-೮೩..
 ಅಧ್ಯಾತ್ಮಶಾಸ್ತ್ರವಿಜ್ಞಪ್ತ್ಯೈ ಲೋಕಾನುಗ್ರಹಕಾರಣಾತ್ .
 ಅವತಾರಾಂಶ್ಚಕಾರಾಸಾವೀಶ್ವರಃ ಪರಮೇಶ್ವರಃ .. ೨೦-೮೪..
 ಸತ್ಯಃ ಸುಮೇಧಸಾದ್(ಸೋ)ಬ್ರಹ್ಮಾ ಪುತ್ರಭಾವಮುಪಾಗತಃ .
 ಅತ್ರೇದರ್ಥಶಕ್ತಿಪುತ್ರಃ ಸುತೋ ವ್ಯಾಸಃ ಪ್ರಕೀರ್ತಿತಃ .. ೨೦-೮೫..
 ವಿಷ್ಣುತೇಜಾಃಸುತಃ ಸಾಕ್ಷಾತ್ ಶಂಕರಃ ಪರಿಕೀರ್ತಿತಃ .
 ರುದ್ರೋ ವ್ಯಾಸ ಇತಿ ಪ್ರೋಕ್ತೋ ಯಸ್ಮಾತ್ತಸ್ಮಾನ್ಮೃಪಾತ್ಮಜ .. ೨೦-೮೬..
 ರುದ್ರರೂಪೋ ಗುರುಃ ಸಾಕ್ಷಾದ್ಭಕ್ತ್ಯಾ ಪೂಜಾಂ ಸಮಾಚರ .
 ಅತಃ ಕಲೌ ವಿಶೇಷೇಣ ವ್ಯಾಸಪೂಜಾಂ ಬಿನಾ ಭವೇತ್ .. ೨೦-೮೭..
 ವಿಘ್ನಬಾಹುಲ್ಯಮೇತತ್ ತೇ ಶ್ವಾವಿತಂ ವಿಘ್ನನಾಶನಂ .
 ವಾಯುರುವೋಚ -
 ಇತಿ ಗುರುವಚಃ ಶ್ರುತ್ವಾ ಭೋಜೋ ನಾಮ್ನಾ ಮಹೀಪತಿಃ .. ೨೦-೮೮..
 ತಥೈವ ವಿಧಿನಾ ಪಶ್ಚಾತ್ ಸಂಭಾರಾನುಪಗೃಹ್ಯ ಚ .
 ಆಧರ್ವಣಾಚಾರ್ಯಪಾರ್ಶ್ವೇ ಸ್ಥಾಪ್ಯ ಪೂಜಾಂ ತಥಾಽಽಚರತ್ .. ೨೦-೮೯..
 ತತಃ ಸ್ವಪಿತರಂ ನತ್ವಾ ಸಂಪೂಜ್ಯ ಚ ವಿಧಾನತಃ .
 ಪ್ರತ್ಯಷ್ಟಂ ವಾರ್ಷಿಕೇಂ ಪೂಜಾಂ ಸ್ವಕರೇಣೈವ ಚಾಕರೋತ್ .. ೨೦-೯೦..
 ಬಾಷ್ಪೇಣ ಯದ್ಯದಾದಿಷ್ಟಂ ತತ್ತಥೈವ ಸಮಾಚರನ್ .
 ರಾಜ್ಯಂ ಚಕಾರ ಸ ನೃಪಃ ಪ್ರಜಾಂ ಸಮ್ಯಗನುತ್ತಮಾಂ .. ೨೦-೯೧..
 ವರ್ಧಯನ್ ಧರ್ಮಮರ್ಯಾದಾಂ ಬಾಷ್ಟಧರ್ಮಾನ್ ಸಮಾಚರನ್ .
 ಸಮುದ್ರ ಇವ ಗಾಂಭೀರ್ಯೇ ಧೈರ್ಯೇಣ ಹಿಮವಾನಿವ .. ೨೦-೯೨..
 ರಾಮೇಣ ಸದೃಶೋ ವೀರ್ಯೇ ವಿಷ್ಣುನಾ ಸದೃಶಃ ಸ ವೈ .
 ಸಮಃ ಸಮವಿಭಕ್ತಾಂಗಃ ಸ್ನಿಗ್ಧವರ್ಣಃ ಪ್ರತಾಪವಾನ್ .. ೨೦-೯೩..
 ಪೀನವಕ್ಷೋ ವಿಶಾಲಾಕ್ಷೋ ಲಕ್ಷ್ಮೀವಾನ್ ಸಮಿತಿಂಜಯಃ .
 ಧರ್ಮಜ್ಞಶ್ಚ ಕೃತಜ್ಞಶ್ಚ ಸತ್ಯವಾಕ್ಯೋ ಜಿತೇಂದ್ರಿಯಃ .. ೨೦-೯೪..
 ಆಜಾನುಹಸ್ತಃ ಸುಶಿರಾಃ ಸುಲಲಾಟಃ ಸುವಿಕ್ರಮಃ .
 ಏವಂ ಸ ಬಾಷ್ಟತನಯೋ ಭೋಜನಾಮಾಽತಿವಿಶ್ರುತಃ .. ೨೦-೯೫..
 ನೀತಾಃ ಶತಂ ಸಮಾಸ್ತತ್ರ ಚಿತ್ರಕೂಟೇತಿಭೂಧರೇ .
 ವಾರ್ಧೇ ವಯಸಿ ಸೋಽಪ್ಯೇವಂ ಯೋಗಮಾರ್ಗಮುಪಾಶ್ರಿತಃ .. ೨೦-೯೬..
 ವೇದಗರ್ಭಮುನೇಃ ಪಾರ್ಶ್ವಮವಲಂಬ್ಯ ಸುತೋತ್ತಮ .
 ರಾಜ್ಯಂ ಸಮರ್ಪ್ಯ ವಿಧಿನಾ ರಾಜ್ಯಾರ್ಹೇ ಮುನಿಸತ್ತಮ .. ೨೦-೯೭..

ಏಕಲಿಂಗಮಥಾಗತ್ಯ ತ್ಯಕ್ತಂ ಸ್ವೀಯಂ ಕಲೇವರಂ .
 ಇತಿಶ್ರೀಭೋಜರಾಜಸ್ಯ ಚಾಖ್ಯಾನಂ ಸಮ್ಯಗೀರಿತಂ .
 ಪಠನಾಚ್ಛು ವಣಾನಿತ್ಯಂ ಶಿವಲೋಕಮವಾಪ್ನುಯಾತ್ .. ೨೦-೯೮..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೇ ವಿಶೋಽಧ್ಯಾಯಃ . ೨೦..

ಅಧೈಕವಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .

21.1 Upon being requested by Nārada ನಾರದ about son of Rājā Bhoja ರಾಜಾ ಭೋಜ,
 Vāyu ವಾಯು says that his name was Suṣamāṇa ಸುಷಮಾಣ and that he too of his own
 accord gave up his reign, took to Saṁnyāsa ಸಂನ್ಯಾಸ and merged in Ekaliṅga ಏಕಲಿಂಗ.
 Saṁnyāsa ಸಂನ್ಯಾಸ is extolled in this chapter.

21.2 Son of Suṣamāṇa ಸುಷಮಾಣ was Govinda ಗೋವಿಂದ and he was very Dhārmika
 ಅತಿಧಾರ್ಮಿಕ and has been hailed as Nārāyaṇa Avatāra ನಾರಾಯಣ ಅವತಾರ.
 Govinda ಗೋವಿಂದ had received mantra ಮಂತ್ರ from Ekaliṅga ಏಕಲಿಂಗ Himself at
 the age of seven. The Mantra ಮಂತ್ರ and Dhyāna ಧ್ಯಾನ are described in detail. Suṣamāṇa
 ಸುಷಮಾಣ was very pleased with his son's achievement in these terms.

ನಾರದ ಉವಾಚ -

ವೇದಗರ್ಭ ಇತಿ ಪ್ರೋಕ್ತಃ ಕೋಽಸೌ ಯಸ್ಯಾಶ್ರಯಂ ಗತಃ .

ಬಾಷ್ಪರಾಜಸುತಃ ಶ್ರೀಮಾನ್ ರಾಜಾ ಭೋಜೋಽತಿವಿಕ್ರಮಃ .. ೨೧-೧..

ವಾಯುರುವಾಚ -

ಪೂರ್ವಮೇವ ಮಯಾಖ್ಯಾತಂ ಹಾರೀತಸ್ಯ ಗುರುಃ ಸ ವೈ .

ಬ್ರಹ್ಮಚರ್ಯಾಶ್ರಮಾದೇವ ಪರಿವ್ರಾಜಕ ಇತ್ಯುತ .. ೨೧-೨..

ಏಕಲಿಂಗಂ ಸ್ಮರನ್ನಂತಃ ಸ್ವಧರ್ಮಮನುಪಾಲಯನ್ .

ಆಧರ್ವಣಸ್ಯ ಶಿಷ್ಯೋಽಸೌ ಗುರುಸೇವಾಪಠಃ ಸದಾ .. ೨೧-೩..

ಬ್ರಹ್ಮಚರ್ಯಾಶ್ರಮಾದೇವ ಗೃಹೀಭೂತ್ವಾ ವನಾತ್ತತಃ .

ಏಕಲಿಂಗಾಭ್ಯನುಜ್ಞಾತೋ ಹಾರೀತೋಽಗಾಧ್ವಿವಂ ಜವಾತ್ .. ೨೧-೪..

ಸೂತ ಉವಾಚ -

ಇತಿ ತದ್ವಾಕ್ಯಮಾರ್ಕಣ್ಯ ನಾರದಃ ಪರ್ಯ(ರಿ)ಪ್ರಷ್ಟವಾನ್ .

ದೇವರ್ಷಿರಪಿ ಸರ್ವಂ ತಜ್ಞಾನಂಲ್ಲೋಕಾರ್ಥಮ್ಮಾದರಾತ್ .. ೨೧-೫..

ನಾರದ ಉವಾಚ -

ಭೋಜಸ್ಯ ರಾಜ್ಞಸ್ತನಯಃ ಕಥಂ ಪೃಥ್ವೀಂ ಶಶಾಸ ಹ .

ನಾಮ ಕಿಂ ತಸ್ಯ ಭೂಪಸ್ಯ ವರ್ಣಯಸ್ವ ಸಮೀರಣ .. ೨೧-೬..
ತತ್ಸಂತತಿರಭೂತ್ ಕೀದೃಗಿತಿ ಮೇ ಪೃಚ್ಛತಃ ಪ್ರಭೋ .
ಸರ್ವಜ್ಞೋಽಸಿ ತಥಾ ತಸ್ಯ ಪರಾಕ್ರಮಮತೋ ಮಹತ್ .. ೨೧-೭..
ಬಾಷ್ಟಸ್ಯ ದ್ವಿಜವರ್ಯಸ್ಯ ಶೃಣ್ವಂಸ್ತಪ್ತಿಂ ನ ಚಾಪ್ನುಯಾಂ .
ವಾಯುರುವಾಚ -
ನಾಮಕರ್ಮಸಮಾರಂಭೇ ತಸ್ಯ ಪೌತ್ರಸ್ಯ ಭೂಪತೇಃ .. ೨೧-೮..
ಜ್ಯೋತಿರ್ವಿದಸ್ತಥಾಹೂಯ ಕಿಂ ನಾಮಾಸ್ಯ ಭವಿಷ್ಯತಿ .
ಇತಿ ಬಾಷ್ಟೇಣ ಸಂಪೃಷ್ಣಾಸ್ತೇ ಸರ್ವೇಽಪ್ರ್ಯಚುರಾದರಾತ್ .. ೨೧-೯..
ರಾಜನ್ ಪೌತ್ರಸ್ಯ ತೇ ನಾಮ ಸುಷಮಾಣ ಇತಿ ಸ್ಫುಟಂ .
ಖ್ಯಾತಿಮೇಷ್ಯತಿ ಭೂಯಸ್ತೇ ಶೋಭನಶ್ಚೇತಿ ನಾಮತಃ .. ೨೧-೧೦..
ಸುಷುಮಾ ಪರಮಾ ಶೋಭಾ ಶೋಭನೋಽಯಂ ಚ ಸರ್ವತಃ .
ವೇದವೇದಾಂಗಸಂಪನ್ನೋ ಧಾರ್ಮಿಕಃ ಸತ್ಪರಾಕ್ರಮಃ .. ೨೧-೧೧..
ಸಮುದ್ರವಲಯಾಂ ಪೃಥ್ವೀಂ ಭೋಕ್ಷಿಷ್ಯತಿ ಮಹಾಯಶಾಃ .
ತವ ವಂಶಾಗ್ರಣೀರ್ಭೂತ್ವಾ ಪುತ್ರಪೌತ್ರಾದಿಕೈರ್ಯುತಃ .. ೨೧-೧೨..
ವಾಜಿ(ಜ)ಪೇಯಾದಿಕೃದಯಂ ಯಾಜ್ಞಿಕಃ ಶರದಾಂ ಶತಂ .
ಭುಕ್ತ್ವಾ ರಾಜ್ಯಂ ಮಹಾರಾಜನ್ನೇಕಲಿಂಗಪ್ರಸಾದಜಂ .. ೨೧-೧೩..
ತ್ರಿಕಾಲಜ್ಞಾನಸಂಪನ್ನಃ ಕ್ಷಾತ್ರಧರ್ಮಪರಾಯಣಃ .
ಕಾಶ್ಯಪಾನಾಂ ಕುಲೇ ಜಾತೋ ಭವಾಂತರಫಲಾನ್ಯದನ್ .. ೨೧-೧೪..
ಇಹ ಜನ್ಮನಿ ಭುಕ್ತ್ವಾ ತು ತತಃ ಶಿವಪದಂ ಪುನಃ .
ಪ್ರಾಪ್ನೋತೀತ್ಯತ್ರ ಸಂದೇಹೋ ನ ಮನಾಗಪಿ ವಿದ್ಯತೇ .. ೨೧-೧೫..
ಇತಿ ತೇಷಾಂ ವಚಃ ಶ್ರುತ್ವಾ ಬಾಷ್ಟಃ ಪೌತ್ರಸ್ಯ ಹರ್ಷತಃ .
ಸುವರ್ಣರತ್ನವಾಸಾಂಸಿ ಗೋಗಜಾಶ್ವಾದಿಮಾಹಿಷಂ .. ೨೧-೧೬..
ಗ್ರಾಮಾಂಶ್ಚ ಬ್ರಾಹ್ಮಣಾಗ್ರ್ಯೈಭ್ಯೋ ದದೌ ಬಂದಿಜನಾಯ ಚ .
ಚಾರಣಾಗ್ರೇಸರೇಭ್ಯಶ್ಚ ರತ್ನಾನಿ ವಿವಿಧಾನಿ ಚ .. ೨೧-೧೭..
ಸೋಽಪಿ ಕಾಲೇನ ಶನಕೈರಾರಾಧ್ಯಾಶು ಸ್ವಕಂ ಪರಂ .
ಏಕಲಿಂಗಂ ಚ ಸುಧಿಯಾ ವೇದಗರ್ಭಸ್ಯ ಸನ್ನಿಧೌ .. ೨೧-೧೮..
ಪಿತೃಪೃತಾಮಹಾನ್ ಧರ್ಮಾನ್ ಜ್ಞಾತ್ವಾ ವೇದೋಕ್ತಕರ್ಮಣಾ .
ಏಕಪತ್ನೀವ್ರತೇನೈವ ಗಾರ್ಹಸ್ಥ್ಯಂ ಧರ್ಮಮಾಚರನ್ .. ೨೧-೧೯..
ಮಾಸಿ ಮಾಸಿ ಸಮಾಗಮ್ಯ ಏಕಲಿಂಗಂ ತಥಾ ಗುರುಂ .
ಸಂಪೂಜ್ಯ ಸ್ವಯಮೇವಾಥ ಪಟ್ಟರಾಜ್ಞೀಯುತಃ ಪ್ರಭುಃ .. ೨೧-೨೦..
ಪಂಚರಾತ್ರವ್ರತಂ ಕುರ್ವನ್ ಭೂಶಾಯೀ ವಿಜಿತೇಂದ್ರಿಯಃ .
ಸ್ವಪುತ್ರಪೌತ್ರಕೈರ್ಯುಕ್ತಸ್ತಿ ಕಾಲಂ ಧರ್ಮತತ್ಪರಃ .. ೨೧-೨೧..

ಷಷ್ಠೀಹನಿ ತು ಸಂಪೂಜ್ಯ ತಮಾಪೃಚ್ಛ್ಯ ಚ ಸದ್ಗುರುಂ .
ಉಪಾನದ್ಯಾನಹೀನೋಽಸೌ ಗಮನಾಗಮನೇ ಸದಾ .. ೨೧-೨೨..
ಏಕಲಿಂಗಸಮೀಪೇ ಸ ರಾಜಾ ಭೃತ್ಯ ಇವಾಪರಃ .
ದೂರತಶ್ಚತ್ರಯಾನಾದಿಸೇನಾಂ ಚ ವಿಸೃಜನ್ ಸದಾ .. ೨೧-೨೩..
ಗುರೋರಗ್ರೇ ಸ್ವಮೌದ್ಧತ್ಯಂ ಮುಕ್ತ್ವಾ ಯಾತ್ಯುಪಹಾರಧೃಕ್ .
ಪುತ್ರಪೌತ್ರಾದಿಪತ್ನ್ಯಾ ಚ ವಿನಯೇನ ಮಹೀಪತಿಃ .. ೨೧-೨೪..
ಏಕಲಿಂಗಸ್ಯ ಸಾಮೀಪ್ಯಂ ಮುಕ್ತ್ವಾ ಯಾತಿ ಯದಾ ತದಾ .
ರಾಜಚಿಹ್ನಾನಿ ಸಂಧಾರ್ಯ ವಿ(ವ್ಯ)ರಾಜತ್ವಂ ನಿಕೇತನಂ .. ೨೧-೨೫..
ಪ್ರವಿಶ್ಯ ಸರ್ವದಾ ಬ್ರಹ್ಮನ್ ಸ ರಾಜಾ ಪಿತೃಶಾಸನಾತ್ .
ರಾಜ್ಯಂ ಪ್ರಶಾಸ್ತಿ ಭೂಪಾಲೋ ರಾಜಧರ್ಮಾನನುಸ್ಮರನ್ .. ೨೧-೨೬..
ಏವಂ ಬಹುತ್ವ್ಯ (ಬಹವೋಽ)ಗ(ಮ)ನ್ವರ್ಷಾಸ್ತಸ್ಮಿನ್ ಶಾಸತಿ ಭೂಪತೌ .
ತತಃ ಸೋಽಪಿ ವಿಹಾಯಾಶು ರಾಜಲಕ್ಷ್ಮೀಂ ಯದೃಚ್ಛಾ .. ೨೧-೨೭..
ಕೃಚ್ಛೈಶ್ಚಾಂದ್ರಾಯಣೈರನ್ಯೈರಸಂಖ್ಯೈರ್ವೈರ್ವೈಶ್ಚೈಃ ಶುಭೈಃ .
ಪತ್ನ್ಯಾ ಸಾಕಂ ತಪಃ ಕೃತ್ವಾ ವಾನಪ್ರಸ್ಥಾಶ್ರಮೋಚಿತಂ .. ೨೧-೨೮..
ಬ್ರಾಹ್ಮಣೈಃ ಸಹ ಧರ್ಮಜ್ಞಃ ಸ್ವಧರ್ಮಮನುಪಾಲಯನ್ .
ಅಗ್ನಿಹೋತ್ರಕ್ರಿಯಾಂ ತ್ಯಕ್ತ್ವಾ ವರ್ಷೇ ದ್ವಾದಶಮೇ ಗತೇ .. ೨೧-೨೯..
ಭಾರ್ಯಾಪುತ್ರಾಜ್ಞಯಾ ಚೈವ ಚತುರ್ಥಾಶ್ರಮಮಾಪ ಸಃ .
ತತಃ ಸ್ವಲ್ಪೇನ ವಯಸಾ ಏಕಲಿಂಗೇ ಲಯಂ ಗತಃ .. ೨೧-೩೦..
ಸಂನ್ಯಾಸಮಹಿಮಾ ವಕ್ತುಂ ಕೋ ವಾ ಜಾನಾತಿ ತತ್ತ್ವತಃ .
(ಸಂನ್ಯಾಸಮಹಿಮಾನಂ ಕೋ ವಕ್ತುಂ ಜಾನಾತಿ ತತ್ತ್ವತಃ .)
ಶ್ರುತಿರೇವಂ ತಥಾ ವಕ್ತಿ ನ್ಯಾಸ ಏವಾತ್ಪರೇ(ತ್ಮನಶ)ಚಯತ್ .. ೨೧-೩೧..
ಯತ್ರ ಸಾತ್ತ್ವಿಕಧರ್ಮಾ ಯೇ ರಾಜಸಾಸ್ತಾಮಸಾ ನ ವೈ .
ತೇಷಾಂ ಧರ್ಮಾ ಮಯಾ ಸಮ್ಯಕ್ತುಭ್ಯಮತ್ರ ಪ್ರಕಾಶಿತಾಃ .. ೨೧-೩೨..
ಸಂನ್ಯಸ್ಯಂತಂ ದ್ವಿಜಂ ದೃಷ್ಟ್ವಾ ಸ್ಥಾನಾಚ್ಚಲತಿ ಭಾಸ್ಕರಃ .
ಅಯಂ ಮೇ ಮಂಡಲಂ ಭಿತ್ತ್ವಾ ಪರಂ ಬ್ರಹ್ಮಾಧಿಗಚ್ಛತಿ .. ೨೧-೩೩..
ದೇವತಾಪ್ರತಿಮಾಂ ದೃಷ್ಟ್ವಾ ಯತಿ ದೃಷ್ಟ್ವೈಕದಂಡಿನಂ .
ನ ನಮೇದಪಿ ಕಾಯೇನ ಬ್ರಹ್ಮಹಾ ಸ ನಿಗದ್ಯತೇ .. ೨೧-೩೪..
ಯತೀನಾಂ ಪುರತೋ ಮೋಹಾದುಚ್ಚಾಸನಗತಾಶ್ಚ ಯೇ .
ಮಹಾಪಾತಕಿನಸ್ತೇ ವೈ ಸಂಗಂ ತೇಷಾಂ ನ ಕಾರಯೇತ್ .. ೨೧-೩೫..
ಇತಿ ರಾಜಶ್ಚ ತನ್ಯಾಥ ಸುಷಮಾಣಸ್ಯ ಧೀಮತಃ .
ಚರಿತ್ರಂ ದ್ವಿಜವರ್ಯಸ್ಯ ಯಃ ಶೃಣೋತಿ ಸುಭಕ್ತಿತಃ .. ೨೧-೩೬..

ಶ್ರಾವಯೇದ್ವಾಽಥ ಮತಿಮಾನ್ಸರ್ವಕಾಮಾನವಾಪ್ನುಯಾತ್ .
 ಬಾಷ್ಪಸ್ಯ ರಾಜಧಾನೀ ಸಾ ವಿಷ್ಣೋರಿವ ಯಥಾ ಶುಭಾ .. ೨೧-೩೭..
 ಶ್ರವಣಾತ್ಪರನಾದ್ವಾಽಪಿ ಶಿವಪಾರ್ಷ್ವತ್ವ ಮಾಪ್ನುಯಾತ್ .
 ಇತಿ ನಾರದ ಯತ್ಪ್ರಾಪ್ತಂ ತತ್ಸರ್ವಂ ಕಥಿತಂ ಮಯಾ .. ೨೧-೩೮..
 ಕಿಮನ್ಯತ್ಪ್ರಾಪ್ತುಕಾಮೋಽಸಿ ತದಿದಾನೀಂ ವದಸ್ವ ಮೇ .
 ತವಾಜ್ಞಾತಂ ತು ನಾಸ್ತೇವ ತಥಾಪಿ ಲೋಕಹೇತವೇ .. ೨೧-೩೯..
 ಪೃಚ್ಛಸೀತಿ ಚ ಮೇ ಜ್ಞಾತಂ ತದ್ಭವಾನ್ವಕ್ತುಮರ್ಹಸಿ(ತಿ) .
 ನಾರದ ಉವಾಚ -
 ಪಿತರ್ಯುಪರತೇ ವಾಯೋ ತತ್ಸೂನುಃ ಕಿಮಕಾರಿವಾನ್(ವೈ) .. ೨೧-೪೦..
 ನಾಮ್ನಾ ಸೋಽಪಿ ಕಥಂ ಖ್ಯಾತಸ್ತದ್ಧರ್ಮಾನಾಶು ಶಂಸ ಮೇ .
 ಸರ್ವಜ್ಞೋಽಸಿ ಮಹಾಬಾಹೋ ಸಂಶಯಂ ಭಿಂಧಿ ಮೇಽನಘ .. ೨೧-೪೧..
 ವಾಯುರುವಾಚ -
 ನಾಮ್ನಾ ಗೋವಿಂದ ಇತ್ಯಾಸೀದ್ವಿಜಶ್ರೇಷ್ಠೋಽತಿಧಾರ್ಮಿಕಃ .
 ದಯಾವಾನನಸೂಯಶ್ಚ ಯಜ್ಞಕುದ್ಧಾರ್ಮಿಕಾಗ್ರಣೀಃ .. ೨೧-೪೨..
 ಪಿತೃಪೈತಾಮಹಾನ್ ಧರ್ಮಾನ್ ಸಂರಕ್ಷನ್ ಪ್ರಥಿವೀಮಿಮಾಂ .
 ಪಾಲಯಾಯಾಸ ಧರ್ಮಾತ್ಮಾ ಯಥಾ ವಿಷ್ಣುರಿವಾಪರಃ .. ೨೧-೪೩..
 ಹರ್ಷಾದ್ಧ್ಯೋಽತೋಲಯತ್ ಸ್ವೀಯಂ ಕಲತ್ರಂ ಶಿಶುಭಿಃ ಸಹ .
 ಸುವರ್ಣರತ್ನವೈಡೂರ್ಯೈರ್ಬ್ರಾಹ್ಮಣೈರ್ಭ್ಯೋ ಹ್ಯದಾತ್ತತಃ .. ೨೧-೪೪..
 ಪ್ರತಿವರ್ಷಂ ಸ ಭೂಪಾಲ ಏಕಲಿಂಗಸ್ಯ ಸನ್ನಿಧೌ .
 ನಿತ್ಯಂ ತಥೈಕಲಿಂಗಸ್ಯ ಪ್ರೀತಯೇ ರತ್ನಕಾಂಚನೈಃ .. ೨೧-೪೫..
 ಕುಸುಮಾನಿ ವಿನಿರ್ಮಾಯ ಪೂಜಯಾಮಾಸ ಸ ಪ್ರಭುಃ .
 ನವರತ್ನೈರ್ವಿನಿರ್ಮಾಯ ಭೂಷಯಾಮಾಸ ಭೂಷಣೈಃ .. ೨೧-೪೬..
 ಏಕಲಿಂಗಂ ತಥಾ ದೇವೀಂ ಭಕ್ತಿತಃ ಪರ್ವತಾತ್ಮಜಾಂ .
 ಉಮಾಮಹೇಶ್ವರಪ್ರೀತ್ಯೈ ದಂಪತೀನಪಿ ಸರ್ವದಾ .. ೨೧-೪೭..
 ಮಿಷ್ಠಾನ್ವೈ ಭೋಜಯಾಮಾಸ ಸಹಸ್ರಂ ಭೂರಿತೈಜಸಃ .
 ಬ್ರಾಹ್ಮಣಾನ್ ಸ ನೃಪೋ ಬ್ರಹ್ಮನ್ ದಕ್ಷಿಣಾಭಿರ್ವಿಶೇಷತಃ .. ೨೧-೪೮..
 ಏಕಲಿಂಗಸ್ಯ ಪುರತಃ ಸರಸೀಂದ್ರಾಖ್ಯಕೇನಿಶಂ .
 ನಿತ್ಯಂ ವ್ರತಮಿಮಂ ತಸ್ಯ ಗೋವಿಂದಸ್ಯ ಚ ನಾರದ .. ೨೧-೪೯..
 ಬ್ರಾಹ್ಮಣಕ್ಷತ್ರಿಯಾದೀಂಶ್ಚ ಸ್ವಸ್ವಧರ್ಮೇ ಪ್ರವರ್ತಯನ್ .
 ಸ್ವಯಂ ತಥಾವಿಧೋ ಭೂತ್ವಾ ಬ್ರಹ್ಮಣ್ಯೋ ಬ್ರಾಹ್ಮಣಪ್ರಿಯಃ .. ೨೧-೫೦..
 ಧನುರ್ವೇದಸ್ಯ ಯದ್ಗುಹ್ಯಂ ಪ್ರಾಪ್ತವಾನ್ ಶಂಕರಾತ್ಪ್ರಭುಃ ..

ಸ ಯದಾ ಯಾತಿ ಸಾಮೀಪ್ಯೇ ಏಕಲಿಂಗಸ್ಯ ಪಾರ್ಥಿವಃ .. ೨೧-೫೧..

ಆವಿಭೂರ್ತ್ವಾ(ಯ)ವಚಸ್ತಂ ತು ಬೋಧಯನ್ ಪ್ರೀತಮಾನಸಃ .

ದಾರ್ಷದಂ ಲಿಂಗಮಾಸ್ಥಾಯ ಶಿವನಾಭಮಯಂ ಮಹತ್ .. ೨೧-೫೨..

ಚತುರಸ್ತ್ರಾತ್ಮಿಕಾಯಾಂ ತು ವೇದ್ಯಾಂ ಮಧ್ಯೇಽಗ್ರತಃ ಸ್ಥಿತಃ .

ನೋ ವದತ್ಯೇಕಲಿಂಗೋಽಪಿ ಹಿತಾಹಿತಮನನ್ಯಧೀಃ .. ೨೧-೫೩..

ನಾರದ ಉವಾಚ -

ಕಥಂ ಸ ಏಕಲಿಂಗೋಽಪಿ ನಾನೈಷಾಂ ದೃಷ್ಟಿಗೋಚರಃ .

ಗೋವಿಂದಸ್ಯೈವ ಭವತಾ ವಿಶೇಷೇಣೇಹ ಗೋಚರಃ .. ೨೧-೫೪..

ಇತ್ಯುಕ್ತಂ ಯತ್ತ್ವಯಾ ವಾಯೋ ಕಾರಣಂ ತತ್ರ ಕಥ್ಯತಾಂ .

ಗೋವಿಂದಸ್ಯೈವ ಕಲಿಂಗಸ್ಯ ಪರಸ್ಪರಮಭೂತ್ಕಿಲ .. ೨೧-೫೫..

ಸಖ್ಯತ್ವಂ ಚಾತ್ರ ನಾನೈಷಾಂ ಸೇವ್ಯಸೇವಕಯೋಸ್ತಯೋಃ .

ಕಿಂಚ ತೇನೇಹ ಪ್ರಭುಣಾಽಽಚರಿತಂ ತಚ್ಚ ಕಥ್ಯತಾಂ .. ೨೧-೫೬..

ವಾಯುರುವಾಚ -

ಶ್ರೂಯತಾಂ ಮುನಿಶಾರ್ದೂಲ ವಕ್ಷ್ಯಮಾಣಂ ಮಹಾದ್ಭುತಂ .

ಯಸ್ಯ ಸ್ಮರಣಮಾತ್ರೇಣ ಜ್ಞಾನಂ ಸ್ಯಾದೀಶಜೀವಯೋಃ .. ೨೧-೫೭..

ನಾರಾಯಣೋಽಥ ಭಗವಾನ್ ಏಕಲಿಂಗಾಜ್ಞಯಾ ಪ್ರಭುಃ .

ಬಾಷ್ಪಾನ್ವಯೇ ಸಮುತ್ಪನ್ನೋ ಧರ್ಮಸಂರಕ್ಷಣಾಯ ಚ .. ೨೧-೫೮..

ವಿನಾಶಾಯ ಚ ದುಷ್ಟಾನಾಂ ಸಾಧೂನಾಂ ಪಾಲನಾಯ ವೈ .

ಅತೋಽತ್ರ ಜೀವರೂಪೇಣ ಏಕಲಿಂಗಮಪೂಜಯನ್ .. ೨೧-೫೯..

ಸ್ವಪ್ನಲಬ್ಧಮಮುಂ ಮಂತ್ರಂ ಜಪನ್ ಸಮ್ಯಗ್ವಿಧಾನವಿತ್ .

ಶಿವೇನ ಸಹ ಮಿತ್ರತ್ವಮಾಪ ಸೇವಾಫಲಂ ತದಾ .. ೨೧-೬೦..

ತತಃ ಸ್ವಕುಲಮಾರ್ಗೇಣ ಶಿವೇ ಲಯಮವಾಪ ಸಃ .

ಚತುರ್ಥಾಶ್ರಮಧರ್ಮಾ ಯೇ ಬ್ರಾಹ್ಮಣಾನಾಂ ಯುಗೇ ಯುಗೇ .. ೨೧-೬೧..

ವಿಹಿತಾಚಾರಯುಕ್ತಃ ಸನ್ ಜ್ಞಾನಾಗ್ನಿದಗ್ಧಕಿಲ್ವಿಷಃ .

ಇತಿ ತೇ ಕಥಿತಂ ಬ್ರಹ್ಮನ್ ಕಿಮನ್ಯಚ್ಛೋತುಮರ್ಹಸಿ .. ೨೧-೬೨..

ನಾರದ ಉವಾಚ -

ಸ್ವಪ್ನಲಬ್ಧಂ ಕಥಂ ಮಂತ್ರಂ ಜಪ್ತವಾನಿಹ ಸುವ್ರತ ..

ವಿಧಾನಮಪಿ ತತ್ಸರ್ವಂ ಕುತಃ ಪ್ರಾಪ್ತ ಮಹೀಭರ್ತಾ .. ೨೧-೬೩..

ವಾಯುರುವಾಚ -

ಜನ್ಮತಃ ಸಪ್ತಮೇ ವರ್ಷೇ ಮೌಂಜೀಬಂಧನಕರ್ಮಣಿ .

ಪಿತೃರೂಪೇಣ ಚಾಗತ್ಯ ಸ್ವೋತ್ಸಂಗೇ ವಿನಿವೇಶ್ಯ ಚ .. ೨೧-೬೪..

ಏಕಲಿಂಗಃ ಸ ಭಗವಾನ್ ತಂ ಶಿಶುಂ ಪ್ರತ್ಯಭಾಷತ .

ವತ್ಸ ಗೋವಿಂದ ಭೂಯಸ್ತ್ವ ಮಿಮಂ ಮಂತ್ರಂ ಪ್ರಜಪ್ಯ ಚ .. ೨೧-೬೫..
 ಪರಂ ಮುದಮವಾಪ್ಯಾತ್ರ ಚಿತ್ರಕೂಟಾಧಿಪೋ ಭವ .
 ಇತ್ಯುಕ್ತ್ವಾ ದಕ್ಷಕರ್ಣೇ ತು ತಾರಂ ಹಂಸೌಮಿತೀರ್ಯ ಚ .. ೨೧-೬೬..
 ಕ ಏ ಇ ಲೇ ತಿ ಸಂಪ್ರೋಚ್ಯ ಹ್ರೀಮಿತ್ಯಂತೇ ತಥಾ ಹ ಸ(ಸಃ) .
 ಕಹಲೇತಿ ಚ ಸಂಪ್ರೋಚ್ಯ ಹ್ರೀಮಿತ್ಯಂತೇ ತಥೈವ ಚ .. ೨೧-೬೭..
 ಸಕಲಾಂತೇ ಚ ಹೃಲ್ಲೇಖಾಂ ನಮಃ ಶಿವಾಯ ಚೇತ್ಯಥ .
 ಮಂತ್ರಸ್ಯ ಚ ಋಷಿಬ್ರಹ್ಮಾ ವಿರಾಟ್ ಛಂದ ಇಹೋಚ್ಯತೇ .. ೨೧-೬೮..
 ದೇವತಾ ಚಾಸ್ಯ ಮಂತ್ರಸ್ಯ ಏಕಲಿಂಗೋ ನಿಗದ್ಯತೇ .
 ಸರ್ವವ್ಯಾಪೀ ಪರಾನಂದಃ ಪ್ರಣವೋ ಬೀಜಮುಚ್ಯತೇ .. ೨೧-೬೯..
 ಹಂಸೌಂ ಶಕ್ತಿರಿತಿ ಪ್ರೋಕ್ತಂ ರೇಫಃ ಕೀಲಕಮಿತ್ಯಥ .
 ಚತುರ್ವರ್ಗಾಪ್ತಯೇ ಚಾತ್ರ ವಿನಿಯೋಗ ಇತೀರಿತಃ .. ೨೧-೭೦..
 ಬೀಜೇನ ಚ ದ್ವಿತೀಯೇನ ಷಡಂಗನ್ಯಾಸ ಇತ್ಯಪಿ .
 ತಾರೇಣ ಪುಟಿತಂ ಕೃತ್ವಾ ಸರ್ವಾಂಗೇ ವ್ಯಾಪಕಂ ಕುರು .. ೨೧-೭೧..
 ಮಂತ್ರಧ್ಯಾನಂ ಪ್ರವಕ್ಷ್ಯಾಮಿ ತ್ರಿವಿಧಂ ಮುನಿಸತ್ತಮ .
 ಪ್ರಣವಸ್ಯ ಜಪಂ ಕುರ್ಯಾನ್ಮುನಿಮೋಕ್ಷಪರಾಯಣಃ .. ೨೧-೭೨..
 ಹೃದ್ಗತಂ ಯೋಗಿಭಿರ್ಧ್ಯಾನಗಮ್ಯಂ ದೀಪಶಿಖೋಪಮಂ .
 ವೇದ ದೇವತ್ರಯೈ(ಯೇಽಪ್ಯೇ)ವಂ ಸಾರಂ ಚೈಕಂ ವಿಮೋಕ್ಷದಂ .. ೨೧-೭೩..
 ಪ್ರಣವಾಗ್ರಿಮಬೀಜಸ್ಯ ಧ್ಯಾನಂ ಪೂರ್ವಂ ಮಯೇರಿತಂ .
 ಪಂಚಾಕ್ಷರಸ್ಯ ಮಂತ್ರಸ್ಯ ಧ್ಯಾನಂ ಸರ್ವಾರ್ಥಸಿದ್ಧಿದಂ .. ೨೧-೭೪..
 ಪ್ರವಕ್ಷ್ಯಾಮಿ ತು ಶೈವಾನಾಂ ಸರ್ವಸ್ವಂ ಬ್ರಹ್ಮಪುತ್ರಕ .
 ಹಿಮಗಿರಿಶಿಖರಾಭಂ ಪದ್ಮಸಂಸ್ಥಂ ತ್ರಿನೇತ್ರಂ
 ಸುರವರಮುನಿಪೂಜ್ಯಂ ವ್ಯಾಘ್ರಕೃತ್ತಿಂ ವನಾನಂ .
 ಪರಶುಮೃಗವರಾಭೀರ್ಧಾರಯಂತಂ ಪ್ರಸನ್ನಂ
 ನಿಖಿಲಭಯವಿನಾಶಂ ವಿಶ್ವಕೃತ್ಯಂ ಚ ವಕ್ತ್ರಂ .. ೨೧-೭೫..
 ತ್ರಿಧೇತಿ ಧ್ಯಾನಮಾಖ್ಯಾತಂ ಋಷಿಪತ್ನ್ಯಗ್ರತೋ ಹ್ಯಭೂತ್ .
 ರೂಪಂ ಪರಮನೌಪಮ್ಯಂ ಕಾಮೇಶೋ ಯತ್ರ ನಾಮಕಃ .. ೨೧-೭೬..
 ವೇದಾಗಮಪುರಾಣೇಷು ಖ್ಯಾತಃ ಸರ್ವತ್ರ ವಂದಿತಃ .
 ಇತಿ ಧ್ಯಾತ್ವಾ ಯಥಾಧ್ಯಾನಂ ಗುರುಂ ಮಾಂ ಚ ಕುಮಾರಕ .. ೨೧-೭೭..
 ಅಷ್ಟೋತ್ತರಶತಂ ನಿತ್ಯಂ ಜಪಸ್ವ ಮಮ ವಲ್ಲಭ .
 ಸೂತ ಉವಾಚ -
 ಸ ತಥೈವಾಕರೋತ್ ಸ್ವಪ್ನೇ ಪ್ರಬುದ್ಧ್ಯ ಚ ವಿಧಾನವಿತ್ .
 ಪಿತುರಂತಿಕಮಾಗತ್ಯ ತತ್ಸರ್ವಂ ಕಥಿತಂ ಯದಾ .. ೨೧-೭೮..

ತದಾ ಸ ರಾಜರಾಜೋಽಪಿ ನ ಮಯಾ ಕಥಿತಂ ತವ .
 ಇತ್ಯುಕ್ತಂ ತದ್ವಚಃ ಶ್ರುತ್ವಾ ಪುನರಾಹ ನೃಪಂ ಪ್ರತಿ .. ೨೧-೨೯..
 ಸ್ವಾಂಕೇ ನಿವೇಶ್ಯ ಮಾಂ ತಾತ ಕಿಂ ತ್ವಯಾ ಕಥಿತಂ ನ ಮೇ .
 ಮೃಷ್ಟೈವ ತಿ ನೇತೀತಿ ಕಿಮರ್ಥಮಿಹ ಭಾಷಸೇ .. ೨೧-೩೦..
 ತದಾ ರಾಜಾ (ಪ್ರ)ಹರ್ಷೇಣ ಪುತ್ರಮಾಲಿಂಗ್ಯ ಮಾನತಃ .
 ಶನೈಃ ಶನೈರುವಾಚೇದಮೇಕಲಿಂಗಾಚ್ಚ ಲಬ್ಧವಾನ್ .. ೨೧-೩೧..
 ತ್ವಯೇತಿ ಚೇತಿ ಸಂಬೋಧ್ಯ ಏಕಲಿಂಗಾತ್ ತತಃ ಪರಂ .
 ತವೇಪ್ಸಿತಂ ಸಕಲಂ ಭವಿಷ್ಯತಿ ಗುರೋರ್ಬಲಾತ್ .. ೨೧-೩೨..
 ಇತ್ಯುಕ್ತ್ವಾ ವಿರರಾಮಾಸೌ ಸ್ವಸುತಂ ವಿನಯೇನ ತು .
 ತತ್ಸುತಸ್ಯ ಚ ಭಾಗ್ಯತ್ವಾದಿತಿ ನಿಶ್ಚಿತ್ಯ ಭೂಪತಿಃ .. ೨೧-೩೩..
 ನಾರದ ಉವಾಚ -
 ತತಃ ಕಿಮಕರೋದ್ವಾಯೋ ರಾಜಾ ಸ ಚ ಮಹಾಮತಿಃ .
 ಶ್ರೋತುಮಿಚ್ಛಾಮಿ ವೃತ್ತಾಂತಂ ತತ್ಪುತ್ರಸ್ಯ ಚ ವಿಸ್ತರಾತ್ .. ೨೧-೩೪..
 ವಾಯುರುವಾಚ -
 ಪಿತುರ್ವಾಕ್ಯಮಿತಿ ಶ್ರುತ್ವಾ ವವಂದೇ ಪಿತರಂ ತದಾ .
 ಹರ್ಷಾದಶ್ರುಣಿ ಮುಂಚನ್ ಸ ಮಾತರಂ ಪ್ರತ್ಯಭಾಷತ .. ೨೧-೩೫..
 ಮಾತರೇಹ್ಯೇಂಹಿ ಮೇ ತಾತ ವಾಕ್ಯಂ ಶೃಣು ಶುಭಪ್ರದಂ .
 ತಥಾ ಪಪ್ರಚ್ಛ ಭರ್ತಾರಂ ಕಿಂ ವಕ್ತೀತಿ ಸುತಸ್ತವ .. ೨೧-೩೬..
 ಇತಿ ಪೃಷ್ಟೇ ತಯಾ ಸಾಧ್ವ್ಯಾ ರಾಜಾ ತಾಂ ಹರ್ಷಯನ್ ತದಾ .
 ಮೇಘಗಂಭೀರಗಿರಿಯಾ ಶ್ರೋತ್ಮಾಣಾಂ ಸುಖದಂ ತದಾ .. ೨೧-೩೭..
 ಪುತ್ರಸ್ಯ ಸ್ವಪ್ನವೃತ್ತಾಂತಂ ಭಾರ್ಯಾಯೈ ಸರ್ವಮೀರಿತಂ(ತವಾನ್) .
 ಸಾಪಿ ತದ್ವೃತ್ತಮಾಕರ್ಣ್ಯ ಸ್ವಸುತಂ ಪ್ರತ್ಯಭಾಷತ .. ೨೧-೩೮..
 ಧನ್ಯೋಽಇಸ ಕೃತಕೃತ್ಯೋಽಸಿ ಸಫಲಂ ಜೀವಿತಂ ಸುತ .
 ತತಃ ಸ ಭೂಪತಿರ್ವಾಕ್ಯಮೂಚಿವಾನಿತಿ ಪುತ್ರಕಂ .. ೨೧-೩೯..
 ಏಕಲಿಂಗಂ ವ್ರಜಾಮ್ಯಾಶು ಪಂಚರಾತ್ರವ್ರತಾಯ ವೈ .
 ತತ್ರ ತೇಭ್ಯಃ ಸಕಾಶಾತ್ಪು ವೇದಗರ್ಭಾಶ್ರಮಾತ್ ಕ್ರಮಾತ್ .. ೨೧-೪೦..
 ಸರ್ವ ಜ್ಞಾತ್ವಾಽಥ ಶಾಸ್ತ್ರೀಯಂ ಸಾಂಗೋಪಾಂಗಮುಪಾಸನಂ .
 ಕರಿಷ್ಯಾಮೀತಿ ನಿಶ್ಚಿತ್ಯ ಮಾಘಸ್ನಾನಾರ್ಥಮಾದರಾತ್ .. ೨೧-೪೧..
 ಆಗತಃ ಪುತ್ರಭಾರ್ಯಾದ್ಯೈಃ ಸಹೈವಾವನಿಪಾಲಕೈಃ .
 ಹಸ್ತಶ್ಚರಥಯಾನೈಶ್ಚ ಪದಾತಿಭಿರಥಾವೃತಃ .. ೨೧-೪೨..
 ಗ್ರಾಮಾದ್ಭಹಿಃ ಸ್ವಸೈನ್ಯಂ ತತ್ ಸಂಸ್ಥಾಪ್ಯಾಥ ಸಮಾಹಿತಃ .. ೨೧-೪೩..
 ಉಪಹಾರಕರಃ ಪಶ್ಚಾದಾಜಗಾಮ ಮುನೀಶ್ವರಂ .

ಸಾಷ್ಟಾಂಗೇನ ನಮಸ್ಕೃತ್ಯ ಸಭಾಯಃ ಸಸುತೋ ನೃಪಃ .. ೨೧-೯೪..

ಕೃತಾಂಜಲಿಪುಟೋ ಭೂತ್ವಾ ವಿನಯಾನತಕಂಧರಃ .

ಪುರಃ ಸ್ಥಿತಸ್ತದಾ ತೇನ ಮುನಿನಾ ಸತ್ಕೃತೋ ನೃಪಃ .. ೨೧-೯೫..

ಪಪ್ಪಚ್ಛ ತಂ ನೃಪವರಂ ಸ ಮುನಿಃ ಪರ್ಯನಂದಯತ್ .

ಕುಶಲಂ ತೇ ಮಹಾರಾಜ ಸಪುತ್ರಪಶುಬಾಂಧವೈಃ .. ೨೧-೯೬..

ಕಚ್ಚಿತ್ತೇ(ತ್ವಂ) ಸಾಂಪ್ರತಂ ರಾಜ್ಯಂ ನಿರ್ವಿಘ್ನಂ ಪಾಸಿ ಪುತ್ರಕ .

ವಾಯುರುವಾಚ -

ಇತಿ ತದ್ವಾಕ್ಯಮಾಕರ್ಣ್ಯ ರಾಜಾ ವಚನಮಬ್ರವೀತ್ .. ೨೧-೯೭..

ರಾಜೋವಾಚ -

ಸ್ವಾಮಿನ್ ಭವಂತಮೇವಾಹಮನುಸ್ಮತ್ಯ ಯದೃಚ್ಛಯಾ .

ಕರೋಮಿ ಶಾಸನಂ ಸಮ್ಯಗ್ ಯಾದೃಗಾಜ್ಞಾ ತಥೈವ ಚ .. ೨೧-೯೮..

ಆಸಮುದ್ರಾಂತವಲಯಾಂ ಮೇದಿನೀಂ ಮುನಿಸತ್ತಮ .

ಏಕಲಿಂಗಸ್ಯ ಚಾರಿತ್ರಂ ಸಾಂಪ್ರತಂ ಕಿಂಚಿದದ್ಭುತಂ .. ೨೧-೯೯..

ಪ್ರಷ್ಟುಮಿಚ್ಛಾಮ್ಯಹಂ ಬ್ರಹ್ಮನ್ ಮತ್ಪುತ್ರಸ್ಯ ಸಮೀಹಯಾ .

ತದ್ವಿಮೃಶ್ಯ ಯಥಾಸ್ಮಾಕಂ ಸುಖಮೇಘೇತ ತದ್ವದ .. ೨೧-೧೦೦..

ತ್ವಂ ಗತಿಃ ಸರ್ವಲೋಕಾನಾಂ ಕೃಪಾಸಿಂಧೋ ಮಹದ್(ಹಾ)ಯತೇ .

ತ್ವತ್ತೇಜಸಾ ವಿಶೇಷೇಣ ಕೃತಕೃತ್ಯೋಽಸ್ಮಿ ಸರ್ವಥಾ .. ೨೧-೧೦೧..

ಇತಿ ತಸ್ಯ ವಚಃ ಶ್ರುತ್ವಾ ಸ ಮುನಿಸ್ತ್ವಿದಮಬ್ರವೀತ್ .

ವೇದಗರ್ಭ ಉವಾಚ -

ಕಥ್ಯತಾಂ ನೃಪಶಾರ್ದೂಲ ಯತ್ತೇ ಮನಸಿ ವರ್ತತೇ .. ೨೧-೧೦೨..

ಏಕಲಿಂಗಸ್ಯ ಚಾರಿತ್ರ್ಯಂ ಪಠತಾಂ ಶೃಣ್ವತಾಂ ಸದಾ .

ಚತುರ್ವರ್ಗಪ್ರದಂ ನೈಣಾಂ ಪ್ರೋಕ್ತಂ ತದ್ವಾಯುನಾ ಪುರಾ .. ೨೧-೧೦೩..

ಅತಸ್ತ್ವಮಪಿ ಜಾನಾಸಿ ವರ್ಣ್ಯತಾಮನುಪೂರ್ವಶಃ .. ೨೧-೧೦೪..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ

ಬಾಷ್ಪಾನ್ವಯೇ ಏಕವಿಂಶೋಽಧ್ಯಾಯಃ . ೨೧..

ಅಥ ದ್ವಾವಿಂಶೋಽಧ್ಯಾಯಃ . ಬಾಷ್ಪಾನ್ವಯೇ ಪ್ರಾತಃಕೃತ್ಯಾದಿಕಥನಂ .

22. Suṣamāṇa ಸುಷಮಾಣ requests his Guru Vedagarbha ಗುರು ವೇದಗರ್ಭ to grant him the benefits of Mantra ಮಂತ್ರ, akin to what his son received. Vedagarbha ವೇದಗರ್ಭ obliges with knowledge of Japa ಜಪ, Pūjāvidhi ಪೂಜಾವಿಧಿ and MātrkāNyāsa ಮಾತೃಕಾನ್ಯಾಸ.

ಸುಷುಮಾಣ ಉವಾಚ -

ಬ್ರಹ್ಮನ್ ಮತ್ಪುತ್ರಭಾಗ್ಯಾತ್ಛು ಏಕಲಿಂಗೋಕರೋತ್ ಕೃಪಾಂ .
 ಉಪದಿಷ್ಟಂ ಯಥಾ ಸ್ವಪ್ನೇ ಸ ತಥೈವಾವದಚ್ಚ ಮಾಂ .. ೨೨-೧..
 ತಚ್ಚುತ್ವಾ ವಿಸ್ಮಿತಶ್ಚಾಹಂ ತ್ವರಯಾಸತ್ರ ಪ್ರಶಾಧಿ ಮಾಂ .
 ಗುರೋಃ ಕೃಪಾಂ ವಿನಾ ಬ್ರಹ್ಮನ್ ಕಥಂ ಜ್ಞಾನಮವಾಪ್ನುಯಾಂ .. ೨೨-೨..
 ತತ್ರ ಯದ್ಯದ್ರಹಸ್ಯಂ ಸ್ಯಾತ್ತನ್ನೇ ವಕ್ತುಮಥಾರ್ಹಸಿ .

ಸೂತ ಉವಾಚ -

ಇತಿ ಶ್ರುತ್ವಾ ನೃಪಾತ್ ಸೋಽಪಿ ವಿಸ್ಮಯಂ ಪರಮಂ ಗತಂ(ತಃ) .. ೨೨-೩..
 ಬಾಲ್ಯೇ ವಯಸಿ ತತ್ರಾಪಿ ಗಾಯತ್ರೀಗ್ರಹಣೇ ದಿನೇ .
 ಉತ್ಸವೇ ಚ ವಿಶೇಷೇಣ ಪ್ರಾಪ್ತವಾನ್ ಸ್ವಪ್ನತಃ ಕಿಲ .. ೨೨-೪..
 ಅತೋಽಸ್ಯ ಮಹತೀ ಕೀರ್ತಿರ್ಭವಿಷ್ಯತಿ ಸುತಸ್ಯ ತೇ .

ಸುಷುಮಾಣ ಉವಾಚ -

ಉಪದೇಶವಿಧಾನೇನ ಪತ್ನ್ಯಾ ಸಹ ಮಹಾಮುನೇ .. ೨೨-೫..
 ಅದ್ವೈವ ದಿವಸಃ ಶ್ರೇಷ್ಠೋ ಹ್ಯಧುನೈವೋಪದಿಶ್ಯತಾಂ .

ಸೂತ ಉವಾಚ -

ನೃಪಸ್ಯೇತಿ ವಚಃ ಶ್ರುತ್ವಾ ಸಂಭಾರಾನುಪಹೃತ್ಯ ಚ .. ೨೨-೬..
 ಪೂರ್ಣಾಭಿಷೇಕವಿಧಿನಾ ಹ್ಯಭಿಷಿಚ್ಯ ಸಪತ್ನಿಕಂ .
 ಸ್ವರಾನುಸಾರತಃ ಸ್ವಸ್ಯ ತತ್ಕರ್ಣೇ ಕಥಿತಂ ಯದಾ .. ೨೨-೭..
 ಗುರುಮಂತ್ರಂ ತಥಾ ಶೈವಂ ಕಾಮೇಶಾಖ್ಯಂ ಸವಿಸ್ತರಂ .
 ಸಮುಷಿಚ್ಛಂದಬೀಜಾದಿಷಡಂಗನ್ಯಾಸಪೂರ್ವಕಂ .. ೨೨-೮..
 ತಥಾ ತದಾತ್ಮಜಂ(ಜಃ) ಸೋಽಪಿ ಪೃಥಕ್ತ್ವೇನೋಪದಿಷ್ಟವಾನ್ .

ವೇದಗರ್ಭ ಉವಾಚ -

ಮಂತ್ರಸ್ಯಾಸ್ಯ ಪ್ರಭಾವೋಽಯಂ ವರ್ಣಿತುಂ ಕೇನ ಶಕ್ಯತೇ .. ೨೨-೯..
 ಮಂತ್ರಾತ್ಮಕಸ್ಯ ದೇವಸ್ಯ ಪೂಜಯನ್ ವಿಧಿನಾ ಸದಾ .
 ತ್ರಿಕಾಲಮೇಕಕಾಲಂ ವಾ ಮಂತ್ರೀ ಸದ್ಗತಿಮಾಪ್ನುಯಾತ್ .. ೨೨-೧೦..
 ಜನ್ಮಾಂತರಾರಾಧನಾಚ್ಚ ಸ ಮಂತ್ರಃ ಪ್ರಾಪ್ಯತೇ ಪುನಃ .
 ಯೇನ ಯೇನ ನಿಮಿತ್ತೇನ ಸಾ ವಿದ್ಯಾ ಫಲದಾ ತತಃ .. ೨೨-೧೧..
 ಅತೋಽಯಮಧುನಾ ಪುತ್ರಃ ಪ್ರಾಪ್ತವಾಂಸ್ತವ ಭೂಪತೇ .
 ಅಸ್ಮಿನ್ನರ್ಥೇ ನೃಪಶ್ರೇಷ್ಠ ಸಂಶಯೋ ಮಾಸ್ಮು ಸರ್ವಥಾ .. ೨೨-೧೨..
 ನಾಯಂ ಲೋಕೋಽಸ್ಮಿ ನ ಪರೋ ನ ಸುಖಂ ಸಂಶಯಾತ್ಮನಃ .

(ಭಗವದ್ಗೀತಾ ೪/೪೦)

ಅತೋ ಮಯಾ ವಿಚಾರ್ಯೈವಂ ಕಥಿತಂ ತೇ ಸವಿಸ್ತರಂ .. ೨೨-೧೩..

ಪ್ರಾತಃಕೃತ್ಯಮತೋ ವಕ್ಷ್ಯೇ ಸಂಕ್ಷೇಪೇಣ ನೃಪೋತ್ತಮ .
 ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಕೃತ್ವಾ ಶೌಚಾದಿಕಂ ಸುಧೀಃ .. ೨೨-೧೪..
 ಪರಿಧಾಯಾಂಬರಂ ಶುದ್ಧಂ ಮಂತ್ರಸ್ನಾನಂ ವಿಧಾಯ ಚ .
 ಪ್ರವಿಶ್ಯ ದೇವತಾಗಾರಂ ಕುರ್ಯಾನ್ಮಾರ್ಜನಲೇಪನೇ .. ೨೨-೧೫..
 ಮಂಗಲಾರಾರ್ತಿಕಂ ಕೃತ್ವಾ ನಿರ್ಮಾಲ್ಯಮಪಸಾಯಂ ಚ .
 ದದ್ಯಾತ್ಪುಷ್ಪಾಂಜಲಿಂ ದಂತಧವನಾಚಮನೇ ತಥಾ .. ೨೨-೧೬..
 ಆಧಾರಾದಿಪೃಥಿವ್ಯಂತಾಸ್ತತ್ರ ಸಂಪೂಜ್ಯ ದೇವತಾ(ತಾಃ) .
 ಆಸನಂ ತತ್ರ ವಿನೈಸ್ಯ ಚೈಲಾಜಿನಕುಶೋತ್ತರಂ .. ೨೨-೧೭..
 ತಾರಮಾಯಾತ್ತಥಾಧಾರಶಕ್ಯಂತೇ ಕಮಲಾಸನಃ .
 ಓಂ ನಮಶ್ಚೇತಿ ಸಂಪ್ರೋಚ್ಯ ಗಂಧಾದಿನಾ ತತೋಽರ್ಚಯೇತ್ .. ೨೨-೧೮..
 ಸ್ವಸ್ತಿಕಾದಿಕ್ರಮೇಣೈವ ಸ್ವಾಸನೇ ಉಪವಿಶ್ಯ ಚ .
 ಮೂರ್ಧ್ನಿ ಸ್ವಸ್ಯ ಗುರುಂಸ್ಮತ್ಯತ್ವ(ತ್ವಾ) ಯಥಾರೂಪಂ ಪ್ರಸನ್ನಧೀಃ .. ೨೨-೧೯..
 ವರಾಭಯಕರಂ ಶಾಂತಂ ಸ್ಮರೇತ್ತಂ ಮಂತ್ರಪೂರ್ವಕಂ .
 ಚಿಚ್ಚಕ್ಯಾ ಸಹ ಸಂಸಿದ್ಧೈಃ ತತಃ ಸಂಪೂಜ್ಯ ಭಕ್ತಿತಃ .. ೨೨-೨೦..
 ಮಾನಸೈರುಪಚಾರೈಶ್ಚ ತತೋ ಯಾಯಾಜ್ಜಲಾಶಯಂ .
 ದೇವಸ್ಯ ಗುಣನಾಮಾನಿ ಕೀರ್ತಯನ್ ಮೌನತಃ ಸುಧೀಃ .. ೨೨-೨೧..
 ಸ್ವಶಾಖೋಕ್ತವಿಧಾನೇನ ಸ್ನಾತ್ವಾ ಇಂದ್ರಸರಸ್ಯಥ .
 ವಾಸಸೀ ಪರಿಧಾಯಾಥ ಕಸ್ತೂರ್ಯಗರುಕುಕುಮೈಃ .. ೨೨-೨೨..
 ಚಂದ್ರಚಂದನಸಂಯುಕ್ತಾಂ ವಿಭೂತಿಂ ಧಾರಯೇತ್ಸುಧೀಃ .
 ಮಾಲಾಂ ಸೋದರವಕ್ಷಸ್ಸು ಕುರ್ಯಾತ್ ಪಂಚತ್ರಿಪುಂಡ್ರಕಾನ್ .. ೨೨-೨೩..
 ಕ್ರಮಾತ್ತತ್ಪುರುಷಾಘೋರಸದ್ಯೋವಾಮೇನಾಮಭಿಃ .
 ತ್ರಯಂಬಕೇತಿ ಮಂತ್ರೇಣ ಮಂತ್ರಿತಂ ಭಸ್ಮ ಧಾರಯೇತ್ .. ೨೨-೨೪..
 ಸಂಧ್ಯಾಂ ಚ ವೈದಿಕೀಂ ಕೃತ್ವಾ ಮಂತ್ರಸಂಧ್ಯಾಂ ತಥೈವ ಚ .
 ಕೃತ್ವಾ ಚ ವಿಧಿನಾ ಪಶ್ಚಾತ್ ಸ್ತುತಿಂ ಕುರ್ವನ್ ಶಿವಾಲಯಂ .. ೨೨-೨೫..
 ಆಗತ್ಯ ದೂರೇ ಸಂಕ್ಷಾಲ್ಯ ಪಾದೌ ಹಸ್ತೌ ಶುಚಿಸ್ತತಃ .
 ಆಚಮ್ಯ ತ್ರಿಸ್ತಥಾ ಪ್ರಾಣಾನಾಯಾಮ್ಯ ವಿಧಿನಾ ತಥಾ .. ೨೨-೨೬..
 ಪಶ್ಚಿಮದ್ವಾರ್ಯಥಾಗತ್ಯ ಸಾಮಾನ್ಯಾರ್ಘ್ಯಮಥಾಚರೇತ್ .
 ಅಸ್ತೇಣ ಪಾತ್ರಂ ಸಂಕ್ಷಾಲ್ಯ ಸಾಧಾರಂ ಮಂಡಲೇ ನ್ಯಸೇತ್ .. ೨೨-೨೭..
 ಬಿಂದುತ್ರಿಕೋಣವೃತಂ ತಚ್ಚತುರಸ್ತ್ರಮಥಾಪಿ ಚ .
 ಮಂಡಲಂ ಚೇತಿ ಸಂಪ್ರೋಕ್ತಂ ಮಂತ್ರೇಣಾನೇನ ಪೂಜಯೇತ್ .. ೨೨-೨೮..
 ಮಾಯಾವ್ಯಾಪಕ ಇತ್ಯುಕ್ತ್ವಾ ಮಂಡಲಾಯ ನಮಸ್ತಥಾ .

ಹೃನ್ಮಂತ್ರೇಣ ಜಲಂ ಪೂರ್ಯ ಗಂಧಾದ್ಯೈರರ್ಚ್ಯ ಮುದ್ರಯಾ .. ೨೨-೨೯..
 ಅಮೃತೀಕೃತ್ಯ ಮಂತ್ರೇಣ ಸಕಲೀಕೃತ್ಯ ವೈ ಪುನಃ .
 ತ್ರಿಧಾಸಭಿಮಂತ್ರೈ ಮೂಲೇನ ಯೋನ್ಯಾ ಚೋದ್ಧೀಪಯೇಜ್ಜಲಂ .. ೨೨-೩೦..
 ಪುಷ್ಪೇಣೋದ್ಯುತ್ಯ ಚಾತ್ಮಾನಂ ಪೂಜೋಪಕರಣಾನಿ ಚ .
 ಪ್ರೋಕ್ಷಯೇತು ತತ್ತೋ ದ್ವಾರದೇಶೇ ದ್ವಾರಾಧಿಪಾನು ಯಜೇತ್ .. ೨೨-೩೧..
 ದ್ವಾರಮಸ್ತ್ರಾಂಬುಭಿಃ ಪ್ರೋಕ್ಷ್ಯ ಭಕ್ತ್ಯಾ ಪರಮಯಾ ಪುನಃ .
 ವಿಘ್ನಂ ದ್ವಾರೋರ್ಧ್ವಶಾಖಾಯಾಂ ಮಹಾಲಕ್ಷ್ಮೀಂ ಸರಸ್ವತೀಂ .. ೨೨-೩೨..
 ತತೋ ದಕ್ಷಿಣಶಾಖಾಯಾಂ ವಿಘ್ನಂ ಕ್ಷೇತ್ರೇಶಮನ್ಯತಃ .
 ತಯೋಃ ಪಾರ್ಶ್ವಗತೇ ಗಂಗಾಯಮುನೇ ಪುಷ್ಪಕಾದಿಭಿಃ .. ೨೨-೩೩..
 ಧಾತಾರಂ ಚ ವಿಧಾತಾರಂ ಶಂಖಪದ್ಮನಿಧೀಂಸ್ತಥಾ .
 ದೇಹಲ್ಯಾಮರ್ಚಯೇದಸ್ತಂ ಪ್ರತಿದ್ವಾರಮಿತಿ ಕ್ರಮಾತ್ .. ೨೨-೩೪..
 ಪಶ್ಚಿಮದ್ವಾರಮಾರಭ್ಯ ದ್ವೇ ದ್ವಾವನ್ಯಾನ್ ಪ್ರಪೂಜಯೇತ್ .
 ನಂದಿಸಂಕ್ಷೋ ಮಹಾಕಾಲೋ ಗಣೇಶೋ ವೃಷಭಸ್ತಥಾ .. ೨೨-೩೫..
 ಭೃಂಗಿರೀಟಿಸ್ತಥಾ ಸ್ಕಂದ ಉಮಾ ಚಂಡೇಶ್ವರಸ್ತಥಾ .
 ಇತಿ ಸಂಪೂಜ್ಯ ವಿಧಿನಾ ಪಶ್ಚಾದ್ಧಕ್ಷಿಣದ್ವಾರಯಥ .. ೨೨-೩೬..
 ಕಲ್ಪವೃಕ್ಷವನಾಂತಸ್ಥವೇದಿಕಾಯಾಂ ಪ್ರಪೂಜಯೇತ್ .
 ಸರತ್ಯಾ (ಸರತಿಂ) ಮನ್ಮಥಂ ಚಾದೀ ವಸಂತಂ ಪ್ರೀತಿಸಂಯುತಂ .. ೨೨-೩೭..
 ಸಂಪೂಜ್ಯ ನೃಪಶಾರ್ದೂಲ ಸರ್ವಮೀಪಿತಮಾಪ್ನುಯಾತ್ .
 ದ್ವಾರಪೂಜಾಂ ವಿಧಾಯೇತ್ಯಂ ಮೂಲಮಂತ್ರಂ ಪಠಂಧಿಯಾ .. ೨೨-೩೮..
 ದಿವ್ಯಾಂತರಿಕ್ಷಭೌಮಾಂಶ್ಚ ಸರ್ವವಿಘ್ನಾನಿವಾರಯೇತ್ .
 ಶಿವಾಜ್ಞಯಾ ಇತೋಽನ್ಯತ್ರ ವ್ರಜಂತು ಸರ್ವ ಏವ ಹಿ .. ೨೨-೩೯..
 ದ್ವಾರಪಾ ದೇವದೇವಸ್ಯ ದ್ವಾರಾತ್ರಕ್ಷಂತು ಸರ್ವತಃ .
 ವಿನಿವಾರ್ಯಾಖಿಲಾನ್ ವಿಘ್ನಾನಿತ್ಯಾಜ್ಞಾ ಶಂಭುನಾ ಕೃತಾ .. ೨೨-೪೦..
 ಪಾರ್ಷ್ಣಿಘಾತತ್ರಯಂ ಹತ್ವಾ ಸ್ವಾಂಗಂ ಸಂಕೋಚಯಿಷ್ಯಾನ್ಯೈಃ .
 ವಾಮಶಾಖಾಂ ಸ್ಪೃಶನ್ನಂತಃ ಪ್ರವಿಶೇದ್ಧಕ್ಷಿಣಾಂಘ್ರಿಣಾ .. ೨೨-೪೧..
 ತೀಕ್ಷ್ಣ ದಂಷ್ಟ್ರ ಮಹಾಕಾಯ ಕಲ್ಪಾಂತದಹನೋಪಮ .
 ಭೈರವಾಯ ನಮಸ್ತುಭ್ಯಮನುಜ್ಞಾಂ ದಾತುಮರ್ಹಸಿ .. ೨೨-೪೨..
 ಇತ್ಯನುಜ್ಞಾಂ ಗೃಹೀತ್ವಾಸ್ಯ ಜಪಸ್ಥಾನಂ ವಿಶೋಧಯೇತ್ .
 ನಿರೀಕ್ಷ್ಯ ಮೂಲಮಂತ್ರೇಣ ಅಸ್ತ್ರೇಣ ಪ್ರೋಕ್ಷ್ಯ ಚೈವ ಹಿ .. ೨೨-೪೩..
 ತಾಡಯಿತ್ವಾಸ್ತಮಂತ್ರೇಣ ವರ್ಮಣಾಽಭ್ಯುಕ್ಷ್ಯ ತಾಂ ಭುವಂ .
 ಚಂದನಾಗರುಗಂಧಾದ್ಯೈರ್ಧೂಪಯೇದಂತರಂ ತತಃ .. ೨೨-೪೪..

ಉಕ್ತೇಷು ಚಾಸನೇಷ್ಟೇಕಂ ಚೈಲಾಜಿನಕುಶೋತ್ತರಂ .
 ವೇದಿಕಾಯಾಂ ಪ್ರವಿನ್ಯಸ್ಯ ಪ್ರೋಕ್ಷಯೇತ್ ಸಲಿಲೈಃ ಶುಭೈಃ .. ೨೨-೪೫..
 ಆಧಾರಾದಿಪೃಥಿವ್ಯಂತಾಸ್ತತ್ರ ಸಂಪೂಜ್ಯ ದೇವತಾಃ .
 ಮೇರುಪೃಷ್ಠಖುಷಿಶ್ಚಂದಃ ಪೃಥಿವ್ಯಾ(ವ್ಯಾಃ) ಸುತಲಂ ಮತಂ .. ೨೨-೪೬..
 ದೇವತಾ ಕೂರ್ಮ ಆಖ್ಯಾತಃ ಸಂಸ್ಕರೇದೃಷಿಪೂರ್ವಕಾನ್ .
 ಪೃಥ್ವಿ ತ್ವಯಾ ಧೃತಾ ಲೋಕಾ ದೇವಿ ತ್ವಂ ವಿಷ್ಣುನಾ ವೃತಾ .. ೨೨-೪೭..
 ತ್ವಂ ಚ ಧಾರಯ ಮಾಂ ದೇವಿ ಪವಿತ್ರಂ ಕುರು ಚಾಸನಂ .
 ಇತಿ ಮಂತ್ರಂ ಪಠನ್ ಪೀಠೇ ಪ್ರಾಬ್ಧುಖೋ ವಾಪ್ಯುದಬ್ಧುಖಃ .. ೨೨-೪೮..
 ಸ್ವಸ್ತಿಕಾದಿಕ್ರಮೇಣೈವಂ ಋಜುಕಾಯೋ ವಿಶೇದ್ಭುಧಃ .
 ಸ್ಥಾಪಯೇದ್ವಕ್ಷಿಣೇ ಭಾಗೇ ಪೂಜಾದ್ರವ್ಯಾಣಿ ಚಾತ್ಮನಃ .. ೨೨-೪೯..
 ಸುವಾಸಿತಾಂಬುಸಂಪೂರ್ಣಂ ಸವ್ಯೇ ಕುಂಭಂ ಸುಶೋಭನಂ .
 ಪ್ರಕ್ಷಾಲನಾಯ ಕರಯೋಃ ಪೃಷ್ಠೇ ಪಾತ್ರಂ ವಿಧಾಪಯೇತ್ .. ೨೨-೫೦..
 ಘೃತಾದಿಜ್ವಲಿತಾನ್ ದೀಪಾನ್ ಸ್ಥಾಪಯೇತ್ ಪರಿತಃ ಶುಭಾನ್ .
 ದರ್ಪಣೇ ಚಾಮರಂ ಭತ್ತಂ ತಾಲವೃಂತಂ ಚ ಪಾದುಕೇ .. ೨೨-೫೧..
 ಆದರ್ಶಃ ಸ ತು ವಿಜ್ಞೇಯೋ ದೈವ ಆಸುರ ಏವ ವಾ .
 ದೈವತಂ ತಂ ವಿಜಾನೀಯಾತ್ ಕಾಂತಿಯುತ್ರ ಸಮಾ ಭವೇತ್ .. ೨೨-೫೨..
 ಆಸುರಃ ಸ ತು ವಿಜ್ಞೇಯೋ ಘೋರಾ ಯತ್ರ ಪ್ರಭಾ ಭವೇತ್ .
 ಅತೋ ದೈವತಸಂಜ್ಞೋ ಯ ಆದರ್ಶಂ ಸಂಗ್ರಹೇತ್ ಸದಾ .. ೨೨-೫೩..
 ಕೃತಾಂಜಲಿಪುಟೋ ಭೂತ್ವಾ ವಾಮದಕ್ಷಿಣಪಾರ್ಶ್ವಯೋಃ .
 ನತ್ವಾ ಗುರುಂ ಗಣೇಶಂ ಚ ಪುರತಃ ಸ್ವೇಷ್ಟದೈವತಂ .. ೨೨-೪೪..
 ರೇಘತ್ರಯಮಥೋಚ್ಚಾಯ್ ಬಿಂದುಯುಕ್ತಂ ತಥೋಚ್ಚರೇತ್ .
 ತೇಜೋಜ್ವಲತ್ಪ್ರಕಾಶಾಯ ನಮಃ ಸ್ವಪರಿತಃ ಸ್ಮರೇತ್ .. ೨೨-೫೫..
 ಅಗ್ನಿಪ್ರಾಕಾರಮಂತ್ರೇಣ ಸ್ವಸ್ಯ ರಕ್ಷಾಂ ವಿಧಾಯ ಚ .
 ತ್ರಿಶೂಲಮುದ್ರಯಾ ಪೂರ್ವಂ ವಿದಧ್ಯಾತ್ತದ್ವಿಧಾನತಃ .. ೨೨-೫೬..
 ಸುದರ್ಶನಸ್ಯ ಮಂತ್ರೇಣ ರಕ್ಷಾಂ ಕುರ್ಯಾತ್ ಸಮಂತತಃ .
 ಓಂ ಸಹಸ್ರಾರವರ್ಮಾಸ್ತ್ರಂ ಸುದರ್ಶನಮನುಃ ಸ್ಮೃತಃ .. ೨೨-೫೭..
 ಸುಗಂಧಪುಷ್ಪಮರ್ದೇ(ದೇ)ನ ಸುರಭೀಕೃತ್ಯ ಹಸ್ತಕೌ .
 ಕ್ಷಿಪೇದುತ್ತರತಃ ಪುಷ್ಪಂ ಮಂತ್ರೀ ನಾರಾಚಮುದ್ರಯಾ .. ೨೨-೫೮..
 ಭೂತಶುದ್ಧಿಂ ತತಃ ಕುರ್ಯಾತ್ತತ್ಪ್ರಕಾರೋಽಧುನೋಚ್ಯತೇ .
 ಪಾದತೋ ಜಾನುಪರ್ಯಂತಂ ಚತುರಸ್ರಂ ಸವಜ್ರಕಂ .. ೨೨-೫೯..
 ಲಂ ಯುತಂ ಪೀತವರ್ಣಂ ಚ ಭುವಃ ಸ್ಥಾನಂ ವಿಚಿಂತಯೇತ್ .
 ಜಾನ್ವೋರಾನಾಭಿಚಂದ್ರಾರ್ದ್ಧನಿಭಂ ಪದ್ಮೇನ ಲಾಂಛಿತಂ .. ೨೨-೬೦..

ಶುಕ್ಲವರ್ಣಂ ಸ್ವಬೀಜೇನ ಯುತಂ ಧ್ಯಾಯೇದಪಾಂ ಸ್ಥಲಂ .
 ನಾಭಿತಃ ಕಂಠಪರ್ಯಂತಂ ತ್ರಿಕೋಣಂ ರಕ್ತವರ್ಣಕಂ .. ೨೨-೬೧..
 ಸ್ವಸ್ವಸ್ಥಿಕಂ ಸ್ವಬೀಜೇನ ಯುತಂ ವಹ್ನೇಸ್ತು ಮಂಡಲಂ .
 ಕಷ್ಠಾದ್ಭ್ರೂಮಧ್ಯಪರ್ಯಂತಂ ಕೃಷ್ಣಂ ವಾಯೋಸ್ತು ಮಂಡಲಂ .. ೨೨-೬೨..
 ಷಟ್ಕೋಣಂ ಬಿಂದುಭಿಃ ಷಡ್ವಿಯುತಂ ಬೀಜೇನ ಚಿಂತಯೇತ್ .
 ಭ್ರೂಮಧ್ಯಾದ್ಭ್ರೂಕಂಠಾಂತಂ ವರ್ತುಲಂ ದ್ವಜಲಾಂಭಿತಂ .. ೨೨-೬೩..
 ಧೂಮ್ರವರ್ಣಂ ಸ್ವಬೀಜೇನ ಯುಕ್ತಂ ಧ್ಯಾಯೇನ್ನಭಃಸ್ಥಲಂ .
 ಏವಂ ಧ್ಯಾತ್ವಾ ಪುರಸ್ತಾನಿ ಭೂತಾನಿ ಪ್ರವಿಲಾಪಯೇತ್ .. ೨೨-೬೪..
 ಪೃಥ್ವೀಮಪ್ಸು ಚ ತಾ ವಹ್ನೌ ವಹ್ನಿನಂ ವಾಯೋ ಸಮೀರಣಂ .
 ಪ್ರವಿಲಾಪ್ಯ ತಥಾಕಾಶೇಽಧಾಕಾಶಂ ಪ್ರಕೃತೌ ತತಃ .. ೨೨-೬೫..
 ಪರಬ್ರಹ್ಮಸ್ವರೂಪಾಂತಾಂ ಮಾಯಾಶಕ್ತಿಂ ಪರಾತ್ಮನಿ .
 ಇತ್ಥಂ ಸಮಸ್ತದೇಹಾದಿಪ್ರಪಂಚಂ ಪರಮಾತ್ಮನಿ .. ೨೨-೬೬..
 ಪ್ರವಿಲಾಪ್ಯ ಪರಬ್ರಹ್ಮರೂಪಸ್ತಿಷ್ಠೇತ್ಕಿಯತ್ಕ್ಷಣಂ .
 ಪುನರುತ್ಪಾದಯೇದ್ವೇಹಂ ಪವಿತ್ರಂ ಪರಮಾತ್ಮನಃ .. ೨೨-೬೭..
 ಶಬ್ದಬ್ರಹ್ಮಾತ್ಮಿಕಾ ಮಾಯಾ ಮಾತೃಕಾ ಪ್ರಕೃತಿಃ ಪರಾ .
 ಅಜಾಯತ ಜಗನ್ಮಾತುರಾಕಾಶಂ ನಭಸೋಽನಿಲಃ .. ೨೨-೬೮..
 ಸಮೀರಣಾದಭೂದ್ವಹ್ನಿರ್ವಹ್ನೇರಾಪಸ್ತತೋ ಮಹೀ .
 ಸ್ವೀಯಮೇಭ್ಯೋಽಪ ಭೂತೇಭ್ಯಸ್ತೇಜೋರೂಪಂ ಕಲೇವರಂ .. ೨೨-೬೯..
 ದೇವತಾರಾಧನೇ ಯೋಗ್ಯಮುತ್ಪನ್ನಮಿತಿ ಭಾವಯೇತ್ .
 ತಸ್ಮಿನ್ ದೇಹೇ ಪರಾತ್ಮಾನಂ ಸರ್ವಜ್ಞಂ ಸರ್ವಶಕ್ತಿಕಂ .. ೨೨-೭೦..
 ಸಮಸ್ತದೇವತಾರೂಪಂ ಸರ್ವಮಂತ್ರಮಯಂ ಶುಭಂ .
 ಆತ್ಮರೂಪೇಣ ದೇಹೇ ಸ್ವೇ ಬೀಜಭಾವೇನ ತಿಷ್ಠತಿ .. ೨೨-೭೧..
 ಇತ್ಯೇಷಾ ಭಾವನಾ ಮುಖ್ಯಾ ಭೂತಶುದ್ಧಿರಿತಿರಿತಾ .
 ಭೂತಶುದ್ಧಿವಿಹೀನೇನ ಕೃತಾ ಪೂಜಾಽಭಿಚಾರವತ್ .. ೨೨-೭೨..
 ವಿಪರೀತಂ ಫಲಂ ದದ್ಯಾದಭಕ್ತ್ಯಾ ಪೂಜನಂ ಯಥಾ .
 ಭೂತಶುದ್ಧಿಂ ವಿಧಾಯೇತ್ಥಂ ತತೋ ವೈ ಸ್ಥಾಪಯೇದಸೂನಂ .. ೨೨-೭೩..
 ಪಾಶಾಂಕುಶೇನ ಪುಟಿತಾಂ ಮಾಯಾಮಾದೌ ಸಮುದ್ಧರೇತ್ .
 ಯಕಾರಾದಿಸಕಾರಾಂತಾನ್ ಬಿಂದುಮಸ್ತಕಲಾಂಭಿತಾನ್ .. ೨೨-೭೪..
 ತದಂತೇ ಚೋದ್ಧರೇತ್ಪ್ರಾಜ್ಞೋ ವ್ಯೋಮಸದ್ಮೇಂದುಸಂಯುತಂ .
 ತತೋ ಹಂಸಪರಾತ್ಮಾನೌ ತತೋಽಮುಷ್ಯ ಪರಂ ವದೇತ್ .. ೨೨-೭೫..
 ಪ್ರಾಣಾ ಇತಿ ವದೇತ್ ಪಶ್ಚಾದಿಹ ಪ್ರಾಣಾಸ್ತತಃ ಪರಂ .
 ಅಮುಷ್ಯ ಜೀವ ಇಹತಃ ಸ್ಥಿತೋಽಮುಷ್ಯ ಪದಂ ತತಃ .. ೨೨-೭೬..

ಸರ್ವೇಂದ್ರಿಯಾಣ್ಯಮುಷ್ಯಾಂತೇ ವಾಜ್ಮನಶ್ಚಕ್ಷುರಂತತಃ .
 ಶ್ರೋತ್ರಘ್ರಾಣಪದೇ ಪ್ರಾಣಾ ಇಹಾಗತ್ಯ ಸುಖಂ ಚಿರಂ .. ೨೨-೨೨..
 ತಿಷ್ಠಂತೈಗ್ನಿವಧೂಪೂರ್ವಂ ಪ್ರತ್ಯಮುಷ್ಯ ಪದಂ ಬುಧಃ .
 ಪಾಶಾದ್ಯಾನಿ ಪ್ರಯೋಜ್ಯೈವಂ ಪ್ರಾಣಮಂತ್ರಂ ಸಮುದ್ಧರೇತ್ .. ೨೨-೨೪..
 ಬ್ರಹ್ಮರ್ಷಿರಸ್ಯ ಛಂದಸ್ತು ವಿರಾಟ್ ಪ್ರಾಣಸ್ತು ದೇವತಾ .
 ಪ್ರಣವೋಽಗ್ನಿವಧೂ ಬೀಜಂ ಶಕ್ತಿರುಕ್ತಾ ಮನೀಷಿಭಿಃ .. ೨೨-೨೬..
 ಶಿರೋವದನಹೃದ್ಗುಹ್ಯಪಾದೇಷ್ಟ್ಯಾನ್ಯಾದಿ ವಿನ್ಯಸೇತ್ .
 ಅಮುಷ್ಯೇತಿ ಪದಸ್ಥಾನೇ ಸಾಧ್ಯಸ್ಯ ಪದಮುಚ್ಚರೇತ್ .. ೨೨-೪೦..
 ತ್ರಿರ್ಜಪೇತ್ ಸಾಧ್ಯಸಂಸ್ಪರ್ಶೇ ಕೃತ್ವಾ ಮಂತ್ರಮುದಾರಧಿಃ .
 ಏಷ ಪ್ರಾಣಪ್ರತಿಷ್ಠಾಯಾಃ ಪ್ರಕಾರಃ ಪರಿಕೀರ್ತಿತಃ .. ೨೨-೪೧..
 ತತಸ್ತು ಮಾತೃಕಾನ್ಯಾಸಂ ಕುರ್ಯಾದ್ಯಷ್ಟಾದಿಪೂರ್ವಕಂ .
 ಅಥಾತಃ ಕಥಯಿಷ್ಯಾಮಿ ಮಾತೃಕಾನ್ಯಾಸಮುತ್ತಮಂ .. ೨೨-೪೨..
 ಯತ್ಕೃತ್ವಾ ಮಂತ್ರಿಣಃ ಸರ್ವೇ ದಿವ್ಯಭಾವಂ ಪ್ರಪೇದಿರೇ .
 ಋಷಿರ್ಬ್ರಹ್ಮಾ ಸಮುದ್ದಿಷ್ಟೋ ಗಾಯತ್ರಂ ಛಂದ ಈರಿತಂ .. ೨೨-೪೩..
 ಸರಸ್ವತೀ ಸಮಾರವ್ಯಾತಾ ದೇವತಾ ಮಾತೃಕಾಭಿಧಾ .
 ಹಲಃ ಸ್ವರಾಃ ಸಮಾರವ್ಯಾತಾ ಬೀಜಾನಿ ಶಕ್ತಯಃ ಕ್ರಮಾತ್ .. ೨೨-೪೪..
 ಅವ್ಯಕ್ತಂ ಕೀಲಕಂ ಚಾಸ್ಯಾಶ್ಚತುರ್ವರ್ಗಾಪ್ತಯೇ ನೃಣಾಂ .
 ಅಕ್ಲಿಬಹ್ರಸ್ವದೀರ್ಘಾಂತರ್ಗತೈಃ ಷಡ್ವರ್ಗಕೈಃ ಕ್ರಮಾತ್ .. ೨೨-೪೫..
 ಅಂಗುಷ್ಠಾದಿಷ್ಟಂಗುಲೀಷು ನ್ಯಸೇನ್ಮಂತ್ರೈಃ ಸಜಾತಿಭಿಃ .
 ಅಸ್ತಂ ಚ ತಲಯೋರ್ನ್ಯಸ್ಯೇತ್ ಕುರ್ಯಾತ್ಪಾಲತ್ರಯಾದಿಕಂ .. ೨೨-೪೬..
 ದಿಶಸ್ತೇನೈವ ಬದ್ಧೀಯಾಚ್ಛೋಟಿಕಾಭಿಃ ಸಮಾಹಿತಃ .
 ಹೃದಯಾದಿಷು ವಿನ್ಯಸ್ಯೇದಂಗಮಂತ್ರಾಂಸ್ತು ಜಾತಿಭಿಃ .. ೨೨-೪೭..
 ಹೃದಯಾಯ ನಮೋ ಬ್ರೂಯಾಚ್ಚಿರಸೇ ವಕ್ಷಿವಲ್ಲಭಾ .
 ಶಿಖಾಯೈ ವಷಡಿತ್ಯುಕ್ತಂ ಕವಚಾಯ ಹುಮೀರಿತಂ .. ೨೨-೪೮..
 ನೇತ್ರತ್ರಯಾಯ ವೌಷಟ್ ಸ್ಯಾದಸ್ತಾಯ ಫಡಿತಿ ಕ್ರಮಾತ್ .
 ಜಾತಯಃ ಷಟ್ಪ್ರಮಾದೇತಾಃ ಷಡಂಗೇಷು ನಿಯೋಜಯೇತ್ .. ೨೨-೪೯..
 ಹೃದಯಾಯೇತಿ ಶಬ್ದೇನ ಹೃತ್ಸೋ ದೇವಃ ಸವಿಗ್ರಹಃ .
 ನುದ್ಯತೇ ನಮಸಾ ಚೈವ ಜ್ಞಾನಂ ತದುಹೃದಯಂ ಪರಂ .. ೨೨-೫೦..
 ಶಿರಃ ಶಬ್ದೋ ದೇವತಾಯಾ ಉಷ್ಣ್ಯಷ್ಟತ್ವಾಭಿಧಾಯಕಃ .
 ಸ್ವಾಹೇತಿ ವಿಷಯಃ ಸರ್ವೋ ದೇವತಾಯಾಂ ಸಮರ್ಪಿತಃ .. ೨೨-೫೧..
 ಶಿಖಾ ಜ್ಯೋತಿಃ ಸ್ವರೂಪಂ ಚ ವಷಡಪಿ ತದುಚ್ಯತೇ .

ದೇವಸ್ಯ ವ್ಯಾಪಕತ್ವಂ ವೈ ಕವಚೇನಾಭಿಧೀಯತೇ .. ೨೨-೯೨..
 ಹುಮಪಿ ವ್ಯಾಪಕಂ ತೇಜೋ ದೇವತಾಯಾಃ ಪ್ರಕಾಶ್ಯತೇ .
 ನೇತ್ರಶಬ್ದೇನ ದೇವಸ್ಯ ಸ್ತವೇದ್ಯತ್ವಂ ಪ್ರಕಾಶ್ಯತೇ .. ೨೨-೯೩..
 ವೌಷಡಪಿ ತದೇವೋಕ್ತಮಸ್ತಶಬ್ದೇನ ವಾರಣಂ .
 ಅನಿಷ್ಟಸ್ಯ ಫಲಸ್ಯೇದಂ ದಾಹಕಂ ತೇಜ ಉಚ್ಯತೇ .. ೨೨-೯೪..
 ಜ್ಞಾತ್ವೈವಮಂಗಮಂತ್ರಾರ್ಥಮಂಗನ್ಯಾಸಂ ಕರೋತಿ ಯಃ .
 ಕರಪ್ರಚೇಯಾಸ್ತಸ್ಯಾರ್ಥಾಃ ಪೂಜ್ಯಂತೇ ತ್ರಿದಶೈರಪಿ .. ೨೨-೯೫..
 ಅಥಾಂತರ್ಮಾರ್ಗತೃಕಾನ್ಯಾಸಃ ಪ್ರೋಚ್ಯತೇ ನೃಪಸತ್ತಮ .
 ಆಧಾರೇ ಲಿಂಗನಾಭೌ ಚ ಹೃತ್ಕಂಠೇ ಹಿ ತಥಾ ಭುವೋಃ .. ೨೨-೯೬..
 ವಾದಿಸಾಂತಾನ್ವ್ಯಸೇದಾದೌ ವಾದಿಲಾಂತಾನ್ವ್ಯಸೇತ್ತತಃ .
 ಕಾದಿಫಾಂತಾಂಸ್ತಥಾ ನ್ಯಸ್ಯ ಕಾದಿಲಾಂತಾಂಸ್ತಥೈವ ಚ .. ೨೨-೯೭..
 ಅಕಾರಾದಿಸ್ವರಾನ್ ಕಂಠೇ ಹಕ್ಷೌ ಭ್ರೂಮಧ್ಯಕೇ ನ್ಯಸೇತ್ .
 ಏವಂ ನ್ಯಾಸವಿಧಿ ಕೃತ್ವಾ ಧ್ಯಾತ್ವಾ ವೈ ವೇದಮಾತರಂ .. ೨೨-೯೮..
 ಪಂಚೋಪಚಾರಮಾರ್ಗೇಣ ಪೂಜಯಿತ್ವಾಽತಿಭಕ್ತಿತಃ .
 ಮಾನಸೈರುಪಚಾರೈಶ್ಚ ಸ್ಥಿರಬುದ್ಧಯಾ ಚ ಸಾಧಕಃ .. ೨೨-೯೯..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೇ ಪ್ರಾತಃಕೃತ್ಯಾದಿಕಥನಂ ನಾಮ ದ್ವಾವಿಂಶೋಽಧ್ಯಾಯಃ . ೨೨..

ಅಥ ತ್ರಯೋವಿಂಶೋಽಧ್ಯಾಯಃ . ಮಂತ್ರಾರಾಧನಕಥನಂ .

23. Vedagarbha ವೇದಗರ್ಭ continues with the JapaPūjavidhiNirūpaṇa ಜಪಪೂಜಾವಿಧಿನಿರೂಪಣಂ
 there is description about the So'ham Hamsaḥ mantra ಸೋಹಂ ಹಂಸಃ ಮಂತ್ರ,
 processes of Prāṇāyāma ಪ್ರಾಣಾಯಾಮ, offerings etc. during Pañcopacāra
 ಪಂಚೋಪಚಾರ etc. Pūjā ಪೂಜಾ and some do-s and don't-s about these.

ವೇದಗರ್ಭ ಉವಾಚ -

ಅಜಪಾರಾಧನಂ ವಕ್ಷ್ಯೇ ದೃಷ್ಟಾದೃಷ್ಟಫಲಪ್ರದಂ .

ಯೇನ ವಿಜ್ಞಾನಮಾತ್ರೇಣ ಮುಕ್ತಃ ಸಂಸಾರಬಂಧನಾತ್ .. ೨೩-೧..

ವಿಚರೇನ್ನಾತ್ರ ಸಂದೇಹೋ ರಾಜನ್ ಗುರುಮುಖಾತ್ಯಮಾತ್ .

ಅಜ್ಞಾನಾನ್ನ ವಿಜಾನಂತಿ ಸರ್ವಾಂಗಂ ಸರ್ವಶಕ್ತಿಕಂ .. ೨೩-೨..

ಸ್ವಾತ್ಮಾನಂ ಯೇ ನ ಜಾನಂತಿ ಜ್ಞೇಯಾಸ್ತೇ ಚಾತ್ಮಘಾತಕಾಃ .

ಋಷಿಹಂಸೋಽಥ ಗಾಯತ್ರೀ ಛಂದೋ ಹಂಸಪರಾಖ್ಯಕಃ .. ೨೩-೩..

ದೇವತಾಹಂ ತಥಾ ಬೀಜಂ ಸಃ ಶಕ್ತಿಃ ಸೋಽಹಮಿತ್ಯಥ .

ಕೀಲಕಂ ವಿನಿಯೋಗೋಽತ್ರ ಚತುರ್ವರ್ಗಾಪ್ತಯೇ ತಥಾ .. ೨೩-೪..
 ಹನಷಡ್ಧೀರ್ಘಯುಕ್ತೇನ ಷಡಂಗಾನಿ ಪ್ರವಿನ್ಯಸೇತ್ .
 ಬೀಜೇನ ವ್ಯಾಪಕಂ ಕೃತ್ವಾ ಧ್ಯಾಯೇದ್ಧಂಸಂ ಪ್ರಸನ್ನಘೀಃ .. ೨೩-೫..
 ಅಗ್ನೀಷೋಮಗರುದ್ವಯಂ ಪ್ರಣವಕಂ ಬಿಂದುಸ್ತ್ರಿನೇತ್ರೋಜ್ಜ್ವಲಂ
 ಭಾಸ್ವದ್ಬ್ರಹ್ಮಮುಖಂ ಶಿವಾಂಘ್ರಿಯುಗಲಂ ಪಾರ್ಶ್ವಸ್ಥಸೂರ್ಯಾನಲಂ .
 ಉದ್ಯತ್ಸೂರ್ಯಸಹಸ್ರಕೋಟಿಸದೃಶಂ ಹಂಸಂ ಜಗದ್ವ್ಯಾಪಿನಂ
 ಶಬ್ದಂ ಬ್ರಹ್ಮಮಯಂ ಹೃದಂಬುಜಕುಟೀನೀಡೇ ಸದಾ ಸಂಸ್ಕರೇ(ತ್) .. ೨೩-೬..
 ಆಧಾರೇ ಮತಿಸಂಯುತಂ ಗಣಪತಿಂ ಷಟ್ಪತ್ರಕೇ ಗೀರ್ಯುತಂ
 ಬ್ರಹ್ಮಾಣಂ ಮಣಿಪೂರಕೇ ಹರಿರಮಾಯುಕ್ತಂ ಸ್ಮರೇ(ದ್)ದ್ವಾದಶೇ .
 ಪಾರ್ವತ್ಯಾ ಸಹ ರುದ್ರಮೀಶ್ವರಮನೋನ್ಮನ್ಯಾ ಯುತಂ ಷೋಡಶೇ
 ದ್ವೇ ಪತ್ರೇ ತು ಪರಾ ಸದಾಶಿವಯುತಂ ಮೂರ್ಧ್ವ್ಯಂಬುಜೇ ಶ್ರೀಗುರುಂ .. ೨೩-೭..
 ಚಿಚ್ಚಕ್ತ್ಯಾ ಸಹ ಸರ್ವದಾ ವಿಮಲಧೀರ್ಧ್ಯಾಯನ್ ಜಪನ್ನರ್ಚಯನ್
 ಸಂಪ್ರಾಪ್ನೋತಿ ಪರಾಂ ಸುಸಿದ್ಧಿಮತುಲಾಂ ವೇದಾಂತವಿಜ್ಞಾನದಾಂ .
 ಬ್ರಹ್ಮಾಡ್ಯೈರಪಿ ಸೇವಿತಾಂ ಶಿವಯುತಾಮಾನಂದಕಂದಾಭಿಧಾಂ
 ವಿದ್ಯುತ್ಪಂಜಸಮಪ್ರಭಾಂ ಮುನಿಜನೇರಾರಾಧಿತಾಂ ತಾಂ ಶಿವಾಂ .. ೨೩-೮..
 ಷಟ್ಪತಂ ತು ಗಣೇಶಾಯ ಷಟ್ಸಹಸ್ತ್ರಂ ಪ್ರಜಾಪತೇಃ .
 ಷಟ್ಸಹಸ್ತ್ರಂ ಗದಾಪಾಣೇಃ ಷಟ್ಸಹಸ್ತ್ರಂ ಪಿನಾಕಿನೇ .. ೨೩-೯..
 ಈಶ್ವರಸ್ಯ ಸಹಸ್ರಂ ತು ಸಹಸ್ರಂ ಪರಮಾತ್ಮನೇ .
 ಸಹಸ್ರಂ ಗುರವೇ ದದ್ಯಾದಜಪಾವಿನಿಯೋಗತಃ .. ೨೩-೧೦..
 ಹಂಸೋ ಗಣೇಶೋ ವಿಧಿರತ್ರ ಹಂಸೋ ಹಂಸೋ ಹರಿಶ್ಚೈವ ಹರಶ್ಚ ಹಂಸಃ .
 ಜೀವೋಽಪಿ ಹಂಸಃ ಪರಮಾತ್ಮಹಂಸೋ ಹಂಸೋ ಗುರುಶ್ಚೈವ ತಥಾಹ್ಯಹಂ ಸಃ ..
 ೨೩-೧೧..
 ನಮೋ ಗುರುಭ್ಯೋ ಗುರುಪಾದುಕಾಭ್ಯೋ ನಮಃ ಪರೇಭ್ಯಃ ಪರಪಾದುಕಾಭ್ಯಃ .
 ಆಚಾರ್ಯಜಾಗೇಶ್ವರಪಾದುಕಾಭ್ಯೋ ನಮೋಽಸ್ತು ಲಕ್ಷ್ಮೀಪತಿಪಾದುಕಾಭ್ಯಃ .. ೨೩-
 ೧೨..
 ಇತಿ ನತ್ವಾ ತತೋ ದಿವ್ಯೈರ್ಮಾನಸೇರುಪಚಾರಕೈಃ .
 ಯಜೇದ್ವೇವಾನ್ ಜಪೇನ್ಮಂತ್ರಾನ್ ಯಜೇದಗ್ನಿಮನನ್ಯಧೀಃ .. ೨೩-೧೩..
 ತತೋ ವಿಶೇಷಕಲ್ಪೋಕ್ತನ್ಯಾಸಾನನ್ಯಾನ್ ಸಮಾಚರೇತ್ .
 ಯೋ ನ್ಯಾಸಕವಚಚ್ಚನ್ನೋ ಮಂತ್ರಂ ನಿತ್ಯಂ ಜಪೇತ್ ಸುಧೀಃ .. ೨೩-೧೪..
 ಸ ಯಾತಿ ಪರಮಂ ಸ್ಥಾನಂ ಯತ್ಸುರೈರಪಿ ದುರ್ಲಭಂ .
 ಯಥಾ ಹಿ ವೈಷ್ಣವೇ ತಂತ್ರ ತತ್ತ್ವನ್ಯಾಸಂ ವಿದುರ್ಬುಧಾಃ .. ೨೩-೧೫..

ಇತಿ ಕೃತೇಽಧಿಕೃತೋ ಭವತಿ ಧ್ರುವಂ ಸಕಲದೈವತಮಂತ್ರಜಪಾದಿಷು .
 ಪವನಸಂಯಮನಂ ತ್ವಮುನಾಚರೇದ್ಯಮಿಹ ಜಪ್ತಮಸೌ ಮನುಮಿಚ್ಛತಿ .. ೨೩-೧೬..
 ಅಥವಾ ಸಾಧಕಃ ಕುರ್ಯಾತ್ ಪ್ರಣವೇನಾಶು ಸಂಯಮಂ .
 ಸ್ತ್ರೀಭಿಃ ಶೂದ್ರೈಶ್ಚ ಕರ್ತವ್ಯೋ ಲೌಕಿಕೇನಾಶು ಸಂಯಮಃ .. ೨೩-೧೭..
 ನ ವೈದಿಕಂ ಜಪೇಚ್ಛೂದ್ರಃ ಸ್ತ್ರಿಯಶ್ಚೈವ ಕದಾಚನ .
 ಏತದಂಘ್ರಿಜಜಾತೀನಾಂ ಜಾನೀಹಿ ನೃಪಸತ್ತಮ .. ೨೩-೧೮..
 ಯಥಾಽಧಿಕಾರಃ ಶ್ರೌತೇಯೋ ಯೋಷಿತಾಂ ಕರ್ಮಸು ಸ್ತೃತಃ .
 ಏವಮೇವಾನುಮನ್ಯಸ್ವ ಬ್ರಹ್ಮಣಿ ಬ್ರಹ್ಮವಾದಿನೀಂ .. ೨೩-೧೯..
 ಪ್ರಾಣಾಯಾಮಾನತಃ ಕುರ್ಯಾತ್ ತತ್ರ ಕಾರೋಽಧುನೋಚ್ಯತೇ .
 ಅತಸ್ತಯಾತ್ಮಕ(ಕಃ) ಪ್ರೋಕ್ತಃ ಪೂರಕುಂಭಕರೇಚಕೈಃ .. ೨೩-೨೦..
 ಬಾಹ್ಯಾದಾಪೂರಣಂ ವಾಯೋರುದರೇ ಪೂರಕೋ ಹಿ ಸಃ .
 ಸಂಪೂರ್ಣಕುಂಭವದ್ವಾಯೋರ್ಧಾರಣಂ ಕುಂಭಕೋ ಮತಃ .
 ಬಹಿಯದ್ರೇಚನಂ ವಾಯೋರುದರಾದ್ರೇಚಕೋ ಮತಃ .. ೨೩-೨೧..
 ಇಡಯಾ ಕರ್ಷಯೇದ್ವಾಯುಂ ಬಾಹ್ಯಂ ಷೋಡಶಮಾತ್ರಯಾ .
 ಧಾರಯೇತ್ ಪೂರಿತಂ ಮಂತ್ರೀ ಚತುಃಷಷ್ಟ್ಯಾ ತುಂ ಮಾತ್ರಯಾ .. ೨೩-೨೨..
 ಸುಷುಮ್ನಾಮಧ್ಯಗಂ ಸಮ್ಯಗ್ನ್ವಾ ತ್ರಿಂಶನ್ಮಾನತಃ ಶನೈಃ .
 ನಾಡ್ಯಾ ಪಿಂಗಲಯಾ ಚೈನಂ ರೇಚಯೇನ್ವೃಪಸತ್ತಮ .. ೨೩-೨೩..
 ಯೇನೈವ ಸಂತ್ಯಜೇತ್ತೇನ ಪೂರಯೇದ್ಧಾರಯೇತ್ತತಃ .
 ರೇಚಯೇಚ್ಚ ತತೋಽನ್ಯೇನ ಶನರೇವಂ ಪುನಃ ಪುನಃ .. ೨೩-೨೪..
 ಯುಕ್ತಂ ಯುಕ್ತಂ ಪಿಬೇದ್ವಾಯುಂ ಯುಕ್ತಂ ಯುಕ್ತಂ ಚ ಧಾರಯೇತ್ .
 ಯುಕ್ತಂ ಯುಕ್ತಂ ತ್ಯಜೇದೇನಮೇವಂ ಸಿದ್ಧಿಮವಾಪ್ನುಯಾತ್ .. ೨೩-೨೫..
 ಯಥಾ ಸಿಂಹೋ ಗಜೋ ವ್ಯಾಘ್ರೋ ಭವೇದ್ಧಾರಯಃ ಶನೈಃ ಶನೈಃ .
 ತಥೈವ ಲಭತೇ ವಾಯುರನ್ಯಥಾ ಹಂತಿ ಸಾಧಕಂ .. ೨೩-೨೬..
 ಪ್ರಾಣಾಯಾಮೇನ ಯುಕ್ತೇನ ಸರ್ವಪಾಪಕ್ಷಯೋ ಭವೇತ್ .
 ಅಯುಕ್ತಾಭ್ಯಾಸಯೋಗೇನ ಸರ್ವರೋಗಸಮುದ್ಭವಃ .. ೨೩-೨೭..
 ಹಿಕ್ಕಾ ಶ್ವಾಸಶ್ಚ ಕಾಸಶ್ಚ ಶಿರಃಕರ್ಣಾಕ್ಷಿವೇದನಾ .
 ಭವಂತಿ ವಿವಿಧಾ ರೋಗಾಃ ಪ್ರಾಣಾಯಾಮವ್ಯತಿಕ್ರಮಾತ್ .. ೨೩-೨೮..
 ತತಃ ಶಾಸ್ತ್ರೋಕ್ತಮಾರ್ಗೇಣ ಪ್ರಾಣಾಯಾಮಾನ್ಸಮಾಚರೇತ್ .
 ತ್ರಿಷಡ್ವಾದಶವಾರಂ ವಾ ಪುರತಃ ಪರತೋ ಜಪಾತ್ .. ೨೩-೨೯..
 ಜ್ಞೇಯಂ ದ್ವಿಜಾತಿವರ್ಣಾನಾಂ ಪ್ರಾಣಾಯಾಮಕ್ರಮಂ ಶುಭಂ .. ೨೩-೩೦..

ಶುಚಿಃ ಪ್ರಾಣಾಯಾಮಾನ್ ಪ್ರಣವಸಹಿತಾನ್ ಷೋಡಶ ವಶೀ
 ಪ್ರಭಾತೇ ಸಾಯಂ ಚ ಪ್ರತಿದಿವಸಮೇವಂ ವಿತನುತೇ .
 ದ್ವಿಜೋ ಯಸ್ತಂ ಭೂಣಪ್ರಹರಣಕೃತಾಂಹೋಽಭಿಕಲಿತಂ
 ಪುನಂತೇ ತಂ ಮಾಸಾದಿಹ ದುರಿತತೂಲೌಘದಹನಾಃ .. ೨೩-೩೧..
 ತ್ರಾಯಂತ್ಯಮೀ ಷಡ್ಧಿರಪೀಹ ಮಾಸೈರ್ಜನ್ಮಾಂತರೋಪಾರ್ಜಿತಪಾಪಪುಂಜಾನ್ .
 ಸಂವತ್ಸರಾದ್ಭೃಹ್ಮಪದಂ ತದೇಕಂ ಪ್ರಕಾಶಯತ್ಯೇವ ಯದಚ್ಯುತಾಖ್ಯಂ .. ೨೩-೩೨..
 ಪ್ರಾಣಾಯಾಮಾನ್ ವಿಧಾಯೇತ್ಥಂ ಯೋಗಪೀಠಂ ಸ್ವಕೇ ತನೌ .
 ನ್ಯಸೇದಾಧಾರಶಕ್ತಿ ಚ ಪ್ರಕೃತಿಂ ಕಮಠಂ ತಥಾ .. ೨೩-೩೩..
 ಶೇಷಂ ಧರಾಂ ಸುಧಾಸಿಂಧುಂ ರತ್ನದ್ವೀಪ ಮನೋರಮಂ .
 ಮಾಣೇಯಂ ಮಂಡಪಂ ದಿವ್ಯಂ ಕಲ್ಪವೃಕ್ಷಾಂಶ್ಚ ವೇದಿಕಾಂ .. ೨೩-೩೪..
 ರತ್ನಸಿಂಹಾಸನಂ ನ್ಯಸ್ಯೇದೇತದ್ಧೃದಯಪಂಕಜೇ .
 ಅಂಸೋರುಯುಗ್ಮಯೋಶ್ಚೈವ ಪ್ರಾದಕ್ಷಿಣ್ಯೇನ ಸಾಧಕಃ .. ೨೩-೩೫..
 ಧರ್ಮಂ ಜ್ಞಾನಂ ಚ ವೈರಾಗ್ಯಮೈಶ್ವರ್ಯಂ ನ್ಯಸ್ಯ ಚ ಕ್ರಮಾತ್ .
 ಮುಖಪಾರ್ಶ್ವನಾಭಿಪಾರ್ಶ್ವೇಷ್ವಧರ್ಮಾದೀನ್ ಪ್ರಕಲ್ಪಯೇತ್ .. ೨೩-೩೬..
 ರಕ್ತಶ್ಯಾಮಹರಿದ್ರೇಂದ್ರನೀಲವರ್ಣವಿರಾಜಿತಾನ್ .
 ವೃಷಕೇಸರಿಭೂತೇಭರೂಪಾನ್ ಧರ್ಮಾಧಿಕಾನ್ನ್ಯಸೇತ್ .. ೨೩-೩೭..
 ಧರ್ಮಾದ್ಯಧರ್ಮಾದಿ ಚ ಪಾದಗಾತ್ರಚತುಷ್ಟಯಂ ಹೃದ್ಯಥ ಶೇಷಮಬ್ಜಂ .
 ಸೂರ್ಯೇಂದ್ರವಕ್ಷೀನ್ ಪ್ರಣವಾಂಶಯುಕ್ತಾನ್ ಸ್ವಾದ್ಯಕ್ಷರೈಃ ಸತ್ತ್ವರಜಸ್ತಮಾಂಸಿ ..
 ೨೩-೩೮..
 ಆತ್ಮಾದಿತ್ರಯಮಾತ್ಮಬೀಜಸಹಿತಂ ವ್ರೋಮಾಗ್ನಿಮಾಯಾಲವೈ-
 ಜ್ಞಾನಾತ್ಮಾನಮಧಾಷ್ಟದಿಕ್ಷು ಪರಿತೋ ಮಧ್ಯೇ ಚ ಶಕ್ತೀರ್ನವ .
 ನ್ಯಸ್ಯೇತ್ಪೀಠಮನುಂ ಚ ತತ್ರ ವಿಧಿವತ್ ತತ್ಕರ್ಣಿಕಾಮಧ್ಯಗಂ
 ಶಂಭೋಃ ಕಲ್ಪವಿಧಾನಬೋಧಿತತನುಂ ಸಂಚಿಂತಯೇದ್ಧಾಮ ತತ್ .. ೨೩-೩೯..
 ರಾಜೋವಾಚ -
 ಭಗವಾ(ವ)ನ್ನ(ವ)ಶಕ್ತೀನಾಂ ಸಂಜ್ಞಾಂ ತಾಸಾಂ ವದಸ್ವ ಮೇ .
 ಕೇನ ಕ್ರಮೇಣ ತಾಃ ಪೂಜ್ಯಾಃ ಸಂಶಯಂ ಛಿಂಧಿ ಮೇಽಧುನಾ .. ೨೩-೪೦..
 ರಶಿ(ಋಷಿ)ರುವಾಚ -
 ವಾಮಾ ಜ್ಯೇಷ್ಠಾ ತಥಾ ರೌದ್ರೀ ಕಾಲೀ ಕಲಪದಾದಿಕಾ .
 ವಿಕರಿಣ್ಯಾಹ್ವಯಾ ಪ್ರೋಕ್ತಾ ಬಲಾದ್ಯಾ ವಿಕರಿಣ್ಯಥ .. ೨೩-೪೧..
 ಬಲಪ್ರಮಾಥಿನೀ ಪಶ್ಚಾತ್ಸರ್ವಭೂತದಮಿನ್ಯಥ .
 ಮನೋನೃನೀತಿ ಸಂಪ್ರೋಕ್ತಾಃ ಶೈವಪೀಠಸ್ಯ ಶಕ್ತಯಃ .. ೨೩-೪೨..
 ಪೂರ್ವಾದಿಕ್ರಮತಃ ಪೂಜ್ಯಾಸ್ತಥಾಽಷ್ಟದಲಕೇಸರೇ .

ತತೋ ಹ್ಯುಪಾಸ್ಯಮತ್ರಸ್ಯ ನ್ಯಾಸಾನೃಷ್ಯಾದಿಕಾಂಶ್ಚರೇತ್ .. ೨೩-೪೩..
 ಜಪತರ್ಪಣಹೋಮಾರ್ಚಾಃ ಸಿದ್ಧಮಂತ್ರಕೃತಾ ಅಪಿ .
 ಅಂಗನ್ಯಾಸಾದಿಭಿರ್ಹೀನಾ ನ ದಾಸ್ಯಂತಿ ಫಲಾನ್ಯಮೂಃ .. ೨೩-೪೪..
 ತತೋ ಮಂತ್ರಪುಟೈರ್ವರ್ಣೈಃ ಮಾತೃಕಾಣೈಃ ಸಬಿಂದುಕೈಃ .
 ವಿದ್ಯಾನೇನ್ಮಂತ್ರವಿತ್ಸಮ್ಯಕ್ ಶಾಸ್ತ್ರದೃಷ್ಟೇನ ವರ್ತನಾ .. ೨೩-೪೫..
 ಲಲಾಟಮುಖವೃತ್ತಾಕ್ಷಿಶ್ರುತಿಘ್ರಾಣೇಷು ಗಂಡಯೋಃ .
 ಓಷ್ಠದಂತೋತ್ತಮಾಂಗಸ್ಯ ದೋಃಪತ್ನಂಧ್ಯಯಕೇಷು ಚ .. ೨೩-೪೬..
 ಪಾರ್ಶ್ವಯೋಃ ಪೃಷ್ಠತೋ ನಾಭೌ ಜಠರೇ ಹೃದಯೇಽಸಕೇ .
 ಕಕುದ್ಯಂಸೇ ಚ ಹೃತ್ಪೂರ್ವಂ ಪಾಣಿಪಾದಯುಗೇ ತತಃ .. ೨೩-೪೭..
 ಜಠರಾನನಯೋರ್ನ್ಯಸೈನ್ಯಾತ್ಮಕಾರ್ಣಾನ್ ಯಥಾಕ್ರಮಾತ್ .
 ಧ್ಯಾನಂ ಕುರ್ಯಾತ್ ತತೋ ವಿದ್ವಾನ್ ಯಥಾಜ್ಞಾನಂ ಸಮಾಹಿತಃ .. ೨೩-೪೮..
 ಧ್ಯಾನಮಾತ್ಮೇಷ್ಟದೇವಸ್ಯ ವೇದನಂ ಮನಸಾ ಮತಂ .
 ತದಪಿ ದ್ವಿಗುಣಂ(ವಿಧಂ) ಪ್ರೋಕ್ತಂ ಸಗುಣಂ ನಿರ್ಗುಣಂ ತಥಾ .. ೨೩-೪೯..
 ಯಜ್ಜೀವಬ್ರಹ್ಮಣೋರೈಕ್ಯಂ ಸೋಽಹಂ ಸ್ಯಾಮಿತಿ ವೇದನಂ .
 ತದೇವ ನಿರ್ಗುಣಂ ಧ್ಯಾನಮಿತಿ ವೇದವಿದೋ ವಿದುಃ .. ೨೩-೫೦..
 ಆತ್ಮನಾ ಹೃದಯಾಂಭೋಜಂ ಕರ್ಣಿಕಾಕೇಸರಾನ್ವಿತಂ .
 ಪ್ರಪುಲ್ಲಂ ಸೋಮಸೂರ್ಯಾಗ್ನಿಮಂಡಲೇನ ವಿರಾಜಿತಂ .. ೨೩-೫೧..
 ಸ್ವೀಯೇಷ್ಟದೇವತಾಂ ತತ್ರ ಧ್ಯಾಯೇದ್ವೇದೋಕ್ತಮಾರ್ಗತಃ .
 ಏವಂ ಯದ್ವೇದನಂ ತದ್ಧಿ ಸಗುಣಂ ಧ್ಯಾನಮುಚ್ಯತೇ .. ೨೩-೫೨..
 ಧ್ಯಾತ್ವಾ ಯಜೇಚ್ಚಂದನಾದ್ಧ್ಯೈರ್ಮಾನಸೈರ್ಭೋಜನಾಂತಕೈಃ .
 ಭೋಜನಾವಸರೇ ಚಾಂತರ್ವೈಶ್ವದೇವಂ ಸಮಾಚರೇತ್ .. ೨೩-೫೩..
 ಮೂಲಾಧಾರತೇ ಕುಂಡೇ ದೇವತಾಗ್ನಿಸಮುಜ್ಜ್ವಲೇ .
 ಧರ್ಮಾಧಿವೈಧಿತೇ ತ್ರ್ಯಸ್ತ್ರೇ ಮೂಲಮಂತ್ರಪುರಃಸರಂ .. ೨೩-೫೪..
 ಅಮೂಂ ಜುಹೋಮಿ ಸ್ವಾಹೇತಿ ಪ್ರತ್ಯೇಕಂ ಜುಹುಯಾತ್ ಸುಧೀಃ .
 ಅಹಂತಾಽಸತ್ಯಪೈಶುನ್ಯಕಾಮಕ್ರೋಧಾದಿಕಂ ಹವಿಃ .. ೨೩-೫೫..
 ಮನ ಏವ ಸ್ತವಃ ಪ್ರೋಕ್ತಂ ಸುಷುಮ್ಣಃ ಸ್ವಗುದೀರಿತಾ .
 ತದಂತೇ ತನ್ಮಯೋ ಭೂತ್ವಾ ಜಪೇದಿಚ್ಛಾನುರೂಪತಃ .. ೨೩-೫೬..
 ತಂ ಜಪಂ ಸರ್ವಸಂಪತ್ಯೈ ದೇವತಾಯೈ ನಿವೇದಯೇತ್ .
 ಗುಹ್ಯಾತಿಗುಹ್ಯಗೋಪ್ತಾ ತ್ವಂ ಗೃಹಾಣಾಸ್ಮತ್ಕೃತಂ ಜಪಂ .. ೨೩-೫೭..
 ಸಿದ್ಧಿಭವತು ಮೇ ದೇವ ತ್ವತ್ಪ್ರಸಾದೇನ ಶಂಕರ .
 ಇತ್ಯುಕ್ತ್ವಾ ದಕ್ಷಿಣೇ ಪಾಣೌ ದೇವಸ್ಯ ಚ ಸಮರ್ಪಯೇತ್ .. ೨೩-೫೮..

ತತಸ್ತು ದೇವತಾರೂಪೋ ಭೂತ್ವಾ ತಿಷ್ಠೇತ್ ಕಿಯತ್ಕ್ವಣಂ .
 ಇತ್ಯೇವಮಾಂತರಂ ಯಾಗಂ ಕೃತ್ವಾ ಬಾಹ್ಯ ಪ್ರಪೂಜಯೇತ್ .. ೨೩-೫೯..
 ಆತ್ಮಾಗ್ರತಶ್ಚತುಷ್ಕೋಣಂ ಷಡಸಂ ಚ ತ್ರಿಕೋಣಕಂ .
 ಸ(ಸಂ)ಮಾನ್ಯಾಯಂಜಲೇರ್ನೈವ ಕೃತ್ವಾಂಗಾನಿ ಪ್ರಪೂಜಯೇತ್ .. ೨೩-೬೦..
 ಆಗ್ನೇಯಾದಿಷು ಕೋಣೇಷು ಹೃದಾದ್ಯಂಗಚತುಷ್ಟಯಂ .
 ನೇತ್ರಮಧ್ಯೇ ದಿಕ್ಷು ಚಾತ್ರಂ ತಸ್ಮಿನ್ ಮೂಲೇನ ಕ್ಷಾಲಿತಂ .. ೨೩-೬೧..
 ತ್ರಿಪಾದಿಕಾಂ ಪ್ರತಿಷ್ಠಾಪ್ಯ ಪೂಜಯೇನ್ಮನುನಾಸಮುನಾ .
 ಮಮ(ಮಾ)ಗ್ನಿಮಂಡಲಾಯೇತಿ ತಥಾ ದಶಕಲಾತ್ಮನೇ .. ೨೩-೬೨..
 ನಮೋಽಸ್ರಂ(ಸ್ರ)ಕ್ಷಾಲಿತಂ ಚಾರ್ಧ್ಯಪಾತ್ರಂ ಸ್ಥಾಪ್ಯ ಚ ಪೂಜಯೇತ್ .
 ಅಮ(ಮಾ)ರ್ಕಮಂಡಲಾಯೇತ್ಯಮುನಾ ದ್ವಿಷಡ್(ಟ್)ಕಲಾತ್ಮನೇ .. ೨೩-೬೩..
 ನಮಃ ಸುಧಾಮಯೈಸ್ತೋಯೈರ್ಮೂಲಾಂತೇ ಮಾತೃಕಾಂ ಪಠನ್ .
 ವಿಲೋಮಾಂ ಪೂರಯೇತ್ ತಸ್ಮಿನ್ ಪೂಜಯೇನ್ಮನುನಾಸಮುನಾ .. ೨೩-೬೪..
 ಸಂ ಸೋಮಮಂಡಲಾಯೇತಿ ಅಷ್ಟಯುಗ್ಮಕಲಾತ್ಮನೇ .
 ನಮೋಽರ್ಕಮಂಡಲಾತೀರ್ಥಮಾವಾಹ್ಯಾಂಕುಶಮುದ್ರಯಾ .. ೨೩-೬೫..
 ತೀರ್ಥಮಂತ್ರೇಣ ವಿಧಿವನ್ಮಂತ್ರಸ್ವ ತೈವ ಕಥ್ಯತೇ .
 ಗಂಗೇ ಚ ಯಮುನೇ ಚೈವ ಗೋದಾವರಿ ಸರಸ್ವತಿ .. ೨೩-೬೬..
 ನರ್ಮದೇ ಸಿಂಧು ಕಾವೇರೀ(ರಿ) ಜಲೇಽಸ್ಮಿನ್ ಸನ್ನಿಧಿಂ ಕುರು .
 ಧೇನ್ವಾಖ್ಯಯಾಸ್ಮತೀಕೃತ್ಯ ಚಿಂತ್ಯ ತತ್ರೇಷ್ಟದೇವತಾಂ .. ೨೩-೬೭..
 ಅಂಗನ್ಯಾಸೇನ ಸಕಲೀಕೃತ್ಯಾಸ್ತೇಣ ದಿಶೋ ದಶ .
 ಕಲಯೇನ್ನೇತ್ರಮಂತ್ರೇಣ ನಿರೀಕ್ಷ್ಯ ಶಂಖಮುದ್ರಯಾ .. ೨೩-೬೮..
 ಅವಷ್ಟಭ್ಯ ತಥೋದ್ದೇಪ್ಯ ಮುದ್ರಯಾ ಯೋನಿಸಂಜಯಾ .
 ಗಂಧಪುಷ್ಪಾದಿಭಿಸ್ತತ್ರ ಪೂಜಯೇದಿಷ್ಟದೇವತಾಂ .. ೨೩-೬೯..
 ಅಷ್ಟಕೃತ್ವೋ ಜಪೇನ್ಮೂಲಮಾಚ್ಛಾದ್ಯ ಮತ್ಸ್ಯಮುದ್ರಯಾ .
 ತಜ್ಜಲಂ ಪ್ರೋಕ್ಷ್ಣೀಪಾತ್ರೇ ಕೃತ್ವಾತ್ಮಾನಂ ತ್ರಿವಾರತಃ .. ೨೩-೭೦..
 ಆತ್ಮತತ್ತ್ವಾತ್ಮನೇ ನಮೋ ವಿದ್ಯಾತತ್ತ್ವಾತ್ಮನೇ ನಮಃ .
 ಶಿವತತ್ತ್ವಾತ್ಮನೇ ನಮಃ ಇತ್ಯೇತೈರ್ಮನುಭಿಸ್ತಿಮಿಃ .. ೨೩-೭೧..
 ಪ್ರೋಕ್ಷ್ಯ ಪುಷ್ಪಾದಿಕಂ ಚಾಪಿ ಮಂಡಲಂ ವಿಧಿವತ್ಪುಧೀಃ .
 ತತಃ ಸಂಪೂಜಯೇದ್ದೇವಂ ಗಂಧಾದ್ಯೈರ್ಮೂಲಮುಚ್ಚರನ್ .. ೨೩-೭೨..
 ಪಂಚಕೃತ್ವಃ ಪುನಃ ಕುರ್ಯಾತ್ ಪುಷ್ಪಾಂಜಲಿಮನನ್ಯಧೀಃ .
 ಉತ್ತಮಾಂಗಹೃದಾಧಾರಪಾದಸರ್ವಾಂಗಕೇ ಕ್ರಮಾತ್ .. ೨೩-೭೩..
 ಆದೌ ಲಿಖೇದ್ಯಂತ್ರರಾಜಂ ತತ್ರಕಾರಮಿಹೋಚ್ಯತೇ .

ಷಟ್ಕೋಣತಂ ಕುರ್ಯಾದಷ್ಟಪತ್ರಂ ಮನೋಹರಂ .. ೨೩-೨೪..
ಚತುರ್ಧ್ವಾರಸಮೋಪೇತಂ ಚತುರಸ್ಪಾತ್ಮವಿಗ್ರಹೇ .
ಕಾಮಕೋಧಾದಿನಿಃಶೇಷಮನೋಮಾಲಿನ್ಯಯಂತ್ರಣಾತ್ .. ೨೩-೨೫..
ಯಂತ್ರಮಿತ್ಯಾಹುರೇತಸ್ಮಿನ್ ದೇವಃ ಪ್ರೀಣಾತಿ ಪೂಜಿತಃ .
ಅಷ್ಟಗಂಧೇನ ಸಂಲಿಖ್ಯ ಮಂತ್ರರಾಜಮನುತ್ತಮಂ .. ೨೩-೨೬..
ಸೌವರ್ಣೇ ರಾಜತೇ ತಾಮ್ರೇ ಪೀಠೇ ಭೂರ್ಜೇ ಪಟೇ ಭುವಿ .
ಶಾಲಗ್ರಾಮೇಽಥವಾ ಲಿಂಗೇ ಮೂರ್ತೇ ವಾ ಸಂಲಿಖೇನ್ಮಪ .. ೨೩-೨೭..
ಬಿನಾ ಯಂತ್ರೇಣ ಚೇತ್ಪೂಜಾ ದೇವತಾ ನ ಪ್ರಸೀದತಿ .
ಪೀಠನ್ಯಾಸವಿಧಾನೇನ ಪೀಠಂ ಸಂಪೂಜ್ಯ ಪೂರ್ವವತ್ .. ೨೩-೨೮..
ಪಂಚೋಪಚಾರಮಾರ್ಗೇಣ ಭಕ್ತ್ಯಾ ಚೈವ ನೃಪೋತ್ತಮ .
ಪಾದ್ಯಾಧ್ಯಾಚಮನಾರ್ಥಂ ಚ ಮಧುಪರ್ಕಾರ್ಥಮಪ್ಯುತ .. ೨೩-೨೯..
ಪಾತ್ರಾಣ್ಯಾಧಾರಯುಕ್ತಾನಿ ಸ್ವರ್ಣಾದಿರಚಿತಾನಿ ಚ .
ಸ್ಥಾಪಯೇತ್ಪುರತಸ್ತಾನಿ ಪೂರಯೇತ್ಪೂರ್ವವನ್ಮಪ .. ೨೩-೩೦..
ಪಾದ್ಯೇಶ್ಯಾಮಾಕದೂರ್ವಾಬ್ಜವಿಷ್ಟುಕ್ತಾಂತಾಂ(ಸ್) ತಥೈವ ಚ .
ಅರ್ಘ್ಯೇ ಪುಷ್ಪಾಕ್ಷತಯವಕುಶಾಗ್ರತಿಲಸರ್ಪಪೈಃ .. ೨೩-೩೧..
ಗಂಧದೂರ್ವಾಂಕುರೈಃ ಪ್ರೋಕ್ತಂ ತತಶ್ಚಾಚಮನೀಯಕಂ .
ಜಾತೀಫಲಂ ಚ ಕಂಕೋಲಂ ಲವಂಗಂ ಸಜಲಂ ತ್ವಿದಂ .. ೨೩-೩೨..
ಆಜ್ಯಂ ದಧಿಮಧೂನ್ಮಿಶ್ರಂ ಮಧುಪರ್ಕಃ ಸಮೀರಿತಃ .
ಏಕಸ್ಮಿನ್ನಥವಾ ಪಾತ್ರೇ ಪಾದ್ಯಾದೀನಿ ಪ್ರಕಲ್ಪಯೇತ್ .. ೨೩-೩೩..
ಸರ್ವೋಪಚಾರವಸ್ತುನಾಮಭಾವೇ ಭಾವಯೇದ್ಧಿಯಾ .
ಏವಮಾಸಾದ್ಯ ಪಾತ್ರಾಣಿ ತತ್ರ ಪೀಠಂ ನಿಧಾಯ ಚ .. ೨೩-೩೪..
ಮೂಲೇನ ಮೂರ್ತಿ ಸಂಕಲ್ಪ್ಯ ಧ್ಯಾತ್ವಾ ದೇವಂ ಯಥೋದಿತಂ .
ಆವಾಹ್ಯ ಪೂಜಯೇತ್ತನ್ಯಾಂ ಪರಿವಾರಗಣೈಃ ಸಹ .. ೨೩-೩೫..
ಶಾಲಗ್ರಾಮೇ ಸ್ಥಾವರೇ ಚ ನಾವಾಹನವಿಸರ್ಜನೇ .
ಖಂಡಿತೇ ಸ್ಫುಟಿತೇ ಭ್ರಷ್ಟೇ ದಗ್ಧೇ ಮಾನವಿವರ್ಜಿತೇ .. ೨೩-೩೬..
ಯಾಗಹೀನೇಽಥವೋಚ್ಛಿಷ್ಟೇ ಪತಿತೇ ದುಷ್ಟಭೂಮಿಷು .
ಅನ್ಯಮಂತ್ರಾರ್ಚಿತೇ ಚೈವ ಪತಿಸ್ಪರ್ಶದೂಷಿತೇ .. ೨೩-೩೭..
ದಶಸ್ತೇತೇಷು ನೋ ಚಕ್ರುಃ ಸನ್ನಿಧಾನಂ ದಿವೌಕಸಃ .
ಇತಿ ಸರ್ವಗತಃ ಶಂಭುಃ ಪರಿಭಾಷಾಂ ಚಕಾರ ಹ .. ೨೩-೩೮..
ಖಂಡಿತಾದಿನಿಷಿದ್ಧಾಂ ಯತ್ಪ್ರತಿಮಾಂ ಸರ್ವಥಾ ಬುಧಃ .
ವಿಕ್ಷಿಪೇದ್ದಾರುಜಾಮಗ್ನೌ ತಥಾನ್ಯಾಮಪ್ಯು ನಿಕ್ಷಿಪೇತ್ .. ೨೩-೩೯..
ಏಕಾಹಪೂಜಾವಿಹತೌ ಕುರ್ಯಾದ್ಧ್ವಿಗುಣಮರ್ಚನಂ .

ದ್ವಿರಾತ್ರೇ ತು ಮಹಾಪೂಜಾಂ ಸಂಪ್ರೋಕ್ಷಣಮತಃ ಪರಂ .. ೨೩-೯೦..
 ಮಾಸಾದೂರ್ಧ್ವಮನೇಕಾಹಪೂಜಾ ಯದಿ ವಿಹನ್ಯತೇ .
 ಪ್ರತಿಷ್ಠೈವೇಷ್ಯತೇ ಕೈಶ್ಚಿತ್ ಕೈಶ್ಚಿತ್ ಸಂಪ್ರೋಕ್ಷಣಕ್ರಮಃ .. ೨೩-೯೧..
 ಇತಿ ಶ್ರೀವಾಯುಪುರಾಣೇ ಶ್ರೀಮದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಮಂತ್ರಾರಾಧನಕಥನಂ ನಾಮ ತ್ರಯೋವಿಂಶೋಽಧ್ಯಾಯಃ .. ೨೩..

ಅಥ ಚತುರ್ವಿಂಶೋಽಧ್ಯಾಯಃ . ಬಾಷ್ಪಾನ್ವಯೇ ಪಂಚವಕ್ತ್ರಪೂಜಾಕಥನಂ .

24. There is continuation about the descriptions further to those mentioned in the preceding chapter.

ರಾಜೋವಾಚ -

ಪ್ರತಿಷ್ಠಾ ಕೀದೃಶೀ ಬ್ರಹ್ಮನ್ ಕೀದೃಕ್ ಸಂಪ್ರೋಕ್ಷಣಂ ತಥಾ .
 ಕಥ್ಯತಾಂ ಕೃಪಯಾ ಮೇಽತ್ರ ಯೇನಾಹಂ ಸುಖಮಾಪ್ನುಯಾಂ .. ೨೪-೧..
 ಋಷಿರುವಾಚ -

ಅಗ್ನ್ಯುತ್ತಾರಣಮಂತ್ರೇಣ ವೈದಿಕೇನ ಸಮಾಸತಃ .
 ಅಥೋಚ್ಚರೇದಶ್ಚನ್ನೂರ್ಜಮ್ನಿತ್ಯಾದಿ ವೈದಿಕೀ(ಕೀಂ) ಋಚಾ(ಮ್) .. ೨೪-೨..
 ಅನೇನ ಮಂತ್ರರಾಜೇನ ಅಗ್ನ್ಯುತ್ತಾರಣಮಷ್ಟಧಾ .
 ಕೃತ್ವಾಽಥ ಸಪ್ತಮೃತ್ನಾ ಚ ಸ್ನಾಪಯೇದ್ಧಕ್ತಿತೋ ನೃಪಃ .. ೨೪-೩..
 ಅಶ್ವಸ್ಥಾನಾದ್ಗಜಸ್ಥಾನಾದ್ವಲ್ಮೀಕಾತ್ಸಂಗಮಾದ್ಧ ದಾತ್ .
 ಗೋಶೃಂಗಾಚ್ಚಾಚರಾಚ್ಚೈವ ಮೃತ್ತಿಕಾಃ ಸಪ್ತಕೀರ್ತಿತಾಃ .. ೨೪-೪..
 ತತಃ ಸಪ್ತಕಷಾಯೈಶ್ಚ ಅಭಿಷೇಕಂ ಸಮಾಚರೇತ್ .
 ಆಮ್ರೋ ಜಂಬೂಸ್ತಥಾ ಧಾತ್ರೀ ಫ್ಲಕ್ಷಶ್ಚೈವ ಚತುರ್ಥಕಃ .. ೨೪-೫..
 ಅಶ್ವತ್ಥೋದುಂಬರವಟಾಃ ಕಷಾಯಾಃ ಸಪ್ತ ಕೀರ್ತಿತಾಃ .
 ಪಲ್ಲವೈಃ ಪಂಚಕೈಶ್ಚೈವ ಅಭಿಷೇಕಂ ತತಶ್ಚರೇತ್ .. ೨೪-೬..
 ಅಶ್ವತ್ಥೋದುಂಬರಫ್ಲಕ್ಷಚೂತನ್ಯಗ್ರೋಧಪಲ್ಲವಾಃ .
 ಪಂಚಭಂಗಾ ಇತಿ ಪ್ರೋಕ್ತಾಃ ಸರ್ವಕರ್ಮಸು ಶೋಭನಾಃ .. ೨೪-೭..
 ತತಃ ಪಂಚಾಮೃತೈಶ್ಚೈವ ಸ್ನಪನಂ ವಿಧಿನಾ ಚರೇತ್ .
 ಪಂಚಾಮೃತಂ ದಧಿ ಕ್ಷೀರಂ ಸಿತಾ ಮಧು ಘೃತಂ ಯ(ತ)ಥಾ .. ೨೪-೮..
 ಗಾಯತ್ರಾ ಶೈವಯಾ ಚೈವ ತ್ರಿಧಾ ಸಮಭಿಮಂತ್ರ್ಯ ಚ .
 ಹೃದಯಾನ್ನಿರ್ಗತಂ ತೇಜೋ ದೀಪಾದ್ಧೀಪಾಂತರಂ ಯಥಾ .. ೨೪-೯..
 ಸುಷುಮ್ನಾವತ್ಕನಾ ದೇ(ಚೈ)ವಂ ನಾಸಿಕಾರಂಧ್ರನಿರ್ಗತಂ .
 ಕರಸ್ಥಾನಂ ಮಾತೃಕಾಂ ಭೋಜೇ (?) ನಿತ್ಯಾನಂದಗುಣೋದಯಂ .. ೨೪-೧೦..

ಮೂಲಮಂತ್ರಂ ಸಮುಚ್ಚಾಯ ಸಾಂಗಂ ಸಂಬೋಧ್ಯ ದೈವತಂ .
ಏಹ್ಯೇಹೀತಿ ಚ ಮದ್ಧಸ್ತೇ ಪಾದುಕಾಭ್ಯಾಂ ದಯಾನಿಧೇ .. ೨೪-೧೧..
ಆಸನಂ ಕಲ್ಪಯಾಮೀದಮಾಸ್ಯತಾಂ ಪದ್ಮಮುದ್ರಯಾ .
ಕಲ್ಪಿತೇ ಚಾಸನೇ ವಿದ್ವಾನಾವಾಹನಾಖ್ಯಮುದ್ರಯಾ .. ೨೪-೧೨..
ಆವಾಹ್ಯ ಸ್ಥಾಪಯೇತ್ಸಮ್ಯಕ್ಸಂಸ್ಥಾಪನಾಖ್ಯಮುದ್ರಯಾ .
ಪಶ್ಚಾತ್ತಂ ಸನ್ನಿಧೀಕೃತ್ಯ ಸನ್ನಿಧಾಪನಮುದ್ರಯಾ .. ೨೪-೧೩..
ಸನ್ನಿರುದ್ಧ್ಯ ನಿರೋಧಿನ್ಯಾ ಸಮ್ಮುಖೀಕೃತ್ಯ ಮುದ್ರಯಾ .
ಸಮ್ಮುಖೀಕರಣಂ ಪಶ್ಚಾತ್ ಸಕಲೀಕೃತ್ಯ ಸಾಧಕಃ .. ೨೪-೧೪..
ಸಕಲೀಕರಣಾತ್ಪಶ್ಚಾದವಗುಂಠನಮುದ್ರಯಾ .
ಅವಗುಂಠ್ಯಾಪ್ಯತೀಕೃತ್ಯಾಪ್ಯತೀಕರಣಮುದ್ರಯಾ .. ೨೪-೧೫..
ಮುದ್ರಯಾ ಪರಮೀಕರ್ಣ್ಯಾ ಪರಮೀಕೃತ್ಯ ಸಾಧಕಃ .
ಪ್ರಾಣಪ್ರತಿಷ್ಠಾಮಂತ್ರೇಣ ಪ್ರಾಣಾನ್ ಸಂಸ್ಥಾಪ್ಯ ವೈದಿಕಃ .. ೨೪-೧೬..
ತದನ್ತು ಮಿತ್ರಾವರುಣಾ ಇತಿ ಋಗ್ವೇದಮಂತ್ರತಃ .
ಮನೋಜೂತಿರಿತಿ ಯಜುಃ ವಾಜ್ಞನಃಪ್ರಾಣಸಾಮ ಚ .. ೨೪-೧೭..
ಪ್ರಾಣಾಗಾ(ನಾ) ಹುಸ್ ... ತಥಾಥವೈಶ್ವಕ್ಷುರುತ್ಪಾದಯೇತ್ತತಃ .
ಚಕ್ಷುಷಃ ಪಿತೇತಿ ಋಚಾ ತಥಾಲಿಂಗಾಭಿಮರ್ಶನಂ .. ೨೪-೧೮..
ಅಥೇಶಾನಾತ್ಸಮಾರಭ್ಯ ಕ್ರಮತಃ ಸರ್ವರಾಶಯಃ .
ಸಪ್ತಧಾನ್ಯೈಸ್ತು ಸಂಪೂರ್ಯ ದೇವಸ್ಯ ಪರಿತಃ ಸುಧೀಃ .. ೨೪-೧೯..
ಉದಗ್ಭಾಗಂ ಸ್ವಶಕ್ತ್ಯಾ ಚ ರಾಶಿಃ ಕಾರ್ಯಸ್ಥಿಧಾತುನಾ .
ತಾಸು ದಿಕ್ಪತಯಃ ಪೂಜ್ಯಾಸ್ತಥಾ ಸರ್ವೋಪಚಾರಕೈಃ(ಕೈಃ) .. ೨೪-೨೦..
ಮಧ್ಯೇ ದೇವಂ ಚ ಸಂಪೂಜ್ಯ ಷೋಡಶೈರುಪಚಾರಕೈಃ .
ತತೋ ಹೋಮವಿಧಾನೇನ ತಥಾಷ್ಟೋತ್ತರಶತಾಹುತೀಃ .. ೨೪-೨೧..
ಮೂಲೇನ ಸುಧಿಯಾ ರಾಜನ್ ತತಃ ಪೂರ್ಣಾಹುತಿಂ ಚರೇತ್ .
ದಿಕ್ಪತಿಭ್ಯೋ ಬಲಿಂ ದತ್ವಾ ಗುರುಂ ಸಂಪೂಜ್ಯ ಭಕ್ತಿತಃ .. ೨೪-೨೨..
ವಸ್ತ್ರಾಲಂಕಾರಯಾನಾದ್ಯೈರ್ಬ್ರಾಹ್ಮಣಾನಪಿ ಪೂಜಯೇತ್ .
ದಕ್ಷಿಣಾಭಿಸ್ತಥಾನ್ವೈಶ್ವ ತೋಷಯೇದ್ಧೇವತಾಧಿಯಾ .. ೨೪-೨೩..
ಯವಹೋಮೇನ ಚಾಯುಷ್ಯಂ ಘೃತೇನ ಸರ್ವಸಂಪದಃ .
ಸರ್ವದುಃಖಕ್ಷಯಾರ್ಥಂ ಚ ಮಧುನಾಕೈಃ ಸತಂದುಲೈಃ .. ೨೪-೨೪..
ತಿಲೈರ್ವಾ ಯವಸಮಿಶ್ರೈರ್ಮಹಾಸೌಭಾಗ್ಯಮಾಪ್ನುಯಾತ್ .
ಮಹೋತ್ಸವಂ ತತಃ ಕುರ್ಯಾದ್ಧಿನತ್ರಯಮನನ್ಯಧೀಃ .. ೨೪-೨೫..
ಏವಂ ಯಃ ಕುರುತೇ ಮೂರ್ತಿಪ್ರತಿಷ್ಠಾಂ ವಿಧಿನಾ ತತಃ .

ತೈಲೋಕ್ಯಂ ಪೂಜಿತಂ ತೇನ ಸಫಲಂ ತಸ್ಯ ಜೀವಿತಂ .. ೨೪-೨೬..
 ಅಥ ಸಂಪ್ರೋಕ್ಷಣಂ ವಕ್ಷ್ಯೇ ಮೂರ್ತಿಸಂಶುದ್ಧಿಹೇತವೇ .
 ಸಂಪ್ರೋಕ್ಷಣಂ ತು ದೇವಸ್ಯ ದೇವಮುದ್ವಾಸ್ಯ ಪೂರ್ವವತ್ .. ೨೪-೨೭..
 ಉತ್ತಿಷ್ಠ ದೇವದೇವೇಶ ಪುನರಾಗಮನಾಯ ಚ .
 ಪ್ರಸೀದ ಶ್ರೀಮಹಾದೇವ ಏಕಲಿಂಗ ಜಗತ್ಪ್ರಭೋ .. ೨೪-೨೮..
 ಇತ್ಯುದ್ವಾಸ್ಯ ಚ ಮೂಲೇನ ಸಂಹರಿಣ್ಯಾ ಚ ಮುದ್ರಯಾ .
 ಪಂಚಪಂಚಕ್ರಮೇಣೈವ ಸ್ನಾಪಯಿತ್ವಾ ಮೃದಂಭಸಾ .. ೨೪-೨೯..
 ಗವಾಂ ರಸೈಶ್ಚ ಸಂಸ್ನಾಪ್ಯ ದರ್ಭತೋಯೈರ್ವಿಶೋಧ್ಯ ಚ .
 ಪ್ರೋಕ್ಷಯೇತ್ಪ್ರೋಕ್ಷಣೇತೋಯೈರ್ಮೂಲೇನಾಷ್ಟೋತ್ತರಂ ಶತಂ .. ೨೪-೩೦..
 ಸಮುಷ್ಯಂ ಸಕುಶಂ ಪಾಣಿಂ ನೃಸ್ಯ ದೇವಸ್ಯ ಮಸ್ತಕೇ .
 ಪಂಚವಾರಂ ಜಪೇನ್ಮೂಲಂ ಚಾಷ್ಟೋತ್ತರಶತಾವಧಿ .. ೨೪-೩೧..
 ತತೋ ಮೂಲೇನ ಮೂರ್ಧ್ವಾದಿ ಪೀಠಾಂತಂ ಸಂಸ್ಪೃಶೇದಪಿ .
 ತತ್ತ್ವನ್ಯಾಸಂ ಲಿಪಿನ್ಯಾಸಂ ಮಂತ್ರನ್ಯಾಸಂ ಚ ವಿದ್ಯಾಸೇತ್ .. ೨೪-೩೨..
 ಪ್ರಾಣಪ್ರತಿಷ್ಠಾಮಂತ್ರೇಣ ಪ್ರತಿಷ್ಠಾಪನಮಾಚರೇತ್ .
 ಪೂಜಾಂ ಚ ಮಹತೀಂ ಕುರ್ಯಾತ್ ಸ್ವತಂತ್ರೋಕ್ತಾಂ ಯಥಾವಿಧಿ .. ೨೪-೩೩..
 ಯಾಗಹೀನಾದಿಷು ಪ್ರಾಯಃ ಸಂಪ್ರೋಕ್ಷಣವಿಧಿಃ ಸ್ಮೃತಃ .
 ಖಂಡಿತಾದಿನಿಷಿದ್ಧೇಷು ಪ್ರತಿಷ್ಠಾ ಪೂರ್ವಮೀರಿತಾ .. ೨೪-೩೪..
 ರಾಜೋವಾಚ -
 ದ್ವಿರಷ್ಟೈರುಪಚಾರೈಸ್ತು ಪೂಜಯೇದಿತಿ ಸೂಚಿತಂ .
 ತದಹಂ ಶ್ರೋತುಮಿಚ್ಛಾಮಿ ಕಥ್ಯತಾಂ ಮುನಿಸತ್ತಮ .. ೨೪-೩೫..
 ವೇದಗರ್ಭ ಉವಾಚ -
 ಅಥೋಪಚಾರಾನ್ ಕುರ್ವೀತ ಮಂತ್ರವಿತ್ ಸ್ವಾಗತಾದಿಕಾನ್ .
 ಸ್ವಾಗತಂ ಕುಶಲಪ್ರಶ್ನಂ ಕೃತ್ವಾ ಪುಷ್ಪಾಂಜಲಿ ತತಃ .. ೨೪-೩೬..
 ಮೂಲಾಂತೇ ಸಾಯುಧಾಯಾದಿ (?) ಸರ್ವಾತ್ಮನ್ ಭಗವನ್ ಪದೇ .
 ಜೋ (?) ತಂ ಚೈವೇಷ್ಟದೇವಸ್ಯ ನಾಮ ತಾದ್ಯಗುದೀರಯೇತ್ .. ೨೪-೩೭..
 ತತಃ ಪಾದ್ಯಂ ಪದೇ ಬ್ರೂಯಾತ್ ಪರ್ಯಂತೇ ಕಲ್ಪಯಾಮಿ ಚ .
 ಉಕ್ತ್ವಾ ತದಂತೇ ಹೃದಯಂ ಪಾದ್ಯಮಂತ್ರೋಽಯಮೀರಿತಃ .. ೨೪-೩೮..
 ಪಾದ್ಯಂ ಪಾದಾಂಬುಜೇ ದದ್ಯಾದನೇನ ಮನುನಾ ತತಃ .
 ಉಪಚಾರಮಿಮಂ ತುಭ್ಯಂ ದದಾಮಿ ಪರಮೇಶ್ವರ .. ೨೪-೩೯..
 ಮೂಲಾಂತೇ ಸಾಯುಧಾಯಾದಿ ಶಕ್ಯಂತಮನುನಾಽಮುನಾ .
 ದದ್ಯಾತ್ಪುಷ್ಪಾಂಜಲಿಂ ತಸ್ಮೈ ಪಾದ್ಯಾಂತೇ ಸಾಧಕೋತ್ತಮಃ .. ೨೪-೪೦..

ಪಾದ್ಯಸ್ಥಾನೇ ತ್ವಘ್ಯಶಬ್ದಂ ನತಿಸ್ಥಾನೇ ದ್ವಿರಂ ? ವದೇತ್ .
ತದಾ ಮಂತ್ರೀ ತದಂತೇ ಚ ಶಿರಸ್ಯಘ್ಯಂ ವಿನಿದಿಶೇತ್ .. ೨೪-೪೧..
ತತಃ ಪುಷ್ಪಾಂಜಲಿಂ ದತ್ವಾ ಪೂರ್ವೋಕ್ತಮನುನಾ ಸುಧೀಃ .
ಅಧ್ಯಶಬ್ದಂ ಪರಿತ್ಯಜ್ಯ ರಾಜನ್ನಾಚಮನಂ ವದೇತ್ .. ೨೪-೪೨..
ಸ್ವಾಹಾಸ್ಥಾನೇ ಸ್ವಧಾಂ ಬ್ರೂಯಾದನೇನಾಚಮನಂ ಮುಖೇ .
ತತಃ ಪುಷ್ಪಾಂಜಲಿಂ ದತ್ವಾ ತ್ಯಜೇದಾಚಮನಂ ಪದೇ .. ೨೪-೪೩..
ಮಧುಪರ್ಕಂ ಪ್ರಯುಂಜೀತ ತದ್ದದ್ಯಾದ್ವದನೇ ಬುಧಃ .
ಪುಷ್ಪಾಂಜಲಿಂ ವಿಧಾಯಾಥ ದದ್ಯಾದಾಚಮನಂ ಪುನಃ .. ೨೪-೪೪..
ತೇನೈವ ಮನುನಾ ತತ್ರ ದದ್ಯಾತ್ಪುಷ್ಪಾಂಜಲಿಂ ತತಃ .
ಪಾದುಕೇ ಪರಿಧಾಯಾಥ ಭಗವನ್ ರತ್ನನಿರ್ಮಿತೇ .. ೨೪-೪೫..
ಸ್ನಾನಮಂಡಪಮಾಯಾಹಿ ಸ್ನಾನಾಯ ತ್ವೀಶ ದಿಗ್ಗತಂ .
ಸಂಪ್ರಾರ್ಥ್ಯ ಚ ಪ್ರಯತ್ನೇನ ಸ್ನಾನವಸ್ತ್ರಂ ಸುಶೋಭನಂ .. ೨೪-೪೬..
ಅಭ್ಯಂಗೋದ್ವರ್ತನಂ ಕುರ್ಯಾನ್ಮಹಾರಾಜೋಪಚಾರವತ್ .
ಕ್ಷೀರದಧ್ಯಾಜ್ಯಮಧುಭಿಃ ಖಂಡೇನೋಷ್ಣೋದಕೇನ ಚ .. ೨೪-೪೭..
ಗಂಧಾದ್ಭಿಃ ಕಾರಯೇತ್ಸಾನಂ ದದ್ಯಾದಾಚಮನೀಯಕಂ .
ಕೇಶಾಂಗಮಾರ್ಜನಂ ವಸ್ತ್ರಂ ದತ್ವಾ ಸೂಕ್ಷ್ಮೇ ದುಕೂಲಕೇ .. ೨೪-೪೮..
ಯಜ್ಞಸೂತ್ರಂ ತತೋ ದದ್ಯಾದ್ಧದ್ಯಾದಾಚಮನಂ ಪುನಃ .
ಪಾದುಕೇ ಪರಿಧಾಯಾಥ ಭಗವನ್ ರತ್ನನಿರ್ಮಿತೇ .. ೨೪-೪೯..
ಆಗಚ್ಛ ನಿರ್ಮಿತಂ ಯಾಮ್ಯಮಲಂಕಾರಾಯ ಮಂಡಪಂ .
ಪ್ರಾರ್ಥನಾಪೂರ್ವಕಂ ಚೇಷ್ಟದೇವತಾಂ ಮಂಡಪಂ ನಯೇತ್ .. ೨೪-೫೦..
ಸಂಸ್ಥಾಪ್ಯ ಮಂಡಪೇ ಯಾಮ್ಯೇ ದಿವ್ಯಮಾಲ್ಯಾನುಲೇಪನೈಃ .
ಅನ್ಯೈರಾಭರಣೈರ್ದಿವ್ಯೈರ್ನಾನಾರತ್ನಸಮನ್ವಿತೈಃ .. ೨೪-೫೧..
ಅಲಂಕೃತ್ಯ ತತಶ್ಚತ್ರಚಾಮರಾದರ್ಶಪೂರ್ವಕಂ .
ಪಾದುಕಾಯುಗಮಾರುಹ್ಯ ಪಂಚಪಾದ್ಯಪುರಃಸರಂ .. ೨೪-೫೨..
ಯಾಗಮಂಡಪಮಾಯಾಹಿ ಪರಿವಾರಗಣೈಃ ಸಹ .
ಪ್ರಾರ್ಥನಾಪೂರ್ವಕಂ ಚೇತ್ಥಂ ಯೋಗಪೀಠಂ ನಯೇತ್ಪುಧೀಃ .. ೨೪-೫೩..
ತತ್ರೋಪವೇಶ್ಯ ಗಂಧಾದ್ಭೈರುಪಚಾರೈಃ ಸಮರ್ಚಯೇತ್ .
ಯಷ್ಟುರಭಿಮುಖೋ ದೇವೋ ದೇವಾಭಿಮುಖತೋ ದಿಶಾ .. ೨೪-೫೪..
ಪ್ರಾಚ್ಯಾದಿಹರಿತೋ ಜ್ಞೇಯಾ ಪೂಜಾಹೋಮಾದಿಕರ್ಮಣಿ .
ನ್ಯಾಸಕ್ರಮೇಣ ಮನುನಾ ಪುಷ್ಪಿತ್ಯೈರ್ಮಾತೃಕಾಕ್ಷರೈಃ .
ಅಭ್ಯಚ್ಛ್ಯಂ ದೇವಂ ಗಂಧಾದ್ಭೈರಂಗಾದೀನ್ ಪುನರರ್ಚಯೇತ್ .. ೨೪-೫೫..
ಮೂಲಮಂತ್ರಂ ಸಮುಚ್ಚಾರ್ಯ ಸಂಬೋಧ್ಯ ಸ್ವೇಷ್ಟದೇವತಾಂ .

ನಮಸ್ತೇ ದೇವದೇವೇಶ ಸರ್ವತ್ಯಕ್ತಿಕರಂ ಪರಂ .. ೨೪-೫೬..
 ಅನ್ಯಾನಿವೇದಿತಂ ಶುದ್ಧಂ ಪ್ರಕೃತಿಸ್ಥಂ ಸುಶೀತಲಂ .
 ಅಮೃತಾನಂದಸಂಪೂರ್ಣಂ ಗೃಹಾಣ ಜಲಮುತ್ತಮಂ .. ೨೪-೫೭..
 ಚಂದನಂ ಮಲಯೋತ್ಪನ್ನಮನಾಘ್ರಾತಂ ಸುಶೀತಲಂ .
 ಕರ್ಪೂರಾಗರುಕಸ್ತೂರಿಹಿಮಾಂಬುಕ್ಷೋದಿತಂ ಶುಭಂ .. ೨೪-೫೮..
 ಸಕಾಶ್ಮೀರಂ ಸಬೈಲ್ವಂ ತದ್ವಕ್ಷಕರ್ದ್ಧಮಮುತ್ತಮಂ .
 ಪರಮಾನಂದಸೌರಭ್ಯಪರಿಪೂರ್ಣದಿಗಂತರಂ .. ೨೪-೫೯..
 ಗೃಹಾಣ ಪರಮಂ ಗಂಧಂ ಕೃಪಯಾ ಪರಮೇಶ್ವರ .
 ಅನನ್ಯಾರ್ಪಿತಪೂತಂ ಚಾಚ್ಛಿದ್ರಂ ಪೂಜ್ಯಂ ನವಂ ಶುಭಂ .. ೨೪-೬೦..
 ಗುಣವಧೇ(ಧ್ವೇ)ಮಸಂಭೂತಂ ನಾನಾಗಂಧಮನೋಹರಂ .
 ಆನಂದಸೌರಭಂ ಪುಷ್ಪಂ ಗೃಹಾಣ ಪರಮೇಶ್ವರ !.. ೨೪-೬೧..
 ಸಾರಾಂಗಾರೈರ್ಘೃತವಿಲುಲಿತೈರ್ಜರ್ಜರೈಃ ಸಂವಿಕೀರ್ಣೈಃ
 ಕರ್ಪೂರಾದ್ಯೈರ್ಘನಪರಿಮಲೈರ್ಧೂಪಮಾಪಾದ್ಯ ಮಂತ್ರೀ .
 ದದ್ಯಾನ್ನೀಚೈರಸುರಮಥನಾಯಾಪರೇಣಾಥ ದೋರ್ಸ್ವಾ(ಷಾ) .
 ಘಂಟಾಂ ಗಂಧಾಕ್ಷತಕುಸುಮಕೈರರ್ಚಿತಾಂ ವಾದಯನ್ ಸಃ .. ೨೪-೬೨..
 ವನಸ್ಪತಿರಸೋ ದಿವ್ಯೋ ಗಂಧಾಡ್ಯೋ ಗಂಧ ಉತ್ತಮಃ .
 ಆಘ್ರೇಯಃ ಸರ್ವದೇವಾನಾಂ ಧೂಪೋಽಯಂ ಪ್ರತಿಗೃಹ್ಯತಾಂ .. ೨೪-೬೩..
 ಇತ್ಥಂ ಧೂಪಂ ಪ್ರಕುರ್ವೀತ ತಾಮ್ರಕಾಂಸ್ಯಾದಿನಿರ್ಮಿತೇ .
 ಭಾಜನೇ ದ್ವಿಪದೇ ಭುಗ್ನನಾಲೇ ಪದ್ಮಾಕೃತೌ ಶುಭೇ .. ೨೪-೬೪..
 ಸಾರಾಂಗಾರವಿನಿಕ್ಷಿಪ್ಯೈರ್ಗುಗ್ಗುಲಾಗರುವೃಕ್ಷಜೈಃ .
 ನಿಯಾಸಾದುತ್ತಿತ್ಥೈರ್ಗಂಧದ್ರವ್ಯೈರಥೋದಿತೈಃ .. ೨೪-೬೫..
 ಅನನ್ಯಾರ್ಪಿತಧೂಪೋಽಯಂ ಶಸ್ತ್ರತೇಽರ್ಚನಕರ್ಮಣಿ .
 ವರ್ತ್ಯಾ ಕರ್ಪೂರಗರ್ಭಿಣ್ಯಾ ಸರ್ಪಿಷಾ ತಿಲಜೇನ ವಾ .. ೨೪-೬೬..
 ಆರೋಪ್ಯ ದರ್ಶಯೇದ್ಧೀಪಾನುಚ್ಛೈಃ ಸೌರಭಶಾಲಿನಃ .
 ಸ್ವಪ್ರಕಾಶೋ ಮಹಾನ್ ದೀಪಃ ಸರ್ವತಸ್ತಿಮಿರಾಪಹಃ .. ೨೪-೬೭..
 ಸಬಾಹ್ಯಾಭ್ಯಂತರಂ ಜ್ಯೋತಿರ್ದೀಪೋಽಯಂ ಪ್ರತಿಗೃಹ್ಯತಾಂ .
 ದೋಪೋಽಪ ಧೂಪವರ್ತ್ಯಾದಿಪದ್ಮಾಕಾರವಿನಿರ್ಮಿತೇ .. ೨೪-೬೮..
 ಪ್ರತಿಪತ್ರಂ ಪ್ರದೀಪಶ್ಚ ವರ್ತ್ಯಾ ಗವ್ಯಘೃತಾಕ್ತಯಾ .
 ತತೋ ನೈವೇದ್ಯತಾಂಬೂಲಮುಖವಾಸಾದಿ ಚಾರ್ಪ್ಯ ಚ .. ೨೪-೬೯..
 ಅನ್ಯಾನಿವೇದಿತಾ ಪೂಜಾ ಕಾಲ ಏವ ಪ್ರಶಸ್ಯತೇ .
 ಅಭ್ಯರ್ಥಯೇವಂ ಚ ತಸ್ಯಾಜ್ಞಾಂ ಗೃಹೀತ್ವಾಽಜ್ಞಾನಿ ಪೂಜಯೇತ್ .. ೨೪-೭೦..
 ಪ್ರಾಯಃ ಪ್ರಥಮತಸ್ತೇಷಾಂ ಕ್ಷಚಿದೇವಾನ್ಯಥಾ ಭವೇತ್ .

ದೇವತಾಯಾಶ್ಚಾಭಿಮುಖ್ಯಮಾರಭ್ಯಾಂಘ್ರಾದಿ ಕಲ್ಪಯೇತ್ .. ೨೪-೨೧..
 ರುದ್ರಾನೇಕಾದಶಾನರ್ಚೇತ್ ಕ್ರಮಾತ್ ಪೂರ್ವಾದಿತಃ ಸುಧೀಃ .
 ಅಥ ಊರ್ಧ್ವಂ ತಥಾ ಮಧ್ಯೇ ರಾಜನ್ ಸಂಪೂಜ್ಯ ಭಕ್ತಿತಃ .. ೨೪-೨೨..
 ಸರ್ವಾನ್ ಕಾಮಾನವಾಪ್ನೋತಿ ತೇಷಾಂ ನಾಮಾನಿ ಚ ಬ್ರುವೇ .
 ಅಘೋರಃ ಪಶುಪಃ ಶರ್ವೋ ವಿರೂಪೋ ವಿಶ್ವರೂಪಕಃ .. ೨೪-೨೩..
 ತ್ವಂಬಕಶ್ಚ ಕಪರ್ದೀ ಚ ಭೈರವಃ ಶೂಲಪಾಣಿಕಃ .
 ಈಶಾನೋಽಥ ಮಹೇಶಶ್ಚ ದೇವಸ್ಯ ಪರಿತೋ ನೃಪ .. ೨೪-೨೪..
 ಅಭ್ಯರ್ಚ್ಯ ಚಾರ್ಘ್ಯತೋ ಯೇನ ಪೂಜಾಂ ದೇವೇ ಸಮರ್ಪ್ಯ ತು .
 ಪುಷ್ಪಾಂಜಲಿಂ ಸಮರ್ಪ್ಯಾಥ ಸದ್ಯೋಜಾತಮಧಾರ್ಚಯೇತ್ .. ೨೪-೨೫..
 ಶಿವಸ್ಯ ಪಶ್ಚಿಮೇ ವಕ್ತ್ರೇ ಭಾವಯನ್ ಬ್ರಹ್ಮದೈವತಂ .
 ಸದ್ಯೋಜಾತಂ ಪ್ರಪದ್ಯಾಮೀತ್ಯಾದಿಮಂತ್ರೇಣ ಪೂಜ್ಯ ಚ .. ೨೪-೨೬..
 ಮಂತ್ರಂ ಜಪೇತ್ ತತೋ ರಾಜನ್ ಋಷ್ಯಾದಿಸ್ಮೃತಿಪೂರ್ವಕಂ .
 ಋಷಿಃ ಸದ್ಯೋಽಸ್ಯ ಮಂತ್ರಸ್ಯ ಗಾಯತ್ರೀ ಛಂದ ಉಚ್ಯತೇ .. ೨೪-೨೭..
 ಬ್ರಹ್ಮಾ ಚ ದೇವತಾ ಪ್ರೋಕ್ತಾ ಲಂ ಬೀಜಂ ಶ್ವೇತವರ್ಣಕಂ .
 ಹಂಸಾರೂಢಃ ಸೃಷ್ಟಿಕರ್ತಾ ಸೃಷ್ಟ್ಯರ್ಥೇ ವಿನಿಯೋಜನಂ .. ೨೪-೨೮..
 ಇತಿ ಜ್ಞಾತ್ವಾ ತತಸ್ತಸ್ಯ ಕಲಾಃ ಸಂಪೂಜಯೇತ್ ಕ್ರಮಾತ್ .
 ಋದ್ಧಿಃ ಸಿದ್ಧಿರ್ಧೃತಿರ್ಲಕ್ಷ್ಮೀರ್ಮೇಧಾ ಕಾಂತಿಃ ಸ್ತುತಿಃ ಪ್ರಭಾ .. ೨೪-೨೯..
 ಸದ್ಯೋಜಾತಕಲಾ ಹ್ಯೇತಾ ಅಷ್ಟಾ ಚ ಪರಿಕೀರ್ತಿತಾಃ .
 ಶ್ವೇತಾಕ್ಷತೈಃ ಶ್ವೇತಪುಷ್ಪೈಃ ಪೂಜಯೇದ್ಧಂಸವಾಹನಂ .. ೨೪-೩೦..
 ಪ್ರಾಲೇಯಾಮಲಮಿಂದುಕುಂದಧವಲಂ ಗೋಕ್ಷೀರಫೇನಪ್ರಭಂ
 ಭಸ್ಮಾಭ್ಯಂಗಮನಂಗದೇಹದಮನಂ ಜ್ವಾಲಾವಲೀಲೋಚನಂ .
 ಬ್ರಹ್ಮೇಂದ್ರಾದಿಮರುದ್ಗಣೈಃ ಸ್ತುತಿಪಠೈರಭ್ಯರ್ಚಿತಂ ಯೋಗಿಭಿ-
 ವ್ಂದೇಹಂ ಸಕಲಂ ಕಲಂಕರಹಿತಂ ಸ್ಥಾನೋರ್ಮುಖಂ ಪಶ್ಚಿಮಂ .. ೨೪-೩೧..
 ಇತಿ ಪುಷ್ಪಾಂಜಲಿಂ ದತ್ವಾ ವಾಮದೇವಂ ತತೋ(ಧೋ)ತ್ತರೇ .
 ವಾಮದೇವಸ್ಯ ಮಂತ್ರೇಣ ವಾಮದೇವಾಯ ಚೇತಿ ಚ .. ೨೪-೩೨..
 ಮಂತ್ರಸ್ಯ ವಾಮದೇವಸ್ಯ ವಾಮದೇವ ಋಷಿಃ ಸ್ಮೃತಃ .
 ಜಗತೀ ಛಂದ ಇತ್ಯತ್ರ ದೇವೋ ವಿಷ್ಣುಃ ಸನಾತನಃ .. ೨೪-೩೩..
 ನಂ ಬೀಜಂ ಗೌರಕಾಶ್ಮೀರವರ್ಣಮುಕ್ತಂ ಮನೀಷಿಭಿಃ .
 ಆಪಸ್ತತ್ತ್ವಂ ಸ್ಥಿತಿವಿಧೌ ವಿನಿಯೋಗಃ ಪ್ರಕೀರ್ತಿತಃ .. ೨೪-೩೪..
 ಗಂಧಾದಿನಾ ಸಮಭ್ಯರ್ಚ್ಯ ಕಲಾಃ ಸಂಪೂಜಯೇತ್ತತಃ .
 ರಜಸೀ ಚ ತಥಾ ರಕ್ಷಾ ರತೀ(ತಿಃ) ಪಾಲೀ ಚ ಕಾಮಿಕಾ .. ೨೪-೩೫..

ಸಂಜೀವಿನೀ ಪ್ರಿಯಾ ಬುದ್ಧಿಃ ಕ್ರಿಯಾಧಾತ್ರೀ ಚ ಭ್ರಾಮರೀ .
 ಮೋಹಿನೀ ಹಿ ಜರಾ ಚೈವ ಪೂಜಯೇತ್ ಪುರತಃ ಕ್ರಮಾತ್ .. ೨೪-೮೬..
 ವಾಮದೇವಕಲಾ ಹ್ಯೇತಾಸ್ತಯೋದಶ ವರಾನನೇ .
 ತುಲಸೀಶತಪತ್ಯೈಶ್ಚ ಯಜೇದ್ಗರುಡವಾಹನಂ .. ೨೪-೮೭..
 ಗೌರಂ ಕುಂಕುಮಪಿಂಜರಂ ಸುತೀಲಕಂ ವ್ಯಾಪಾಂಡುಗಂಡಸ್ಥಲಂ
 ಭ್ರೂವಿಕ್ಷೇಪಕಟಾಕ್ಷವೀಕ್ಷಣಲಸತ್ಸಂಸಕ್ತಕರ್ಣೋತ್ಪಲಂ .
 ಯಾಜುರ್ವೇದಮಯಂ ಸದಾ ಪ್ರಹಸಿತಂ ನೀಲಾಲಕಾಲಂಕೃತಂ
 ವಾಮಂ ಸಿದ್ಧಸುರಾಸುರೇಂದ್ರನಮಿತಂ ವಕ್ತ್ರಂ ಹರಸ್ಯೋತ್ತರಂ .. ೨೪-೮೮..
 ಶಿವಸ್ಯ ದಕ್ಷಿಣೇ ವಕ್ತ್ರೇ ರುದ್ರಂ ತಂ ಪೂಜಯೇತ್ ತತಃ .
 ಅಘೋರೇತಿ ಚ ಮಂತ್ರಸ್ಯ ಅಘೋರ ಋಷಿರೀರಿತಃ .. ೨೪-೮೯..
 ಭಂದೋಽನುಷ್ಟುಭ್ನೇವತಾಽತ್ರ ರುದ್ರೋ ಬೀಜಂ ತು ರೇಫಕಂ .
 ನೀಲವರ್ಣೋ ವೃಷಾರೂಢಃ ಸಂಹಾರೇ ವಿನಿಯೋಜನಂ .. ೨೪-೯೦..
 ಅಘೋರಸ್ಯ ಕಲಾಃ ಪೂಜ್ಯಾಸ್ತಾಮಸೀ ಮೋಹಮೀ(ನೀ)ಕ್ಷಯಾ .
 ತೃಷ್ಣಾ ವ್ಯಾಘ್ರೇ ಮೃತಾ ಚಾಪಿ ಕ್ಷುಧಾ ಚೈವ ತೃಷಾ ತಥಾ .. ೨೪-೯೧..
 ಅಘೋರಸ್ಯ ಕಲಾ ಹ್ಯೇತಾ ಅಷ್ಟಾ ಚ ಪರಿಕೀರ್ತಿತಾಃ .
 ನೀಲೋತ್ಪಲೈಃ ಕರವೀರೈಃ ಪೂಜಯೇದ್ವೃಷವಾಹನಂ .. ೨೪-೯೨..
 ಕಾಲಾಭ್ರಭ್ರಮರಾಂಜನಾಚಲನಿಭಂ ವ್ಯಾವರ್ತಪಿಂಗೀಕ್ಷಣಂ
 ಭಾಲೇಂದುದ್ಯ ತಿಕೋಟಿದಂಷ್ಟ್ರಯುಗಲಂ ಪ್ರೋದ್ಭಾಸಿಬಿಂಬಾಧರಂ .
 ಸರ್ಪೋತ್ತುಂಗಫಲಾಸಹಸ್ತಮಣಿಭಿಃ ಕಾಪಾಲಮಾಲಾಧರಂ
 ಘೋರಂ ದಕ್ಷಿಣಮೀಶ್ವರಸ್ಯ ವದನಂ ಭ್ರೂಭಂಗರೌದ್ರಂ ಚ ಯತ್ .. ೨೪-೯೩..
 ತತಃ ಪೂರ್ವಮುಖಂ ಶಂಭೋಃ ಸೂರ್ಯರೂಪಂ ಮಹಾದ್ಯುತಿಂ .
 ತತ್ಪುರುಷಸ್ಯ ಮಂತ್ರಸ್ಯ ಪುರುಷೋ(ಷ) ಋಷಿರೀರಿತಃ .. ೨೪-೯೪..
 ಗಾಯತ್ರೀ ಭಂದ ಆಖ್ಯಾತಂ ದೇವತಾ ಸೂರ್ಯ ಉಚ್ಯತೇ .
 ಯಂ ಬೀಜಂ ಪೀತವರ್ಣಶ್ಚ ರಥಾರೂಢೋ ನಿಗದ್ಯತೇ .. ೨೪-೯೫..
 ಸಂಸೃಷ್ಟಿಸ್ಥಿತಿಸಂಹಾರಪಿಧಾನಕೃತರೂಪಿಣೇ .
 ನತ್ವಾ ಕಲಾ ಯಜೇತ್ ಪಶ್ಚಾತ್ಪೂರ್ವಾದಿಕ್ರಮತಃ ಸುಧೀಃ .. ೨೪-೯೬..
 ನಿವೃತ್ತಿಶ್ಚ ಪ್ರತಿಷ್ಠಾ ಚ ವಿದ್ಯಾಶಾಂತಿಸ್ತಥೈವ ಚ .
 ತತ್ಪುರುಷಕಲಾ ಹ್ಯೇತಾಶ್ಚತಸ್ರಃ ಪರಿಕೀರ್ತಿತಾಃ .. ೨೪-೯೭..
 ದೂರ್ವಾಂಕುರೈರರ್ಕಪುಷ್ಪೈಃ ಪೂಜಯೇದ್ರಥವಾಹನಂ .
 ಆಯುಷ್ಯಂ ವರ್ಧಯೇತ್ತಸ್ಯ ಧ್ಯಾಯೇತ್ಪರ್ವಾರ್ಥಸಿದ್ಧಯೇ .. ೨೪-೯೮..
 ಸಂವರ್ತಾಗ್ನಿತಡಿತ್ವತಪ್ತಕನಕಂ ಸಂಸ್ಪರ್ಧ್ಧಿತೇಜೋಮಯಂ
 ಗಂಭೋರಸ್ವರಸಾಮವೇದಮುದಿತಂ ಪ್ರೋದ್ಭಾಸಿತಾಮ್ರಾಧರಂ .

ಗಂಗೋತ್ಪುಂಗತರಂಗಪಿಂಗಲಜಟಾಭಾಲೇಂದುನೇತ್ರತ್ರಯಂ
 ವಕ್ತ್ರಂ ತತ್ಪುರುಷಂ ಸುರೇಂದ್ರನಮಿತಂ ಪೂರ್ವಂ ಮುಖಂ ಶೂಲಿನಃ .. ೨೪-೯೯..
 ಅಥೋರ್ಧ್ವಮುಖಮೀಶಾನಮಂತ್ರಸ್ಯ ಋಷಿರೀರಿತಃ .
 ಈಶಾನಸ್ತಿಷ್ಠುಬಿತ್ಯುಕ್ತಂ ದೇವತಾ ಶ್ರೀಸದಾಶಿವಃ .. ೨೪-೧೦೦..
 ಹಂ ಬೀಜಂ ಹಿ ಸಶಕ್ತಿಶ್ಚ ಪ್ರಣವಃ ಕೀಲಕಂ ಪರಂ .
 ಜಂಬೂಪಕ್ಷಫಲಾಭಾಸೋ ವಿನಿಯೋಗಾರ್ಥಸಿದ್ಧಯೇ .. ೨೪-೧೦೧..
 ತತ ಈಶಾನಮಂತ್ರೇಣ ತಮೀಶಾನಂ ಪ್ರಪೂಜ್ಯ ಚ .
 ತತಃ ಕಲಾ ಯಜೇತ್ತಸ್ಯ ಪರಿತಃ ಪೂರ್ವತಃ ಕ್ರಮಾತ್ .. ೨೪-೧೦೨..
 ಶಶಿನೀ ಚಾಂಗದಾ ರಿಷ್ಠಾ ಮರೀಚಿಜ್ಞಾನದಾ ತಥಾ .
 ಈಶಾನಸ್ಯ ಕಲಾಃ ಪಂಚ ನಿರಂಜನಪದಾನುಗಾಃ .. ೨೪-೧೦೩..
 ಹಂಸೋ ಹಂಸೇತಿ ಯೋ ಬ್ರೂಯಾತ್ ಹಂಸೋ ನಾಮ ಸದಾಶಿವಃ .
 ಬಿಲ್ವೈಃ ಕನಕಪುಷ್ಪೈಶ್ಚ ಪೂಜಯೇತ್ ಸಿಂಹಪೀಠಗೇ .. ೨೪-೧೦೪..
 ವ್ಯಕ್ತಾವ್ಯಕ್ತಗುಣೋತ್ತರಂ ಚ ವಿಮಲಂ ಷಟ್ಪಿಂಶತ್ತ್ವಾತ್ಮಕಂ
 ವೇದಾದ್ಯಕ್ಷರಮಂತ್ರಶಾಸ್ತ್ರನಿಲಯಂ ಧ್ಯೇಯಂ ಸದಾ ಯೋಗಿಭಿಃ .
 ಸರ್ವಜ್ಞತ್ವಮತೀಶ್ವರತ್ವಮಚಲಂ ಸೂಕ್ಷ್ಮತಿಸೂಕ್ಷ್ಮಂ ಪರಂ
 ಶಾಂತಂ ಪಂಚಮಮೀಶ್ವರಸ್ಯ ವದನಂ ಖಂವ್ಯಾಪಿ ತೇಜೋಮಯಂ .. ೨೪-೧೦೫..
 ಇತಿ ಪುಷ್ಪಾಂಜಲಿಂ ದತ್ವಾ ಅಘೋರದಕಮನನ್ಯಧೀಃ .
 ದೇವಸ್ಯ ದಕ್ಷಿಣೇ ಹಸ್ತೇ ಸಪರ್ಯಾಂ ತಾಂ ನಿವೇದಯೇತ್ .. ೨೪-೧೦೬..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೇ ಪಂಚವಕ್ತ್ರಪೂಜಾಕಥನಂ ನಾಮ ಚತುರ್ವಿಂಶೋಧ್ಯಾಯಃ . ೨೪..

ಅಥ ಪಂಚವಿಂಶೋಧ್ಯಾಯಃ . ಬಾಷ್ಪಾನ್ವಯೇ ಪೂಜಾಕಥನಂ .

25. There is continuation about Pūjā ಪೂಜಾ especially about the Pañcamukha Śiva ಪಂಚಮುಖ ಶಿವ.

ತತಃ ಷಟ್ಕೋಣಮಧ್ಯೇ ತು ಷಡಂಗಾವರಣಂ ಯಜೇತ್ .
 ಕೇಸರೇಷ್ಠಗ್ನಿಕೋಣಾದಿ ಹೃದಯಾದೀನಿ ಪೂಜಯೇತ್ .. ೨೫-೧..
 ನೇತ್ರಮಧ್ಯೇ ದಿಕ್ಷು ಚಾಸ್ತ್ರಮಂಗಮಂತ್ರೈರ್ನಮೋಽನ್ತಕೈಃ .
 ತುಷಾರಸ್ಫಟಿಕಶ್ಯಾಮನೀಲಕೃಷ್ಣಾರುಣಾರ್ಚಿಷಃ .. ೨೫-೨..
 ವರದಾಭಯಧಾರಿಣ್ಯಃ ಪ್ರಧಾನತನವಃ ಸ್ತ್ರಿಯಃ .
 ಧಾತವ್ಯಾ ವಿದುಷಾಽನೇನ ಕ್ರಮೇಣೈವಾಂಗದೇವತಾಃ .. ೨೫-೩..
 ಕ್ಷಾಲಯಿತ್ವಾ ತತಃ ಪಾಣಿಮಾದಾಯ ಸುಮನೋಽಜ್ಞಲಿಂ .

ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .. ೨೫-೪..
 ಭಕ್ತ್ಯಾ ಸಮರ್ಪಯೇ ತುಭ್ಯಂ ಪ್ರಥಮಾವರಣಾರ್ಚನಂ .
 ಇತ್ಯುಚ್ಚಾರ್ಯಂ ಕ್ಷಿಪೇತ್ಪುಷ್ಪಂ ದೇವತಾಮೂರ್ಧ್ನಿ ಸಾಧಕಃ .. ೨೫-೫..
 ಪ್ರತ್ಯಾವೃತ್ತಿಂ ಬುಧಃ ಕುರ್ಯಾದಿತ್ಥಮಾವರಣಾರ್ಚನಂ .
 ತತಃ ಪೂರ್ವಾದಿಪತ್ರಸ್ಥಕೇಸರೇಷು ಕ್ರಮೇಣ ಚ .. ೨೫-೬..
 ಉಮಾ ದೇವೀ ತತಃ ಪೂಜ್ಯಾ ಪೂಜ್ಯಾ ವೈ ಶಂಕರಪ್ರಿಯಾ .
 ಗೌರೀ ಚ ಪಾರ್ವತೀ ಕಾಲೀ ಕೋಟರೀ ವಿಶ್ವಧಾರಿಣೀ .. ೨೫-೭..
 ಅಷ್ಟಮೀ ಪಾರ್ವತೀ ಜ್ಞೇಯಾ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ(ಲೇ) .. ೨೫-೮..
 ಭಕ್ತ್ಯಾ ಸಮರ್ಪಯೇ ತುಲ್ಯಂ ದ್ವಿತೀಯಾವರಣಾರ್ಚನಂ .
 ಪತ್ರಮಧ್ಯೇ ಗಣಪತಿಂ ಕ್ಷೇತ್ರಪಾಲಂ ಕುಮಾರಕಂ .. ೨೫-೯..
 ಸ್ವಾಮಿಪೂರ್ವಂ ಪುಷ್ಪದಂತಂ ತಥೈವ ಚ ಕಪರ್ದಿನಂ .
 ನಂದಿಕೇಶಂ ಮಹಾಕಾಲಂ ಭೃಂಗಿರೀಟ(ಟಿ)ಮಿತಿ ಕ್ರಮಾತ್ .. ೨೫-೧೦..
 ಪೂರ್ವಾದಿತಃ ಸಮಭ್ಯರ್ಚ್ಯ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ಆದಿತ್ಯಂ ಪೂರ್ವತೋಽಭ್ಯರ್ಚ್ಯ ಸೋಮಮಗ್ನೌ ಚ ಭೂಮಿಜಂ .. ೨೫-೧೧..
 ದಕ್ಷಿಣೇ ನಿರ್ಋತೇ ಸೌಮ್ಯಂ ಪಶ್ಚಿಮೇ ಚ ಬೃಹಸ್ಪತಿಂ .
 ವಾಯವ್ಯೇ ಶುಕ್ರಮಭ್ಯರ್ಚ್ಯ ಶನಿಮುತ್ತರತೋ ಯಜೇತ್ .. ೨೫-೧೨..
 ಈಶಾನ್ಯಾಂ ರಾಹುಕೇತುಭ್ಯಾಂ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ನಂದಿನಂ ಚ ಮಹಾಕಾಲಂ ಭೃಂಗಿರೀಟಂ(ಟಿಂ) ವೃಷಂ ತಥಾ .. ೨೫-೧೩..
 ಸ್ಕಂದಂ ಕಪರ್ದಿನಂ ಚೈವ ಋಷಿದೇವಂ ತಥಾ ಪುನಃ .
 ಮಹಾದೇವಂ ತತೋಽಭ್ಯರ್ಚ್ಯ ಸಪರ್ಯಾಂ ಪ್ರಾಗ್ವದರ್ಪಯೇತ್ .. ೨೫-೧೪..
 ಪೂರ್ವೇ ಹೇತುಕಪೀಠಂ ತು ಆಗ್ನೇಯ್ಯಾಂ ತ್ರಿಪುರಾಂತಕಂ .
 ವೇತಾಲಂ ದಕ್ಷಿಣೇ ಭಾಗೇ ನಿರ್ಮಿತಾವಾಸಪತ್ರಕಂ .. ೨೫-೧೫..
 ಪಶ್ಚಿಮೇ ವಾರುಣಂ ಪೀಠಂ ವಾಯವ್ಯೇ ಚ ಕುಲಾಂತಕಂ .
 ಉತ್ತರೇ ಯಕ್ಷಪೀಠಂ ತು ಈಶಾನ್ಯಾಂ ಭೀಮಪೀಠಕಂ .. ೨೫-೧೬..
 ಇತಿ ಕ್ರಮೇಣ ಸಂಪೂಜ್ಯ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ಚತುರಸ್ರತ್ರಿರೇಖಾಯಾಂ ಇಂದ್ರಾದೀನರ್ಚಯೇತ್ ಕ್ರಮಾತ್ .. ೨೫-೧೭..
 ಇಂದ್ರಂ ವೈ ಪೂರ್ವದಿಗ್ಭಾಗೇ ಅಗ್ನಿಮಾಗ್ನೇಯದಿಶ್ಯಥ .
 ದಕ್ಷಿಣೇ ಯಮರಾಜಾನಂ ನೈರ್ಋತೌ ನಿರ್ಋತಿಂ ಯಜೇತ್ .. ೨೫-೧೮..
 ಪಶ್ಚಿಮೇ ವರುಣಂ ವಾಯೌ ವಾಯುಮುತ್ತರತೋ ಯಜೇತ್ .
 ಕುಬೇರಮೀಶದಿಗ್ಭಾಗೇ ಈಶಾನಂ ಸಮ್ಯಗರ್ಚಯೇತ್ .. ೨೫-೧೯..
 ಊರ್ಧ್ವಂ ಬ್ರಹ್ಮಾಪ್ಯ(ಣಮ) ಧೋಸನಂತಮಿತಿ ರಾಜನ್ ತತೋಽರ್ಚಯೇತ್ .

ಜಾತು ತೋಯಪಯೋಮಧ್ಯೇನಂತಂ ಪೂರ್ವೇಶಯೋಸ್ತು ಕಂ .. ೨೫-೨೦..
 ಇತಿ ಸಮ್ಯಗಧಾಭ್ಯರ್ಚ್ಯ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ಇಂದ್ರಾದಿಪುರತಃ ಪಶ್ಚಾತ್ ತೇಷಾಮಸ್ತ್ರಾಣಿ ಪೂಜಯೇತ್ .. ೨೫-೨೧..
 ವಜ್ರಂ ಶಕ್ತಿಂ ತಥಾ ದಂಡಂ ಖಡ್ಗಂ ಪಾಶಮಥಾಂಕಶಂ .
 ತತಃ ಸಮ್ಯಗಧಾಭ್ಯರ್ಚೇದ್ಗದಾಂ ಶೂಲಂ ಕಮಂಡಲುಂ .. ೨೫-೨೨..
 ಚಕ್ರಂ ಸಂಪೂಜ್ಯ ರಾಜೇಂದ್ರ ಸಪರ್ಯಾಂ ಪ್ರಾಗ್ವದರ್ಪಯೇತ್ .
 ವಾಹನಾನಿ ಯಜೇತ್ ಪಶ್ಚಾತ್ ತೇಷಾಮಗ್ರತಃ ಏವ ಹಿ .. ೨೫-೨೩..
 ಐರಾವತಂ ತಥಾ ಮೇಷಂ ಮಹಿಷಂ ಪ್ರೇತಮೇವ ಚ .
 ಮಕರಂ ಚ ಮೃಗಾಶ್ವಂ ಹಿ ವೃಷಭಂ ಹಂಸಕೂರ್ಮಕಂ .. ೨೫-೨೪..
 ಇತಿ ಸಂಪೂಜ್ಯ ಸಂಪ್ರಾರ್ಥ್ಯಂ ಕುಸುಮಾಂಜಲಿಮರ್ಪಯೇತ್ .
 ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .. ೨೫-೨೫..
 ಭಕ್ತ್ಯಾ ಸಮರ್ಪಯೇ ತುಭ್ಯಂ ನವಮಾವರಣಾರ್ಚನಂ .
 ಇತ್ಯಾವರಣಪೂಜಾಂ ತು ಕೃತ್ವಾ ಪ್ರಕ್ಷಾಲ್ಯ ಹಸ್ತಕೌ .. ೨೫-೨೬..
 ಧೂಪಪಾತ್ರಸ್ಥಿತಾಂಗಾರೇ ಕ್ಷಿಪ್ತ್ವಾಗರುಶಿರಾ(ಲಾ)ದಿಕಂ .
 ಪಾತ್ರಮಸ್ತೇಣ ಸಂಪ್ರೋಕ್ಷ್ಯ ಹೃದಾ ಪುಷ್ಪಂ ಸಮರ್ಪಯೇತ್ .. ೨೫-೨೭..
 ಸಂಸ್ಪೃಶ್ಯ ವಾಮತರ್ಜನ್ಯಾ ಮೂಲಂ ಶ್ಲೋಕಂ ಚ ಸಂಪಠೇತ್ .
 ವನಸ್ಪತಿರಸೋಪೇತೋ ಗಂಧಾಡ್ಯೋ ಗಂಧ ಉತ್ತಮಃ .. ೨೫-೨೮..
 ಆಘ್ರೇಯಃ ಸರ್ವದೇವಾನಾಂ ಧೂಪೋಽಯಂ ಪ್ರತಿಗೃಹ್ಯತಾಂ .
 ಸಾಂಗಾಯ ಸಪರೀತ್ಯಂತೇ ವಾರಾಯ ಡೇಂತ ದೇವತಾ (?) .. ೨೫-೨೯..
 ಧೂಪಂ ಸಮರ್ಪಯಾಮೀತಿ ನಮೋಽಂತಂ ಮಂತ್ರಮುಚ್ಚರನ್ .
 ಅಘ್ಯಾಂಬು ಪ್ರಕ್ಷಿಪೇದ್ಭೂಮೌ ತತೋ ಘಂಟಾಂ ಪ್ರಪೂಜಯೇತ್ .. ೨೫-೩೦..
 ಗಜಧ್ವನಿಮಂತ್ರಮಾ(ಮ)ತಃ ಸ್ವಾಹಾಂತಂಚ ದಶಾಕ್ಷರಃ(ರಂ) .
 ವಾದಯನ್ ವಾಮಹಸ್ತೇ ತಾಂ ಕೀರ್ತಯನ್ ದೇವತಾಗಣಾನ್ .. ೨೫-೩೧..
 ಧೂಪಯೇದ(ದ್ವ)ಕ್ಷಹಸ್ತೇ ದೇವತಾಂ ನಾಭಿದೇಶತಃ .
 ದೀಪದಾನಂ ತತಃ ಕುರ್ಯಾತ್ ಪೂರ್ವಮೇವ ಮಯೇರಿತಂ .. ೨೫-೩೨..
 ಸ್ವರ್ಣಾದಿಭಾಜನೇ ಸಾಜ್ಯಶರ್ಕರಂ ಪಯಸಾದಿಕಂ .
 ಪರಿವೇಷ್ಯ ಯಥಾಶಕ್ತಿ ಪ್ರೋಕ್ಷೇತ್ಕೈರ(?)ಸ್ತಮಂತ್ರಿತಃ .. ೨೫-೩೩..
 ಅಸ್ತೇಣ ಪಾತ್ರಂ ಪರಿತಃ ಪರಿಷಿಚ್ಯ ಯಥಾವಿಧಿ .
 ಚಕ್ರಮುದ್ರಾಮಥಾರಚ್ಯ ಪ್ರೋಕ್ಷೇತ್ಪ್ರಮಂತ್ರಿತ್ಯೈರ್ಜಲೈಃ .. ೨೫-೩೪..
 ವಾಯುಬೀಜೇನಾರ್ಕವಾರಂ ತತಸ್ತಜ್ಜಾತಮಾರುತೈಃ .
 ನೈವೇದ್ಯದೋಷಂ ಸಂಶೋಷ್ಯ(ಧ್ಯ)ಚಿತ(ನ್ತ)ಯೇದ್ವಕ್ಷಿಣೇ ಕರೇ .. ೨೫-೩೫..
 ಅಗ್ನಿಬೀಜಂ ತಸ್ಯ ಪೃಷ್ಠೇ ವಾಮಂ ಕರತಲಂ ನ್ಯಸೇತ್ .

ತಂ ದರ್ಶಯಿತ್ವಾ ನೈವೇದ್ಯಂ ತದುತ್ಥೇನಾಗ್ನಿನಾಖಿಲಂ .. ೨೫-೩೬..
 ನೈವೇದ್ಯದೋಷಂ ಸಂದಹ್ಯ ಧ್ಯಾಯೇದ್ವಾಮಕರೇಮೃತಂ .
 ತತ್ಪ್ರಾಣೋ ದಕ್ಷಿಣಂ ಹಸ್ತಂ ಕೃತ್ವಾ ತತ್ರ ಪ್ರದರ್ಶಯೇತ್ .. ೨೫-೩೭..
 ಮುದ್ರಾಂ ಚ ಸೌರಭೀಂ ಪಶ್ಚಾದ್ಗಂಧಪುಷ್ಪೈಸ್ತಮರ್ಚಯೇತ್ .
 ದಕ್ಷಹಸ್ತೇ ಜಲಂ ದೃತ್ವಾ ಮೂಲಂ ಶ್ಲೋಕಂ ಚ ಸಂಪಠೇತ್ .. ೨೫-೩೮..
 ಸಾಂಗಾಯಾದಿ ಪದಂ ಪ್ರೋಕ್ತ್ವಾ (ಚ್ಯ) ನೈವೇದ್ಯಪದಮುಚ್ಚರೇತ್ .
 ಪರ್ಯಂತೇ ಕಲ್ಪಯಾಮೀತಿ ಚುಲುಕೋದಕಮರ್ಪಯೇತ್ .. ೨೫-೩೯..
 ಅಥಾಮೃತೋಪಸ್ತರಣಮಸೀತ್ಯಾದಿ ನಯೇತ್ತತಃ .
 ಗ್ರಾಸಮುದ್ರಾಂ ವಾಮದೋಷ್ಣಾ (ಷಾ) ವಿಕಚೋತ್ಪಲಸನ್ನಿಭಾಂ .. ೨೫-೪೦..
 ಪ್ರದರ್ಶಯೇದ್ವಕ್ಷಿಣೇನ ಪ್ರಾಣಾದೀನಿ ಪ್ರದರ್ಶಯೇತ್ .
 ಪ್ರಾಣಾಗ್ನಿತೋತ್ರೇ ಪ್ರ(ಪ್ರ)ಥಿತಾಸ್ತಾಂಸ್ತು ವಕ್ಷ್ಯಾಮಿ ಭೂಷತೇ .. ೨೫-೪೧..
 ಸ್ವಶೇತ್ಕನಿಷ್ಕೋಪಕನಿಷ್ಕಕೇ ದ್ವೇ ಸ್ವಾಂಗುಷ್ಠಮೂರ್ಧ್ನಾ ಪ್ರಥಮೇ ತು ಮುದ್ರಾ .
 ತಥಾಪರಾ ತರ್ಜನಿಮಧ್ಯಮೇ ಸ್ಯಾತ್ ಅನಾಮಿಕಾ ಮಧ್ಯಮಿಕೇ ತೃತೀಯಾ .. ೨೫-
 ೪೨..
 ಅನಾಮಿಕಾ ತರ್ಜನಿ ಮಧ್ಯಮಾ ಸ್ಯಾತ್ ತದ್ವಚ್ಚತುರ್ಥಿ ಸಕನಿಷ್ಠಿಕಾಸ್ತಾಃ .
 ಸ್ಯಾತ್ಪಂಚಮೀ ತದ್ವದಿತಿ ಪ್ರದಿಷ್ಟಾ ಪ್ರಾಣಾದಿಮುದ್ರಾ ನಿಜಮಂತ್ರಯುಕ್ತಾಃ .. ೨೫-
 ೪೩..
 ಪ್ರಾಣಾಪಾನವ್ಯಾನೋದಾನಸಮಾನಾಸ್ತಾರಪೂರ್ವಿಕಾಃ .
 ಚತುರ್ಥ್ಯಗ್ನಿವಧೂಯುಕ್ತಾಃ ಪ್ರಾಣಾದ್ಯಾಃ ಕಥಿತಾ ಅಮೀ .. ೨೫-೪೪..
 ತತೋ ನಿವೇದ್ಯ ಮುದ್ರಿಕಾಂ ಪ್ರಧಾನಯಾ ಕರದ್ವಯೇ .
 ಸ್ವಶನ್ನನಾಮಿಕಾಂ ನಿಜಾಂ ಮನುಂ ಜಪನ್ ಪ್ರದರ್ಶಯೇತ್ .. ೨೫-೪೫..
 ಮೂಲಮಂತ್ರಂ ಪಠಿತ್ವಾಸ್ಯ ಸಂಬೋಧನಪುರಃಸರಂ .
 ಸತ್ಪಾತ್ರಂ ಸದ್ಧವಿಃ ಸೌಖ್ಯಂ ವಿವಿಧಾನೇಕಭಕ್ಷಣಂ .. ೨೫-೪೬..
 ನಿವೇದಯಾಮಿ ಭವತೇ ಸಾನುಗಾಯ ಜುಷಾಣ ತತ್ .
 ಇತಿ ಪುಷ್ಪಾಂಜಲಿಂ ಕುರ್ಯಾದಸ್ತೇಣ ಕಲ್ಪಯೇದ್ವಿಶಃ .. ೨೫-೪೭..
 ಬ್ರಹ್ಮೇಶಾದ್ಯೈಃ ಸಸುಖಮಭಿತಃ ಸೂಪವಿಷ್ಟೈ ಸಮೇತೋ
 ದೇವ್ಯಾ ಸಿಂಜದ್ವಲಯಕಲಯಾ ಸಾದರಂ ವೀಜ್ಯಮಾನಃ .
 ನರ್ಮಕ್ರೀಡಾಪ್ರಹಸನಪರೋ ಹಾಸಯನ್ ಪಂಕ್ತಿಭೋಕ್ತೃನ್
 ಭುಂಕ್ತೇ ಪಾತ್ರೇ ಕನಕಘಟಿತೇ ಷಡ್ರಸಾನೇಕಲಿಂಗಃ .. ೨೫-೪೮..
 ಶಾಲೀಭಕ್ತಂ ಸುಭಕ್ತಂ ಶಶಿಕರಸಸಿತಂ ಪಾಯಸಾಪೂಪಸೂಪಂ
 ಲೇಹ್ಯಂ ಪೇಯಂ ಚ ಚೋಷ್ಯಂ ಸಿತಮಮೃತಫಲಂ ಘಾರಿಕಾದ್ಯಂ ಸಖಾದ್ಯಂ .

ಆಜ್ಯಂ ಪ್ರಾಚ್ಯಂ ಸಮೃಜ್ಯಂ ನಯನರುಚಿಕರಂ ರಾಜಿಕೈಲಾಮರೀಚಿ-
 ಸ್ವಾದೀಯಃ ಶಾಕರಾಜೀ ಪರಿಕರಮಮೃತಾಹಾರಜೋಷಂ ಜುಷಸ್ವ .. ೨೫-೪೯..
 ಧ್ಯಾತ್ವೇವಂ ವಿಧಿವದ್ವಿದ್ವಾನ್ ವೈಶ್ವದೇವಂ ಸಮಾಚರೇತ್ .
 ದೀರ್ಘವಿಸ್ತಾರಿತೋ ಹಸ್ತಂ ಚತುರಂಗುಲಮ(ಮು)ಚ್ಚೈತಂ .. ೨೫-೫೦..
 ದಕ್ಷಿಣೇ ಸ್ಥಂಡಿಲಂ ಕೃತ್ವಾ ತತ್ರಾಧಾಯ ಹುತಾಶನಂ .
 ಸಂಸ್ಕೃತ್ಯ ತಂ ಯಥಾನ್ಯಾಯಂ ಸಾಧಕೋ ದೇವತಾಧಿಯಾ .. ೨೫-೫೧..
 ತತ್ರ ಸಂಪೂಜ್ಯ ಗಂಧಾದ್ಯೈ ದೇವತಾಮುಕ್ತವಿಗ್ರಹಂ .
 ತಾರವ್ಯಾಹೃತಿಭಿರ್ಹುತ್ವಾ ಮೂಲಮಂತ್ರೇಣ ಮಂತ್ರವಿತ್ .. ೨೫-೫೨..
 ಸರ್ಪಿಷಾ ವಾ ತಿಲೈರ್ವಾಪಿ ಭಕ್ಷೈ(ಕ್ಷೈ)ರ್ವಾ ಪಾಯಸೇನ ವಾ .
 ಜುಹುಯಾತ್ ಸಾಧಕಶ್ರೇಷ್ಠಃ ಪಂಚವಿಂಶತಿಸಂಖ್ಯಯಾ .. ೨೫-೫೩..
 ಪಶ್ಚಾದ್ವ್ಯಾಹೃತಿಭಿರ್ಹುತ್ವಾ ಗಂಧಾದ್ಯೈಃ ಪುನರರ್ಚಯೇತ್ .
 ದೇವತಾಂ ಯೋಜಯೇತ್ಪೀಠಮೂರ್ತುಂ ವಹ್ನಿ ವಿಸರ್ಜಯೇತ್ .. ೨೫-೫೪..
 ಅವಶಿಷ್ಟೇನ ಹವಿಷಾ ಗಂಧಪುಷ್ಪಾಕ್ಷತಾನ್ವಿತಂ .
 ದೇವತಾಯಾಃ ಪಾರ್ಷ್ವದೇಭ್ಯೋ ಬಲಿಂ ದದ್ಯಾದ್ವಿಚಕ್ಷಣಃ .. ೨೫-೫೫..
 ಯೇ ರೌದ್ರಾಃಸ್ಥಾನಪಾ ಯೇ ಚ ಭೈರವಾಶ್ಚ ವಿನಾಯಕಾಃ .
 ಯೋಗಿನೋಽಪ್ಯುಗ್ರರೂಪಾಶ್ಚ ಗಣಾನಾಮಧಿಪಾಶ್ಚ ಯೇ .. ೨೫-೫೬..
 ವಿಘ್ನಭೂತಾಸ್ತಥಾ ಚಾನೈ ದಿಗ್ವಿದಿಕ್ಷು ಸಮಾಶ್ರಿತಾಃ .
 ಸರ್ವೇ ತೇ ಪ್ರೀತಮನಸಃ ಪ್ರತಿಗೃಣಂತಿಮಂ ಬಲಿಂ .. ೨೫-೫೭..
 ಇತ್ಯಷ್ಟದಿಕ್ಷು ದತ್ವಾ ತು ಕರೌ ಸಂಕ್ಷಾಲಯೇತ್ತತಃ .
 ಚುಲುಕೋದಕಮಮೃತಾಪಿಧಾನಮಸಿ ವದ್ವಯಂ (ಮಾಪಿಬ ಸ್ವಯಂ) .. ೨೫-೫೮..
 ಅನೇನ ದೇವತಾಹಸ್ತೇ ದತ್ವಾ ಚಾಥ ವಿಚಿಂತಯೇತ್ .
 ಉಚ್ಚಿಷ್ಟಭೋಜನಂ ಸ್ವೀಯದೇವತಾಯಾ ನಿರ್ದೇಶಿತಂ .. ೨೫-೫೯..
 ಗತಸಾರಂ ತು ನೈವೇದ್ಯಂ ತತಶ್ಚೈನಂ ಸಮುದ್ಧರೇತ್ .
 ಉಚ್ಚಿಷ್ಟಂ ತದ್ಭುಜೇ ದತ್ವಾ ಕಿಂಚಿತ್ಸಾನಂ ವಿಶೋಧಯೇತ್ .. ೨೫-೬೦..
 ಚಂಡೇಶಂ ಚ ನಮಸ್ಕೃತ್ಯ ಗಂಡೂಷಾದಿ ನಿವೇದಯೇತ್ .
 ತಾಂಬೂಲಂ ಚ ತತೋ ದತ್ವಾ ಮುಖವಾಸಾದಿಸಂಯುತಂ .. ೨೫-೬೧..
 ಪೂಗೀಚೂರ್ಣಂ ಸಕರ್ಪೂರಂ ನಾಗವಲ್ಲಿದಲೈರ್ಯುತಂ .
 ಏಲಾಲವಂಗಖದಿರೈಸ್ತಾಂಬೂಲಮಿತಿ ಕೀರ್ತಿತಂ .. ೨೫-೬೨..
 ಪೂಗೀಫಲಾನಿ ನಿರ್ಭಿದ್ಯ ಮಧ್ಯೇ ಕೀಟಾದಿವರ್ಜಿತಂ .
 ಸುಚಿಕ್ಕಣನಿಪಕ್ವಾನಿ ಯೋಜ್ಯಾನಿ ವಿನಿವೇದಯೇತ್ .. ೨೫-೬೩..
 ಘೋಟಾ(ಅಧೌತಾ)ನ್ಯಬಾಷ್ಟಿತಾನ್ಯತ್ರ ವರ್ಜಯೇತ್ ಪೂಜನಂ(ನೇ) ಸದಾ .

ಸುಧೌತಾನಿ ಸುಪಕ್ಷಾನಿ ಚಂದ್ರಬಿಂಬಸಮಾನಿ ಚ .. ೨೫-೬೪..
 ಸುಗಂಧೀನಿ ಮನೋಜ್ಞಾನಿ ನಾಗವಲ್ಲಿದಲಾನಿ ಚ .
 ಸುತೀಕ್ಷ್ಣಾನಿ ನಿವೇದ್ಯಾನಿ ಜೀರ್ಣಾನಿ ಪರಿವರ್ಜಯೇತ್ .. ೨೫-೬೫..
 ಮ್ಲಾನಾನಿ ಚೈವ ಶುಷ್ಕಾಣಿ ನಾತ್ಯಂತಸುತಲಾನಿ ಚ .
 ಮೌಕ್ತಿಕೈರ್ನಿರ್ಮಿತಂ ಚೂರ್ಣಂ ಪ್ರಶಸ್ತಂ ವಿನಿವೇದಯೇತ್ .. ೨೫-೬೬..
 ಪಾಷಾಣಜಂ ತು ಮಧ್ಯಂ ಸ್ಯಾಚ್ಛರ್ಕರಂ ಚಾಧಮಂ ಸ್ತ್ರೂತಂ .
 ಶುಕ್ತಿಕಾಸಂಭವಂ ನೈವ ತಾಂಬೂಲೇ ವಿನಿವೇದಯೇತ್ .. ೨೫-೬೭..
 ಆರಾರ್ತಿಕಂ ತತೋಽಭ್ಯರ್ಚ್ಯ ಕ್ರಮಾನ್ನೀರಾಜಯೇಚ್ಚ ತಂ .
 ಘಂಟಾಂ ವಾಮಕರೇಣಾಥ ವಾದಯನ್ ಸಾಧಕೋತ್ತಮಃ .. ೨೫-೬೮..
 ಚತುಷ್ಟಯಂ ಪಾದತಲೇ ನಿರಾಜನಂ ದ್ವೌ ನಾಭಿದೇಶೇ ಮುಖಮಂಡಲೈಕಂ .
 ಸರ್ವಾಂಗದೇಶೇಷು ಚ ಸಪ್ತವಾರಾನಾರಾರ್ತಿಕಂ ಭಕ್ತಜನಾಶ್ಚ ಕುರ್ಯುಃ .. ೨೫-
 ೬೯..
 ಪುಷ್ಪಾಂಜಲಿಂ ತತಃ ಕೃತ್ವಾ ಛತ್ರಮಾದರ್ಶಚಾಮರಾನ್ .
 ಸಂವೀಜ್ಯ ವ್ಯಜನೇನಾಥ ನೃತ್ಯವಾದ್ಯಾದಿಭಿಸ್ತಥಾ .. ೨೫-೭೦..
 ಸಂತೋಷ್ಯ ದೇವಂ ಸ್ತುತ್ವಾ ಚ ಪ್ರದಕ್ಷಿಣಮಥಾಚರೇತ್ .
 ನಂದಿಶಂಕರಯೋರ್ಮಧ್ಯೇ ಯೋಽನ್ತರಾಯಂ ವ್ರಜನ್ ಚರೇತ್ .
 ಪ್ರದಕ್ಷಿಣಾಮತೋ ರಾಜನ್ ಸರ್ವೇ ನಿರಯಗಾಮಿನಃ .. ೨೫-೭೧..
 ಯಥಾಶಕ್ತಿ ಜಪಂ ಕೃತ್ವಾ ಋಷ್ಯಾದಿನ್ಯಾಸಪೂರ್ವಕಂ .
 ತಂ ಜಪಂ ದೇವತಾಹಸ್ತೇ ದತ್ವಾ ಸಂಪೂಜ್ಯ ಪೂರ್ವವತ್ .. ೨೫-೭೨..
 ಸ್ತುತ್ವಾ ತು ವಿವಿಧೈಃ ಸ್ತೋತ್ರೈಃ ಸಾಷ್ಟಾಂಗೇಃ ಪ್ರಣಿಪತ್ಯ ಚ .. ೨೫-೭೩..
 ಶಿಷ್ಟಂ ಗಂಧಮಧ್ಯತೋಯೇ ವಿಲೋಡ್ಯ ಪಾಣೌ ಕೃತ್ವಾ ದಕ್ಷಿಣೇ ಮೂಲಮಂತ್ರಂ .
 ಸಪ್ತಾವೃತ್ತ್ಯಾ ಸಂಜಪೇತ್ ಸರ್ವತೀರ್ಥೀಭೂತಂ ಧ್ಯಾತ್ವಾ ಪ್ರೋಕ್ಷಯೇದಾತ್ಮನೋಽಙ್ಗಂ
 .. ೨೫-೭೪..
 ದೇವತಾಚಾ(ರ್ಚಾ) ವಶಿಷ್ಟಂ ಯತ್ ಸಲಿಲಂ ಚಾರ್ಘ್ಯಮಧ್ಯಗಂ .
 ಅಂಗಲಗ್ನಂ ಮನುಷ್ಯಾಣಾಂ ಬ್ರಹ್ಮಹತ್ಯಾಂ ವ್ಯಪೋಹತಿ .. ೨೫-೭೫..
 ಪುಷ್ಪಾದಿಶಿಷ್ಟಂ ಯದ್ವಸ್ತು ದತ್ವಾ ತತ್ತರಿಚಾರಿ(ರ)ಕೇ .
 ಸ್ವಯಂ ಸ್ವೀಕೃತ್ಯ ಭಕ್ತ್ಯಾ ವೈ ಸ್ತುತ್ವಾ ನತ್ವಾ ಪುನಃ ಪುನಃ .. ೨೫-೭೬..
 ಆತ್ಮಾರ್ಪಣವಿಧಾನೇನ ಸ್ವಾತ್ಮಾನಂ ಸಮ್ಯಗರ್ಪಯೇತ್ .
 ಶರೀರಮರ್ಥಸಂಪ್ರಾಪ್ತಿಮೇಕಲಿಂಗಾಯ ಚಾರ್ಪಯೇತ್ .
 ಆತ್ಮದಾರಾದಿಕಂ ಚೈವ ಸದ್ಗುರುಭ್ಯೋ ನಿವೇದಯೇತ್ .. ೨೫-೭೭..
 ಕೃಮಿಕೀಟಕಭಸ್ಮಾದಿವಿಷಾದುರ್ಗಂಧಮೂತ್ರಕಂ .
 ಶ್ಲೇಷ್ಮರಕ್ತತ್ವಚಾಚರ್ಮ ನ ವಾಚಾಪಿ ನೃಪೋತ್ತಮ .. ೨೫-೭೮..

ಪುಷ್ಪಾಂಜಲಿಂ ಪುನರ್ಧತ್ವಾ ತನ್ಮೂರ್ತಾವುಪಸಂಹರೇತ್ .. ೨೫-೭೯..
 ಪರಿವಾರಣಂ ಸರ್ವಮುಪಸಂಹಾರಮುದ್ರಯಾ .
 ಕ್ಷಮಸ್ವೇತಿ ವದನ್ ಮೂಲಮಂತ್ರೇಣ ವ್ಯಾಪಕಂ ತ್ರಿಧಾ .. ೨೫-೮೦..
 ವಿಧಾಯ ದೇವತಾಂ ಪಶ್ಚಾತ್ ಸ್ವೀಯಹೃತ್ಸರಸೀರುಹೇ .
 ಸುಷುಮ್ನಾವರ್ತನಾ ಪುಷ್ಪಮಾಘ್ರಾಯೋದ್ವರ್ತಯೇತ್ಸುಧೋಃ .. ೨೫-೮೧..
 ಗಂಧಾದ್ಯೈರ್ಮಾನಸೈರಿಷ್ಟ್ವಾ ಋಷ್ಯಾದಿನ್ಯಾಸಪೂರ್ವಕಂ .
 ಧ್ಯಾತ್ವೇಷ್ಟದೇವತಾರೂಪಮಾತ್ಮಾನಂ ಪ್ರಜಪೇನ್ಮನುಂ .. ೨೫-೮೨..
 ಶಾಸ್ತ್ರದೃಷ್ಟೇಣ(ನ) ವಿಧಿನಾ ಭಕ್ತಿಮಾನ್ ಸ್ಥಿರಮಾನಸಃ .
 ಸಂಖ್ಯಾಪೂರ್ತೌ ಪುನಃ ಕುರ್ಯಾತ್ ಋಷ್ಯಾದಿಪ್ರಾಣಸಂಯಮಾನ್ .. ೨೫-೮೩..
 ತತೋ ಜಪದಶಾಂಶೇನ ಹೋಮಂ ಕುರ್ಯಾದ್ಧಿನೇ ದಿನೇ .
 ಅಥವಾ ಲಕ್ಷಸಂಖ್ಯಾಯಾಂ ಪೂರ್ಣಾಯಾಂ ಹೋಮಮಾಚರೇತ್ .. ೨೫-೮೪..
 ಹೋಮಾದ್ಧಶಾಂಶತಃ ಕುರ್ಯಾತ್ ತರ್ಪಣಂ ದೇವತಾಮುಖೇ .
 ತರ್ಪಣಸ್ಯ ದಶಾಂಶೇನ ಮಾರ್ಜಯೇದಾತ್ಮಮೂರ್ಧನಿ .. ೨೫-೮೫..
 ಮಾರ್ಜನಸ್ಯ ದಶಾಂಶೇನ ಕುರ್ಯಾದ್ಬ್ರಾಹ್ಮಣಭೋಜನಂ .
 ಹೋಮಾಶಕ್ತೌ ಜಪಂ ಕುರ್ಯುರ್ಹೋಮಸಂಖ್ಯಾಚತುರ್ಗುಣಂ .. ೨೫-೮೬..
 ಷಡ್ಗುಣಂ ಚಾಷ್ಟಗುಣಿತಂ ಯಥಾಸಂಖ್ಯಂ ದ್ವಿಜಾತಯಃ .
 ದ್ವಿಜಸ್ತ್ರೀಣಾಂ ತು ವಿಜ್ಞೇಯೋ ದ್ವಿಜಾತೀನಾಂ ಸಮೋ ಜಪಃ .. ೨೫-೮೭..
 ಸ್ವಾಮಿನ್ಯುಕ್ತೋ ಜಪಃ ಶೂದ್ರೇ ಕೇಚಿದಾಹುರಿತೋಽಅನ್ಯಥಾ .
 ಹೋಮಾಶಕ್ತೌ ಚತುರ್ನೇತ್ರಸಂಖ್ಯಂ ಸರ್ವೋ ಜಪೇನ್ಮನುಂ .. ೨೫-೮೮..
 ಯಸ್ಮಿಂಶ್ಚ ನಿಗದೇನೈವ ಜಪಸಂಖ್ಯಾ ವಿಧೀಯತೇ .
 ತತ್ರ ಸರ್ವತ್ರ ಮಂತ್ರಾಣಾಂ ಸಂಖ್ಯಾವೃತ್ತಿಯುಗಕ್ರಮಾತ್ .. ೨೫-೮೯..
 ಕಲ್ಪೋಕ್ತೈರ್ವಕ್ರ(ಧ್)ತೇ ಸಂಖ್ಯಾ ತ್ರೇತಾಯಾಂ ದ್ವಿಗುಣಾ ಸ್ಮೃತಾ .
 ದ್ವಾಪರೇ ದ್ವಿ(ತ್ರಿ)ಗುಣಾ ಜ್ಞೇಯಾ ಕಲೌ ಪ್ರೋಕ್ತಾ ಚತುರ್ಗುಣಾ .. ೨೫-೯೦..
 ಏವಂ ಯಃ ಪೂಜಯೇನ್ನಿತ್ಯಂ ಸ ಶೈವಪದವೀಂ ವ್ರಜೇತ್ .
 ಸೂತ ಉವಾಚ -
 ಇತಿ ತೇ ಕಥಿತಂ ಸಮ್ಯಗ್ಗೃಧಾಕ್ರಮಮನುತ್ತಮಂ .. ೨೫-೯೧..
 ಯಃ ಪಠೇನ್ನಿಯತೋ ಭಕ್ತ್ಯಾ ಶ್ರೃಣುಯಾದ್ವಾ ಸಮಾಹಿತಃ .
 ಪೂಜಾಫಲಮವಾಪ್ನೋತಿ ಶಿವಸ್ಯಾನುಚರೋ ಭವೇತ್ .. ೨೫-೯೨..
 ಶಿವಪೂಜಾವಿಹೀನೋ ಯಃ ಸ ನರೋ ನರಕೇ ಪಚೇತ್ .. ೨೫-೯೩..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೇ ಪೂಜಾಕಥನಂ ನಾಮ ಪಂಚವಿಂಶೋಧ್ಯಾಯಃ . ೨೫..

ಅಥ ಷಡ್ವಿಂಶೋಧ್ಯಾಯಃ . ಬಾಷ್ಪಾನ್ವಯಂ .

26.1 Upon being requested by Śaunaka ಶೌನಕ, Sūta ಸೂತ describes about the Gururupiṇī Pādūkā ಗುರುರೂಪಿಣೀ ಪಾದುಕಾ.

26.2 Overview of the Royal Lineage are given, in which each King handed over his kingdom to his successor son and accepted Saṁnyāsa ಸಂನ್ಯಾಸ.

26.3 The Kings were Suṣumāna ಸುಷುಮಾಣ, Govinda ಗೋವಿಂದ, Ālu ಆಲು Viśvanātha ವಿಶ್ವನಾಥ, Kāla ಕಾಲ, Śālivāhana ಶಾಲಿವಾಹನ, Naravāha ನರವಾಹ, Kīrtivarmā ಕೀರ್ತಿವರ್ಮ, Naravarmā ನರವರ್ಮ, Karṇa karNa Sahasrākṣa ಸಹಸ್ರಾಕ್ಷ, Śrīpuṅja ಶ್ರೀಪುಂಜ, Karṇa ಕರ್ಣ, Caraṇamalla ಚರಣಮಲ್ಲ, Khaṅgāra ಖಂಗಾರ, Kṣetrapa ಕ್ಷೇತ್ರಪ, Karṇa ಕರ್ಣ, Tejasimha ತೇಜಸಿಂಹ, Amara ಅಮರ, Subāhu ಸುಬಾಹು, Ratnasimha ratnasiMha Jayasimha ಜಯಸಿಂಹ, Lakṣmīsimha ಲಕ್ಷ್ಮಿಸಿಂಹ, Hammīra ಹಮ್ಮೀರ, Kṣetrapa ಕ್ಷೇತ್ರಪ, Mokala ಮೋಕಲ, Kumbhakarṇa (Mahārāṇā Kumbhā) ಕುಂಭಕರ್ಣ (ಮಹಾರಾಣಾ ಕುಂಭಾ).

26.4 Sons of Kumbhakarṇa (Mahārāṇā Kumbhā) ಕುಂಭಕರ್ಣ (ಮಹಾರಾಣಾ ಕುಂಭಾ), due to their actions became susceptible to atrocities caused by mleccḥāḥ ಮ್ಲೇಚ್ಛಾಃ; and therefore, approached the disciple of Hārīta ಹಾರೀತ, who advised them to worship Pārvatī ಪಾರ್ವತೀ and Ekaliṅga ಏಕಲಿಂಗ. Their leader was Rājamalla ರಾಜಮಲ್ಲ, Ekaliṅga ಏಕಲಿಂಗ accepted their worship and arranged for Rāṣṭrasenā ರಾಷ್ಟ್ರಸೇನಾ to assist them. Rāṣṭrasenā ರಾಷ್ಟ್ರಸೇನಾ established them in Citrakuṭa ಚಿತ್ರಕೂಟ. Thereafter, whenever their ŚivaBhakti ಶಿವಭಕ್ತಿ declined, they would fall susceptible to the mleccḥāḥ ಮ್ಲೇಚ್ಛಾಃ.

26.5 The disciple of Hārīta ಹಾರೀತ was known as Vidyācārya ವಿದ್ಯಾಚಾರ್ಯ who was very learned and was an asset to the Nāgahraḍa kṣetra ನಾಗಹ್ರದ ಕ್ಷೇತ್ರ. Eventually, he too took to Saṁnyāsa ಸಂನ್ಯಾಸ. His disciples ran the Maṭha ಮಠ for some time based on the due knowledge and procedures; until KaliYuga ಕಲಿಯುಗ commenced and the kingdom eventually became subject to disorder and chaos. The miffed Guru-s ಗುರವಃ departed for Kāśī ಕಾಶೀ. War with mleccḥāḥ ಮ್ಲೇಚ್ಛಾಃ continued.

26.6 Anticipated was the arrival of a righteous and majestic king who would follow the path of his ancestors, restore the Glory of Ekaliṅga ಏಕಲಿಂಗ, bring back the disciples of the upset Guru-s and re-establish the Worshipping process.

ಶೌನಕ ಉವಾಚ -

ಪಾದುಕಾಮಂತ್ರಮಾರವ್ಯಾತಂ ಪೂರ್ವಂ ತತ್ಪ್ರಕಟೀಕುರು .
ಇದಾನೀಂ ಶ್ರೋತುಮಿಚ್ಛಾಮಿ ಸಾಂಗಮೃಷ್ಯಾದಿಪೂರ್ವಕಂ .. ೨೬-೧..
ಸೂತ ಉವಾಚ -
ಶ್ರುಯತಾಂ ಮುನಿಶಾರ್ದೂಲ ಪಾದುಕಾಂ ಗುರುರೂಪಿಣೀಂ .
ಯಾಂ ಜ್ಞಾತ್ವಾ ಮುನಯಃ ಸರ್ವೇ ಪರಾಂ ಸಿದ್ಧಿಮಿತೋ ಗತಾಃ .. ೨೬-೨..
ಸುಷುಮಾಣೋಽಪ್ಯಥ ಬ್ರಹ್ಮನ್ ವಿನಯೇನ ಸಮನ್ವಿತಃ .
ವೇದಗರ್ಭಾತ್ಯು ಯಾಂ ಪ್ರಾಪ್ಯ ಸರ್ವಸೌಭಾಗ್ಯವಾನಭೂತ್ .. ೨೬-೩..
ವಾಙ್ಮಯಾ ಕಮಲಾ(ಲಾಃ) ಪ್ರಾಂತೇ ಹಸಖಘ್ರೇಂ ಹಸೌಂ ತಥಾ .
ಆನಂದಭೈರವೌ ಪ್ರೋಕ್ತೌ ತಥಾ ಪಲ್ಲವವರ್ಜಿತೌ .. ೨೬-೪..
ಸಹಖಘ್ರೇಮಥೋಚ್ಚಾರ್ಯ ಸ್ವಗುರುತ್ರಯನಾಮಕಂ .
ಸಿದ್ಧಃ ಶ್ರೀಹ್ಯಮುಕಾನಂದನಾಥ(ಶ್)ಚಿಚ್ಛಕ್ತಿಪೂರ್ವಕಂ .. ೨೬-೫..
ದೇವ್ಯಂ ಶ್ರೀಪದಂ ಪ್ರೋಚ್ಯ ಸಾಘಕೋ ದುಃಖನಾಶಿನೀಂ .
ಪಾದುಕಾಂ ಪೂಜಯಾಮೀತಿ ಸರ್ವದಾ ಭಕ್ತಿಮಾಂಶ್ಚರೇತ್ .. ೨೬-೬..
ನತ್ಯಂತಾಂ ಸಂಸ್ಕರೇನ್ಮಂತ್ರೀ ಸ್ವೀಯಮೂರ್ಧ್ನಿ ಫಲಪ್ರದಾಂ .
ಪಾದುಕಾಯಾ ಋಷಿಬ್ರಹ್ಮಾ ಗಾಯತ್ರೀ ಛಂದ ಉಚ್ಯತೇ .. ೨೬-೭..
ವಾಙ್ಮಯಾಬೀಜಶಕ್ತೀ ಚ ಚತುರ್ಥಂ ಕೀಲಕಂ ಸ್ತೃತಂ .
ಚತುರ್ವರ್ಗಾಪ್ತಯೇ ಪ್ರೋಕ್ತಂ ಋಷಿಣಾ ನೃಪತಿಂ ಸದಾ .. ೨೬-೮..
ತ್ರಿರಾದ್ಯೈ(ದ್ಯೈಃ) ಪುನರೇಕೈಕಮೇಕೈಕೇನ ಷಡಂಗಕಂ .
ಬೀಜೈರ್ಯಥಾವಿಧಿಂ ಕೃತ್ವಾ ಧ್ಯಾಯೇನ್ಮೂರ್ಧ್ನಾಂಬುಜೇ ಗುರುಂ .. ೨೬-೯..
ಶಿವರೂಪಂ ಸ್ವಪ್ರಕಾಶಮಾನಂದಂ ಪರಮವ್ಯಯಂ .
ಮನುಷ್ಯೋ ನಾಟ್ಯಸಂರಂಭಂ ದ್ವಿನೇತ್ರಂ ದ್ವಿಭುಜಂ ಸದಾ .. ೨೬-೧೦..
ಮಾನಸೈರುಪಚಾರೈಶ್ಚ ಸಂಪೂಜ್ಯ ಗುರುಮಾತ್ಮನಃ .
ಆದೌ ತ್ರಿಕಾಲಮೇವಂ ಹಿ ಸಂಸ್ಕೃತ್ಯಾನ್ಯತ್ ಸಮಾಚರೇತ್ .. ೨೬-೧೧..
ದ್ವಿಕಾಲಮೇಕಕಾಲಂ ವಾ ಸಂಸೇವೇತ್ ಸಾಧಕೋತ್ತಮಃ .
ಇತಿ ತೇ ಕಥಿತಂ ಬ್ರಹ್ಮನ್ ಕಿಮನ್ಯತ್ ಶ್ರೋತುಮಿಚ್ಛಸಿ .. ೨೬-೧೨..
ಶೌನಕ ಉವಾಚ -
ಸೂತ ಸೂತ ಮಹಾಭಾಗ ಸುಷುಮಾಣಸ್ಯ ಧೀಮತಃ .
ತತ್ಪುತ್ರಸ್ಯ ಚ ಯದ್ವೃತ್ತಂ ತತ್ಸರ್ವಂ ಕಥಯಸ್ವ ಮೇ .. ೨೬-೧೩..
ಸೂತ ಉವಾಚ -
ಮಂತ್ರಸ್ಯ ಗ್ರಹಣಾದ್ಧೇವಂ(ವಃ) ಪೂಜನಾದಪಿ ತತ್ಕ್ಷಣಾತ್ .
ಆವಿರ್ಭೂತ್ವಾ(ಯ) ದೃಷನ್ಮೂರ್ತೌ ತತ್ಕ್ಷಣಾದ್ವರದೋಽಭವತ್ .. ೨೬-೧೪..

ಯಥಾ ಧ್ಯಾತಂ ತಥಾ ತೇನ ರೂಪಂ ಕೃತ್ವಾಽಬ್ರವೀದಿದಂ .

ಸುಷುಮಾಣ ಮಹಾಪ್ರಾಜ್ಞ ಯತ್ತೇ ಮನಸಿ ವರ್ತತೇ .. ೨೬-೧೫..

ತದದ್ಯ ಪ್ರಾರ್ಥಯಿತ್ವಾಶು ಪ್ರಸನ್ನೋಽಸ್ಮಿ ಸದಾ ತ್ವಯಿ .

ಭಕ್ತೋಽಸಿ ಧರ್ಮಶೀಲೋಽಸಿ ತದ್ವೃಣುಷ್ವ ಸಮೀಹಿತಂ .. ೨೬-೧೬..

ರಾಜೋವಾಚ -

ಭಗವಂಸ್ತ್ವತ್ಪ್ರಸಾದೇನ ತ್ರಿಕಾಲಂ ಜ್ಞಾನಮಾಪ್ನುಯಾಂ .

ಯೇನಾಹಂ ದುಃಖಸಂಸಾರಾತ್ ಮುಕ್ತ್ವಾ ಸದ್ಗತಿಮಾಪ್ನುಯಾಂ .. ೨೬-೧೭..

ತವ ಪಾದಾಂಬುಜೇ ದೇವ ಭಕ್ತಿರಸ್ತು ಸದಾ ಮಮ .

ಯಥಾಽಧುನಾ ದೃಶ(ಷ)ನ್ಮೂರ್ತಾವಾವಿಭೂತ್ವಾ(ಯ) ಪ್ರಸನ್ನತಃ (?) .. ೨೬-೧೮..

ವರದೋಽಸಿ ತಥಾ ನಾಥ ಸರ್ವದಾ ಮೇ ಕೃಪಾಂ ಕುರು .

ಏತಾವದೇವ ಯಾಚೇಹಂ ಕಿಮನ್ಯದ್ಭಕ್ತವತ್ಸಲ .. ೨೬-೧೯..

ಶ್ರೀಮದೇಕಲಿಂಗ ಉವಾಚ -

ವತ್ಸ ತುಭ್ಯಂ ಮಯಾ ದತ್ತಂ ಯದದ್ಯ ಪ್ರಾರ್ಥಿತಂ ತ್ವಿಹ .

ಗೋವಿಂದ ತ್ವಂ ತಥಾ ಮತ್ತೋ ವೃಣೇಷ್ವಾವಹಿತೋ ವರಂ .. ೨೬-೨೦..

ಗೋವಿಂದ ಉವಾಚ -

ಮತ್ತಿತ್ರಾ ಯಾಚಿತಂ ಯದ್ಯತ್ತತ್ಸರ್ವಂ ದೀಯತಾಂ ಮಮ .

ಮಜ್ಜನನ್ಯಾಸ್ತಥಾ ಸ್ವಾಮಿನ್ ಸರ್ವಾನ್ ಕಾಮಾನ್ ಪ್ರಪೂರಯ .. ೨೬-೨೧..

ಹೃದ್ಗತಂ ತ್ವಂ ವಿಜಾನಾಸಿ ಸರ್ವದೃಕ್ಸರ್ವಸಾಕ್ಷ್ಯಸಿ .

ಕಿಮನ್ಯದ್ಭಕ್ತುಧೋಕ್ತೇನ ಕೃಪಾಂ ಕುರು ಜಗತ್ಪ್ರಭೋ .. ೨೬-೨೨..

ಶ್ರೀಮದೇಕಲಿಂಗ ಉವಾಚ -

ಭರ್ವಾದ್ಭಶ್ಚಿಂತಿತಂ ಚಿತ್ತೇ ತತ್ಸರ್ವಂ ಸಂಭವಿಷ್ಯತಿ .

ಅತ್ರಾರ್ಥೇ ಸಂಶಯೋ ಮಾಸ್ತು ಸತ್ಯಮೇತದ್ಭವೀಮಿ ವಃ .. ೨೬-೨೩..

ವಾಯುರುವಾಚ -

ಇತ್ಯೇತತ್ ಶ್ರುತವಾನ್ ರಾಜಾ ಏಕಲಿಂಗಾಜ್ಜಗತ್ಪತೇಃ .

ಸ್ವಂ ಸ್ವಂ ಸುತಂ ಕಲತ್ರಂ ಚ ವರದಾನೇನ ತೋಷಿತಂ .. ೨೬-೨೪..

ಹರ್ಷಾದಶ್ರೂಣಿ ಮುಂಚನ್ ಸೋ ಸ) ವಿನಯೇನ ವವಂದ ಚ .

ಏಕಲಿಂಗ ತಥಾ ದೇವೀಂ ಸ್ತುತ್ವಾ ನತ್ವಾ ವಿನಿರ್ಯಯೌ .. ೨೬-೨೫..

ಗುರುಣಾ ಜ್ಞಾಪಿತಃ ಶೀಘ್ರಂ ಗತೋ ಗಚ್ಛನ್ನಿಜಾಲಯಂ .

ಗೋವಿಂದೋಽಪಿ ತಥಾ ಬಾಲ್ಯಾದಾರಭ್ಯಾರಾಧಯನ್ ಶಿವಂ .. ೨೬-೨೬..

ಬುಭುಜೇ ವಿವಿಧಾನ್ ಭೋಗಾನ್ ಗಾರ್ಹಸ್ಥಸ್ಯಾಶ್ರಮೋಚಿತಾಂ .

ಯು(ಯೌ)ವರಾಜ್ಯೇಽಥ ಸಂಸ್ಥಾಯ ಪಿತರಂ ಪರ್ಯಸೇವಯತ್ .. ೨೬-೨೭..

ಏವಂ ಕತಿಪಯೈರ್ವರ್ಷೈಃ ಕೃತಂ ರಾಜ್ಯಮಕಂಟಕಂ .

ಸ ರಾಜಾ ಸುಷುಮಾಣೋಽಪಿ ಭುಕ್ತ್ವಾ ಭೋಗಾನ್ ಯದೃಚ್ಛಯಾ .. ೨೬-೨೮..
 ರಾಜಧಾನೀಂ ಸ್ವಪುತ್ರಾಯ ಸಮರ್ಪ್ಯ ತ್ವರಯಾ ಹ್ಯಗಾತ್ .
 ಗುರುಪಾದೌ ಸ್ಮರನ್ನತ್ರ ತ್ಯಕ್ತಂ ಸ್ವೀಯಂ ಕಲೇವರಂ .. ೨೬-೨೯..
 ಯೋಗಮಾರ್ಗಸ್ಯ ವಿಧಿನಾ ಏಕಲಿಂಗಸ್ಯ ಸನ್ನಿಧೌ .
 ಗೋವಿಂದೋಽಪಿ ತದಂತೈಷ್ಟಿಂ ಕೃತ್ವಾ ಪೃಥ್ವೀಂ ಶಶಾಸ ಹ .. ೨೬-೩೦..
 ಕ್ಷಾತ್ರಧರ್ಮೇಣ ಧರ್ಮಜ್ಞಸ್ತ್ರಾಯನ್ನನ್ಯಾನ್ ಸ ಭೂಮಿಪಾನ್ .
 ಸ್ವೀಯಾನ್ಪುಷ್ಪಂಸ್ತದಾ ಸೋಽಪಿ ಕಾಲೇನ ಮಹತಾ ಪುನಃ .. ೨೬-೩೧..
 ಸೋಽಪಿ ಸ್ವರಾಜ್ಯೇ ಸಂಸ್ಥಾಪ್ಯ ಅಲುನಾಮಾನಕಂ ಸುತಂ .
 ತಸ್ಮಾದಭೂದ್ವಿಶ್ವನಾಥೋ ವಿಶ್ವಸ್ಯ ಸ್ಥಿತಿಹೇತವೇ .. ೨೬-೩೨..
 ಸಂಸ್ಥಾಪ್ಯ ತಂ ವಿಶ್ವನಾಥಂ ಯೋಗಮಾರ್ಗಮವಾಪ್ತವಾನ್ .
 ಚತುರ್ಥಾಶ್ರಮಧರ್ಮಜ್ಞಃ ಸತ್ಯವಾದೀ ಜಿತೇಂದ್ರಿಯಃ .. ೨೬-೩೩..
 ಏಕಲಿಂಗಸ್ಯ ಚಾಭ್ಯರ್ಣೇ ಕಾಲನಾಮಾ ನೃಪೋತ್ತಮಃ .
 ವಿಶ್ವನಾಥಃ ಸ್ವರಾಜ್ಯೇ ತಂ ಕುಮಾರಂ ಶಕ್ತಿಪೂರ್ವಕಂ .. ೨೬-೩೪..
 ಸಂಸ್ಥಾಪ್ಯ ವಿಗ್ರಹೇ ಸೋಽಪಿ ಶಸ್ತ್ರಪೂತೋ ದಿವಂ ಯಯೌ .
 ತಸ್ಮಾದಭೂನ್ನೃಪಶ್ರೇಷ್ಠಃ ಶಾಲಿವಾಹನಸಂಜ್ಞಕಃ .. ೨೬-೩೫..
 ತತ್ಪುತ್ರೋ ನರವಾಹಶ್ಚ ಜಾತಃ ಸರ್ವತ್ರ ವಿಶ್ರುತಃ .
 ಕೀರ್ತಿವರ್ಮೇತಿ ತತ್ಪುತ್ರಸ್ತತ್ಪುತ್ರೋ ನರವರ್ಮಕಃ .. ೨೬-೩೬..
 ತತ್ಪುತ್ರಃ ಕರ್ಣನಾಮಾಽಭೂತ್ ರಾಜಾ ಕರ್ಣ ಇವಾಪರಃ .
 ತಸ್ಮಾದಭೂತ್ನಹಸ್ರಾಕ್ಷಃ ಶ್ರೀಪುಂಜಸ್ತಸ್ಯ ನಂದನಃ .. ೨೬-೩೭..
 ಶ್ರೀಪುಂಜಾದಥ ಕರ್ಣೋಽಭೂತ್ಕರ್ಣೋಚ್ಚರಣಮಲ್ಲಕಃ .
 ತಸ್ಮಾದಭೂಚ್ಚ ಖಂಗಾರಃ ಖಂಗಾರಾತ್ ಕ್ಷೇತ್ರಪೋ ಹ್ಯಭೂತ್ .. ೨೬-೩೮..
 ಕ್ಷೇತ್ರಪಾದಥ ಕರ್ಣೋಽಭೂತ್ಕರ್ಣಾಜ್ಜಾತಾ ಬಹುಪ್ರಜಾಃ .
 ತೇಷಾಂ ಧುರಂಧರಃ ಶ್ರೀಮಾನ್ ತೇಜಸಿಂಹ ಇತಿ ಪ್ರಭುಃ .. ೨೬-೩೯..
 ತದಾತ್ಮಜೋಽಮರಃ ಪ್ರೋಕ್ತಃ ಸಿಂಹಸ್ಯೇವ ಪರಾಕ್ರಮೀ .
 ತಸ್ಮಾದಭೂತ್ನ(ಸು)ಬಾಹುರ್ಯಃ ಸ್ವಬಾಹುಬಲವಿಕ್ರಮಃ .. ೨೬-೪೦..
 ತಸ್ಮಾದಭೂದ್ರತ್ನಸಿಂಹೋ ರತ್ನಾಕರ ಇವಾಪರಃ .
 ತತ್ಪುತ್ರೋ ಜಯಸಿಂಹಶ್ಚ ಶಾಸ್ತ್ರಾಗ್ನಿದಗ್ಧಕಿಲ್ಬಿಷಃ .. ೨೬-೪೧..
 ಲಕ್ಷ್ಮೀಸಿಂಹಶ್ಚ ತತ್ಪುತ್ರಸ್ತತ್ಪುತ್ರೋಽತಿಪರಾಕ್ರಮೀ .
 ಹಮ್ಮೀರಸಂಜ್ಞಕೋ ಭೂಪಃ ಪಾಲಯನ್ ಪೃಥಿವೀಮಿಮಾಂ .. ೨೬-೪೨..
 ತತ್ಸೂನುಃ ಕ್ಷೇತ್ರಪೋ ನಾಮ ಮೋಕಲಸ್ತು ತದಾತ್ಮಜಃ .
 ತತ್ಸೂನುಃ ಕುಂಭಕರ್ಣೋಽಭೂತ್ ಕುಂಭಕರ್ಣಾತ್ಪರಾಕ್ರಮೀ .. ೨೬-೪೩..
 ತಸ್ಯೈವಂ ಶಾಸತಃ ಪೃಥ್ವೀಂ ಬಹುಕಾಲಮಗಾತ್ ತದಾ .

ವೇದವೇದಾಂಗತತ್ತ್ವಜ್ಞೋ ಧನುರ್ವೇದವಿದಾಂವರಃ .. ೨೬-೪೪..
 ಯೋಗಮಾರ್ಗೇಣ ಸ್ವಂ ದೇಹಂ ತ್ಯಕ್ತ್ವಾ ಸಾಯುಜ್ಯಮಾಪ್ತವಾನ್ .
 ತತಸ್ತತ್ತನುಜಾ ಜಾತಾಃ ಪರಸ್ಪರವಿರೋಧಿನಃ .. ೨೬-೪೫..
 ಸ್ವರ್ಧಯಾ ನೀಚಸಂಸರ್ಗಾಚ್ಛೂದ್ರಾಚಾರಪರಾ (ಅ)ಭವನ್ .
 ಅ(ಸ್ವ)ಧರ್ಮಾಚ್ಚ ಚ್ಯುತಾಸ್ತೇ ವೈ ಭವಾನ್ಯಾಃ ಶಾಪಕಾರಣಾತ್ .. ೨೬-೪೬..
 ಬ್ರಾಹ್ಮಣಾನ್ ಕ್ಲೇಶಯನ್ ಸರ್ವಾನ್ ದತ್ತದಾನಾಪಹಾರಕಾಃ .
 ದೇವಸ್ವಮಪಿ ಹರ್ತಾರಃ ಕ್ರೂರಾಶ್ಚಾರಾಶ್ಚ ತೇಽಭವನ್ .. ೨೬-೪೭..
 ಏತಸ್ಮಿನ್ನಂತರೇ ಬ್ರಹ್ಮನ್ ಮ್ಲೇಚ್ಛೈ ರಾಗತ್ಯ ಕ್ಲೇಶಿತಾಃ .
 ಪರಸ್ಪರಮಭೂತ್ತೇಷಾಂ ವಿಗ್ರಹಶ್ಚಾತಿದಾರುಣಃ .. ೨೬-೪೮..
 ಏವಂ ಕತಿಪಯೈರ್ವರ್ಷೈರ್ಗರ್ತೇ(ತ್ರೈಸ್)ತಂ ಮುನಿಸತ್ತಮ .
 ಹಾರೀತಸ್ಯ ಚ ಶಿಷ್ಯಂ ತೇ ವಿನಯೇನಾಭಿವಾದ್ಯ ಚ .. ೨೬-೪೯..
 ಮ್ಲೇಚ್ಛೈ ರಾಕ್ರಮಿತಾಂ ಪೃಥ್ವೀಂ ಶಾಧ್ಯಸ್ಮಾನ್ ಯೇನ ಪ್ರಾಪ್ನುಮಃ .
 ಭ್ರಷ್ಟರಾಜ್ಯಾನ್ ಕೃಪಾಸಿಂಧೋ ಸ್ವರಾಜ್ಯೇ ಸನ್ನಿವೇಶಯ .. ೨೬-೫೦..
 ತ್ರಾಹಿ ತ್ರಾಹ್ಯಾಶ್ರಿತಾನ್ ಭಕ್ತಾನ್ ಬ್ರಹ್ಮನ್ನ ಗತಿರನ್ಯಥಾ .
 ಸೂತ ಉವಾಚ -
 ಇತಿ ತೇಷಾಂ ವಚಃ ಶ್ರುತ್ವಾ ಕ್ಷಣಮಾತ್ಮನಿ ಚಿಂತಯನ್ .. ೨೬-೫೧..
 ಭವಾನ್ಯಾ ವಚನಾಜ್ಞಾತಮಿತಿ ನಿಶ್ಚಿತ್ಯ ವೈ ಹೃದಿ .
 ಶಿವಾಂ ತಥೈಕಲಿಂಗಂ ಚ ಪೂಜಯಧ್ವಂ ಯಥಾವಿಧಿ .. ೨೬-೫೨..
 ಗುರೋಃ ಪರಂಪರಾಯಾತಂ ತ್ಯಕ್ತ್ವಾ ನ್ಯಪಥಗಾಮಿನಃ .
 ಅಥಶ್ಚೈ ತಾದೃಶಂ ಜ್ಞಾತಂ ದೇಶೋಪದ್ರವಜಂ ಭಯಂ .. ೨೬-೫೩..
 ತಸ್ಮಾದತ್ಸೈ ವ ಸಂಸ್ಥಾಯ ಪೂಜಯಧ್ವಂ ಸದಾಶಿವಂ .
 ಇತಿ ಶ್ರುತ್ವಾ ತದಾ ತೇ ವೈ ಶೂದ್ರಾಚಾರೈರಪೂಜಯನ್ .. ೨೬-೫೪..
 ತೇಷಾಂ ಧುರಂಧರೋ ಜಾತೋ ರಾಜಮಲ್ಲ ಇತಿ ಪ್ರಭುಃ .
 ಏಕಲಿಂಗೋಽಪಿ ತಾಂ ಪೂಜಾಮಂಗೀಕೃತ್ಯ ಪ್ರಸನ್ನತಃ (ಪ್ರಸಾದಿತಃ) .. ೨೬-೫೫..
 ರಾಷ್ಟ್ರಸೇನಾಮಥಾಹೂಯ ಏಕಲಿಂಗೋಽಬ್ರವೀದಿದಂ .
 ಶೈನೇ(ಸೇನೇ) ಸಹಾಯಮೇತೇಷಾಂ ಕುರು ಶೀಘ್ರಂ ಮಮಾಜ್ಞಯಾ .. ೨೬-೫೬..
 ಇತಿ ಶ್ರುತ್ವಾ ತು ಸಾ ದೇವೀ ತೇಷಾಂ ಸಾಹಾಯ್ಯಮಾಚರತ್ .
 ಚಿತ್ರಕೂಟೇ ಪುನಸ್ತೇಷಾಂ ಸಂಸ್ಥಾಪ್ಯಾತ್ರಾಗತಾಽಥ ಸಾ .. ೨೬-೫೭..
 ತದಾರಭ್ಯ ತು ತೇ ಸರ್ವೇ ಶೂದ್ರಾಚಾರಪರಾಯಣಾಃ .
 ರಾಜ್ಯಂ ಚಕ್ರೂರ್ಯಥಾಪೂರ್ವಂ ಕ್ಷಾತ್ರಾಭಾಸಾಶ್ಚ ತೇ ಪುನಃ .. ೨೬-೫೮..
 ಯದಾ ಯದಾ ಶಿವೇ ಭಕ್ತಿಂ ನ ಕುರ್ವಂತಿ ತದಾ ತದಾ .

ಏವಮೇವೋಪದ್ರವೈಶ್ಚ ಮ್ಲೇಚ್ಛಾಧೀನಾ ಭವಂತಿ ಹಿ .. ೨೬-೫೯..

ಶೌನಕ ಉವಾಚ -

ಹಾರೀತಸ್ಯ ಚ ಶಿಷ್ಯೋಽಸೌ ಕಿಂನಾಮ್ನಾ ಖ್ಯಾತಿಮಾಗತಾಃ(ತಃ) .

ಏತನ್ನೇ ಸಂಶಯಂ ಸೂತ ನಿರಾಕರ್ತುಮಿಹಾರ್ಹಸಿ .. ೨೬-೬೦..

ಸೂತ ಉವಾಚ -

ವಿದ್ಯಾಚಾರ್ಯ ಇತಿ ಖ್ಯಾತೋ ವೇದವೇದಾಂಗಪಾರಗಃ .

ಸರ್ವಶಾಸ್ತ್ರಾರ್ಥತತ್ತ್ವಜ್ಞೋ ನಿಗ್ರಹಾನುಗ್ರಹಕ್ಷಮಃ .. ೨೬-೬೧..

ದಯಾವಾನನಸೂಯಶ್ಚ ಏಕಲಿಂಗಂ ಚ ಪೂಜಯನ್ .

ತಪಶ್ಚಚಾರ ಸುಮಹಲ್ಲೋಕಾನುಗ್ರಹಕಾರಣಾತ್ .

ತತ್ತೇಜಸಾ ಚ ಶುಶುಭೇ ಕ್ಷೇತ್ರಂ ನಾಗಹೃದಂ ಪರಂ .. ೨೬-೬೨..

ಏಕಲಿಂಗೋಽಥ ಭಗವಾಂಸ್ತಸ್ಯೈವ ವಶಮಾಯಯೌ .

ತಥಾ ಸ ವಿಂಧ್ಯವಾಸಾಪಿ ಪಾತಿ ಪುತ್ರಮಿವೌರಸಂ .. ೨೬-೬೩..

ತಪಸಾ ಸ್ವೀಯವಶಗಾಂ ಕೃತ್ವಾಽತ್ಯೈವ ಸ್ಥಿತಃ ಸ ಹಿ .

ತಯೋ ರೂಪಮನುಧ್ಯಾಯನ್ ಬ್ರಹ್ಮಚರ್ಯಾಶ್ರಮಾಗ್ರಣೀಃ .. ೨೬-೬೪..

ಯಸ್ಯ ದರ್ಶನಮಾತ್ರೇಣ ನೃಣಾಂ ಸರ್ವಾರ್ಥಸಿದ್ಧಯೇ (ಯಃ) .

ಭವಂತಿ ಚ ತಥಾಭೂತಃ ಸತ್ಯಧರ್ಮಪರಾಯಣಃ .. ೨೬-೬೫..

ಶಿಷ್ಯಪ್ರಶಿಷ್ಯೈಃ ಸಹಿತೋ ಮಠೇ ತತ್ರ ವ್ಯವಸ್ಥಿತಃ .

ಬ್ರಾಹ್ಮಣಾನ್ ಪಾರಯನ್ನಿತ್ಯಂ ತದಾ ಕ್ಷತ್ರವಿಶಾನಪಿ .. ೨೬-೬೬..

ಕುಂಭಾದಯೋ ನೃಪಾ ಹ್ಯಾಸನ್ ತದಾಜ್ಞಾಪರಿಪಾಲಕಾಃ .

ಯಷ್ಟಿಂ ಪಾಣೌ ಗೃಹೀತ್ವಾ ತೇ ಸ್ವಮೌದ್ಧತ್ಯಂ ವಿಹಾಯ ಚ .. ೨೬-೬೭..

ಪ್ರತೀಹಾರ ಇವ ದ್ವಾರಿ ಪೂರ್ವಜ್ಞಾನನಿಯಂತ್ರಿತಾಃ .

ಸ್ವರಾಜಧಾನೀಂ ಸಂಪ್ರಾಪ್ಯ ರಾಜಚಿಹ್ನಾನಿ(ನ್ಯ) ಧಾರಯನ್ .. ೨೬-೬೮..

ಏಕಲಿಂಗಸ್ಯ ತಸ್ಯಾಪಿ (ಐಕ್ಯಂ ಸಮವಗಮ್ಯ) ಚ .

ಸೋಽಪಿ ತಾನ್ವರ್ಧಯನ್ನಾಶೀರ್ವಾದೇನಾಭಿವಿವೃ(ವರ್)ದ್ಧಯ ಚ .. ೨೬-೬೯..

ತತಃ ಸೋಽಪಿ ಮಹಾಧೀಮಾನ್ ಚತುರ್ಥಾಶ್ರಮಮಗ್ರಹೀತ್ .

ಶಿವಾನಂದಾಶ್ರಮಾಭ್ಯರ್ಣೇ ಕಾಲೇನ ನಿಧನಂ ಗತಃ .. ೨೬-೭೦..

ತಸ್ಯ ಶಿಷ್ಯಪ್ರಶಿಷ್ಯಾಶ್ಚ ಬಹವಸ್ತನ್ಮಠೇ ಕಿಲ .

ವಿದ್ಯಾಃ ಪ್ರವರ್ತಯನ್ ದೇಶೇ ಚತುರ್ದಶಾಖ್ಯಾಕಾಸ್ತತಃ .. ೨೬-೭೧..

ಆಚರನ್ ಸ್ವಯಮಾಚಾರಾನ್ ಶ್ರುತಿಷ್ಟತ್ಯುದಿತಾನ್ ಸ್ವಕಾನ್ .

ಪ್ರೇರಯನ್ ಬ್ರಾಹ್ಮಣಾದೀಂಶ್ಚ ಸ್ವಸ್ವಧರ್ಮೇ ವಿಶೇಷತಃ .

ಏಕಲಿಂಗಾಜ್ಞಯಾ ಬ್ರಹ್ಮನ್ ಶುಶುಭುಸ್ತೇ ತಪಸ್ವಿನಃ .. ೨೬-೭೨..

ಏವಂ ಬಹುಸಮಾ ನೀತಾಃ ಸ್ವಧರ್ಮಂ ಪರಿಪಾಲಯನ್ .

ಏತಸ್ಮಿನ್ನಂತರೇ ಚೈವ ಕಲಿರಾವಿರ್ಭೂವ ಹ .. ೨೬-೨೩..
 ಸ ತಸ್ಯ ಭೂಪಹೃದಯೇ ಪ್ರವಿಶ್ಯ ಮತಿಮನ್ಯಥಾ .
 ಕರೇಣ ಕಾರಯಾಮಾಸ ಚೈಕಲಿಂಗಸ್ಯ ಸನ್ನಿಧೌ .. ೨೬-೨೪..
 ಶಂಭುನಾರಾಯಣೋ ನಾಮ ಸಂಸ್ಕರನ್ ಶಿವಮೇತ್ಯ ಚ .
 ತಮುದ್ಧಶ್ಯೋಪಹಾಸ್ಯೇನ ಯತ್ಕಿಂಚಿಲ್ಲಪಿತೋ(ತವಾನ್) ನೃಪಃ .. ೨೬-೨೫..
 ಶಂಭುರ್ನಿವಾರಯಾಮಾಸ ಮೈವಂ ವದ ನೃಪೋತ್ತಮ .
 ತಥಾಪಿ ತೇನ ಹಾಸ್ಯೇನ ಪೂರ್ವವಲ್ಲಪಿತಂ ಪುನಃ .. ೨೬-೨೬..
 ಸೋಽಪಿ ತಾಪಸವರ್ಯಸ್ತು ಕ್ರೋಧರಕ್ಷೇಕ್ಷಣೋಽವದತ್ .
 ಭ್ರಷ್ಟರಾಜ್ಯೋ ಭವಾಶು ತ್ವಂ ಯತೋ ರಾಜ್ಯಮದೇನ ಹಿ .. ೨೬-೨೭..
 ಭಾಷಸೇ ಗುರುಮುದ್ಧಿಶ್ಯ ಗಚ್ಛ ದುಷ್ಟ ನೃಪಾಧಮ .
 ಏವಮುಕ್ತ್ವಾ ಗತಃ ಸೋಽಪಿ ದೇಶಂ ತ್ಯಕ್ತ್ವಾ ತ್ವರಾನ್ವಿತಃ .. ೨೬-೨೮..
 ನೃಪೋಽಪಿ ಚಿಂತಯಾಕ್ರಾಂತಃ ಸಾಂತ್ವಯಾಮಾಸ ತಂ ಗುರುಂ .
 ಗತೇ ನೈವ ಗತಃ ಸೋಽಪಿ ಸಶಿಷ್ಯಃ ಖಿನ್ನಮಾನಸಃ .. ೨೬-೨೯..
 ಕಾಶ್ಯಾಂ ನಿವಾಸಮಕರೋನ್ನಿಗ್ರಹಾನುಗ್ರಹಕ್ಷಮಃ .
 ಏತಸ್ಮಿನ್ನಂತರೇ ವಿಪ್ರ ಷಣ್ಮಾಸಾಭ್ಯಂತರೇ ಮಹತ್ .. ೨೬-೩೦..
 ಮ್ಲೇಚ್ಛೈಃ ಸಹ ವಿರೋಧೇನ ಯುದ್ಧಮುಗ್ರಮಭೂತ್ತದಾ .
 ವರ್ಷದ್ವಾದಶಪರ್ಯಂತಂ ನ ಸುಖಂ ಲೇಭಿರೇ ಪುನಃ .. ೨೬-೩೧..
 ಸಖ್ಯಂ ಚಕ್ರುಶ್ಚ ತೈಃ ಸಾಕಂ ಸೇವಯಾ ವಿನಯೇನ ಚ .
 ಏವಂ ಕತಿಪಯೈರ್ವರ್ಷೈರ್ಗರ್ಗತೇ(ತೈಃ) ತ (ಸ್ತ)ತ್ಸಂತತೌ ಪುನಃ .. ೨೬-೩೨..
 ಭವಿಷ್ಯತಿ ನೃಪಃ ಕೋಽಪಿ ಧರ್ಮನಿಷ್ಠಃ ಪ್ರತಾಪವಾನ್ .
 ಪಿತೃವೈತಾಮಹಾದೀನಾಂ ರಾಜ್ಯಂ ಸಂಪಾಲಯಿಷ್ಯತಿ .. ೨೬-೩೩..
 ಚಕ್ರವರ್ತೀವ ಶುಶುಭನ್ (?) ಮ್ಲೇಚ್ಛಾದೀಂಸ್ತಾಸಯನ್ ಪುನಃ .
 ಸ್ವವೀರ್ಯಬಲಕೋಶೇನ ಸ್ವರಾಜ್ಯಂ ಸ ಕರಿಷ್ಯತಿ .. ೨೬-೩೪..
 ತತಃ ಪರಂಪರಾಯಾತೋ(ತಾ) ಗುರುಮಾರ್ಗಾನುಗಾಮಿನಃ .
 ತತಃ ಸಮಾನ್ಯ ತಾನತ್ರ ಸ್ಥಾಪಯಿಷ್ಯತಿ ತನ್ನಲೇ .. ೨೬-೩೫..
 ಶಂಭುನಾರಾಯಣಸ್ಯಾಥ ಶಿಷ್ಯಾನಾಹೂಯ ಭಕ್ತಿತಃ .
 ಯಥಾಪೂರ್ವಂ ಚ ಮಹತೀ ಪೂಜಾಽಗ್ರೇಽಪಿ ಭವಿಷ್ಯತಿ .. ೨೬-೩೬..
 ಏಕಲಿಂಗಸ್ಯ ವಿಧಿನಾ ಜೀರ್ಣೋದ್ಧಾರಕ್ರಮೇಣ ಹಿ .
 ಕಾರಯಿಷ್ಯಂತಿ ತಚ್ಛಿಷ್ಯಾ ಯಥಾಶಾಸ್ತ್ರಂ ತಥಾ ತತಃ .. ೨೬-೩೭..
 ವಾಯುರುವಾಚ -
 ಇತಿ ಬಾಷ್ಪಸ್ಯ ವೃತ್ತಾಂತಂ ಕಥಿತಂ ತೇ ಮಹಾಮುನೇ .
 ಅನ್ವಯಂ ಚಾಪಿ ಭೂತಸ್ಯ ಬಾಷ್ಪಸ್ಯ ಚ ಮಹಾತ್ಮನಃ .. ೨೬-೩೮..

ಯ ಇದಂ ಕೀರ್ತಯೇನ್ನಿತ್ಯಂ ಬಾಷ್ಪಾನ್ವಯಮನುತ್ತಮಂ .
 ಶೃಣುಯಾದ್ವಾ ಪ್ರಯತ್ನೇನ ಏಕಲಿಂಗಸ್ಯ ಸನ್ನಿಧೌ .. ೨೬-೮೯..
 ಗೃಹ್ಣೋಷ್ಠವನಾರಾಮನದೀನಗಸುರಾಲಯೇ .
 ಸಮೀಪೇ ವಾ ಗುರೋಃ ಸಿದ್ಧಿಃ ಶೀಘ್ರಂ ಸ್ಯಾದುತ್ತರೋತ್ತರಂ .. ೨೬-೯೦..
 ಸ ದುಃಖೌಘಾದ್ವಿನಿರ್ಮುಕ್ತಃ ಸರ್ವಾನ್ ಕಾಮಾನವಾಪ್ನುಯಾತ್ .
 ಅಶ್ವಮೇಧಸಹಸ್ರಾಣಿ ವಾಜಿ(ಜ)ಪೇಯಶತಾನಿ ಚ .. ೨೬-೯೧..
 ಕೋಟಿಕನ್ಯಾಪ್ರದಾನೇನ ಯತ್ಪಲಂ ಪ್ರಾಪ್ಯತೇ ನರೈಃ .
 ತತ್ಪಲಂ ಪ್ರಾಪ್ಯತೇ ಹ್ಯಸ್ಮಿನ್ ವಂಶಶ್ರವಣಕೀರ್ತನಾತ್ .. ೨೬-೯೨..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೇ ಷಡ್ವಿಂಶೋಽಧ್ಯಾಯಃ .. ೨೬..

ಅಥ ಸಪ್ತವಿಂಶೋಽಧ್ಯಾಯಃ . ಶ್ರೀನಾರಾಯಣಪ್ರಾದುರ್ಭಾವಃ .

27. Upon being requested by Nārada ನಾರದ, Vāyu ವಾಯು describes about the AṣṭaTirtha ಅಷ್ಟತೀರ್ಥ in proximity of Ekalinga ಏಕಲಿಂಗ, and about the PūjāVidhi ಪೂಜಾವಿಧಿ.

ನಾರದ ಉವಾಚ -

ಅಷ್ಟ ತೀರ್ಥಾನಿ ಯಾನೀಹ ಪ್ರಥಿತಾನಿ ಸಮೀರಣ .
 ತಾನ್ಯಹಂ ಶ್ರೋತುಮಿಚ್ಛಾಮಿ ನಾಮತೋ ವ್ಯಕ್ತಿತಃ ಕ್ರಮಾತ್ .. ೨೭-೧..
 ಮಾಹಾತ್ಮ್ಯಮಪಿ ತೇಷಾಂ ಯತ್ತದ್ವರ್ಣಯ ವಿಸ್ತರಾತ್ .
 ಸರ್ವೇ ದೇವಾಃ ಸಮುಷಯೋ ಯತ್ರ ಸ್ನಾತ್ವಾ ಸುಭಕ್ತಿತಃ .. ೨೭-೨..
 ಸ್ವಂ ಸ್ವಮಾಸಾದ್ಯ ಕಾಮಾನಿ (ಕಾಮಂ ತು) ಚೈತ್ರೇ ಮಾಸಿ ವಿಶೇಷತಃ .
 ಯಾತ್ರಾರ್ಥಿನೋ ವಿಶೇಷೇಣ ತೀರ್ಥಯಾತ್ರಾಂ ಚರಂತಿ ಹ(ಹಿ) .. ೨೭-೨..
 ವಾಯುರುವಾಚ -

ಯದಾ ಕಾಮದುಧಾ ಯಾತಾ ಗೋಲೋಕಾದಿಹ ನಾರದ .
 ಶಂಕರಂ ದ್ರಷ್ಟುಕಾಮಾ ಸಾ ತದಾ ಕೈಲಾಸಪರ್ವತಾತ್ .. ೨೭-೪..
 ಭೈರವೋಽಪಿ ಸ್ವಯಂ ಹರ್ಷಾದಿಹಾಯಾತೋ ಮಹಾಬಲಃ .
 ಶಿವಸ್ಯ ದರ್ಶನಾಕಾಂಕ್ಷೀ ವಿಯೋಗಾದ್ಭಹುಕಾಲತಃ .. ೨೭-೫..
 ಸಗಣಃ ಸಹ ಯೋಗಿನ್ಯಾ ಭೂತವೈತಾಲಸಂವೃತಃ .
 ಚತುರ್ಭುಜಸ್ತ್ರಿನಯನೋ ಬಾಲಾರ್ಕಾಯುತಸನ್ನಿಭಃ .. ೨೭-೬..
 ಶೂಲಂ ಕಪಾಲಂ ಡಮರುಂ ಖಟ್ಟಾಂಗಮಪಿ ಧಾರಯನ್ .
 ರಕ್ತಮಾಲ್ಯಾಂಬರಧರೋ ರಕ್ತಮಾಲ್ಯಾನುಲೇಪನಃ .. ೨೭-೭..

ತ್ರಿಕೂಟಾಚಲಮಧ್ಯೇ ತು ಪಶ್ಚಿಮಾಯಾಂ ತಥಾ ದಿಶಿ .

ಸ್ವಾಲಯಂ ಸ ವಿನಿರ್ಮಾಯಾ(ಯ) ವಾಪಿಕಾ(ಕಾಂ) ಕಾರಿತಾ(ಕೃತವಾನ್) ಪುನಃ ..
೨೭-೮..

ಸರ್ವತೀರ್ಥಾನ್ಯಥಾನೀಯ ಸೂರ್ಯಮಂಡಲತಃ ಪ್ರಭುಃ .

ಪ್ರತಿಷ್ಠಾಂ ಕಾರಯಿತ್ವಾನ್ಯಾ ವೇದಾಗಮವಿಧಾನತಃ .. ೨೭-೯..

ತತ್ರ ಸ್ವಯಂ ಸುಸಂಸ್ಕಾತೋ ಹರ್ಷೇಣ ಶಿವಮಾದರಾತ್ .

ಧ್ಯಾಯನ್ ಶಿವಾಂ ಚ ತತ್ತ್ವೈವ ಶಿವಸ್ಯಾವಿಭವೋತ್ಸವೇ .. ೨೭-೧೦..

ತದಾರಭ್ಯಾದಿತೀರ್ಥಂ ತತ್ ಸರ್ವತೀರ್ಥಮಿತಿ ಶ್ರುತಂ .

ತಸ್ಮಿಂಸ್ತೀರ್ಥೇ ನರೋ ಯಸ್ತು ಸ್ನಾತ್ವಾ ಭೈರವಮರ್ಚಯೇತ್ .

ಸ ಸರ್ವತೀರ್ಥಸ್ನಾನಸ್ಯ ಫಲಂ ಪ್ರಾಪ್ನೋತ್ಯಸಂಶಯಂ .. ೨೭-೧೧..

ಚೈತ್ರಕೃಷ್ಣಚತುರ್ದಶ್ಯಾಂ ಕಾರ್ತಿಕಸ್ಯಾಪಿ ಭೈರವಂ .

ಭಕ್ತ್ಯಾ ಯೇ ಪೂಜಯಿಷ್ಯಂತಿ ಬ್ರಾಹ್ಮಣಾನಪಿ ನಾರದ .. ೨೭-೧೨..

ಭೈರವಃ ಸರ್ವದಸ್ತೇಷಾಂ ಸರ್ವದಾ ಸುಪ್ರಸನ್ನದೃಕ್ .

ಯಾತ್ರಾರ್ಥಿನೋಽಪ್ಯಥಾದೌ ಹಿ ಭೈರವಂ ಸಮ್ಯಗರ್ಹ್ಯ ಚ .. ೨೭-೧೩..

ತೀಕ್ಷ್ಣ ದಂಷ್ಟ್ರ ಮಹಾಕಾಯ ಕಲ್ಪಾಂತದಹನೋಪಮ .

ಭೈರವಾಯ ನಮಸ್ತುಭ್ಯಮನುಜ್ಞಾಂ ದಾತುಮರ್ಹಸಿ .. ೨೭-೧೪..

ಇತ್ಯನೇನ ಚ ಮಂತ್ರೇಣ ಸಂಪ್ರಾರ್ಥ್ಯ ಪ್ರಥಮಂ ತತಃ .

ಏಕಲಿಂಗಂ ಸಮಭ್ಯರ್ಚೇದನ್ಯಥಾ ನಿಷ್ಫಲಂ ಭವೇತ್ .. ೨೭-೧೫..

ನಾರದ ಉವಾಚ -

ಏಕಲಿಂಗಸ್ಯ ಪೂಜಾಯಾಂ ಕಾನಿ ಕಾನಿ ಹ (ಕಿಂ ಕಿಮತ್ರ ಹಿ) ಚೋದಿತಂ .

ಪತ್ರಪುಷ್ಪಫಲಾದೀನಾಂ ಫಲಂ ತ್ವಂ ವಕ್ತುಮರ್ಹಸಿ .. ೨೭-೧೬..

ವಾಯುರುವಾಚ -

ಅಥಾವರಣಪೂಜಾದೌ ಯಥಾಲಾಭಂ ಸುಭಕ್ತಿತಃ .. ೨೭-೧೭..

ಮಾಲ್ಯಾನಿ ತು ತತೋ ದದ್ಯಾತ್ ಸುಗಂಧೈಃ ಕುಸುಮೈಸ್ತಥಾ .

ನಿರ್ಮಿತಾನಿ ಮನೋಜ್ಞಾನಿ ಪತ್ನೈರ್ಮರುಬಕೋದ್ಭವೈಃ .. ೨೭-೧೮..

ತುಲಸೀಪತ್ರಿಕಾಪತ್ನೈರ್ಬರ್ಬರೀಂ ತು ವಿವರ್ಜಯೇತ್ .

ಮತ್ಕುಣೀಂ ಬಾಕುಚೀಂ ಚೈವ ತಥಾ ಶ್ವೇತತುಲಸ್ಯಪಿ .. ೨೭-೧೯..

ಕರವೀರಾಣಿ ಯೋಜ್ಯಾನಿ ಶ್ವೇತರಕ್ತಭವಾನಿ ಚ .

ನೀಲರಕ್ತೋತ್ಪಲೈಃ ಶ್ವೇತೈಃ ಕಮಲಾನಿ ಸದಾ ದದೇತ್ .. ೨೭-೨೦..

ಕಲ್ಪಾರಾಣಿ ತಥಾ ಶಸ್ತ್ರಮೇ (ಶಸ್ತ್ರಾನ್ಯೇ) ಕಲಿಂಗಾರ್ಚನೇ ಸದಾ .

ಕುಮುದಾನಿ ತು ಯೋಜ್ಯಾನಿ ಚಂಪಕಾನಿ (ಚ) ಮಾಲತೀ .. ೨೭-೨೧..

ಮಲ್ಲಿಕಾ ವೈ ಕುರಬಕಂ ಬಕುಲಂ ಬಂಧುಜೀವಕಂ .

ನಾಗಪುಷ್ಪಂ ಕೇಸರಜಂ ಕುಂಕುಮೋದ್ಭವಮೇವ ಚ .. ೨೭-೨೨..
 ಶತಪತ್ರಿ ತಥಾ ಶ್ರೇಷ್ಠಾ ಕೇತಕೀಂ ವರ್ಜಯೇತ್ ಸದಾ .
 ದೇವೈಶ್ಚ ತು ಸರ್ವದಾ ಯೋಜ್ಯಾ ಕೇತಕೀ ತು ವಿಶೇಷತಃ .. ೨೭-೨೩..
 ಶಿವೇ ಮಾಧವಿಕಾ ಶಸ್ತಾ ಶಿವಾಂ ಚಾಪಿ ವಿಶೇಷತಃ .
 ಕರುಣಾಕುಸುಮಾನಿ ಸ್ಯುಃ ಕುಂದಾಶೋಕಭವಾನಿ ಚ .. ೨೭-೨೪..
 ಹ್ರೀವೇರಂ ಚ ತಥಾ ಶ್ರೇಷ್ಠಂ ನಂದಾವರ್ತಭವಂ ತಥಾ .
 ಕಾಂಚನಾರಭವಂ ಪುಷ್ಪಂ ಕರ್ಣಿಕಾರಜಮೇವ ಚ .. ೨೭-೨೫..
 ಶಿವಮಲ್ಲೀ ತಥಾ ಶ್ರೇಷ್ಠಾ ಪಾಟಲೀ ದ್ವಿವಿಧಾ ಭವೇತ್ .
 ಭೂತಪತ್ರಾಣಿ ತತ್ಪುಷ್ಪಂ ಕೋಮಲಾಃ ಪಲ್ಲವಾಃ ಶುಭಾಃ .. ೨೭-೨೬..
 ಶಾಲಮಾಲತಮಾಲಾದಿಪಲ್ಲವಾಃ ಪರಿಕೀರ್ತಿತಾಃ .
 ಕಿಂಶುಕಂ ಪಾರಿಭದ್ರಂ ಸ್ಯಾದತಿಮುಕ್ತಕಮೇವ ಚ .. ೨೭-೨೭..
 ಧತ್ತೂರಾರ್ಕಭವಂ ಪುಷ್ಪಮಪಾಮಾರ್ಗಸ್ಯ ಪಲ್ಲವಾಃ .
 ಪತ್ರಂ ನಾಗಬಲಾಯಾಶ್ಚ ತತ್ಪುಷ್ಪಾಣಿ ಚ ಯೋಜಯೇತ್ .. ೨೭-೨೮..
 ಅಗಸ್ಯ ಪುಷ್ಪಂ ತತ್ರತ್ರಂ ಪೂಜನೇ ಶ್ರೇಷ್ಠಮಿಷ್ಯತೇ .
 ಭೃಂಗರಾಜಸ್ಯ ಪತ್ರಾಣಿ ಮುಂಡೀ ಗಾಂಧಾರಿಕಾ ತಥಾ .. ೨೭-೨೯..
 ಆಮ್ರಾತಕಸ್ಯ ಪತ್ರಾಣಿ ತಥಾ ದೂರ್ವಾಂಕುರಾ ಮತಾಃ .
 ಕುಶಪುಷ್ಪಾಣಿ ಯೋಜ್ಯಾನಿ ಜಲಜಂಬೂಭವಾನಿ ಚ .. ೨೭-೩೦..
 ಬಿಲ್ವಪತ್ರಂ ಸದಾ ಯೋಜ್ಯಂ ಹರಿತಂ ಶುಷ್ಕಮೇವ ಚ .
 ಚೂರ್ಣೇಭೂತಮಥಾಪಿ ಸ್ಯಾತ್ ಸರ್ವತಃ ಶ್ರೇಷ್ಠಮುಚ್ಯತೇ .. ೨೭-೩೧..
 ತುಲಸ್ಯಪಿ ತಥೈವ ಸ್ಯಾದೇಕಲಿಂಗಾರ್ಚನೇ ಸದಾ .
 ಆಹರೇದಧ ಪುಷ್ಪಾಣಿ ಸ್ವಯಮೇವ ವಿಚಕ್ಷಣಃ .. ೨೭-೩೨..
 ಅನ್ಯಾಹೃತೇಷು ಪುಷ್ಪೇಷು ಫಲಂ ಸ್ವಲ್ಪಂ ತಥಾ ಭವೇತ್ .
 ಕ್ರಯಕ್ರೀತೇ ತಥಾ ಪಾದಂ ಯಾಚಿತೇ ನಿಷ್ಪಲಂ ಭವೇತ್ .. ೨೭-೩೩..
 ಚೋರಿತೇ ಮಹದೇನಂ(ನಃ) ಸ್ಯಾತ್ತತಸ್ತಂ(ತತ್) ಪರಿವರ್ಜಯೇತ್ .
 ಪುಷ್ಪಾಧ್ಯಾಯೋಕ್ತಂಪುಷ್ಪಾಣಿ ಪತ್ರಾಣಿ ವಿವಿಧಾನಿ ಚ .. ೨೭-೩೪..
 ಸ್ವಯಂ ನಿಷ್ಪಾದ್ಯ ಯತ್ನೇನ ಕ್ಷಾಲಯಿತ್ವಾ ಜಲೈಸ್ತತಃ .
 ಉಕ್ತಸ್ಥಾನೇ ಚ ಸಂಸ್ಥಾಪ್ಯ ನಿರ್ಮಾಲ್ಯಾನಿ ವಿಸರ್ಜಯೇತ್ .. ೨೭-೩೫..
 ಸೌವರ್ಣಾನಿ ಚ ಪುಷ್ಪಾಣಿ ನಿರ್ಮಾಲ್ಯಾನಿ ಕದಾಚನ .
 ಮೌಕ್ತಿಕಾದೀನಿ ರತ್ನಾನಿ ಯೋಜಯೇಚ್ಚ ಪುನಃ ಪುನಃ .. ೨೭-೩೬..
 ನೂತನಂ ವಸ್ತ್ರಯುಗ್ಮಂ ಸ್ಯಾತ್ ನಿತ್ಯಂ ಸಂಕ್ಷಾಲ್ಯ ಚಾರ್ಪಯೇತ್ .
 ಸಚ್ಚಿದ್ರಂ ಮಲಿನಂ ಜೀರ್ಣಂ ತ್ಯಜೇತ್ ತೈಲಾದಿದೂಷಿತಂ .. ೨೭-೩೭..
 ನಿರ್ಗಂಧಕೇಶಕೀಟಾದಿದೂಷಿತಂ ಚೋಗ್ರಗಂಧಕಂ .

ಮಲಿನಂ ತತ್ತು ಸಂಸ್ಪೃಷ್ಟಮಾಘ್ರಾತಂ ಖ(ತ್ವ) ವಿಕಾಶಿತಂ .. ೨೭-೩೮..
 ಅಶುದ್ಧಭಾಜನಾನೀತಂ ಸ್ವಾ (ಹೃ) ತ್ವಾನೀತಂ ಚ ಯಾಚಿತಂ .
 ಕದಾಪಿ ನ ಸಪರ್ಯಾರ್ಥಮಾಹರೇಚ್ಚ ವಿಚಕ್ಷಣಃ .. ೨೭-೩೯..
 ಚಂಪಕಂ ಕಮಲಂ ತ್ಯಕ್ತ್ವಾ ಕಲಿಕಾಮಪಿ ವರ್ಜಯೇತ್ .
 ಪತ್ರಂ ಪುಷ್ಪಂ ಫಲಂ ದೇವೇ ನ ಪ್ರದದ್ಯಾದಧೋಮುಖಂ .. ೨೭-೪೦..
 ಪುಷ್ಪಾಂಜಲೌ ನ ತದ್ಗೋಷಸ್ತಥಾ ಸರ್ವತ್ರ ಭೂಪತೇ .
 ಜಂಬೂದಾಡಿಮಜಂಬೀರತಿಂತಿಣೀಬೀಜ ಪೂರಿಕಾಃ .. ೨೭-೪೧..
 ರಂಭಾ ಧಾತ್ರೀ ಚ ಬದರೀ ರಸಾಲಃ ಪನಸೋಽಪಿ ಚ .
 ಯೇಷಾಂ ಫಲೈರ್ಯಜೇದ್ದೇವಮೇಕಲಿಂಗಾಖ್ಯಮವ್ಯಯಂ .. ೨೭-೪೨..
 ಯದ್ಯದ್ವಾಂಭತಿ ಭೃತ್ಯೋ ಯಸ್ತತ್ತದಸ್ಮಾದವಾಪ್ನುಯಾತ್ .
 ಇತಿ ಭೈರವಮಾಹಾತ್ಮ್ಯಂ ಯೇ ಶೃಣ್ವಂತಿ ಪಠಂತಿ ಚ .. ೨೭-೪೩..
 ಸರ್ವತೀರ್ಥಸ್ಯ ಮಾಹಾತ್ಮ್ಯಂ ಪ್ರಾಪ್ನುವಂತ್ಯತಿಭಕ್ತಿತಃ .
 ಭೈರವಸ್ತು ಸಹಾಯಃ ಸ್ಯಾತ್ತೇಷಾಂ ನಾಸ್ಯತ್ರ ಸಂಶಯಃ .. ೨೭-೪೪..
 ವೇದಾಗಮಪುರಾಣೇಷು ಪ್ರಥಿತೋ ಭೈರವಸ್ತಥಾ .
 ತಸ್ಯ ನಿತ್ಯಂ ವಿಶೇಷೇಣ ಪೂಜಯೇದ್ಯೋಽತಿಭಕ್ತಿತಃ .
 ಯಂ ಯಂ ಕಾಮಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಿತಂ .. ೨೭-೪೫..
 ನಾರದ ಉವಾಚ -
 ಅನ್ಯಾನಿ ಕಥಮತ್ರಾಸನ್ ತೀರ್ಥಾನಿ ಹಿ ಸಮೀರಣ .. ೨೭-೪೬..
 ಶೃಣ್ವನ್ನ ಮೇ ಮನಸ್ತುಷ್ಟಿಮುಪಯಾತಿ ಕುತೂಹಲಾತ್ .
 ವಾಯುರುವಾಚ -
 ವಿಂಧ್ಯವಾಸಾ ಯದಾಯಾತಾ ಸ(ಸ್ವ)ಸಖೀಭಿಃ ಸಮನ್ವಿತಾ .
 ಕೈಲಾಸಾದಿಹ ತಂ ದ್ರಷ್ಟುಂ ಶಂಕರಂ ಲೋಕಶಂಕರಂ .. ೨೭-೪೭..
 ಸ್ಥಾನಂ ದೃಷ್ಟ್ವಾ ಽತಿರಮ್ಯಂ ಚ ಹರ್ಷೇಣ ಮಹತಾ ಪುನಃ .
 ವಿಶ್ವಕರ್ಮಾಣಮಾಹೂಯ ವಾಟಿಕಾ ಕಾರಿತಾ ಶುಭಾ .
 ಸರ್ವತುರ್ಫಲಪುಷ್ಪಾಢ್ಯಾ ನಾನಾದ್ರುಮಲತಾನ್ವಿತಾ .. ೨೭-೪೮..
 ತಸ್ಯಾಂ ಸಾ ಕ್ರೀಡಯಾಮಾಸ ಸಖೀಭಿಃ ಸಹ ನಾರದ .
 ಏತಸ್ಮಿನ್ನಂತರೇ ತಸ್ಯಾಂ ಭೈರವಃ ಸ ಸಮಾಗತಃ .. ೨೭-೪೯..
 ವಿಂಧ್ಯವಾಸಾಂ ನಮಸ್ಕೃತ್ಯ ವಿನಯೇನ ಸಮನ್ವಿತಃ .
 ಅಂಬಾಸಹಂ ತೃಷಿತೋಽಸ್ಯತ್ರ ಜಲಂ ಮೇ ದೇಹಿ ಸತ್ವರಂ .. ೨೭-೫೦..
 ತಚ್ಚಭೃತ್ವಾ ಸಾತಿಕರ್ಷೇಣ ಕಥಯಾಮಾಸ ತಂ ಪುನಃ .. ೨೭-೫೧..
 ವತ್ಸ ಶೂಲಾಗ್ರಭಾಗೇಣ ಪಾತಾಲಾಜ್ಜಲಮಾನಯ .
 ತವ ನಾಮ್ನಾ ಭವತ್ವತ್ರ ವಾಪಿಕಾ ಸರ್ವಂಕಾಮದಾ .. ೨೭-೫೨..

ಇತಿ ತದ್ವಾಕ್ಯಮಾಕರ್ಣ್ಯ ಸ ತಥೈವಾಕರೋತ್ ಪುನಃ .
 ಪಪೌ ಸೋಽಪಿ ಜಲಂ ತತ್ರ ತಸ್ಯಾಜ್ಞಾಪರಿಪಾಲಕಃ .. ೨೭-೫೩..
 ತದಾರಭ್ಯಾಥ ಸಾ ವಾಪೀ ಖ್ಯಾತಾ ಭೈರವಸಂಜ್ಞಿಕಾ .
 ತಸ್ಯಾ ವಾಪ್ಯಾಸ್ತು ತೋಯೇನ ಉದ್ಧೃತೇನ ಸಮಾಹಿತಃ .. ೨೭-೫೪..
 ಸ್ನಾತ್ವಾ ಚ ವಿಂಧ್ಯವಾಸಾಂ ತಾಮಭ್ಯರ್ಚ್ಯ ಸವಿಧಾನತಃ .
 ಸ್ತುತ್ವಾ ನತ್ವಾ ಚ ಯೋ ಮರ್ತ್ಯಃ ಸ ಸರ್ವಫಲಭಾಗ್ಭವೇತ್ .. ೨೭-೫೫..
 ಇತಿ ಭೈರವವಾಪ್ಯಾಸ್ತು ಉತ್ಪತ್ತಿಂ ಶೃಣುಯಾತ್ತು ಯಃ .
 ಸ ವಿಧೂಯೇಹ ಪಾಪಾನಿ ದೇವೀಸಾಯುಜ್ಯಮಾಪ್ನುಯಾತ್ .. ೨೭-೫೬..
 ನಾರದ ಉವಾಚ -
 ತ್ವನ್ಮುಖಾದಷ್ಟತೀರ್ಥಾನಿ ಶ್ರುತಾನಿ ಚ ಮಯಾನಘ .
 ನಾರಾಯಣಸ್ಯ ಮಾಹಾತ್ಮ್ಯಂ ಸಲಕ್ಷ್ಮೀಕಸ್ಯ ಕಥ್ಯತಾಂ .. ೨೭-೫೭..
 ವಾಯುರುವಾಚ -
 ಯದಾ ದೇವ್ಯಾ ತು ಕ್ರೋಧೇನ ಶಪ್ತಾಃ ಸರ್ವೇ ದಿವೌಕಸಃ .
 ತದಾ ಸ ದೇವದೇವೋಽಪಿ ಏಕಲಿಂಗಸ್ಯ ಸನ್ನಿಧೌ .. ೨೭-೫೮..
 ಪ್ರಾಕಾರಾಂತರ್ಗತೇ ರಮ್ಯೇ ರತ್ನಮಂಡಪಮಧ್ಯಗೇ .
 ರತ್ನಸಿಂಹಾಸನೇ ತತ್ರ ಶುಶುಭೇ ಸ ಮಹಾಮುನೇ .. ೨೭-೫೯..
 ಲಕ್ಷ್ಮ್ಯಾ ಸಹಾರವಿಂದಾಕ್ಷಃ ಸಗಣಃ ಸ ಗರುತ್ಮತಾ .
 ಶಂಖಚಕ್ರಗದಾಪದ್ಮಪೀತಾಂಬರಧರೋ ವಿಭುಃ .. ೨೭-೬೦..
 ಕಿರೀಟಕುಂಡಲಧರೋ ವನಮಾಲಾವಿಭೂಷಿತಃ .
 ಸ್ವರ್ಣರತ್ನಾಂಗದಾದೀನಿ ಶ್ರೀವತ್ಸಾಂಕಿತವಿಗ್ರಹಃ .. ೨೭-೬೧..
 ಅತಸೀಪುಷ್ಪಸಂಕಾಶೋ ವಿದ್ಯುದಾಭಾಂ ರಮಾಂ ದಧತ್ .
 ರಕ್ತವಸ್ತ್ರಪರೀಧಾನಾಂ ನೀಲಕಂಚುಕಿವಕ್ಷಸಂ .. ೨೭-೬೨..
 ನಾಸಾಮೌಕ್ತಿಕಶೋಭಾಢ್ಯಾಂ ರತ್ನತಾಟಂಕಮಂಡಿತಾಂ .
 ಕೋಮಲಾಂಗೀಂ ವಿಶಾಲಾಕ್ಷೀಂ ನವಯೌವನಗರ್ವಿತಾಂ .. ೨೭-೬೩..
 ಕಂಕಣಾದಿವಿಭೂಷಾಢ್ಯಾಂ ರತ್ನೋಪಲಕರಾಂಬುಜಾಂ .
 ನೂಪುರಾಘ(ರಾ)ವಸುಭಗಾಂ ಪೀನೋನ್ನತಪಯೋಧರಾಂ .. ೨೭-೬೪..
 ಮಂದಹಾಸಾಂ ಪ್ರಮುದಿತಾಮನ್ಯೋನ್ಯಾಲಿಂಗನೋತ್ಸುಕಾಂ .
 ತಾಮಾಲಿಂಗ್ಯ ಪ್ರಿಯಾಂ ಸೋಽಪಿ ನಾರಾಯಣೋಽವಸತ್ತಥಾ .. ೨೭-೬೫..
 ಚಕ್ರೇಣ ಸಿತಧಾರೇಣಾಕರೋತ್ಪುಷ್ಕರಿಣೀಂ ತದಾ .
 ನಿಜಮಂಡಪಪೃಷ್ಠೇಫ ಕಮಲಾಕುಲಿತಾಂಬರಾಂ .. ೨೭-೬೬..
 ತಾಮಾಲೋಕ್ತ್ಯೈಕಲಿಂಗೋಽಪಿ ಸಾಧು ಸಾಧ್ವಿತಿ ಚಾಬ್ರುವನ್(ಚಾಬ್ರವೀತ್) .
 ಚಕ್ರಪುಷ್ಕರಿಣೀನಾಮ್ನಾ ಖ್ಯಾತಿಮೇಷ್ಯತಿ ಮಾಧವ .. ೨೭-೬೭..

ಯೋಽಸ್ಯಾಂ ಸ್ನಾತಿ ಸದಾ ಭಕ್ತ್ಯಾ ಚೋದ್ಧೃತೇನ ಜಲೇನ ಹಿ .
 ತಮಾಶು ವರದೋ ಭೂತ್ವಾ ಪ್ರಸೀದಾಮಿ ನ ಸಂಶಯಃ .. ೨೭-೬೮..
 ಮಾಘಫಾಲ್ಗುನಚೈತ್ರೇ ಚ ಅಸ್ಯಾಂ ಯೋ ಧರ್ಮಮಾಚರೇತ್ .
 ಸ ಯಾತಿ ಪರಮಂ ಸ್ಥಾನಂ ಯತ್ಪುರೈರಪಿ ದುರ್ಲಭಂ .. ೨೭-೬೯..
 ಚಕ್ರಪುಷ್ಕರಿಣೀತೋಯೇ ನಾರಾಯಣಂ ಚ ಯೋಽರ್ಚಯೇತ್ .
 ಲಕ್ಷ್ಮ್ಯಾ ಸಹೈವ ಸೋ(ಸ) ಯಾತಿ ವೈಷ್ಣವಂ ಪದಮುತ್ತಮಂ .. ೨೭-೭೦..
 ನಾರಾಯಣಸ್ಯ ಮಾಹಾತ್ಮ್ಯಂ ಯಃ ಶೃಣೋತಿಹ ಭಕ್ತಿತಃ .
 ಪಠೇದ್ವಾ ಯಃ ಪ್ರಯತ್ನೇನ ಸ ತಸ್ಯ ಗತಿಮಾಪ್ನುಯಾತ್ .. ೨೭-೭೧..
 ಅಂಡಜಾಶ್ವೋದ್ಭಿಜಾ ವಾಪಿ ಸ್ವೇದಜಾಶ್ಚ ಜರಾಯುಜಾಃ .
 ಸರ್ವೇ ತೇ ಸದ್ಗತಿಂ ಯಾಂತಿ ಚಕ್ರಪುಷ್ಕರಿಣೀಜಲಾತ್ .
 ಅಥ ವಾ ತತ್ಸಮೀರೇಣ ಸ್ಪರ್ಶತೋ ಮೋಕ್ಷಮಾಪ್ನುಯಾತ್ .. ೨೭-೭೨..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಶ್ರೀನಾರಾಯಣಪ್ರಾದುರ್ಭಾವೋ ನಾಮ ಸಪ್ತವಿಂಶೋಽಧ್ಯಾಯಃ . ೨೭..

ಅಥಾಷ್ಟಾವಿಂಶೋಽಧ್ಯಾಯಃ . ತೀರ್ಥಕ್ರಮವರ್ಣನಂ .

28. Vayu ವಾಯು responds to request from Nārada ನಾರದ about procedures related to AṣṭaTirtha ಅಷ್ಟತೀರ್ಥ.

ನಾರದ ಉವಾಚ -

ಯೇನ ಕ್ರಮೇಣ ಸ ಮುನಿಃ ಸ್ನಾನಂ ಚಕ್ರೇ ಯಥಾವಿಧಿ .
 ಕುಟಿಲಾದ್ಯಷ್ಟತೀರ್ಥೇಷು ತನ್ಮೇ ಬ್ರೂಹಿ ಸಮೀರಣ .. ೨೮-೧..
 ವಾಯುರುವಾಚ -
 ಭೈರವಂ ತು ನಮಸ್ಮತ್ಯ ತದಾಜ್ಞಾಂ ಪರಿಗೃಹ್ಯ ಚ .
 ತೀಕ್ಷ್ಣ ದಂಷ್ಟ್ರೇತಿ ಮಂತ್ರೇಣ ಶಿವಶರ್ಮಾ ದ್ವಿಜೋತ್ತಮಃ .. ೨೮-೨..
 ಕುಟಿಲೋದ್ಭವಕುಂಡೇ ತು ಸ್ನಾತ್ವಾ ಸಂಪೂಜ್ಯ ಶಂಕರಂ .
 ದಾನಂ ದತ್ವಾಽಽಘ್ನಿಕಂ ಕೃತ್ವಾ ಪುತ್ರಪೌತ್ರಾದಿಭಿಃ ಸಹ .. ೨೮-೩..
 ತಪಸ್ವಿನೋ ಮಹಾಸಿದ್ಧಾ ಯೋಗಿನೋ ನಿಯತವ್ರತಾಃ .
 ಕಣಭಕ್ಷಾ ನಿರಾಹಾರಾ ವಾಯುಭಕ್ಷಾ ಜಿತೇಂದ್ರಿಯಾಃ .. ೨೮-೪..
 ಅಂಬುಪರ್ಣಾಶಿನಃ ಕೇಚಿತ್ ಕೇಚಿನ್ಮೂಲಫಲಾಶಿನಃ .
 ಸಿಂಹವ್ಯಾಘ್ರಾದಿಭಿಃ ಕೀರ್ಣೈರ್ನಿವಸಂತಿ ಮನಸ್ವಿನಃ .. ೨೮-೫..
 ಖಗಾ ಮೃಗಾಶ್ಚ ಗವಯಾ ವಾರಾಹಾ ವೃಕ್ಷಿಡಾಲಕಾಃ .
 ನಿವಸಂತಿ ಮುನಿಶ್ರೇಷ್ಠ ಪಕ್ಷಿಣಃ ಪ್ರಮದಾನುಗಾಃ ..

ಪೂರ್ವಸಂಸ್ಕಾರಭಾವಂ ಹಿ ಭಜಮಾನಾ ಮಹಾಶಯಾಃ .. ೨೮-೬..
 ಗಂಧರ್ವಸಿದ್ಧಮುನಿಕಿನ್ನರಗುಹ್ಯಕಾದ್ಯೈಃ
 ಸಂಸೇವ್ಯಮಾನಮನಿಶಂ ಸರಸೀರುಹಾಃ .
 ಶ್ರೀಸುಂದರೀವಲಯಸಿಂಜಿತಮಂಘ್ರಿಭಾಗೇ
 ನೃತ್ಯನ್ಮಯೂರಮಣಿಮಂಡಿತವೇದಿಮಧ್ಯೇ .. ೨೮-೭..
 ಆಧಾರೇಶೋ ಮಹೇಶಸ್ತು ವರ್ತತೇ ಯತ್ರ ನಾರದ .
 ತಸ್ಯ ದರ್ಶನಮಾತ್ರೇಣ ಮಹಾಪಾತಕಕೋಟಯಃ .. ೨೮-೮..
 ತತ್ತ್ವಣಾದ್ವಿಲಯಂ ಯಾಂತಿ ಸಂಚಿತಾಃ ಪೂರ್ವಜನ್ಮಭಿಃ .
 ತತಸ್ತು ದಕ್ಷಿಣೇ ಭಾಗೇ ತಕ್ಷಕೇಶೋ ಮಹೇಶ್ವರಃ .. ೨೮-೯..
 ತಕ್ಷಕೇಣ ಪುರಾ ಬ್ರಹ್ಮನ್ ಸ್ವಸ್ಯ ಸಂಸ್ಥಿತೀಹೇತವೇ .
 ಸ್ಥಾಪಿತಸ್ತತ್ರ ವೈ ಚಕ್ರೇ ಸ್ವನಾಮ್ನಾ ತೀರ್ಥಮುತ್ತಮಂ .. ೨೮-೧೦..
 ತತಃ ಪ್ರಭೃತಿ ಕ್ಷೇತ್ರೇಽಸ್ಮಿನ್ ನಾಸ್ತಿ ನಾಗಭಯಂ ಮಹತ್ .
 ಸ್ನಾನಾತ್ ಸರ್ವಪ್ರಯತ್ನೇನ ನೋ ನಾಗಕುಲಜಂ ಭಯಂ .. ೨೮-೧೧..
 ತತ್ರ ಸ್ನಾತ್ವಾ ನಮಸ್ಕೃತ್ಯ ತಕ್ಷಕೇಶಂ ಮಹೇಶ್ವರಂ .
 ನಾಗಸೂಕ್ತೇನ ಸ ಮುನಿಃ ಪೂಜಾಂ ಚಕ್ರೇ ವಿಧಾನತಃ .. ೨೮-೧೨..
 ಪುನಸ್ತು ಭೈರವೇಣಾಥ ಸರ್ವತೀರ್ಥಮಯಂ ಚ ಯತ್ .
 ತೀರ್ಥಂ ಸಂಪಾದಿತಂ ಪೂರ್ವಂ ೨೮-೧೩..
 ಸರ್ವತೀರ್ಥೇಷು ಗದಿತಂ ಯತ್ಪಲಂ ಮುನಿಪುಂಗವೈಃ .
 ತತ್ಪಲಂ ಲಭತೇ ಜಂತುರ್ದರ್ಶನಾನ್ಮಜ್ಜನಾತ್ಕಿಮು .. ೨೮-೧೪..
 ಭೂತಪ್ರೇತಪಿಶಾಚಾನಾಂ ನ ಭಯಂ ತತ್ರ ನಾರದ .
 ಡಾಕಿನ್ಯಃ ಕ್ಷೇತ್ರಪಾಲಾಶ್ಚ ಯಕ್ಷಾಃ ಕಿಂಪುರುಷಾಸ್ತಥಾ .. ೨೮-೧೫..
 ತಂ ನರಂ ಪಶ್ಯ (ದೃಷ್ಟ್ವಾ) ಭೀತಾಃ ಸ್ಯುಃ ಪಲಾಯಂತಿ ದಿಶೋ ದಶ .
 ಭೂತಪ್ರೇತಾದಿಭೀತಶ್ಚೇತ್ತತ್ರ ಸ್ನಾನಂ ಸಮಾಚರೇತ್ .. ೨೮-೧೬..
 ತದಾ ಪ್ರಭೃತಿ ನೋ ಭೂತಪ್ರೇತಾದಿಗಣಜಂ ಭಯಂ .
 ಸತ್ಯಂ ಸತ್ಯಂ ಮುನಿಶ್ರೇಷ್ಠ ಮದುಕ್ತಮವಧಾರಯ .. ೨೮-೧೭..
 ತತಸ್ತು ಕರಚೇ ಕುಂಡೇ ಸ್ನಾತ್ವಾ ದೇವೀಂ ಪ್ರಪೂಜ್ಯ ಚ .
 ವೇದೋಕ್ತವಿಧಿನಾ ತತ್ರ ನಿತ್ಯಂ ಕರ್ಮ ಸಮಾಪ್ಯತೇ .. ೨೮-೧೮..
 ತತ್ರಸ್ಥಾನಾಂ ಮುನೀನಾಂ ತು ದರ್ಶನಂ ಶಿವಭಾವಿನಾಂ .
 ಮಹಾಪಾತಕರಾಶೀನಾಂ ನಾಶನಂ ಕಲಿನಾಶನಂ .. ೨೮-೧೯..
 ತತಸ್ತು ಮುನಿಶಾರ್ದೂಲ ಚಕ್ರಪುಷ್ಕರಿಣೀಂ ಶುಭಾಂ .
 ವಿಷ್ಣುನಾ ಚಕ್ರವರ್ಯೇಣ ನಿರ್ಮಿತಾಂ ಪಾಪನಾಶಿನೀಂ .. ೨೮-೨೦..
 ಮೃತ್ಕುಶಾನಪಿ ಸಂಗೃಹ್ಯ ಹಸ್ತೇ ಪಾದಾದಿಕಂ ಸುಧೀಃ .

ಪ್ರಕ್ಷಾಲ್ಯಾಚಮ್ಯ ವಿಧಿವತ್ಸಾತ್ವಾ ವಿಷ್ಣುಂ ಪ್ರಪೂಜ್ಯ ಚ .. ೨೮-೨೧..
 ಲಕ್ಷ್ಮೀಂ ಪದ್ಮಾಸನಾಂ ತತ್ರ ವಕ್ಷ್ಯಸ್ಥಲನಿವಾಸಿನೀಂ .
 ಪುಷ್ಪಗಂಧಾದಿಭಿಃ ಪೂಜ್ಯ ನಮಸ್ಕೃತ್ಯ ವಿಧಾನತಃ .. ೨೮-೨೨..
 ತತ ಉತ್ತರದಿಗ್ಭಾಗೇ ಸರ್ವಸೌಭಾಗ್ಯದಾಯಿನೀ .
 ಸರ್ವೇಷಾಂ ಮನುಜಾನಾಂ ತು ವಿಂಧ್ಯವಾಸೇತಿ ವಿಶ್ರುತಾ .. ೨೮-೨೩..
 ಏಕಲಿಂಗಸ್ಯ ಭಕ್ತಾನಾಂ ಪ್ರಥಮಂ ಹಿ ಫಲಪ್ರದಾ .
 ಧೇನುಹಾರೀತನಾಗಾದ್ಯೈಸ್ತಥೇಂದ್ರೇಣಾಪಿ ವಜ್ರಿಣಾ .. ೨೮-೨೪..
 ಸೇವಿತಾ ಫಲದಾ ದೇವೀ ಮಯಾ ದೃಷ್ಟಾ ಪುರಾ ಕಿಲ .
 ತತ್ಸಮೀಪೇ ತು ಮಹತೀ ವಾಟಿಕಾ ಗಹ್ವರೇ ವನೇ .. ೨೮-೨೫..
 ಆಮ್ರನಿಂಬಕದಂಬಾದ್ಯೈರ್ಬೀಜಪೂರೈಃ ಸದಾಡಿಮೈಃ .
 ಪನಸೈರ್ನಾಲಿಕೇರೈಶ್ಚ ಪುನ್ನಾಗೈರ್ನಾಗಕೇಸರೈಃ .. ೨೮-೨೬..
 ತಾಲೈಸ್ತಮಾಲೈರ್ಹಿಂತಾಲೈಃ ಪಾಟಲೈರ್ಜಾತಿಚಂಪಕೈಃ .
 ಕುಟಜೈಃ ಕರ್ಣಿಕಾರೈಶ್ಚ ಜಂಬೂಪ್ಲಕ್ಷವಿಭೀತಕೈಃ(ಕೈಃ) .. ೨೮-೨೭..
 ಜಂಬೀರೈಃ ಕರವೀರೈಶ್ಚ ನಾರಿಂಗೈಃ ಕದಲೀವಟೈಃ .
 ಪಲಾಶೈಃ ಖಾದಿರೈರ್ವಂಶೈಸ್ತಥೋದುಂಬರಬಿಲ್ವಕೈಃ(ಕೈಃ) .. ೨೮-೨೮..
 ನಾನಾದ್ರುಮಲತಾಕೀರ್ಣಂ ನಾನಾಪಕ್ಷಿಗಣಾವೃತಂ .
 ಮುನಿಚಾರಣಸಿದ್ಧೈಶ್ಚ ಕಿನ್ನರೈರ್ಯುವತೀವೃತ್ತೈಃ .. ೨೮-೨೯..
 ನೃತ್ಯವಾದಿತ್ರಗೀತೈಶ್ಚ ವಯೋಭಿಶ್ಚ ನಿನಾದಿತಾ .
 ತತ್ರಾಸ್ತೇ ಸುಮಹತ್ತೀರ್ಥಂ ಭೈರವೇಣ ಪುರಾಕೃತಂ .. ೨೮-೩೦..
 ರತ್ನವೈಡೂರ್ಯಮಣಿಭಿರ್ವೇದಿಕೋಪವನೇ ತಥಾ .
 ತತ್ರ ಸ್ನಾತ್ವಾ ಮುನಿವರೋ ವಿಂಧ್ಯವಾಸಾಂ ಪ್ರಪೂಜ್ಯ ಚ .. ೨೮-೩೧..
 ತತ್ರಾಹ್ನಂ ಕರ್ಮವಿಧಿವತ್ ಸಂಪಾದ್ಯ ದ್ವಿಜಸತ್ತಮಃ .
 ತತಸ್ತು ಮುನಿಶಾರ್ದೂಲ ತೀರ್ಥಾನಾಂ ಪರಮಂ ಶುಭಂ .. ೨೮-೩೨..
 ಉತ್ತರಸ್ಯಾಂ ದಿಶಿ ಸ್ಥಿತಂ ಜಾನೀಹಿ ಕುಟಿಲಾತಟೇ .
 ಖಗೈರ್ವ್ಯಗೈಸ್ತಥಾ ವ್ಯಾಘ್ರೈಃ ಪಕ್ಷಿಭಿರ್ವಿನಿನಾದಿತಂ .. ೨೮-೩೩..
 ಕೇದಾರಸಂಜ್ಞಕಂ ತೀರ್ಥಂ ತನ್ನಾಮಾನಂ ಮಹೇಶ್ವರಂ .
 ತತ್ರ ಸ್ನಾನವಿಧಿಂ ಚಕ್ರೇ ವಿಧಿವದ್ವಿಧಿದರ್ಶಕಃ .. ೨೮-೩೪..
 ತತಸ್ತು ಪೂರ್ವದಿಗ್ಭಾಗೇ ಕೇದಾರಕ್ಷೇತ್ರತೋಽಮಲಂ .
 ಅಮೃತಾಖ್ಯಂ ಮಹಾತೀರ್ಥಂ ಸಿದ್ಧೌಘಮುನಿಸೇವಿತಂ .. ೨೮-೩೫..
 ಸರ್ವತೀರ್ಥಾಧಿಕಂ ಪ್ರೋಕ್ಷಂ ಮೋಕ್ಷದಂ ಸರ್ವದೇಹಿನಾಂ .
 ಯಸ್ಯ ಸಂದರ್ಶನಾದೇವ ನೃಣಾಂ ಭವತಿ ವಾಂಛಿತಂ .. ೨೮-೩೬..

ತತ್ರ ಸ್ನಾನಂ ಪ್ರಕುರುತೇ ಲಭತೇ ವಾಂಛಿತಂ ಫಲಂ .
 ಸರ್ವಪಾಪೋಪಪಾಪಾನಾಂ ನಾಶನಂ ಕಾಮದ ಪರಂ .. ೨೮-೩೭..
 ತತ್ರಸ್ಥಾ ಮುನಯಃ ಸರ್ವೇ ಅಮೃತತ್ವಂ ಪ್ರಪೇದಿರೇ .
 ಮಯಾ ದೃಷ್ಟಾ ಮುನಿಶ್ರೇಷ್ಠ ಯೋಷಿತಃ ಪಶುಪಾಲಕಾಃ .. ೨೮-೩೮..
 ಪಕ್ಷಿಣಶ್ಚ ಪತಂಗಾಶ್ಚ ಯೇ ಚಾನೈ ದುಷ್ಟಜಾತಯಃ .
 ಸ್ವೇಚ್ಛಯೈವಾಮೃತಂ ತತ್ರ ಲೇಭಿರೇ ಮುಕ್ತಕಲ್ಮಷಾಃ .. ೨೮-೩೯..
 ತತ ಇತ್ಯಷ್ಟತೀರ್ಥೇಷು ಸ್ನಾತ್ವಾ ಚೈಂದ್ರಂ ಸರೋ ಯಯೌ .
 ಹಂಸಕಾರಂಡವಾಕೀರ್ಣಂ ಸಾರಸೈಶ್ಚ ಬಕೈಸ್ತಥಾ .. ೨೮-೪೦..
 ಜಲಜೈಃ ಸ್ಥಲಜೈಶ್ಚೈವ ಕಮಲೈರುಪಶೋಭಿತಂ .
 ನಾನಾಪಕ್ಷಿಗಣಾಕೀರ್ಣಂ ನಾನಾದ್ರುಮಲತಾವೃತಂ .. ೨೮-೪೧..
 ಚತುರ್ದಿಕ್ಷು ವಿಶೇಷೇಣ ಶುದ್ಧಾತ್ಮಾನಸ್ತಪಸ್ವಿನಃ .
 ನಿವಸಂತಿ ಮಹಾತ್ಮಾನಃ ಸರ್ವಭೂತಹಿತೇ ರತಾಃ .. ೨೮-೪೨..
 ಕೇಚಿತ್ ಪಠಂತಿ ಸುಧಿಯಃ ಕೇಚಿದ್ಧ್ಯಾಯಂತಿ ಯೋಗಿನಃ .
 ಕೇಚಿಚ್ಛಿಷ್ಯಾನ್ ಮಹಾಪ್ರಾಜ್ಞಾನ್ ಪಾಠಯಂತಿ ದ್ವಿಜೋತ್ತಮಾಃ .. ೨೮-೪೩..
 ಕೇಚಿಜ್ಜಪಂತಿ ವಿಧಿವತ್ಸಾತ್ವಾ ಧ್ಯಾತ್ವಾ ಕೃತಾಕ್ಷಿಣಾಃ .
 ಕೇಚಿತ್ಪುರಾಣನಿಪುಣಾಃ ಶ್ರಾವಯಂತಿ ಜನಾನ್ ಬಹೂನ್ .. ೨೮-೪೪..
 ಸಂನ್ಯಾಸಿನೋ ಚಿತಕ್ರೋಧಾಸ್ತ್ಯಾಗಿನಃ ಪರಮಾರ್ಥಿನಃ .
 ಭಿಲ್ಲೈಶ್ಚ ವಿವಿಧಾಕಾರೈರ್ವೃತಂ ಪರಮಧಾರ್ಮಿಕೈಃ .. ೨೮-೪೫..
 ಶಿವಭಕ್ತಿರತ್ಯೇವೀರೈರ್ಭೂತಹಿಂಸಾದಿವರ್ಜಿತೈಃ .
 ದಿವ್ಯರೂಪವಿಭೂಷಾಭಿಃ ಸುರಕನ್ಯಾಭಿರಾವೃತಂ .. ೨೮-೪೬..
 ಮುನಿಚಾರಣಗಂಧರ್ವಕಿನ್ನರೈಃ ಪರಿಪೂರಿತಂ .
 ಋಷಿಭಿಃ ಸಪ್ತಭಿಃ ಸಾರ್ಧಂ ನಿವಸಂತಿ ಮಹರ್ಷಯಃ .. ೨೮-೪೭..
 ತತ್ರ ಸ್ನಾತ್ವಾ ಮುನಿವರಃ ಶಿವಶರ್ಮಾ ವಿಧಾನವಿತ್ .
 ತತ್ರಾಕ್ಷಿಣೀಂ ಕ್ರಿಯಾಂ ಕೃತ್ವಾ ದತ್ವಾ ಹುತ್ವಾಭಿಪೂಜ್ಯ ಚ .. ೨೮-೪೮..
 ಪುತ್ರಪೌತ್ರಾದಿಭಿಃ ಸಾರ್ಧಮೇಕಲಿಂಗಂ ಮಹೇಶ್ವರಂ .
 ಅಭಿಪೂಜ್ಯ ಪುನಸ್ತತ್ರ ಕಂ ಕಂ (ಕಿಂ ಕಿಂ) ಧಾಮ ಯಯೌ ಮುನಿಃ .. ೨೮-೪೯..
 ಇತಿ ತೇ ಕಥಿತಂ ಬ್ರಹ್ಮನ್ ತೀರ್ಥಾನಾಮುತ್ತಮಃ ಕ್ರಮಃ .
 ಸರ್ವಪಾಪಪ್ರಶಮನಂ ಸರ್ವವಿಘ್ನವಿನಾಶನಂ .
 ಸರ್ವಸಿದ್ಧಿಕರಂ ಸಾಕ್ಷಾನ್ಮಹಾಪಾತಕನಾಶನಂ .. ೨೮-೫೦..
 ಯಃ ಪಠೇತ್ ಪ್ರಾತರುತ್ಥಾಯ ಸಾಧಕಃ ಸ್ಥಿರಮಾನಸಃ .
 ಸ ಯಾತಿ ಪರಮಂ ಸ್ಥಾನಂ ಯತ್ಪುರೈರಪಿ ದುರ್ಲಭಂ .. ೨೮-೫೧..
 ಅಶ್ವಮೇಧಸಹಸ್ರಾಣಿ ವಾಜಪೇಯಶತಾನಿ ಚ .

ಕೃತಾನಿ ತೇನ ಚಾನ್ಯಾನಿ ಸುಕೃತಾನಿ ಮಹೀತಲೇ .. ೨೮-೫೨..
 ತಸ್ಮಾತ್ ಸರ್ವಪ್ರಯತ್ನೇನ ಶೃಣುಯಾತ್ ಸುಕೃತೀ ನರಃ .. ೨೮-೫೩..
 ಯೇ ಶೃಣ್ವಂತಿ ಪಠಂತಿ ಭಕ್ತಿನಿರತಾ ದೃಷ್ಟ್ವೈಕಲಿಂಗಂ ಶಿವಂ
 ಸರ್ವಾಭೀಷ್ಟಫಲಪ್ರದಂ ಮುನಿವರೈರಾರಾಧಿತಂ ಸುವ್ರತೈಃ .
 ಯೋಗಿ(ಗ)ಧ್ಯಾನರತ್ನೈರ್ವಶೀಕೃತಮನೋವ್ಯಾಲ್ಯೈಃ ಸುರೈ ರಾಜಿತಂ
 ಸರ್ವಾಭಿಃ ಸುರಕನ್ಯಕಾಭಿರನಿಶಂ ಸಂಸೇವ್ಯಮಾನಂ ಪಠಂ .. ೨೮-೫೪..
 ಪಂಚಕೋಶಮಿತೇ ಸಮಸ್ತಸುಖದೇ ನಾಗಹೃದಾಖ್ಯೇ ಪರೇ
 ಕ್ಷೇತ್ರೇ ಯೇ ನಿವಸಂತಿ ಮುಕ್ತಿಸುಲಭಾಸ್ತ್ರೈರಾವೃತಂ ಸುಪ್ರಭೈಃ .
 ಗಾಂಗೇಯಂ ಸಕಲಂ ಜಲಂ ಸುರತರುಪ್ರಾಯಃ ಪಠಂ ತದ್ವನಂ
 ಶೈವಾಸ್ತೇ ಮನುಜಾ ಭವಂತಿ ಸತತಂ ಸಿದ್ಧಿಂ ಲಭಂತೇ ಪಠಾಂ .. ೨೮-೫೫..
 ಇತಿ ಶ್ರೋವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ತೀರ್ಥಕ್ರಮವರ್ಣನಂ ನಾಮ ಅಷ್ಟಾವಿಂಶೋಽಧ್ಯಾಯಃ .. ೨೮..

ಅಥ ಏಕೋನತ್ರಿಂಶೋಽಧ್ಯಾಯಃ . ರಾಷ್ಟ್ರಶ್ರೇನಾಪೂಜಾವಿಧಿಃ .

29. Vayu ವಾಯು responds to request from Nārada ನಾರದ about Rāṣṭrasyeṇī ರಾಷ್ಟ್ರಶ್ರೇನೀ (Rāṣṭrasenā ರಾಷ್ಟ್ರಸೇನಾ). Vedagarbha ವೇದಗರ್ಭ addresses Suṣumāṇā ಸುಷುಮಾಣ.

ನಾರದ ಉವಾಚ -

ರಾಷ್ಟ್ರಶ್ರೇನೀ ಪುರಾ ಪ್ರೋಕ್ತಾ ಯಾ ದೇವೀ ರಿಪುನಾಶಿನೀ .
 ತಸ್ಯಾಃ ಪೂಜಾವಿಧಿಂ ಬ್ರೂಹಿ ಬಾಷ್ಪಾಣಾಂ ಕುಲದೈವತಂ .. ೨೯-೧..
 ಕೇನ ಕ್ರಮೇಣ ಸ ಮುನಿಃ ಪೂಜಾಂ ಚಕ್ರೇ ವಿಧಾನತಃ .
 ತತ್ರಮಾಸೇನ ಮೇ ವಾಯೋ ಸಂಶಯಂ ಛೇತ್ತುಮರ್ಹಸಿ .. ೨೯-೨..
 ವಾಯುರುವಾಚ -

ಶೃಣು ನಾರದ ಯತ್ನೇನ ವಕ್ಷ್ಯಮಾಣಂ ಶುಭಪ್ರದಂ .
 ಯಸ್ಯ ಸಂಶ್ರವಣಾದೇವ ಸದ್ಯೋ ಮುಚ್ಯೇತ ಕಿಲ್ವಿಷಾತ್ .. ೨೯-೩..
 ಕುಟಿಲಾದೃಷ್ಟತೀರ್ಥೇಷು ಸ್ನಾತ್ವಾ ಇಂದ್ರಸರಸ್ವಥ .
 ಪುತ್ರಪೌತ್ರಾದಿಭಿಃ ಸಾರ್ಧಂ ರಾಷ್ಟ್ರಶ್ರೇ ನಾಂ ಸಮಾಯಯೌ .. ೨೯-೪..
 ತತ್ರಸ್ಥಂ ಭೈರವಂ ತತ್ರ ಪ್ರಥಮಂ ಪ್ರತಿಪೂಜ್ಯ ಚ .
 ಅನ್ಯಾನಪಿ ಗಣಾಂಸ್ತತ್ರ ಸಂಪೂಜ್ಯ ಮುನಿಸತ್ತಮ .. ೨೯-೫..
 ಮಣಿವೈಡೂರ್ಯಖಚಿತೇ ಸ್ಪಾಟಿತೇ(ಕೇ) ಸ್ವರ್ಣಭೂಷಿತೇ .
 ರಕ್ತವಸ್ತ್ರಾವೃತಾಂ ದೇವೀಂ ಗೌರಾಂಗೀಂ ಸ್ವರ್ಣಭೂಷಣಾಂ .. ೨೯-೬..

ಕೋಟಿಸೂರ್ಯಪ್ರತೀಕಾಶಾಂ ಚಂದ್ರಕೋಟಿಸುಶೀತಲಾಂ .
 ಪದ್ಮಪತ್ರವಿಶಾಲಾಕ್ಷೀಂ ಸುನಾಸಾಂ ಪಿಕಭಾಷೀಣೀಂ .. ೨೯-೭..
 ಮುಕ್ತಾವಿದ್ಯುಮಹಾರಾಧ್ಯಾಂ ಪೀನೋನ್ನತಪಯೋಧರಾಂ .
 ಖಡ್ಗಚರ್ಮಧರಾಂ ವೀರಾಂ ಧನುರ್ಬಾಣೋಪಶೋಭಿತಾಂ .. ೨೯-೮..
 ಸದಾ ಪ್ರಸನ್ನವದನಾಂ ಶರಚ್ಚಂದ್ರನಿಭಾನನಾಂ .
 ಚತುರ್ಭುಜಾಂ ಮಹಾದೇವೀಂ ಬಾಹ್ಯಾದಿಯುವತೀವೃತಾಂ .. ೨೯-೯..
 ಕಿನ್ನರೈಶ್ಚ ಮುನಿಶ್ರೇಷ್ಠ ಗಂಧರ್ವೈರುಪಸೇವಿತಾಂ .
 ದದರ್ಶ ಮುನಿಶಾದೂಲಃ ಸ್ವಯಂ ಭಕ್ತ್ಯಾ ನನಾಮ ಚ .. ೨೯-೧೦..
 ಆಗಮೋಕ್ತೇನ ವಿಧಿನಾ ಧೂಪಗಂಧಾದಿಭಿಃ ಸಹ .
 ನಾನಾಫಲೈಶ್ಚ ನೈವೇದ್ಯೈಃ ಕ್ಷೀರಖಂಡಾಜ್ಯಮಿಶ್ರಿತಂ .. ೨೯-೧೧..
 ತಾಂಬೂಲಾದಿ ಸಮಪ್ಯಾರ್ಥ ಆರಾತಿ(ತ್ರಿ)ಕಮಥಾಚರೇತ್ .
 ಮೂಲಮಂತ್ರಂ ಮುನಿಶ್ರೇಷ್ಠ ಕೃತಾಂಗನ್ಯಾಸಪೂರ್ವಕಂ .. ೨೯-೧೨..
 ಯಥಾ ಶಕ್ತ್ಯಾ ಪ್ರಜಪ್ಯಾರ್ಥ ಪುನಃ ಸ್ತುತ್ವಾ ಉವಾಚ ಹ .
 (ಶಿವಶರ್ಮೋವಾಚ -)
 ಮಾತರ್ಮೇ ದೀಯತಾಮಾಜ್ಞಾ ಮಿ(ತ್ರಿ)ಹ ಸ್ಥಾತುಂ ಸದಾನಘೇ .. ೨೯-೧೩..
 ನಿರ್ವಿಘ್ನಂ ತ್ವತ್ಪ್ರಸಾದೇನ ಭವತ್ಪ್ರೀತಿ ನನಾಮ ಚ .
 ತದಾರಭ್ಯ ಚ ತೀರ್ಥೇಽಸ್ಮಿನ್ ವಾಸಂ ಚಕ್ರೇ ಮಹಾಮುನಿಃ .. ೨೯-೧೪..
 ಶಿವಶರ್ಮಾ ಸಹೈವಾಥ ಅಥರ್ವಾಂಗಿರಸಸ್ತಥಾ .
 ಶಿಷ್ಯಪ್ರಶಿಷ್ಯೈಃ ಸಹಿತಮೇಕಲಿಂಗಂ ಹೃದಿ ಸ್ಮರನ್ .. ೨೯-೧೫..
 ನಾರದ ಉವಾಚ -
 ಸಾಂಗಂ ವಿಧಿ ಚ ಮೇ ವಾಯೋ ತ್ವಂ ಸಮ್ಯಗ್ವಕ್ತುಮರ್ಹಸಿ .
 ಸಮಂತ್ರನ್ಯಾಸಮಸ್ಯಾಸ್ತು ಮಹಾಭಯನಿವೃತ್ತಯೇ .. ೨೯-೧೬..
 ವಾಯುರುವಾಚ -
 ಹಾರೀತಾದ್ಯೈಶ್ಚ ಮುನಿಭಿಸ್ತಕ್ಷಕೇಂದ್ರಾದಿಭಿಸ್ತಥಾ .
 ಸೇವಿತಾ ಪರಮಾ ಶಕ್ತೋ ರಾಷ್ಟ್ರಶ್ರೇಣೇತಿ ವಿಶ್ರುತಾ .. ೨೯-೧೭..
 ತಸ್ಯಾ ಮಂತ್ರಂ ಪ್ರವಕ್ಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .
 ರಮಲಾಂತಂ ವರ ಇತಿ ಯೂಕಾರಂ ಬಿಂದುಸಂಯುತಂ .. ೨೯-೧೮..
 ತತಸ್ತು ಮಂತ್ರವಿದ್ರಾಷ್ಟ್ರಶ್ರೇಣಾಂ ತಂ(ತಾಂ) ಸಮುದ್ಧರೇತ್ .
 ನಮಃಪದಂ(ರಃ) ಸಮುಚ್ಚಾರ್ಯೇ(ಯೋ) ಹ್ಯಷ್ಟವರ್ಣಾತ್ಮಕೋ ಮನುಃ .. ೨೯-
 ೧೯..
 ಏಕಲಕ್ಷಂ ಜಪೇನ್ಮಂತ್ರಂ ಪಾಯಸೈಸ್ತದ್ಧಶಾಂಶತಃ .
 ಜುಹುಯಾದರ್ಚಿತೇ ವಹ್ನೌ ದೇವೀಸಂತೋಷಹೇತವೇ .. ೨೯-೨೦..

ಋಷಿಬ್ರಹ್ಮಾ ಸಮುದ್ದಿಷ್ಟೋ ಗಾಯತ್ರೀಭಂದ ಉಚ್ಯತೇ .
 ದೇವತಾ ರಾಷ್ಟ್ರಶೈನೇತಿ ರಂ ವೀಜಂ ಯೂಂ ಚ ಶಕ್ತಿಂ .. ೨೯-೨೧..
 ಕೀಲಕಂ ವ್ಯಜನಂ ಪ್ರೋಕ್ತಂ ಚತುರ್ವರ್ಗಾರ್ಥಸಿದ್ಧಯೇ .
 ವಿನಿಯೋಗಸ್ತು ಕಥಿತೋ ರಾದ್ಯಂಗೈರಂಗಕಲ್ಪನಾ .. ೨೯-೨೨..
 ಮಾತೃಕಾನ್ಯಾಸಪೂರ್ವಂ ತು ಷಡಂಗಂ ಪರಿಕಲ್ಪ್ಯ ಚ .
 ಭೂತಶುದ್ಧಿಂ ವಿಧಾಯಾಥ ಪ್ರಾಣಸ್ಥಾಪನಮಾಚರೇತ್ .. ೨೯-೨೩..
 ತತಃ ಶುದ್ಧತನೂ ಮಂತ್ರೀ ದೇವತಾಂ ಭಕ್ತಿತೋ ಯಜೇತ್ .
 ಪಂಚೋಪಚಾರಮಾರ್ಗೇಣ ವಿತ್ತಶಾರ್ಯವಿವರ್ಜಿತಃ .. ೨೯-೨೪..
 ನೈವೇದ್ಯಾದಿಷು ಸರ್ವೇಷು ಸ್ಯಾದಾದಾವಮೃತೀಕ್ರಿಯಾ .
 ಮೂಲಮಂತ್ರೇಣ ಪಶ್ಚಾತ್ತು ಕವಚೇನಾವಗುಂಠನಂ ..
 ಅಸ್ತೇಣ ರಕ್ಷಣಂ ಪ್ರೋಕ್ತಂ ಸರ್ವತ್ಯೈತನ್ನ ವಿಸ್ಮರೇತ್ .. ೨೯-೨೫..
 ಅಘ್ಯಾದಕೇನ ತದ್ವೈಷ್ಣವೈ ಮೂಲಮಂತ್ರಂ ಸಮುಚ್ಚರನ್ .
 ಸ್ವಾಹೇತಿ ಕಲ್ಪಯೇದ್ವೈ ನ ಮಮೇತ್ಯಂತತೋ ವದೇತ್ .. ೨೯-೨೬..
 ಆಚಾಮಂ(ಚ) ತತೋ ದದ್ಯಾತ್ಪಾಂಜೂಲಂ ವಿನಿವೇದಯೇತ್ .
 ಅನುಲೇಪಂ ತತೋ ದದ್ಯಾನ್ಮಾಲ್ಯಾನಿ ವಿವಿಧಾನಿ ಚ .. ೨೯-೨೭..
 ನಿರ್ಮಿತಾನಿ ಮನೋಜ್ಞಾನಿ ದತ್ವಾ ಪುಷ್ಪಾಂಜಲಿಂ ಕ್ಷಿಪೇತ್ .
 ತತೋಽಬ್ಧ್ಯಾದ್ಯಾವೃತೀನಾಂ ಚ ಪೂಜನಂ ಸಮ್ಯಗಾಚರೇತ್ .. ೨೯-೨೮..
 ಷಟ್ಕೋಣಗರ್ಭಿತಂ ಕುರ್ಯಾತ್ ಅಷ್ಟಪತ್ರಂ ಮನೋಹರಂ .
 ಚತುರ್ಧ್ವಾರಸಮೋಪೇತಂ ಚತುರಸ್ರಂ ತಥಾ ಲಿಖೇತ್ .. ೨೯-೨೯..
 ಮಾತೃಕಾಯಾಃ ಪೀಠಶಕ್ತಿಸ್ತತ್ರ ಸಂಪೂಜ್ಯ ಸಾಧಕಃ .
 ಷಟ್ಕೋಣೇಷು ಷಡಂಗಾನಿ ಬ್ರಾಹ್ಮ್ಯಾದ್ಯಾಶ್ಚಾಷ್ಟಪತ್ರಕೇ .. ೨೯-೩೦..
 ಚತುರಸ್ತ್ರಾಸ್ರರೇಖಾಸು ಇಂದ್ರಾದ್ಯಾಯುಧವಾಹನಾಂ .
 ಪಂಚಾವರಣಸಂಯುಕ್ತಾಂ ದೇವೀಂ ಸಂಪೂಜ್ಯ ಭಕ್ತಿತಃ .. ೨೯-೩೧..
 ಪುನಃ ಪ್ರಪೂಜ್ಯ ವಿಧಿವದ್ವಿಸಸರ್ಜ ಮುನೀಶ್ವರಃ .
 ಇತಿ ತೇ ಕಥಿತಂ (ತೋ) ಬ್ರಹ್ಮನ್ ಪೂಜಾವಿಧಿರನುತ್ತಮಃ .. ೨೯-೩೨..
 ಏವಂ ಯಃ ಪೂಜಯೇದ್ಭಕ್ತ್ಯಾ ಸ ಯಾತಿ ಪರಮಂ ಪದಂ .
 ರಣೇ ವಾದೇ ತಥಾಸರ್ಣ್ಯೇ ಭಯಂ ತಸ್ಯ ನ ಜಾಯತೇ .. ೨೯-೩೩..
 ಏವಂ ಯಃ ಶೃಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .
 ತಯೋಸ್ತು ವರದಾ ದೇವೀ ಸದ್ಯ ಏವ ನ ಸಂಶಯಃ .. ೨೯-೩೪..
 ತತ್ರಸ್ಥಾ ಯೇ ಪ್ರಕುರ್ವಂತಿ ಜಪಹೋಮಾರ್ಚನಾದಿಕಂ .
 ಶ್ರದ್ಧಯಾಶ್ರದ್ಧಯಾ ವಾಪಿ ಸರ್ವಂ ತತ್ಸಂಗತಾಂ ವ್ರಜೇತ್ .. ೨೯-೩೫..

ನವರಾತ್ರಂ ಯತಾಹಾರೋ ಮುನಿಧ್ಯಾನಪರಾಯಣಃ .

..... ೨೯-೩೬..

ಸೂತ ಉವಾಚ -

ಇತಿ(ತೀ)ದಂ ವಾಯುನಾ ಪ್ರೋಕ್ತಂ ಪುರಾಣಂ ಪರಮಾರ್ಥದಂ .

ಬ್ರಹ್ಮಪುತ್ರಸ್ತಥಾ ಶ್ರುತ್ವಾ ಪೂಜಾಂ ಕೃತ್ವಾ ದಿವಂ ಯಯೌ .. ೨೯-೩೭..

ತ್ರಿಕಾಲಂ ಪೂಜಯೇದ್ಭಕ್ತ್ಯಾ ತಸ್ಯಾಸಾಧ್ಯಂ ನ ಕಿಂಚನ .. ೨೯-೩೮..

ಕುಮಾರೀಪೂಜನಂ ತದ್ವದ್ಯೇ ಕುರ್ವಂತಿ ನರೋತ್ತಮಾಃ .

ಯದ್ಯದ್ವಾಂಭತಿ(ನ್ತಿ) ತತ್ಸರ್ವಂ ದದಾತಿ ಪರಮೇಶ್ವರೀ .. ೨೯-೩೯..

ಮಹಾಭಯೇ ಮಹೋತ್ಪಾತೇ ಬಲಿಂ ತತ್ರ ವಿಧಾನತಃ .

ರಾಜಾನೋ ಯೇ ಪ್ರಕುರ್ವಂತಿ ತೇಷಾಂ ಶತ್ರುಭಯಂ ನ ಹಿ .. ೨೯-೪೦..

ರಣೇ ಕ್ರೂರಾದಿಕಾರ್ಯೇಷು ವಜ್ರಹಸ್ತಾಂ ಚ ಪಕ್ಷಿಣೀಂ .

ಸ್ಮರೇತ್ಸರ್ವಪ್ರಯತ್ನೇನ ಸೌಮ್ಯರೂಪಾಂ ಚ ಸೌಮ್ಯಕೇ .. ೨೯-೪೧..

ಜನ್ಮಕೋಟಿಸಹಸ್ರೈಸ್ತು ವಕ್ತೃಕೋಟಿಶತೈರಪಿ .

ಶಾರದಾಸಪಿ ಚ ನೋ ವಕ್ತುಂ ಶಕ್ನೋತಿ ತದ್ಗುಣಾರ್ಣವಂ .. ೨೯-೪೨..

ಮದುಕ್ತಂ ತತ್ಸಮಾಸೇನ ಬ್ರಹ್ಮಪುತ್ರಾವಧಾರಯ .

ಮಯಾಸಪಿ ಶಕ್ಯತೇ ನೈವ ವಕ್ತುಂ ತದ್ಗುಣವೈಭವಂ .. ೨೯-೪೩..

ಧನ್ಯೋಽಸಿ ಕೃತಕೃತ್ಯೋಽಸಿ ಸರ್ವಜ್ಞೋಽಸಿ ವಿಶೇಷತಃ .

ಅಜ್ಞವತ್ಪೃಚ್ಛತೇ ಯಸ್ಮಾದೇಕಲಿಂಗಸ್ಯ ವೈಭವಂ .. ೨೯-೪೪..

ಸ್ಮಾರಿತಂ ವಿಸ್ತೃತಂ ವಿದ್ವನ್ ಲೋಕಾನಾಂ ಹಿತಕಾಮ್ಯಯಾ .

ಮಮಾಪಿ ಜನ್ಮಸಾಫಲ್ಯಂ ಜಾತಂ ಜಾತಂ ಮುನೀಶ್ವರ .. ೨೯-೪೫..

ವೇದಗರ್ಭ ಉವಾಚ -

ಸುಷುಮಾಣ ಮಹಾಪ್ರಾಜ್ಞ ಮದುಕ್ತಮವಧಾರ್ಯಂ ಚ .

ಗಣರ್ಪ ಪೂರ್ವಮಭ್ಯರ್ಚ್ಯ ಸಾಂಗಮೃಷ್ಯಾದಿಪೂರ್ವಕಂ .. ೨೯-೪೬..

ದೇವಾನಾಮಧಿದೇವೋ ಯಃ ಪೂಜಿತಃ ಸ ಫಲಪ್ರದಃ .

ತ್ವಮೇವಂ ಕುರು ತೇ ವಿಘ್ನಂ ನ ಭವಿಷ್ಯತಿ ಸರ್ವಥಾ .. ೨೯-೪೭..

ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ

ರಾಷ್ಟ್ರಶ್ಯೇನಾಪೂಜಾವಿಧಿನಾರ್ಮೈಕೋನವಿಂಶೋಽಧ್ಯಾಯಃ . ೨೯..

ಅಥ ತ್ರಿಂಶೋಽಧ್ಯಾಯಃ . ಗಣೇಶಮಂತ್ರಕಥನಂ .

30. Vedagarbha ವೇದಗರ್ಭ responds to query by Suṣumāṇa ಸುಷುಮಾಣ about overcoming obstacles, by detailing about the Gaṇeśa Śaḍakṣara Mantrarāja ಗಣೇಶ

ಷಡಕ್ಷರ ಮಂತ್ರರಾಜ and Ganapati StutiPūjā ಗಣಪತಿ ಸ್ತುತಿಪೂಜಾ that was transmitted to the Devāḥ ದೇವಾಃ by Ṛṣi Atharvan ಋಷಿ ಅಥರ್ವಣ.

ಸುಷುಮಾಣ ಉವಾಚ -

ಭಗವನ್ ಭವತಾ ಪೂರ್ವಂ ನಿರ್ವಿಘ್ನಂ ತೇ ಭವಿಷ್ಯತಿ .

ಇತಿ ಯತ್ಕಥಿತಂ ತಚ್ಚ ಇದಾನೀಂ ವಕ್ತುಮರ್ಹಸಿ .. ೩೦-೧..

ವೇದಗರ್ಭ ಉವಾಚ -

ವಕ್ಷ್ಯಾಮಿ ಪರಮಂ ಗುಹ್ಯಂ ಸರ್ವಸಿದ್ಧಿಕರಂ ನೃಣಾಂ .

ವಿನಾಯಕಸ್ಯ ಮಾಹಾತ್ಮ್ಯಂ ಯಥಾರ್ಥವಾ(?)ಚ್ಛೃತಂ ಮಯಾ .. ೩೦-೨..

ತಚ್ಛೃತ್ವಾ ತ್ವಂ ಸಮಾಸೇನ ವಿಧಿಬೋಧಿತವರ್ತನಾ .

ಕುರುಷ್ವ ಶೀಘ್ರಂ ವಿಪೇಂದ್ರ ಮದುಕ್ತಂ ಗೋಪ್ಯಮಾದರಾತ್ .. ೩೦-೩..

ಏಕಲಿಂಗಸ್ಯ ಮಾಹಾತ್ಮ್ಯಂ ಸರ್ವದೇವೋತ್ತಮಸ್ಯ ಚ .

ನಾ ಶಿಷ್ಯಾಯ ಪ್ರದಾತವ್ಯಂ ನಾಭಕ್ತಾಯ ಕದಾಚನ .

ನ ಚಾಶುಶ್ರೂಷವೇ ವಾಚ್ಯಂ ಯದಿ(ದೀ)ಚ್ಛೇದಾತ್ಮನಃ ಸುಖಂ .. ೩೦-೪..

ಯ (?) ಇಮಂ ಪರಮಂ ಗುಹ್ಯಂ ಶ್ರುತ್ವಾ ಗುರುಮುಖಾತ್ಮತಃ .

ಸರ್ವಾನಭೀಪ್ಸಿತಾನ್ ಸದ್ಯಃ ಪ್ರಾಪ್ನುಯಾನ್ನಾತ್ರ ಸಂಶಯಃ .. ೩೦-೫..

ಪುರಾ ಕೃತಯುಗೇ ವಿಪ್ರಾಃ ಕಲ್ಪೇ ವೈವಸ್ವತೇ ಯುಗೇ .

ಮುನಯಃ ಕಲಿದೋಷೇಣ ಭಾಗ್ಯಹೀನಾಃ ಸುದುಃಖಿತಾಃ .. ೩೦-೬..

ರಾಜಾನಶ್ಚ ಮಹಾತ್ಮಾನೋ ಹೀನಸತ್ತ್ವಾಃ ಸುವಿಹ್ವಲಾಃ .

ಸದಾರಾಃ ಸಾಗ್ನಿಹೋತ್ರಾಶ್ಚಾರ್ಥವಾಣಂ ಶರಣಂ ಯಯುಃ .. ೩೦-೭..

ಏಕಲಿಂಗಂ ಸಮೀಪಸ್ಥಂ ಸುರಾಸುರನಮಸ್ಯ ತಂ .

ತತ್ರಾರ್ಥವಾಣಮಾಸಾದ್ಯ ಮುನಯೋ ಮುನಿಪುಂಗವಂ .. ೩೦-೮..

ಊಚುಃ ಪ್ರಾಂಜಲಯಃ ಸರ್ವೇ ಧ್ಯಾಯಂತಂ ಶಿವಮವ್ಯಯಂ .

ಭಗವನ್ ಕಲಿದೋಷೇಣ ಹೀನಸತ್ತ್ವಾಃ ಸುದುಃಖಿತಾಃ .. ೩೦-೯..

ಶ್ರಿಯಾ ಬಹಿಃಕೃತಾಃ ಸರ್ವೇ ತಪಃಸಿದ್ಧಿವಿವರ್ಜಿತಾಃ .

ಪ್ರತ್ಯುಪಾಯಮಪಶ್ಯಂತಸ್ವಾಮದ್ಯ ಶರಣಂ ಗತಾಃ .. ೩೦-೧೦..

ಯಥಾ ನ ತಪಸೋ ಹಾನಿಃ ಸ್ವಾಧ್ಯಾಯಸ್ಯ ಶ್ರುತಸ್ಯ ಚ .

ನ ಭವೇಚ್ಛಾಗ್ನಿಹೋತ್ರಸ್ಯ ತಥೋಪಾಯಂ ವದಸ್ವ ನಃ .. ೩೦-೧೧..

ಏವಮುಕ್ತೋ ಮುನಿವರೋ ಅಥರ್ವ(ವಾ) ವೇದವಿತ್ತಮಃ .

ಚಿಂತಯಾಮಾಸ ಯುಕ್ತಾತ್ಮಾ ಪ್ರತ್ಯುಪಾಯಂ ತಪಸ್ವಿನಾಂ .. ೩೦-೧೨..

ಚಿರಂ ಚಿಂತಯತಸ್ತಸ್ಯ ಮಹರ್ಷೇರ್ಭಾವಿತಾತ್ಮನಃ .

ಪ್ರಾದುರ್ಭೂವ ಮನಸಾ ಮಂತ್ರರಾಜಃ ಷಡಕ್ಷರಃ .. ೩೦-೧೩..

ತಪ್ತಚಾಮೀಕರಪ್ರವ್ರೋ ವಕ್ರತುಂಡಾಯ ಹೂಮಿತಿ .
 ಚಿಂತ್ಯಮಾನಸ್ಯ ತಸ್ಯಾಪ್ಯಾಧರ್ವಣಸ್ಯ (?) ಚ ಭೂಪತೇ .. ೩೦-೧೪..
 ಷಡಕ್ಷರಸ್ಯ ಜಪತೋ ಮಂತ್ರರಾಜಸ್ಯ ತಸ್ಯ ಚ .
 ಷಡಂಗಾನಿ ಕ್ರಮೇಣೈವ ಪ್ರಾದುರಾಸೀನ್ಮನೀಶ್ವರೇ .. ೩೦-೧೫..
 ಹೃದಯೇ ವೈ ನಮಸ್ಕಾರಂ ಸ್ವಾಹಾಕಾರಂ ಚ ಮೂರ್ಧನಿ .
 ಶಿಖಾಯಾಂ ಚ ವಷಟ್ಕಾರಂ ಬಾಹ್ಲೋಸ್ತು ಕವಚಂ ತಥಾ .. ೩೦-೧೬..
 ವೌಷಟ್ಕಾರಸ್ತು ನೇತ್ರಾಭ್ಯಾಂ ಫಟ್ಕಾರೋಽಸ್ಮೈಣ ಸಂಯುತಂ .. ೩೦-೧೭..
 ಸ ಲಬ್ಧ್ವಾ ತು ಮಹಾಮಂತ್ರಂ ಸಷಡಂಗಂ ಷಡಕ್ಷರಂ .
 ಸಹಸ್ರಕೃತ್ವೋ ಮತಿಮಾನ್ ಜಜಾಪ ಸ ಮಹಾಮುನಿಃ .. ೩೦-೧೮..
 ಜಪಂಶ್ಚೈವ ಸದಾಪಶ್ಯದ್ಗಜವಕ್ತ್ರಂ ಚತುರ್ಭುಜಂ .
 ಲಂಬೋದರಂ ತ್ರಿನಯನಂ ಪಾಶಾಂಕುಶಧರಂ ಪರಂ .. ೩೦-೧೯..
 ವರದಾಭಯಹಸ್ತಂ ಚ ಸರ್ವಾಭರಣಸಂಯುತಂ .
 ತಂ ದೃಷ್ಟ್ವಾ ವರದಂ ದೇವಮೇಕಲಿಂಗಸ್ಯ ಸನ್ನಿಧೌ .. ೩೦-೨೦..
 ವಾಯವ್ಯಾಂ ದಿಶಿ ಸಂಸ್ಥಂ ತಂ ಸೌಮ್ಯಂ ಸೌಮ್ಯಗಣಾವೃತಂ .
 ತುಷ್ಟಾವ ಪರಯಾ ಭಕ್ತ್ಯಾ ವೇದಮಂತ್ರೈಸ್ತದಾ ನೃಪ .. ೩೦-೨೧..
 ತೇನ ಸ್ತವೇನ ಸಂತುಷ್ಟಃ ಪ್ರೋವಾಚ ಚ ಗಜಾನನಃ .
 ಪ್ರೀತೋಽಸ್ಮಿ ಸಾಂಪ್ರತಂ ಬ್ರಹ್ಮನ್ ಸ್ತವೇನಾನೇನ ಸುವ್ರತ .. ೩೦-೨೨..
 ವರಂ ವರಯ ಭದ್ರಂ ತೇ ಯತ್ತೇ ಮನಸಿ ವರ್ತತೇ .
 ತತ್ಸರ್ವಂ ಪ್ರಾರ್ಥಯಸ್ವಾಶು ಮಾ ವಿಲಂಬಂ ಕುರುಷ್ವ ಚ .. ೩೦-೨೩..
 ಅಧರ್ವಾಂಗಿರಸ ಉವಾಚ -
 ಮಂತ್ರಸ್ಯಾಸ್ಯ ವಿಧಾನಂ ಮೇ ಯಥಾವದನುವರ್ಣಯ .
 ಯೇನಾನುಷ್ಠಿತಮಾತ್ರೇಣ ಸರ್ವಸೌಭಾಗ್ಯಮಾಪ್ನುಯಾಂ .. ೩೦-೨೪..
 ಗಣೇಶ ಉವಾಚ -
 ಋಷಿಂ ಚ ದೇವಂ ಚ ಷಡಕ್ಷರಸ್ಯ ಛಂದಶ್ಚ ಶಕ್ತಿಂ ಚ ಶೃಣುಷ್ವ ಚೈವ .
 ಋಷಿಂ ಚ ಶುಕ್ರಂ ತ್ವಭಿಧೇಯಭಾವಾನ್ಮಾಂ ವಿಧಿ ದೇವಂ ವರದಂ ಗಣೇಶಂ .
 ಅನುಷ್ಠುಭಂ ಶಾಂತಿಕಪೌಷ್ಪಿಕಾದ್ಯೈರಾರ್ಥವರ್ಣಂ ಮಂತ್ರಮಿಮಂ ಪಠಂತಿ .. ೩೦-
 ೨೫..
 ರಾಯಸ್ಯೋಷಸ್ಯ ದಾತಾ ಚ ನಿಧಿದಾನಾನ್ನದೋ ಮತಃ .
 ರಕ್ಷಹಣೋ ಬಲಗಹನೋ ಮಂತ್ರರಾಜಃ ಷಡಕ್ಷರಃ .. ೩೦-೨೬..
 ರಾಜೋವಾಚ -
 ಭಗವನ್ ಕೃಪಯಾ ಮಹ್ಯಂ ಸ್ತುತಿ ತಚ್ಚಾವಯಾಶು ಮಾಂ .

ಯೇನ ಸ್ತವೇನ ಸಂತುಷ್ಟೋ ಗಜಾಸ್ಯಃ ಫಲದೋ ಹ್ಯಭೂತ್ .. ೩೦-೨೭..

ವೇದಗರ್ಭ ಉವಾಚ -

ಗಜಾನನಂ ಸಿದ್ಧಗಣಾದಿನೇವಿತಂ ಕಪಿತ್ಥಜಂಬೂಫಲಸಾರಭಕ್ಷಿತಂ .

ಉಮಾಸುತಂ ಶೋಕವಿನಾಶಕಾರಣಂ ನಮಾಮಿ ವಿಘ್ನೇಶ್ವರಪಾದಪಂಕಜಂ .. ೩೦-೨೮..

ಮೂಷಕೋತ್ತಮಮಾರುಹ್ಯ ದೇವಾಸುರಮಹಾಹವೇ .

ಯೋದ್ಧುಕಾಮಂ ಮಹಾವೀರ್ಯಂ ವಂದೇಽಹಂ ಗಣನಾಯಕಂ .. ೩೦-೨೯..

ಸೂತ ಉವಾಚ -

ಚಿತ್ರವಸ್ತ್ರವಿಚಿತ್ರಾಂಗಚಿತ್ರಮಾಲಾವಿಭೂಷಿತಂ .

ಕಾಮರೂಪಧರಂ ದೇವಂ ವಂದೇಽಹಂ ಗಣನಾಯಕಂ .. ೩೦-೩೦..

ಇತಿ ಸ್ತುತ್ವಾ ತು ನತ್ವಾ ಚ ಕೃತಾಂಜಲಿಪುಟಸ್ತತಃ .

ಮೌನಮಾಸ್ಥಾಯ ಪುರತಃ ಸ್ಥಿತೋ (ತಂ) ಬ್ರಹ್ಮರ್ಷಿಣಾ ತದಾ .. ೩೦-೩೧..

ಗಣೇಶಸ್ತು ಪುನಸ್ತಂ ತು ಬೋಧಯಾಮಾಸ ಭೂಪತೇ .

ಗಣೇಶ ಉವಾಚ -

ಯ ಏತೇನ ಚತುರ್ಥಿಷು ಪಕ್ಷಯೋರುಭಯೋರಪಿ .. ೩೦-೩೨..

ಶತಂ ಜುಹೋತ್ಯಪೂಪಾನಾಂ ವತ್ಸರಾಲ್ಪಭತೇ ಧನಂ .

ಇತ್ಯಾಮ್ನಾತಂ ಮಹಾಮಂತ್ರಂ ಗುರೋರ್ಲಬ್ಧ್ವಾ ಸಮಾಹಿತಃ .. ೩೦-೩೩..

ಬ್ರಹ್ಮಚರ್ಯಪರೋ ದಾಂತಃ ಸತ್ಯವಾಗ್ಗುರುಪೂಜಕಃ .

ಬ್ರಹ್ಮಾಧ್ಯಯನಸಂಯುಕ್ತೋ ಹವಿರಶ್ನನ್ಮಮಾಗ್ರತಃ .. ೩೦-೩೪..

ಜಪೇದ್ವಾ ದಶಸಾಹಸ್ರಂ ತತ್ಪುರಶ್ಚರಣಂ ಭವೇತ್ .

ಅಂಗಾರಕದಿನೇ ಪ್ರಾಪ್ತೇ ಚತುರ್ಥ್ಯಾಂ ತು ಸಮಾಹಿತಃ .. ೩೦-೩೫..

ಅಭ್ಯರ್ಚ್ಯ ಗಂಧಪುಷ್ಪಾದ್ಯೈರ್ಹವಿಷಾ ಪಾಯಸೇನ ಮಾಂ .

ಭೋಜಯೇತ್ಕಾರ್ಯಸಿದ್ಧ್ಯರ್ಥಂ ಮಂತ್ರಪ್ರವರದಂ ಗುರುಂ .. ೩೦-೩೬..

ಅತಃಪರಂ ಕಿಂ ಬಹುನೋದಿತೇನ ಬ್ರವೀಮಿ ಮತ್ಪ್ರಾಪ್ತಿಕರಂ ಹ್ಯುಪಾಯಂ .

ಬದ್ಧ್ವಾ ಸನಂ ಸ್ವಸ್ತಿಕಪಂಕಜಂ ಚ ಸುಖಾಸನಂ ಧ್ಯಾನಗತಂ ವಿಚಿಂತ್ಯ .. ೩೦-೩೭..

ಮಂಡೂಕಾದೀನಿ ವಿನ್ಯಸ್ಯ ಪರತತ್ತ್ವಾಂತಮಾದಿತಃ .

ತತ್ರ ಇಕ್ಷುರಸಾಬ್ಧಿಂ ಚ ಉಪರ್ಯುಪರಿಭಾವತಃ .. ೩೦-೩೮..

ತತ್ಕರ್ಣಿಕಾಯಾಮುದಿತಪ್ರಕಾಶಂ ಮದೀಯಮಂತ್ರಪ್ರವರಂ ತು ಭೂಯಃ .

ಷಡಕ್ಷರಂ ಬಿಂದುಸುಖಾಸನಾಡ್ಯಂ ಧ್ಯಾಯೇದ್ಧಲೇಷ್ಟಷ್ಟಸು ಚಾಷ್ಟಶಕ್ತೀಃ .. ೩೦-೩೯..

ಪೂರ್ವಾದಿಕ(ಕ್ರ)ಮತೋ ಜ್ಞೇಯಾಸ್ತಾಸಾಂ ನಾಮಾನಿ ತೇ ಬ್ರುವೇ .

ಅಣಿಮಾಂ ಮಹಿಮಾ ಚೈವ ಲಘಿಮಾ ಗರಿಮಾ ತಥಾ .. ೩೦-೪೦..

ಈಶಿತ್ವಂ ಚ ವಶಿತ್ವಂ ಚ ಪ್ರಾಪ್ತಿಃ ಪ್ರಾಕಾಮ್ಯಮೇವ ಚ .

ಇತ್ಯಷ್ಟಸಿದ್ಧಯಃ ಪ್ರೋಕ್ತಾಃ ಶಕ್ತಯೋಽಷ್ಟಾಽಥ ಸಂಬ್ರವೇ .. ೩೦-೪೧..

ರುಚಿರಾಸವ್ಯಾಹತಾ ಕಾಮಾಸಮೋಘಾ ಶಕ್ತಾ ವರಪ್ರದಾ .

ಬುಭುಕ್ಷಾ ಜೀರ್ಣಿಕೇತ್ಯಷ್ಟೌ ಗಣನಾಥಸ್ಯ ಶಕ್ತಯಃ .. ೩೦-೪೨..

ಭದ್ರೋ ಮಾನೀ ವರೋ ನಾಮ ಇತ್ಯೇತೇ ಶಕ್ತಿಚಾರಕಾಃ .

ಏವಂ ಸ್ವನಾಭೌ ಹೃದಯೇ ಗಲೇ ವಾ ಆಸ್ಯೇ ಭುವೋರಂತಯೋರ್ಲಲಾಟೇ .

ಸಮಸ್ತದೇಹೇಸ್ವಥವಾ ಶಿಖಾಗ್ರೇ ವಿಚಿಂತಯೇನ್ಮಾಮಭಿಪೂಜಯೇಚ್ಛ .. ೩೦-೪೩..

ಏವಂ ಹಿ ಯುಂಜನ್ ವಿನಿಹಂತ್ಯಘೌಘಾನ್ ಮಾಸೇನ ನಿರ್ವಾಣಮುಪೈತಿ
ಯೋಗೀ .

ಇಮಂ ಚ ಮಂತ್ರಪ್ರವರಂ ಮಹಾರ್ಹಂ ಬ್ರವೀಮಿ ತೇ ತುಷ್ಟಿಕರಂ ದ್ವಿತೀಯಂ .. ೩೦-
೪೪..

ಷಡಕ್ಷರಂ ಗುಹ್ಯತಮಂ ನಮೋಽಂತಮಾಡ್ಯಂ ಕಲೀ ಸಿದ್ಧಿಕರಂ ನರಾಣಾಂ .

ಏತೇನ ಮಾಂ ಮಂಕಣಕೋ ಮಹರ್ಷಿರತೋಷಯತ್ನಾಗರತೀರಭೂಮೌ .. ೩೦-
೪೫..

ತಸ್ಮಾದೃಷಿಂ ಮಂಕಣಕೋ ತಮೇವ ಷಡಕ್ಷರಸ್ಯಾಸ್ಯ ಸಮಾಮನಂತಿ .

ಅಂಗಾನಿ ಪಂಚೈವ ಸಮಾಮನಂತಿ ಅನ್ಯತ್ಸಮಂ ತ್ವಸ್ಯ ಸಮಾನಭಾವಾತ್ .. ೩೦-
೪೬..

ಏತಾವುಭೌ ಮಂತ್ರವರೌ ಸಗುಹ್ಯೌ ಮಮ ಪ್ರಿಯೋ ವೇದರಹಸ್ಯಜಾತೌ .

ಸಾಂಗೌ ಸಕಲ್ವೌ ಸಗುರೂಪದೇಶೌ ಕಲ್ಪೇನ ಯೋ ವೇದ ಸ ವೇದ ವೇದಾನ್ .. ೩೦-
೪೭..

ಮನೋಗತಂ ವಾ ಸಕಲಂ ವದಾಮಿ ಮಂತ್ರಪ್ರಸಾದೇನ ಜಗದ್ಧಿತಾಯ .

ಮಂತ್ರಸ್ಯ ಮಾಹಾತ್ಮ್ಯಮಪೀಹ ವಕ್ತುಂ ನ ಶಕ್ಯತೇಽಥರ್ವಣ ಸತ್ಯಮೇತತ್ .. ೩೦-
೪೮..

ವೇದಗರ್ಭ (ಸೂತ) ಉವಾಚ -

ಪ್ರದಾಯ ಮಂತ್ರಪ್ರವರಂ ಮಾಹಾತ್ಮ್ಯಮಾ(ಮಹಾತ್ಮನಾ)ಥರ್ವಣೇ ಚಾರ್ಥವಿದೇ
ತದಾ ಮುದಾ .

ಸಂಸ್ತೂಯಮಾನೋ ದಿವಿ ಸಿದ್ಧಸಂಘೈರಂತರ್ದಧೇ ಕುಂಜರರಾಜವಕ್ತ್ರಃ .. ೩೦-
೪೯..

ವೇದಗರ್ಭ ಉವಾಚ -

ಬ್ರಹ್ಮನ್ ಪೂಜಾವಿಧಾನಂ ಮೇ ಸಮ್ಯಗ್ಭೋಧಿತ(ತು)ಮರ್ಹಥ(ಸಿ) .

ಸಂಗ್ರಹೇಣೇಹ ಕಥಿತಂ ನ ಮಯಾ ವಿದಿತಂ ಪ್ರಭೋ .. ೩೦-೫೦..

(ಅಥರ್ವಾಂಗಿರಸ ಉವಾಚ) -

ಅಗ್ನಿ(ಗ್ನೀ)ಶಾಸುರವಾಯವ್ಯಕೋಣೇಷು ಹೃದಯಾದಿಕಂ .

ನೇತ್ರಂ ಮಧ್ಯೇ ದಿಕ್ಷು ಚಾಸ್ತಂ ಸಂಪೂಜ್ಯ ಪತ್ರಮೂಲಕೇ .. ೩೦-೫೧..
 ಅಣಿಮಾದ್ಯಾ ದ್ವಿತೀಯಂ ತು ಇಂದ್ರಾದ್ಯಾಶ್ಚೈವ ಭು(ಭೂ)ಪುರೇ .
 ತೃತೀಯಾವರಣಂ ಪ್ರೋಕ್ತಂ ವಜ್ರಾದ್ಯಾಶ್ಚ ಚತುರ್ಥಕಂ .. ೩೦-೫೨..
 ಪಂಚಮಾವರಣೇ ಚಾಥ ವಾಹನಾನಿ ಪ್ರಪೂಜ್ಯ ಚ .
 ಪುನರ್ಗಂಧಾದಿನಾ ಯಷ್ಟಾಷ್ಟ ತಾಂಬೂಲಂ ವಿನಿವೇದ್ಯ ಚ .. ೩೦-೫೩..
 ಆತ್ಮಾರ್ಪಣವಿಧಾನೇನ ಆತ್ಮಾನಂ ವಿನಿವೇದ್ಯ ಚ .
 ಪರಿವಾರಗಣಂ ಸರ್ವಮುಪಸಂಹಾರಮುದ್ರಯಾ .. ೩೦-೫೪..
 ದೇವೇ ಲೀನಾನಿ ಸಂಭಾವ್ಯ ಸ್ತ್ರೀಯಹೃತ್ಸರಸೀರುಹೇ .
 ವಿಸೃಜ್ಯ ಚ ಪುನರ್ಯಷ್ಟಾಷ್ಟ ನನಾಮ ಚ ಮುಹುರ್ಮುಹುಃ .. ೩೦-೫೫..
 ಅಥರ್ವಾ ಗಣಪಂ ತೋಷ್ಯ ಗಣೇಶಾಲ್ಲಭ್ಯವೈಭವಃ .
 ಸರ್ವಾನಾಹೂಯ ತತ್ರಸ್ಥಾನ್ ಪಾರ್ಶ್ವಸ್ಥಾನಭಿಪೂಜ್ಯ ಚ .. ೩೦-೫೬..
 ಗಣೇಶಸ್ಯ ಚ ವೃತ್ತಾಂತಂ ಸರ್ವಂ ತೇಷಾಂ ನ್ಯವೇದಯತ್ .
 ಮಂತ್ರದಾನಕ್ರಮೇಣೈವ ಆಶೀರ್ವತ್ತಾ ಪುನಸ್ತದಾ .. ೩೦-೫೭..
 ತೇ ತು ತದ್ವಿಧಿನಾ ಗ್ರಾಹ್ಯ(ಹ್ಯಂ) ಸುಖಂ ಪ್ರಾಪ್ತುಂ ಪರಂ ಮುದಾ .
 ಅತಸ್ತ್ವ ಮಪಿ ರಾಜೇಂದ್ರ ! ಗಣಪಂ ಪೂರ್ವಮಯಂ ಚ .. ೩೦-೫೮..
 ಅನೇನ ವಿಧಿನಾ ಭಕ್ತ್ಯಾ ಪಶ್ಚಾತ್ತಾಂ ಮಾತರಂ ಭಜ .
 ವಿಂಧ್ಯಾದ್ರಿವಾಸಿನೀಂ ಸಮ್ಯಗೇಕಲಿಂಗ ಪುನರ್ಯಜ .. ೩೦-೫೯..
 ಏವಂ ಚ ತತ್ರ ನಿರ್ವಿಘ್ನಂ ಭವಿಷ್ಯತಿ ನ ಸಂಶಯಃ .
 ಗಣೇಶಸ್ಯ ಚ ಮಾಹಾತ್ಮ್ಯಂ ಯೇ ಶೃಣ್ವಂತಿ ಪಠಂತಿ ಚ ..
 ತೇಷಾಂ ಶಿವಃ ಸಹಾಯಃ ಸ್ಯಾದುಮಾಸ್ಕಂದಸಗಾಣಪೈಃ .. ೩೦-೬೦..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಗಣೇಶಮಂತ್ರಕಥನಂ ನಾಮ ತ್ರಿಂಶೋಽಧ್ಯಾಯಃ . ೩೦..

ಅಥ ಏಕತ್ರಿಂಶೋಽಧ್ಯಾಯಃ . ಬಾಷ್ಪಾನ್ವಯಂ .

31. Suṣumāṇa ಸುಷುಮಾಣ asks about Vindhyavāsā Pūjā ವಿಂಧ್ಯವಾಸಾ ಪೂಜಾ, to which Vedagarbha ವೇದಗರ್ಭ responds in detail, including Pañcamukha Śiva Mantra-s ಪಂಚಮುಖಶಿವಮಂತ್ರಾಃ.

ಸುಷುಮಾಣ ಉವಾಚ -

ಕಥಂ ಸಾ ವಿಂಧ್ಯವಾಸಾ ವೈ ಪೂಜ್ಯಾ ಮೇ ವದ ಸಾಂಪ್ರತಂ .

ಅಸೋ ಭಾಗ್ಯೇನ ಲೋಕೋಽಯಂ ದಾರಿದ್ರ್ಯೇಣ ಚ ಪೀಡಿತಃ .. ೩೧-೧..

ಯೇನ ಸೌಭಾಗ್ಯಮತುಲಂ ಮಹದೈಶ್ವರ್ಯಸಂಭವಂ .

ಶಾಸ್ತ್ರಜ್ಞಾನಂ ಕವಿತ್ವಂ ಚ ಯಶಸ್ಯಂ ಲಭತೇ ನರಃ .. ೩೧-೨..

ವೇದಗರ್ಭ ಉವಾಚ -

ಸಾಧು ಪೃಷ್ಠಂ ತ್ವಯಾ ರಾಜನ್ ವಕ್ಷ್ಯಾಮಿ ಸಕಲಂ ತವ .

ಬ್ರಹ್ಮಣಾ ಕಥಿತಂ ಪೂರ್ವಮಂಗಿರಾಯ (?) ಮಹಾತ್ಮನೇ .. ೩೧-೩..

ಅಂಗಿರೋಽಪಿ ಸ್ವಶಿಷ್ಯಾಯಾಧರ್ವಣಾಯ (?) ದದೌ ಸ ಚ .

ಹಾರೀತಾಯ ಸ್ವಶಿಷ್ಯಾಯ ಸೋಽಪಿ ಮಹ್ಯಂ ದದೌ ಪುನಃ .. ೩೧-೪..

ಮಯಾಪ್ಯತ್ಯೈವ ವಿಧಿನಾ ಜಪಹೋಮಾರ್ಚನಾದಿಭಿಃ .

ಸಾಧಿತಂ ಚ ವಿಶೇಷೇಣ ಜಪ್ಯತೇಽದ್ಯಾಪಿ ವೈ ಮಯಾ .. ೩೧-೫..

ಇತಃ ಪೂರ್ವಂ ಮಯಾ ಪ್ರೋಕ್ತೋ ಮಂತ್ರರಾಜೋ ನ ಕಸ್ಯಚಿತ್ .

ಏವಂ ಪರಂಪರಾಪ್ರಾಪ್ತಂ ಮಂತ್ರಂ ಭಕ್ತ್ಯಾ ಶ್ರುಣುಷ್ವ ಮೇ .. ೩೧-೬..

ಅಯೋಗ್ಯಾಯ ನ ದಾತವ್ಯೋ ಮಂತ್ರೋ ವೈ ನೃಪಸತ್ತಮ .

ಯತ್ನೇನ ಗೋಪಯ ತ್ವಂ ಚ ರಹಸ್ಯಂ ಶೀಘ್ರಸಿದ್ಧಿದಂ .. ೩೧-೭..

ಅಲಸಂ ಮಲಿನಂ ಕಷ್ಟಂ ದಂಭಲೋಭಸಮನ್ವಿತಂ .

ದರಿದ್ರಂ ರೋಗಿಣಂ ಕ್ರುದ್ಧಂ ಕೃಪಣಂ ಭೋಗಲಾಲಸಂ .. ೩೧-೮..

ಅಸೂಯಾಮತ್ಸರಗ್ರಸ್ತಂ ಶರಂ ಪರುಷವಾದಿನಂ .

ಅನ್ಯಾಯೇನಾರ್ಜಿತಧನಂ ಪರದಾರಾಪರಂ ಸದಾ .. ೩೧-೯..

ವಿದುಷಾಂ ವೈರಿಣಂ ನಿತ್ಯಂ ಹ್ಯಜ್ಞಂ ಪಂಡಿತಮಾನಿನಂ .

ಭ್ರಷ್ಟವ್ರತಂ ಕಷ್ಟವೃತ್ತಿಂ ಪಿಶುನಂ ದುಷ್ಟಮಾನಸಂ .. ೩೧-೧೦..

ವಹ್ನಾಶಿನಂ ಕ್ರೂರಚೇಷ್ಟಗ್ರಗಣ್ಯಂ ದುರಾತ್ಮನಾಂ .

ಏವಮಾದ್ಯಗುಣೈರ್ಯುಕ್ತಂ ಶಿಷ್ಯತ್ವೇನ ಪರಿಗ್ರಹಾತ್ .. ೩೧-೧೧..

ಗೃಹ್ಣೀ(?)ಯಾದ್ಯದಿ ತದ್ಗೋಷಃ ಪ್ರಾಯೋ ಗುರುಮಪಿ ಸ್ವಶೇತ್ .

ಅಮಾತ್ಯದೋಷೋ ರಾಜಾನಂ ಜಾಯಾದೋಷಃ ಪತಿಂ ಯಥಾ ..

ತಥಾ ಶಿಷ್ಯಕೃತೋ ದೋಷೋ ಗುರುಂ ಪ್ರಾಪ್ನೋತಿ ನಿಶ್ಚಿತಂ .. ೩೧-೧೨..

ತಸ್ಮಾತ್ ಶಿಷ್ಯಂ ಗುರುರ್ನಿತ್ಯಂ ಪರೀಕ್ಷ್ಯ ತು ಪರಿಗ್ರಹೇತ್ .. ೩೧-೧೩..

ಕಾಯೇನ ಮನಸಾ ವಾಚಾ ಗುರುಶುಶ್ರೂಷಣೇ ರತಂ .

ಅಸ್ತೇಯವೃತ್ತಿಮಾಸ್ತಿಕ್ಯಂ ಸದಾ ಧರ್ಮಕೃತೋದ್ಯಮಂ .. ೩೧-೧೪..

ಬ್ರಹ್ಮಚರ್ಯರತಂ ನಿತ್ಯಂ ಸತ್ಯವ್ರತಮಕಲ್ಮಷಂ .

ಪ್ರಸನ್ನಹೃದಯಂ ಶುದ್ಧಮಶರಂ ವಿಮಲಾಶಯಂ .. ೩೧-೧೫..

ಪರೋಪಕಾರನಿರತಂ ಪರಾರ್ಥವಿಗತಸ್ಪೃಹಂ .

ಸ್ವವಿತ್ತಚಿತ್ತದೇಹೈಶ್ಚ ಪರತೋಷಕರಂ ಗುರೋಃ .. ೩೧-೧೬..

ಈದೃಗ್ವಿಧಾಯ ಶಿಷ್ಯಾಯ ಮಂತ್ರಂ ದದ್ಯಾತ್ತು ನಾನ್ಯಥಾ .

ಯದ(ದ್ಯು)ನ್ಯಥಾ ವದೇತ್ತಸ್ಮಿನ್ ದೇವತಾಶಾಪ ಆಪತೇತ್ .. ೩೧-೧೭..
ಮಾಧವೇ ಯಸ್ಯ ಯಾ ಭಕ್ತಿರ್ಮಹಾದೇವೇ ಚ ಯಾ ಪರಾ .
ಮಾತಾಪಿತ್ರೋಶ್ಚ ಯಾ ಭಕ್ತಿಸ್ತಥಾ ಕಾರ್ಯಾ ನಿಜೇ ಗುರೌ .. ೩೧-೧೮..
ಅಥ ಮಂತ್ರಂ ಪ್ರವಕ್ಷ್ಯಾಮಿ ವಿಂಧ್ಯವಾಸಾಸ್ವರೂಪದಂ .
ಉಪದೇಶವಿಧಾನೇನ ಗೃಹಾಣ ನೃಪಸತ್ತಮ .. ೩೧-೧೯..
ಸರ್ವಸೌಭಾಗ್ಯಜನಕಂ ಸರ್ವಲೋಕವಶಂಕರಂ .
ವಿದ್ಯಾತ್ ಸಿದ್ಧಿಪ್ರದಂ ನೃಣಾಂ ಮಹದಾಜ್ಞಾಕರಂ ಮನುಂ .. ೩೧-೨೦..
ಉತ್ತಿಷ್ಠ ಪುರುಷ(ಷೇ)ತ್ಯುಕ್ತ್ವಾ ಕಿಂ ಸ್ವಪಿಷೀತಿ ಚೋಚ್ಚರೇತ್ .
ಭಯಂ ಮೇ ಸಮುಪೇತ್ಯಂತೇ (?) ಸ್ಥಿತಂ ಪದಂ ಸಮುಚ್ಚರೇತ್ .. ೩೧-೨೧..
ಯದಿ ಶಕ್ಯಮಶಕ್ಯಂ ವಾ ತನ್ಮೇ ಭಗವತೀತಿ (?) ಚ .
ಶಮಯಾಗ್ನಿವಧೂಯುಕ್ತಂ ಸಪ್ತತ್ರಿಂಶಾಕ್ಷರಾತ್ಮಕಃ (?) .. ೩೧-೨೨..
ಬೃಹದಾರಣ್ಯಕೋ ನಾಮ ಋಷಿರಸ್ಯ ಪ್ರಕೀರ್ತಿತಃ .
ಅಂತ್ಯಾನುಷ್ಟುಪ್ ತಥಾ ಚೋಕ್ತಂ ಛಂದೋ ಮಂತ್ರಸ್ಯ ದೇವತಾ .. ೩೧-೨೩..
ವಿಂಧ್ಯವಾಸಾ ಪರಾನಂದಸ್ವರೂಪಾ ನೃಪಸತ್ತಮ .
ಓಂಕಾರಂ ಬಿಂದುಸಂಯುಕ್ತಂ ವೀಜಂ ಪ್ರೋಕ್ತಂ ಸಮೃದ್ಧಿದಂ .. ೩೧-೨೪..
ಸ್ವಾಹಾಶಕ್ತಿರಿಹ ಪ್ರೋಕ್ತಾ ವಾ ತನ್ಮೇ (?) ಇತಿ ಕೀಲಕಂ .
ಚತುರ್ವರ್ಗಾಪ್ತಯೇ ಪ್ರೋಕ್ತಂ ವಿನಿಯೋಗೋಽತ್ರ ವೈ ನೃಣಾಂ .. ೩೧-೨೫..
ಷಡ್ಭಿಶ್ಚತುಭಿರಷ್ಟಾಭಿರಷ್ಟಭಿಃ ಷಡ್ಭಿರಿಂದ್ರಿಯೈಃ .
ಮಂತ್ರಾಣೈರಂಗಕ್ಲೃಪ್ತಿಃ ಸ್ಯಾಜ್ಜಾತಿಯುಕ್ತೈರ್ಯಥಾಕ್ರಮಂ .. ೩೧-೨೬..
ಸೌವರ್ಣಾಂಬುಜಮಧ್ಯಗಾಂ ತ್ರಿನಯನಾಂ ಸೌದಾಮಿನೀಸನ್ನಿಭಾಂ
ಚಕ್ರಂ ಶಂಖವರಾಭಯಾನಿದಧತೀಮಿಂದೋಃ ಕಲಾಂ ಬಿಭ್ರತೀಂ .
ಗೃವೇಯಾಂಗದಹಾರಕುಂಡಲಧರಾಮಾಖಂಡಲಾದ್ಯೈಃ ಸ್ತುತಾಂ
ಧ್ಯಾಯೇ ವಿಂಧ್ಯನಿವಾಸಿನೀಂ ಶಶಿಮುಖೀಂ ಪಾರ್ಶ್ವಸ್ಥಪಂಚಾನನಾಂ .. ೩೧-೨೭..
ಏವಂ ಧ್ಯಾತ್ವಾ ಜಪೇಲ್ಲಕ್ಷಚತುಷ್ಕಂ ತದ್ವಶಾಂಶತಃ .
ಜುಹುಯಾಧ್ಧವಿಷಾ ಮಂತ್ರೀ ಶಾಲಿಭಿಃ ಸರ್ಪಿಷಾ ತಿಲೈಃ .. ೩೧-೨೮..
ಪೀಠಮಿತ್ಥಂ ಯಜೇತ್ಸಮ್ಯಕ್ ನವಶಕ್ತಿಸಮನ್ವಿತಂ .
ಪ್ರಭಾ ಮಾಯಾ ಜಯಾ ಸೂಕ್ಷ್ಮಾ ವಿಶುದ್ಧಾ ನಂದಿನೀ ಪುನಃ .. ೩೧-೨೯..
ಸುಪ್ರಭಾವೋ(ವಾ) ಜಯಾ(ಪಾ) ಸರ್ವಸಿದ್ಧಿದಾ ನವಶಕ್ತಯಃ .
ಪೂರ್ವಾದಿಕ್ರಮತೋಽಭ್ಯರ್ಚ್ಯ ತತ್ರಾವಾಹ್ಯಾರ್ಚಯೇತ್ಪರಾಂ .. ೩೧-೩೦..
ಪಂಚೋಪಚಾರಮಾರ್ಗೇಣ ಪಶ್ಚಾದಾವೃತ್ತಯೋ(ತಿಮ)ರ್ಚಯೇತ್ .
ಷಟ್ಕೋಣೇಷು ಷಡಂಗಂ ಸ್ಯಾತ್ ಪ್ರಥಮಾವರಣಾರ್ಚನಂ .. ೩೧-೩೧..
ಅಗ್ನೀಶಾಸುರವಾಯವ್ಯಮಧ್ಯೇ ದಿಕ್ಷ್ವಂಗಪೂಜನಂ .

ಏವಂ ಷಡಂಗಮಾರಾಧ್ಯ ದಲಮೂಲೇಷ್ಟಿಮಾಃ ಪುನಃ .. ೩೧-೩೨..
 ಆರ್ಯಾ ದುರ್ಗಾ ತಥಾ ಭದ್ರಾ ಭದ್ರಕಾಲೀ ತಥಾಂಬಿಕಾ .
 ಕ್ಷೇಮಾನ್ಯಾ ವೇದಗರ್ಭಾ ಚ ಕ್ಷೇಮಂಕಾ(ಜ್ಞ)ರ್ಯಷ್ಟಶಕ್ತಯಃ .. ೩೧-೩೩..
 ಅಸ್ತಾಣಿ ಪತ್ರಮಧ್ಯೇಷು ಚಕ್ರಶಂಖಾಸಿಖೇಟಕಾನ್ .
 ಬಾಣಕೋದಂಡಶೂಲಾನಿ ಕಪಾಲಾಂತಾನಿ ಪೂಜಯೇತ್ .. ೩೧-೩೪..
 ಬ್ರಾಹ್ಮ್ಯಾದ್ಯಾಃ ಸ್ಯುರ್ದಲಾಗ್ರೇಷು ಲೋಕಪಾಲಾಸ್ತತಃ ಪರಂ .
 ತತಸ್ತೇಷಾಮಥಾಸ್ತಾಣಿ ವಾಹನಾನಿ ವಿಧಾನತಃ .. ೩೧-೩೫..
 ಚತುರಸ್ರಃ ಸಮಭ್ಯರ್ಚ್ಯ ಪುನರ್ಗಂಧಾದಿನಾ ಯಜೇತ್ .
 ಸಂಪೂಜ್ಯ ಭಕ್ತ್ಯಾ ವಿಧಿವತ್ ನೈವೇದ್ಯಂ ಪರಿಕಲ್ಪಯೇತ್ .. ೩೧-೩೬..
 ರಾಜೋಪಚಾರಾನಖಿಲಾನ್ ದರ್ಶಯಿತ್ವಾ ನೃಪೋತ್ತಮ .
 ಸ್ತುತ್ವಾ ಯಥಾವತ್ ಪ್ರಣಭೇದ್ಭಕ್ತಿಯುಕ್ತಸ್ತು ಸಾಧಕಃ .. ೩೧-೩೭..
 ತತಃ ಸಮುದ್ಧರೇದ್ದೇವೀಂ ಪರಿವಾರಸಮನ್ವಿತಾಂ .
 ಸಂಹಾರಮುದ್ರಯಾ ರಾಜನ್ ಸ್ವೀಯಹೃತ್ತರಸೀರುಹೇ .. ೩೧-೩೮..
 ಆನೀಯ ಚ ಪುನರ್ಯಷ್ಟ್ವಾ ಮಾನಸೈರುಪಚಾರಕೈಃ .
 ಆತ್ಮದೈವತಯೋರೈಕ್ಯಂ ಸಂಭಾವ್ಯ ವಿಧಿಪೂರ್ವಕಂ .
 ಗುರುಂ ಚೈವ ತಥಾಭ್ಯರ್ಚ್ಯ ತತಃ ಪೂಜಾಂ ಸಮಾಪಯೇತ್ .. ೩೧-೩೯..
 ಏವಂ ಪ್ರತಿದಿನಂ ಕುರ್ವನ್ ಕೃತಕೃತ್ಯೋ ಭವೇದ್ಭವಂ .
 ವಿಂಧ್ಯವಾಸಾಪ್ರಸಾದಾತ್ತು ಶಿವ ಏವ ಭವೇದ್ಭವಂ .. ೩೧-೪೦..
 ರಾಜೋವಾಚ-
 ಭಗವನ್ ಭವತಾ ಪೂರ್ವಂ ಬೀಜಮಂತ್ರಸ್ಯ ವಿಸ್ತರಾತ್ .
 ವಿಧಾನಂ ಸಮ್ಯಗಾಖ್ಯಾತಂ ಶ್ರುತಂ ಚೈವ ಮಯಾಪ್ಯುತ .. ೩೧-೪೧..
 ಧನ್ಯೋಽಸ್ಮಿ ಕೃತಕೃತ್ಯೋಽಸ್ಮಿ ಸಫಲಂ ಜೀವಿತಂ ಮಮ .
 ತ್ವತ್ಕೃಪಾಲೇಶಸಂಪರ್ಕಾತ್ ಸತ್ಯಮೇತದ್ವದಾಮ್ಯಹಂ .. ೩೧-೪೨..
 ನಾಮಮಂತ್ರಸ್ಯ ಮಾಹಾತ್ಮ್ಯಂ ವಿಧಾನಮಪಿ ತಸ್ಯ ಚ .
 ಶ್ಲೋತುಮಿಚ್ಛಾಮ್ಯಹಂ ಬ್ರಹ್ಮನ್ ಯಥಾವದ್ವಕ್ತುಮರ್ಹಸಿ .. ೩೧-೪೩..
 ಭಕ್ತೋಽಸ್ಮಿ ತವ ದಾಸೋಽಸ್ಮಿ ತ್ವಮೇವ ಶರಣಂ ಮಮ .. ೩೧-೪೪..
 ವೇದಗರ್ಭ ಉವಾಚ -
 ನಾಮಮಂತ್ರಸ್ಯ ಮಾಹಾತ್ಮ್ಯಂ ನಿರುಕ್ತಿರ(ಮ)ಪಿ ವಚ್ಚಿ ತೇ .
 ಯೇನ ವಿಜ್ಞಾನ(ತ)ಮಾತ್ರೇಣ ಭವಾಂಭೋಧೋ ನ ಮಜ್ಜಸೇ .. ೩೧-೪೫..
 ಏಕಾರೇಣೋದಿತಾ ಮಾಯಾ ಕಕಾರೇಣೋಚ್ಯತೇ ಶಿವಃ .
 ಲಿಮಿತ್ಯಾಶ್ಲೇಷವಾಚ್ಯತ್ವಾತ್ತಯೋರಾಶ್ಲೇಷಕಾರಣಾತ್ .. ೩೧-೪೬..

(ಗೋ)ಗತಿಃ ಸರ್ವತ್ರೇತಿ ಯದೇಕಲಿಂಗ ಇತಿ ಸ್ಮೃತಃ .
 ಇತ್ಯೇಕಲಿಂಗ ಇತಿ ಯತ್ಸ್ವ ಪ್ರಕಾಶೋಽತ್ರ ವರ್ಣ್ಯತೇ .. ೩೧-೪೭..
 ಏಕ ಏವ ಹಿ ಭೂತಾತ್ಮಾ ಭೂತೇ ಭೂತೇ ವ್ಯವಸ್ಥಿತಃ .
 ಏಕಧಾ ಬಹುಧಾ ಚಾಪಿ ದೃಶ್ಯತೇ ಜಲಚಂದ್ರವತ್ .. ೩೧-೪೮..
 (ಬ್ರಹ್ಮಬಿಂದೂಪನಿಷದ್ ೧೨.)
 ಏಕಮೇವಾದ್ವಿತೀಯಂ ಯನ್ನೇಹ ನಾನಾಸ್ತಿ ಕಿಂಚನ .
 ಇತಿ ಯತ್ಪ್ರಕೃತೇ ವೇದೇ ತದೇವಾವಿರಭೂದಿಹ .. ೩೧-೪೯..
 ಇತಿ ತೇ ನಾಮಮಾಹಾತ್ಮ್ಯಂ ದಿಜ್ಞಾತ್ರೇಣ ಪ್ರಕಾಶಿತಂ .
 ಕೋ ವಾ (ಕೇನ) ವಿಸ್ತರತೋ ವಕ್ತುಂ ಶಕ್ಯತೇ ಬಾಷ್ಟವಂಶಜ .. ೩೧-೫೦..
 ರಾಜೋವಾಚ -
 ನಾಮಮಂತ್ರಸ್ಯ ಯದ್ಗೋಪ್ಯಂ(ಪ್ರೋ) ಮಹಿಮಾನಂ(ಯಂ) ಶ್ರುತಂ(ತೋ) ಮಯಾ
 .
 ತ್ವತ್ಪ್ರಸಾದಾದಹಂ(ಥೋ) ಬ್ರಹ್ಮನ್ ವಿಧಾನಂ ಚಾಸ್ಯ ಕಥ್ಯತಾಂ .. ೩೧-೫೧..
 ಏಕಲಿಂಗೈಕಲಿಂಗೇತಿ ಯೇ ಜಪಂತ್ಯತಿಭಕ್ತಿತಃ .
 ತೇಷಾಂ ಪುರಃ ಸಮಾಗತ್ಯ ಕ್ರೀಡತೇ ಸ ಜಗತ್ಪ್ರಭುಃ .. ೩೧-೫೨..
 ವರ್ಣಾಂತರಸಮಾಯೋಗಾನ್ಮಂತ್ರಶ್ಚಾಷ್ಟಾಕ್ಷರೋ ಭವೇತ್ .
 ತದಹಂ ತೇ ಪ್ರವಕ್ಷ್ಯಾಮಿ ಹಿತಾಯ ಸಕಲಸ್ಯ ಚ .. ೩೧-೫೩..
 ಪರಾ ಪ್ರಾಸಾದಬೀಜಂ ತು ನಾಮಾದೀ ಯೋಜ್ಯ ಸಂಜಪೇತ್ .
 ತದೇ(ದೀ)ಶಾನಾಖ್ಯಾದೇವಸ್ಯ ರೂಪಂ ಭವತಿ ಭೂಪತೇ .. ೩೧-೫೪..
 ನಾಮಾಂತೇ ಸ ಚತುರ್ಥ್ಯಂತಂ(ನ್ತಃ)ನತ್ಯಂತಂ(ನ್ತಃ) ಚ ತಥಾ ಸ್ಮೃತಂ(ತಃ) .
 ಅಷ್ಟಾಕ್ಷರೋ ಭವೇನ್ಮಂತ್ರಃ ಸರ್ವಸೌಭಾಗ್ಯದಾಯಕಃ .. ೩೧-೫೫..
 ಪ್ರಣವಾದ್ಯೋ ಯದಾ ಜಪ್ಯಸ್ತದಾ ತತ್ಪುರುಷಸ್ಯ ತು .
 ಸ್ವರೂಪಂ ತದ್ವಿಜಾನೀಯಾತ್ ಸರ್ವಕಾಮಾರ್ಥಸಿದ್ಧಯೇ .. ೩೧-೫೬..
 ಹ್ರೀಮಾದೌ ತು ತಥಾ ಯೋಜ್ಯ ಜಪ್ಯತೈ ವೈ ಯದಾ ತದಾ .
 ಅಘೋರಸ್ಯ ಸ್ವರೂಪಂ ತಜ್ಞಾನೀಹಿ ಭುವಿ ದುರ್ಲಭಂ .. ೩೧-೫೭..
 ವಾಗಾದೌ ತು ಯದಾ ಧ್ಯಾಯೇತ್ ಸದ್ಯೋಜಾತಸ್ಯ ಧಾಮ ತತ್ .
 ಶ್ರೀಬೀಜಮಾದೌ ಸಂಯೋಜ್ಯ ಯದಾ ಸಂಜಪ್ಯತೇ ತದಾ .. ೩೧-೫೮..
 ವಾಮದೇವಸ್ತಥಾ(ದಾ) ಧೈಯಃ ಸರ್ವತಃ ಸುಖಮಿಚ್ಛತಾ .
 ಪಂಚಾನಾಮಪಿ ಮಂತ್ರಾಣಾಮೃಷಿಬ್ರಹ್ಮಾ ಸಮೀರಿತಃ .. ೩೧-೫೯..
 ಛಂದೋ ಗಾಯತ್ರಮಾಖ್ಯಾತಂ ದೇವಃ ಸ್ಯಾದೇಕಲಿಂಗಕಃ .
 ಅಕಾರೋ ಬೀಜಮಿತ್ಯುಕ್ತೋ ಮಕಾರಃ ಶಕ್ತಿರೀರಿತಾ .. ೩೧-೬೦..
 ಉಕಾರಃ ಕೀಲಕಂ ಪ್ರೋಕ್ತಂ ವಿನಿಯೋಗೋಽತ್ರ ಉಚ್ಯತೇ .

ಚತುರ್ವರ್ಗಾಪ್ತಯೇ ಚೈವ ಯಥಾವದನುಪೂರ್ವಕಂ .. ೩೧-೬೧..
 ಪ್ರಣವಾಂಶೈರ್ಧ್ವಿರಾವೃತ್ಯಾ ಷಡಂಗನ್ಯಾಸಮಾಚರೇತ್ .
 ಏವಂ ತು ಪ್ರಣವಾದ್ಯಸ್ಯ ಮಂತ್ರಸ್ಯ ವಿಧಿರೀರಿತಃ .. ೩೧-೬೨..
 ತತ್ಪುರುಷಮಥೋ ಧ್ಯಾಯೇತ್ಸರ್ವಸಂಪತ್ತಿಹೇತವೇ .
 ಮಾಯಾದ್ಯಸ್ಯ ಚ ಮಂತ್ರಸ್ಯ ಹಂ ಬೀಜಂ ಶಕ್ತಿರೀಮಿತಿ .. ೩೧-೬೩..
 ರೇಫಸ್ತು ಕೀಲಕಂ ಪ್ರೋಕ್ಷಮನ್ಯತ್ ಪೂರ್ವವದೇವ ಹಿ .
 ಸದ್ಯೋಜಾತಸ್ಯ ಮಂತ್ರಸ್ಯ ಪ್ರಣವಾಂಶೈಃ ಷಡಂಶಕಂ .. ೩೧-೬೪..
 ಕುರ್ಯಾದ್ಯಥಾವಿಧಿಃ(ಧಿ) ಪೂರ್ವಂ ವಾಮದೇವಸ್ಯ ಚ ಬ್ರುವೇ .
 ಶಕಾರೋ ಬೀಜಮಿತ್ಯುಕ್ತಮೀಕಾರಃ ಶಕ್ತಿರುಚ್ಯತೇ .. ೩೧-೬೫..
 ರೇಫಃ ಕೀಲಕಸಂಜ್ಞಃ ಸ್ಯಾದನ್ಯಾನ್ ಪೂರ್ವವದಾಚರೇತ್ .
 ಅಥೇಶಾನಸ್ಯ ಮಂತ್ರಸ್ಯ ಬೀಜಸ್ಯೈವಂ ವಿಧಿಃ ಸ್ಮೃತಃ .. ೩೧-೬೬..
 ಏವಂ ಗುರುಮುಖಾತ್ ಪ್ರಾಪ್ಯ ಯೋ ಜಪೇನ್ಮಂತ್ರನಾಯಕಂ .
 ಸ ಏವ ಪೂಜ್ಯಃ ಸರ್ವೇಷಾಂ ಬ್ರಹ್ಮಾದೀನಾಂ ನ ಸಂಶಯಃ .. ೩೧-೬೭..
 ಮಯಾಪ್ಯೇವಂ ಪ್ರತಿದಿನಂ ಜಪ್ಯತೇ ನೃಪಸತ್ತಮ .
 ಮಂತ್ರನ್ಯಾಸ್ಯ ಪ್ರಭಾವೇನ ತ್ರಿಕಾಲಜ್ಞಾನಮಾಪ್ಯ ಚ .
 ಸ್ವಂ ಸ್ವಂ ಪದಮನಾಯಾಸಾತ್(ಗತಾಃ) ಶಕ್ರಾದಯಃ ಸುರಾಃ .. ೩೧-೬೮..
 ತ್ವಮಪ್ಯೇವಂ ನೃಪಶ್ರೇಷ್ಠ ಮದುಕ್ತಮವಧಾರ್ಯ ಚ .
 ಏಕಲಿಂಗಂ ಸಮಾರಾಧ್ಯ ಭುಂಕ್ಷ್ವ ಭೋಗಾನ್ ಯದೃಚ್ಛಯಾ .. ೩೧-೬೯..
 ರಾಜೋವಾಚ -
 ಭಗವನ್ ಭವತಾ ಪೂರ್ವಮೃಷ್ಯಾದಿವಿನಿಯೋಜನಂ .
 ಕಥಿತಂ ತತ್ರ ಬೀಜಾದಿ ವಿವಿಚ್ಯಾಖ್ಯಾತುಮರ್ಹಸಿ .. ೩೧-೭೦..
 ಋಷಿರುವಾಚ -
 ಈಶ್ವರೋ ಜಗತಾಂ ಬೀಜಂ ಶಕ್ತಿಗುಣಮಯೀ ತ್ವಜಾ .
 ಪರಮಾತ್ಮಾ ತಥಾ ಬುದ್ಧಿರ್ವಾಯುಃ ಕುಂಡಲಿನೀತಿ ಚ .. ೩೧-೭೧..
 ಚತುರ್ವಿಧೇ ಬೀಜಶಕ್ತೇ ಸರ್ವಮಂತ್ರೇಷು ಚಿಂತಯೇತ್ .
 ಜ್ಞಾತವ್ಯಾಂ(ವ್ಯೇ) ಸರ್ವಮಂತ್ರೇಷು ಬೀಜಶಕ್ತೇ ತತೋ ನಿಜೇ .. ೩೧-೭೨..
 ಅನ್ಯಥಾ ಸಿದ್ಧಿರೋಧಃ ಸ್ಯಾತ್(ನ್) ನಾತ್ರ ಕಾರ್ಯಾ ವಿಚಾರಣಾ .. ೩೧-೭೩..
 ಏವಂ ಸಂಚಿಂತ್ಯ ಸುಧಿಯಾ ಪುರಶ್ಚರ್ಯಾಂ ಸಮಾಚರೇತ್ .
 ತತೋ ಹೋಮಂ ತರ್ಪಣಂ ಚ ಪೂಜಾಜಾಂ ಬ್ರಾಹ್ಮಣಭೋಜನಂ .
 ಏಕಲಕ್ಷಂ ಜಪೇನ್ಮಂತ್ರಂ ಪುರಶ್ಚರಣಕೃದ್ಭವೇತ್ .. ೩೧-೭೪..
 ನಾಧ್ಯಾತೋ ನಾಚೀತೋ ಮಂತ್ರಃ ಸುಸಿದ್ಧೋಽಪಿ ಪ್ರಸೀದತಿ .
 ನಾಜಪ್ತಃ ಸಿದ್ಧಿದಾನೇದು(ಪು)ರ್ನಾಹುತಃ ಫಲದೋ ಭವೇತ್ .. ೩೧-೭೫..

ಪೂಜಾಹೋಮಜಪಂ ಧ್ಯಾನಂ ತನ್ನಾತ್ಮರ್ಮಚತುಷ್ಟಯಂ .
 ಪ್ರತ್ಯಹಂ ಸಾಧಕಃ ಕುರ್ಯಾತ್ ಸ್ವಯಂ ಚೇತ್ ಸಿದ್ಧಿಮಿಚ್ಛತಿ .. ೩೧-೨೬..
 ವೃಥಾ ನ ಕಾಲಂ ಗಮಯೇನ್ ನಿದ್ರಾಲಸ್ಯಾದಿನಾ ತಥಾ .
 ಷಡೃತುಪ್ರಸವೈದ್ರವ್ಯೈರ್ಯಥಾವದನುಪೂಜಯೇತ್ .. ೩೧-೨೭..
 ಅನಿರ್ಮಾಲ್ಯಂ ಸನಿರ್ಮಾಲ್ಯಮರ್ಚನಂ ದ್ವಿವಿಧಂ ಸ್ತುತಂ .. ೩೧-೨೮..
 ದಿವ್ಯೈರ್ಮನೋಭವೈದ್ರವ್ಯೈರ್ಗಂಧಪುಷ್ಪೈಃ ಸ್ರಗಾದಿಭಿಃ .
 ಯದರ್ಚನಮನಿರ್ಮಾಲ್ಯಂ ದಿವ್ಯಭೋಗಾಪವರ್ಗದಂ .. ೩೧-೨೯..
 ಗ್ರಾಮ್ಯಾರಣ್ಯಾದಿಸಂಭೂತೈರ್ಯಾಗದ್ರವ್ಯೈರ್ಮನೋರಮೈಃ .
 ಭಕ್ತೈರ್ಯತ್ ಕ್ರಿಯತೇ ಸಮ್ಯಕ್ ಸನಿರ್ಮಾಲ್ಯಂ ತದರ್ಚನಂ .. ೩೧-೩೦..
 ಜಾತಮಾತ್ರಾಣಿ ಪುಷ್ಪಾಣಿ ಫ್ರಾತಾನೈವ ನಿಸರ್ಗತಃ .
 ಪಂಚಮಿಶ್ರಮಹಾಭೂತೈರ್ಭಾನುನಾ ಶಶಿನಾ ತಥಾ .. ೩೧-೩೧..
 ಪ್ರಾಣಿಭಿಶ್ಚ ದ್ವಿರೇಫಾದ್ಯೈ ಪೌಷ್ಪೈರೇವ ನ ಸಂಶಯಃ .
 ಫ್ರಾತಪುಷ್ಪಾತ್ಪಲಂ ಸಿದ್ಧೇದಲ್ಪ(ಲ್ಪಂ) ನೋ ಮಾನಸೋ(ಸೇ) ತಥಾ .. ೩೧-೩೨..
 ತನ್ನಾದಪರಿಹಾರ್ಯತ್ವಾದನ್ಯಥಾ ಜಾನುಪಾಯತಃ .
 ಅಲ್ಪಬುದ್ಧಿತ್ವತೋ ನೃಣಾಂ ಬಾಹ್ಯಪುಷ್ಪೈರ್ಭವೇತ್ತ್ವಿಯಾ .. ೩೧-೩೩..
 ಸಾ ಕ್ರಿಯಾ ತ್ರಿವಿಧಾ ಜ್ಞೇಯಾ ಫಲನಿಷ್ಪತ್ತಿಹೇತವೇ .
 ಶೃಣು ರಾಜನ್ ಪ್ರವಕ್ಷ್ಯಾಮಿ ಸರ್ವಂ ಯದ್ಯ(ದ)ನುಪೂರ್ವಶಃ .. ೩೧-೩೪..
 ಯಾಗೋಪಕರಣೈಃ ಸರ್ವೈಃ ಕ್ರಿಯಮಾಣೋತ್ತಮಾ ಮತಾ .
 ಯಥಾಲಭ್ಯೈರ್ವಿನಿಷ್ಪಾದ್ಯಾ ದೃಷ್ಟೈಃ ಪೂಜಾ ತು ಮಧ್ಯಮಾ .. ೩೧-೩೫..
 ಮಂತ್ರಪುಷ್ಪಾತ್ತು ನಿಷ್ಪಾದ್ಯಾ ಪೂಜಾ ಚಾಧಮಸಂಜ್ಞಿತಾ .
 ಇತ್ಯಧಿಕಾರಿಭೇದೇನ ತ್ರಿವಿಧಾ ಪರಿಕೀರ್ತಿತಾ .. ೩೧-೩೬..
 ಇತ್ಯೇತತ್ ಕಥಿತಂ ದಿವ್ಯಂ ರಹಸ್ಯಂ ಸರ್ವಸಿದ್ಧಿದಂ .
 ಯಃ ಪಠೇಚ್ಛೃಣುಯಾದ್ವಾಪಿ ಭಕ್ತ್ಯಾ ನಿತ್ಯಂ ಪ್ರಪೂಜ್ಯ ಚ .
 ನ ತಸ್ಯ ವಿದ್ಯತೇ ಕಿಂಚಿದ್ಗುರ್ಲಭಂ ಭುವನತ್ರಯೇ .. ೩೧-೩೭..
 ಕ್ಷೀಣಾಯುಃ ಪ್ರಾಪ್ತಮೃತ್ಯುರ್ವಾ ಮಹಾರೋಗಹತೋಽಪಿ ವಾ .
 ಸದ್ಯಃ ಸುಖಮವಾಪ್ನೋತಿ ದೀರ್ಘಮಾಯುಶ್ಚ ವಿಂದತಿ .. ೩೧-೩೮..
 ತ್ವಮಪಿ ಶ್ರದ್ಧಯಾ ವತ್ಸ ಪೂಜನಂ ಶೈವಮುತ್ತಮಂ .
 ಕುರುಷ್ವ ತ್ವಂ ಮಯಾ ದತ್ತಂ ಸದ್ಯಃ ಶ್ರೇಯೋ ಹ್ಯವಾಪ್ಸ್ಯಸಿ .. ೩೧-೩೯..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಬಾಷ್ಪಾನ್ವಯೋ ನಾಮ ಏಕತ್ರಿಸೋಧ್ಯಾಯಃ . ೩೧..

ಅಥ ದ್ವಾತ್ರಿಂಶೋಽಧ್ಯಾಯಃ . ಯಾತ್ರಾವಿಧಿಮಹೋತ್ಸವವರ್ಣನಂ .

32. Upon being asked by Śaunaka ಶೌನಕ about who the unrighteous and cruel king in the lineage of Kumbhakarna (Mahārāṇā Kumbhā) ಕುಂಭಕರ್ಣ (ಮಹಾರಾಣಾ ಕುಂಭಾ) was, Sūta ಸೂತ reveals him to be Yoga(Bhoja)raja ಯೋಗ(ಭೋಜ)ರಾಜ. The latter's son Raṇavīra ರಣವೀರ reinstated the annual Ekalinga Yātrā (Utsava) ಏಕಲಿಂಗ ಯಾತ್ರಾ (ಉತ್ಸವ). Sūta ಸೂತ responds to queries by Śaunaka ಶೌನಕ about the Ekalinga Yātrā (Utsava) ಏಕಲಿಂಗ ಯಾತ್ರಾ (ಉತ್ಸವ).

ಶೌನಕ ಉವಾಚ -

ಕೋಽಸೌ ರಾಜಾಽಭವತ್ಸ್ಯ ಕುಂಭಕರ್ಣಸ್ಯ ಚಾನ್ವಯೇ .

ವಿರುದ್ಧಧರ್ಮಾ ಕ್ರೂರಾತ್ಮಾ ವಿಸ್ತರೇಣ ವದಸ್ವ ಮೇ .. ೩೨-೧..

ಸೂತ ಉವಾಚ -

ಯೋಗರಾಜ ಇತಿ ಖ್ಯಾತಃ ಕ್ರೂರನಕ್ಷತ್ರಯೋಗತಃ .

ಭವಾನ್ಯಾಃ ಶಾಪಯೋಗೇನ ಕಲೇಶ್ಚಾಪಿ ಪ್ರಭಾವತಃ .. ೩೨-೨..

ದುಷ್ಟಭಾವಂ ಸಮಾಸಾದ್ಯ ದೇವಾನ್ ವಿಪ್ರಾನ್ ಮುನೀಶ್ವರಾನ್ .

ಮಿಥ್ಯಾಭಿಶಾಪತಃ ಕೇಷಾಂ ಕೇಷಾಂಚಿಚ್ಛೇಷ್ಟಯಾ ರುಷಾ .. ೩೨-೩..

ತ್ರಾಸಯಾಮಾಸ ದುರ್ಬುದ್ಧಿಃ ಶೂದ್ರಾಚಾರಪರಾಯಣಃ .

ವೃತ್ತಿಲೋಪಶ್ಚ ದೇವಾನಾಂ ಬ್ರಾಹ್ಮಣಾನಾಂ ಚಕಾರ ಹ .. ೩೨-೪..

ವಿರೋಧೀ ಸರ್ವಲೋಕಾನಾಂ ದುಷ್ಟಾನಾಂ ಪ್ರತಿಪಾಲಕಃ .

ಮದ್ಯಪಾನಪರೋ ನಿತ್ಯಂ ವೇಶ್ಯಾಕ್ರೀಡನಕೌತುಕೇ .. ೩೨-೫..

ದ್ಯೂತಕ್ರೀಡಾ ತಥಾ ಚೌರ್ಯಂ ಕುಲಸ್ತ್ರೀಣಾಂ ಚ ಧರ್ಷಣಂ .

ಆಖೇಟನಂ ವಾ ಪ್ರಾಣೀನಾಂ ಘಾತನಂ ತಸ್ಯ ಭೂಪತೇಃ .. ೩೨-೬..

ಏವಂ ದುವೃತ್ತತಸ್ತಸ್ಯ ಮ್ಲೇಚ್ಛೈಃ ಸಹ ವಿರೋಧತಃ .

ಆಕ್ರಾಮಿತಃ ಸರ್ವದೇಶೋ ಯುದ್ಧಂ ಚಾಪಿ ಮಹದ್ಧ್ಯಭೂತ್ .. ೩೨-೭..

ತಸ್ಯ ವಾಪಪ್ರಭಾವೇಣ ಸ್ವಪುತ್ರೇಣ ನಿಪಾತಿತಃ .

ರಣವೀರೇತಿ ನಾಮ್ನಾಸೌ ಧರ್ಮಾತ್ಮಾ ಸತ್ಯಸಂಗರಃ .

ದೇವತಾ ಗುರುಭಕ್ತಶ್ಚ ಶ್ರದ್ಧಾವಾನ್ ಶಿವಪೂಜಕಃ .. ೩೨-೮..

ಹಿತೈಷೀ ಪ್ರಿಯವಾಗ್ಧಾತಾ ಶೂದ್ರಾಚಾರಪರೋ ಜಯೀ .

ದೇವಾನಾಂ ಬ್ರಾಹ್ಮಣಾನಾಂ ಚ ದದೌ ವೃತ್ತಿಂ ಚ ಸಂಸ್ಕೃತಾಂ .. ೩೨-೯..

ಪ್ರತಿವರ್ಷಮೇಕಲಿಂಗೇ ಯಾತ್ರಾಂ ಶಿವಮಹೋತ್ಸವೇ .

ಕೃತ್ವಾ ಪುನಃ ಸ್ವರಾಷ್ಟ್ರೇ ಏ ಚ ಶಶಾಸ ಪೃಥಿವೀಮಿಮಾಂ .. ೩೨-೧೦..

ಶೌನಕ ಉವಾಚ -

ಕೋಽಸೋ ಮಹೋತ್ಸವಃ ಶಭ್ಬೋಃ ಕಥಂ ಕಸ್ಮೀ(ಸ್ಮಿ)ನ್ಯತೌ ದಿನೇ .. ೩೨-೧೧..
 ಕಿಂ ಫಲಂ ತಸ್ಯ ಮಾಹಾತ್ಮ್ಯಂ ವಿಧಿನಾ ಕೇನ ವಾ ಭವೇತ್ .
 ಸೂತ ಉವಾಚ -

ಸಾಧು ಪೃಷ್ಟಂ ತ್ವಯಾ ಬ್ರಹ್ಮನ್ ಶಿವಸ್ಯ ಚರಿತಂ ಮಹತ್ .. ೩೨-೧೨..
 ಸರ್ವಪಾಪಪ್ರಶಮನಂ ಸರ್ವಸಂಪತ್ತಿವರ್ಧನಂ .

ನರನಾರೀನ್ಯಪಾಣಾಂ ಚ ಮನೋರಥಫಲಪ್ರದಂ .. ೩೨-೧೩..
 ವ್ರತಂ ಪಾಶುಪತಂ ನಾಮ ಶಿವಲೋಕಗತಿಪ್ರದಂ .

ಶಿವಭಕ್ತೈಃ ಸದಾ ಕಾರ್ಯಮೇಕಲಿಂಗಸ್ಯ ಸನ್ನಿಧೌ .. ೩೨-೧೪..
 ವಸಂತರ್ತೌ ಮಘೋಃ ಕೃಷ್ಣೇ ಪ್ರತಿಪದ್ಯಾಂ(ದಿ) ರವೌ ಕರೇ .

ಧೇನ್ವಾ ಸಂಸ್ಕಾರಿತೋ ದೇವ ಏಕಲಿಂಗಸಮುದ್ಭವಃ .. ೩೨-೧೫..
 ತ್ತದಾ ದೇವಾಃ ಸಮಾಜಗ್ಮುರ್ಬ್ರಹ್ಮೇಂದ್ರಾದ್ಯಾ ಮಹರ್ಷಯಃ .

ಗಂಧರ್ವಾಪ್ಸರಸಃ ಸಿದ್ಧಾಃ ಕಿನ್ನರಾ ಯಕ್ಷಪನ್ನಗಾಃ .. ೩೨-೧೬..
 ದಿವ್ಯದುಂದುಭಯೋ ನೇದುಃ ಪುಷ್ಪವೃಷ್ಟೀರಿವಾಕಿರನ್ .

ಬಹುಕಾಲವಿಯೋಗೇನ ದರ್ಶನಂ ತಸ್ಯ ಚಾಭವತ್ .. ೩೨-೧೭..
 ಶಂಭುಂ ದೃಷ್ಟ್ವಾ ತತೋ ದೇವಾ ಹರ್ಷನಿರ್ಭರಮಾನಸಾಃ .

ಪೂಜಾಂ ಚಕ್ರುರ್ಯಥಾನ್ಯಾಯಂ ಸ್ತುತ್ವಾ ದಿವ್ಯೈಃ ಸ್ತವೈರ್ವಿಭುಂ .. ೩೨-೧೮..
 ತದಾ ಮಹೋತ್ಸವಂ ಚಕ್ರು(ಕ್ರೂ) ರಾತ್ರೌ ಜಾಗರಣೇನ ಚ .

ಗೀತವಾದ್ಯಾದಿಭಿಃ ಶಭ್ಬಂ ತೋಷಯನ್ಮು(ನ್ಮೋ) ಮುಹುರ್ಮುನೇ .. ೩೨-೧೯..
 ಪ್ರತಿಪದ್ಯಾ(ದಾ)ದಿತಿಥಿಷು ಪೂಜಾಂ ಚಕ್ರುರ್ದಿವೌಕಸಃ .

ಯಸ್ಯಾಂ ಯಸ್ಯಾಂ ತಿಥೌ ಯೇನ ಯೇನ ಶಂಭಃ ಪ್ರತೋಷಿತಃ ..
 ತಸ್ಯಾಸ್ತಸ್ಯಾಸ್ತಿಥೀಶತ್ವಂ ದದೌ ತೇಷಾಂ ಸದಾಶಿವಃ .. ೩೨-೨೦..
 ಚತುರ್ದಶ್ಯಾಂ ಸ್ವಯಂ ದೇವೋ ಮಹೋತ್ಸವಮಥಾಕರೋತ್ .

ಹರ್ಷಯಾಮಾಸ ತಾನ್ ದೇವಾನ್ ಮುಮುದೇ ಶಿರಸಾ(ಶಿವಯಾ) ಸಹ .. ೩೨-೨೧..
 ಶೌನಕ ಉವಾಚ -

ಶಂಭುನಾ ಸ್ಥಾಪಿತಾ ಯೇಽತ್ರ ತಿಥೀಶಾಸ್ತಾನ್ ವದಸ್ವಂ ಮೇ .
 ಯೇಷಾಂ ವಿಜ್ಞಾನತಃ ಸೂತ ಫಲಮಾಪ್ನೋತಿ ಮಾನವಃ .. ೩೨-೨೨..
 ಸೂತ ಉವಾಚ -

ಅಗ್ನಿಬ್ರಹ್ಮ ತಥಾ ಗೌರೀ ಗಣೇಶಃ ಪನ್ನಗೇಶ್ವರಃ .
 ಸ್ಯಂಧೌ(ನ್ಮೋ)ರವಿರ್ಭೇರವಶ್ಚ ದುರ್ಗಾ ಧರ್ಮೋಽಥ ವಿಶ್ವಭೃತ್ .. ೩೨-೨೩..
 ವಿಷ್ಣುರ್ಮನ್ಮಥಶಂಭುಶ್ಚ ಚಂದ್ರಶ್ಚ ಪಿತರಸ್ತಥಾ .

ಪ್ರತಿಪದ್ಯಾದ್ಯಮಾಂತಂ (?) ತು ತಿಥೀಶಾಃ ಪರಿಕೀರ್ತಿತಾಃ .. ೩೨-೨೪..
 ತಾಸು ತೇಷಾಂ ಪೂಜನಾಚ್ಚ ಏಕಲಿಂಗಃ ಪ್ರಸೀದತಿ .

ಸಂವತ್ಸರಫಲಂ ಪೂರ್ಣಂ ಪ್ರಾಪ್ನುವಂತಿ ನರೋತ್ತಮಾಃ ..
 ತಸ್ಯ ವ್ರತವಿಧಿಂ ವಕ್ಷ್ಯೇ ಪಕ್ಷ್ಯೇಕೋತ್ಸವವರ್ತನೇ .. ೨೨-೨೬..
 ಪ್ರತಿಪದ್ಯಾ(ದಾ)ದಿಸರ್ವಾಸು ತೀರ್ಥೀಶು(ತಿಷು) ಕ್ರಮತೋ ಯಜೇತ್ .
 ಸಂಭಾರಂ ಸರ್ವಮಾಸಾದ್ಯ ಯಾತ್ರಾಯಾಶ್ಚ ಶಿವಸ್ಯ ಚ .. ೨೨-೨೭..
 ಪೂರ್ವೇದ್ಯುಃ ಸ್ನಾನಶೌಚಾದೀನ್ ಕೃತ್ವಾ ರಾತ್ರೌ ಹವಿಷ್ಯಭುಕ್ .
 ಬ್ರಹ್ಮಚಾರೀ ಭೂಮಿಶಾಯೀ ಯಜ್ಞಾಗ್ರತಮನುಸ್ಮರನ್ .. ೨೨-೨೮..
 ಪ್ರಾತರುತ್ಥಾಯ ಗುರ್ವಾದೀನ್ ನತ್ವಾಪ್ಪಿಕಂ ಸಮಾಚರೇತ್ .
 ಪುಣ್ಯಾಹಂ ವಾಚಯಿತ್ವಾ ಚ ಸ್ವಸ್ತಿವಾಚನಪೂರ್ವಕಂ .. ೨೨-೨೯..
 ಗಣೇಶಾದೀಂಶ್ಚ ಸಂಪೂಜ್ಯ ಕುಲದೇವಾಂಸ್ತಥಾ ದ್ವಿಜಾನ್ .
 ಸುವಾಸಿನೀಃ ಕುಮಾರೀಶ್ಚ ಸಂತೋಷ್ಯ ದತ್ತದಕ್ಷಿಣಃ .. ೨೨-೩೦..
 ಸಂಕಲ್ಪಂ ಕಾರಯೇದ್ಭಕ್ತ್ಯಾ ಅದ್ಯೇತ್ಯಾದಿ (?) ಪ್ರಯೋಗತಃ .
 ನಿಯಮಂ ಕಿಂಚಿದಾಲಂಬ್ಯ ಯಾತ್ರಾಂ ಕುರ್ಯಾತ್ ಪ್ರಸನ್ನಧೀ(ಧೀಃ) .. ೨೨-೩೧..
 ಜಯ ಶಂಭೋ ಮಹಾದೇವ ಪಾರ್ವತೀಶ ಜಗತ್ಪತೇ .
 ಏಕಲಿಂಗ ಕೃಪಾಸಿಂಧೋ ತ್ರಾಹಿ ಮಾಂ ಶರಣಾಗತಾಂ(ತಂ) .. ೨೨-೩೨..
 ಇತ್ಯುಚ್ಚಾರ್ಯ ಶನೈರ್ಮಾರ್ಗ ಗಚ್ಛನ್ನೌದ್ಧತ್ಯವರ್ಜಿತಃ .
 ದಯಾವಾನ್ನಕೃತದ್ರೋಹೋ ವಾದ್ಯಾದ್ಯೈಸ್ತೋಷಯನ್ ಶಿವಂ .. ೨೨-೩೩..
 ರಾತ್ರೀ ಜಾಗರಣಂ ಕುರ್ವನ್ ಗೀತನೃತ್ಯಾದಿಭಿರ್ಮುಧಾ .
 ಪೌರಾಣೈರ್ವ ಕಥಾಲಾಪೈರ್ಭಕ್ತಿಭಾವಸಮನ್ವಿತೈಃ .. ೨೨-೩೪..
 ಪ್ರಾಪ್ಯ ನಾಗಹೃದಂ ಕ್ಷೇತ್ರಮುಪವಾಸಂ ಚರೇನ್ಮದಾ .
 ಪ್ರಾತರುತ್ಥಾಯ ಶ್ರದ್ಧಾವಾನ್ ಪ್ರಾತಃಕೃತ್ಯಾದಿಕಾಃ ಕ್ರಿಯಾಃ .. ೨೨-೩೫..
 ಕೃತ್ವೇಂದ್ರಸರಸಿ ಸ್ನಾನಂ ವಿಧಿನಾ ಭಸ್ಮಧಾರಣಂ .
 ರುದ್ರಾಕ್ಷಾಂಶ್ಚ ತಥಾ ಶೀರ್ಷೇ ಕರ್ಣಯೋರ್ವಕ್ಷಸೀ(ಸಿ) ಭುಜೇ .. ೨೨-೩೬..
 ಪ್ರಾಣಾಯಾಮಾದಿ ಸಂಧ್ಯಾ(ನ್ಧ್ಯಾಂ) ಚ ಕುರ್ಯಾತ್ತರ್ಪಣಮೇವ ಚ .
 ಶ್ರಾದ್ಧಂ ಕೃತ್ವಾ ಯಥಾಶಕ್ತ್ಯಾ ದಾನಂ ದದ್ಯಾತ್ಸುಭಕ್ತಿತಃ .. ೨೨-೩೭..
 ತತ್ರೇಂದ್ರೇಶಂ ಸಮಭ್ಯರ್ಚ್ಯ ಭೈರವಾದೀನ್ ತತೋ ಯಜೇತ್ .
 ವಿಂಧ್ಯವಾಸಾಂ ಚೈಕಲಿಂಗಂ ಷೋಡಶೈರುಪಚಾರಕೈಃ .. ೨೨-೩೮..
 ಸಂತೋಷ್ಯ ಗೀತನೃತ್ಯಾದ್ಯೈಃ ಸ್ತುತ್ವಾ ನತ್ವಾಭಿನಂದ್ಯ ಚ .
 ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾತ್ ಪಾಯಸಾದ್ಯೈಃ ಸುಸಂಸ್ಕೃತೈಃ .. ೨೨-೩೯..
 ಗೋಭೂಹಿರಣ್ಯದಾನಾನಿ ದತ್ವಾ ನತ್ವಾಭಿನಂದಯೇತ್ .
 ಸ್ವಕುಟುಂಬಸಮಾಯುಕ್ತಃ ಪಾರಣಂ ಚ ಸಮಾಚರೇತ್ .. ೨೨-೪೦..
 ರಾತ್ರೌ ಜಾಗರಣಂ ಕುರ್ಯಾಚ್ಚಿವಸಂಕೀರ್ತನಾದಿಭಿಃ .
 ಏವಂ ಯಃ ಕುರುತೇ ಭಕ್ತ್ಯಾ ನ ವಿಘ್ನೈಃ ಪರಿಭೂಯತೇ .. ೨೨-೪೧..

ಧನಧಾನ್ಯಸಮೃದ್ಧೈಶ್ಚ ಸ್ವಜನ್ಯೈಃ ಸಹ ಮೋದತೇ .
 ತತಃ ಪ್ರತಿಪದಾಯಾಂತು ಪ್ರಾತರುತ್ಥಾಯ ದೈಹಿಕಂ .. ೩೨-೪೨..
 ಆವಶ್ಯಕಂ ಚ ಕೃತ್ವಾಫ ಸ್ನಾಯಾದಿಂದ್ರಸರೋವರೇ .
 ಆಹ್ನಿಕಂ ಚ ನಿವೃತ್ಯಾಫ (ನಿರ್ವತ್ಯಾಫ) ಏಕಲಿಂಗಂ ಸಮುಚ್ಚರೇತ್ .. ೩೨-೪೩..
 ಏಕಲಿಂಗಸ್ಯ ಚಾಗ್ನೀಯ್ಯಾಮಗ್ನೀಶ್ವರಮಥಾರ್ಚಯೇತ್ .
 ಅಗ್ನಿನಾ ಪೂಜಿತಃ ಶಂಭುಃ ಪ್ರಾದುರ್ಭೂತಸ್ತದಗ್ರತಃ .. ೩೨-೪೪..
 ವರಂ ವರಯ ಭದ್ರಂ ತೇ ಯತ್ತೇ ಮನಸಿ ವರ್ತತೇ .
 ಶಿವಸ್ಯ ವಚನಂ ಶ್ರುತ್ವಾ ಪ್ರಣಮ್ಯಾಗ್ನಿರುವಾಚ ಹ .. ೩೨-೪೫..
 ಓಜಸ್ತೇಜೋ ಬಲಂ ಜ್ಞಾನಂ ಯಜ್ಞಾದಿಕರ್ಮಸಾಧನಂ .
 ತ್ವತ್ಪಾದಪೂಜನಂ ಚಾಸ್ತು ಸಾನ್ನಿಧ್ಯಂ ತೇಽಸ್ತು ಮೇ ಸದಾ .. ೩೨-೪೬..
 ಶಿವ ಉವಾಚ -
 ತಥಾಸ್ತು ತವ ನಾಮ್ನಾಹಂ ಸ್ಥಾನ್ಯಾಮ್ಯತ್ಯೈವ ಪಾವಕ .
 ಅಗ್ನೀಶ್ವರೇತಿ ಮಾಂ ಭಕ್ತ್ಯಾ ಪೂಜಾಂ ಕುರ್ವಂತಿ ಯೇ ನರಾಃ .. ೩೨-೪೭..
 ತೇಷಾಂ ಸೌಖ್ಯಂ ಧನಂ ಧಾನ್ಯಮಾರೋಗ್ಯಂ ಚಾಂಗಪಾಟವಂ .
 ನಾಗ್ನಿಜಂ ಚ ಭಯಂ ತೇಷಾಂ ಪಾಪರೋಗಾಂದಿ ಕಿಂಚನ .. ೩೨-೪೮..
 ಮಮಾಗ್ರೇ ಶ್ರಾದ್ಧದಾನಾದಿ ಜಪಹೋಮಾದಿಕಾಃ ಕ್ರಿಯಾಃ .
 ವಿಧಿನಾ ಯೇ ಪ್ರಕುರ್ವಂತಿ ಲಭತೇ(ನ್ತೇ) ವಾಂಛಿತಂ ಫಲಂ .. ೩೨-೪೯..
 ಸೂತ ಉವಾಚ -
 ಇತ್ಯುಕ್ತ್ವಾ ಲಿಂಗರೂಪೇಣ ಸ್ಥಿತಸ್ತತ್ಯೈವ ಶಂಕರಃ .
 ಪ್ರತಿಪದ್ಯಾಂ(ದಿ)ಮಧೋಃ ಪೂಜಾಂ ವಿಶೇಷೇಣ ಸಮಾಚರೇತ್ .. ೩೨-೫೦..
 ರಾತ್ರೀ ಜಾಗರಣಂ ಗೀತವಾದ್ಯಾದ್ಯೈಸ್ತೋಷಯೇಚ್ಛಿವಂ .
 ಏವಂ ಯಃ ಪೂಜಯೇದ್ಭಕ್ತ್ಯಾ ಸರ್ವಾನ್ ಕಾಮಾನ್ ಸಮಶ್ನುತೇ .. ೩೨-೫೧..
 ದ್ವಿತೀಯಾಯಾಂ ವಿಶೇಷೇಣ ಕೃತ್ವಾಹ್ನಿಕವಿಧಾನತಃ .
 ಏಕಲಿಂಗಾಚ್ಚ ಈಶಾನ್ಯಾಂ ಬ್ರಹ್ಮೇಶ್ವರಮಥಾರ್ಚಯೇತ್ .. ೩೨-೫೨..
 ಸ್ವಯಂಭುವಾ ಪುರಾರಾಧ್ಯ(ದ್ಧೋ) ರುದ್ರಪಾಲಾದಿಭಿಃ ಶಿವಃ .
 ಪ್ರಸನ್ನವರದಃ ಶಂಭುರಾವಿಭೂತಸ್ತದಗ್ರತಃ .. ೩೨-೫೩..
 ತತ್ರ ಶ್ರಾದ್ಧಂ ಜಪೋ ಹೋಮೋ ವಿದ್ಯಾದಾನಾದಿಕಂ ಕೃತಂ .
 ತದಕ್ಷಯಫಲಂ ಯಾತಿ ಬ್ರಹ್ಮೇಶಸ್ಯ ಪ್ರಸಾದತಃ .. ೩೨-೫೪..
 ರಾತ್ರೀ ಜಾಗರಣಂ ಕುರ್ಯಾತ್ ತೂ(ತೋ) ಯಂತ್ರಿಕಯುತೋ ಮುದಾ .
 ಪಾರಾಯಣಂ ವಾ ವೇದಸ್ಯ ಪುರಾಣಶ್ರವಣಾದಿಭಿಃ .. ೩೨-೫೫..
 ಭುಕ್ತ್ವಾ ಭೋಗ್ಯಾನ್ ಯಥಾಕಾಮಾನ್ ಶಿವಲೋಕೇ ಮಹೀಯತೇ .

ತೃತೀಯಾಯಾಂ ವಿಂಧ್ಯವಾಸಾಂ ಪೂಜಯೇದ್ಭುಕ್ತಿಮುಕ್ತಿದಾಂ .. ೨೨-೫೬..
 ಆಗಮೋಕ್ತೇನ ವಿಧಿನಾ ಷೋಡಶೈರುಪಚಾರಕೈಃ .
 ಸುವಾಸಿನೀಃ ಕುಮಾರೀಶ್ಚ ಪೂಜಯೇದ್ವೇವತಾಧಿಯಾ .. ೨೨-೫೭..
 ಭೂಷಣೈಃ ಪಟ್ಟಕೂಲೈಶ್ಚ ದಕ್ಷಿಣಾಭಿಶ್ಚ ತೋಷಯೇತ್ .
 ಗೀತನ್ಯತ್ಯಾದಿನಾ ರಾತ್ರೌ ಮಹೋತ್ಸವಂ ಸಮಾಚರೇತ್ .. ೨೨-೫೮..
 ಸೌಭಾಗ್ಯಂ ವರ್ಧತೇ ತಸ್ಯ ಪುತ್ರಪೌತ್ರಾದಿಸಂಪದಃ .
 ಅವೈಧವ್ಯಂ ಚ ನಾರೀಣಾಂ ಸರ್ವಮಾಂಗಲ್ಯವರ್ಧನಂ .. ೨೨-೫೯..
 ಶತಚಂದ್ರಾದಿಕಂ ಕರ್ಮ ಜಪಹೋಮಾದಿಕಂ ಕೃತಂ .
 ವಿಂಧ್ಯವಾಸಾಪ್ರಸಾದೇನ ತದಕ್ಷಯಫಲಂ ಲಭೇತ್ .. ೨೨-೬೦..
 ಚತುರ್ಥ್ಯಾಂ ತು ಗಣೇಶಸ್ಯ ಪೂಜನಂ ವಿಧಿವಚ್ಚರೇತ್ .
 ದೂರ್ವಾಂಕುರೈ ರಕ್ತಪುಷ್ಪೈಃ ಸಿಂದೂರೈರ್ಮೋದಕೈಃ ಫಲೈಃ .. ೨೨-೬೧..
 ನಾಲಿಕೇರೈಃ ಪಾನಕೈಶ್ಚ ತರ್ಪಯೇದ್ವಿಘ್ನನಾಯಕಂ .
 ಸಂಗೀತಾದ್ಯೈಶ್ಚ ಸಂತೋಷ್ಯ ಸ್ತುತ್ಯಾದ್ಯೈಶ್ಚ ಸುಭಕ್ತಿತಃ .. ೨೨-೬೨..
 ನಿರ್ವಿಘ್ನಂ ಜಾಯತೇ ತಸ್ಯ ಸರ್ವಕಾರ್ಯೇಷು ಸರ್ವದಾ .
 ಪಂಚಮ್ಯಾಂ ತಕ್ಷಕೇಶಸ್ಯ ಪೂಜನಂ ಕಾರಯೇದ್ಭುಧಃ .. ೨೨-೬೩..
 ಕುಂಡೇ ತಕ್ಷಕೇ ನ್ನಾತ್ವಾ ಶ್ರಾದ್ಧಂ ಕೃತ್ವಾ ವಿಧಾನತಃ .
 ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾತ್ ಪಾಯಸಾದ್ಯೈಶ್ಚ ಷಡ್ರಸೈಃ(ಸೈಃ) .. ೨೨-೬೪..
 ಗೀತಂ ತುರ್ಯಾದಿಭಿಸ್ತತ್ರ ಜಾಗರಂ ಕಾರಯೇನ್ನಿಶಿ .
 ನಾಗಾನಾಂ ವಾಽಥ ಸರ್ಪಾಣಾಂ ಭೀತಿಸ್ತಸ್ಯ ನ ಜಾಯತೇ .. ೨೨-೬೫..
 ಸೌಭಾಗ್ಯಂ ಧನಧಾನ್ಯಾದಿ ರತ್ನಾನಿ ವಿವಿಧಾನಿ ಚ .
 ಲಭತೇ ವಾಂಛಿತಂ ಸರ್ವಮೇಕಲಿಂಗಪ್ರಸಾದತಃ .. ೨೨-೬೬..
 ತತಃ ಷಷ್ಠ್ಯಾಂ ಕುಮಾರಸ್ಯ ಪೂಜಾ ಕಾರ್ಯಾ ವಿಶೇಷತಃ .
 ತತ್ರ ಶ್ರಾದ್ಧಾದಿಕಂ ಕರ್ಮ ದಾನಾನಿ ವಿವಿಧಾನಿ ಚ .. ೨೨-೬೭..
 ದತ್ತಮಕ್ಷಯತಾಂ ಯಾತಿ ಶಿವಲೋಕೇ ಮಹೀಯತೇ .
 ತಸ್ಯ ಚೌರಭಯಂ ನಾಸ್ತಿ ವ್ಯಾಘ್ರಾದಿಭ್ಯಶ್ಚ ಕರ್ಹಿಚಿತ್ .. ೨೨-೬೮..
 ಶತ್ರುತೋ ನ ಭಯಂ ತಸ್ಯ ಸಂಗ್ರಾಮೇ ವಿಜಯೀ ಭವೇತ್ .
 ವ್ಯವಹಾರೇ ರಣೇ ದುರ್ಗೇ ಸರ್ವತ್ರೈವ ಜಯೀ ಭವೇತ್ .. ೨೨-೬೯..
 ಸಪ್ತಮ್ಯಾಂ ಭಾಸ್ಕರಂ ಭಕ್ತ್ಯಾ ಪೂಜನಂ ವಿಧಿವಚ್ಚರೇತ್ .
 ರಕ್ತಚಂದನದೂರ್ವಾಭಿಃ ಪುಷ್ಪೈ ರಕ್ತಾಶ್ವಮಾರಜೈಃ .. ೨೨-೭೦..
 ಅಘೈಃ ಪ್ರೀಣಾತಿ ಸವಿತಾ ಸಮಂತ್ರ ಮಂಡಲಾದಿಭಿಃ .
 ಜಪಾದಿಕಂ ಕೃತಂ ತತ್ರ ತತ್ಸರ್ವಂ ಸಫಲಂ ಭವೇತ್ .. ೨೨-೭೧..

ಅಷ್ಟಮ್ಯಾಂ ಭೈರವೇಶಸ್ಯ ಪೂಜಾ ಕಾರ್ಯಾ ವಿಶೇಷತಃ .
 ಆಗಮೋಕ್ತೇನ ವಿಧಿನಾ ಬಲಿದಾನಾದಿಭಿಸ್ತಥಾ .. ೩೨-೨೨..
 ರಾತ್ರೌ ಚ ಗೀತನೃತ್ಯಾದ್ಯೈರ್ಮಹೋತ್ಸವಂ ಸಮಾಚರೇತ್ .
 ಸಂತೋಷ್ಯ ಭೈರವಂ ಭಕ್ತ್ಯಾ ಸರ್ವಾನ್ ಕಾಮಾನ್ ಸಮಶ್ರುತೇ .. ೩೨-೨೩..
 ಸರ್ವಪದ್ಭ್ಯೋ ವಿಮುಚ್ಯೇತ ಸರ್ವತ್ರ ವಿಜಯೀ ಭವೇತ್ .
 ಭೂತಪ್ರೇತಪಿಶಾಚಾದ್ಯೈರ್ನಿವಿಘ್ನೈಃ ಪರಿಭೂಯತೇ .. ೩೨-೨೪..
 ನವಮ್ಯಾಂ ಪೂಜಯೇದ್ಗರ್ಗಾಂ ಶುಚಿಃ ಪ್ರಯತಮಾನಸಃ .
 ಷೋಡಶೈರುಪಚಾರೈಸ್ತು ಬಲಿದಾನಾದಿಭಿರ್ಮುದಾ .. ೩೨-೨೫..
 ಹೋಮಂ ಕುರ್ಯಾಚ್ಚ ವಿಧಿವಚ್ಚತಚಂಡ್ಯಾದಿಮಾಂತ್ರಿಕಂ .
 ಜಪಾದಿಕಂ ಕೃತಂ ತತ್ರ ತದಕ್ಷಯಫಲಂ ಭವೇತ್ .. ೩೨-೨೬..
 ದಶಮ್ಯಾಂ ಪೂಜಯೇದ್ಭಕ್ತ್ಯಾ ಧರ್ಮೇಶ್ವರಂ ದ್ವಿಜೋತ್ತಮ .
 ದಕ್ಷಿಣೇ ಚೈಕಲಿಂಗಸ್ಯ ಧರ್ಮೇಣಾರಾಧಿತಃ ಪುರಾ .. ೩೨-೨೭..
 ತಸ್ಯ ಪೂಜನಮಾತ್ರೇಣ ಯಮಭೀರ್ತಿನಃ ಜಾಯತೇ .
 ನ ಪಾಪೇಷು ಭವೇದ್ಬುದ್ಧಿಃ ಸದಾ ಧರ್ಮೇ ಮತಿರ್ಭವೇತ್ .. ೩೨-೨೮..
 ಏಕಾದಶ್ಯಾಂ ವಿಶೇಷೇಣ ವಿಷ್ಣೋರಾರಾಧನಂ ಚರೇತ್ .
 ಪಂಚಾಮೃತೈಃ ಸುಗಂಧೈಶ್ಚ ತುಲಸೀಶತಪತ್ರಕೈಃ .. ೩೨-೨೯..
 ನಾನಾಭೂಷಣವಸ್ತ್ರಾದ್ಯೈರಧೂಪದೀಪೈಃ ಸುಭಕ್ತಿತಃ .
 ನೈವೇದ್ಯೈಃ ಷಡ್ರಸೋಪೇತೈಃ ಪಾಯಸೈರ್ಮಧುರಾನ್ವಿತೈಃ .. ೩೨-೩೦..
 ನೀರಾಜನಾದಿಭಿಃ ಕೃತ್ವಾ ಉಪವಾಸಂ ಸಮಾಚರೇತ್ .
 ರಾತ್ರೌ ಜಾಗರಣಂ ಕುರ್ಯಾದ್ಗೀತವಾದ್ಯಾದಿಭಿರ್ಮುದಾ .. ೩೨-೩೧..
 ಶ್ರಾದ್ಧಂ ದಾನಂ ಜಪೋ ಹೋಮಃ ಕೃತಂ ತದಕ್ಷಯಂ ಭವೇತ್ .
 ದ್ವಾದಶ್ಯಾಂ ಪೂಜಯೇದ್ಭಕ್ತ್ಯಾ ಲಕ್ಷ್ಮೀನಾರಾಯಣಂ ಹರಿಂ .. ೩೨-೩೨..
 ಷೋಡಶೈರುಪಚಾರೈಸ್ತು ಸಂಪೂಜ್ಯ ಸ್ತವನಾದಿಭಿಃ .
 ಬ್ರಾಹ್ಮಣಾನ್ ಭೋಜಯೇದ್ಭಕ್ತ್ಯಾ ಪಾಯಸಾದ್ಯೈರ್ಮನೋರಮೈಃ .. ೩೨-೩೩..
 ದೀನಾನನಾಥಾನ್ ಸಂತೋಷ್ಯ ಪಾರಣಂ ಚ ಸಮಾಚರೇತ್ .
 ಸಂಗೀತವಿಧಿನಾ ರಾತ್ರೌ ಜಾಗರಂ ಕಾರಯೇನ್ನರಃ .
 ಸರ್ವಪಾಪವಿನಿರ್ಮುಕ್ತೋ ವಿಷ್ಣುಲೋಕೇ ಮಹೀಯತೇ .. ೩೨-೩೪..
 ತ್ರಯೋದಶ್ಯಾಂ ತು ಕಾಮೇಶಂ ಪೂಜಯೇತ್ಸುಸಮಾಹಿತಃ .. ೩೨-೩೫..
 ಪೂರ್ವತಶ್ಚೈಕಲಿಂಗಸ್ಯ ಕುಮಾರಸ್ಯ ಚ ದಕ್ಷಿಣೇ .
 ಕಾಮೇನಾರಾಧಿತಃ ಶಂಭುಸ್ತನ್ನಾಮ್ನಾಭೂನೃಹೇಶ್ವರಃ .. ೩೨-೩೬..
 ಪೂಜಯೇತ್ತಂ ವಿಧಾನೇನ ರಾತ್ರೌ ಜಾಗರಣಾದಿಭಿಃ .

ಮಹೋತ್ಸವಂ ಗೀತನೃತ್ಯೈರಿತಿಹಾಸಕಥಾನಕೈಃ .. ೩೨-೮೭..
ಸುಖಸೋಭಾಗ್ಯಸೌಂದರ್ಯಂ ಸೌಜನ್ಯಂ ಲಭತೇ ನರಃ .
ಪ್ರಿಯತ್ವಂ ಸರ್ವಲೋಕೇಷು ಕೌಶಲ್ಯಂ ಸ್ಯಾತ್ಕಲಾಸು ಚ .. ೩೨-೮೮..
ತತ್ರ ದಾನಾದಿಕಂ ಕರ್ಮ ಶಿವಾಪ್ರಿಯಕರಂ ಭವೇತ್ .
ಯಂ ಯಂ ಚಿಂತಯತೇ ಕಾಮಂ ತಂ ತಂ ಪ್ರಾಪ್ನೋತಿ ವೈ ನರಃ .. ೩೨-೮೯..
ಚತುರ್ದಶ್ಯಾಂ ವಿಶೇಷೇಣ ಏಕಲಿಂಗಂ ಸಮಾ(ಮ)ರ್ಚಯೇತ್ .
ಪಂಚಶುದ್ಧಿಂ ವಿಧಾಯಾದೌ ತತೋ ಯಜನಮಾಚರೇತ್ .. ೩೨-೯೦..
ಶೌನಕ ಉವಾಚ -
ಪಂಚಶುದ್ಧಿಃ ಕಥಂ ಕುರ್ಯಾದ್ಯೇನ ಪೂಜಾಫಲಂ ಲಭೇತ್ .
ವಿಧಾನಂ ತಸ್ಯ ಮೇ ಬ್ರೂಹಿ ಸರ್ವಜ್ಞೋಽಸಿ ಮತೋ ಮಮ .. ೩೨-೯೧..
ಸೂತ ಉವಾಚ -
ಆತ್ಮಸ್ಥಾನಂ ದ್ರವ್ಯಮಂತ್ರಂ ದೇವಶುದ್ಧಿಶ್ಚ ಪಂಚಮೀ .
ಯಾವನ್ನ ಕುರುತೇ ಬ್ರಹ್ಮನ್ ತಾವದ್ದೇವಾರ್ಚನಂ ಕುತಃ .. ೩೨-೯೨..
ಸ್ನಾನಭೂತೇನ ಸಂಶುದ್ಧಿಃ ಪ್ರಾಣಾಯಾಮಾದಿಭಿಸ್ತಥಾ .
ಷಡಂಗಾದ್ಯಖಿಲೈರ್ನ್ಯಾಸೈರಾತ್ಮಶುದ್ಧಿರುದೀರಿತಾ .. ೩೨-೯೩..
ಸನ್ಮಾರ್ಜನಾನುಲೇಪಾದ್ಯೈರ್ದರ್ಪಣೋದರವತ್ ಕೃತಂ .
ವಿತಾನಧೂಪದೀಪಾದ್ಯೈಃ ಪುಷ್ಪಮಾಲಾದಿಶೋಭಿತಂ .. ೩೨-೯೪..
ಪಂಚವರ್ಣರಜಶ್ಚಿತ್ರಂ ಸ್ನಾನಶುದ್ಧಿರಿತೀರಿತಾ .
ಪೂಜಾದ್ರವ್ಯಾಣಿ ಸಂಪ್ರೋಕ್ಷ್ಯ ಮೂಲಮಂತ್ರೈರ್ವಿಧಾನವಿತ್ .. ೩೨-೯೫..
ದರ್ಶಯೇದ್ಧೇನುಮುದ್ರಾಂ ವೈ ದ್ರವ್ಯಶುದ್ಧಿರುದೀರಿತಾ .
ಗ್ರಥಿತಾ ಮಾತೃಕಾವರ್ಣೈರ್ಮೂ(ಮೂರ್)ಲಮಂತ್ರಾಕ್ಷರಾಣಿ ಚ .. ೩೨-೯೬..
ಕ್ರಮೋತ್ಯಮತ್ರಿರಾವೃತ್ತಿರ್ಮಂತ್ರಶುದ್ಧಿರುದೀರಿತಾ .
ಪೀಠೇ ದೇವಂ ಪ್ರತಿಷ್ಠಾಪ್ಯ ಸಕಲೀಕೃತ್ಯ ಮಂತ್ರವಿತ್ .. ೩೨-೯೭..
ಮೂಲಮಂತ್ರೇಣ ದೀಪಿನ್ಯಾ ಮಾಲಿನ್ಯಾಽರ್ಥೋದಕೇನ ಚ .
ತ್ರಿವಾರಂ ಪ್ರೋಕ್ಷಯೇದ್ವಿದ್ವಾನ್ ದೇವಶುದ್ಧಿರಿತೀರಿತಾ .. ೩೨-೯೮..
ಪಂಚಶುದ್ಧಿಂ ವಿಧಾಯೇತ್ಥಂ ಪಶ್ಚಾದ್ಯಜನಮಾಚರೇತ್ .
ಸಾ ಪೂಜಾ ಸಫಲಾ ಜ್ಞೇಯಾ ಚಾನ್ಯಥಾ ನಿಷ್ಫಲಾ ಭವೇತ್ .. ೩೨-೯೯..
ಷೋಡಶೈರುಪಚಾರೈಶ್ಚ ರುದ್ರಪಾದಾದಿಸೂಕ್ತಕೈಃ .
ಪಂಚಾಮೃತೈಃ ಸುಗಂಧಾದ್ಭಿರ್ವಸ್ತ್ರಾಲಂಕಾರಭೂಷಣೈಃ .. ೩೨-೧೦೦..
ಸುಗಂಧೈಃ ಕುಂಕುಮಾದ್ಯೈಶ್ಚ ಪುಷ್ಪೈರ್ನಾನಾವಿದೈಃ ಶುಭೈಃ .
ಧೂಪೈರ್ದಿವ್ಯೈಶ್ಚ ದೀಪೈಶ್ಚ ಪಕ್ಷಾನ್ವೈಃ ಪಾಯಸಾದಿಭಿಃ .. ೩೨-೧೦೧..

ಪಾನೀಯೈರ್ದಿವ್ಯತಾಂಬೂಲೈಸ್ತೋಷಯೇಜ್ಜಗದೀಶ್ವರಂ .

ನೀರಾಜನಂ ಚ ಕರ್ಪೂರೈರ್ದಿವ್ಯವಾದಿತ್ರಸಂಯುತಂ .. ೩೨-೧೦೨..

ಭತ್ತಂ ಚ ಚಾಮರೇ ಚಾರ್ಪ್ಯ ವ್ಯಜನಂ ದರ್ಪಣಂ ತಥಾ .

ಸಂಗೀತಂ ನಟನಾಟ್ಯಂ ಚ ಪುರಾಣಶ್ರವಣಾದಿಕಂ .. ೩೨-೧೦೩..

ರಾತ್ರೌ ಜಾಗರಣಂ ಕಾರ್ಯಂ ಮಹೋತ್ಸವವಿಧಾನತಃ .

ಸ್ವಯಂ ಸಂಹರ್ಷಯನ್ ದೇವಾನ್ ಶಂಭುನಾಽಪಿ ಯತಃ ಕೃತಂ .. ೩೨-೧೦೪..

ದೇವೈಃ ಸಂಪೂಜಿತಃ ಶಂಭುಃ ಪ್ರಸನ್ನೋ ಭಕ್ತವತ್ಸಲಃ .

ತೋಷಯಾಮಾಸ ದೇವಾದೀನ್ ಯಥಾಯೋಗ್ಯವಿಧಾನತಃ .. ೩೨-೧೦೫..

ಪೂಜಿತಾಸ್ತರ್ಪಿತಾಃ ಸರ್ವೇ ಸ್ಥಾಪಿತಾಃ ಸ್ವಸಮಂತತಃ .

ಉವಾಚ ಪರಯಾ ಪ್ರೀತ್ಯಾ ಲೋಕಾನಾಂ ಹಿತಕಾಮ್ಯಯಾ .. ೩೨-೧೦೬..

ಶಂಭುರುವಾಚ -

ಅದ್ಯಪ್ರಭೃತಿ ಭೋ ದೇವಾ ವಾರ್ಷಿಕೀಯಂ ಮಹೋತ್ಸವಂ .

ಯೇ ಕರಿಷ್ಯಂತಿ ಮದ್ಭಕ್ತ್ಯಾ ತೇಷಾಂ ಪುಣ್ಯೋದಯೋ ಭವೇತ್ .. ೩೨-೧೦೭..

ಸರ್ವಾನ್ ಕಾಮಾನ್ ಪೂರಯದ್ವಂ ನಿಜಭಕ್ತಾನ್ ಪ್ರಸನ್ನತಃ

(ಸರ್ವಾನ್ ಕಾಮಾನ್ ಪೂರಯದ್ವಂ ಸ್ವಭಕ್ತಾನಾಂ ಪ್ರಸಾದತಃ) .. ೩೨-೧೦೮..

ಚತುರ್ಧಶ್ಯಾಂ ಸದಾ ಪೂಜಾ(ಜಾಂ) ಯೇ ಕರಿಷ್ಯಂತಿ ಭತ್ತರಾಃ .

ಐಶ್ವರ್ಯಂ ವಿಜಯಂ ರಾಜ್ಯಮಾರೋಗ್ಯಂ ಪ್ರಾಪ್ನುವಂತಿ ತೇ .

ಭುಕ್ತ್ವಾ ಭೋಗಾನ್ ಯಥಾಕಾಮಾನ್ ಶಿವಲೋಕೇ ಮಹೀಯತೇ .. ೩೨-೧೦೯..

ಸೂತ ಉವಾಚ -

ಇತ್ಯುಕ್ತ್ವಾ ಧ ಸುರಾನ್ ದೇವಃ ಸ್ಥಿತಸ್ತತ್ತ್ವೈವ ತೋಷಯ(ಷಿತಃ) .

ಅಮಾವಸ್ಯಾಂ ಪೌರ್ಣಮಾಸ್ಯಾಂ ಸೋಮನಾಥಂ ಪ್ರಪೂಜಯೇತ್ .. ೩೨-೧೧೦..

ತತ್ರ ಶ್ರಾದ್ಧಾದಿಕಂ ಕಾರ್ಯಮನಂತಫಲದಂ ಭವೇತ್ .

ರಾತ್ರೀ ಜಾಗರಣಂ ಕುರ್ಯಾಚ್ಛಿವಭಕ್ತಿಪರಾಯಣಃ .. ೩೨-೧೧೧..

ಶಿವಧ್ಯಾನಪರೋ ನಿತ್ಯಂ ಶಿವನಾಮಾನುಕೀರ್ತಯನ್ .

ಸರ್ವಂ ಶಿವಮಯಂ ಪಶ್ಯನ್ ಭುಕ್ತಿಮುಕ್ತೋಶ್ಚ ಭಾಜನಃ(ನಂ) .. ೩೨-೧೧೨..

ವಿಧಿನಾ ವಾ ಮಿಷೇಣಾಪಿ ವ್ಯಾಸಂಗಾದ್ವಾ ಪ್ರಯತ್ನತಃ .

ಕುರ್ವಂತಿ ವಾರ್ಷಿಕೀಂ ಯಾತ್ರಾಮೇಕಲಿಂಗಸ್ಯ ಸನ್ನಿಧೌ .. ೩೨-೧೧೩..

ಸರ್ವಪಾಪೈರ್ವಿನ್ಮುಕ್ತಾ ಯಾಂತಿ ಶಂಭೋಃ ಪರಂ ಪದಂ .

ಪಕ್ಷಮಾತ್ರಂ ಚ ಮೇ(ಯೇ) ಭಕ್ತ್ಯಾ ಶಿವಪೂಜಾಂ ವಿಧಾನತಃ .. ೩೨-೧೧೪..

ಕರಿಷ್ಯಂತಿ ಮಹಾತ್ಮಾನ ಏಕಲಿಂಗಸ್ಯ ಸನ್ನಿಧೌ .

ಸರ್ವಯಜ್ಞಫಲಂ ತೇ ವೈ ಲಭಂತೇ ಭುವಿ ಮಾನವಾಃ .. ೩೨-೧೧೫..

ಪಕ್ಷಾದ್ಧಂ ವಾ ಪ್ರಕುರ್ವಂತಿ ಹ್ಯೇಕಲಿಂಗಮಹೋತ್ಸವಂ .

ಸರ್ವತೀರ್ಥಕೃತಂ ಪುಣ್ಯಂ ಶಿವಸಾಯುಜ್ಯದಂ ಭವೇತ್ .. ೩೨-೧೧೬..
 ಏಕಾದಶ್ಯಾದಿದರ್ಶಂತಂ ಮಹತ್ಪುಣ್ಯಫಲಪ್ರದಂ .
 ಪಂಚರಾತ್ರಂ ವಿಶೇಷೇಣ ಭಕ್ತ್ಯಾ ಮಹೋತ್ಸವಂ ಚರೇತ್ .. ೩೨-೧೧೭..
 ಪ್ರೀಣಾತಿ ಶಂಕರಃ ಸಾಕ್ಷಾದ್ಭವತಾನಾಮಭಯಪ್ರದಃ .
 ಬಹುನಾ ಕಿಮಿಹೋಕ್ತೇನ ಶಿವಸಾಯುಜ್ಯದಾಯಕಂ .. ೩೨-೧೧೮..
 ವಾಯುನಾ ಕಥಿತಂ ಪೂರ್ವಂ ನಾರದಾಯ ಮಹಾತ್ಮನೇ .
 ಏಕಲಿಂಗಸ್ಯ ಮಾಹಾತ್ಮ್ಯಂ ತವಾಗ್ರೇ ಕಥಿತಂ ಮಯಾ .. ೩೨-೧೧೯..
 ಯೇ ಶೃಣ್ವಂತಿ ಸಮಾಹಿತಾಃ ಶಿವಕಥಾಂ ಪಾಪೌಘವಿದ್ವಂಸಿನೀಂ
 ಪಾರಂ ಶುದ್ಧಮನಾಃ ಕರೋತಿ ಮನುಜಃ ಸಂಸಾರಸಿಂಧುಪ್ಲವಂ .
 ತೇ ಸೌಖ್ಯಂ ಧನಧಾನ್ಯಬಂಧುಸುಜನ್ಯೈರ್ಭುಕ್ತ್ವಾ ಯಥೇಷ್ಟಾನ್ ಸುಖಾನ್
 ಪ್ರಾಪ್ಯಾಂತೇ ಶಿವಲೋಕಮಕ್ಷಯಸುಖಂ ಸಾಯುಜ್ಯತಾಂ ಶಾಂಭವಾಃ .. ೩೨-೧೨೦..
 ಯಾತ್ರಾಭಂಗಂ ಯೇ ಕರಿಷ್ಯಂತಿ ಮೂಢಾಃ ಶಂಭೋರ್ದ್ವೇಷಂ ಸಜ್ಜನಾನಾಂ ಚ
 ದುಷ್ಟಾಃ
 ಯೇ(ತೇ) ಪಚ್ಯಂತೇ ಕುಂಭಿಪಾಕಾದಿಘೋರೇ ನಾನಾಯೋನೀರ್ಭ್ರಾಮ್ಯಮಾಣಾಧಮಾಸ್ತೇ
 ಶಂಭೋರ್ಯಾತ್ರಾಂ ಯತ್ನತಃಕಾರಯಂತಿ ಸಾಹಾಯ್ಯಂ ವಾ ಕಾಯವಾಗ್ನಿಃ(ಭಿಃ)
 ಪ್ರಕುರ್ಯಾತ್(ಯುಃ)
 ಮಾರ್ಗೇ ಕ್ಷೇತ್ರೇ ಚಾನ್ನದಾನಂ ಪ್ರಪಾದಿ ಕುರ್ವಂತೇ ಯೇ ಪ್ರೀತತಾಂ ಯಾತಿ ಶಂಭುಃ
 .. ೩೨-೧೨೧..
 ಸದ್ಯೋ ವಾಮಸ್ತ್ವ ಘೋರಃ ಪುರುಷ ಇತಿ ಮುಖೈರೀಶ್ವರೋಽಪೀಂದುಕಾಷ್ಠಾ-
 ವಾಚೀ ಪೂರ್ವೋರ್ಧ್ವಗ್ರೀಃ ಸತ್ಕುಜಲಶುಚಿಮರುತ್ಪೈರ್ವಿಧಾತಾ ರಮೇಶಃ .
 ರುದ್ರಶ್ಚೇಶಃ ಸದಾದಿಃ ಶಿವ ಇತಿ ಜಗತ್ಪೃಷ್ಟಿಸಂಸ್ಥಾನನಾಶಾ-
 ನ್ತದ್ಧಾನಾನುಗ್ರಹೈಶ್ಚ ಪ್ರಣವಮಯಗುರುಶ್ಚೈಕಲಿಂಗೋಽವತಾದ್ವಃ .. ೩೨-೧೨೩..
 ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಶ್ರೀಮದೇಕಲಿಂಗಮಾಹಾತ್ಮ್ಯೇ
 ಯಾತ್ರಾವಿಧಿಮಹೋತ್ಸವವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ . ೩೨..
 .. ಇತಿ ಶ್ರೀವಾಯುಪುರಾಣೇ ಮೇದಪಾಟೀಯೇ ಏಕಲಿಂಗಮಾಹಾತ್ಮ್ಯಂ
 (ಪೌರಾಣಿಕಂ) ಸಂಪೂರ್ಣಂ ..

Notes:

EkalingaMāhātmyam ಏಕಲಿಂಗಮಾಹಾತ್ಮ್ಯಂ, that constitutes a SthalaPurāṇa
 ಸ್ಥಲಪುರಾಣ and SthalaMāhātmyam ಸ್ಥಲಮಾಹಾತ್ಮ್ಯಂ, has been composed in two
 styles - Paurāṇika ಪೌರಾಣಿಕ and Kāvyaṃyaya ಕಾವ್ಯಮಯ. It includes the descriptions
 about the manifestation of the Ekalinga Śiva Kṣetra ಏಕಲಿಂಗ ಶಿವ ಕ್ಷೇತ್ರ in relation

to the story of the duo - Baṣpa Rājā ಬಾಷ್ಪ ರಾಜಾ - Hārīta Muni ಹಾರೀತ ಮುನಿ, and the lineage of kings of Citrakūṭa ಚಿತ್ರಕೂಟ (now k.a. Cittaūrāgarāḥa ಚಿತ್ತೌರಗಠ) and Medapāṭa ಮೇದಪಾಟ (now k.a. Mevāra mevA.Da) including Mahārāṇā Kumbhā ಮಹಾರಾಣಾ ಕುಂಭಾ.

Baṣpa Rājā ಬಾಷ್ಪ ರಾಜಾ is now popularly known as Bappā Rāvala ಬಪ್ಪಾ ರಾವಲ.

The VāyuPurāṇam ವಾಯುಪುರಾಣಂ has been attributed to be the source composition of EkaliṅgaMāhātmyam ಏಕಲಿಂಗಮಾಹಾತ್ಮ್ಯಂ as the main narrator of the same is Vāyu ವಾಯು.

EkaliṅgaMāhātmyam - Paurāṇika ಏಕಲಿಂಗಮಾಹಾತ್ಮ್ಯಂ - ಪೌರಾಣಿಕ is composed in 32 chapters that are given on this page with a brief summary of each chapter.

Shloka/Line formatting and numbering from 8-66 to 8-69 in the source text, seems to require some editing.

Verse 121 of chapter 32 is either missing or the numbering after verse 120 is incorrect.

Proofread and summary by Ruma Dewan

—
Ekalingamahatmyam

pdf was typeset on October 20, 2025

—

Please send corrections to sanskrit@cheerful.com

